

GOVERNMENT OF INDIA

DEPARTMENT OF ARCHAEOLOGY

**CENTRAL ARCHAEOLOGICAL  
LIBRARY**

---

CALL No. 922.945 Sān-upa

D.G.A. 79.





श्री शंकराचार्य

श्री शंकराचार्य

śaṅkarācārya

श्री शंकराचार्य के जीवनचरित तथा उपदेशों का प्रामाणिक विवरण

Śaṅkarācārya Ke jīvanacarita : tatha  
upadeśo ka

श्री बलदेव उपाध्याय, एम्० ए०, साहित्याचार्य

prāmāṇika

प्रोफेसर, संस्कृत-पाली विभाग

Vivaraṇa

हिंदू विश्वविद्यालय, काशी

Baladeva

Upādhyāy



शङ्करं शङ्कराचार्यं केतवं वावरायणम् ।  
भाष्यसूत्रकृतौ वन्दे भगवन्तौ पुनः पुनः ॥

9616

922.945

Śan/upa



१९२६

हिंदुस्तानी एकेडेमी, उत्तर प्रदेश, इलाहाबाद



प्रथम संस्करण : १९४०

मूल्य ७।।)

CENTRAL ANTHROPOLOGICAL  
LIBRARY, NEW DELHI.

Acc. No. 9516

Date 21-11-57

Call No. 722.945

San/Upa

DEPT.

CENTRAL ANTHROPOLOGICAL  
LIBRARY, NEW DELHI

Acc.

Date.

Call No.

462  
5/10/1951  
821.4032/462  
San/Upa

मुद्रक—इलाहाबाद प्रताप प्रेस लि०, इलाहाबाद

Printed and Published by the Government of India, New Delhi

## श्रीशंकरस्तुतिः

१

भुतिस्मृतिपुराणानामालयं कक्ष्याकम् ।  
नमामि भगवत्पादं शङ्करं लोकशङ्करम् ॥

२

वेदास्तावत्-सदाभास-क्षीरनारविशेकिनम् ।  
नमामि भगवत्पादं परहंसधुन्धुम् ॥

—अमलानन्द सरस्वती

३

अहोऽप्यभुतशास्त्राद्यशु किल क्वाकरोति पतुं कुर्यात् ।  
निखिलकलाविमनिशं सम्यं प्रणमामि शङ्कराचार्यम् ॥

—शक्तिदानन्द स्वामिन्

४

अद्वैतामृतवर्षिभिः परगुह्याहारबाधारेः  
कान्तैर्हन्त सम्पन्नतः प्रसूयैककृत्ताप्रणयैः ।  
दुर्मन्त्रं स्वयैकताफलयत् दुर्मिच्छुसम्पादितं  
शान्तं सम्पत्तिं खल्विदताहन् निविताः पालयन्वचस्रकावराः ॥

—माधवाचार्यस्य

## समर्पणम्

इतिहासपरां रीतिमवलम्ब्य धिया स्वया ।  
 विचार्य 'विजयानां' च वृत्तं निस्वशेषतः ॥१॥  
 भक्तिपूतेन मनसा बलदेवेन शर्मणा ।  
 विषयानां समग्राणां सन्निवेश इहादतः ॥२॥  
 गम्भीरं कार्यचरितं क चान्पविषयामतिः ।  
 वृत्ताम्बुधिस्तु संतीर्णो विश्वनाथप्रसादतः ॥३॥  
 नामूलं लिख्यते किञ्चित् नानपेक्षितमुच्यते ।  
 इति प्रतिज्ञा-निर्वाहः कृतो मतिपुनःसरः ॥४॥  
 शङ्कराचार्यचरितं श्री शङ्कर-कराम्बुजे ।  
 परमा श्रद्धया प्रेम्णा समर्प्यत इदं मया ॥५॥  
 इतिहासकथास्वादरसिकाः सुधियो मृदा ।  
 आलोचयन्तु चरितमित्येषाऽभ्यर्थना मम ॥६॥

## प्रस्तावना

आम शङ्कराचार्य का जीवनचरित हिन्दी पाठकों के सामने प्रस्तुत करते समय मुझे अपार आनन्द हो रहा है। राजनैतिक खान्दोलन के इस युग में हम अपने घम के संरक्षकों तथा प्रतिस्ठारकों को एक तरह से भूलते चले जा रहे हैं। परन्तु आचार्य शङ्कर का जीवन चरित पुकारने की वस्तु नहीं है। वह तो हमारे अन्तर मन का प्रधान विषय है। आचार्य का हमारे ऊपर इतना अधिक उपकार है कि इसका स्मरण न करना हमारे लिये घोर अपराध है। शङ्कर की जयन्ती हमारे लिए राष्ट्रीय पर्व है। उनका चरित परमार्थ पथ के पथिकों के लिये एक बहुमूल्य सन्देश है। आचार्य के जीवन-चरित के सम्बन्ध में यद्यपि बहुत से ग्रन्थ सङ्कलन में उपलब्ध होते हैं, तथापि आवश्यकता इस बात की थी कि उनके ज्ञान का सर्व साधारण तक पहुँचाने के लिये उक्त ग्रन्थों का जड़ापोंद कर हिन्दी में एक प्रामाणिक जीवन-चरित प्रस्तुत किया जाय। इसी अभाव की पूर्ति करने के लिए यह ग्रन्थ रचा गया है।

ग्रन्थ में चार खण्ड हैं — प्रवेश खण्ड (१) चरित खण्ड (२) रचना खण्ड (३) दर्शन खण्ड। प्रवेश खण्ड में हमने आचार्य के जीवन चरित की ठीक ठीक समझने के लिये जो आवश्यक उपकरण हैं उनका वर्णन किया है। पहले पारम्भिक में मैंने इस जीवन-चरित के लिखने की शैली कैसा होनी चाहिये इस विषय पर विशेष विचार किया है। द्वितीय पारम्भिक में उपलब्ध उपकरणों का समझा का गयी है। तीसरे पारम्भिक में शङ्कर पूर्ण मान्यता की एक भव्य झलक है, इसके देखने से इनके जीवन चरित का महान् महत्त्व और समझ आ सकता है। चौथे पारम्भिक में शङ्कराचार्य के आध्यात्मिक काल का पूरा विवरण किया गया है।

‘चरित खण्ड’ में ६ पारम्भिक हैं जिनमें शङ्कर का जीवन चरित सम्बन्ध रूप से प्रस्तुत किया गया है। इस खण्ड के लिखने में हमारा यही अभिप्राय नहीं है कि केवल शङ्कर का ही जीवन चरित दिया जाय, प्रस्तुत उनके समस्त भौतिक महापुरुष का, विशेषतः कुमारलम्ह, का जीवन चरित, भी साथ साथ निवेदित किया गया है। रचनाखण्ड में शङ्कर के रचनात्मक कार्यों का विवरण है। इसके पहले पारम्भिक में शङ्कर के ग्रन्थों का विशेष रूप से विवरण दिया गया है और यथाशक्ति उनके अज्ञात ग्रन्थों की खोजों का उल्लेख के सहारे का गयी है। इसके दूसरे पारम्भिक में शङ्करों का विस्तृत चरित्र है। शङ्कर के प्रधान शिष्य छुरेश्वराचार्य के विषय में विज्ञाना में बड़ा महत्त्व है। अतएव श्री छुरेश्वर की यशता का और काश्चित् विद्वानों ने बहुत कुछ शोध किया है। हमने यह सम्भावना दिखलायी है कि दोनों मिलकर अधिक लाभ दे। इसके तीसरे पारम्भिक में आचार्य द्वारा स्थापित मठों के विवरण के साथ बड़ी के विशिष्ट आचार्यों का भी आवश्यक परिचय छा मनीष के साथ दिया गया है। मैंने मठाभ्यास के उस मूल अंश को भी अग्रस्थ परिशिष्ट के रूप में दे दिया है जिसमें शङ्कर ने इन मठों के संचालन के नियम निर्धारित किये हैं।



दशनामी सम्प्रदाय की उत्पत्ति, विकास, उसके उद्देश्य तथा वर्तमान स्थिति का वर्णन भी इस परिच्छेद के अन्त में किया गया है।

**अन्तिम खण्ड—दर्शन खण्ड—**आचार्य के द्वारा प्रतिष्ठापित तथा उपरक्षित अद्वैत वेदान्त का ऐतिहासिक तथा दार्शनिक परिचय प्रस्तुत करता है। इसके पहले परिच्छेद में आर्य वेदान्त का ब्रिहत् परिचय है। आचार्य के पहले भी किन वेदान्ताचार्यों ने वेदान्त की भूयसी प्रतिष्ठा की थी और इनके नाम भी हम भूलते जाते हैं उनका विस्मृत उद्धार किया गया है। अनन्तर शङ्कर के पश्चाद्गती वेदान्ताचार्यों का संक्षिप्त परिचय दिया गया है। इस प्रकार इस परिच्छेद में प्राचीन वेदान्त और अद्वैत वेदान्त का ऐतिहासिक विवरण विशेष कोज के अनन्तर प्रस्तुत किया गया है। इस खण्ड के दूसरे परिच्छेद में अद्वैत वेदान्त के विद्वान्तो का प्रतिपादन है। पाठकों के सौन्दर्य के लिये स्थान स्थान पर मूल ग्रन्थों के उद्धृत्य दिये गये हैं। वर्णन संक्षिप्त ही है। केवल तत्त्वज्ञान और आचारमीमांसा का ही वर्णन है। प्रमाणसंग्रह का वर्णन स्थानाभाव के कारण छोड़ दिया गया है। अन्तिम परिच्छेद आचार्य के उदात्त चरित्र का विशिष्ट समीक्षण है जिसमें उनकी बहुमुखी अलौकिकी प्रतिभा तथा व्यक्त व्यक्तित्व की विशेषताएँ समझायी गयी हैं। इस प्रकार इस ग्रन्थ में शङ्कर के समय, समकालीन व्यक्ति, जीवन चरित, ग्रन्थ, शिष्य, मठ तथा उनकी व्यवस्था, उनके विचार आदि समस्त आवश्यक विषयों का संक्षिप्त अवलोकन वर्णन किया गया है।

इस ग्रन्थ की प्रामाणिक बनाने के लिए मैंने यथाशक्ति खुद परिश्रम किया है। शङ्कर के जीवन चरित के ऊपर संस्कृत, अंग्रेजी, हिन्दी, बँगला, मराठी भाषाओं में लिखे गये उपलब्ध ग्रन्थों का यथाविधि तुलनात्मक अध्ययन करने के पश्चात् यह ग्रन्थ प्रस्तुत किया गया है। 'नामूर्त्तं लिख्यते किञ्चित् नामने क्षतमुच्यते' इस मस्तिष्काधी प्रज्ञा के निवाहने का मैंने भरसक प्रयत्न किया है। जो कुछ लिखा गया है वह प्रमाण पुःपर लिखा गया है। बहुत से प्रमाण यथास्थान दे दिये गये हैं। जहाँ नहीं दिये गये हैं वहाँ भी प्रमाण विद्यमान है। इसकी माफा भी देयी रखी गयी है जिसे सर्वसाधारण समझ सकें। दार्शनिक विवेचन में भी भाषा-सम्बन्धी दुर्लभा भरसक नहीं आने पाया है। इस प्रकार ग्रन्थ को सरल, सुगोच तथा उपयोगी बनाने के लिये मैंने यथासाध्य प्रयत्न किया है। कृप्य मेरे उन सज्जनों को अन्याय देना चाहता हूँ जिनके सरसामर्थ तथा सहायता से यह कार्य सुचारु रूप से सरल हुआ है। सर्वप्रथम मैं पूज्यपद महामहोपाध्याय पण्डित गोपीनाथ कविराज जी को धन्यवाद देना अपना कर्तव्य समझता हूँ जिन्होंने इस ग्रन्थ में आवश्यक परामर्श देकर इसे अनुमोदित किया है। ग्रन्थ को लिखकर करने में तथा शीघ्र तैयार करने में तीन व्यक्तियों ने मेरा पर्याप्त सहायता की है—एक तो है मेरे अनुज पं० कृष्णदेव उपाध्याय एम. ए., लाहल्यारस्त्री साहित्यरत्न; दूसरे हैं मेरे सुयोग्य छात्र बंशदेव मश एम० ए० तथा तीसरे हैं मेरे चिरंजीव पुत्र गीराशङ्कर उपाध्याय एम० ए०। इन तीनों सज्जनों ने यदि मेरे लिए कुछ बनना स्वीकार नहीं किया होता तो यह कार्य इतनी जल्दी सम्पन्न नहीं होता। इस लिये वे मेरे आशीर्वाद के भाजन हैं।

अन्त में, पाठकों को यह बताना चाहता हूँ कि काशी में जिस स्थान पर निवास करते हुए आचार्य शङ्कर ने अपने अमर ग्रन्थों की रचना की तथा अपनी आध्यात्मिक साधना को फलवती बनाया, उस स्थान के पास ही शङ्कर के इस चरित की रचना की गयी है। जिनकी पावन नगरी में निवास कर इस ग्रन्थ का प्रणयन किया है उन आशुतोष बाबा विश्वनाथ से मेरी करबद्ध प्रार्थना है कि शङ्कराचार्य का यह चरित ग्रन्थ अपने उद्देश्यों में सफल हो और भारत के प्रत्येक घर में आचार्य का अमृतमय उपदेश पहुँचाता रहे।

आज कायमग पवित्रियों के अनन्तर आचार्य भी शङ्कर का यह पाद चरित प्रकाशित हो रहा है। दो वर्षों तक तो कागज़ की कमी के कारण यह यो ही पड़ा रहा और उसने ही दिनांक यह प्रस के गर्म में सोना था। सौभाग्यवश आज यह विद्वानों के सामने प्रस्तुत किया जा रहा है। छात्रों की स्पर्शा के दूर रहने के कारण इस शोभन ग्रन्थ में अनेक असोभन अशुद्धियों की सत्ता बेतरह लटक रही है। विश्व पाठकों से प्रार्थना है कि वे इन्हें शुद्ध कर लेने की कृपा करें।

एक बात। इस ग्रन्थ के सप्तम परिच्छेद में कुमारिल भट्ट के विषय में उल्लेख धामनी के आधार पर विशेष मॉर्माया की गई है। उनकी कर्मभूमि का पश्चिम अथवा मध्य भारत ही है, परन्तु मुझे तो यह निश्चित करते प्रतीत हो रहा है कि वे बिहार प्रान्त के ही निवासी थे। मिथिला की प्रसिद्धि उन्हें मिथिला-निवासी मण्डन मिश्र का बहनोई बतलाती है। आनन्दमिरि उन्हें उदक् देश (उत्तर देश) से आकर जैनों तथा बौद्धों के परास्त करने की बात कहते हैं जिनसे उनका उत्तर भारतीय होना तो मिश्रदेह सिद्ध होता है। उनकी शिक्षा मगध के प्रमुख विद्यापीठ नागार्जुन में होती है। उनके पास घान के विशाल क्षेत्र होने का उल्लेख विम्बती अनुभूतियों में स्पष्ट किया गया है। इस सब प्रमाणों का सामूहिक निष्कर्ष यही है कि वे मगध के ही निवासी थे जहाँ आज भी घान की विशेष खेती होती है।

ग्रन्थके अन्तमें दो नवीन अनुक्रमणियाँ जोड़ दी गई हैं। पहिलीमें अद्वैत वेदान्त के संघकारों का और दूसरीमें अद्वैत वेदान्त के ग्रन्थों का निर्देश एकत्र कर दिया गया है। यह सूची पूर्ण होने का दावा नहीं करती, परन्तु विरूपित आचार्य तथा उनकी रचनाओं की सूचिका होने का गौरव उससे छीना भी नहीं जा सकता।

जीवी पूर्णिमा, सम्भव १००६

३-१-५०

काशी

वल्लदेव उपाध्याय

### कृतज्ञता-प्रकाश

स्वर्गीय राय राजेश्वर बख्शी की प्रेरणा से कई वर्ष पूर्व तप ग्रंथों की रचना में सहायता देने के लिए जो धन हिंदुस्तानी एकेडेमी को अनेक दाताओं द्वारा प्राप्त हुआ था, उसमें गणेश प्रताप सिंह के श्री महानारायण जी से प्राप्त (१२००) की रकम भी थी। दाता की इच्छा थी कि यह रकम श्री शंकराचार्य पर पुस्तक लिखाने में व्यय की जाय। उक्त रकम प्रस्तुत पुस्तक के लेखक को पारिश्रमिक स्वरूप भेंट की गई है।

इस पुस्तक के प्रकाशन के अवसर पर हम एकेडेमी की ओर से दाता के प्रति उनकी उदारतापूर्ण सहायता के लिए कृतज्ञता प्रकट करते हैं।

१४—३—५०

धीरेंद्र वर्मा  
मंत्री तथा कोषाध्यक्ष  
हिंदुस्तानी एकेडेमी



## विषय-सूची

श्री शंकरस्तुति:

समर्पण

प्रस्तावना

प्रकाशकीय वक्तव्य

## १-प्रवेश खंड

पृ०

### प्रथम परिच्छेद : विषय-प्रवेश

१-७

चरित लिखने में कठिनाईएँ—१; मठान्ताएँ—२; अद्भुत घटनाएँ—३; अन्व अन्ता—४; अद्भुत घटना की समीक्षा—५; तिब्बत के चमत्कार—६; शंकर का महान् व्यक्तित्व—७

### द्वितीय परिच्छेद : चरित-सामग्री

८-२०

पद्यपाद का ग्रन्थ—८; शंकर विरचित का स्वरूप—९; शंकर विजय की सूची—१०; आनन्द शान का शंकरविजय—१०; आनन्द गिरि—१०; विद्वत्काल यति—११; राज चूडामणि दीक्षित—११; माधव—११; महानन्द—१२; कामकटि के अनुसार शंकर-ग्रन्थ—१४; मल्लाचार में शंकर ग्रन्थ—१५; मुद्रवशा काव्य—१५; पुराण में शंकर-चरित—१६; परिशिष्ट—१६

### तृतीय परिच्छेद : शंकरपूर्व भारत

२१-२८

मौर्यकाल—२१; शुंगकाल में वैदिक धर्म—२२; कृपायुगकाल—२२; गुप्तकाल—२३; वैदिक और बौद्धधर्म का संघर्ष—२४; तन्त्र युग—२४; पाण्डुराज—२४; पाण्डुराज—२४; कापलिक—२७; शाक्तमत—२८; शाक्तमत—२८

### चतुर्थ परिच्छेद : आविर्भाव-काल

२९-४०

प्रवेश—२९; इरिका मठ की स्थापना—३१; मत की समीक्षा—३१; शंकर और विद्वत्काल—३१; शंकर और धर्मभक्ति—३२; आधुनिक विद्वानों का मत—३४; शंकर और कुमारिल—३७; भूमेरी से इसकी पुष्टि—३८

## २-चरित खंड

### पंचम परिच्छेद : जन्म और बाल्यकाल

४१-४७

जन्म स्थान का निर्धारण—४१; जाति-परिचय—४१; माता पिता का परिचय—४२; मातृभक्ति—४५; संघात—४५;

### षष्ठ परिच्छेद : साधना

४८-५६

भूमेरी की विविध पटना—४८; गोविन्द मुनि—४८; काशी में शंकर—५०; प्रदीप का उद्भव—५१; भाष्य-रचना—५२; सन्यास का मुद्र-भक्ति—५४; अष्टाव दशान—५५



## सप्तम परिच्छेद : कुमारिल प्रसंग

५७-७०

कुमारिल की जन्म भूमि—५७; कुमारिल और धर्मकोटि—५८; कुमारिल और वैदिकधर्म-दीक्षा—५९; धर्मशाला और कुमारिल—५९; मङ्ग कुमारिल और राजा सुवम्बा—६१; कुमारिल के ग्रन्थ—६२; कुमारिल का भाषाज्ञान—६३; कुमारिल का दार्शनिक परिचय—६४; कुमारिल के शिष्य—६५; कुमारिल और शंकराचार्य की भेंट—६८

## अष्टम परिच्छेद : मंडन मिश्र

७१-८२

मण्डन मिश्र का जीवनवृत्त—७१; भारती—मंडन की स्त्री—७२; मंडन के ग्रंथ—७३; शंकर और मंडन का शास्त्रार्थ—७५; शंकर की प्रतिष्ठा—७६; मंडन की प्रतिष्ठा—७६; कर्ममीमांसा की यथार्थता—८१; मीमांसा में ईश्वर—८१

## नवम परिच्छेद : शारदा-शंकर शास्त्रार्थ

८३-८८

मण्डन का विरोध—८४; शंकर का विरोध-परिहार—८४; शंकर का उत्तर—८७; शंकर-मंडन शास्त्रार्थ की ऐतिहासिकता—८८

## दशम परिच्छेद : दक्षिण-यात्रा

८९-९६

श्री पर्यट—८९; काशीको का परिचय—९०; गोकर्ण की यात्रा—९२; हरिश्चंकर की यात्रा—९३; मूलाश्रम की यात्रा—९३; इस्तामलक शिष्य की पालि—९४; पूज्यो—९५; शिष्यो की स्थिति—९५; गोकर्णार्थ की यात्रा—९६; वार्तिक की रचना—९६; सुरेश्वर के द्वारा आचार्य-स्वयं—९७; पञ्चगव की रचना—९८

## एकादश परिच्छेद : पञ्चपाद का तीर्थाटन

१००-१०५

गार्हपत्यवर्ष की पञ्चपाद—१००; पञ्चपादिका का जलाया जाना—१०१; शंकर की केरल यात्रा—१०१; माता मृगुशब्दा पर—१०२; माता का दाद-संस्कार—१०२; 'पञ्चपादिका' का उद्धार—१०३; राजा राजशेखर से भेंट—१०४

## द्वादश परिच्छेद : दिग्विजय यात्रा

१०६-११५

अनंतशयन, अयापया—१०६; अदात्मल, इंद्रप्रस्थपुर, उज्जैनी, कर्नाटक—१०७; कांची—१०८; कामरुप, काशी—१०९; कुब, कैदार, गया, गोकर्ण, चिदंबर—११०; जगन्नाथ, द्वारिका, नैमिष, पट्टपुर, प्रयाग, पंवाल, बदरी—१११; वाल्मिक भवानीनगर, मधुरा, मधुग, मधुवालुन—११२; मन्वपुर, मल्लपुर, मामलपुर, मायापुरी, मुडपुरी, रामप्रस्थपुर, रामेश्वर, वक्तुडपुरी—११३; वक्तुडपुरी—११४; विजयनगर, चिदमैनगर, वेङ्कटाचल, वैकुण्ठगिरि, वडपुर, ओपलन, सुवर्णपुर—११५

## त्रयोदश परिच्छेद : तिरोधान

११६-१२४

शारदापीठ में शंकर—११६; नैमल में शंकर—११८; आचार्य का तिरोधान—११९; मुंजोरी की परंपरा—११९; केरल की मान्यता—१२०; काशी कामकोटि पीठ की परंपरा—१२१, कांची में देहगत—१२१; पाँच प्रसिद्ध लिंग—१२१; परंपरा की समीक्षा—१२३

## ३-रचना-खंड

### चतुर्दश परिच्छेद : शंकर के ग्रन्थ

१२५-१४७

सङ्कराचार्य के ग्रन्थ—१२५; भाष्य-ग्रंथ—१२६; प्रस्थानत्रयी—१२७; गीता-  
भाष्य—१२७; उपनिषद् भाष्य—१२८; इतर ग्रन्थों पर भाष्य—१३१; स्तोत्र ग्रन्थ—१३३;  
प्रकरण ग्रन्थ—१३७; तन्त्र ग्रन्थ—१४४

### पंचदश परिच्छेद : शिष्य-परिचय

१४८-१६४

सुरेश्वराचार्य—१४८; विरवकाचार्य—१४९; सुरेश्वर तथा मंडन—१५०;  
पंचपद—१५४; इत्तामलक—१५५; तोटकाचार्य—१५७; शंकर की गुरु परम्परा—१५९;  
शिष्यपरंपरा—१६१; आचार्य के गृहस्थ शिष्य—१६२

### षोडश परिच्छेद : मठों का विवरण

१६५-२१४

मठों के आदि आचार्य—१६५; (१) भृंगेरीमठ—१६७; भृंगेरीमठ की गुरु-  
परंपरा—१६९; विचारमय—१७०; माधव मंथी—१७५; विचारमय के ग्रन्थ—१७६;  
(२) शारदाभट्ट—१७७; शारदाभट्ट की गुरुपरंपरा—१७७; (३) गोवर्द्धनमठ—१८१;  
गोवर्द्धनमठ की आचार्यपरंपरा—१८१; (४) उपातिमठ—१८१; उपातिमठ के अवि-  
कार—१८४; (५) सुमेरुमठ—१८७; (६) कामकोटिपीठ—१८७; कामकोटिपीठ का इति-  
हास—१८८; कामकोटिपीठ और शंकर—१८९; कामकोटिपीठ की आचार्यपरंपरा—१९१  
कामकोटिपीठ के शंकराचार्यों का वर्णन—१९४; मठाध्याय की तात्त्विका—२०५;  
श्रीपीठ—२०७; मठाध्याय की उपदेश—२०७; महानुशासन—२०९; दशनामी  
सम्प्रदाय—२१०; दशनामी सम्प्रदाय की उत्पत्ति—२१२; गोसाइयों का इतिहास—२१३;  
दशनामी के अखाड़े—२१३

## ४-दर्शन खंड

### सप्तदश परिच्छेद : अद्वैत वेदांत का इतिहास

२१५-२४२

ब्रह्मवृत्त—२१६; ब्रह्मवृत्त के प्रसिद्ध भाष्यकार—२१६; विवरण—२१७; आर्य  
वेदान्त—२१९; आनंद, आश्वमेध—२१९; औदुलोमि—२२०; काण्वजिनि काशकान्त,  
जैमिनि—२२१; बादरि—२२२; शंकरपूर्व वेदान्ताचार्य—२२३; भर्तृहरि—२२३;  
भर्तृहरि—२२४; भर्तृहरि—२२५; गोपायन—२२६; टंक, ब्रह्मनन्दी भारुवि—२२७;  
करोर और गुहदेव—२२८; प्रविष्टाचार्य—२२८; सुन्दर पाण्य, उपवर्ध—२२९; ब्रह्म-  
दत्त—२३१; गौडपाद—२३३; गौडपाद के दार्शनिक सिद्धांत—२३५; गोविन्दाद—२३७;  
शंकर, पश्चात् आचार्य—२३७; सर्वज्ञात्म सुनि—२३७; वास्तवति मिश्र, विमुक्तात्मा,  
प्रकाशात्म यति—२३८; श्रीहर्ष, रामाह्वय, आनन्दबोध महारक, विमुक्ताचार्य, अमला-  
नन्द—२३९; अल्लानन्द, कित्वालय, शंकरानन्द, आनन्द गिरि—२४०; प्रकाशानन्द,  
मधुसूदन सरस्वती, सुविदाभय, अप्पाय दीक्षित—२४१; धर्मराजाधरीद, नारायणतीर्थ,  
ब्रह्मानन्द सरस्वती, सदानन्द, गोविंदानन्द—२४२

आत्मा की स्वयंसिद्धता—२४४; आत्मा की शान्तरता—२४४; ब्रह्म—२४७;  
शङ्कर रामानुज ब्रह्मभेद—२४८; माया की शक्तियाँ—२५०; ईश्वर—२५०; ईश्वर—उपादान  
कारण—२५१; उपास्य ब्रह्म—२५२; जीव—२५२; जीव और ईश्वर—२५४; ज्ञातृ—२५६;  
सत्ता—२५६; अस्वात्म—२५६; विवर्तवाद—२५६; आचार्य-मीमांसा—२५४; ज्ञानप्राप्ति की  
प्रक्रिया—२५७; मुक्ति—२६६; अद्वैत मत की मौलिकता—२७०; अद्वैतवाद तथा विज्ञान  
वाद—२७१; अद्वैतवाद तथा धर्मवाद—२७१; भर्तृहरि—२७५; मंडन—२७५; शाक्त  
अद्वैत—२७५

उन्नीसवाँ परिच्छेद : विशिष्ट समीक्षा

आदर्श गुण—२७७; कर्मठ जीवन—२७८; अद्वैत साहित्य की पंक्ति—२७८;  
संन्यासी संघ की स्थापना—२८०; मठस्थापन—२८०; पांडित्य—२८१; कवित्व—२८२;  
ऐश्वर्य उपासना—२८६; बहुमुखी प्रतिभा—२८७

परिशिष्ट

(१) सहायक ग्रंथ	...	२८६
(२) शत्रु रिविजय	...	२८६
(३) अद्वैतमत के संघर्ष	...	२८०
(४) अद्वैतमत के ग्रंथ	....	२८७



## प्रथम परिच्छेद

### विषय-प्रवेश

ओमितिदिविपत्प्रवराः शीघ्रं कुर्वन्ति शासनं यस्य ।

ओकारवधन्तं तमहं प्रथमामि शङ्कराचार्यम् ॥

श्री परमहंस परिव्राजकाचार्य शङ्कराचार्य भारतवर्ष की एक दिव्य विभूति हैं। उनकी प्रभा आज भी दिग्दिगन्त को आलोकित कर रही है। उनका आविर्भाव हुए एक सहस्र वर्ष से अधिक हुआ, फिर भी उनकी कीर्ति-कौमुदी उसी अजु-यण रूप में आज भी भारत के नभोमंडल को उद्भासित कर रही है। वैदिक धर्म के इतिहास में शङ्कर का अविर्भाव एक नवीन युग के अवतार का सूचक है। जिस समय यह पवित्र भारतवर्ष अवैदिकता के पट्ट में धँसा जा रहा था, जब अनाचार और कदाचार के काले काले राक्षस इसे चारों ओर से घेरे हुए थे, जब एक छोर से दूसरे छोर तक यह सारा देश आलस्य और अकर्मण्यता के चंगुल में फँसा हुआ था, तब आचार्य शङ्कर का मंगलमय उदय इस देश में हुआ। धार्मिकता की जो व्योति दम्भ की आँधी के सामने बुझने के किनारे आकर अन्तिम घड़ियाँ गिन रही थी, उस व्योति को इन्होंने बुझने से बचाया, जिससे देश भर में धर्म की स्तिग्ध आभा फैल गयी। वैदिक धर्म का शंखनाद ऊँचे स्वर से सर्वत्र होने लगा। उपनिषदों की दिव्यवाणी देश भर में गूँजने लगी, गीता का ज्ञान अपने विशुद्ध रूप में जनता के सामने आया, लोगों को ज्ञान की गरिमा का परिचय मिला, धार्मिक आलस्य का युग बीता, धार्मिक उत्साह से देश का वायु-मंडल व्याप्त हो गया, धर्म के इतिहास में नवीन युग का आरम्भ हुआ। यह युगान्तर उपस्थित करने वाले धर्म-प्रतिष्ठापक श्री आचार्य शङ्कर किस भारतीय के वन्दनीय नहीं हैं ?

श्री शङ्कराचार्य का प्रमाणिक जीवनचरित लिखना हमारा उद्देश्य है। परन्तु इस चरित के लिखने में नाना प्रकार की कठिनाइयाँ मार्ग रोके खड़ी हैं। सब से बड़ी कठिनाई समसामयिक ग्रन्थ का अभाव है। आचार्य के विषय में न तो कोई प्रमाणिक शिलालेख ही प्राप्त हुआ है न कोई ताम्रपत्र ही, न कोई सच्चा चरित्रग्रन्थ ही, जिसमें शङ्कर का आँखों देखा वर्णन किया गया होता, जिससे उनके रहन-सहन, अध्ययन-अध्यापन, उपदेश तथा प्रचार की बातें ठीक तौर से जान सकते। शङ्करदिग्विजय के नाम से कतिपय ग्रन्थ अवश्य उपलब्ध हैं, जिनमें आचार्य का जीवनवृत्तगद्य में वा पद्य में निबद्ध किया गया है, परन्तु ये सब शङ्कर के आविर्भाव के बहुत पीछे लिखे गये थे। कहा जाता है कि उनके साक्षात् शिष्य पद्मपादाचार्य ने अपने गुरु के दिग्विजय

का वृत्तान्त लिपिवद्ध किया था। यदि यह ग्रन्थ कहीं उपलब्ध होता तो वह हमारे बड़े काम का होता। पद्मपाद आचार्य के केवल प्रथम शिष्य ही न थे प्रत्युत उनके दिग्विजयों में सदा उनके सहचर थे। आदि से लेकर अन्त तक वे आचार्य के साथ में ही थे, वे उनके नितान्त अन्तरङ्ग थे। वे उनके उद्देश तथा प्रचार-कार्य से भलीभाँति परिचित थे। ऐसे व्यक्ति के द्वारा लिखा गया चरित अवश्य ही प्रामाणिक तथा उपादेय होता परन्तु हम उस कराल काल को क्या कहें जिसने इस मूल्यवान् ग्रन्थ को कवलित कर आचार्य के चरित को अन्धकारमय बनाने में विशेष योग दिया। अपरोक्ष सामग्री का अभाव चरित लिखने में बड़ा भारी बाधक होता है। इस बाधा को दूर करने के साधन-ग्रन्थ अवश्य विद्यमान हैं जिन्हें हम शङ्कर-दिग्विजय के नाम से अभिहित करते हैं, परन्तु इनमें से कोई भी ग्रन्थ आचार्य का समसामयिक नहीं है। ये अनेक शताब्दियों के अनन्तर निबद्ध हुए थे। इनके स्वरूप की समीक्षा हम आगे चल कर करेंगे। यहाँ इतना ही कहना पर्याप्त होगा कि आजलक आचार्य के विषय में हमारी जो कुछ भी जानकारी है वह इन्हीं ग्रन्थों पर अवलम्बित है।

आचार्य शङ्कर ने अपने धर्मोद्धारक कार्य को अञ्जुलण बनाये रखने के लिए भारतवर्ष के चारों सुप्रसिद्ध धामों में अपने चार प्रधान पीठों की स्थापना की है।

मठाश्रम

दक्षिण में मैसूर रियासत में शृंगेरीमठ है जिसे आचार्य के द्वारा स्थापित पीठों में प्रथम पीठ होने का गौरव प्राप्त है। अन्य धामों में स्थापित मठों के नाम ये हैं—गोवर्धनमठ (जगन्नाथपुरी), शारदामठ (द्वारिका), ज्योतिर्मठ (वदरिकाश्रम, जो आजकल 'जोशी' नाम से प्रसिद्ध है)। मठों की स्थापना कर शङ्कराचार्य ने अपने पट्टशिष्यों को इनका अध्यक्ष बना दिया। ज्योतिर्मठ की आचार्य-परम्परा तो बीच में उच्छिन्न हो गयी थी पर अन्य तीनों मठों के अध्यक्षों की परम्परा आज भी अञ्जुलण रूप से विद्यमान है। काञ्ची का कामकोटपीठ अपने को आचार्य के द्वारा प्रतिष्ठापित होने की घोषणा करता है। इन मठों में शङ्कराचार्य का जीवन-चरित परम्परागत उपलब्ध होता है, जिसका अनुसरण विभिन्न दिग्विजयों में किया गया है, परन्तु यह कुछ कम आश्चर्य की बात नहीं है कि इन सब मठों में एक ही परम्परा अञ्जुलण रूप से प्रचलित नहीं मिलती, यदि मिलती तो किसी प्रकार का सङ्कट ही नहीं होता। पार्थक्य यहाँ तक है कि आचार्य के माता-पिता, जन्मस्थान, विरोधाम आदि महत्वपूर्ण विषयों में भी हम एकरूपता नहीं पाते। इसी लिए बाध्य होकर हमें कहना पड़ता है कि शंकर के विषयमें भिन्न-भिन्न मठों में भिन्न-भिन्न परम्पराएँ प्रचलित थीं। दिग्विजयों में पार्थक्य का यही कारण है। आजकल माधवाचार्य के नाम से उपलब्ध शङ्करदिग्विजय शृंगेरीमठ की परम्परा का अनुसरण करता है, तो आनन्दगिरि-रचित दिग्विजय काञ्ची परम्परा का पञ्चापाती प्रतीत होता है। कतिपय बातों में भिन्न होने पर भी ये दिग्विजय कन्हो-बातों में पर्याप्त समता रखते हैं, जिनका पता इन ग्रन्थों के तुलनात्मक



अध्ययन से भलीभाँति लग सकता है। इस ग्रन्थ में मैंने उपलब्ध शङ्कर-विश्विजयों का तुलनात्मक अध्ययन कर आचार्य-चरित के लिखने का यथाशक्ति प्रयत्न किया है।

इस विषय में एक महत्वपूर्ण प्रश्न की ओर हम पाठकों का ध्यान आकृष्ट करना चाहते हैं। इन शङ्कर-विश्विजयों में ऐसी अनेक घटनाएँ वर्णित हैं जो साधारणतया अलौकिक तथा अद्भुत कही जा सकती हैं। अद्भुत घटनाएँ उदाहरण के लिए एक-दो घटनाओं का उल्लेख करना पर्याप्त होगा।

शङ्कर ने अपनी वृद्धा माता के लिए चूर्णी नदी के जलप्रवाह को बदल दिया, जिससे वह नदी उनके गाँव के पास ही आकर बहने लगी। कामशास्त्र के रहस्यों को जानने के लिए शङ्कर ने राजा अमरु के शव में प्रवेश किया। प्रश्न यह है कि ऐसी घटनाओं के सम्बन्ध में लेखक की कैसी धारणा होनी चाहिए? इसके उत्तर में दो पक्ष दो न्यायी न्यायी बातें कहते हैं। एक पक्ष उन ऐतिहासिक आलोचकों का है जो ऐसी असम्भाव्य घटनाओं को निकाल कर बाहर कर देने के पक्षपाती हैं। उनका कहना है कि आचार्य का जो चरित-कीर्तन इन घटनाओं से विरहित होगा वही वास्तव मानवोचित जीवनवृत्त होगा। इन अविरचनीय घटनाओं के समावेश का यह विषम परिणाम होगा कि पूरे जीवन-चरित पर ही पाठकों की अनास्था हो जायगी—उस भाग को भी वे अवार्ड की दृष्टि से देखने लोंगे जो यथार्थ कोटि के भीतर ही है। दूसरा पक्ष उन आलोचकों का है जो ग्रन्थों में आयी हुई सब प्रकार की घटनाओं के समावेश के पक्षपाती हैं। यह प्रश्न बड़ा ग्राह्य है। यह केवल आचार्य शङ्कर के जीवन-चरित से ही सम्बद्ध नहीं है प्रत्युत धार्मिक संसार की महनीया विभूतियों के जीवन-चरित के विषय में यही प्रश्न सदा जागरूक रहता है। कतिपय पार्श्वतः चरित-लेखक इन अद्भुत घटनाओं को एकदम निकाल देने के पक्ष में हैं। वे किसी भी धार्मिक नेता के चरित्र को काट-छाँट कर उसे जन-साधारण की जीवनी की सतह तक लाने के पक्षपाती हैं। वे किसी अलौकिक घटना का समावेश कर अपने ग्रन्थ को इतिहास-विरुद्ध बनाना नहीं चाहते।

उपर भक्त लोगों का एक दल अलग है जो महात्माओं के चरित को ऊँचा दिखलाने का पक्षपाती है। वे ऐसी घटनाओं का भी वर्णन किया करते हैं जो सभी

सम्बन्ध नहीं हुई, जिन्हें उनके चरित-नायक ने कभी नहीं किया।

अन्वयार्थ  
समय के प्रवाह के साथ साथ अनेक अद्भुत घटनाएँ धार्मिक नेता के जीवन से संरिक्त होती चली आती हैं जिन्हें अन्वविश्वासी भक्तों की अतिशय भक्तिभावना ही कल्पित कर लेती है। ऐसी घटनाओं को निकाल बाहर करना प्रत्येक जीवन-चरित लेखक का पवित्र कर्तव्य है। परन्तु इन्हें यह कह कर हटा देना न्यायसंगत नहीं है कि ऐसी घटनाएँ कभी भौतिक जगत् में घटित नहीं हो सकती। शङ्कराचार्य के परकाय-प्रवेश की घटना को उनको जीवनी से इस कारण निकाल देना कथमपि उचित नहीं है कि ऐसी घटना अप्राकृतिक है, अस्वाभाविक है, लोक में घटित होने वाली घटनाओं से नितान्त विलक्षण तथा विभिन्न है।

ऐसा मसौह के जीवन चरित के लेखकों के सामने भी यही विषय-समस्या थी— बायाबल में उनके विषय में जो अद्भुत बातें वर्णित हैं, उन्हें ग्रहण करना या नहीं। हम उन लोगों की बात नहीं कहते जो ईसा के ऐतिहासिक व्यक्ति होने में ही सन्देह करते हैं। हम उन चरित-लेखकों की बात कहते हैं जो उनकी ऐतिहासिकता में विश्वास करते हैं, और इतिहास की कसौटी पर उनके जीवन की घटनाओं को कसते हैं। उन लोगों ने इन अलौकिक घटनाओं का वर्णन करना ऐतिहासिक चरित की सीमा के भीतर माना है।

मूल कथा यह है कि अद्भुत घटना और अप्राकृतिक घटना एक ही वस्तु नहीं है। प्रकृति-विरुद्ध घटनाओं में हम विश्वास नहीं कर सकते। जो घटना प्रकृति के नियमों का विरुद्ध करती है वह हमारे विश्वास का भाजन नहीं बन सकती, परन्तु जिसे हम अद्भुत घटना कहने के अभ्यासी हैं, वह अप्राकृतिक घटना नहीं होती। दिन-प्रतिदिन होने वाली साधारण घटना से जहाँ कहीं थोड़ी भी भिन्नता दीख पड़ी, वहाँ हम 'अप्राकृतिक' कह कर चिल्ला उठते हैं, परन्तु बात कुछ दूसरी है। विज्ञान के सन्तत उद्योग और अनुशीलन से प्रकृति के जो नियम उद्घाटित हुए हैं या हो रहे हैं वे तो साधारण अंश मात्र हैं। प्रकृति का साम्राज्य विशाल है। उसके नियमों की भी इयत्ता नहीं है। जिसे हम आज अप्राकृतिक कह कर विरुद्ध करते हैं, उसे ही कल विज्ञान प्रकृति के नियमों का वशीभूत बतलाता है। आज की अलौकिक घटना कल ही लोकानुगत बन जाती है। जिसका स्वरूप में भी खपाज नहीं करते हैं, वही घटना नये अनुशीलन, अध्ययन, खोज तथा नेत्रों की सहायता से आज साधारण अभ्यस्त बन जाती है। ऐसी विषम

दशाओं में आधुनिक विज्ञान के द्वारा अभी तक अमान्य घटनाओं को अप्राकृतिक कह कर हम उनका अनादर नहीं कर सकते, क्योंकि इस नाना रूपात्मक जगत् के जिन नियमों की अभिव्यक्ति अभी तक हो पाई है वह तो समुद्र में एक बूँद के समान है। उदाहरण के लिये हम मनुष्य के सद्यः पत्थर बन जाने को अप्राकृतिक कहते हैं। अहिल्या के पत्थर होने में हमारा इसी कारण विश्वास नहीं है। परन्तु हम लन्दन की प्रधान सड़क पर कुछ वर्ष पूर्व होने वाली उस घटना को भूल नहीं सकते, जिसमें अपने घर से कोट पैंट पहन कर आफिस में जाने वाला भला-बंगा अंग्रेज सड़क पर गिरा और गिरते ही प्रस्तरमय हो गया !! हम साधारणतः नाँव लेने को जीवन के लिये आवश्यक समझते हैं, परन्तु ऐसे व्यक्ति विद्यमान हैं, जिन्हें न तो किसी ने भोजन करते देखा और न किसी ने सड़ा पास रहने पर भी पलक गिराते देखा। प्रकृति के विशाल नियमों के अज्ञान के कारण ही हम उन्हें अद्भुत, विचित्र, विश्वास के अपोद्य समझते हैं।

मैं अपने सिद्धान्त का पुष्टि में एक अंग्रेज विद्वान के द्वारा अनुभूत अथवा विचित्र तथा साधारण रीति से अविरवसनीय घटनाओं का इल्लेख करना यहाँ आवश्यक समझता हूँ। इन सज्जन का नाम बी० डी० अवरने है जो कलकत्ता के



विकटोरिया मेमोरियल के अध्यक्ष हैं। तिब्बत जाकर इन्होंने इन घटनाओं का स्वयं अनुभव किया। इनका वर्णन इन्होंने पटना की एक विद्वत् सभा के सामने किया था, जिसके अध्यक्ष स्वयं स्थानीय गवर्नर<sup>१</sup> थे। पारचात्य विज्ञान इन घटनाओं से अपरचित है, उसे इसका अनुसन्धान करना आवश्यक है। उनके अनुभव की कुछ बातें ये हैं :—

( १ ) बड़े बड़े भारी पत्थरों को, जिनका बिना यंत्र की सहायता से उठाना मुश्किल है, तिब्बत के लोग सहज में उठा लेते हैं। एक बीस सेर का पत्थर पड़ा हुआ था, एक लामा ने अपनी कटोरी से कुछ गाढ़ा तेल उस पर ताम्बे की तार की बनी हुई एक कूची से छिड़का। पाँच मिनट बाद जब अंग्रेज तिब्बत के कुछ वमत्कार सज्जन ने उठाया तब उसका वजन एक सेर के लगभग रह गया। उन्हें आश्चर्य-चकित देख कर लामा ने कहा कि दो घंटे के बाद फिर उस पत्थर का वजन उतना ही हो जायगा। कारण पूछने पर उसने बतलाया कि कुछ काल के लिए इसमें पृथ्वी को सुला दिया गया था, अर्थात् पृथ्वी के गुरुत्वाकर्षण को निरन्धेष्ट बना दिया गया था। जिस प्रकार गुरुत्वाकर्षण विज्ञान-सिद्ध है उसी प्रकार उसका कुछ काल के लिये नियंत्रण भी सच्चा है। वह भी किसी मंत्र-शक्ति के बल पर नहीं किया गया था। यह तो कुछ द्रव्यों का रासायनिक प्रभाव मात्र था। परन्तु हम साधारणतया गुरुत्वाकर्षण के सिद्धान्त को इतना अक्राट्य मानते हैं कि इसके विरुद्ध होने वाली प्रत्येक घटना को अप्राकृतिक कहने से कभी संकोच नहीं करते।

( २ ) एक विचित्र लतानिर्मित सेतु की रचना वहाँ देखी गई। किसी वृक्ष की जड़ का गेंद के बराबर एक गोला कुछ रासायनिक पदार्थों में २४ घंटे तक भिगो दिया गया था। फिर वह गोला एक नाले के किनारे, जिस का पाट लगभग ३० फीट का था गाड़ दिया गया। दो दिनों के भीतर ही उसमें से छंछुर फूट निकले—लम्बी लम्बी लताएं बढ़ने लगी जो पहले रक्खी हुई रस्सियों के सहारे इस पार से उस पार तक फैल गईं, और खूब मोटी हो गईं। एक सप्ताह के भीतर—४ फीट चौड़ा मूले का एक मजबूत पुल तैयार हो गया। यह भी मालूम हुआ कि थोड़े दिनों में ये लताएं रस्सियों को खाकर केवल अपने ही सहारे स्थित रहती हैं, और तब तक नष्ट नहीं होती जब तक उनकी मूल सुरक्षित है। यदि पुल को घोग्र नष्ट करना हो, तो एक तार को एकोनाइट में भिगो कर जड़ में कोंच देने से २० मिनट में भी सारी लताएं सूख कर गिर पड़ेगी। यह लता तिब्बत में 'सावा' कहलाती है।

वाल्मीकि रामायण में जिन लता-सेतुओं का वर्णन है वे भी इसी प्रकार के होंगे। रामायण में लिखा है कि सीता की खोज में गए हुए वन्दरों ने लता के

<sup>१</sup> पूरे विवरण के लिए इष्टव्य—'बिहार-उड़ीसा रिजर्व सोसाइटी जर्नल,' १९४०, में प्रकाशित लेख।



बने सेतुओं से नदियों को पार किया। अब तक इस पर विश्वास जमाना कठिन था। पर तिब्बत के इस वर्णन से रामायण के वर्णन की व्याख्या हो जाती है।

(३) एक स्थान पर गन्धक के चरमों का वर्णन है। वहाँ बड़ी गहराई में एक मील थी, जहाँ लम्बी लम्बी अंधेरी गुफाओं से होकर जाना था। इन गुफाओं के बीच १०० फुट के दाल थे, जिनकी छतें काफी ऊँची थीं पर प्रकाश का कहीं नाम न था। गुफा में घुसते ही उनके साथी ने ६ इंच की गोल एक घड़ियाल उठाई जिसके साथ लकड़ी की एक मुँगरी बँधी थी। घड़ियाल ताँबे की थी और चमक रही थी। उसके चारों ओर चाँदी के तार की एक बड़ी सुन्दर झालर लगी हुई थी। घड़ियाल को मुँगरी से मारते ही शब्द के साथ ही ६ स्थानों पर हल्के हरे रंग की रोशनी हो गई। मिनिट भर तक वह धीमी रही पर एक स्थान से ५०० मोमबत्तियों के बराबर प्रकाश हो गया। दीवाल में खूंटियों के सहारे यह प्रकाश हो रहा था। प्रकाश के धीमा होने पर उस घड़ियाल पर फिर आवाज किया जाता था। अन्ततः जब वे मील के पास पहुँचे तब घड़ियाल पर दो बार आवाज की गई तथा शब्द के साथ ही पचास स्थानों पर प्रकाश जगमगा उठा। देखने से पता लगा कि यह प्रकाश चार इंच के एक चमकीले पत्थर के टुकड़े से हो रहा था जो ताँबे सी किसी भूरी रंग की धातु की आध इंच मोटी और एक फुट गोल थाली में जड़ा हुआ था। यह ताँबे के तार से लकड़ी के खम्भे पर टँगा हुआ था। पता चला कि घड़ियाल का शब्द थाली में प्रवेश करता है, जिससे वायु में स्पन्दन शक्ति उत्पन्न होती है, और उससे चमकीले पत्थर में प्रकाश होता है।

शब्द से प्रकाश होने की बात इतनी धिलचल है कि सहसा कोई इस पर विश्वास नहीं कर सकता। लेकिन घटना है विलकुल सत्य। विज्ञान के उपासक एक पारश्चात्य विज्ञान के द्वारा अनुभूत होने से हम उसकी सच्चाई में सन्देह नहीं कर सकते। ये घटनायें वर्तमान विज्ञान के द्वारा भले न सिद्ध हो, किन्तु इन्हें अप्राकृतिक कह कर हम टाल नहीं सकते। आचार्य के जीवन की घटनाएँ इसी कोटि की हैं।

शंकराचार्य एक महान पुरुष थे। वे साधारण प्राणियों की कक्षा से बहुत ऊपर उठे हुये थे। ३२ साल के छोटे जीवन में उन्होंने वे ऐसे कार्य कर दिखलाये जो उनसे चौगुनी उम्र वाला भी व्यक्ति सम्पन्न नहीं कर सकता। वे अलौकिक शक्तियों से सम्पन्न अवश्य थे। उनकी महापुरुषता को अभिव्यक्ति इन्हीं घटनाओं में है। यदि इतिहास को भ्रान्त धारणा के अनुसार इन्हें काटछोट साधारण

शंकर का महान व्यक्तित्व  
'जायस्व श्रियस्व' की कोटि में ला दिया जाय तो क्या उनके साथ घोर अन्याय न होगा? इतिहास की सच्ची भावना हमसे यही चाहती है कि हम उन घटनाओं में विश्वास रखें तथा जीवन-वृत्त में अवश्य उल्लेखित करें, जिनकी सच्चाई के विषय में आधार ग्रन्थों का प्रबल प्रमाण

उपस्थित हो। महापुरुषों की महनीयता इसी विषय में हैं। यदि वे भी पृथक् जन जैसे उत्पन्न हो, किसी प्रकार अपना पेट पालें और इस संसार से अन्त में विदाई ले लें तो चरित में महत्व ही क्या रहा। इसी दृष्टि को सामने रख कर मैंने शंकराचार्य के जीवन की उन घटनाओं को प्रामाणिक मान कर निविष्ट किया है जिनके विषय में सब दिग्गजों का प्रमाण एक-रूप से मिलता है। ऐसा न करना ऐतिहासिक पद्धति का निराकरण होता। ऐतिहासिक दृष्टि से यही मार्ग अनुकरणीय है। समस्त विचारशील विद्वानों का इस विषय में ऐकमत्य है।

## द्वितीय परिच्छेद चरित-सामग्री

किसी महापुरुष के प्रति जनता का आकर्षण साधारण सी घटना है। किसी व्यक्ति की प्रसिद्धि होते ही जनसाधारण उसकी जीवन-घटनाओं से परिचय पाने का इच्छुक बन जाता है। इस इच्छा की पूर्ति समय-समय पर चरित-ग्रंथों के द्वारा होती रहती है। ऐसे चरित-ग्रंथों में सबसे उपादेय तथा प्रामाणिक वे ग्रन्थ होते हैं, जिनकी रचना चरित-नायक के संगी-साथी अथवा शिष्यों के द्वारा की जाती है। समसामयिक ग्रन्थ का मूल्य बहुत ही अधिक है। वे प्रामाणिक ही नहीं होते, प्रत्युत उनके वर्णनों में सरलता तथा अकृत्रिमता का पुट बड़ा ही रोचक हुआ करता है।

दुःख के साथ लिखना पड़ता है कि शङ्कराचार्य जैसे महान् पुरुष के जीवन-चरित के विषय में समसामयिक ग्रन्थों का एकदम अभाव है। आचार्य के जीवन-चरित निबद्ध करने की ओर विद्वानों की दृष्टि बहुत पद्यपाद का ग्रन्थ पहले ही आकृष्ट हुई। सुनते हैं कि पद्यपाद—शंकर के सात्तान् पट्ट-शिष्य—ने आचार्य के दिग्विजय का वर्णन बड़े विस्तार के साथ अपने 'विजयडिण्डिम' नामक ग्रन्थ में किया था, परन्तु दैवदुर्विपाक से वह ग्रन्थ सदा के लिये नष्ट हो गया। आजकल आचार्य के अनेक चरित-ग्रन्थ उपलब्ध होते हैं, जिन्हें 'शंकरदिग्विजय' के नाम से पुकारते हैं। इस नामकरण का रहस्य यही है कि इनमें शङ्कर के दिग्विजय करने का विशेष वर्णन रहता है। इसी विशिष्टता के कारण इनका यह नामकरण हुआ था, परन्तु कोई 'दिग्विजय' समसामयिक नहीं है। सब ग्रन्थ अवान्तर शताब्दियों की रचनाएँ हैं जिनमें शङ्कराचार्य के विषय में सुनी-सुनाई बातों का उल्लेख बहुत अधिक है। आचार्य की जीवनी के विषय में कुछ बातें तथा घटनाएँ प्राचीन काल से

परम्परागत चली आती हैं, जिनका वर्णन प्रायः इन सभी ग्रन्थों में है। भिन्न भिन्न पीठों की अपनी महत्ता प्रदर्शित करने की लालसा भी अनेक दिग्विजयों की रचना के लिए उत्तरदायी है। शृंगेरी मठ तथा कामकोटि मठ का संघर्ष नया नहीं प्रतीत होता। किन्हीं ग्रन्थों में शृंगेरी की प्रधानता स्वीकृत है, तो किन्हीं में कामकोटि की। माधवकृत 'शंकर-दिग्विजय' तथा लक्ष्मणाचार्य विरचित 'शुक्लशकाव्य' में शृंगेरी मठानुसारिणी परम्परा का पालन है, तो अन्तानन्द गिरि-रचित 'शङ्करविजय' में कामकोटि मठ की परम्परा का सम्यक अनुसरण है। ऐसी परिस्थिति में चरित-लेखक अपने-आप को बड़े संकट में पाता है। वह दोनों का समन्वय कर ही चरित लिखने में समर्थ हो सकता है। इसी नियम का पालन मैंने भी किया है। शङ्कराचार्य के जीवन-

शंकर दिग्विजय  
का स्वरूप



वृत्त के परिचायक जितने ग्रन्थ उपलब्ध हो सके हैं उनका तुलनात्मक अध्ययन कर ही यह ग्रन्थ प्रस्तुत किया गया है। पूर्वोक्त दो परम्पराओं में माधव के दिग्विजय में निर्दिष्ट परम्परा विशेष प्रसिद्ध, विद्वज्जनमान्य तथा व्यापक है। अतः उसी का अनुकरण मूल ग्रन्थ में है। पाद-टिप्पणियों में दूसरी परम्पराओं की विशिष्ट बातें स्थान स्थान पर दे दी गई हैं।

डाक्टर ओफ्रेक्ट की बृहत् हस्तलिखित ग्रन्थसूची (कैतेलोगोरस कैते-लोगोरम्) तथा अन्य सूची देखने से 'शंकरविजय' या 'शङ्करदिग्विजय' के नाम शंकरविजयों से निर्दिष्ट ग्रन्थ निम्नलिखित हैं:—

को सूची	ग्रन्थ	लेखक
(१)	शङ्करदिग्विजय	माधवाचार्य
(२)	शंकरविजय	आनन्दगिरि
(३)	"	चिद्विलास यति
(४)	"	व्यासगिरि
(५)	शंकर विजयसार	सदानन्द व्यास
(६)	आचार्य चरित	गोविन्दानन्द यति
(७)	शंकराभ्युदय	राजचूडामणिदीक्षित
(८)	शङ्करविजयविलासकाव्य	शङ्करदेशिकेन्द्र
(९)	शंकरविजयकथा	
(१०)	शंकराचार्यचरित	
(११)	शंकराचार्यवितारकथा	आनन्दतीर्थ
(१२)	शंकरविलास चम्पू	जगन्नाथ
(१३)	शंकराभ्युदयकाव्य	रामकृष्ण
(१४)	शंकरदिग्विजयसार	ब्रजराज
(१५)	प्राचीन शङ्करविजय	मुरुशङ्कर
(१६)	बृहत् शङ्करविजय	सर्वज्ञ चित्सुख
(१७)	शंकराचार्योत्पत्ति	
(१८)	गुरुवंशकाव्य	लक्ष्मणाचार्य
(१९)	शंकराचार्यचरित	गोविन्दनाथ <sup>१</sup>
(२०)	शंकरविलास	विद्यारण्य <sup>२</sup>
(२१)	आचार्यदिग्विजय	बह्नीसहाय कवि <sup>३</sup>
(२२)	शङ्करानन्द चम्पू	गुरु स्वयंभूनाथ <sup>४</sup>

१ कैटलाग आफ् संस्कृत मैन्सुक्रिप्ट्स एन् दि इंडिया आर्किव लायब्रेरी, जिल्द २, भाग २, पृष्ठ ५६५४

२ वही, सं० ६६५७

३ गवर्नमेंट ओरियंटल लायब्रेरी, मदरास, संख्या ३०८७९

४ वही, संख्या ३०८७९

उपर्युक्त सूची के अनेक ग्रन्थ अभी तक हस्तलिखित रूप में ही उपलब्ध होते हैं; कतिपय ग्रन्थ छप कर प्रकाशित भी हुए हैं। इन ग्रन्थों के अनुशीलन करने पर भी इनके रचना-काल का ठीक ठीक पता नहीं चलता, जिससे इनके पौर्वापर्य का निर्णय भली भाँति किया जा सके। इसी से इदमित्यं रूप से इन दिग्विजयों के विषय में कुछ नहीं कहा जा सकता। हम जिस परिणाम पर पहुँचे हैं उसका उल्लेख कर देना ही पर्याप्त होगा।

(१) आनन्दज्ञान (आनन्दगिरि) — बृहत् शंकरविजय । हमारी दृष्टि में यही 'शंकरविजय' सब विजयों में सब से अधिक प्राचीन है। इस ग्रन्थ के आनन्द-ज्ञान अस्तित्व का पता हमें माधवकृत शंकरदिग्विजय के टीकाकर्ता शंकरविजय धनपति सूरि के इस कथन से लगता है—एतत् कथाजालं 'बृहच्छंकरविजय' एव श्रीमदानन्द ज्ञानाख्यानानन्दगिरिणा रचिते बृहद्व्यमिति दिक्'। अर्थात् ये कथासमूह आनन्दज्ञान आनन्दगिरि रचित 'बृहत् शंकरविजय' में उपलब्ध होते हैं। धनपति सूरि ने अपनी टीका में लगभग १३५० श्लोकों को दिग्विजय के वर्णन के समय किसी ग्रन्थ से उद्धृत किया है जिसका नाम उन्होंने कहीं भी निर्दिष्ट नहीं किया। इस में १५ सर्ग २ श्लोक की व्याख्या में ५८१ श्लोक, चौथे श्लोक की व्याख्या में ४०२ श्लोक तथा २८ वें श्लोक की व्याख्या में ३५१ श्लोक उद्धृत किये गये हैं। हमारा दृढ़ अनुमान है कि ये श्लोक आनन्दज्ञान के 'बृहत्-शंकरविजय' से ही हैं जिसका उल्लेख १६ वें सर्ग के १०३ श्लोक की टीका में उन्होंने किया है। 'आनन्दज्ञान' का ही प्रसिद्ध नाम आनन्द गिरि है, जिन्होंने शंकराचार्य के भाष्यों के ऊपर बड़ी ही सुबोध तथा लोकप्रिय टीकाएँ रची हैं। शारीरक भाष्य की टीका 'तात्पर्य-निर्णय' इनकी ही अनमोल कृति है। इन्होंने शंकराचार्य की गद्दी सुशोभित की थी। किसी मठ के अध्यक्ष थे। कामकोटि पीठ वाले इन्हें अपने मठ का अध्यक्ष बतलाते हैं, द्वारिका पीठ वाले अपने मठ का। जो कुछ भी हो, इनका समय निश्चित-प्राय है कि विक्रम की १२ वीं शताब्दी में ये अवश्य विद्यमान थे। यह ग्रन्थ आजकल कहीं भी उपलब्ध नहीं होता। कालक्रम के अनुसार यह ग्रन्थ सब से प्राचीन तथा प्रामाणिक प्रतीत होता है।

(२) आनन्द गिरि — शंकरविजय । इस ग्रन्थ को जीवानन्द विद्यासागर ने कलकत्ते से १८८१ ई० में प्रकाशित किया, जिसमें ग्रन्थकर्ता का नाम 'आनन्द-गिरि' मान लिया गया है, परन्तु ग्रन्थ की पुष्पिका में सर्वत्र ग्रन्थ-कार का नाम 'अनन्तानन्द गिरि' दिया गया है। इसमें ७४ प्रकरण हैं। आचार्य का कामकोटि पीठ से विशेष सम्बन्ध दिखलाया गया है। अतः अनेक विद्वानों की सम्मति है कि शृंगेरी पीठ की बढ़ती हुई प्रतिष्ठा देख कर कामकोटि के अनुयायी किसी संन्यासी ने इस ग्रन्थ का निर्माण अपने पीठ के गौरव तथा महत्त्व को प्रदर्शित करने के लिए किया। अतः प्रसिद्ध आनन्दगिरि



को इसका कर्ता मानना नितान्त भ्रमपूर्ण है। यह ग्रन्थ आचार्य के जीवनवृत्त के सांगोपांग वर्णन करने के लिए उतना उपादेय नहीं है जितना विभिन्न धार्मिक सम्प्रदायों के सिद्धान्तों के विवरण प्रस्तुत करने में महत्त्वशाली है। इसके अनुशीलन से भारतीय विभिन्न धार्मिक विचारधाराओं के रहस्य और पारस्परिक पार्यव्य का परिचय भली भाँति हो सकता है। आनन्दज्ञान के 'बृहत् शंकरविजय' का आशय लेकर यह ग्रन्थ प्रस्तुत किया गया है। धनपति सूरि के द्वारा उद्धृत श्लोकों से इस ग्रंथ के वर्णन की तुलना से स्पष्ट है कि जो कुछ वहाँ संचित्र रूप से है वही यहाँ बड़े विस्तार के साथ दिया गया है। आनन्दज्ञान ने प्रमाण के तौर पर जिन वैदिक मन्त्रों को उद्धृत-मात्र किया है, उनको विस्तृत व्याख्या तथा विशेष प्रपञ्चन इस ग्रन्थ में उपलब्ध है। ग्रन्थकार का भौगोलिक ज्ञान बहुत ही साधारण है, अन्यथा केदारनाथ के दर्शनानन्तर बदरीनारायण जाने के लिए कुतूहल के मार्ग का उल्लेख नहीं होता। ग्रन्थ के अन्तिम प्रकरण में अन्तानन्दगिरि ने आचार्य शङ्कर के द्वारा वैष्णवमत तथा कापालिकमत, सौरमत तथा गान्धर्वमत के स्थापनकी बात लिखी है !!!

(३) चिद्विलास यति—शङ्करविजय-विलास। यह ग्रन्थ गुरु-शिष्यके संवादरूप में लिखा गया है। गुरु का नाम है—चिद्विलास यति और शिष्य का चिद्विलासयति: विज्ञानकन्द। शिष्य ने गुरु से शंकराचार्य के जीवनवृत्त के विषय शंकरविजय- विलास में जिज्ञासा की। उसी की निवृत्ति के लिए इस ग्रन्थ का प्रणयन हुआ। अन्तानन्द गिरि ने अपने शङ्करविजय में चिद्विलास तथा विज्ञानकन्द को आचार्य का साक्षात् शिष्य बतलाया है। इस ग्रन्थ तथा पूर्व ग्रन्थ में अनेक बातों में साम्य है—घटनाओं में तथा भौगोलिक स्थानों के नाम में भी। इस ग्रन्थमें ३२ अध्याय हैं। इस के आरम्भ में नारद जी के भूमखल की दशा देखते-देखते केरल देश में जाने का तथा धार्मिक दुरवस्था का विशेष वर्णन है। यह ग्रन्थ तैलङ्गाक्षरों में मद्रास से बहुत पहले ही प्रकाशित हुआ है। अब नागरी में काशी से प्रकाशित हो रहा है।

(४) राजचूडामणि दीक्षित—शङ्कराभ्युदय। दीक्षित जी दक्षिण भारत के प्रसिद्ध कवियों में अन्यतम थे। इनके पिता का नाम था रत्नखेट श्रीनिवास तथा माता का कामाक्षी। यह तन्जोर के राजा 'रघुनाथ' के आश्रय में रहते थे, जिनकी प्रशंसा उन्होंने 'रघुनाथभूषविजय' काव्य में की है। ये दार्शनिक भी थे तथा साहित्यिक भी। जैमिनि सूत्रों की 'तन्त्रशिखामणि' नामक व्याख्या की रचना १६३६ ई० में हुई। 'रुक्मिणीकल्याण' काव्य में रुक्मिणी के विवाह की कथा विस्तार के साथ लिखी गई है। इन्हीं का लिखा हुआ 'शङ्कराभ्युदय' नामक काव्य भी है जिस के आदि के ६ सर्ग प्रकाशित हुए हैं।

(५) मोधव—शङ्करदिग्विजय। आचार्य शङ्कर के विषय में यही ग्रन्थ सब से अधिक लोकप्रिय और प्रसिद्ध है। हमारा आचार्य-विषयक विशेष ज्ञान इस

ग्रन्थरत्न के ऊपर अवलम्बित है। ग्रन्थकार दर्शन के विशिष्ट विद्वान् प्रतीत होते हैं, क्योंकि इस ग्रंथ पर उनकी विद्वत्ता की गहरी छाप पड़ी हुई है। माधव—  
शंकरविजय हैं। मण्डन मिश्र तथा भट्टभास्कर के साथ शङ्कराचार्य के शास्त्रार्थ के जो प्रसङ्ग नवम तथा पञ्चदश सर्ग में क्रमशः वर्णित हैं वे माधव के दर्शनज्ञान के उत्कृष्ट उदाहरण हैं।

प्रश्न यह है कि इसके रचयिता 'माधव' कौन हैं? परम्परा से विद्यारण्य स्वामी जिनके गृहस्थाश्रम का प्रसिद्ध नाम माधवाचार्य था, इसके कर्ता माने जाते हैं। परन्तु विशेष अनुशीलन करने पर यह मत उचित नहीं प्रतीत होता। इस निर्णय पर पहुँचने के अनेक कारण हैं :—

(क) विद्यारण्य स्वामी शृंगेरीमठ के अध्यक्ष थे। अतः उनके ग्रन्थ में उसी मठ की परम्परा तथा मान्यता का उल्लेख होना न्यायसंगत प्रतीत होता है, परन्तु बात ऐसी नहीं है। शृंगेरीमठ ने 'गुरुवंश-महाकाव्य' अपनी ओर से प्रकाशित किया है। इस काव्य में वर्णित शंकराचार्य का वृत्त माधव-वर्णित चरित से मूलतः पृथक् है।

(ख) शंकरदिग्विजय का रचयिता अपने आप को 'नवकालिदास' कहता है—

वागेपा नवकालिदासविदुषो दोषोष्मिता दुष्कवि-

प्रातिनिष्कलौः क्रियेत विद्वता धेनुस्तुरुकैरिव। (१।१०)

माधवाचार्य के ग्रन्थ में इस उपाधि का कहीं भी उल्लेख नहीं है। अतः स्पष्टतः यह काव्य 'नवकालिदास' उपाधिधारी किसी माधव भट्ट की रचना होना चाहिए।

(ग) माधव (विद्यारण्य) के ग्रन्थों की सूची में इस ग्रन्थ का उल्लेख नहीं मिलता।

(घ) इस ग्रन्थ के पच्चीस श्लोक (सर्ग १२।१-२४ श्लोक) राजशुद्धामणि दीक्षित के शंकराभ्युदय (सर्ग ४, श्लोक २-६, ७।१४-२३) से क्यों के त्यों उद्धृत किये गये हैं। अतः इसकी रचना १७ वीं शताब्दी के अनन्तर होनी चाहिए। माधव विद्यारण्य का समय १४ वीं शताब्दी है।

(ङ) माधव विद्यारण्य की प्रसन्न शैली से इस काव्य की शैली भिन्न पड़ती है। पदमैत्री उतनी अच्छी नहीं है। जान पड़ता है, कोई काव्यकला का अनभ्यासी व्यक्ति पद्य लिख रहा हो।

(च) इस काव्य में अनेक इतिहास-विरुद्ध बातें दीख पड़ती हैं जिनका उल्लेख विद्यारण्य जैसा माननीय आचार्य कभी नहीं करता। शैवसम्प्रदाय के आचार्य अभिनवगुप्ताचार्य का शास्त्रार्थ शंकर के साथ दिखलाना इतिहास तथा

इस शंकरविजय का टिप्पणी तथा ऐतिहासिक भूमिका के साथ लेखक ने अनुवाद किया है जिसका प्रकाशन अवशानाथ ज्ञानमन्दिर (दरिद्वार) से हुआ है, सं० २०००।



कालगणना दोनों के विरुद्ध है। अभिनव गुप्त<sup>१</sup> काश्मीर के निवासी थे, कामरूप के नहीं। वे शंकर से तीन सौ वर्ष बाद अवतारण हुए थे। उसी प्रकार शंकर का शास्त्रार्थ बाण, दण्डी, मयूर,<sup>२</sup> खलडनकार<sup>३</sup> (खलडनखलडसाध के रचयिता कविवर श्रीहर्ष), भट्ट भास्कर<sup>४</sup>, उदयनाचार्य<sup>५</sup> (१० शतक) के साथ इस ग्रन्थ में दिखलाया गया है। इनमें प्रथम तीन ग्रन्थकार शंकर से प्राचीन हैं तथा अन्तिम तीन आचार्य शंकर से परचाद्वर्ती हैं। इन लहों की समसामयिकता प्रदर्शित करना नितान्त अनुपपुक्त है।

इन्हीं कारणों से वाक्य होकर हमें कहना पड़ता है कि माधव-विचारण्य इसके कर्ता नहीं हैं। 'नवकालिदास' की उपाधि वाले, 'भारतचम्पू' के रचयिता माधव भट्ट के नाम से प्रख्यात हैं। वे ही इस दिग्विजय के भी रचयिता हैं। ये दक्षिण के निवासी थे और राजचूडामणि दीक्षित (१६ शतक) से भी अर्वाचीन हैं। 'भारतचम्पू' तथा इस विजय की काव्यशैली में नितान्त साम्य है।

इस काव्य के ऊपर दो टीकायें उपलब्ध होती हैं—

(१) वेदान्तटिप्पिडम—जिसकी रचना काशी में सारस्वत पण्डित राम-कुमार के पुत्र धनपति सूरि ने १८२५ विक्रमी में की। (२) अद्वैतराज्यलक्ष्मी-टीकायें लेखक अनेक ग्रन्थों के निर्माता अच्युतराय मोडक<sup>६</sup>।

(६) सदानन्दव्यास—शंकरदिग्विजयसार। सदानन्द पंजाब के रावलपिंडी के पास रहनेवाले थे। बालकपन में ही अशेष विद्याओं में प्रीति प्राप्त कर वे पौराणिक धृष्टि से अपनी जीविका चलाते थे। वे नानकपन्थी साधु बाबा रामदास जी के साथ काशी आये और रामघाट के पास 'बालूजीका केश' नामक मुहल्ले में पुराणों की कथा कहा करते थे। किसी धनाढ्य व्यक्ति ने साधुजी को बड़ी सम्पत्ति दी साधुजी ये विरक्त। उन्होंने उसमें से एक कौड़ी भी नहीं छुई और सम्पूर्ण धन व्यासजी को ही दे डाला। इसी रूपसे वे व्यासजी ने एक शिवमन्दिर मणिकर्णिका घाट पर बनवाया जो आज भी इनकी विमल कीर्ति की कहानी सुनाता हुआ खड़ा है। पण्डित रामकुमारजी नामक सारस्वत ब्राह्मण के पुत्र धनपति सूरि को इन्होंने बिना का दान ही नहीं दिया, प्रत्युत अपनी गुणवती कन्या का भी विवाह

<sup>१</sup> सदानन्तरमेव कामरूपानधिगम्याभिनवोपपन्नस्तुतम्।

अथवात् किल शाकभाष्यकारं स च भर्गो ननवेदनागुणोपे  
१५१५८

<sup>२</sup> स कथाभिरघन्तीषु प्रसिद्धात् विपुधान् बाणानपुरदण्डिमुत्थान्।

विश्विलोकितदुर्मताभिमानात् निजभाष्यश्रवणोत्सुकचकार ॥ सं० दि० १५१४३

<sup>३</sup> पदयुक्ति-निहत-प्रवृत्तात्त्र मुननट्टोदयनादिकैरन्यम्।

स हि खलडनकारमूढदर्प बहुधा व्युद्य प्रवृत्तं चकार ॥ सं० दि० १५१५०

<sup>४</sup> दण्डव्य सं० दि० १५१६०—१४० तक भट्टभास्कर के साथ शास्त्रार्थ।

<sup>५</sup> पहली व्याख्या का समय भाग तथा दूसरे का सारांश मूलग्रन्थ के साथ अनन्दाश्रम ग्रन्थावलि में प्रकाशित हुआ है।



उन्हीं के साथ कर दिया। ये धनपति सूरि ने ही हैं जिन्होंने माधवकृत शङ्कर-दिग्विजय की 'डिप्लिडम' नामक टीका का प्रणयन किया है। सदानन्द व्यास ने ग्रन्थों के निर्माण काल का भी उल्लेख किया है। शङ्करदिग्विजयसार का प्रणयन<sup>१</sup> १८३६ विक्रमी (= १७८० ई०) में तथा 'गीताभाव प्रकाश' का निर्माण<sup>२</sup> १८३७ विक्रमी (= १७८१ ई०) में किया गया। मणिकर्णिकाघाट पर शिव मन्दिरका निर्माण १८५३ विक्रमी से इन्होंने किया। अतः लगभग डेढ़ सौ वर्ष हुए इसी काशीपुरी में इनका निवास था।

इनके ग्रन्थों की संख्या अधिक है। इनके ग्रन्थों में कतिपय प्रकाशित हुए हैं तथा कतिपय अभी तक हस्तलिखित रूप में ही उपलब्ध हैं :— ( १ ) अद्वैतसिद्धि-सिद्धान्त सार सटीक; ( २ ) गीताभावप्रकाश ( भगवद्गीता की पञ्चमयी टीका ); ( ३ ) प्रत्यक्तन्त्रचिन्तामणि सटीक ( छन्दो-बद्ध वेदान्त का सिद्धान्तप्रतिपादक ग्रन्थ ), ( ४ ) स्वरूप-निर्णय, ( ५ ) महाभारत-तात्पर्यप्रकाश, ( ६ ) रामायण-तात्पर्यप्रकाश, ( ७ ) महाभारत-सारोद्धार सटीक ( ८ ) दशोपनिषत्सार, ( ९ ) शङ्करदिग्विजयसार—यह ग्रन्थ माधव के दिग्विजय ग्रन्थ का सारांश है। कहीं-कहीं तो माधव के श्लोक व्यों के त्यों रख लिए गये हैं। उदाहरणार्थ पञ्चपाद का आध्यात्मिक गायन ( = १२१-३१ ) माधव के ग्रन्थ से ही अलरसः गृहीत हुआ है। इसे पढ़ कर माधव के बृहत् ग्रन्थ का संक्षेप मलीभाति जाना जा सकता है।

( ७ ) कामकोटि पीठ के सम्प्रदायानुसार आचार्य का चरित कई बातों में भिन्न है। यह पीठ माधव के दिग्विजय में अद्धा नहीं रखता, प्रत्युत निम्नलिखित ग्रन्थों कामकोटिपीठ के को ही प्रामाणिक मानता है जिनका निर्माण इस पीठ के अध्यक्षों अनुसार ग्रन्थ ने समय समय पर किया<sup>३</sup> :—

( क ) पुण्यश्लोक मञ्जरी—शंकर से ५४ वें पीठाध्यक्ष सर्वज्ञ सदाशिव-बोध ( १५२३-१५२६ ई० ) के द्वारा रचित यह ग्रन्थ गौरवशाली माना जाता है। इसमें १०६ श्लोक हैं, जिनमें पीठ के आचार्यों का जीवनकृत संक्षेप में दिया गया है।

( ख ) गुरुतरनमाला—काञ्ची के ५५ वें अध्यक्ष परम शिवेन्द्र सरस्वती के शिष्य सदाशिव ब्रह्मेन्द्र की यह कृति है जिसमें वहाँ के पीठाधीशों का कृत ८६ आर्याओं में निबद्ध किया गया है।

( ग ) परिशिष्ट तथा सुपमा—काञ्ची के ६१ वें अध्यक्ष महादेवेश्वर सरस्वती के शिष्य, आत्मबोध की ये दोनों रचनाएँ हैं। परिशिष्ट में केवल १३ श्लोक हैं जो मञ्जरी की रचना के अनन्तर होने वाले पीठाध्यक्षों ( ५४ वें—६० वें ) का

<sup>१</sup> रसगुणबसुचन्द्रे त्रिकमादित्तराज्यात् समफलवति वर्षे चारिवने भासि शुद्धे ।

भवणयुतदशम्यां भौमवारेऽलिलम्ने प्रथित इति निबन्धः सिद्ध ईशप्रसादात् ॥

<sup>२</sup> मुनिगुणबसुचन्द्रे त्रिकमादित्तराज्यात् शुभफलवति वर्षे माघमासे सित्तेश्वरे

पञ्चपतितिसिन्धौ चन्द्रवारे सुलग्ने विवृत इति निबन्धः सिद्ध ईशप्रसादात् ॥

<sup>३</sup> इन ग्रन्थों के लिए द्रष्टव्य एन्०के० वेङ्कटेशनकृतः 'श्रीशङ्कराचार्य ऐव हि च कामकोटि पीठ' ।

वर्णन करते हैं। 'सुषमा' गुरुरत्नमाला की टीका है जिसका निर्माण १६४२ शके (= १७२० ई०) में किया गया।

(८) मालावार प्रान्त में आचार्य के जीवनचरित के विषय में अनेक प्रवाद तथा किंवदन्तियाँ प्रचलित हैं जो अन्यत्र उपलब्ध वृत्त से अनेकांश में विभिन्न हैं। इन मालावार केरलीय प्रवादों से युक्त आचार्य का जीवन-चरित 'शङ्कराचार्य-प्रान्त में आचार्य चरित' में मिलता है। इसके रचयिता का नाम गोविन्दनाथ यति के ग्रन्थ है जो सम्भवतः संन्यासी थे, परन्तु निश्चयतः केरलीय थे। यमक-काव्य 'गौरोकल्याण' के रचयिता, राम वारियर के शिष्य, करिकाटग्रामन के निवासी गोविन्दनाथ से ये यति महोदय भिन्न प्रतीत होते हैं। इस ग्रन्थ की विशिष्टता गम्भीर उदात्त शैली है। न तो इस में कल्पना की ऊँची उड़ान है और न अतिराशक्ति का अतिराग प्रदर्शन। स्वाभाविकता इसकी सहती विशेषता है। इस ग्रन्थ के केवल ९ अध्याय हैं जिन में आचार्य का संक्षिप्त चरित उपलब्ध है। ग्रन्थ अभी तक प्रकाशित नहीं हुआ है। रचनाकाल का पता नहीं चलता परन्तु यह ग्रन्थ १७वीं शताब्दी के पीछे का प्रतीत नहीं होता।

(९) इधर शृंगेरीमठ के प्राचीन ग्रन्थागार से उपलब्ध ग्रन्थ प्रकाशित हुआ है जिसका नाम गुरुवंश काव्य है। इसका केवल प्रथम भाग (१ सर्ग—७ सर्ग) श्री वाणीविलास प्रेस से प्रकाशित हुआ है। इसकी रचना हुए सौ वर्ष से कुछ ही अधिक बीता होगा। इसके रचयिता का नाम काशी लक्ष्मण शास्त्री है जो आजकल के शृंगेरी मठाध्यक्ष से पूर्व चतुर्थ अर्धचन्द्र श्री सच्चिदानन्द भारती स्वामी के सभापण्डित थे। लक्ष्मणशास्त्री नृसिंह स्वामी के शिष्य थे, जिनकी कृपा से वे विद्यापारगामी हुए थे। ग्रन्थकार के शृंगेरीमठ के पण्डित होने से तथा हस्तलिखित प्रति के शृंगेरी में उपलब्ध होने के कारण यह अनुमान असंगत न होगा कि इस ग्रन्थ में प्रदत्त चरित शृंगेरी की परम्परा के अनुकूल है। ग्रन्थ की पुष्पिका में 'सच्चिदानन्द भारती मुनीन्द्र निर्मापिते' पद से इसकी पुष्टि भी होती है। इस ग्रन्थ के केवल प्रथम तीन सर्गों में ही आचार्य का जीवन-चरित संक्षेप में उपस्थित किया गया है। अन्य सर्गों में शृंगेरी गुरुपरम्परा का साधारण उल्लेख कर श्रीविद्यारण्य स्वामी का चरित्र ही कुछ अधिकता से वर्णित है। इस 'शङ्करचरित' में भी अनेक विलक्षण तथा नवीन बातें हैं।

इन ग्रन्थों के अतिरिक्त पुराणों में भी स्थान-स्थान पर शङ्कराचार्य के जीवन की ओर संकेत मिलते हैं। मार्कण्डेय पुराण, स्कन्दपुराण, कूर्मपुराण तथा सौर-

१ इस सम्प्रदाय की जीवनी के लिए प्रह्लब्ध-ग्रन्थकारलिखित शंकरविवरण, परिशिष्ट (४)

५० ५८३-५८६

२ क्ली चक्षो महादेवो लोकनामीश्वरः परः तदेव साधयेन्मुखा दित्तानी च देवतम् ॥

करिष्यत्यवतारं त्वं शङ्करो बीजलोहितः श्रीतस्मात् प्रतिष्ठार्थं भक्तानां हितकाम्यया ॥

उपदेक्ष्यति तज्ज्ञानं शिष्यानां ब्रह्मसम्मतम् सर्ववेदान्तसारं दिव्यमात्रं वेदान्तदर्शनात् ॥

ये ते प्रीत्या निसेवन्ते केन केनोपचारतः विजित्य कतिजान् दोषान् यान्ति ते परमं पदम् ॥

—कूर्मपुराण, ३० अ०, ३२-३५ श्लोक



पुराण<sup>१</sup> में तीर्थों के वर्णन के अवसर पर आचार्य का चरित संकेतित है अववा वर्णित है। 'शिवरहस्य' के नवम अंश के १६ वें अध्याय में शंकर की अवतारकथा का विशिष्ट वर्णन है जो यहां परिशिष्टरूप में दिया जाता है। 'शिवरहस्य' अभी तक अमुद्रित ही है। यह एक प्रकार का विपुलकाय ग्रन्थ है जिस का मुख्य विषय शिवोपासना है। इसके अनेक खण्ड हैं जिन्हें 'अंश' कहते हैं। यदि उपरि निर्दिष्ट ग्रन्थ प्रकाशित हो जाय तो बड़ा ही अच्छा हो। इस समीक्षण से स्पष्ट है कि आचार्य के जीवनवृत्त लिखने की ओर प्रवृत्ति प्राचीन काल से ही है। क्यों न हो, आचार्य शङ्कर दिव्य विभूति हैं जिनके चरित्र तथा उपदेश का चिन्तन और अनुशीलन प्रत्येक भारतीय का ही नहीं, प्रत्युत प्रत्येक शिक्षित व्यक्ति का प्रधान कर्तव्य है। महस्य के कारण ही तो वे शंकर के अवतार माने जाते हैं।

## परिशिष्ट

### श्रीशङ्कराचार्यावतारकथा ।

स्कन्द उवाच

तदा गिरिजया पृष्टस्त्रिकालज्ञस्त्रिलोचनः ।

भविष्यच्छिवभक्तानां भक्ति संवीक्ष्य विस्मयन् ॥ १ ॥

मौलिमान्दीलयन् देवो बभाषे वचनं मुने ।

शृणुष्वमेभिर्गणपैर्मुनीशैश्च सुरैस्तथा ॥ २ ॥

ईश्वर उवाच

अभावं शिवभक्तानां भविष्याणां कलावपि ।

शृणु देवि भविष्याणां भक्तानां चरितं कलौ ॥ ३ ॥

वदामि स हृद्दहेणाहं शृण्वतां भक्तियर्धनम् ।

गोपनीयं प्रयत्नेन नाख्येयं यस्य कस्यचित् ॥ ४ ॥

पापघ्नं पुण्यमायुष्यं श्रोतॄणां मङ्गलावहम् ।

पापकर्मैकनिरतान् विरतान् सर्वकर्मसु ॥ ५ ॥

वर्णाश्रमपरिभ्रष्टानधर्मप्रवणान् जनान् ।

कल्यण्यौ मज्जमानांस्तान् दृष्ट्वाऽनुक्रोशतोऽम्बिके ॥ ६ ॥

सर्दशाजातं देवेशि कलावपि तपोधनम् ।

केरलेषु तदा विप्रं जनयामि महेश्वरि ॥ ७ ॥

तस्यैव चरितं तेऽद्य वक्ष्यामि शृणु शैलजे ।

कल्यादिमे महादेवि सहस्रद्वितीयात् परम् ॥ ८ ॥

<sup>१</sup> चतुर्भिः सह शिष्यैश्च शङ्करोऽवतरिष्यति ।

व्याकुर्वन् व्याससूत्राणि भूतेरर्थं यथोक्तम् ।

स एवायं भूतेर्गोत्रं बाहुरः सवितानन ।

सारस्वतास्तथा गौडा मिथ्याः कर्णाजिना द्विजाः ।  
 आममीनाशना देवि ध्यायान्तर्निवासिनः ॥ ६ ॥  
 औत्तरा विन्ध्यनिलया भविष्यन्ति महीतले ।  
 शब्दार्थज्ञानकुरालास्तर्ककर्मरानुद्धवः ॥ १० ॥  
 जैना बौद्धा बुद्धियुक्ता मीमांसानिरताः कलौ ।  
 वेदबोधदवाक्यानामन्यथैव प्ररोचकाः ॥ ११ ॥  
 प्रत्यक्षवादकुशलाः शल्यभूताः कलौ शिवे ।  
 मिथ्याः शास्त्रमहाशत्रौरद्वैतोच्छेदिनोऽम्बिके ॥ १२ ॥  
 कर्मैव परमं श्रेयो नैवेशः फलदायकः ।  
 इति युक्तिपरामृष्टवाक्यैरुद्धोध्यन्ति च ॥ १३ ॥  
 तेन चोरकुलाचाराः कर्मसारा भवन्ति च ।  
 तेषामुत्पाटनार्थाय सृजामीशे मर्दशतः<sup>१</sup> ॥ १४ ॥  
 केरले शरालग्रामे विप्रपत्न्यां मर्दशतः ।  
 भविष्यति महादर्शिव शङ्कराख्यो द्विजोत्तमः ॥ १५ ॥  
 उपनीततदा मात्रा वेदान साङ्गान् प्रहिष्यति ।  
 श्रद्धावधि ततः शब्दे विहृत्य स तु तर्कजाम् ॥ १६ ॥  
 मतिं मीमांसमानोऽसौ कृत्वा शास्त्रेषु निश्चयम् ।  
 वादिमत्तद्विपश्चरान् शङ्करोत्तमकेसरी ॥ १७ ॥  
 भिनस्येव तदा बुद्धान् सिद्धविद्यानपि द्रुतम् ।  
 जैतान् विजिग्ये तरसा तथाऽन्यान् कुमतानुगान् ॥ १८ ॥  
 तदा मात्रमामन्य परिवाद् स भविष्यति ।  
 परित्राजकरूपेण मिथ्यानाशमदूषकान् ॥ १९ ॥  
 दण्डहस्तस्तथा कुण्डी कापायवसनोऽम्बलः ।  
 भस्मादिव्यन्निपुण्ड्रङ्को रुद्राक्षभरणोऽम्बलः ॥ २० ॥  
 ताररुद्रार्थपारीखः शिवलिङ्ग चर्नप्रियः ।  
 स्वशिष्यैस्तादृशैर्धुष्यन् भाष्यवाक्यानि सोऽम्बिके ॥ २१ ॥

<sup>१</sup>कालञ्जाल्ये ग्रामघये केरलालङ्कृतीकृते ।

निवाधिराजतनयः प्राङ्निष्ठवगुरुर्षभौ ॥  
 ततस्सदाशिवस्याम्बुलोकानुग्रहतत्परः ।  
 तपोमहिम्ना तत्पत्न्यां प्रविवेश स्वतेजसा ॥  
 सा दधार सती गर्भमादित्य समतेजसम् ।  
 ज्मजायत शुभे काले पञ्चोषप्रहसंयुते ॥  
 आनन्दन् बान्धवास्तत्रैव पुष्पवर्षेदिवस्सुते ।  
 शम्भोर्वरमनुस्मृत्य पिता शिवगुरुः किल ॥  
 आयुषो ह्रस्वतां जानन्नपि नोवाच किञ्चन ।  
 सर्वज्ञत्वादिसुगुणान् शम्भूणांस्तस्य संस्मरन् ॥  
 तेजसा तस्य च शिशोस्सूतिगेहोदरस्थितः ।  
 नैशं तमो निवहते तदद्भुतमिवाभवत् ॥ ( आनन्दमिरिगे )

महत्तविधया भिक्षुर्विराजति शशाङ्कवत् ।  
 सोऽद्वैतोच्छेदकान् पापानुच्छिद्यच्छिष्यं तर्कतः ॥ २२ ॥  
 स्वमतानुगतान् देवि करोत्येव निरर्गलम् ।  
 तथापि प्रत्ययस्तेषां नैवासीत् श्रुतिदर्शने ॥ २३ ॥  
 मिथ्याः शास्त्रार्थकुशलास्तर्ककर्कशबुद्धयः ।  
 तेषामुद्बोधनाय तिम्ये भाष्यं करिष्यति ॥ २४ ॥  
 भाष्यघुष्यमहावाक्यैस्तिष्ठज्जातान् हनिष्यति ।  
 व्यासोपदिष्टसूत्राणां द्वैतवाक्यात्मनां शिवे ॥ २५ ॥  
 अद्वैतमेव सूत्रार्थं प्रामाण्येन करिष्यति ।  
 अविमुक्ते समासीनं व्यासं वाक्यैर्विजित्य च ।  
 शङ्करं स्तौति दृष्टात्मा शङ्कराख्योऽथ मस्करी १ ॥ २६ ॥

शंकर उवाच

सत्यं सत्यं नेह नानास्ति किञ्चिदीशावास्यं ब्रह्म सत्यं जगद्धि ।  
 ब्रह्मैवेदं ब्रह्म पश्चात्पुरस्तादेको रुद्रो न द्वितीयोऽवतस्थे ॥ २७ ॥  
 एको देवः सर्वभूतेषु गूढो नानाकारो भासि भावैस्त्वमात्मा ।  
 पूर्णापूर्णां नामरूपैर्विहीनो विश्वातीतो विश्वरूपो महेशः ॥ २८ ॥  
 भूतं भव्यं वर्तमानं त्वयीशे सामान्यं वै देश-कालादिहीनः ।  
 नो ते मूर्तिर्वेदवेद्यस्त्वसङ्गः सङ्गीय त्वं लिङ्गसंस्थो विभासि ॥ २९ ॥  
 त्वद्भासा वै सोम-सूर्यान्लेन्द्रा भीषेवोदेत्येष सूर्यश्च देवः ।  
 त्वं वेदादी स्वर एको महेशो वेदान्तानां सारवाक्यार्थवेद्यः ॥ ३० ॥  
 वेद्यो वैद्यः सर्ववेदात्मविद्यो भिद्येद् दृष्ट्या तव दृष्टमोऽयम् ।  
 ओङ्कारार्थः पुरुषस्त्वमृतं च सत्यज्ञानानन्दभूमासि सोम ॥ ३१ ॥  
 बद्धो मुक्तो नासी सङ्गी त्वसङ्गः प्राणप्राणो मनसस्त्वं मनश्च ।  
 त्वत्तो वाचो मनसा सङ्निवृत्तास्तवानन्दज्ञानिनो बुद्धभावाः ॥ ३२ ॥  
 त्वत्तो जातं भूतजातं महेश त्वया जीवत्येवमेवं विचित्रम् ।  
 त्वत्येवान्ते संविशत्येव विश्वं त्वां वै को वा स्तौति तं स्तव्यमीशम् ।  
 किञ्चिच्छात्वा सर्वभास्येव बुद्ध्या त्वामात्मानं वेद्यं देवं महेशम् ॥ ३३ ॥

१ उन्व्यासदत्तायुरुक्तहृत्तेजः पूर्णकलेवरः ।

बभौ श्रीशङ्कराचार्यो ब्रह्मव्यासादयस्तथा ॥

विष्णुवाणीशसंयुक्तो महादेवस्तदभुतम् ।

स तु दत्त्वा मुनिर्धेष्ठं ब्राह्मणं वरमास्तिकः ॥

कृतार्थोऽस्मि भक्त्याददर्शनादित्यभाषत ।

श्रृणुमाचार्यं निदा मिथ्याऽन्यद्वैतं प्रारमार्थिकम् ॥

उपदेशं नृणामेवं कुरु यत्नेन सर्वतः ।

इत्युक्तवान्तर्दधे ब्रह्मा व्यासश्च भगवान्मुनिः ॥

इति आनन्दगिरियादिव्रजे चतुःपञ्चाशत्प्रकरणे ।



ईश्वर उवाच

इति शङ्करवाक्येन विश्वेशाख्यादहं तदा ।  
 प्रादुर्बभूव लिङ्गान् स्वाद् अलिङ्गोऽपि महेधरि ॥ ३४ ॥  
 त्रिपुराङ्गविलसत्कालश्चन्द्रार्धकृतशेखरः ।  
 नागाजिनोत्तरासङ्गो नीलकण्ठस्त्रिलोचनः ॥ ३५ ॥  
 वरकाकोदरानन्दराजद्वारस्त्वयाऽस्वया ।  
 तमन्त्रं महादेवि प्रणतं यतिनां वरम् ॥ ३६ ॥  
 शिष्यैश्चतुर्भिः संयुक्तं भस्म-रुद्राक्षभूषणम् ।  
 मर्दशतस्त्वं जातोऽसि भुवि चाद्वैतसिद्धये ॥ ३७ ॥  
 पापमिश्राश्रितैर्मार्गैर्जैनदुर्बुद्धिबोधनैः ।  
 भिन्ने वैदिकसंसिद्धे अद्वैते द्वैतवाक्यतः ॥ ३८ ॥  
 तद्भेदगिरिवज्रस्त्वं सञ्जतोऽसि मर्दशतः ।  
 द्वात्रिंशत् परमायुस्ते शीघ्रं कैलासमावस ॥ ३९ ॥  
 एतत् प्रतिगृहाण त्वं पञ्चलिङ्गं सुपूज्य ।  
 भस्म-रुद्राक्षसम्पन्नः पञ्चाक्षरपरायणः ॥ ४० ॥  
 शतरुद्रावर्तनैश्च तारेण भसितेन च ।  
 विलम्बपत्रैश्च कुसुमैर्नैवेद्यैर्विविधैरपि ।  
 त्रिवारं सावधानेन गच्छ सर्वजयाय च ॥ ४१ ॥  
 त्वदर्थं कैलासाचलवरमुपालोगतमहा-  
 समुगबन्धुभक्तं स्फटिकधवलं लिङ्गकुलकम् ।  
 समानीतं सोमोद्यतविमलमौत्पल्यैश्च परं  
 कलौ लिङ्गाचार्या भवति हि विमुक्तिः परतया ॥ ४२ ॥  
 स शङ्करो मां प्रणनाम भस्करो मयस्करं तत्स्करवर्चसायै ।  
 सङ्गृह्य लिङ्गानि जगाम वेगाद् भूमौ स बुद्धार्हत-जैन-मिश्रान् ॥ ४३ ॥  
 तत्तोग-भोग-वर-मुक्ति-सुमोक्ष-योगलिङ्गार्चनात् प्राप्तजयः स्वकाशमे ।  
 तान् वै विजित्य तरसाऽक्षतशस्त्रवादैर्मिश्रान् स काङ्क्षामश्रु सिद्धिमाप ॥ ४४ ॥  
 इति श्रीशिवरहस्ये सदाशिवकथ्ये नवमांशे शङ्करप्रादुर्भावे षोडशोऽध्यायः ॥  
 ॥ ॐ तत्सद्ब्रह्मार्पणमस्तु ॥

१ ॐ तस्मादुदहमागमवलम्ब्य योगविद्याप्राप्तविषयसङ्घारः कैलासमधिगम्य प्राप्तो-  
 समेतं परमेश्वरं प्राप्यत । स्वात्मतयाऽनुसन्धानशीलस्य च परमगुरोरप्रतः परमेश्वरः पञ्च स्फटिक-  
 लिङ्गानि प्रकाशयामास । जगद्भुतप्राप्तार्थान्विकास्तवसारेण सह तान्यादाय पुनरवनीतलमासाद्य  
 केदारक्षेत्र एकं मुक्तिलिङ्गाख्यं तत्र प्रतिष्ठाप्य तत्क्षेत्रपूजकां पूजार्थं नियोजयामास । ततः  
 कुरुक्षेत्रमार्गाद् चद्रोनारायणदर्शनं कृत्वा तत्र शीतोदकस्नानस्यातिदुर्गमत्वाद् हिमवत्सान्निध्याच्च  
 नगवन्तमिदमुवाच—भो नारायण । स्वामिन् । महामुष्योदकं स्नानार्थं देहीति । स तु नारायणः  
 स्वपीठाच्चःप्रदेशादुष्णजलसरितमुत्पादयामास । सर्वे स्नात्वा धीशङ्कराचार्यं गृष्टुषुः । तस्माद्  
 द्वारकादिदिग्विषयलोकनवशात् प्रादक्षिण्येन नीलकण्ठेश्वरं नत्वा तत्र शिष्यैः पूज्यमान-

परमगुरुः वरनामकं लिङ्गं प्रतिष्ठाप्य तत्रस्थान् पूजार्थं निरुज्य ततः समादेशोप्यामवाप । इति ज्ञानन्दीश्वरीये प्रथमवाक्यप्रकरणे ।

१ अतः परं सरसवाणीं मन्त्रध्वजां कृत्वा गगनमागदिव शृङ्गविरिसमीपे तुङ्गभद्रातीरे चक्रं निर्माय तदग्रे परदेवतां सरसवाणीं निधाय, “एवमाकल्पं स्थिरा भव मदाश्रये” इत्याद्याप्य निजमठं कृत्वा तत्र विद्यापीठनिर्माणं कृत्वा ..... भारतीसम्प्रदायनिष्ठाः परमगुरोराचार्य-स्वामिनः कटाक्षलब्धविद्याविशया इति व्यवहारः । यस्त्वद्वैतमते स्थित्वा भारतीपीठनिन्दकः । स याति नरकं पोरं यावदाभूतसम्भवम् । इत्यादि ६२ प्रकरणे ।

अतः तत्रैव श्रीपरमगुरुः द्वादशाब्दकालं विद्यापीठे स्थित्वा बहुशिष्येभ्यः शुद्धाद्वैतविद्यायाः सम्मगुपदेशं कृत्वा तदनन्तरं पदपादाख्यं काबिच्छिष्यं पीठाध्यक्षी कृत्वा भोगनामकं लिङ्गं तस्मिन् पीठे निक्षिप्य स्वयं निरञ्चकामः । इत्यादि ६३ प्रकरणे ।

अतः सर्वेषां मोक्षफलप्राप्तये दर्शनादेव श्रीचक्रं प्रभवतीति भगवद्भिराचार्यैः तत्र निर्मितम् तस्माद् मुक्तिकाङ्क्षिभिः सर्वैः श्रीचक्रपूजा कर्तव्या, इति निश्चित्य ..... तत्रैव निजवासयोग्यं मठमपि परिकल्प्य तत्र निजसिद्धान्तमद्वैतं प्रकाशयितुमन्तेवासिनं सुरेश्वरमाहूय भोगनामकं लिङ्गं पूजयेति तस्मै दत्त्वा, त्वमत्र कामकोटिपीठमधिवसेत्यवस्थाप्य शिष्यजनैः परिपूज्यमानः श्रीपरमगुरुः सुखमासः । ६५ प्रकरणे ।

अतः तदनु सर्वलोकैकसाक्षिचैतन्यानुभवविदितभूतः भविष्यद्-वर्तमानकालः परमगुरुः स्वतंत्र-पुरुषः शुद्धाद्वैतनिष्ठामरिष्ठाग्रे सेतु-हिमानलमध्यदेशस्थानलोपान् आद्याद्यादीन् कृत्वा, तदीयानेवाङ्गी-कारसमर्थनिजशिष्यपरम्परामाकल्पं काबिपीठादितत्तत्पश्यस्वायिनीं कृत्वा, तन्मूलादेव सकल-शिष्येभ्यो मोक्षमार्गोपदेशं च कल्पयित्वा, ततः कलावस्मिन् युगे नानापायविष्वन्तज्ञानविशङ्कुरैः मर्त्येषु शुद्धाद्वैतविद्यायामनधिकारिषु, तेषां कृतिः पुनरपि जयेच्छ विच्छिन्नं भवतीति सम्मग्विचार्य, लोकरक्षार्थं यणाश्रमपरिपालनार्थं च मतकल्पनां जीवशमेदास्पदां रचयितुमुपकम्य निजशिष्य-परमतकालानलं दण्डयेदमाह—इत्यादि ६६ प्रकरणे ।

अतः परं सर्वलोकगुरोराचार्यः स्वशिष्यान् परमतकालानलादियतीन् तदन्वार्च्य तत्र तत्र विषयेषु प्रेषयित्वा तदनन्तरं समीपस्थमिन्द्रसम्प्रदायानुवर्तिनं सुरेश्वराचार्यमाहूय ‘मो क्षिप्य इदंमोक्षलिङ्गं चिदम्बरस्थले प्रेषये’त्युक्त्वा, स्वयं स्वलोकं गन्तुमिच्छुः काबिानगरे मुक्तिस्थले कदाचिदुपविश्य स्थूलशरीरं सूक्ष्मेऽन्तर्धानं तद्रूपो भूत्वा सूक्ष्मं कारणं विलीनं कृत्वा चिन्मात्रो भूत्वा, अहं गुह्यमात्रपुरुषस्तदुपरि पूर्णमखण्डाकारमानन्दं प्राप्य सर्वजगद्व्यापकचैतन्यमभवत् सर्वव्यापकचैतन्यरूपेणाद्यापि तिष्ठति । ६७ प्रकरणे । इति । ओं तत् सत् ।



## तृतीय परिच्छेद

### शंकरपूर्व भारत

किसी धर्म का प्रवाह अबिच्छिन्न गति से एक समान ही सदा प्रवाहित नहीं होता; उसकी गति को रोकने वाले अनेक प्रतिबन्ध समय समय पर उत्पन्न होते रहते हैं, परन्तु शक्तिशाली धर्म कभी इन प्रतिबन्धों की परवाह नहीं करता। यदि उस धर्म में जीवनी शक्ति की कमी नहीं होती, तो वह इन विभिन्न रुकावटों के दूर करने में सर्वथा समर्थ होता है। इस कथन की सत्यता का प्रमाण वैदिकधर्म के विकास का इतिहास है। वैदिकधर्म की गति को अवरोध करने वाले अनेक विघ्न समय समय पर आते रहे, परन्तु इस धर्म में इतनी जीवत् है, इतनी शक्ति-मत्ता है कि वह इन विघ्नों के प्रवाह को दूर हटाता हुआ आज भी सशक्त है—सम्य संसार के धर्मों के सामने अपनी महनीयता के कारण अपना मस्तक ऊपर उठाये हुए है।

वैदिकधर्म का बौद्धधर्म से तथा जैनधर्म से संघर्ष सदा होता रहा। काल-गणना के हिसाब से जैनधर्म का उदय बौद्धधर्म से पूर्व हुआ, परन्तु प्रभावशालिता।

तथा व्यापकता में वह उससे घट कर ही रहा। अतः वैदिकधर्म मोर्व काल का संघर्ष बौद्धधर्म के साथ ही विशेष रूप से होता रहा। उत्पत्तिकाल में तो यह संघर्ष अत्यन्त साधारण कोटि का ही था। गौतमबुद्ध स्वयं वैदिकधर्म के अनुयायी थे। उन्होंने अपने आचारप्रधान धर्म का उपदेश उपनिषदों की भित्ति पर ही अवलम्बित रखा। बौद्धधर्म तथा दर्शन की मूल भित्ति उपनिषद् ही है। कर्मकाण्ड की अनुशासना, प्रपञ्च के मूल में अविद्या को कारण मानना, तृष्णा के उच्छेद से रागद्वेष आदि बन्धनों से मुक्ति पाना, कर्म सिद्धान्त की व्यापकता—आदि सामान्य सिद्धान्त दोनों में ही उपलब्ध होते हैं। असत् से सत् की उत्पत्ति का बौद्ध सिद्धान्त भी ज्ञान्दोग्य उपनिषद् में निर्दिष्ट है। परन्तु परिस्थिति को ध्यान में रख कर गौतमबुद्ध ने अपने धर्म में अनेक ऐसी नवीन बातें सन्निविष्ट कर दीं जिनके लिए वेद में आधार मिलता ही नहीं। श्रुति को अप्रमाण मान कर उन्होंने आत्मवाद की अवहेलना तथा यज्ञभाग का घोर तिरस्कार कर दिया। विक्रमपूर्व चतुर्थ शतक में मौर्यों के समय में बुद्धधर्म को राजाश्रय भी प्राप्त हो गया। वस, क्या था? इस धर्म की दिन दूनी रात चौगुनी उन्नति होने लगी। अशोक प्रियदर्शी ने इसके विपुल प्रचार के लिए सारी शक्तियाँ खर्च कर डालीं। उसकी दृष्टि समन्वयात्मक थी, वह अमर्यों के समान ब्राह्मणों के प्रति भी उदारभाव रखता था। परन्तु फिर भी बौद्धधर्म ने उसके उत्तराधिकारियों के समय में वैदिकधर्म को पैर तले कुचलने का उद्योग किया। इसका फल वही हुआ जो धार्मिक संघर्ष के युगमें प्रायः हुआ करता है। क्रिया के बाद प्रतिक्रिया जनमती ही है। मौर्यों के पतन के पीछे ब्राह्मणवंशी पुष्यमित्र ने सुगवंश की



स्थापना की (द्वितीय शतक) और वैदिक के अतीत गौरव को जाग्रत करने  
 युग काल के लिए उसमें अनेक महत्त्वपूर्ण कार्य किये। कालिदास के  
 में वैदिकधर्म 'मालविकाग्निमित्र' का नायक इसी पुण्यमित्र का स्पष्ट तन्त्र  
 महाराज अग्निमित्र है। अयोध्या के शिलालेख से स्पष्ट है कि पुण्यमित्र ने दो  
 बार अश्वमेध का विधान किया था (द्विरश्वमेधयाजिनः)। अश्वमेध वैदिकधर्म  
 के पुनरुत्थान का प्रतीकमात्र था। मनु का वह ग्रन्थ जो दवा की भी दवा माना  
 जाता है (मनुयदवदत् तन् भेषजं भेषजतायाः) — अर्थात् मनुस्मृति इसी वैदिक-  
 धर्म के जागृतिकाल की महत्त्वपूर्ण रचना है।

शुंगों से कतिपय शताब्दियों के पीछे कुषाणों का काल आता है। इस काल  
 में (विक्रम की प्रथम तथा द्वितीय शताब्दी) प्रतिक्रिया के रूप में बौद्धधर्म ने उन्नति  
 करना आरम्भ किया। कनिष्क तो था जाति से शकवंशीय भारत  
 के बाहर से आया हुआ व्यक्ति, परन्तु धार्मिक भावना में वह बौद्ध  
 धर्म का असाधारण पक्षपाती तथा उदार प्रचारक था। उसने  
 अपने समय में आचार्य पारस की अध्यक्षता में बौद्धों की चतुर्थ संगीति बुलाई और  
 भिक्षुओं को भेज कर चीन-जापान में इस धर्म का विपुल प्रसार किया। इसकी  
 प्रतिक्रिया गुप्तों के साम्राज्यकाल में लक्षित होता है। गुप्त नरपति परम वैष्णव थे।  
 उनके विरुद्धों में 'परम भागवत' भी एक विशिष्ट विरुद्ध था जिसका उल्लेख  
 उन्होंने अपने शिलालेखों में बड़े गर्व के साथ किया है। पुराणों के नवीन संस्करण  
 तथा अनेक स्मृतियों की रचना का समय यही गुप्तकाल माना जाता है। गुप्त नरेशों  
 ने वैदिकधर्म की जाग्रति के निमित्त अश्वमेध की प्राचीन परिपाटी का पुनः उद्धार  
 किया। इस प्रकार देश के एक कोने से लेकर दूसरे कोने तक वैदिकता की लहर  
 चारों ओर फैल गई, परन्तु इस समय में भी बौद्धधर्म चुपचाप बैठ कर सुख की  
 नींद नहीं सो रहा था। उसमें काफ़ी जोर था: उसके प्रचारकों के रंगों में  
 धार्मिक उन्माद भरा था, बौद्ध विद्वानों के हृदय में अपने धर्म को फैलाने की  
 पक्षी लगन जाग रही थी। गुप्त लोगों की धार्मिक नीति सहिष्णुता से भरी हुई  
 थी। वे एक धर्म को कुचल कर दूसरे धर्म के उत्थान के पक्षपाती न थे, परन्तु  
 बौद्धधर्म के प्रचारकों के सामने न तो बौद्ध पहाड़ किसी प्रकार की रुकावट  
 डाल सकता था और न उछलता हुआ भीषण समुद्र। माधवाचार्य ने इस काल  
 के बौद्धमत प्रचारकों के विषय में एक बड़े पते की बात कही है कि वे निःसंकोच  
 भाव से राजाओं के ऊपर अपना प्रभाव जमा लेते थे तथा उनके द्वारा प्रजावर्ग  
 को भी आत्मसात् करने में समर्थ होते थे। माधव के शब्दों में<sup>१</sup>—

सशिष्यसंधाः प्रविशन्ति राज्ञां

गेहं तदादि स्ववशं विधातुम्।

राजा मदीयोऽजिरमस्मदीयं

तदाद्रियध्वं न तु वेदमार्गम् ॥

[ बौद्धों के समुदाय शिष्य तथा संघ के साथ राजाओं को अपने वश में करने के लिए उनके घर में प्रवेश करते थे और यह घोषित करते थे कि यह राजा मेरे पक्ष का है, उसका आंगन—देश—हम लोगों का ही है। अतः आप लोग वेदमार्ग में अज्ञात रहिए। ]

गुप्त तथा वर्धन—युग भारतीय धर्म तथा तत्त्वज्ञान के इतिहास में अपना विशेष महत्त्व रखते हैं। इस युग को वैदिक तथा बौद्ध-जैन तत्त्वज्ञानियों का 'संघर्ष युग' कहना उचित होगा। बौद्ध न्याय का उदय तथा अभ्युदय इसी काल की महती विशिष्टता है। इसी युग में नागार्जुन, यसुवन्धु, विद्धनाग तथा धर्मकीर्ति जैसे प्रकाण्ड बौद्ध पण्डितों ने बौद्धन्याय को जन्म दिया तथा उसकी आश्चर्यजनक उन्नति की। इन लोगों ने ब्राह्मण नैयायिकों के सिद्धान्तों का खण्डन बड़ी सतकर्ता के साथ किया। उधर ब्राह्मण नैयायिक भी हाथ पर हाथ रख कर अकर्मण्य न थे, प्रत्युत अपने ऊपर किये गये आक्षेपों का उत्तर उन्होंने बड़े कौशल तथा विद्वत्ता के साथ देकर ब्राह्मण न्याय की उन्नति की। वात्स्यायन, उद्योतकर तथा प्रशास्तपाद—ऐसे ही तार्किकथ थे जिन्होंने बौद्ध तार्किकों के मतों का खण्डन कर अपने सिद्धान्तों की रक्षा की। इतना होने पर भी, एक विशेष दिशा में ब्राह्मणों की ओर से वेदार्थ की रक्षा का उद्योग नहीं हो रहा था। वह था वैदिक कर्मकाण्ड तथा ज्ञानकाण्ड का समुक्तिक मण्डन। इन दोनों विषयों के प्रति बौद्धों ने जो समधिक अवहेलना प्रदर्शित की थी, उसे ध्वस्त करने के निमित्त ऐसे विद्वत् वैदिक की आवश्यकता थी जो वैदिक क्रिया-कलापों का अचिन्त्य प्रदर्शित करता तथा वैदिक अध्यात्मशास्त्र की विशुद्धि उद्घोषित करता।

उधर जैनमतावलम्बियों की ओर से भी विरोध की कमी न थी। उसके अनुयायी भी अपने सिद्धान्तों के प्रतिपादन में तथा परमत के खण्डन में विशेषरूप से जागरूक थे। समन्तभद्र तथा सिद्धसेन दिवाकर की महत्त्वपूर्ण रचनाओं ने जैन न्याय को प्रतिष्ठित शास्त्र बना दिया था। वैदिक आचार के अनेकांश में ऋणी होने पर भी जैनलोग श्रुतिकी प्रामाणिकता नहीं मानते। श्रुति के क्रियाकलापों पर दोहरा आक्रमण हो रहा था—एक तो बौद्धों की ओर से और दूसरा जैनियों की ओर से। अतः वैदिक धर्म की पुनःप्रतिष्ठा के लिए यह बहुत आवश्यक था कि श्रुति के सिद्धान्तों की ग्रन्थार्थता जनता को भली भाँति समझाई जाय। श्रुति के कर्मकाण्ड में जो विरोध आपाततः दृष्टिगोचर होता था, उसका उचित परिहार किया जाय तथा यज्ञ-याग की उपयोगिता तर्क की कसौटी पर कस कर विद्वानों के सामने प्रदर्शित की जाय। इस आवश्यकता की पूर्ति दो बड़े ब्राह्मण आचार्यों ने की। इस कार्य को समुचित रीति से सम्पादन करने का श्रेय आचार्य कुमारिल तथा आचार्य शङ्कर को है। भट्टाचार्य कुमारिल ने वेद का प्रामाण्य अकाट्य युक्तियों के बल पर सिद्ध किया तथा वैदिक कर्मकाण्ड को उपादेय, आदरणीय तथा नितान्त आवश्यक प्रमाणित किया। जो कार्य कुमारिल ने कर्मकाण्ड की विशुद्धि के लिए किया था,



वही कार्य शंकरने ज्ञानकाण्ड की गरिमाके निमित्त किया। शंकरने अवैदिक दर्शन तथा द्वैतवादियों के मतोंका भलीभाँति खण्डन कर उपनिषदों के आध्यात्मिक अद्वैत तत्त्वका प्रतिपादन बड़ी ही प्रबल युक्तियों के सहारे किया। इस प्रकार गुप्तकालसे जिस वैदिकधर्म की जाप्रति के जो लक्षण दीख पड़ते थे, उस जाप्रतिका पूर्ण रूप इस कुमारिल-शंकर युगमें सर्वत्र अभिव्यक्त हुआ।

इस प्रसङ्ग में एक सुन्दर तथ्य है जिसे कथमपि भुलाना नहीं चाहिए। वैदिक तथा बौद्ध धर्म की यह लड़ाई तलवारकी लड़ाई न थी, प्रत्युत लेखनी की वैदिक और लड़ाई थी। दोनों पक्षों के तर्ककुशल परिद्वत लोग अपनी लेखनी बौद्धधर्मका का संचालन कर प्रतिपक्षियोंके सिद्धान्तों को असारता दिखलाते संघर्ष थे। वात्स्यायनने न्यायभाष्य में बौद्धचार्य वसुबन्धुके सिद्धान्तों का जो खण्डन किया, उसका उत्तर 'वादिवृषभ' दिङ्नागने 'प्रमाणसमुच्चय' में उनके न्यायमतों का खण्डन करके दिया। उद्योतकरने न्यायवार्तिकमें दिङ्नागके मत की निःसारता खूब ही विद्वत्ताके सहारे दिखलाई; उधर धर्मकीर्तिने 'प्रमाणवार्तिक' में नैयायिक उद्योतकर तथा मीमांसक कुमारिलके वेदानुमोदित तथ्यों की धृष्टियाँ उठा कर अपने बौद्धमत की पर्याप्त प्रतिष्ठा की। तात्पर्य यह है कि यह था शास्त्रीय युक्तियोंका संग्राम, खण्डन में निपुण लेखनीका युद्ध। उभय-मतावलम्बियों ने किसी विशिष्ट स्वमतानुरागी नरपतिको उद्योजित कर उसके द्वारा विरुद्ध मत वालों को मार डालने का अनुचित उपयोग कभी नहीं किया। हमारे इस सिद्धान्तके विरोधमें यदि एक-दो दृष्टान्त मिलते भी हों, तो वे इतने कमजोर हैं कि उनसे विपरीत मतकी पुष्टि नहीं होती। इस समय कुमारिल और शंकरके अश्रान्त परिश्रमसे वैदिक मार्ग की जो प्रतिष्ठा की गई, वह बड़ी ही दृढ़ नींव पर थी। इन आचार्यों के आलोचकों को बौद्धधर्म अधिक न सह सका। वह भारत भूमि से धीरे धीरे हट कर तिब्बत, चीन, जापान स्याम आदि दूरस्थ देशोंमें चला गया। शंकरपूर्व भारत में बौद्ध तथा जैन धर्मों के साथ साथ अन्य अनेक अवैदिक मतों का भी भारत में प्रचुर प्रचार था। सप्तम शताब्दी में जो धर्म सम्प्रदाय प्रचलित थे उनका उल्लेख महाकवि बाणभट्ट ने हर्षचरितमें किया है। वे हैं—भागवत, कपिल, जैन, लोकायतिक (चार्वाक), काणाद, पौराणिक, ऐश्वर कारणिक कारन्वमिन (धातुवादी), सप्ततान्तव (मीमांसक ?) शाब्दिक (वैयाकरण), बौद्ध, पाञ्चरात्रिक (पाञ्चरात्रके अनुयायी), और औपनिषद। इनमें औपनिषद मतको छोड़कर शेष सब एकप्रकार से अवैदिक ही थे। औपनिषद लोगोंकी व्याख्या संसारकी असारता कहने वाले ब्रह्मवादी शब्दमें की गई है (संसारसारत्व-कथनकुशलाः ब्रह्मवादिनः)। इस प्रकार आचार्य शङ्करके आविर्भावसे पहिले यह पवित्र भारतभूमि नाना मतों की क्रीडास्थली बनी हुई थी जो मतस्वातन्त्र्य के प्रपञ्चमें पड़कर वेदप्रतिपादित धर्म से इतर मार्ग का निर्देश करते थे।



तान्त्रिकता का यही युग था। तन्त्रपूजा की बहुलता इस युग की अपनी विशिष्ट वस्तु थी। तन्त्रों के यथार्थ रूप से अपरिचित होने से उपासकों ने नई नई कल्पनाओं को उत्पन्न किया था। तन्त्र पाँच मन्त्रवाले पदार्थों का उपयोग बतलाते हैं, जिनके नाम हैं—मद्य, मांस, मीन, मुद्रा तथा मैथुन। इनके यथार्थ रूप न समझने से अनेक अनर्थ होते आये हैं। कुछ उपासकों की धारणा है कि स्थूल तथा लौकिक मद्य मांस का ही प्रयोग न्यायसंगत है और इसी लिए अपनी पूजा में इसका प्रयोग भी करते हैं। आचार्य ने अपनी शक्तिमत्त इस तामसपूजा का निषेध किया है तथा इन तामस तान्त्रिकों का युक्ति तथा शास्त्र से खण्डन किया है। वस्तुतः पञ्चमकार का आध्यात्मिक अर्थ है। इन का सम्बन्ध अन्तर्योग से है, वहिः पूजा से नहीं। पञ्चमकार इस शरीर के ही भीतर विद्यमान तत्त्वों के साक्षात् प्रतीक है। इन्हीं का अभ्यास तान्त्रिकपूजा का मुख्य उद्देश्य है। इन का अज्ञान अनेक भ्रान्त धारणाओं का उत्पादक सिद्ध हुआ है। शंकरपूर्व भारत में शैव, शाक्त, वैष्णव तथा गणपत्य—सब प्रकार के तान्त्रिकों का प्रभुत्व था। इनमें कतिपय मुख्य सम्प्रदाय तथा उनके सिद्धान्तों का वर्णन तुलनात्मक अध्ययनके लिए किया जा रहा है।

## १—पाञ्चरात्र

वैष्णव आगमों को 'पाञ्चरात्र' कहते हैं। इस शब्द का अर्थ भिन्न भिन्न प्रकार से किया जाता है। नारद पाञ्चरात्र के अनुसार 'रात्र' शब्द का अर्थ ज्ञान होता है—रात्रं च ज्ञान-वचनं ज्ञानं पञ्चविधं स्मृतम् (नारद पाञ्चरात्र १।४४) परमतत्त्व, मुक्ति, मुक्ति, योग तथा संसार—इन पाँच विषयों के निरूपण करने से यह तन्त्र 'पाञ्चरात्र' कहलाता है। पाञ्चरात्र का दूसरा नाम 'भागवत' या 'सात्वत' है। महाभारत के नारायणीय आख्यान में इस तन्त्र का सिद्धान्त प्रतिपादित है। इस की अपनी १०८ संहितायें भी हैं, जिनमें कतिपय संहिताओं का ही प्रकाशन अब तक हो पाया है। अहिर्बुध्न्यसंहिता, जयाख्यसंहिता, ईश्वरसंहिता, विष्णुसंहिता—आदि मुख्य संहितायें इस तन्त्र से सम्बद्ध हैं। इन संहिताओं के विषय चार होते हैं—(१) ज्ञान—ब्रह्म, जीव तथा जगत् के आध्यात्मिक रहस्यों का उद्घाटन तथा सृष्टितत्त्व का निरूपण, (२) योग—मुक्ति के साधनभूत योग तथा उसकी प्रक्रियाओं का वर्णन, (३) क्रिया—देवताओं का निर्माण, मूर्ति की स्थापना आदि, (४) चर्चा—दैनिक क्रिया, मूर्तियों और यन्त्रों का पूजन आदि। वासुदेव, संकर्षण, प्रद्युम्न और अनिरुद्ध—ये चतुर्व्यूह कहे जाते हैं। वासुदेव तो जगत् के कर्त्ता-भर्ता ईश्वर हैं। उससे उत्पन्न होने वाला संकर्षण जीव रूप है। और उससे अनिरुद्ध अर्थात् अहंकार का उदय होता है। भगवान् के उभय भाव—सर्गुण तथा निर्गुण—इन्हें स्वीकृत हैं। नारायण निर्गुण होकर भी सर्गुण हैं। ज्ञान, शक्ति, बल, ऐश्वर्य,

१ यत् मीनं च मीनं च मुद्रा मैथुनमेव च।

मन्त्रपञ्चकं प्रादुर्गमितां मुक्तिरप्यकम् ॥

वीर्य तथा तेज—ये छः गुण भगवान् के विग्रह हैं। भगवान् की शक्ति का सामान्य नाम 'लक्ष्मी' है। जगत् के मंगल के लिए भगवान् अपनी स्वातन्त्र्य शक्ति से चार रूपों की सृष्टि करते हैं—व्यूह, विभव, अर्चावतार तथा अन्तर्यामी। जीव स्वभावतः सर्वशक्तिशाली, व्यापक तथा सर्वज्ञ है परन्तु सृष्टिकाल में भगवान् की तिरोधान शक्ति (माया या अविद्या) जीव के सच्चे रूप को छिपा देती है, जिससे जीव अणु, किञ्चित्कर तथा किञ्चिच्छाया बन जाता है। इन्हीं अणुत्वादिकों को 'मल' कहते हैं। भगवान् की कृपा से ही जीव का उद्धार होता है और उस कृपा के पाने का प्रधान उपाय शरणागति है। पाञ्चरात्रमत जीव और ब्रह्म की एकता का अवश्य प्रतिपादन करता है, परन्तु वह विवर्तवाद नहीं मानता, उसकी दृष्टि में परिणामवाद ही सत्य है। रामानुज का विशिष्टाद्वैत मत इसी आगम पर अवलम्बित है। पाञ्चरात्र को श्रुतिसम्मत सिद्ध करने के लिए यामुनाचार्य ने 'आगम-प्रामाण्य' तथा वेदान्तदेशिक ने 'पाञ्चरात्र रत्ना' की रचना की है। शङ्कराचार्य को इनके साधन मार्ग में विशेष विप्रतिपत्ति नहीं दीख पड़ती, परन्तु चतुर्व्यूह का सिद्धान्त इनकी दृष्टि में नितान्त उपनिषद्-विरुद्ध है।<sup>१</sup>

## २—पाशुपत

उस समय भारतवर्ष में पाशुपतों का बोलवाला था—इस मत के ऐतिहासिक संस्थापक का नाम लकुलीश या लकुलीश है। इनका जन्म भड़ोच (गुजरात) के पास कारबन नामक स्थान में बतलाया जाता है।

पाशुपत

राजपूताना, गुजरात आदि देशों में लकुलीश की मूर्तियाँ प्रचुरता से मिलती हैं, जिनका मस्तक केशों से ढका रहता है, दाहिने हाथ में बीजपूर के फल और बाँये हाथ में लगुड या दण्ड रहता है। लगुड धारण करने के कारण ही इन आचार्यों का नाम लगुदेश या लकुलीश भी है। ये शङ्कर के अठारह अवतारों में आद्य अवतार माने जाते हैं। गुप्तनरेश विक्रमादित्य द्वितीय के राज्यकाल में ६१ गुप्त सम्बत् (३८० ई०) का एक महत्त्वपूर्ण शिलालेख मथुरा में मिला है जिसमें उदिताचार्य नामक पाशुपत आचार्य के द्वारा गुरुमन्दिर में उपमितेश्वर और कपिलेश्वर नामक शिवलिंगों की स्थापना वर्णित है। उदिताचार्य ने अपने को भगवान् कुशिक से दशम बतलाया है। लकुलीश कुशिक के गुरु थे। इस प्रकार एक पीढ़ी के लिए २५ वर्ष मानकर लकुलीश का समय १०५ ई० के आसपास सिद्ध होता है—और यह वही समय है जब कुषाण नरेश हुविष्क के सिक्कों पर लगुडधारी शिव की मूर्तियाँ मिलती हैं।

पाशुपत मत के अनुसार पाँच पदार्थ हैं—(१) कार्य (२) कारण (३) योग (४) विधि (५) दुःखान्त। 'कार्य' उसे कहते हैं जिसमें स्वातन्त्र्य शक्ति न

पाशुपत

अनुसार पदार्थ

हो। इसके अन्तर्गत जीव तथा जड़ दोनों का समावेश है। जगत् की सृष्टि, संहार तथा अनुग्रह करने वाले महेश्वर को 'कारण' कहते हैं। ज्ञानशक्ति तथा प्रभुशक्ति से युक्त होने के कारण उसकी पारिभाषिक संज्ञा 'पति' है। वह इस सृष्टि का केवल निमित्तकारण-मात्र

<sup>१</sup>—इष्टम्ब ब्रह्मसूत्र २१२ १४२—४६ पर शङ्करभाष्य। पाञ्चरात्रों के विशेष मत के लिए इष्टम्ब 'भारतीय दर्शन' (बलदेव उपाध्याय द्वारा रचित नवीन संस्करण) पृष्ठ ४५८-४७२



है। अर्थात् वह उपादान कारण नहीं है। चित्त के द्वारा आत्मा और ईश्वर के सम्बन्ध को 'योग' कहते हैं। महेश्वर की प्राप्ति कराने वाला व्यापार 'विधि' कहा जाता है। प्रत्येक जीव मिथ्याज्ञान, अधर्म, सक्ति हेतु, च्युति तथा पशुत्व नामक मलों से युक्त रहता है। ये 'मल' जब सदा के लिए निवृत्त हो जाते हैं तब उन्हें 'दुःखान्त' या मोक्ष कहते हैं। पाशुपतों के ये पाँच तत्त्व नितान्त प्राचीन हैं। सौभाग्य-वशा पाशुपतों का मूल सूत्रग्रन्थ महेश्वर रचित 'पाशुपत सूत्र' अनन्त रायन ग्रन्थमाला में (नं० १४३) कौण्डिन्य कृत 'पञ्चार्थी-भाष्य' के साथ अभी प्रकाशित हुआ है।<sup>१</sup>

### ३—कापालिक मत

यह एक उग्रशैव तान्त्रिक सम्प्रदाय था। इस सम्प्रदाय के लोग माला, अलङ्कार, कुण्डल, चूड़ामणि, भस्म और यज्ञोपवीत ये छः मुद्रिकाएँ धारण करते थे। भवभूति ने मालतीमाधव में श्रीरौल पर्वत को कापालिकों का मुख्य स्थान बतलाया है। 'प्रबोधचन्द्रोदय' के तृतीय अङ्क में इस मत का परिचय दिया गया है। 'कपूरमञ्जरी' में राज-शेखर ने भैरवानन्द नामक कापालिक की अलौकिक शक्ति का परिचय दिया है। ये लोग मनुष्यों की हड्डियों की माला पहनते थे, स्मशान में रहते थे, आदमी की खोपड़ी में खाते थे, परन्तु योगाभ्यास के कारण बिलक्षण सिद्धियाँ इन्हें प्राप्त थीं। इनकी पूजा बड़े उग्र रूप की थी, जिसमें मद्य और मांस का प्रचुर प्रयोग होता था। 'शिवपुराण' में इन्हें 'महाव्रतघर' कहा गया है। मद्य पीकर लाल लाल आँखें किए हुए मस्ती में भूमने वाले भैरवानन्द की यह उक्ति कापालिकों के वास्तविक स्वरूप को प्रकट करती है<sup>२</sup>—

मतो ण ततो ण अ किपि जाणं  
भाणं च णो किपि गुरुप्पसादा।  
मवजं पिआमो महिलं रमामो  
मोक्खं च जामो कुलमगग लगा ॥

(मैं मन्त्र नहीं जानता, तन्त्र नहीं जानता। न तो हमारे जैसा कोई दूसरा ज्ञान है। मुझे तो केवल एक वस्तु इष्ट है। वह है गुरु का प्रसाद। ध्यान से भी हमें कुछ लेना देना नहीं। हम मद्य पीते हैं और रमणियों के साथ रमण करते हैं और कुलमार्ग में अनुरक्त होकर इसी सरल उपाय से हम मोक्ष प्राप्त कर लेते हैं।)

शङ्कर के समय इस मत का स्वरूप प्रचार था। माधव ने 'श्री पर्वत' पर रहने वाले उग्र भैरव कापालिक के विशेष प्रभाव का वर्णन किया है। कर्णाटक देश में भी इनकी प्रभुता बहुत अधिक थी। यहाँ के कापालिकों के सरदार का नाम था ऋकच। उसके यहाँ हथियारबन्द कापालिकों की सेना रहती थी, जिसकी सहायता से वह जिसे चाहता था उसे अपने मत में दीक्षित किया करता था। शिलाशैलों से

<sup>१</sup> विज्ञेय ब्रह्मण्ड, 'भारतीय दर्शन', पृष्ठ ५५४-५५५; ५६१-५६०

<sup>२</sup> 'कपूरमञ्जरी'-प्रथम अवधिकान्तर, श्लोक ११



भी कापालिकों के प्रभुत्व का परिचय मिलता है। ६३१ ई० का एक शिलालेख है जिसमें महाराज पुलकेशी द्वितीय के पुत्र नागवर्धन के कापालेश्वर की पूजा के लिए कुछ भूमिदान करने का उल्लेख है।

### ४—शक्तिमत

शक्ति की उपासना भारतवर्ष में वैदिक काल से ही चली आती है। वेद में भी शक्ति के बंधार्थ स्वरूप का वर्णन उपलब्ध होता है। धीरे धीरे शक्ति की उपासना का प्रचार देश के कोने कोने में फैल गया। अपनी रुचि के अनुसार भिन्न भिन्न प्रान्त वालों ने इस पूजा में हेर-फेर कर दिया। इस मत के प्रतिपादक ग्रन्थ आगम या तन्त्र कहलाते हैं। सात्त्विक आगमों को 'तन्त्र' राजस को 'यामल' तथा तामस को 'डामर' कहते हैं। भगवान् शङ्कर के मुख्य-पञ्चक से उत्पन्न होने के कारण आगमों के पाँच आश्रय होते हैं—पूर्व, दक्षिण, पश्चिम, उत्तर तथा ऊर्ध्व। इन आश्रयों के अनुसार पूजनपद्धति में भी पार्थक्य है। प्रान्तों की विभिन्नता के कारण तो है ही। तान्त्रिक पूजा के तीन प्रधान केन्द्र प्राचीन भारत में थे, जिनमें शक्तिपूजा का विधान भिन्न भिन्न द्रव्यों से किया जाता था। इन केन्द्रों के नाम हैं—केरल, काश्मीर तथा कामाख्या। मण्य मांस आदि पञ्चमकारों का निवेश तान्त्रिक पूजा में आवश्यक बतलाया जाता है, पर केरल में इनके स्थान पर दुग्ध आदि अनुकल्पों का प्रयोग किया जाता था। काश्मीर में केवल इन तत्त्वों की भावना की जाती थी। केवल गौड़ देश की पूजा में इन द्रव्यों का प्रत्यक्ष उपयोग होता था। आरम्भ में शक्ति पूजा सात्त्विक रूप में ही होती थी। परन्तु पीछे लोलुप उपासकों ने उसे नितान्त तामस बना दिया था। यह बड़ी भ्रान्त धारणा है कि शङ्कर तन्त्र के विरोधी थे। वे तो तान्त्रिक उपासना के बड़े भारी उन्नायक थे। परन्तु उनकी उपासना सात्त्विक मार्ग की थी, जिसमें वेद-विहित अनुष्ठान से तथा उपनिषद्-प्रतिपादित तथ्यों से किसी प्रकार का विरोध नहीं था।

### ५—गणपत्य मत

गणपति के उपासक को 'गणपत्य' कहते हैं। यह उपासना भी वैदिक कालीन ही है और प्राचीन है, परन्तु कालान्तर में तामसिक तंत्रों का प्रयोग इनमें भी होने लगा। विशेष कर 'उच्छिष्ट' गणपति की उपासना मण्यमांस के उपहार से आलुत होती थी। शङ्कर के समय में भी इस उपासना के अङ्ग थे। दक्षिण की वक्तुण्ड पुरी को चिद्विलास बति ने गणपत्य उपासना का केन्द्र बतलाया है। अनन्तानन्द गिरि ने गणवरपुर नामक नगर में इस उपासना की प्रभानता स्वीकृत की है।

इस प्रकार हम देखते हैं कि षष्ठ-सप्तम शतक में भारतवर्ष नाना मतों, सम्प्रदायों तथा पन्थों की प्रचार भूमि बन चुका था जो उसे मूल वैदिक धर्म से खींच कर एक ओर शून्यवाद की ओर ले जा रहे थे दूसरी ओर अनेकान्तवाद की ओर डकेल रहे थे और तीसरी ओर मण्यमांस-बहुल तान्त्रिक उपासना के गड्ढे में गिरा रहे थे। बेचारे विशुद्ध वैदिक धर्म के लिए यह महान् संकट का युग था। वैदिक धर्म किसी उद्धारक की ओर टकटकी लगाए हुए था। ऐसे वातावरण में आचार्य शङ्कर का आविर्भाव हुआ। वे भगवान् की दिव्य विभूति थे, जिसकी असा आज भी भारतवर्ष की उद्भासित कर रही है।

## चतुर्थ परिच्छेद आविर्भावकाल

शंकराचार्य के आविर्भाव समय का निर्णय सब से बड़ी समस्या है जिस के हल करने का प्रयत्न अनेक विद्वानों ने किया है, परन्तु अभी तक हम किसी असं-  
भ्रान्त निर्णय पर नहीं पहुँच सके हैं। आचार्य ने अपने किसी भी ग्रन्थ में रचना  
काल का कहीं भी निर्देश नहीं किया है। ऐसा यदि होता, तो हम उनके समय के  
निरूपण करने में सर्वथा समर्थ होते। इन के समय के विषय में आधुनिक विद्वानों—  
पारचात्य तथा भारतीय—ने बड़ी छानबीन की है।<sup>१</sup> प्राचीन काल के विद्वानों में  
इस विषय की काफी चर्चा रही है। विक्रम-पूर्व षष्ठ शतक से लेकर नवम शतक  
विक्रमी तक के सुदीर्घ काल में उनका आविर्भाव भिन्न भिन्न मतों के अनुसार  
माना जाता है। इन दोनों प्रकार के प्रमाणों को एकत्र कर शंकर के समय निरूपण  
करने का प्रयत्न यहाँ किया जा रहा है।

आचार्य शाङ्कर के साक्षात् शिष्यों के द्वारा रचित ग्रन्थों में भी समय का  
निर्देश नहीं मिलता। शांकर भाष्य (शारीरक भाष्य) के सब से प्राचीन टीकाकार,  
जिनके समय का पता हमें हद प्रमाणों के आधार पर चलता है, वाचस्पति मिश्र  
हैं। इन्होंने भामती नामक पारिड्युत्पूर्ण टीका ब्रह्मरूप के ऊपर शांकरभाष्य पर  
लिखी है। इस के अतिरिक्त इन्होंने अन्य दर्शनों के ऊपर भी प्रामाणिक ग्रन्थों का  
निर्माण किया है। इन्होंने 'न्यायसूची निबन्ध' नामक अपने ग्रन्थ में रचनाकाल  
संवत् संवत् (वस्वङ्क वसु वत्सरे) लिखा है<sup>२</sup>। यद्यपि यहाँ पर किसी विशेष संवत्  
का उल्लेख नहीं मिलता, तथापि यह निश्चय ही विक्रम संवत् है। ऐतिहासिक  
आलोचना से ही यही बात सिद्ध होती है। वाचस्पति के अनन्तर मिथिला में ही  
उद्दयनाचार्य हुए जिन्होंने वाचस्पति की 'वार्तिक न्यायतात्पर्यटीका' पर 'परिशुद्धि'  
नामक व्याख्या लिख कर न्याय के ऊपर किये गये बौद्ध आक्षेपों का यथावत्  
खरबंद किया है। उद्दयन ने 'लक्षणावली' की रचना ६०६ शाकाब्द में की<sup>३</sup>। यदि  
'न्यायसूचीनिबन्ध' में उल्लिखित संवत् शकसंवत् ही होता, तो इन दोनों ग्रन्थों  
में केवल आठ वर्ष का अन्तर होता। पर ऐतिहासिक दृष्टि से दोनों ग्रंथकारों की  
समसामयिकता सिद्ध नहीं होती। अतः स्पष्ट है कि वाचस्पति ने विक्रम संवत् का  
ही निर्देश किया है। इस लिये भामतीकार का समय ईस्वी के नवम शतक का  
मध्य भाग है। आचार्य शंकर के समय की यही अन्तिम अवधि है, जिससे पूर्व  
उनका होना निर्निवाद है। शंकर का आविर्भावकाल नवम शतक के मध्यकाल से  
पूर्व में ही होना चाहिए, इसमें किसी भी विद्वान् का मतभेद नहीं है।

<sup>१</sup> विद्वानों के कतिपय मत इस प्रकार हैं। १—कोलमूक के अनुसार ८०० ई० से लेकर ६००  
ई० तक; २—टेलर ६०० ई०; ३—हामिल्टन ८०० ई०; ४—विलियम ८००-६०० तक; ५—मेकेनजी  
५०० ई०; ६—मैक्समूलर, ७—ह्यूग्ल्सवार्मी तथा ८—पाठक ७८८ ई०; ९—रामायतार शर्मा ७०१  
शक से लेकर ७६५ शक तक; १०—तेल्लर तथा ११—तिलक ६८८ ई०; १२—राजेन्द्र नाथ घोष  
६८६ ई० (६०८ शक)। इन गाना मतों का प्रतिपादन भिन्न-भिन्न ग्रन्थों में है जिनका उल्लेख  
अनावश्यक समझ कर यहाँ नहीं किया जा रहा है।

<sup>२</sup> न्यायसूचीनिबन्धो ५ वम द्वारि विदुषां मुखे । श्री वाचस्पति मिश्रेण वस्वङ्क वसु वत्सरे ॥

<sup>३</sup> तर्काम्बरराज प्रमितेष्वातीनेषु शकान्ततः । सर्वपूदयनरचके सुबोधो लक्षणावलीम् ॥



आचार्य शङ्कर के समय की पूर्वतम अवधि कौन है? इसके भी उत्तर अनेक हैं। काञ्ची के कामकोटि पीठ के अनुसार आचार्य का जन्म २५६३ कलि या युधिष्ठिर सम्बत् (५०६ ईस्वी पूर्व) में हुआ था, तथा उनका देहावसान २६२५ कलि सम्बत् (४७६ ई० पूर्व) में ३२ वर्ष की अवस्था में माना जाता है। भारतीय परम्परा के अनुसार शङ्कर की उम्र तिरोधान के समय ३२ वर्ष की थी, इससे विरुद्ध मत भी कहीं कहीं मिलते अवश्य हैं, परन्तु मान्य परम्परा से विरुद्ध होने के कारण हम उसमें आस्था नहीं रखते।<sup>१</sup> कामकोटि के मठान्नाय के अनुसार उस पीठ पर आसीन होने वाले आचार्यों में ५ आचार्य शंकर नामधारी थे जिनका तिरोधान भिन्न भिन्न समय में हुआ। आद्य शङ्कराचार्य का तिरोधान हुआ २६२५ कलि संवत् में। कृपाशंकर का ६६ ईस्वी में, उज्ज्वलशंकर का ३६७ ईस्वी में, मूकशंकर का ४३७ ई० में, और अभिनवशंकर का ८४० ईस्वी में। ये चारों आचार्य कामकोटि के पीठाधीश थे और प्रथम पीठाधीश सर्वज्ञात्मा से क्रमशः सप्तम, चतुर्दश, अष्टादश तथा पट्त्रिंश (छत्तीसवें) स्थानापन्न अधीश्वर थे।<sup>२</sup> इन चारों आचार्य के नाम-साम्य से आद्यशंकर के समय निरूपण में बड़ी गड़बड़ी हो गई है। आजकल अधिकांश विद्वान् आद्यशंकर का जन्म ७८८ ईस्वी में मानते हैं, यह समय वस्तुतः ऊपर निर्दिष्ट पञ्चम आचार्य—अभिनवशंकर—के जन्म ग्रहण करने का है। इस आचार्य का जन्म चिदम्बर में हुआ था। ये कारमीर नरेश जयापीड विनयादित्य के समकालीन थे, जिनके सम्पादित वाक्पति भट्ट ने इनका जीवन चरित 'शंकरेन्दुविलास' में लिखा है। इस आचार्य का जीवन चरित आद्यशंकर के साथ इतना अधिक मिलता जुलता है कि इनसे सम्बद्ध घटनायें आदिशंकर के ऊपर आरोपित की गई हैं। ७८८ ई० में इन्हीं अभिनवशंकर का जन्म हुआ था, परन्तु आधुनिक विद्वानों ने भ्रमवशात् इस समय को आद्यशंकर का जन्म संवत् मान लिया है। अतः कामकोटि की परम्परा के अनुसार आद्यशंकर का समय ईस्वी पूर्व ५०८ से लेकर ई० पू० ४७६ है।

<sup>१</sup>इससे नितान्त विरुद्ध होने के कारण वेंकटेश्वर का यह मत मान्य नहीं हो सकता कि शंकर का आयु ८५ वर्ष की थी। 'देव्यपराधक्षमापन' स्तोत्र शंकर-रचित प्रसिद्ध है। उससे पता चलता है कि उसके लेखक की उम्र ८५ वर्ष की थी—

परित्यक्त्वा देवान् विविध-विधि-सेवा-कृततया

मया पञ्चाशीतिरधिकमपनीते तु वयसि ।

इदानीं चेन्मातस्तव यदि कृपा नापि भविता

निरालम्बो लम्बोदरजननि कं गामि शरणम् ॥

इस पद्य के आधार पर श्री वेंकटेश्वर ने आचार्य को ८५ से अधिक नीने वाला (समग्र ८०५-८६७ ई० तक) माना है। इसकी बड़ी बुराई यह है कि इसके अनुसार शंकर और वाचस्पति समकालीन हो जाते हैं। यह स्तोत्र आद्यशंकर की रचना है, इसमें कोई प्रबल प्रमाण नहीं मिलता। अतः शंकर को इतना दीर्घजीवी (८५ वर्ष) मानना कथमपि सिद्ध नहीं होता। श्री वेंकटेश्वर के मत के लिए द्रष्टव्य I. R. A. S. (1916) pp. 151-162.

<sup>२</sup>द्रष्टव्य N. Venkat Raman: Sankacharya the Great and His Successors in Kanchi, pp. 18-19. (Madras)



द्वारिका मठ के अनुसार शंकर का आविर्भाव २६३१ कलि सन्वत् में हुआ था। इस प्रकार काञ्ची और द्वारिका दोनों मठों के अनुसार आचार्य का जन्म ईस्वी-पूर्व पञ्चम शतक प्रतीत होता है। दोनों में अन्तर इतना ही है कि काञ्ची के अनुसार आचार्य का विरोधान जिस संवत् में (२६२५ कलि सं०) में माना जाता है, उससे ६ वर्ष ही पूर्व द्वारिका के शारदा मठ आचार्य का जन्म मानता है। इस अन्तर के सिवाय दोनों मत में आचार्य के समय की पूर्वतम अवधि ईस्वी पूर्व पञ्चम शतक है।

‘केरलोत्पत्ति’ नामक ग्रन्थ के अनुसार शंकर का समय ३५०१ कलि वर्ष (अर्थात् ४०० ई०) अर्थात् ईस्वी का चतुर्थ शतक है।<sup>१</sup> इस मत में एक और भी विशिष्टता है। साधारणतः आचार्य का देहावसान ३२ वर्ष की आयु में मानने के पक्ष में परम्परा उपलब्ध है, परन्तु इस ग्रंथ में उनका अवसान ३८ वें वर्ष में माना गया है।

**मत की समीक्षा**—शंकर के ग्रन्थों की अन्तरङ्ग परीक्षा करने से पूर्वोक्त तीनों मतों की अप्रत्यक्षता सिद्ध की जा सकती है। आचार्य ने ब्रह्मसूत्र के द्वितीय अध्याय के द्वितीय पाद (तर्कपाद) में अपने भाष्य में बौद्ध आचार्यों के मतों का उल्लेख ही नहीं किया है, प्रत्युत उनके प्रसिद्ध ग्रंथों से तत्तत् वाक्यों को भी उद्धृत किया है। ये उद्धरण बड़े महत्त्व के हैं क्योंकि इनसे सिद्ध होता है कि शंकर का समय उन बौद्ध पण्डितों से पीछे ही होना चाहिये जिनका उद्धरण उन्होंने स्वयं किया है।

## १—शंकर और दिङ्नाम

(१) ब्रह्मसूत्र (२।२।२८) के भाष्य में आचार्य का कथन है—

नहि कश्चिदुपलब्धमेव स्तम्भः कुड्यं चेत्युपलभन्ते उपलब्धविषयत्वेनैव तु स्तम्भकुड्यादीन् सर्वे लौकिका उपलभन्ते। अतश्चैवमेव सर्वे लौकिका उपलभन्ते यत् प्रत्याचक्षाणा अपि बाह्यार्थमेव व्याचक्षते ‘यदन्तर्ज्ञेयरूपं तद् बहिर्वद्व-भासत’ इति।

इस उद्धरण का तात्पर्य यह है कि बौद्ध लोग इस विरव को विज्ञान का ही रूप मानते हैं। जगत् के पदार्थ सत्य नहीं हैं, प्रत्युत वे विज्ञान के आकारभात्र हैं। इस पर आचार्य की समीक्षा है कि कोई भी पुरुष खंभे या दीवाल को ज्ञान रूप नहीं समझता, बल्कि इन्हें ज्ञान का विषय मानता है। विज्ञानवादी बाह्य अर्थ का प्रत्याख्यान (निषेध) करते हुए कहते हैं कि जो अन्तःज्ञेयरूप है वही बाह्यरी अर्थ के समान प्रतिभासित होता है। आचार्य इस उक्ति को युक्तियुक्त नहीं मानते। दो वस्तुओं की समानता तभी की जाती है जब वे दोनों परस्पर भिन्न हों। हम लोक में कहते हैं—यज्जदत्त देवदत्त के समान है। देवदत्त वन्ध्यापुत्र

के समान है'—यह तो कभी नहीं कहते, क्योंकि बन्धापुत्र की सत्यता है ही नहीं। इसी प्रकार यदि बाण अर्थ भूटा है, काल्पनिक है, तो मानस वस्तु को बाण वस्तु के समान बतलाना नितान्त असत्य है। अतः विज्ञानवादियों का यह कथन कथमपि प्रामाणिक नहीं माना जा सकता।

पूर्वोक्त उद्धरण में 'यदन्तर्ह्यरूपं' वाला पचाश बौद्ध नैयायिक दिङ्नाग की 'आलम्बनपरीक्षा' नामक ग्रन्थ से उद्धृत किया गया है। दिङ्नाग की पूरी कारिका यह है—

यदन्तर्ह्यरूपं तद् बहिर्वदवभासते

सोऽर्थो विज्ञानरूपत्वात् तत् प्रत्ययतयापि च ॥

'आलम्बन परीक्षा' दिङ्नाग का नितान्त स्वल्पकाय ग्रन्थ है। इसमें केवल आठ कारिकाएँ हैं। हमारी कारिका छठी कारिका है। यह बहुत ही प्रसिद्ध तथा लोकप्रिय है। आचार्य कमलशील ने तत्त्वसंग्रह की टीका (पृष्ठ ५८२) में इस पूरी कारिका को इस सन्दर्भ के साथ उपस्थित किया है—आचार्य दिङ्नाग परैः आलम्बन प्रत्यय व्यवस्थार्थमुक्तम् (अर्थात् आचार्य दिङ्नाग ने आलम्बन के ज्ञान की व्यवस्था के लिये यह कारिका लिखी है)। यह कारिका शंकर के समय में इतनी प्रसिद्ध थी कि इसके लेखक का निर्देश उन्होंने नहीं किया। आचार्य दिङ्नाग वसुवन्दु के प्रधान शिष्यों में अन्यतम थे। अतः उनका समय ईस्वी की पाँचवीं शताब्दी है। शंकर का समय इससे पूर्व कथमपि नहीं हो सकता।

## २—शंकर और धर्मकीर्ति

शङ्कराचार्य धर्मकीर्ति के मत तथा ग्रन्थ से परिचित जान पड़ते हैं। धर्मकीर्ति (६३५-६५० ई०) के समान प्रकारण विद्वान् बौद्ध दर्शन के इतिहास में शायद ही दूसरा हुआ। उनका 'प्रमाण वार्तिक' दार्शनिक ज्ञान की कसौटी है। इन के सिद्धान्त से सुरेश्वराचार्य (जो शङ्कराचार्य के साक्षात् शिष्य थे) खूब परिचित थे, इसका पता निम्नलिखित पथ से चलता है जिसमें धर्मकीर्ति के नाम का स्पष्ट उल्लेख है—

त्रिष्वेव त्वचिनाभावादिति यद् धर्मकीर्तिना।

प्रत्यज्ञायि प्रतिज्ञेयं हीयेतासी न सशयः।

—बृहदारण्यक भाष्य वार्तिक (४।३)

'आचार्य के द्वारा विज्ञानवाद में खण्डन के लिये देलिया—बलदेव उपाध्याय रचित 'भारतीय दर्शन', पृ० २२६-२२७

'आलम्बन परीक्षा' तथा इसकी शक्तियों के अनुवाद तिब्बती तथा चीनी भाषाओं में मिलते हैं। ग्रन्थ छोटा होने पर भी नितान्त महत्वपूर्ण है। इसके ऊपर दिङ्नाग की अपनी शक्ति है, जिसके दो अनुवाद चीनी भाषा में हैं—परमार्थ का तथा दूसरा दोन क्वांग का। धर्मपाल (६२५ ई०) तथा विनीत देव (७०० ई०) के द्वारा रचित मूल ग्रन्थ को विशदरूप से प्रकट करने वाली शक्तियाँ भी हैं जिनमें विनीतदेव की तिब्बती में तथा धर्मपाल की 'इचिङ्' के द्वारा चीनी भाषा में सुरक्षित हैं। इन सब का संस्कृत में पुनः अनुवाद पं. अय्या स्वामी शास्त्री ने किया है जिसे अङ्गार ताङ्गरी, मद्रास ने १९४२ में प्रकाशित किया है।



इतना ही नहीं। आनन्द गिरि की सम्मान्य सम्मति में यह पद्य धर्मकीर्ति का ही है :—

अभिज्ञोऽपि हि बुद्ध्यात्मा विपर्यासितदर्शनैः ।

भाष्य-प्राहक-संविद्धि-भेदवानिव लक्ष्यते ॥

[ आशय है कि विज्ञान ( बुद्धि ) एकाकार ही सर्वत्र रहता है परन्तु जिन लोगों की दृष्टि भ्रान्त है वे उस में प्राण ( पदार्थ ), प्राहक ( पुरुष ) तथा संविद्धि ( ज्ञान ) ऐसा तीन भेद करते हैं। यह भेद कल्पित है—मिश्र्या दृष्टि से विज्ञान्भित है। विज्ञान एक अद्वैत अभिन्न पदार्थ है, परन्तु भ्रान्ति से वह त्रिविध के समान दीख पड़ता है ]

यह महत्वपूर्ण श्लोक ब्राह्मणों के दार्शनिक ग्रंथों में अनेकत्र उल्लिखित किया गया है। माधवाचार्य ने 'सर्वदर्शन संग्रह' के बौद्धदर्शन के परिच्छेद में उद्धृत किया है। सुरेश्वराचार्य के विशालकाय विद्वत्तामण्डित ग्रंथ—बृहदारण्यक भाष्य वार्तिक (४।३। ४७६)—में यह उद्धृत किया गया है। इतना ही नहीं, शङ्कराचार्य के 'उपदेशसाहस्री' नामक ग्रन्थ के १८वें अध्याय ( १४२वाँ श्लोक ) में भी यह पद्य मिलता है। 'उपदेशसाहस्री' आचार्य शङ्कर की निःसन्दिग्ध रचना है, क्योंकि उनके साक्षात् शिष्य सुरेश्वर ने 'नैकर्म्यसिद्धि' में इससे अनेक पद्यों का उद्धरण किया है। इस उद्धरण से इतना स्पष्ट है कि धर्मकीर्ति के ग्रंथ तथा श्लोक से आचार्य परचित थे।

ब्राह्मसूत्र २।२।२८ के भाष्य में शङ्कराचार्य ने धर्मकीर्ति के प्रसिद्ध श्लोक की सूचना दी है। प्रसङ्ग विज्ञानवाद के खण्डन का है। आचार्य का कथन उनके ही सुन्दर शब्दों में इस प्रकार है—

इह तु यथास्वं सर्वैरेव प्रमाणैर्बाह्योऽर्थ उपलभ्यमानः

कथं व्यतिरेकाव्यतिरेकादि विकल्पैर्न संभवतीत्युच्येत

उपलब्धैरेव । न च ज्ञानस्य विषयसारूप्याद् विषयनाशो

भवति, असति विषये विषयसारूप्यानुपपत्तोः बहिरूप-

लब्धैरेव विषयस्य । अतएव सहोपलम्भ नियमोऽपि

प्रत्यय विषययोरुपायोपेयभाव-हेतुकः, नाभेदहेतुकः इत्यभ्युपगन्तव्यम् ।

[ तात्पर्य इस अंशका यह है कि सब प्रमाण अलग अलग अपनी शक्ति से बाह्य अर्थ की सत्ता को बतलाते हैं। जब बाहरी अर्थ से लोक-व्यवहार में कार्य होता है, अनुभव किया जाता है, तब तो उसकी सत्त्वता की अवहेलना कथमपि नहीं की जा सकेगी। यदि आक्षेप किया जाय कि ज्ञान और विषय का तो सारूप्य हो जाता है ( अर्थात् वे दोनों एक ही रूप में हो जाते हैं ) तब विषय का नाश हो जायगा। तो यह कथन युक्तियुक्त नहीं है। विषय के न होने पर विषय का सारूप्य ही नहीं हो सकता—ज्ञान बाह्य विषय के आकार को तभी प्राप्त कर सकता है जब बाह्य वस्तु सचमुच विद्यमान हो। उसके अभाव में विषय-सारूप्य उत्पन्न ही नहीं हो सकता। विषय की उपलब्धि प्रत्यक्षादि प्रमाणों से होती है।



यदि कहा जाय कि विषय और ज्ञान की उपलब्धि एक साथ ही होती है ( सहो-पलम्भ ) अतः दोनों में एकता है। आचार्य इस पर कहते हैं—नहीं, यह नियम उपाय और उपेयभाव के कारण होता है, अभेद के कारण नहीं ]

इस उद्धरण में जिस सहोपलम्भनियम का निर्देश है वह धर्मकीर्ति के इस प्रसिद्ध श्लोक की ओर संकेत कर रहा है। यह प्रसिद्ध कारिका दूस रूप में मिलती है—  
सहोपलम्भ-नियमादभेदो नील-तद्विधोः ।  
भेदश्च भ्रान्त-विज्ञानैर्दृश्येतेन्द्राविवाहये ॥

इस कारिका का पूर्वार्ध धर्मकीर्ति के 'प्रमाणविनिरचय' में तथा उत्तरार्ध 'प्रमाणवार्तिक' में उपलब्ध होता है। इन प्रमाणों से सिद्ध होता है कि शंकराचार्य धर्मकीर्ति के ग्रंथों से परिचित थे।<sup>१</sup> अतः उनका समय सप्तम शतक के मध्यभाग से पहिले कभी भी नहीं हो सकता।

( ३ ) शंकराचार्य ने ब्रह्मसूत्र २।२।२२, तथा २।२। २४ में दो बौद्धाचार्यों के वचनों को उद्धृत किया है। इन में पहला वचन गुणमति रचित अभिधर्म कोश व्याख्या में उपलब्ध होता है। इन गुणमति का समय सप्तमशतक का मध्यम भाग ( ६३० ई०—६४० ई० ) है।

इन बौद्ध उद्धरणों के देने से यह स्पष्ट है कि आचार्य शंकर का समय सप्तम शताब्दी के मध्यभाग से कथमपि पूर्व नहीं हो सकता। ऐसी दशा में काश्मी तथा द्वारका मठों के सम्प्रदायानुसार उन्हें ईस्वी पूर्व पञ्चम शताब्दी में और केरलोत्पत्ति के अनुसार ईस्वी चतुर्थ शताब्दी में मानना कथमपि युक्तिसंगत नहीं प्रतीत होता। अतः इस प्राचीन मत में हम विशेष आस्था नहीं रख सकते।

## २—प्रचलित मत

आधुनिक विद्वानों की यह दृढ़ धारणा बन गई है कि शंकराचार्य का समय ८४५ विक्रमी से ८६७ विक्रमी तक ( ७८८ ई०—८२० ई० ) है। इस मत की उद्घाटना तथा पुष्टि करने का समस्त श्रेय स्वर्गवासी डा० के० वी० पाठक को मिलना चाहिये, जिन्होंने विभिन्न प्रमाणों के द्वारा इस मत को सिद्ध

<sup>१</sup> धर्मकीर्ति का समय प्रायः ६३५ से ६५० तक माना जा सकता है। ये धर्मकीर्ति नालन्दा विहार के अभ्यक्ष आचार्य भ्रमपाल के शिष्य थे और धर्मपाल के परवर्ती नालन्दा के अभ्यक्ष आचार्य शीलभद्र के सहाध्यायी थे। ये धर्मकीर्ति दिङ्नाग के शिष्य ईश्वरसेन के शिष्य बतलाये जाते हैं।

इन्होंने प्रमाणवाक्य (न्याय) के ऊपर ही अपने सातों ग्रंथ लिखे हैं। इन ग्रंथों के नाम हैं—( १ ) प्रमाणवार्तिक ( १४५४, १/२ कारिकायें—नितान्त प्रौढ़; नैयायिक ग्रन्थ ) ( २ ) न्याय-विन्दु ( १७० श्लोक ), ( ३ ) हेतुविन्दु ( ४४४ श्लोक ), ( ४ ) प्रमाणविनिरचय ( १३४० श्लोक ), ( ५ ) वादन्याय ( वाद विषयक ग्रन्थ ), ( ६ ) सम्बन्धपरिक्षा ( २६ कारिकाओं में क्षणिकवाद के अनुसार कार्यकारण भाव का निरूपण ), ( ७ ) सन्तानान्तरसिद्धि ( ७२ सूत्र )। इन ग्रंथों में तीन ( १, २, ५ ) मूल संस्कृत में छपे हैं। हेतुविन्दु मिला है पर प्रकाशित नहीं हुआ है। शेष के तिब्बती अनुवाद ही मिलते हैं। कुमारिल के ग्रंथों में भी धर्मकीर्ति के मतका खण्डन है। दृढव्य मेरी प्रस्तावना—शंकर दिग्विजय का माषानुवाद, पृ० २८-३२

तथा प्रचलित करने का सामनिवेश प्रयत्न किया है<sup>१</sup>। कृष्ण ब्रह्मानन्द रचित 'शंकरविजय' में शंकर का जन्मकाल इस प्रकार से दिया गया है—

निधिनागेभ वत्स्यन्दे विभवे शङ्करोदयः  
कलौ तु शालिवाहस्य सखेन्दु शतसप्तके ॥  
कल्यन्दे भूदुद्वाग्निसम्मिते शङ्करो गुरुः  
शालिवाह शके त्वत्तिसिन्धुसप्तमितेऽभ्यगात् ॥

अर्थात् शंकर का जन्म कल्यन्द ३८८६ अथवा शकाब्द ७१० (= ७८८ ईस्वी) तथा तिरोधान ३६२१ अथवा शकाब्द ७४२ में हुआ।

डा० पाठक को बेलगाँव में तीन पत्रों की एक छोटी पुस्तक मिली थी जिसके अन्त में कतिपय पद्य में शंकर के जन्म-मरण के संवत् का उल्लेख मिलता है। वे श्लोक ये हैं—

दुष्टाचारविनाशाय प्रादुर्भूतो महींतले ।  
स एव शङ्कराचार्यः साक्षात् कैवल्यनायकः ॥  
अष्टवर्षे चतुर्वेदान् द्वादशे सर्वशास्त्रकृत् ।  
षोडशे कृतवान् भाष्यं द्वाविंशे मुनिरभ्यगात् ॥

शंकर के जन्मवर्ष का निर्देश इस प्रकार है—निधिनागेभवह न्यन्दे विभवे शङ्करोदयः (अर्थात् ३८८६ कलि में, ७१० शक में शंकर का जन्म हुआ और ३६३१ कलिवर्ष (७४२ शके = ८२० ईस्वी) में वैशाखपूर्णिमा को ३२ वर्ष की अवस्था में उनका गुहाप्रवेश (देहावसान) हुआ<sup>१</sup>—

कल्यन्दे चन्द्रनेत्राङ्ग—वङ्गयन्दे गुहाप्रवेशः ।  
वैशाखे पूर्णिमायां तु शङ्करः शिवतामियात् ॥

इस मत की पुष्टि कतिपय अन्य ग्रन्थों से भी होती है। नीलकण्ठ भट्ट ने अपने 'शङ्करसन्दारसौरभ' में इसी मत को स्वीकृत किया है—

प्रासूत तिष्यशारदामतियातवत्या—  
मेकादशाधिक शतेन चतुः सहस्रयाम् ।

संवत्सरे विभवनाम्नि शुभे मुहूर्ते  
राधे सिते शिवगुरोर्गृहिणी दशम्याम् ॥

अर्थात् कलिवर्ष ४०००—१११ = ३८८६ क० व० के वैशाख शुक्ल दशमी तिथि को शिव गुरु की पत्नी से आचार्य का जन्म हुआ। बालकृष्ण ब्रह्मानन्द कृत 'शङ्करविजय' में, शंकराभ्युदय में तथा शंकरागिरि के आचार्यस्तोत्र (जगद्गुरु-परम्परास्तोत्र) में शंकर के आविर्भाव तथा तिरोभाव के विषय में पूर्वोक्त मत अङ्गीकृत किया गया है। आजकल के अधिकांश पुरातत्त्वज्ञ परिचित लोग इसी

<sup>१</sup> डा० पाठक के लेखों में विशेष दृष्टव्य—(1) Dharma Kirti and Sankaracharya (B B R A S. XVIII pp. 98-99). (2) Bhartrhari and Kumarila (B B R A S. XVIII pp. 217-238); (3) Position of Kumarila in Digambara Jain Literature (Transactions of the Ninth International Congress of Orientalists, pp. 186-214).

२ दृष्टव्य Indian Antiquary, 1882 pp. 173-75.



मत में आस्था रखते हैं। 'हिन्दूचीन' (कम्बोडिया) के एक शिलालेख से भी इस मत को कुछ पुष्टि मिल रही है।<sup>१</sup> चम्पा के अधिपति राजा इन्द्रवर्मन् (राज-काल ८७७ ई०—८८६ ई०) के गुरु शिवसोम का कथन है कि उन्होंने समस्त विद्वानों के द्वारा सत्कृत भगवत् शंकर से समस्त विद्यायें पढ़ी थीं। ये शिवसोम कम्बोज के राजा जयवर्मन् द्वितीय (८०२ ई०—८६६ ई०) के मातुल के पौत्र थे। अतः इनका समय नवम शतक सिद्ध होता है। शंकर के प्रथम 'भगवत्' शब्द का प्रयोग यही सूचित करता है कि यहाँ आद्यशंकर से ही अभिप्राय है। यदि इस शब्द की सूचना यथार्थ हो तो मानना पड़ेगा कि आचार्य की कीर्ति उनके जीवन-काल में ही 'भारत सागर' को पार कर कम्बोज तक पहुँच गई थी और उनके शिष्यों में समुद्रपार के एक विद्वान भी अन्तर्भुक्त थे। शिवसोम के साक्षात् गुरु होने से आचार्य शंकर का समय नवम शतक का प्रारम्भ होना चाहिये।

इस प्रचलित मत के अङ्गीकार करने में अनेक विप्रतिपत्तियों का सामना करना पड़ेगा। ऊपर हमने सप्रमाण दिखलाया है कि वाचस्पति मिश्र ने अपना 'न्यायसूचीनिबन्ध' ८४१ ईसवी में लिखा था। उनकी लिखी 'भामती' ही शारीर-भाष्य के ऊपर सर्वप्रथम सम्पूर्ण भाष्य की पाण्डित्यपूर्ण व्याख्या है। आचार्य के जीवनकाल में ही पञ्चपादाचार्य ने पञ्चपादिका नामक व्याख्या भाष्य के आरम्भिक भाग पर लिखी थी। 'भामती' में अमलानन्द के 'कल्पतरु' के अनुसार पञ्चपादिका की व्याख्या में अनेक स्थलों पर दोष दिखलाया गया है।

'शब्दादिभ्योऽन्तः प्रतिष्ठानाच्च' (ब्र० सू० १।१।२६) सूत्र के कल्पतरु की सम्मति है—पञ्चपादीकृतस्तु वाजसनेतिवाक्यस्याप्यात्मोपक्रमत्वलाभे कि शास्त्रान्तरालोचनयेति पर्यन्तः पुरुषमनूय वैश्वानरत्वं विधेयमिति व्याचक्षते; तदप-यति अतएवेति। अर्थात् यहाँ भामती पञ्चपादिका की व्याख्या में दोष दिखला रही है। प्रसिद्धे अथ (ब्र० सू० १।१।१७) सूत्र 'दहरोऽस्मिन्नन्तराकाशः' के आकाश शब्द का ब्रह्मपरक अर्थ धत्ता है। इसकी भामती में है—ये त्वाकाश शब्दो ब्रह्मण्यपि मुख्य एव नभोवदित्वाचक्षते; तैः 'अन्यायश्चानेकर्यवमिति च अनन्य लभ्यः शब्दार्थ' इति च भीमांसकानां मुद्राभेदः कृतः। भामती का यह पूर्वपक्ष किसका है? अमलानन्द का कहना है कि 'पञ्चपादिका' का—पञ्चपाद्यांतु रुडि-रुक्ता तां दूषयति ये त्विति। इन दृष्टान्तों से अमलानन्द (१२वाँ शतक) की सम्मति में भामती पञ्चपादिका की व्याख्या में दोष दिखलाती है। इतना ही नहीं अद्वैत सम्प्रदाय में वाचस्पति पञ्चपाद के अवतार माने जाते हैं। ऐतिहासिकों

<sup>१</sup> इन्द्रम Nilakantha Sastri—A Note on the Date of Sankara, J. O. R. Vol. XX, 1937 p. 285.

२ येनाधीतानि शास्त्राणि भगवत्पुत्रराज्ञवात्

निःशेष सूरि गूर्पालि-मालालीदादिप्रसङ्गात् ॥३६॥

सर्वविधै कानित्यो वेदवित् विप्रसम्भवः

शासकौ यस्य भगवान् रुद्रो रुद्र इवापरः ॥ ४०



की दृष्टि में इस कथन का मूल्य विरोध भले न हो तथापि इतना तो उन्हें मानना पड़ेगा कि सम्प्रदायानुसार वाचस्पति का समय पञ्चपाद के समय से पीछे का है। वाचस्पति ने भास्कराचार्य की उन व्याख्याओं में दुषण दिखलाया है जिनमें उन्होंने शंकरभाष्य के व्याख्यानों में दोष दिखलाने का प्रयत्न किया है। शंकरभाष्य की टीका हुई पञ्चपादिका और पञ्चपादिका का खण्डन है भामती में। ऐसी दशा में प्रचलित मतानुसार बीस वर्ष का अन्तर इतना कम है कि वह इतने खण्डन-भण्डन के लिए पर्याप्त नहीं माना जा सकता। जैन दार्शनिक साहित्य की पर्यालोचना से भी यह मत आस्थाजनक नहीं प्रतीत होता। जिनसेन ने अपने 'हरिवंश' की रचना ७०५ शाकाब्द (७८३ ईस्वी) में की है। इन्होंने अपने ग्रंथों में विद्यानन्द का निर्देश किया है और विद्यानन्द ने अपनी 'अष्टसाहस्री' में सुरेश्वराचार्य के वचनों को बृहदारण्यक भाष्य वार्तिक से उद्धृत किया है। अतः जिनसेन से सुरेश्वर से दो पीढ़ी नहीं तो एक पीढ़ी अवश्य पहले के सिद्ध होते हैं। अर्थात् सुरेश्वर का समय ७५० ई० के आस पास होना चाहिये और इनके गुरु शङ्कर का काल इससे भी कुछ पहले मानना ही पड़ेगा। ऐसी अवस्था में जब सुरेश्वराचार्य के गुरु होने से शङ्कर का समय अष्टम शताब्दी के मध्य भाग से भी प्राचीन ठहरता है, तब उनके अष्टम शताब्दी के अन्त में (७८८ ई०) जन्म ग्रहण करने की बात इतिहास-विरुद्ध ही सिद्ध हो रही है। इस विषय में अन्य अनेक प्रमाण भी हैं, जो कभी दिखलाये जायेंगे।

### ३—शंकर और कुमारिल

ऐसी विषम स्थिति में शंकर का आविर्भाव कब हुआ ? शंकर कुमारिल के समसामयिक माने जा सकते हैं। आचार्य के ग्रंथों में कुमारिल के नाम का कहीं भी उल्लेख नहीं है, तथापि भारतीय सम्प्रदाय इन दोनों को समकालीन मानने के पक्ष में हैं। माधव ने शंकर दिग्विजय के सातवें सर्ग में प्रयाग में शंकर तथा कुमारिल के परस्पर भेंट होने की घटना का विस्तृत उल्लेख किया है। कुमारिल के मत के समान ही कर्म—विषयक मत का उल्लेख शंकर ने उपदेश साहस्री <sup>२</sup> (प्रकरण १८, श्लोक १३६-४१) में और तैत्तिरीय भाष्य के उपोद्घात में

१ विद्यानन्द अकलङ्क के शिष्य थे। पञ्चावली के अनुसार ये ७५१ ई० में आचार्य पद पर प्रतिष्ठित हुए तथा ३२ वर्ष ४ दिनों तक (७८३ ई०) उस पर अवस्थित थे। अतः इनका स्थितकाल अष्टम शताब्दी का उत्तरार्ध माना जा सकता है।

२ स्पष्टत्वं कर्मकृत्रादिः सिद्धिस्तद्वि कल्प्यते।

स्वाध्यासास्पष्टते स्वातामन्यस्यैव न बाल्मनः। १३६

अद्रष्टुनैव बाल्मनस्य स्पष्टीभावो यदस्य तु

कमादिः स्पष्टतेषां चेद् द्रष्टृताऽध्ययकर्तृका। १४०

अनुभूतेः किमस्मिन् स्वातन्त्र्यापेक्षया वद।

अनुभवितरीया स्वात्साऽन्यनुभूतिरेव नः। १४१

सुरेश्वर ने तैत्तिरीयभाष्य वार्तिक (आनन्दाश्रम, पृ० ५, श्लोक ८) में जिस मत को किसी 'भौमोसकम्मन्य' का बतलाया है, वह श्लोक वार्तिक में (पृ० ६७१, श्लोक ११०) उपलब्ध होता है। अतः यह मत निःसन्देह कुमारिल मत का ही है।

किया है। अतः शङ्कर का कुमारिल के विशिष्ट मत से परिचित होना सिद्ध ही है। बहुत सम्भव है कि इन दोनों महापुरुषों को व्यक्तिगत परिचय प्राप्त होने का सुयोग प्राप्त हुआ था। त्रिवेणी के तट पर भीमासकमूर्धन्य कुमारिल प्रायश्चित्त के के निमित्त तुषानल में जब अपने शरीर को जला रहे थे, तब आचार्य से उनकी भेंट हुई। शंकर ने उनसे अपने ब्रह्मभाष्य के ऊपर वार्तिक लिखने के लिये अनुरोध किया तथा जल छिड़क कर उन्हें नीरोग कर देने की बात भी कही, परन्तु कुमारिल ने इस प्रस्ताव को स्वीकृत नहीं किया। शंकर को अपने शिष्य मण्डन मिश्र के पास भेजा तथा उनके द्वारा वार्तिक बनाने की सलाह उन्हें दी। आचार्य शंकर की अवस्था उस समय केवल १६ वर्ष की थी और कुमारिल नितान्त वृद्ध थे।

कुमारिल का समय अनेक प्रमाणों के आधार पर सप्तम शताब्दी का उत्तरार्ध माना जाता है। तिव्वती इतिहास-लेखक तारानाथ ने इन्हें काञ्च-सान गाम्पो राजा का समकालीन बतलाया है जिन्होंने तिव्वत में ६२७ ई० से लेकर ६५० ई० तक राज्य किया। तिव्वती जनश्रुति के आधार पर कुमारिल तथा धर्मकीर्ति समकालीन थे। धर्मकीर्ति ने ब्राह्मणधर्म के ज्ञान प्राप्त करने के लिए कुमारिल के पास वेश बदल कर सेवक का काम किया था। इनका समय प्रायः ६३५ से लेकर ६५० ई० तक माना जा सकता है। ये धर्मकीर्ति नालन्दा विद्यापीठ के अध्यक्ष आचार्य धर्मपाल के शिष्य थे और धर्मपाल के परवर्ती नालन्दा के अध्यक्ष आचार्य शीलभद्र के सहाय्यारी थे। ये दिङ्नाथ के शिष्य ईश्वर सेन के भी शिष्य माने जाते हैं। धर्मकीर्ति के प्रत्यक्ष लक्षण 'कल्पनापोद्धमभ्रान्तम्' का खण्डन श्लोकवार्तिक में किया गया है। इस प्रकार धर्मकीर्ति के किञ्चित् परवर्ती होने से कुमारिल का समय ६५० ई० के पीछे अर्थात् सप्तम शताब्दी का उत्तरार्ध है। प्रसिद्ध नाटककार भवभूति निःसन्देह कुमारिल के शिष्य थे। ये भवभूति कान्यकुब्ज के अधीश्वर यशोवर्मा (लगभग ७२५ से ७५२) तक के सभापण्डित थे जो अष्टम शतक के प्रथमार्ध में कन्नौज राज्य में करते थे। ७३३ ई० में कश्मीर के राजा ललितादित्य मुत्तपीड<sup>१</sup> के हाथों इन्हें पराजित होना पड़ा था जिसका उल्लेख कल्हण ने राजतरङ्गिणी में किया है। अतः यशोवर्मा के सभापण्डित होने के कारण भवभूति का समय अष्टम शताब्दी का प्रथमार्ध (७०० ई०-७४० ई०) में होना न्यायसंगत है। इनके गुरु होने से कुमारिल का समय सप्तम शताब्दी का अन्तिम काल होना चाहिये। तब आचार्य शंकर का समय सप्तम शताब्दी का अन्त तथा अष्टम का आरम्भ माना जा सकता है।

१ कवि वाङ्मयि राज श्रीभवभूत्यादिसेवितः ।

जितो ययौ यशोवर्मा तद्गुणस्तद्वृत्ति बन्दिताम् ॥

—राजतरङ्गिणी



कुमारिल की समसामयिकता के आधार पर जो सिद्धान्त निश्चित किया गया है उसकी पुष्टि प्राचीन ग्रंथों से भी होती है। महानुभाव सम्प्रदाय के 'दर्शन-प्रकारा' में ( जो १५६० शकाब्द = १६३८ ई० में लिखा गया था )  
 शङ्कराचार्य 'शङ्कररत्न' नामक किसी प्राचीन ग्रंथ का एक उद्धरण है, जिससे शङ्कर के तिरोहित होने का समय ६४२ शकाब्द ( = ७२० ई० ) प्रतीत होता है।

२ ४ ६  
 युग्म पयोधि रसामित शाके  
 रौद्रकवत्सर ऊर्जकमासे  
 वासर ईश्वर उताचल माने  
 कृष्णतिथौ दिवसे शुभयोगे ।  
 शङ्कर लोकमगान्निजदेह  
 हेमगिरौ प्रविहाय हठेन ॥

'युग्म पयोधि रसामित शाके' में 'रसा' दो संख्याओं को सूचित कर सकता है—एक ( रसा = पृथ्वी ) तथा ६ ( रसा = रसातल )। श्रीयुत राजेन्द्रनाथ घोष का कहना है कि छः मानना ही युक्तिसंगत है। एक मानने में असम्भव दोष आता है। अतः शङ्कर का मृत्युकाल ६४२ शाके ( + ७८ = ७२० ई० ) में सिद्ध होता है और ३२ साल में उनका तिरोधान मानने से उनका जन्म ६१० शाके ( = ६८८ ई० ) में होना उचित है।<sup>१</sup>

इस मत की पुष्टि भी अन्य स्वतन्त्र प्रमाणों से की जा सकती है। शृंगेरी मठ की गुरुप-रम्परा के अनुसार आचार्य शंकर का जन्म १४ विक्रमाब्द में तथा तिरोधान ४६ विक्रमाब्द में हुआ। इस विषय की छानबीन आव-  
 शङ्गेरी मठ से पुष्टि शक्य है कि यह उल्लेख विक्रम संवत् में किया गया है कि किसी अन्य संवत् में। यह तो ऐतिहासिक तथ्य है कि विक्रम संवत् का प्राचीन नाम 'मालव संवत्' था। इसका प्रचलन उत्तरीय भारत में ही पहले था। बहुत पीछे सम्भवतः अष्टम या नवम शतक में इस का 'विक्रम संवत्' नाम पड़ा। शृंगेरी मठ का स्थिति दक्षिण भारत में है, जहाँ विक्रम संवत् का प्रचलन उतने प्राचीन काल में हो नहीं सकता। अतः बाध्य होकर हमें इस वर्ष को उन चालुक्यवंशी विक्रम नामधारी राजाओं से सम्बद्ध मानना उचित है, जिनके राज्य के अन्तर्गत शृंगेरी मठ था। चालुक्यवंशी नरेशों में सर्वप्रथम विक्रमा-

१ श्री राजेन्द्रनाथ घोष ने इस विषय का बड़ा ही सुन्दर विवेचन अपने यज्ञज्ञान ग्रन्थ 'आचार्य शङ्कर ओ रामानुज' में किया है। शङ्कर विजय के कथनानुसार उन्होंने शंकर की जन्मकुण्डली तैयार की है, और उस कुण्डली के आधार पर ग्रहयोग के निदर्शक वर्ष के पता लगाने का उपयोग किया है। उनके मत में ६०८ शक के वैशाख शुक्ल तृतीय को ही आचार्य का जन्म हुआ था। उनके कथनानुसार आचार्य का स्थितिकाल १४ वर्षों का था, न कि ३२ वर्षों का। कुण्डली का फलफल भी सभी सुखमता तथा पंडितों से तैयार किया गया है।

द्रष्टव्य—'आचार्य शङ्कर ओ रामानुज' पृ० ८०२—८०४



दित्य प्रथम हुए जिनका राज्याधिरोहण काल ६७० ईस्वी में माना जाता है। अतः लोकमान्य तिलक का यह अनुमान सत्य प्रतीत होता है कि शङ्गेरी की पूर्वोक्त परम्परा में शाङ्कर के काल का उल्लेख इन्हीं विक्रमादित्य से सम्बन्ध रखता है। अतः इस कल्पना के अनुसार शङ्कर का जन्म ६८४ ई० में तथा निरोधान ( ६७०-४६ ) ७१६ ई० में सम्पन्न होना सिद्ध होता है।

कुमारिल के समसामयिक होने से शङ्कर का जो काल ऊपर निर्णयित है वह इस सिद्धान्त का पर्याप्त पोषक है। महावैयाकरण भट्टहरि ने 'वाक्यपदीय' की रचना कर अद्भुत कीर्ति अर्जन की है। महाभाष्य में जो सिद्धान्त भट्टहरि सूत्ररूप में ही इधर उधर विकीर्ण उपलब्ध थे, उन्हीं का सांगोपांग विवेचन 'वाक्यपदीय' में किया गया है। भट्टहरि का सिद्धान्त शब्दाद्वैत है। उनकी सम्मति में स्फोट ही एकमात्र वास्तव तत्त्व है जिसका विवर्त अर्थ तथा समस्त जगत् है। परन्तु मीमांसकों को यह मत प्राण्य नहीं है। वे भी शब्द की नित्यता मानते हैं, परन्तु स्फोटात्मक रूप से नहीं, प्रत्युत वर्णात्मक रूप से। मीमांसकों का सिद्धान्त है कि स्फोट को ही सत्य तथा वर्ण, पद, अवा-न्तर वाक्य को मिथ्या मानने से तत्प्रतिपाद्य प्रयाज आदि अनुष्ठानों को भी मिथ्या मानना पड़ेगा।<sup>१</sup> इसीलिए कुमारिल ने श्लोकवार्तिक ( श्लोक १३७ ) में स्फोटवाद के खण्डन का उपसंहार बड़ी सुन्दर रीति से किया है।<sup>२</sup> इसी प्रसङ्ग में उन्होंने भट्टहरि की यह कारिका तन्त्रवार्तिक ( १/३/३० सूत्र ) में उद्धृत की है—

अत्यर्थः सर्वराज्दानामिति प्रत्याद्य लक्षणम्  
अपूर्वदेवता स्वर्गैः सममाहुर्गवादिषु ॥

—वाक्यपदीय, २ काण्ड, १२१ श्लोक

अतः कुमारिल को भट्टहरि से कुछ अर्वाचीन मानना उचित है। इतिहास नामक चीनी परित्राजक के कथनानुसार भट्टहरि का स्वर्गवास ६४१-६२ ई० में हो गया था। इस लिए कुमारिल को सप्तम शतक के मध्य भाग तथा शङ्कराचार्य को इस शतक के अन्तिम भाग में मानना सर्वथा प्रमाण-सङ्गत प्रतीत होता है। आजकल आचार्य शङ्कर का जो आविर्भावकाल माना जाता है उससे उनका समय एक सौ वर्ष पहले मानना ही हमारी दृष्टि में उचित प्रतीत होता है।

<sup>१</sup> विशेष द्रष्टव्य—बलदेव उपाध्याय—भारतीय दर्शन ( नवीन सं० ) पृ० ३७८-३८०

<sup>२</sup> वर्णातिरिक्त प्रतिषिध्यमानः पदेषु मन्दं कलमादधाति।

कार्त्ताणि वाक्यान्वयाध्यायि सत्यानि कर्तुं कुत एष यतः ॥

## पञ्चम परिच्छेद

### जन्म और बाल्य-काल

भारतवर्ष के सुदूर दक्षिण में केरल देश है। आजकल यह त्रिवाङ्कुर, कोचीन तथा मालाबार नामक देशों में विभक्त है। यह प्रदेश अपनी विचित्र सामाजिक व्यवस्था के लिए उतना ही प्रसिद्ध है जितना अपनी प्राकृतिक शोभा के लिए। प्रायः पूरा प्रान्त समुद्र के किनारे पर बसा हुआ है। यहाँ की प्राकृतिक छटा इतनी मनोरम है कि उसे देखकर दर्शक का चित्त परबस सुग्ध हो जाता है, मन में विचित्र शान्ति का उदय हो जाता है। इस देश में हरियाली इतनी अधिक है कि दर्शकों के नेत्रों के लिए अनुपम सुख का साधन उपस्थित हो जाता है। इस प्रान्त के कालटी ग्राम में आचार्य शङ्कर का जन्म हुआ।

केरल देश यह स्थान आज भी अपनी पवित्रता के लिए केरल ही में नहीं प्रस्युत समग्र भारत में विख्यात है। कोचीन शोरानूर रेलवे लाईन पर "आलवाई" नामक एक छोटा स्टेशन है। यहाँ से यह गाँव पाँच छः मील की दूरी पर अवस्थित है। पास ही आलवाई नदी बहती है और इस ग्राम की मनोरमता और भी बढ़ाती है। यह गाँव आजकल कोचीन राज्य के अन्तर्गत है और राज्य की ओर से पाठशाला तथा अँग्रेजी स्कूल की स्थापना छात्रों के विद्याभ्यास के लिए की गई है। इस स्थान की पवित्रता को अनुष्ण रखने के लिए शृङ्गेरी मठ ने अनेक उपाय किए हैं। आचार्य ने अपनी माता का दाह संस्कार जिस स्थान पर किया था, वह स्थान आज भी दिखाया जाता है। स्थान स्थान पर शिव मन्दिर भी बने हैं। पर्वत की भेगियाँ पास ही हैं। कालटी की प्राकृतिक स्थिति दर्शक के हृदय में सामञ्जस्य तथा शान्ति का उदय करती है। आश्चर्य की यह बात नहीं कि इस स्थान के एक निवासी ने दुःख से संतप्त प्राणियों के सामने शान्ति तथा आत्मान्तिक सुख पाने का अनुपम उपदेश दिया था। शङ्कर के माता पिता "पन्नियूर" ग्राम के निवासी थे जिसका उल्लेख "शशाल" ग्राम के नाम से भी मिलता है। पीछे वे लोग कालटी में आकर बस गये थे।

शङ्कर के जन्मस्थान के विषय में एक अन्य भी मत है। आनन्दगिरि के कथनानुसार इनका जन्म तामिल प्रान्त के सुप्रसिद्ध तीर्थक्षेत्र चिदम्बरम् में हुआ था<sup>१</sup>, परन्तु अनेक कारणों से यह मत मुझे मान्य नहीं है। जन्मस्थान का समग्र केरल प्रान्त की यह मान्यता है कि शङ्कर की माता निर्णय "पजुर-पन्ने इल्लम्" नामक नन्मूदुरी ब्राह्मण कुटुम्ब की थी। और यह कुल सदा से "त्रिचूर" के पास निवास कर रहा है। यह कुटुम्ब

१—ततः सर्वात्मको देवः चिदम्बरपुराधितः। आकाशलिङ्गनाम्ना तु विख्यातोऽभून्महीतले ॥

तत्र विद्वन्महोदयः कृते दिङ्गणाधितः। जातः सर्वज्ञाना तु अरिचिद् दिङ्कलेखरः ॥

—शङ्कर विजय पृ० ८



केरल प्रान्त का ही निवासी है। अतः शङ्कराचार्य को भी केरलीय मानना ही न्यायसंगत होगा। वह स्थान जहाँ शङ्कर ने अपनी माता का दाहसंस्कार किया था आज भी कालटी के पास वर्तमान है। एक अन्य प्रमाण से भी चिदम्बरम् के जन्मस्थान होने का पर्याप्त स्पष्टन हो जाता है। माध्व मत के आचार्यों के जीवनचरित के विषय में एक माननीय पुस्तक है जिसका नाम है 'मणिमञ्जरी'। इसके रचयिता त्रिविक्रम भट्ट ने भी शङ्कर का जन्मस्थान कालटी में ही बताया है। मणिमञ्जरी के निर्माता अद्वैतवादी न थे, प्रत्युत द्वैत मत के मानने वाले थे। उनके ऊपर किसी प्रकार के पक्षपात का दोष आरोपित नहीं किया जा सकता। यह तो प्रसिद्ध ही है कि बदरीनाथ तथा पशुपति-नाथ के प्रधान पुजारी नम्बूदरी ब्राह्मण ही होते आये हैं। ये ही पुजारी आजकल 'रावल' जी के नाम से विख्यात हैं। वर्तमान मन्दिर की प्रतिष्ठा आचार्य शङ्कर ने की थी तथा इसकी पूजा वैदिक विधि से संपन्न करने के लिए उन्होंने अपने ही देश के वैदिक ब्राह्मण को इस कार्य के लिए नियुक्त किया था। तब से लेकर आजतक इन मन्दिरों के पुजारी केरल देश के नम्बूदरी ब्राह्मण ही होते हैं। इन सब कारणों से यही प्रतीत होता है कि आचार्य शङ्कर केरल देश के निवासी थे तथा नम्बूदरी ब्राह्मण थे। शङ्कर दिग्विजयों के पोषक इन निस्संदिग्ध प्रमाणाँ के रहते कोई भी व्यक्ति कालटी को छोड़ कर चिदम्बरम् को आचार्य के जन्मस्थान होने का गौरव कथमपि प्रदान नहीं कर सकता।

कालटी ग्राम में नम्बूदरी ब्राह्मणों के कुल में आचार्य का आविर्भाव हुआ। ये नम्बूदरी ब्राह्मण लोग निष्ठावान्, सदाचार-संपन्न और वैदिक जाति परिवर्धन कर्मकाण्ड के विरोध अनुरागी होते हैं। भारतवर्ष में केवल यही ऐसा प्रान्त है जहाँ आज भी उन प्राचीन रीतियों और रूढ़ियों का अनुसरण किया जाता है। पञ्चम वर्ष से लेकर अष्टम वर्ष तक ब्राह्मण बालक का उपनयन दान, गुरु-गृह में प्रवेश तथा वेद का अभ्यास आज भी देखा जाता है। इन ब्राह्मणों के सामाजिक आचार और व्यवहार में अनेक विचित्रता दिखलाई पड़ती है। सब आचारों में सब से विचित्र होता है इनका विवाह। इनका जेष्ठ पुत्र ही नम्बूदरी ब्राह्मण कन्या से विवाह करता है, और पैतृक सम्पत्ति का उत्तराधिकारी होता है। दूसरे पुत्र लोग 'नायर' क्षत्रियों से विवाह करते हैं तथा उनके पुत्र नायर जाति के अन्तर्भुक्त होते हैं। नायर जाति न तो ब्राह्मण ही है, और न ठीक शूद्र ही, किन्तु ब्राह्मण और शूद्र जाति का संमिश्रण है। इनकी एक कन्या बहु विवाह कर सकती है। एक ही कन्या के नायर और नम्बूदरी पति होने में किसी प्रकार की बाधा नहीं होती। यहाँ की कन्या ही पृथ्वी और सम्पत्ति की उत्तराधिकारिणी होती है। इसी प्रकार की अनेक विचित्र सामाजिक प्रथाएँ आज भी यहाँ प्रचलित हैं। आचार्य शङ्कर ऐसे ही नम्बूदरी ब्राह्मण की सन्तान थे।



शङ्कर के पिता का नाम था शिवगुरु<sup>१</sup>। ये अपने पिता विद्याधिप या विद्याधिराज की एकमात्र सन्तान थे। शिवगुरु गुरु के घर में शास्त्राध्ययन करते २ वैराग्य-युक्त हो गए थे। घर में लौटने का समय वीत माता पिता का परिचय गया था। पिता ने देखा कि पुत्र गृहस्थी से मुँह मोड़ कर वैराग्य का सेवन करना चाहता है। उन्होंने पुत्र को इच्छा न रहने पर भी उसका समावर्तन संस्कार करवाया और उसे घर लाए। अपने गाँव के पास ही किसी छोटे गाँव के रहने वाले 'भय' पंडित की कन्या से उन्होंने शिवगुरु का विवाह कर दिया। इस कन्या का नाम भिन्न भिन्न बतलाया जाता है। माधव ने इनका नाम 'सती' तथा आनन्दगिरि ने 'विशिष्टा' बतलाया है<sup>२</sup>। आचार्य शङ्कर के ये ही माता-पिता हैं।

शिवगुरु एक अच्छे तपोनिष्ठ वैदिक थे। बड़े आनन्द से अपनी गृहस्थी चलाते थे। क्रमशः वृद्धावस्था उपस्थित होने लगी। परन्तु पुत्र के सुखदर्शन का सौभाग्य उन्हें प्राप्त नहीं हुआ। उनके चित्त में पुत्र का मनोरम सुख देखने की इच्छा और मनोहर तोतली बोली सुनने की लालसा लगी रही। अनेक श्रुतयें आईं और चली गईं, परन्तु शिवगुरु के हृदय में पुत्र-पाने की लालसा आई पर गई नहीं। अन्ततोगत्वा द्विज दम्पती ने तपस्या को कल्याण का परम साधन मान कर उसी की साधना में चित्त लगाया।

आचार्य शङ्कर के जन्म के विषय में अनेक विचित्र बातें लिखी मिलती हैं। शङ्कर के माहात्म्य प्रतिपादन करने की लालसा का इस विषय में जितना दोष है उतना ही दोष उनके गुणों की अवहेलना कर निर्मूल बातें गढ़ने की अभिलाषा का। इस विषय में आचार्य के निन्दकों के समान आचार्य के अन्यभक्तों का भी दोष कम नहीं है। आनन्द गिरि का कहना है कि आचार्य शङ्कर का जन्म चिदम्बरम् के क्षेत्र देवता भगवान् महादेव के परमानुग्रह का सुखद परिणाम था। पुत्र के न होने से उदास हो कर जब शिवगुरु ने घर-गृहस्थी से नाता तोड़ कर जंगल का रास्ता पकड़ा, तब विशिष्टा देवी ने महादेव की उपासना को एकमात्र लक्ष्य बनाया। बहुरात-दिन शिव की अर्चा में व्यस्त रहती। वहीं पर महादेव की महती कृपा से शङ्कर का शुभ जन्म हुआ। इस विषय में द्वैतवादियों ने साम्प्रदायिकता के मोहजाल में पड़कर जिस मनोवृत्ति का परिचय दिया है वह नितान्त हेय तथा जघन्य है। मणिमञ्जरी के अनुसार शङ्कर एक दरिद्र ब्राह्मणी विधवा के पुत्र थे। इस बात का पर्याप्त स्वयम्भूत शङ्कर के उत्तरकालीन चरित से ही हाँ जाता है। यह तो प्रसिद्ध बात है कि शङ्कर के हृदय में अपनी महनीया माता के लिए प्रगाढ़ ममता थी, विशुद्ध भक्ति थी—इतनी भक्ति कि उन्होंने संन्यास

१—माधव-दिग्विजय सर्ग २। ५।

२—सा कुमारी सदाभ्यान-सत्काऽभूत् ज्ञानतपसा।

विशिष्टेति च नाम्ना तु प्रसिद्धान् भवौतले ॥

—आनन्दगिरि पृ० ८

धर्म की अवहेलना स्वीकार की, परन्तु अपनी माता के दाहसंस्कार करने से वे कबमपि विरत नहीं हुए। यदि मणिमञ्जरी में उल्लिखित घटना में सत्य की एक कणिका भी होती, तो बहुत सम्भव था कि शङ्कर-दिग्विजय के रचयिता भक्त-लेखक इसे अलौकिकता के रंग में रङ्ग कर छिपाने का उद्योग करते। अतः इस घटना की असत्यता स्पष्ट प्रतीत हो रही है, इसे विशेष प्रमाण से पुष्ट करने की अब अधिक आवश्यकता नहीं है।

शिवगुरु तथा सती देवी भगवान् शंकर के बड़े भारी भक्त थे। कालटी के पास ही वृष नामक पर्वत अपना सिर ऊपर उठाये खड़ा था। उस पर केरल के नरेश राजशेखर ने भगवान् चन्द्रमौलीश्वर महादेव का सुन्दर मन्दिर बनवाकर तन्नामक शिवलिङ्ग की स्थापना की थी। शिवगुरु ने नदी में यथावत् स्नान कर चन्द्रमौलीश्वर की एकाम्र धन से उपासना करना प्रारम्भ किया। भगवान्

शिवगुरु की  
तपस्या

आशुतोष प्रसन्न हो गए। एक रात को उन्होंने भक्त के सामने ब्राह्मण के रूप में उपस्थित होकर पूछा—क्या चाहते हो? भक्त का पुत्र के लिए लालायित हृदय मूढ बोल उठा—संसार की सारी

सम्पत्ति मुझे न चाहिए। मुझे चाहिये केवल पुत्र जो मेरे कुल की मर्यादा तथा परम्परा की रक्षा करने में समर्थ हो। तब महादेव ने कहा—सर्वगुण-सम्पन्न सर्वज्ञ पुत्र यदि चाहते हो तो वह दीर्घायु नहीं होगा। यदि दीर्घायु पुत्र चाहते हो, तो वह सर्वज्ञ नहीं होगा। ऐसी विषम दशा में तुम क्या चाहते हो? सर्वज्ञ पुत्र या दीर्घायु पुत्र? शिवगुरु ने कहा—मुझे सर्वज्ञ पुत्र ही दीजिये भगवन्। दीर्घायु परन्तु मूर्ख पुत्र लेकर क्या करूँगा? भगवान् ने भक्त की प्रार्थना सुन ली। वर्षों की तपस्या सफल हुई। वैशाख शुक्ल पञ्चमी तिथि को सतीदेवी के गर्भ से आचार्य शङ्कर का जन्म हुआ।

शङ्कर एक प्रतिभा-सम्पन्न शिशु थे। शीशय काल से ही उनकी विलक्षण प्रतिभा का परिचय सब लोगों को होने लगा। तीन वर्ष के भीतर ही उन्होंने अपनी मातृ भाषा मलयालम् भली भाँति सीख ली। पिता की बड़ी अभिलाषा थी कि शंकर का शीघ्र उपनयन कर दिया जाय जिससे संस्कृत भाषा के अध्ययन का शुभ अवसर उन्हें तुरन्त प्राप्त हो जाय। परन्तु देवदुर्विपाक से उनकी मृत्यु असमय में हो गई। तब इनकी माता ने अपने दिवंगत पति की इच्छा को कार्यरूप में परिणत करने का उद्योग किया। पाँचवें साल में शंकर का उपनयन विधिवत् किया गया तथा वेद-शास्त्र के अध्ययन के लिए वे गुरु के पास गए। अपनी अलौकिक प्रतिभा और सूक्ष्म अर्थ को ग्रहण करने वाली बुद्धि से, गाढ़ अनुशीलन तथा विशुद्ध चरित्र से उन्होंने अपने गुरु को चमत्कृत कर दिया। गुरुकुल में रहते समय ही शंकर के कोमल हृदय का परिचय सब लोगों को मिल गया था। एक दिन वे दरिद्र ब्राह्मणी विधवा के घर भिक्षा माँगने के लिए गए। परन्तु उसके पास अन्न का नितरां अभाव था। ब्राह्मचारी के हाथ में एक आँवले का फल रख कर ब्राह्मणी ने अपनी दरिद्रता की कहरण कहानी कह सुनाई। इससे बालक



शंकर का हृदय सदानुभूति से भर गया और उन्होंने भगवती लक्ष्मी की प्रशस्त स्तुति की जिससे वह घर सोने के आँवलों से दूसरे दिन भर गया। उस ब्राह्मणी का दुःख दारिद्र्य तुरन्त दूर हो गया। दो साल के भीतर ही सकल शास्त्रों का अध्ययन कर बालक अपने घर लौट आया और घर पर ही विद्यार्थियों को पढ़ाना शुरू किया। शंकर की विद्वत्ता तथा अध्यापन कुशलता की चर्चा केरल नरेश राजशेखर के कानों तक पहुँची और उन्होंने शंकर को आदर-पूर्वक अपने महल में बुलाने के लिए अपने मंत्री को भेजा। परन्तु जिस व्यक्ति का हृदय त्याग तथा वैराग्य के रस में पगा हुआ है उसे भला क्या राज-सन्मान का क्षणिक सुख तनिक भी विचलित कर सकता है? अध्यापक शंकर ने मंत्री भदोदय के द्वारा दो गई स्वर्ण मुद्राओं को न वो स्पर्श किया और न तो राजमहल में जाने का निमंत्रण ही स्वीकार किया। अन्ततोगत्वा गुणग्राही राजा दर्शन के लिए स्वयं काल्दी में आए। वे स्वयं कवि तथा नाटककार थे। उन्होंने अपने तीनों नाटक शंकर को सुनाए तथा उनकी आलोचना सुनकर विशेष प्रसन्न हुए।

शंकर बड़े भारी मातृभक्त थे। माता के लिए भी इस संसार में कोई स्नेह का आधार था तो वह थे स्वयं शंकर। एक दिन माता स्नान करने के लिए नदी तीर पर गई। नदी का घाट था घर से दूर। वार्धक्य के कारण दुर्बलता, दोपहर की कड़ी धूप, गर्मी के मारे रास्ते में बेचारी बेहोश होकर गिर पड़ी। शंकर उसे उठाकर घर लाए। उनका हृदय माता के इस लेश से बिदीर्ण होने लगा। उन्होंने अपने कुलदेवता भगवान् श्रीकृष्ण से रात भर प्रार्थना की। प्रातः काल लोगों ने आश्चर्यभरे नेत्रों से देखा। पूर्ण नदी अपना किनारा काटकर काल्दी के बिलकुल पास चली आई थी। श्री कृष्ण ने मातृभक्त बालक की प्रार्थना सुन ली। आलवाई नदी की धारा परिवर्तित हो गई। पुत्रवत्सला जननी ने अपने एकमात्र पुत्र की कुण्डली दधीचि, वितल आदि अनेक दैवज्ञों से दिखाई और उसके कोमल हृदय को गहरी ठेस लगी जब इन दैवज्ञों ने उनसे कहा कि शंकर अल्पायु होगा और आठवें तथा सोलहवें वर्ष उसकी मृत्यु का विषम योग है। माता की बड़ी अभिलाषा थी कि पुत्र का विवाह शीघ्र कर दिया जाय तथा पुत्रवधू का मुँह देखकर वह अपने जीवन को सफल बनावे। परन्तु पुत्र की भावना बिलकुल दूसरी थी। माता उन्हें प्रवृत्ति मार्ग में लाकर गृहस्थ बनाने के लिए व्यग्र थी। उधर शंकर निवृत्ति मार्ग का अवलम्बन कर संन्यास लेने की चिन्ता में थे। अल्पायु होने की दैवज्ञ वाणी ने उनके चित्त को संसार से और विरक्त कर दिया। उन्होंने संन्यास लेने का दृढ़ संकल्प किया।

शंकर ने संकल्प तो कर लिया। परन्तु माता के सामने उसे तुरन्त प्रकट करने से कुछ धिस्त हुआ। उनके हृदय में एक सदान् इन्द्र बुद्ध भच रहा था।

संन्यास एक ओर था माता का स्नेह—उस विधवा माता का, जिसके जीवन का आधार शंकर को छोड़ कर दूसरा कोई न था। और दूसरी ओर थी परमाश्रय प्राप्त कर लेने की दृढ़ अभिलाषा जिससे



यह मानवजीवन सफलता प्राप्त कर लेता। कुछ दिनों तक तो उन्होंने इस मानसयुद्ध की उपेक्षा की। परन्तु आगे चल कर उन्होंने देखा कि परमार्थ की भावना उन्हें संसार से दूसरी ओर खींच रही थी। तब उन्होंने अपना अभिप्राय माता से कह सुनाया। उस विधवा के हृदय पर गहरी चोट पड़ी। एक तो तापस पति से अकाल में वियोग, दूसरे एकमात्र यशस्वी पुत्र के वियोग की आशंका। उसका हृदय टुक टुक हो गया। शंकर के हजार समझाने पर भी उसने इस प्रस्ताव पर अपनी सम्मति नहीं दी परन्तु 'मेरे मन कुछ और कर्ता के कुछ और'। एक विचित्र घटना ने शंकर के प्रस्ताव को सफल बना दिया। एक दिन माता और पुत्र दोनों स्नान करने के लिए आलवाई नदी में गए थे। माता स्नान कर घाट पर खड़ी कपड़े बदल रही थी। इतने में उसके पुत्र के करुण चीत्कार ने उसका ध्यान बलान् खींच लिया। और उसने दृष्टि विचित्र घटना फेर कर देखा तो क्या देखती है कि उसके प्यारे शंकर को भीमकाय मगर पकड़े हुए है और उसे निगल जाने के लिए तैयार है। असहाय बालक आत्मरक्षा करने में तत्पर है परन्तु कहाँ वह कोमल छोटा बालक और कहाँ वह भयानक सूँखार षड़ियाल !! शंकर के सब प्रयत्न विफल हुए। माता के सब उद्योग व्यर्थ सिद्ध हुए। बड़ा करुणाजनक दृश्य था। असहाय माता घाट पर खड़ी फूट-फूट कर बिलख रही थी और उधर उसका एकमात्र पुत्र अपनी प्राणरक्षा के लिए भयंकर मगर के पास छटपटा रहा था। शंकर ने अपना अन्तकाल आया जान कर माता से संन्यास लेने की अनुमति माँगी—मैं तो अब मर ही रहा हूँ। आप संन्यास ग्रहण करने के लिए मुझे आज्ञा दीजिये जिससे संन्यासी बन कर मैं मोक्ष का अधिकारी बन सकूँ। बृद्धा जननी ने पुत्र की बातें सुनी और अगत्या संन्यास लेने की अनुमति दे दी। उधर आसपास के मछुवे तथा मल्लाह दौड़ कर आए। बड़ा हो हल्ला मचाया। संयोग वशा मगर ने शंकर को छोड़ दिया। बालक के जीवन का यह अष्टम वर्ष था। भगवत्कृपा से वह काल के कराल गाल से किसी प्रकार बच गया। माता के हर्ष की सीमा न थी। उस आनन्दातिरेक में उसे इस बात की सुध न रही कि उसका जन्मचारी शंकर अब संन्यासी बन कर घर लौट रहा है।

शंकर ने उस समय आठवें वर्ष में ही आपत्-संन्यास अवश्य ले लिया था परन्तु उन्हें विधिवत् संन्यास की बलवती इच्छा थी। अतः किसी योग्य गुरु की खोज में वे अपना घर छोड़ कर बाहर जाने के लिए उत्थत हुए। उन्होंने अपनी सम्पत्ति अपने कुटुम्बियों में बाँट दी और माता के पालन पोषण का भार उन्हें सुपुर्ण कर दिया। परन्तु बिदाई के समय स्नेहमयी माता अपने पुत्र को किसी प्रकार जाने देने के लिए तैयार न थी। अन्त में शंकर ने माता की इच्छा के अनुसार यह दृढ़ प्रतिज्ञा की कि मैं तुम्हारे अन्तकाल में अवश्य उपस्थित हूँगा और अपने हाथों तुम्हारा दाढ़ संस्कार करूँगा। माता की इच्छा

रखने के लिए पुत्र ने संन्यास धर्म की अवहेलना स्वीकार कर ली, परन्तु माता के चित्त को क्षोभ नहीं पहुँचाया। शंकर के गृहत्याग के समय कुल देवता श्रीकृष्ण ने स्वप्न दिया कि तुम्हारे चले जाने पर यह नदी हमारे मन्दिर को गिरा देगी। अतः मुझे किसी निरापद स्थान पर पहुँचा दो। तदनुसार शंकर ने भगवान की मूर्ति को तीरस्थित मन्दिर से हटाकर एक ऊँचे टीले पर रख दिया और दूसरे ही दिन प्रस्थान किया।

## षष्ठ परिच्छेद

### साधना

शंकर ब्रह्मवेत्ता गुरु की खोज में उत्तर भारत की ओर चले। पातञ्जल महाभाष्य के अध्ययन के समय में उन्होंने अपने विद्यागुरु के मुख से सुन रक्खा था कि योगसूत्र के प्रणेता महाभाष्यकार पतञ्जलि इस भूतल पर गोविन्द भगवत्-पाद के नाम से अवतीर्ण हुए हैं<sup>१</sup> तथा नर्मदा के तीर पर किसी अज्ञात गुफा में अखण्ड समाधि में बैठे हुए हैं<sup>२</sup>। उन्होंने शुकदेव के शिष्य गौड़पादाचार्य से अद्वैत वेदान्त का यथार्थ अनुशीलन किया है। इन्हीं गोविन्दाचार्य से वेदान्त की शिक्षा लेने के लिए शंकर ने दूसरे ही दिन प्रातः काल प्रस्थान किया। कई दिन के अनन्तर शंकर कदम्ब या वनवासी राज्य से होकर उत्तर की ओर बढ़ते जा रहे थे।

एक दिन की बात है कि दोपहर का सूर्य आकाश में प्रचण्डरूप से चमक रहा

था। भयंकर गर्मी के कारण जीव जन्तु विह्वल हो उठे थे। शंकर भी एक वृक्ष की शीतल छाया में बैठ कर मार्ग की थकावट दूर कर रहे थे। सामने जल से भरा एक सुन्दर तालाब था। उसमें से निकल कर मेंडक के छोटे छोटे बच्चे धूप में खेल रहे थे। पर गरमी से व्याकुल होकर फिर पानी में डुबकी लगाते थे। एक बार जब वे खेलते खेलते बेचैन हो गए तब कहीं से आकर एक ऊष्ण सर्प उनके सिर पर फण पसार फिर धूप से उनकी रक्षा करने लगा। शंकर इस दृश्य को देखकर विस्मय से चकित हो गए। स्वाभाविक वर का त्याग जन्तुजगत् की एक विचित्र घटना है। इसने उनके चित्त पर विचित्र प्रभाव डाला। उनके हृदय में स्थान की पवित्रता जम गई। सामने एक पहाड़ का टीला देख पड़ा जिस पर चढ़ने के लिए सीढ़ियाँ बनी थीं। उन्हीं सीढ़ियों से वे ऊपर चढ़ गए और ऊपर शिखर पर निर्जन कुटी में बैठकर तपस्या करने वाले एक तापस को देखा और उनसे इस विचित्र घटना का रहस्य पूछा। तपस्वी जी ने बतलाया कि यह श्रृङ्गी ऋषि का पावन आश्रम है। इसी कारण यहाँ नैसर्गिक शान्ति का अखंड राज्य है। जीव जन्तु अपने स्वाभाविक

१—इष्टा पुरा निजसहस्र मुखीमैत्रपुरन्ते वसन्त इति तामपहाय शान्तः ।

एकाननेन भुवि यस्त्ववतीर्षं शिष्यान् अन्वभहीजनु स एव पतञ्जलिस्त्वम् ॥ शं० दि० ५।६५ ।

२—गोविन्द के निवासस्थान में मतभेद है। माधव का कथन है (५।६०) कि गोविन्द का आश्रम नर्मदा नदी के तीर पर था—गोविन्दनाथ वनमिन्दुनवातदत्तम् । चिद्विलास के अनुसार यह स्थान बदरीनाथ के पास था :—

कनेश बदरी प्राप यत्र विष्णुस्तपस्यति । ३८

निस्तमस्कमिवादित्यं भास्वन्तमिव पावकम् ।

गोविन्द-भगवत्-पाद-देशकेन्द्रमलक्षितम् ॥ ४६

—शंकर विजयविलास, अध्याय ८



वैरभाष को भुला कर यहाँ सुखपूर्वक विचरण करते हैं। इन वचनों का प्रभाव शंकर के ऊपर खासा पड़ा और उन्होंने बड़ संकल्प किया कि मैं अपना पहला मठ इसी पावन तीर्थ में बनाऊँगा। आगे चल कर शंकराचार्य ने इसी स्थान पर अपने स्कंल्य को जीवित रूप दिया। 'शृंगेरी मठ' की स्थापना का यही सूत्रपात है।

यहाँ से चल कर शंकर अनेक पर्वतों तथा नदियों को पार करते हुए नर्मदा के किनारे आँकारनाथ के पास पहुँचे। यह वही स्थान था गोविन्द मुनि जहाँ पर गोविन्द मुनि किसी गुफा में अखण्ड समाधि की साधना कर रहे थे। समाधि भङ्ग होने के बाद शंकर से उनकी भेंट हुई। शंकर की इतनी छोटी उम्र में इतनी विलक्षण प्रतिभा देख कर गोविन्दाचार्य चमस्कृत हो बैठे और उन्होंने अद्वैत वेदान्त के सिद्धान्त को बड़ी सुगमता के साथ शंकर को बतलाया। शंकर यहाँ लगभग तीन वर्ष तक अद्वैत तत्त्व की साधना में लगे रहे। उपनिषद् तथा ब्रह्मसूत्रों का विशेष रूप से अध्ययन किया। गोविन्दाचार्य ने अपने गुरु गौड़पादाचार्य से ब्रह्मसूत्र की जो साम्प्रदायिक अद्वैत-परक व्याख्या सुन रखी थी उसे ही उन्होंने अपने इस विचक्षण शिष्य को कह सुनाया। आचार्य अद्वैत तत्त्व में पारंगत हो गए। एक दिन की बात है कि वर्षा के दिनों में नर्मदा नदी में बड़ी भारी बाढ़ आई—इतनी बड़ी भारी बाढ़ कि उसके सामने बड़े बड़े वृक्ष वृक्ष के समान भी ठहरने में समर्थ नहीं हुए। उसी समय गोविन्दपाद गुफा के भीतर बैठ कर समाधि में निमग्न थे। शिष्यों में खलबली मच गई कि यदि किसी प्रकार वह जल गुफा के भीतर प्रवेश कर जाय तो गुरुदेव की रक्षा क्यमपि नहीं हो सकती। शंकर ने अपने सहपाठियों की व्यग्रता देखी और उन्हें सांत्वना देते हुए उन्होंने एक घड़े को अभिमन्त्रित कर गुफा के द्वार पर रख दिया। पानी ज्यों ज्यों बढ़ता जाता था वह उसी घड़े के भीतर प्रवेश करता चला जाता था। गुफा के भीतर जाने का उसे अवसर ही नहीं मिला। इस भीषण बाढ़ से शंकर ने गुरु की रक्षा कर दी। उपस्थित जनता ने अचरज से देखा कि जिस बात की कल्पना बे स्वप्न में भी न करते थे वही घटना अचरज से ठीक हुई। शंकर के इस अलौकिक कार्य को देखकर सब लोग विस्मित हो गए।

अब गुरु जी समाधि से बैठे तब इस आश्चर्य भरी घटना का हाल सुन कर वे चमस्कृत हुए और उन्होंने शंकर से काशी में जाकर विश्वनाथ के दर्शन को कहा। साथ ही साथ उन्होंने पुरानी कथा भी कह सुनाई जो उन्होंने हिमालय में देवयज्ञ में पधारने वाले व्यास जी से सुन रखी थी। व्यास जी ने उस समय कहा था कि जो पुरुष एक घड़े के भीतर नदी की विशाल जलराशि को भर देगा, वही मेरे ब्रह्मसूत्रों की यथावत् व्याख्या कर देने में समर्थ होगा। यह घटना तुम्हारे विषय में चरितार्थ हो रही है। गोविन्द ने शंकराचार्य को प्रसन्नता पूर्वक विदा किया।

गुरु की आज्ञा शिरोधार्य कर शंकर ने काशी के लिए प्रस्थान किया। काशी में शंकर काशी आकर उन्होंने मणिकर्णिका घाट के समीप एक स्थान पर निवास करना आरम्भ किया<sup>१</sup>। इस स्थान पर यथाविधि नित्य-कर्म करके शंकर विश्वनाथ और अन्नपूर्णा के दर्शन में निरत हुए। विद्यार्थियों को अद्वैत वेदान्त की शिक्षा देना भी आरम्भ किया। आचार्य की अवस्था अभी बारह वर्ष की थी। उनका असाधारण पाण्डित्य देखकर काशी की विद्वान्-मण्डली चकित हो गई। ब्रह्मसूत्र का जो अर्थ शंकर ने गोविन्दपाद से सुना था उसी की व्याख्या नित्य छात्रों के सामने आचार्य करते रहे। आचार्य की विद्वत्ता से अनेक छात्र आकृष्ट हो कर उनसे विद्याभ्यास करने लगे। ऐसे शिष्यों में उनके प्रथम शिष्य हुए **सुनन्दन** जो चोल देश के रहने वाले थे। एक बार यहाँ एक विचित्र घटना घटी। दीपहर का समय था। शंकर अपने विद्यार्थियों के साथ मन्वाह-कृत्य के निमित्त गंगातट पर जा रहे थे। उन्होंने रास्ते में चार भयानक कुत्तों से घिरे हुए भयंकर चाण्डाल को देखा। वह रास्ता रोक कर खड़ा था। शंकर ने उसे दूर हट जाने के लिए कई बार कहा। इस पर वह चाण्डाल बोल उठा कि आप संन्यासी हैं, विद्यार्थियों को अद्वैत-तत्त्व की शिक्षा देते हैं। परन्तु आप के ये वचन सूचित कर रहे हैं कि आपने अद्वैत का तत्त्व कुछ भी नहीं समझा है। जब इस जगत् का कोना कोना उसी सच्चिदानन्द परम ब्रह्म से व्याप्त हो रहा है तब कौन किसे छोड़ कर कहाँ जाय? आप पवित्र ब्राह्मण हैं और मैं नीच स्वपच हूँ। इस बात को मानना भी यह आप का दुराग्रह है। इन वचनों को सुनकर आचार्य के अचरज का ठिकाना न रहा। और उन्होंने अपने हृदय की भावना को स्पष्ट करते हुए कहा कि जो चैतन्य विष्णु, शिव आदि देवताओं में स्फुरित होता है वही कीड़े-मकोड़े जैसे छुद्र जानवरों में भी स्फुरित हो रहा है। उसी चैतन्य को जो अपना स्वरूप समझता हो ऐसा दृढ़ बुद्धि वाला पुरुष चाण्डाल भले ही हो, वह मेरा गुरु है—

ब्रह्मैवाहिमिद् जगत् सकलं चिन्मात्र-विस्तारितं ।

सर्वं चैतदविद्यायाः त्रिगुणयाशेषं मया कल्पितम् ॥

इत्थं यस्य दृढा मतिः सुखतरे नित्ये परे निर्मले ।

चाण्डालोऽस्तु स तु द्विजोऽस्तु गुरुर्नित्येपा मनीषा मम ॥

भगवान् विश्वनाथ की परीक्षा समाप्त हुई। शंकर में जो त्रुटि थी वह दूर हो गई। उस समय चाण्डाल का रूप छोड़ कर विश्वनाथ ने अपना दिव्य शरीर प्रकट करते हुए कहा—वत्स शंकर! मैं तुमसे प्रसन्न हूँ। मेरी इच्छा है कि तुम्हारे द्वारा वैदिक धर्म का प्रचार इस जगत् में सम्पन्न कर्तुं। तुम्हारे में किसी

<sup>१</sup> स्नातैव तोये मणिकर्णिकायाः विरवेश्वरं प्रत्यहमर्चति स्म ।

यसं चकारानिधमेव शिष्यैः साकं स घट्टे मणिकर्णिकायाः । २.



प्रकार की न्यूनता होना उचित नहीं है। जावो तुम व्यास कृत ब्रह्मसूत्र के ऊपर भाष्य की रचना करो। वेदान्त का मुख्य तालर्य अद्वैत-ब्रह्म का प्रतिपादन है, इसका सर्वत्र प्रचार करो। तुम्हारे इस शरीर से जो कार्य सम्पन्न होगा, उसे मेरा ही कार्य जानना। इतना कह कर चाण्डाल वेशधारी शंकर अन्तर्धान हो गए। इस घटना से आचार्य के शिष्यगण बड़े ही विस्मित हुए। उनके नेत्रों के सामने न तो कहीं चाण्डाल था और न कहीं कुत्ते। आचार्य शान्त भाव से भणिकर्णिका घाट पर स्नान करने के लिए चले गए। स्नान कर उन्होंने विरवनाथ का दर्शन किया और अपने स्थान पर लौट आए। अब शंकर के हृदय में ब्रह्मसूत्रों पर भाष्य लिखने की इच्छा बलवती हो उठी। उन्होंने यह स्थिर किया कि बदरीनाथ जाकर ही सूत्रभाष्य की रचना करेंगे। बदरिकाश्रम के पास ही 'व्यास-गुहा' है जहाँ रह कर व्यास जी ने इन वेदान्तसूत्रों का प्रणयन किया था। जिस पवित्र वायुमण्डल में सूत्रों की रचना की गई थी उसी वायुमण्डल को शंकर ने भाष्य की रचना के लिए भी उपयुक्त समझा। इसलिये उन्होंने अपनी शिष्यमण्डली के साथ गंगा के किनारे किनारे होकर बदरिकाश्रम जाने का विचार किया।

सनन्दन तथा अन्य शिष्यों के साथ यह बालक-संन्यासी हिमालय के सुदूर तीर्थ में जाने के लिए निकल पड़ा। रास्ते में तीर्थों के दर्शन करते हुए ये आगे बढ़े चले जाते थे। उन्हें जो देखता वही आश्चर्य से चकित हो जाता। द्वादशवर्षीय संन्यासी-बालक गुरु, साथ में पुत्रक, वृद्ध नाना अवस्था के संन्यासी और ब्रह्मचारी शिष्य—यह दृश्य सब दर्शकों के हृदय में एक साथ ही विस्मय और भ्रष्टा उत्पन्न कर रहा था। आचार्य धीरे धीरे हरद्वार पहुँचे। हरद्वार में कुछ दिन तक उन्होंने निवास किया। वहाँ से वे ऋषिकेश में आए। इस स्थान पर पहले ऋषियों ने यज्ञेश्वर विष्णु की मूर्ति स्थापित की थी। उसी की पूजा अर्चा यहाँ होती थी। आचार्य ने विष्णुमन्दिर को देखा, परन्तु मूर्ति को न देखकर उन्हें बड़ा चोभ हुआ। लोगों के मुख से सुना कि कुछ दिन पहले चीन देश के डाकुओं का उपद्रव इस देश में इतना अधिक था कि उसके डर के मारे विष्णु की मूर्ति गङ्गा के गर्भ में छिपा दी गई थी। पीछे बहुत खोजने पर भी वह मूर्ति नहीं मिली। गंगा की धारा में वह किधर बह गई? यह पता नहीं चला। इस पर आचार्य ने शिष्यों के साथ गङ्गातीर पर आकर एक स्थान दिखलाया। वहाँ थोड़ी चेष्टा से ही भगवान् विष्णु की वही प्राचीन प्रतिमा मिल गई। लोगों ने बड़े समारोह के साथ उस यज्ञ-मूर्ति विष्णु की प्रतिमा की प्रतिष्ठा उस मन्दिर में की। अनन्तर शंकर अपने शिष्यों के साथ बदरिकाश्रम की यात्रा के लिए चल पड़े।

### बदरीनाथ का उद्धार

रास्ते में इन्होंने अनेक तीर्थों का दर्शन किया। इधर नरबलि देने की प्रथा बहुत अधिक थी। तांत्रिक पूजा का उपरूप इधर अधिक प्रचलित था। शंकर ने लोगों को समझा बुझा कर इस प्रथा को दूर किया। दुर्गम घाटी से



होकर बदरी की यात्रा आज भी कठिन है। उस समय इसकी क्या दशा थी? यह कितना बीड़ था? इसका अनुमान सहज में ही किया जा सकता है। इतना होने पर भी अलौकिक शक्ति से सम्पन्न शंकर शिष्यों के साथ मार्ग के कष्टों की अवहेलना करते हुए बदरिकाश्रम में जा ही पहुँचे। यह वही स्थान है जहाँ नर-नारायण ऋषियों ने घोर तपस्या की थी। सामने है गगनभेदी चिरतुषारमण्डित अपरिमेय श्वेतकाय हिमालय—जान पड़ता है मानों भगवान् विष्णु अति विशाल विराट् मूर्ति धारण कर बैठे हुए हों। बायीं ओर दाहनी ओर नर और नारायण पर्वत खड़े हुए हैं। जान पड़ता है कि भगवान् अपनी दोनों बाहुओं को पसार कर भक्त गणों को अपनी गोदी में लेने के लिए मानों आह्वान कर रहे हों। यह स्थान वस्तुतः भूतल पर स्वर्ग है। ऐसा कोई भी व्यक्ति न होगा जिसका चित्त इस आश्रम के सौन्दर्य को देख कर मुग्ध न बन गया हो। आचार्य ने यहाँ रह कर अनेक तीर्थों का दर्शन किया परन्तु प्रधान मन्दिर में भगवान् नारायण की मूर्ति न देखकर उन्हें बड़ा जोश हुआ। उन्होंने लोगों से इसका कारण पूछा। पुजारियों ने कह सुनाया चीन देश के राजा का समय समय पर इधर भयानक आक्रमण होता आया है। इसी डर से भगवान् की मूर्ति को इस लोगों ने इसी नारदकुण्ड में फेंक दिया है। परन्तु पीछे बड़ी खोज करने पर भी वह मूर्ति हमें न मिल सकी। इस पर आचार्य ने नारदकुण्ड में स्वयं उतर कर मूर्ति को खोज निकालने का प्रस्ताव किया। पुजारियों ने उन्हें बहुत समझाया कि नीचे नीचे इस कुण्ड का सम्बन्ध अलकनन्दा के साथ साथ है। अतः यहाँ उतरने पर प्राण-हानि का भय है। आप न उतरें। आचार्य ने इन बातों पर कुछ भी ध्यान नहीं दिया। उन्होंने नारदकुण्ड में डुबकी लगाई। उनके हाथ में पत्थर का एक टुकड़ा मिला। ऊपर आकर उन्होंने देखा कि वह पद्मासन में बैठे हुए चतुर्बाहु विष्णु की मूर्ति है। परन्तु मूर्ति का दाहिना कोना टूटा हुआ है।

आचार्य ने इस मूर्ति को देखकर विचार किया कि बदरीनारायण की मूर्ति कभी खण्डित नहीं हो सकती। उन्होंने उस मूर्ति को फिर गंगा में फेंक दिया। और कुण्ड में फिर गोता लगाया। फिर वही मूर्ति मिली। तीसरी बार आचार्य ने फिर उसे गंगा में डाल दिया और नारदकुण्ड में गोता लगाया। जब तीसरी बार वही मूर्ति उनके हाथ आई तब उनके आश्चर्य का ठिकाना न रहा। सुनते हैं कि उस समय आकाशवाणी हुई थी कि कल में इसी मूर्ति की पूजा होनी चाहिये। शंकर ने स्वयं इस मूर्ति की प्रतिष्ठा मन्दिर में की तथा वैदिक रीति से इसकी पूजा-अर्चा का प्रबन्ध किया। शंकर ने देखा कि स्वामीय ब्राह्मणों में वेदाध्ययन बहुत ही कम था। अतः उनके द्वारा ठीक वैदिक विधि से पूजन का निर्वाह नहीं हो सकता था। इसलिए उन्होंने अपने सजातीय नम्बूद्री नाड्यण को

१ ततोऽहं यतिरूपेण तीर्थान् रदसंशकात् ।

उद्धृत्य स्थापयिष्यामि हरिं लोकहितेच्छया ॥ २४

—स्कन्दपुराण, वैष्णवखण्ड (बदरिकाश्रम नाशाय), अ. ५, पृष्ठ १२६

वदरिनाथ मूर्ति की पूजा के लिए नियुक्त किया। आचार्य के द्वारा यह चलाई गई प्रवृत्ति आज भी अजुएण रीति से विद्यमान है। आज भी दक्षिण के नन्वदरी ब्राह्मण ( जिसे रावल जी कहते हैं ) की अभ्यञ्जता में इस स्थान की पूजा, अर्चा चलती है। वदरिनाथ हमारे चारों धामों में अन्यतम है। इसके उद्धार का समस्त श्रेय आचार्य शंकर को ही है<sup>१</sup>। आगे चलकर शंकर ने इसी के कुछ दूर नीचे ज्योतिर्मठ की स्थापना की ( जिसे आज कल जोशीमठ भी कहते हैं ) और तोटकाचार्य नामक शिष्य को यहाँ का अभ्यञ्ज बनाया। इस प्रकार इस स्थान का उद्धार कर आचार्य शंकर ने "व्यासाश्रम" में रहकर ब्रह्मसूत्र के ऊपर भाष्य लिखने का निश्चय किया।

### भाष्य-रचना

व्यासतीर्थ वदरिकाश्रम के पास ही है। यही महामुनि व्यासदेव का आश्रम है। यहीं रहकर वेदव्यास ने महाभारत की रचना की। इसके नीचे केशव प्रयाग है जहाँ अलकनन्दा के साथ केशव गंगा का संगम है। वदरीनारायण के मन्दिर को पार कर उत्तर तरफ त्रिकोणकार एक ऊँचे, पूरव से पश्चिम तक फैले हुए हिमालय प्रदेश में यह आश्रम स्थित है। यह एक बड़ी भारी गुफा है। गुफा के बाहर दाहिनी तरफ सरस्वती का मन्दिर है और बायीं तरफ गणेश का। जब व्यास देव ने महाभारत की रचना की थी तब यहीं गणेश जी लिखते थे और उन्होंने कूट रहस्यों के अर्थों को भली भाँति समझा है कि नहीं इसकी गवाही देने के लिए सरस्वती देवी स्वयं उपस्थित थी। इसी गुफा में आचार्य शंकर ने अपने शिष्यों के साथ निवास करना आरम्भ किया। एक तो हिमालय की सुन्दर श्रुतु, दूसरे आश्रम का पवित्र वायुमंडल—दोनों ने मिलकर आचार्य के हृदय में नवीन 'आध्यात्मिक प्रेरणाएँ प्रस्तुत' कीं। यहीं रह कर आचार्य ने ब्रह्मसूत्र, भगवद्गीता तथा प्रधान उपनिषदों पर विशद भाष्य लिखे। आचार्य ने यहाँ लगभग चार बरसों तक निवास किया। बारह वर्ष की उम्र में वे आये थे और सोलह वर्ष समाप्त होते होते उन्होंने अपने भाष्य-ग्रंथों की रचना कर डाली। आचार्य की साधना का यही पर्यवसान था। ये ग्रन्थ इतने महत्वपूर्ण हैं कि वैदिक धर्म के रहस्य को जानने के लिए इनका अध्ययन नितान्त आवश्यक है, परन्तु बिना टीका के बड़े बुराई है। आचार्य ने इन्हें व्याख्या में सम्पन्न कर इनकी उपयोगिता अधिक बढ़ा दी।

१ गवैकादशवार्षिकी वदरिकाश्रमे मुमुक्षुश्रमे

पञ्चान्तर कुलवा निजधिया भाष्याम्भि यः पौड्यः।

निर्माय प्रभवौचकार वदरीनारायणाचार्यं तथा

श्री ज्योतिर्मठस्थान्धन्य स गुरुः श्री शङ्करो वन्द्यते॥

कालिदास—शंकरविजय का भक्तारखोक।

२—व्यास गुफा में रहकर आचार्य ने भाष्य की रचना की थी यह भाष्य के शंकर विजय के अनुसार है। अन्य ग्रन्थों में भाष्य की रचना काशी में की गई है। ऐसा वर्णन मिलता है। व्यास-वर्णन का स्थान भी भाष्य के ग्रन्थ में 'केदारनाथ' के पास बतलाया गया है। परन्तु विद्वत्काल ने काशी में इस घटना के होने का निर्देश किया है—शंकर विजयविशाल अ० १३-१४



भाष्य-रचना के साथ साथ भाष्य-पाठन भी होता था। भाष्य तो सब शिष्य पढ़ते थे परन्तु सनन्दन की बुद्धि सब से विलक्षण थी। गुरु ने उन्हें तीन बार अपना शारीरिक भाष्य पढ़ाया। इसलिए आचार्य के अनन्तर सनन्दन का अद्वैत-ज्ञान नितरां श्लाघनीय था। ऐसे शिष्य पर गुरु की कृपा होना स्वाभाविक था। शिष्य ने भी अपनी गाढ़ गुरुभक्ति का परिचय देकर अपनी योग्यता अच्छी तरह से अभिव्यक्त की। एक दिन की घटना है कि सनन्दन किसी कार्य के लिये अलकनन्दा के तट पर गये हुए थे। दूर पर नदी को पार करने के लिये एक पुल था। परन्तु उसे पार कर उस पार जाना बिलम्ब-कारक था। आचार्य अपने शिष्यों के साथ बैठे हुये थे। सामने वेगवती अलकनन्दा का प्रवाह बड़े जोरों से बह रहा था। उसी समय आचार्य ने करुणस्वर में सनन्दन का नाम लेकर जोरों से पुकारा। सनन्दन अपने गुरु के शब्दों को पहचानते थे ही। उन्होंने समझा कि गुरु पर कोई आपत्ति आई है। पुल से पार करने में देर लगती। अतः उन्होंने सामने अलकनन्दा के जल में प्रवेश किया। गुरु के प्रति इस निष्कपट प्रेमभाव से प्रसन्न होकर नदी ने उन स्थानों पर कमल उगा दिए जहाँ सनन्दन ने अपने पैर रखे थे। शिष्य को भी इस घटना का पता नहीं चला। आचार्य के पास पहुँच कर उन्होंने उनकी आज्ञा चाही। शंकर बड़े प्रसन्न हुये और शिष्यमण्डली के सामने सनन्दन की भूरि प्रशंसा की और उसी दिन से उनका नाम “पद्मपाद” रख दिया। आगे चलकर सनन्दन इसी नाम से सर्वत्र विख्यात हुए।

व्यासगुहा में भाष्यरचना का कार्य समाप्त कर शंकर ने हिमालय के अन्व तीर्थों का दर्शन दिया। कमरु वे केदारनाथ के पास पहुँचे। केदार एक त्रिकोणा-कृति क्षेत्र है। वदरीक्षेत्र को अपेक्षा यह स्थान अधिक ठंडा और निर्जन है। भगवान् केदारेश्वर इस क्षेत्र के प्रधान देवता हैं। इसके बाद स्वर्गारोहण पर्वत है। इसी स्थान से पान्डवों ने महाप्रस्थान किया था। आचार्य शिष्यमण्डली के साथ यहाँ रहने लगे। परन्तु भयंकर सर्दों के कारण शिष्य लोग बेचैन हो उठे। तब आचार्य ने योगदृष्टि से ही उस स्थान का पता लगाया जहाँ गरम जल की धारा प्रवाहित होती थी। इस तप्तकुण्ड के मिल जाने से शिष्यों को बड़ा संतोष हुआ। शंकर ने यहीं से गंगोत्री के दर्शन के लिये प्रस्थान किया। ‘उत्तर काशी’ में रहते समय आचार्य कुछ वस्त्रमत्सक से थे। उनका सोलहवाँ वर्ष बीत रहा था और ज्योतिषियों के फलानुसार उन्हें उस वर्ष मृत्युयोग की आशंका थी। परन्तु एक विचित्र घटना ने इस मृत्युयोग को भी नष्ट कर दिया।

१-लातुमुष्णोदकसरस्तत्र तुष्टो ददौ मुदा।

अद्यापि तत् धरस्तत्र विद्यते विष्णुजिप्ति।



पटना इस प्रकार हुई। उन दिनों आचार्य शङ्कर 'उत्तर काशी' में विराजते थे, और अपने शिष्यों को ब्रह्मसूत्र-भाष्य पढ़ाया करते थे। प्रातः-  
 व्यासदर्शन

काल एक दिन एक कृष्णकाय ब्राह्मण वहाँ आकर उपस्थित हुआ और उसने शंकर से पूछा कि तुम कौन हो और क्या पढ़ा रहे हो ? विद्यार्थियों ने उत्तर दिया कि ये समस्त उपनिषदों के मर्मज्ञ हमारे गुरु हैं, जिन्होंने द्वैतमत के निराकरण के लिये ब्रह्मसूत्रों के ऊपर अद्वैतपरक भाष्य लिखा है। इस पर उस ब्राह्मण ने बड़ा आश्चर्य प्रकट किया और बोल उठा—भला, इस कलिधुग में ऐसा कौन पुरुष है जो बादरायण व्यास के सूत्रों का मर्म भलीभाँति जानता हो। मैं तो ऐस व्यक्ति की खोज में हूँ। यदि तुम्हारे गुरु ब्रह्मसूत्र के सचमुच ज्ञाता हैं तो कृपया एक सूत्र के अर्थ के विषय में मेरे हृदय में जो संदेह उत्पन्न हुआ है उसका निराकरण कर मुझे सन्तुष्ट करें। शिष्यों ने अपने गुरु से इस ब्राह्मण के आगमन की सूचना दी। शङ्कर ने उस तेजस्वी ब्राह्मण को देखा और अपनी नम्रता प्रकट करते हुए बोले—मैं सूत्र के अर्थ जानने वाले विद्वानों को नमस्कार करता हूँ। मैं इन गूढ़ सूत्रों के अर्थ जानने का अभिमान नहीं करता, तथापि जो आप मुझसे पूछेंगे तो मैं अपनी बुद्धि के अनुसार उसका समाधान अवश्य करूँगा।

इस पर ब्राह्मण ने ब्रह्मसूत्र के अन्तर्गत तीसरे अध्याय प्रथमपाद के प्रथम सूत्र की व्याख्या पूछी। वह सूत्र यों है<sup>१</sup>—

तदन्तर प्रतिपत्तौ रहति संपरिष्वक्तः प्रश्न निरूपणम्वाहम्। शङ्कर ने इस सूत्र की व्याख्या करते हुए कहा कि इस शरीर के अवसन्न हो जाने पर अर्थात् मृत्यु हो जाने के बाद जब जीव दूसरे देह की प्राप्ति करता है, तब वह पञ्चभूतों के सूक्ष्म अवयवों से युक्त होकर ही दूसरे स्थान पर जाता है। इस विषय में उपनिषद् का प्रमाण स्पष्ट है। छान्दोग्य उपनिषद् (५।३।३) में जैबलि और गौतम के कथनोपकथन के द्वारा इसी विषय का प्रतिपादन किया गया है। प्रश्न है—पाँचवीं आहुति में जल को पुरुष क्यों कहते हैं ? उत्तर है—आकाश, पर्जन्य, पृथ्वी, पुरुष तथा स्त्री रूपी पाँच अग्निशक्ति में क्रमशः श्रद्धा, सोम, वृष्टि अन्न तथा वीर्य रूपी पाँच आहुतियाँ दी जाती हैं, और इस प्रकार जल को, अर्थात् देह के उत्पादक पञ्चभूतों के सूक्ष्म अवयवों को पुरुष कहते हैं। तात्पर्य यह है कि जीव आकाश आदि पाँच भूतों के सूक्ष्म अंशों से आबूत हो कर ही एक देह से दूसरे देह में जाता है।

शङ्कर की यह व्याख्या सुन कर उस ब्राह्मण ने सैकड़ों शंकायें उपस्थित कीं और शङ्कर ने सैकड़ों प्रकार से उन शंकाओं का निराकरण किया। यह शास्त्रार्थ लगातार सात दिनों तक होता रहा। वह ब्राह्मण सूत्र के विषय में जितना सन्देह

<sup>१</sup> सूत्र का अर्थ—अन्य देह की प्राप्ति में देह के बीजभूत भूतसूक्ष्मों से परिवेष्टित होकर जीव धूमादि मार्ग द्वारा स्वर्गलोक में गमन करता है। यह प्रश्न और निरूपण से सिद्ध है। प्रश्न है—'पाँचवीं आहुति में जल पुरुषसंज्ञक होता है, क्या तु इसे जानता है?' (छा० ५।३।३) निरूपण इसे सिद्ध करता है (छा० ५।३।१)

करता, उनका खण्डन आचार्य शङ्कर उतनी ही दृढ़ता से करते जाते थे। इस तुमुल शास्त्रार्थ को देखकर शिष्यमण्डली चकित हो उठी। ब्राह्मण की विलक्षण प्रतिभा देख पड़ापाद के हृदय में संदेह उत्पन्न हुआ कि यह विचक्षण सम्भवतः स्वयं महर्षि वेदव्यास ही हैं। संशय निश्चय के रूप में परिणत हो गया, जब दूसरे दिन आचार्य की प्रार्थना पर वेदव्यास ने अपना भव्य रूप दिखलाया। वेदव्यास ने आचार्य की प्रार्थना पर उनकी भाष्यरचना देखी और अपने अभिप्राय का यथार्थ निरूपण करने के कारण उन्हें खूब आशीर्वाद दिया। शङ्कर के सन्तुषोग को टाल कर व्यास ने सोलह वर्ष की आयु और प्रदान की। व्यास जी ने अद्वैत-तत्त्व के प्रचुर प्रचार के लिए उस समय के प्रसिद्ध पण्डित कुमारिल-भट्ट को अपने मत में लाने के लिए शङ्कर से कहा। तदनन्तर वे अन्तर्धान हो गए।

शङ्कर ने तीर्थयात्रियों के मुख से सुना कि इस समय कुमारिल प्रयाग में त्रिवेणीतट पर विराजमान हैं। अतः उनसे भेंट करने के लिये शङ्कर अपनी शिष्यमण्डली के साथ चल पड़े, और सम्भवतः यमुना के किनारे किनारे होकर प्रयाग पहुँचे। उस युग के वेदमार्ग के उद्धारक तथा प्रतिष्ठापक दो महापुरुषों का अलौकिक समागम त्रिवेणी के पवित्र तट पर सम्पन्न हुआ।

## सप्तम परिच्छेद

### कुमारिल-प्रसङ्ग

भारत के सांस्कृतिक इतिहास में आचार्य शंकर और कुमारिल भट्ट के परस्पर मिलने की घटना अपना एक विशेष महत्त्व रखती है। कुमारिल और शंकर दोनों अपने समय के युगान्तर उपस्थित करने वाले महापुरुष थे। इन दोनों महापुरुषों का मिलना वैदिक धर्म के इतिहास के लिये जितना महत्त्वपूर्ण है उससे कम बौद्ध धर्म के इतिहास के लिये नहीं है। कुमारिल ने अपने पाण्डित्यपूर्ण ग्रंथों के द्वारा नास्तिक बौद्ध दार्शनिकों के द्वारा आर्यधर्म के कर्मकाण्ड के ऊपर किये गये आक्षेपों का मँह तोड़ उत्तर देकर उसकी इस देश में पुनः प्रतिष्ठा की। आचार्य शंकर ने भी वैदिक धर्म के ज्ञानकाण्ड के ऊपर बौद्धों तथा जैनों के खण्डनों का उत्तर देकर अपने विपक्षियों को परास्त कर इसका पुनः मण्डन किया। इस प्रकार इन दोनों मनीषियों को ही वैदिक धर्म के कर्मकाण्ड तथा ज्ञानकाण्ड की पुनः स्थापना का श्रेय प्राप्त है। जब कि देश में नास्तिक बौद्धों के द्वारा वैदिक धर्म की खिझी उड़ाई जा रही थी, जब यज्ञ यागादिक पाप ठहराये जा रहे थे, ऐसे समय में इन दोनों युगान्तरकारियों ने अपनी प्रतिभा तथा विद्वत्ता से वैदिक धर्म की रक्षा की थी। इससे इन दोनों महापुरुषों के मिलन के महत्त्व का सहज ही में अनुमान किया जा सकता है। परन्तु इस महत्त्व को समझने के लिये कुमारिल भट्ट की विद्वत्ता, प्रतिभा, उनका व्यक्तित्व तथा जीवनवृत्ति जानना अत्यन्त आवश्यक है। अतः पाठकों का ध्यान हम कुमारिल के वृत्त, विद्वत्ता तथा व्यक्तित्व की ओर खींचना अत्यन्त उचित समझते हैं।

कुमारिल भट्ट ने भारत के किस प्रान्त को अपने जन्म से गौरवान्वित किया था ? इस प्रश्न का यथार्थ उत्तर साधनों के अभाव के कारण कुमारिल की जन्मभूमि भली भाँति नहीं दिया जा सकता। भारतीय पण्डितों में इस विषय में अनेक किम्बदन्तियाँ प्रचलित हैं। इनके जन्मस्थान के विषय में तिब्बत में भी एक जनश्रुति प्रसिद्ध है। तिब्बत के स्थापनामा ऐतिहासिक तारानाथ के कथनानुसार ये बौद्ध पण्डित धर्मकीर्ति के पितृव्य थे जो दक्षिण भारत के चूडामणि राज्य के अन्तर्गत त्रिमलय नामक स्थान में उत्पन्न हुये थे<sup>१</sup>। वर्तमान काल में इन दोनों स्थानों की स्थिति के विषय में निश्चय पूर्वक कुछ नहीं कहा जा सकता। बहुत संभव है कि यह चूडामणि राज्य चोल देश का ही दूसरा नाम हो। यदि कुमारिल सचमुच धर्मकीर्ति के पितृव्य होते तो

१-कुमारिल विषयक जनश्रुति का उल्लेख केवल तारानाथ ने ही अपने 'चोय-स्युङ्' नामक ग्रन्थ में नहीं किया है। इसका पुनरुल्लेख अन्य तिब्बतीय ग्रंथों में भी मिलता है। देखिये डा० बिजाम्बुपण—History of Indian Logic P. 305



हम उन्हें इच्छिण भारत के निवासी मानने में आपसि नहीं करते। परन्तु इस विषय में भारतीय परम्परा बिल्कुल मौन है। भारतीय परम्परा के अनुसार ठीक इससे विपरीत बात सिद्ध होती है। आनन्दगिरि ने शंकर-दिग्विजय में लिखा है कि भट्टाचार्य (कुमारिल) ने उदगु देश (उत्तर भारत) से आकर दुष्ट मतावलम्बी जैनों तथा बौद्धों को परास्त किया<sup>१</sup>। उदगु देश काश्मीर और पंजाब समझा जाता है। विशिष्ट प्रान्तों के विषय में हम कुछ नहीं कह सकते, परन्तु इस उल्लेख से कुमारिल उत्तर भारत के ही निवासी प्रतीत होते हैं। इतना ही नहीं, मीमांसक श्रेष्ठ शालिकनाथ ने इनका उल्लेख "वार्तिककार मिश्र" के नाम से किया है। 'मिश्र' की यह उपाधि—उत्तरी भारत के ब्राह्मणों के नाम से ही संबद्ध दिखलाई पड़ती है। शालिकनाथ स्वयं मीमांसक थे और कुमारिल के बाद ३०० वर्ष के भीतर ही उत्पन्न हुये थे। अतः उनका कथन इस विषय में विशेष महत्त्व रखता है। इसलिये कुमारिल को उत्तर भारत का ही निवासी मानना अधिक युक्तिसंगत प्रतीत होता है। मिथिला देश में यह जनश्रुति है कि कुमारिल सैधिल ब्राह्मण थे। यह संभव है, परन्तु इस कथन की पुष्टि के लिये प्रमाणों का अत्यन्त अभाव है।

कुमारिल भट्ट की जीवन की घटनाओं का विशेष रूप से परिचय नहीं मिलता। तारानाथ के उल्लेख से केवल इतना ही पता चलता है कि ये गृहस्थ थे—साधारण गृहस्थ नहीं बल्कि धन, धान्य से सम्पन्न समृद्ध गृहस्थ थे। इनके पास धान के अनेक खेत थे। इनके पास ५०० दास्य थे और ५०० दासियाँ थीं। नृदामणि देरा के राजा के यहाँ इनकी मान-मर्यादा अत्यधिक थी। इनके जीवन की अन्य बातों का तो पता नहीं चलता परन्तु बौद्धदर्शन के विख्यात आचार्य धर्मकीर्ति के साथ इनके शास्त्रार्थ करने तथा उनके हाथ पराजित होकर बौद्ध धर्म स्वीकार करने की घटना का वर्णन तारानाथ ने बड़े विस्तार के साथ किया है। धर्मकीर्ति त्रिमलय के निवासी ब्राह्मण थे। इनके पिता का नाम 'कोरुनन्द' बतलाया जाता है। वे थे तो ब्राह्मण परन्तु स्वभाव से बड़े ही उद्धत थे और वैदिक धर्म के प्रति नितान्त अद्विहीन थे। बौद्धों के उपदेशों को सुनकर उनके हृदय में बौद्ध धर्म के प्रति अद्वा जाग उठी। घर छोड़ कर ये मध्यदेश में चले आये और नालन्दा विश्वविद्यालय के पीठस्थविर (प्रिन्सिपल) धर्मपाल के पास रहकर समस्त बौद्ध शास्त्रों का—विशेषतः न्याय शास्त्र का विधिवत् अध्ययन किया। अब ब्राह्मण-दर्शन के रहस्य को जानने के लिये इनकी इच्छा प्रबल हो उठी और उस समय कुमारिल से बढ़कर वैदिक दर्शन का ज्ञाता कोई दूसरा व्यक्ति नहीं था जिससे जाकर ये इस शास्त्र का अध्ययन करते। अतः इन्होंने निरचय किया कि इन्हीं से ब्राह्मण-दर्शन का अध्ययन करूँगा परन्तु कुमारिल किसी बौद्ध को क्यों यह दर्शन पढ़ाते? अपनी इसी उत्कट इच्छा की पूर्ति के लिये ये कुमारिल के पास जाकर परिचारक का वेश धारण कर उनके घर में रहने लगे।

<sup>१</sup> भट्टाचार्यो द्विवरः कश्चित्, उदगु देशात् समागत्य दुष्टमतावलम्बिनी बौद्धान् जैनान् असंख्यातान् निर्जित्य निर्भयो वर्तते। शंकर-विजय, पृ० १८०

ये सेवा का कार्य बड़े प्रेम से करते थे तथा इतना अधिक काम करते थे जितना पचास आदमी भी करने में असमर्थ थे। इनकी इन सेवाओं से कुमारिल भट्ट अत्यन्त प्रसन्न हुये और उन्होंने अपनी स्त्री के कहने पर इन्हें ब्राह्मण विचारियों के साथ बैठ कर दर्शन शास्त्र का पाठ सुनने की आज्ञा दे दी। तीर्थबुद्धि धर्मकीर्ति ने बहुत शीघ्र वैदिक-दर्शन के रहस्यों में प्रवीणता प्राप्त कर ली। तब इन्होंने अपने असली स्वरूप का परिचय दिया और वहाँ के ब्राह्मणों को शास्त्रार्थ के लिये ललकारा। कणाद गुप्त नामक एक वैशेषिक आचार्य तथा अन्य ब्राह्मण दार्शनिकों को शास्त्रार्थ में परास्त किया। अन्त में भट्ट कुमारिल की बारी आई। इनका धर्मकीर्ति के साथ गहरा शास्त्रार्थ हुआ और इस विवाद में गुरु कुमारिल परास्त हो गये। इसके पश्चात् फलतः अपने ५०० शिष्यों के साथ इन्होंने बौद्ध धर्म को स्वीकार कर लिया<sup>१</sup>।

### कुमारिल की बौद्ध-धर्म दीक्षा

तिब्बतीय जनश्रुति के आधार पर इस उपर्युक्त घटना का वर्णन किया गया है। परन्तु इसकी पुष्टि भारतीय ग्रन्थों से नहीं होती। इतना तो अवश्य जान पड़ता है कि कुमारिल ने बौद्धदर्शन के यथार्थ ज्ञान प्राप्त करने के लिये बौद्ध भिक्षु धन कर किसी बौद्ध आचार्य के पास कुछ दिनों तक बौद्ध शास्त्र का अध्ययन किया था। शंकराचार्य से अपनी आत्मकथा कहते समय कुमारिल ने स्वयं इस घटना को स्वीकार किया है। उस समय कुमारिल ने कहा है कि “किसी भी शास्त्र का तब तक खण्डन नहीं हो सकता जब तक उसके रहस्यों का पूर्ण परिचय नहीं होता। मुझे बौद्ध धर्म की ध्वजियाँ उड़ानी थीं अतः मैंने बौद्ध-धर्म के खण्डन करने से पूर्व उसके अनुशीलन करने का उद्योग किया। नम्र होकर मैं बौद्धों की शरण में आया और उनके सिद्धान्तों को पढ़ने लगा<sup>२</sup>।”

कुमारिल ने बौद्ध धर्म का अध्ययन किस आचार्य के पास किया यह कहना कठिन है। माधव ने अपने ‘शंकरदिग्विजय’ (अ० ६४) में उस बौद्धाचार्य के नाम का उल्लेख नहीं किया है। परन्तु बौद्ध दर्शन के इतिहास के अध्ययन करने से प्रतीत होता है कि उस समय धर्मपाल (६००-६३५ ई०) नामक बौद्ध आचार्य की कीर्ति चारों ओर फैली हुई थी। वे बौद्ध-धर्म के प्रधान पीठ नालन्दा विरहविद्यालय के अध्यक्ष थे। वे स्वयं विज्ञान-वादी थे परन्तु उन्होंने योगाचार और शून्यवाद उभयमतों के विख्यात सिद्धान्त-ग्रन्थों पर पाण्डित्यपूर्ण टीकाएँ लिखीं। इनकी ‘विज्ञप्तिमात्रतासिद्धि-व्याख्या’ नामक रचना बसुबन्धु की ‘विज्ञप्तिमात्रतासिद्धि’ की टीका है तथा इनका “शतशास्त्र वैपुल्य भाष्य” आर्यदेव के प्रसिद्ध शून्यवादी ग्रंथ ‘शतशास्त्र’ का पाण्डित्यपूर्ण भाष्य है। अतः यह अनुमान निराधार नहीं माना जा सकता कि भट्ट कुमारिल ने इन्हीं बौद्धाचार्य आचार्य धर्मपाल से बौद्ध-दर्शन का अध्ययन किया।

<sup>१</sup> Dr. Vidyabhushan-History of Indian Logic-pp. 303-306

<sup>२</sup> अनादिर्षं वेदविषादरक्षैः, ताजशाकं जेतुमनुष्यमानः।

तदीयसिद्धान्तरहस्यवाधीर, निषेधबोद्धादि निषेधबाधः ॥ माधव-शंकरदिग्विजय ७। ६३



एक दिन की बात थी कि धर्मपाल नालन्दा महाविहार के विशाल प्राङ्गण में बैठकर अपने शिष्यों के सामने बौद्ध धर्म की व्याख्या करने एक घटना

अभिहितवेश से कर रहे थे। प्रसङ्गवश उन्होंने वेदों की भी बड़ी निन्दा की। इस निन्दा को सुनकर वैदिक धर्म के पक्षपाती कुमारिल की आँखों से अश्रुपात होने लगा। पास बैठने वाले एक भिक्षु ने इस घटना को देखा और धर्मपाल का ध्यान इधर आकृष्ट किया<sup>१</sup>। आचार्य धर्मपाल इस घटना को देखकर अवाक् रह गये—बौद्ध भिक्षु के नेत्रों से वेदों की निन्दा सुनकर आँसुओं की झड़ी! आश्चर्य भरे शब्दों में उन्होंने पूछा कि, “तुम्हारे नेत्रों से अश्रुपात होने का क्या कारण है? क्या मैंने वेदों की जो निन्दा की है वही हेतु तो नहीं है?” कुमारिल ने कहा कि, “मेरे अश्रुपात का वही कारण है कि आप बिना वेदों के गूढ़ रहस्यों को जाने इनकी मनमानो निन्दा कर रहे हैं।” इस घटना ने कुमारिल के सच्चे स्वरूप को सबके सामने अभिव्यक्त कर दिया। धर्मपाल इस घटना से नितान्त रुष्ट हुये और उन्होंने इनको वहाँ से हटाने की आज्ञा दी। परन्तु दुष्ट विद्यार्थियों ने इनको बिपक्षी ब्राह्मण समझकर नालन्दा विहार के ऊँचे शिखर से नीचे गिरा दिया<sup>२</sup>। आस्तिक कुमारिल ने अपने को नितान्त असहाय पाकर वेदों की शरण ली और गिरते समय ऊँचे स्वर से घोषित किया कि ये यदि प्रमाण हैं तो मेरे शरीर का बाल भी बाँका न होगा:—

पतन् पतन् सीवतलान्तरोरुहं, यदि प्रमाणं भूतयो भवन्ति ।

जीवेयमस्मिन् पवित्रोऽसमस्थले, मज्जीवने तत्पुन्यमानता गतिः॥शं० दि० ७।१६५

उपस्थित जनता ने आश्चर्य से देखा कि कुमारिल का ऊँची अटारी से गिरने पर भी शरीर नितान्त अक्षत रहा। वेद भगवान् ने उनकी रक्षा की। वेद की प्रमाणिकता में “यदि” पद के द्वारा सन्देह प्रकट करने के कारण कुमारिल की एक आँख फूट गई<sup>३</sup>। इस बार कुमारिल ने वेद-प्रमाण का निर्णय करने के लिये धर्मपाल को चुनौती दी। कहा जाता है कि बौद्ध आचार्य धर्मपाल परास्त हो गये और पूर्ण प्रतिज्ञानुसार उन्होंने (धर्मपाल) अपने शरीर को तुपातल (भूसे की आग) में जला डाला। इस घटना से वैदिक धर्म के आगे बौद्ध धर्म ने पराजय स्वीकार कर लिया तथा कुमारिल की विजय वैजयन्ती सर्वत्र फहराने लगी।

१ तदातदीयं शरणं प्रपन्नः, सिद्धान्तमधौपममुदतात्मा ।

अदुपपत्तं वैदिकमेव मार्गं, तथागतो जातु कुशप्रबुद्धिः ॥

तदाऽपतत् मे सहस्राश्रुबिन्दुः, तच्छाविषुः पार्थनिवासिनोऽप्यने ।

तदा प्रभुत्वेन विवेश शङ्का, मण्पातभावं परिहृत्य तेषाम् ॥ माध्व—शं० दि० ७।१४-१५

२ विपक्षपाटी बलवान् द्विजातिः प्रत्याददत् दर्शनमस्मादीयम् ।

तच्छाटनीयः कथमश्रुपायैः, नैतादृशः स्वापयित्वा हि योग्यः ॥

संमन्य चेत्यं कृतनिश्चयास्ते, ये चापरेऽहिंसनमादशीलाः ।

स्वापातयत् वचनतरान् प्रमत्तः, मामप्रसौभात् निनिपातमौरुम् ॥

शं० दि० ७।१६।१७

३ यदीह सन्देहं पदप्रयोगाद्, व्याजेन आस्त्रप्रवृत्त्याच्च हेतोः ।

ममोच्चवेदात् पततो व्यनक्ष्येत्, तदेकचतुर्भिर्भिकक्षपा रा ॥

शं० दि० ७।१६



कुमारिल ने बौद्धधर्म तथा दर्शन के गम्भीर अध्ययन के लिये कुछ समय के लिये बौद्ध बनना स्वीकार कर लिया होगा इस सिद्धान्त को मानने में कोई आपत्ति नहीं दिखाई पड़ती। कुमारिल का बौद्धदर्शन का ज्ञान जितना गम्भीर और परिनिष्ठित है उतना अन्य ब्राह्मण दार्शनिकों का नहीं। इनकी पहुँच केवल संस्कृत में लिखे गये बौद्ध-दर्शन तक ही सीमित नहीं थी प्रत्युत इन्होंने पाली—में बौद्ध-दर्शन (पाली बुद्धिजम) का भी गाढ़ अध्ययन किया था। सत्य तो यह है कि शंकराचार्य से भी इनका बौद्धदर्शनों का ज्ञान अधिक था परन्तु ज्ञान तभी संभव है जब इन्होंने किसी बौद्ध आचार्य के पास जाकर शिक्षा ग्रहण की हो। अतः इससे ज्ञात होता है कि बौद्ध दर्शन के अध्ययन के लिये इन्होंने कुछ काल के लिये बौद्धधर्म स्वीकार कर लिया होगा क्योंकि बिना ऐसा किये भला कोई बौद्ध आचार्य इन्हें क्यों पढ़ाता ? इस कथन को पुष्टि बौद्ध ग्रन्थों से ही नहीं होती प्रत्युत माधव कृत शंकर दिग्विजय (७ सप्तम सर्ग) तथा 'मणिमंजरी' जैसे ब्राह्मण ग्रंथों से भी होती है।

कुमारिल को ब्राह्मणदर्शन का अगाध ज्ञान तो था ही, धर्मपाल के पास रह कर उन्होंने बौद्धदर्शन में भी प्रवीणता प्राप्त कर ली। इस प्रकार अपने तथा विपक्षी के दोनों दर्शनों में पारंगत होकर, अपनी विद्वत्ता में अटूट विश्वास रखकर आचार्य कुमारिल दिग्विजय के लिये निकल पड़े। पहिले वे उत्तरी भारत के पण्डितों को परास्त करने के लिये निकले तथा सब को अपनी विद्वत्ता का लोहा मनवा कर दक्षिण भारत की ओर चल पड़े। दक्षिण भारत के कर्णाटक देश में सुधन्वा नामक बड़े प्रसिद्ध राजा उस समय राज करते थे। वे एक बड़े न्यामपरायण राजा थे। इनकी नगरी का नाम जैनैनी था जिसकी स्थिति का पता आजकल बिल्कुल नहीं चलता। ये वैदिक मार्ग पर चलने वाले श्रद्धालु राजा थे परन्तु जैनियों के पक्ष में पड़ कर वे जैन धर्म में आस्था रखने लगे थे। दिग्विजय करते समय कुमारिल कर्णाटक देश में आये और राजा सुधन्वा के दरबार में गये।

उस समय कर्णाटक देश में बौद्धधर्म तथा जैनधर्म का बड़ा बोलबाला था। ज्ञान का भण्डार वेद कूड़ेखाने में फेंका जाने लगा और वेद के रक्षक ब्राह्मणों की निन्दा होने लगी। देश का राजा सुधन्वा ही जैनमत के प्रति श्रद्धालु था। पर उसकी रानी अभी तक वेद का पल्ला थामे हुई थी। एक दिन वह अपने राज-भवन की झिड़की में बैठी चिन्ता कर रही थी—

किं करोमि क गच्छामि को वेदान् उद्धरिष्यति।

क्या करूँ, कहाँ जाऊँ और वेदों का उद्धार कौन करेगा ? कुमारिल भट्ट उसी रास्ते से जा रहे थे। उन्होंने वह दीनता भरी पुकार सुनी। वहीं खड़े हो गये। वहीं उन्होंने ऊँचे स्वर में कहा—

मा विषीद् वरारोहे भट्टाचार्योऽस्मि भूतले।

हे रानी चिन्ता मत कीजिये। मैं भट्टाचार्य इसी धृष्टी पर वर्तमान हूँ। मैं वेदों का उद्धार करूँगा और आप की चिन्ता दूर कर दूँगा। कुमारिल ने अपने कार्यों से सचमुच सुधन्वा की रानी की चिन्ता को सदा के लिये दूर कर दी।

राजा सुधन्वा स्वयं तो परम आस्तिक थे परन्तु जिस कर्णाटक देश के वे अभिपति थे वहाँ जैन धर्म का चिरकाल से बोलवाला था। इनके दरबार में भी जैनियों की प्रभुता बनी हुई थी। कुमारिल ने इस विषय पर परिस्थिति को देखा कि राजा तो स्वयं वेदधर्म में आस्था रखने वाला है परन्तु उसका दरबार वेद-विरोधियों का अड्डा बना हुआ है। इसी को लक्ष्य कर कुमारिल ने कहा कि हे कोकिल ! यदि मलिन, काले, नीचे, श्रुति ( कान तथा वेद ) को दूषित करने वाले कौओं से तुम्हारा संसर्ग नहीं होता तो तुम सचमुच श्लाघनीय होते।

मलिनैरचेन्न संगस्ते; नीचैः काककुलैः पिक ।

श्रुतिदूषकनिर्हार्दैः श्लाघनीयस्तदा भवेः ॥ शं० दि० १।६५

जैनियों ने इसे अपने ऊपर आक्षेप समझा और बड़ा बुरा माना। राजा भी दोनों की परीक्षा लेने का अवसर ढूँढ़ रहा था। राजा ने एक बार एक घड़े में एक चिपैले साँप को बन्द कर जैनियों और ब्राह्मणों से इसके विषय में पूछा। दूसरे दिन का वादा कर जैनी लोग घर लौट गये परन्तु कुमारिल ने उसका उत्तर उसी समय लिख कर रख दिया। रात भर जैनियों ने अपने तीर्थङ्करों की आराधना की। प्रातः काल होते ही उन्होंने राजा से कह सुनाया कि घड़े के भीतर सर्प है। कुमारिल का पत्र खोला गया। दैवी प्रतिमा के बल पर लिखे गये पत्र में वही उत्तर विद्यमान था। समान उत्तर होने पर राजा ने पूछा कि सर्प के किसी विशिष्ट अंग में कोई चिह्न है क्या ? जैनी लोगों ने समय के लिये प्रार्थना की परन्तु कुमारिल ने तुरन्त उत्तर दिया कि सर्प के सिर पर दो पैर के चिह्न बने हुये हैं। घड़ा खोला गया। कुमारिल का कथन अक्षरशः सत्य निकला। राजा ने वेदवाक्ष जैनियों को निकाल बाहर किया और वैदिकमार्ग की प्रतिष्ठा की। अब कुमारिल का सामना करने की किसी की हिम्मत नहीं हुई और इनकी विजयपताका इस प्रकार सर्वत्र फहराने लगी।

भट्ट कुमारिल ने शबर स्वामी के मीमांसा भाष्य पर सुप्रसिद्ध टीका लिखी है जो वार्तिक के नाम से प्रसिद्ध है। यह टीका तीन भागों में विभक्त है ( १ ) श्लोक-वार्तिक<sup>१</sup>—३०६६ अनुष्टुप् श्लोकों का यह विशालकाय ग्रन्थ प्रथम अध्याय के प्रथम पाद ( तर्कपाद ) की व्याख्या है। ( २ ) तन्त्र-वार्तिक<sup>२</sup>—प्रथम अध्याय के दूसरे पाद से लेकर तृतीय अध्याय के अन्त तक की राश में व्याख्या है। ये दोनों ग्रन्थ कुमारिल के व्यापक पाण्डित्य तथा असाधारण तर्क-कुशलता को प्रकट करने में पर्याप्त हैं। ( ३ ) यह ग्रन्थ बहुत छोटा है। इसका नाम है दुपटीका<sup>३</sup>। इसमें चौथे अध्याय से लेकर बारहवें अध्याय तक के शबर भाष्य पर संक्षिप्त गद्यात्मक टिप्पणियाँ हैं। कृष्णदेव ने 'तन्त्र-चूडामणि' में कुमारिल की अन्य दो टीकाओं का उल्लेख

१-यह ग्रन्थ चौखम्भा संस्कृत सीरीज, काशी से पार्थसारथि मिश्र की 'न्यायरत्नाकर' टीका के साथ प्रकाशित हुआ है। डा० गजानाथ झा ने इसका अंग्रेजी में अनुवाद कर एशियाटिक सोसाइटी बंगाल से इसे प्रकाशित कराया है।

२-ये ग्रन्थ आनन्दाश्रम संस्कृत सीरीज, पूना से पाँच भागों में प्रकाशित हुये हैं। तन्त्रवार्तिक का भी अनुवाद डा० झा ने अंग्रेजी में करके एशियाटिक सोसाइटी बंगाल से छपवाया है।



किया है। एक का नाम था वृहटीका तथा दूसरी का नाम था मध्यम टीका। तन्त्र-वार्तिक या तन्त्रटीका वृहटीका का संक्षेप माना जाता है। इन ग्रन्थों के अतिरिक्त 'मानव-कल्पसूत्र' के ऊपर कुमारिल की लिखी हुई एक टीका भी उपलब्ध है जिसके कुछ अंश को सन् १८६७ ई० में डा० गोल्डस्टुकर ने लण्डन से छपवाया था। 'शिवमहिम्नस्तोत्र' की रचना एक टीकाकार के अनुसार कुमारिल के द्वारा की गयी थी परन्तु इसमें कुछ सार नहीं मालूम पड़ता। सोमदेव के 'यशस्तिलकचम्पू' ( १४६ ई० ) में प्रहिल इस स्तोत्र के कर्ता माने गये हैं।

कुमारिल का भाषा-ज्ञान व्यापक तथा अत्यन्त विस्तृत था जिसका पता इनके ग्रन्थों से लगता है। तन्त्र-वार्तिक में इन्होंने भाषाओं के दो कुमारिल का भाषाज्ञान भेद किये हैं ( १ ) आर्यों की भाषा तथा ( २ ) श्लोच्छों की भाषा। आर्यों का निवास स्थान आर्यावर्त माना गया है। इस देश की भाषा आर्य थी और जो लोग इस आर्यावर्त के बाहर के प्रदेशों में रहते थे वे श्लोच्छ माने गये थे। कुमारिल द्राविडी भाषा ( तामिल ) से परिचित जान पड़ते हैं। इन्होंने पाँच शब्दों को तन्त्र-वार्तिक में उद्धृत किया है<sup>१</sup> जो तामिल भाषा के हैं। ये शब्द हैं:—चोर=भात ( तामिल चोरु ) नडेरु=रास्ता ( तामिल नड ), पाम्प=साँप ( तामिल पाम्पू ), आल=मनुष्य ( तामिल आड ) वैर=पेट ( तामिल वायिरु )। इसके अनन्तर कुमारिल ने पारसी, बर्बर, यवन, रोम, आदि भाषाओं का नामोल्लेख किया है<sup>२</sup>। इन नामों में पारस से अभिप्राय फारसी से तथा यवन भाषा का अभिप्राय ग्रीकभाषा से समझना चाहिये। रोम भाषा—रोम की भाषा के विषय में निश्चय रूप से नहीं कहा जा सकता। साधारणतया यह रोम की भाषा अर्थात् लैटिन को सूचित करता है परन्तु यह ध्यान देने योग्य है कि प्राचीन काल में रोम शब्द से अभिप्राय इटली देश की राजधानी रोम से न होकर तुर्की की राजधानी कन्स्तान्टिनियाँ से थी। बोलचाल की हिन्दी में भी तुर्की का देश 'रूम' के नाम से ही विख्यात है। बर्बर भाषा कौन सी है? सम्भवतः जंगल में रहने वाले असभ्य लोगों की यह भाषा रही होगी। इनके अतिरिक्त कुमारिल का परिचय लाट भाषा से भी था। लाट भाषा से अभिप्राय गुजराती से है। एक स्थान पर उन्होंने स्पष्टरूप से कहा है कि लाट भाषा को छोड़ कर अन्य किसी भाषा में 'द्वार' शब्द का परिवर्तन 'वार' के रूप में नहीं होता<sup>३</sup>। जान पड़ता है कि कुमारिल चैयाकरणों के द्वारा व्याकृत किसी प्राकृत भाषा का निर्देश नहीं कर रहे हैं। प्रत्युत लाट देश की ( गुजरात की ) किसी स्थानीय भाषा का उल्लेख उन्हें अभीष्ट प्रतीत होता है। अन्य प्राकृतों का ज्ञान भी उनका आदरणीय है। परन्तु सबसे विलक्षण बात तो यह है कि बौद्धों के मूलग्रंथों की भाषा

<sup>१</sup>—तद् यथा द्राविडादिभाषायामेव तावद् व्यञ्जनान्तभाषापरिषु स्वरान्तविभक्तिस्त्री-प्रत्ययादि-कल्पनाभिः स्वभाषावरूपान् अर्थान् प्रतिपद्यमाना दृश्यन्ते। तन्त्रवार्तिक १।३।१०

<sup>२</sup>—तद् यथा द्राविडादि भाषायामोदसी स्वच्छन्दकल्पना, तदा पारसी-बर्बर-यवन-रोमकादि-भाषासु किं विकल्प्य किं प्रतिपत्स्यन्ते इति न निश्चयः ॥ त० वा० १।३।१०

<sup>३</sup> नहि द्वार शब्दस्य स्थाने लाटभाषातोऽन्यत्र वारशब्दो दृश्यते। तन्त्रवार्तिक।

पाली से भी उनका परिचय था। कुमारिल के समय में महायान सम्प्रदाय का बोलबाला था जिनके धर्मग्रंथों की भाषा संस्कृत है। जान पड़ता है कि हीनयान मत के सिद्धान्तों का साक्षात् ज्ञान प्राप्त करने के लिये ही इन्होंने पाली का अध्ययन किया था। इतनी विभिन्न भाषाओं की जानकारी रखना सचमुच ही बड़ी प्रतिभा का काम है। इससे स्पष्ट प्रतीत होता है कि कुमारिल भट्ट बहुभाषाविद्वत् परिचित थे।

कुमारिल के शास्त्रज्ञान की चर्चा करना अनावश्यक सा प्रतीत होता है।

कुमारिल का  
दार्शनिक  
पाण्डित्य

इतने व्यापक पाण्डित्य का, विविध दर्शनों के इतने गह्र अध्ययन का अन्यत्र मिलना दुर्लभ सा दीख पड़ता है। इनका तन्त्रवार्तिक वैदिकधर्म तथा दर्शनों के लिये एक प्रामाणिक चिरवकोष है जिसमें वैदिक आचार के तत्त्वों का प्रतिपादन,

शास्त्र तथा युक्ति के सहारे, इतनी सुन्दरता के साथ किया गया है कि उनकी अलौकिक वैदुषी को देखकर आश्चर्य से चकित होना पड़ता है। श्लोकवार्तिक में इन्होंने अन्य दार्शनिकों के मतों के खण्डन के लिये युक्तियों का एक चिराट स्तूप खड़ा कर दिया है। शब्द की नित्यता तथा वेदों की अपौरुषेयता आदि मीमांसा-सिद्धान्तों के प्रतिपादन में इन्होंने बड़ी तर्ककुशलता का परिचय दिया है। परन्तु सबसे विलक्षण तथा विचित्र बात है बौद्धदर्शन का इनका गहरा अनुरीलन। शंकराचार्य का बौद्धदर्शन विषयक ज्ञान कुछ कम नहीं था, परन्तु कुमारिल के साथ तुलना करने पर यही जान पड़ता है कि इनका बौद्धदर्शन का ज्ञान शंकर से अधिक परिनिष्ठित, व्यापक, मौलिक तथा गम्भीर था। इस विषय में एक यह भी कारण है कि कुमारिल ने बौद्धदर्शन का ज्ञान साक्षात् बौद्ध आचार्यों से प्राप्त किया था (जैसा सप्रमाण पहिले दिखलाया जा चुका है) (ग्रंथों के अध्ययन मात्र से नहीं)। सबसे आश्चर्य की बात तो यह है कि इन्होंने मूल बौद्धधर्म की जानकारी प्राप्त करने के लिए पाली का अध्ययन किया था। इनके समय में अष्टम शताब्दी में पाली पठन-पाठन की भाषा नहीं थी, उसकी परम्परा नष्ट हो चुकी थी, फिर भी उसी युग में उसका अध्ययन कर मूल पाली त्रिपिटकों का परिचय प्राप्त करना कुमारिल के महान् गौरव का विषय है। तन्त्रवार्तिक में इन्होंने बौद्धों के एक विख्यात सिद्धांत का उल्लेख किया है कि संस्कृत-धर्म—अर्थात् उत्पन्न पदार्थ कारण से उत्पन्न होते हैं, परन्तु उनका विनाश विना किसी कारण के ही सम्पन्न होता है<sup>१</sup>। यह विचित्र सिद्धान्त पाली ग्रंथों में ही उपलब्ध होता है। यह कुमारिल के लिये बड़े ही गौरव की बात है कि इन्होंने इस अवैदिक धर्म का मूल पकड़ कर इसका पर्याप्त खण्डन किया था। इसीलिये इनका काम—वैदिक धर्म का सप्रामाण तथा अवैदिक धर्म का खण्डन—इतना पुष्ट हुआ कि इनके तथा आचार्य शंकर के पीछे बौद्ध धर्म अपना सिर घठाने में समर्थ नहीं हुआ, वह पूर्वी भारत के एक कोने में किसी प्रकार सिखलता हुआ

१ अणुमवे कारणा इमे संकटाधम्मा सम्भवन्ति सकारणा, अकारणा विण्णवन्ति अणुवन्ति कारणम्।



अपना दिन गिनता रहा और अन्त में उसे भारत की भूमि छोड़ देने पर ही शान्ति मिली। वैदिक धर्म के पुनरुत्थान तथा पुनः प्रतिष्ठा के लिये हम आचार्य कुमारिल के चिर श्रेणी हैं। बौद्धों का वैदिक कर्मकाण्ड के खण्डन के प्रति महान् अभिनिवेश था। कुमारिल ने इस अभिनिवेश को दूर कर वैदिक कर्मकाण्ड को दृढ़ भित्ति पर स्थापित किया तथा वह परम्परा चलाई जो आज भी अच्युत रीति से विद्यमान है। सच तो यह है कि इन्होंने ही शंकराचार्य के लिये वैदिक धर्म प्रचार का क्षेत्र तैयार किया। आचार्य शंकर की इस अव्याहत सफलता का बहुत कुछ श्रेय इन्हीं आचार्य कुमारिल भट्ट को प्राप्त है।

कुमारिल के अनेक विद्वान् शिष्य हुये जिन्होंने मीमांसा शास्त्र का विशेष प्रचार कर भारतवर्ष में धार्मिक क्रान्ति उत्पन्न कर दी। इन में कुमारिल के शिष्य तीन मुख्य हैं—(१) प्रभाकर (२) मण्डन मिश्र (३) उन्वेक (अथवा भवभूति)। प्रभाकर ने मीमांसा शास्त्र में नवीन मत को जन्म दिया है जो 'गुरु-मत' के नाम से प्रसिद्ध है। प्रसिद्ध है कि ये भट्ट कुमारिल के पट्ट शिष्य थे जिन्होंने इनकी अलौकिक कल्पनाशक्ति से सुगुह होकर इन्हें 'गुरु' की उपाधि दी। तब से इनके मत का उल्लेख 'गुरु' के नाम से किया जाता है। आजकल के संशोधकों को इस परम्परा में विशेष सन्देह है। उन्होंने प्रभाकर और कुमारिल के सिद्धान्तों का तुलनात्मक अध्ययन कर यह निष्कर्ष निकाला है कि प्रभाकर कुमारिल से प्राचीन हैं। अतः इनके समय-निरूपण में मतभेद है। भारतीय दर्शन के इतिहास में प्रभाकर वह जागृतमान रत्न हैं जिनके व्याख्यान-कौशल और बुद्धि-वैभव की चमक ने बिपरिचयों को चमत्कृत कर दिया है। अपने स्वतन्त्र मत की प्रतिष्ठा के लिए इन्होंने शाबरभाष्य पर दो टीकायें निर्मित की हैं—(१) वृद्धी या निबन्धन जो प्रकाशित हुई है। (२) लक्ष्मी या विवरण जो अभी तक अप्रकाशित है। प्रभाकर की व्याख्यायें उदारतापूर्ण हैं जो किसी कारण सर्वसाधारण में मान्य न हो सकीं। अतः इस मत के ग्रन्थों की संख्या अत्यन्त अल्प है। ग्रन्थ भी अप्रकाशित हैं<sup>१</sup>।

(२) मण्डन मिश्र इनके दूसरे प्रधान शिष्य थे। शङ्कर से इनका शास्त्रार्थ हुआ था। अतः इनका वर्णन अगले परिच्छेद में विस्तार के साथ किया जायेगा।

(३) उन्वेक ही का नाम भवभूति था। इस विषय में नई बातों की विशेष खोज हुई है। आवश्यक समझ कर इन मतों का उल्लेख यहाँ किया जा रहा है।

अब सप्रमाण सिद्ध हो चुका है कि भवभूति प्रख्यात मीमांसक कुमारिल भट्ट के शिष्य थे। श्री शंकर पाण्डुरंग पण्डित को मालती-माधव की एक प्राचीन हस्त-लिखित प्रति मिली थी जिसके तृतीय अंक के अन्त में वह प्रकरण 'कुमारिलशिष्य' के द्वारा विरचित बतलाया गया तथा पष्ठ अंक के अन्त में कुमारिल के प्रसाद

<sup>१</sup> गुरु मत के इतिहास तथा सिद्धान्त के लिए देखिए लेखक का—'भारतीय दर्शन' चतुर्थ संस्करण पृ० १०४—०६.

से वाग्वैभव को प्राप्त करने वाले उम्बेकाचार्य की कृति कहा गया है। इससे जान पड़ता है कि भवभूति का ही एक नाम 'उम्बेक' था। उम्बेक मीमांसा शास्त्र के बड़े भारी आचार्य थे। इनके मत तथा ग्रन्थ का उल्लेख कितने ही प्राचीन दर्शन-ग्रन्थों में पाया जाता है।

'प्रत्यग्रूप भगवान्' अथवा प्रत्यक्स्वरूप भगवान् नामक ग्रन्थकार ने चित्सुखाचार्य की 'तत्त्वप्रदीपिका' की नयन-प्रसादिनी नामक टीका में 'उम्बेक' का नाम कई स्थानों में लिया है। चित्सुखी में एक स्थल पर 'अविनाभाव' (व्याप्ति) के लक्षण का खण्डन किया है। प्रत्यग्रूप भगवान् ने चित्सुखी के इस स्थल पर टीका लिखते समय उम्बेक की टीका का उल्लेख किया है<sup>१</sup>, जिसे उम्बेक ने कुमारिल भट्ट के श्लोकवार्तिक (पृ० ३४८) की 'सम्बन्धो व्याप्तिरिष्टात्र लिङ्गधर्मस्य लिङ्गिना' पंक्ति पर की है<sup>२</sup>। 'उक्तं चैतदुम्बेकेन' आदि चित्सुखी के मूल<sup>३</sup> की व्याख्या लिखते समय टीकाकार ने 'उम्बेक' को महाकवि 'भवभूति' बतलाया है। इन उद्धरणों से स्पष्ट सूचित होता है कि भवभूति ने कुमारिल के श्लोकवार्तिक पर टीका लिखी थी तथा वे उम्बेक नाम से प्रसिद्ध थे।

श्री हर्ष (बारहवीं शताब्दी के अन्तिम भाग) के प्रसिद्ध ग्रन्थ 'खण्डन खण्डखाद्य' की 'विद्यासागरी' नामक टीका के रचयिता 'आनन्दपूर्ण' ने भी 'असती सान्निध्यादिना' आदि मूल ग्रन्थ की व्याख्या लिखते समय श्लोकवार्तिक से दो श्लोकों को उद्धृत किया है। टीकाकार ने यह भी सूचना दी है कि 'उम्बेक' ने इन श्लोकों की टीका लिखी है तथा आवश्यक अंश को उद्धृत भी किया है<sup>४</sup>।

१-प्रत्यग्रूप भगवान् अपने समय के एक अच्छे विद्वान् समझे जाते थे। 'प्रत्यक् प्रकाश' नामक कोई संन्यासी इनके पूज्य गुरुदेव थे। इन्होंने 'नयन प्रसादिनी' में अनेक स्थलों पर 'महाविद्या-विदम्बन' के कर्ता वादीन्द्र के नाम तथा मत का उल्लेख किया है। वादीन्द्र सिध्दा नाम के राजा के धर्माध्यक्ष थे। अतएव उनका समय १२२५ ई० के लगभग आता है (देखो महाविद्या विदम्बन की भूमिका पृ० १४ गा० ओ० सौरीज नं० १२)। प्रत्यग्रूप भगवान् रचित इरिडया आफिश में सुरक्षित हस्त-लिखित पुस्तकों की १४६० ई० में कापों की गई थी। अतः प्रत्यग्रूप भगवान् का समय १३६०-१४६० ई० के बीच में होगा।

२-उम्बेकस्तु सम्बन्धो व्याप्तिरिष्टात्र लिङ्गधर्मस्य लिङ्गिना इत्यत्र लिङ्गधर्मस्येति दर्शनात् व्याप्यैकधर्मो व्यापक—निर्गम्यो व्याप्तिः न पुनरुभयनिष्ठा इत्यत्रातीति। चित्सुखी टीका पृ० २३५ (निर्णयसागर का संस्करण)।

३-उक्तं चैतदुम्बेकेन 'यदातोऽपि कस्मै चिदुपदिशति न त्वयाऽननुभूतार्थ—विषयं प्रयोक्तव्यं यदाह्वयमेव इत्थियुक्ततमास्ते। तत्रार्थव्यभिचारः स्फुटः'—चित्सुखी पृ० २६५।

४-चित्सुखी (मूल) पृ० २६५ (निर्णयसागर संस्करण)

५-असतीति तदुक्तम्—

संवृतेन तु सत्यत्वं सत्यमेव कुतोऽन्यम्। सत्या चेत्संशतिः केन स्या चेत् सत्यता कथम् ॥

सत्यत्वं न च सामान्यं मृषार्थ-परमार्थयोः। विरोधादहि इक्षत्वं सामान्यं वृक्षसिंहयोः ॥

—श्लोक भा० पृ० २१८

तदियं श्लोकद्वयमुम्बेकेन व्याख्यात—'नहि संवृतिपरमार्थयोः सत्यत्वं नाम सामान्य एकत्र विरोधात् अन्यत्र वीनरक्तप्रसङ्गात्। खण्डन खण्ड पृ० ४५ (बौध्मवा सौरीज)



बोधधनाचार्य ने अपनी पुस्तक 'तत्त्वशुद्धि' के 'भेदाभेद-निराकरण' प्रकरण में निम्नलिखित टिप्पणी की है जिससे उम्बेक के एक प्रबल पक्ष वाले परिदृष्ट होने की बात सिद्ध होती है। बोधधन की टिप्पणी यह है—'अयं तु चपलक पक्षादपि पापीयानुम्बेक-पक्ष इत्युपेक्षते' अर्थात् उम्बेक का मत जैनो के मत से भी बुरा है। अतएव उसकी उपेक्षा की गई है।

हरिभद्र सूरि का 'षड्दर्शन समुच्चय' नामक ग्रन्थ संस्कृत जानने वालों के लिये बड़े काम की चीज है, क्योंकि इस छोटे ग्रन्थ में षड्दर्शनों के सिद्धान्त 'कारिका' के रूप में सरलता से समझाये गये हैं। इस ग्रन्थ की टीका गुणरत्न नामक जैन लेखक ( १४०६ ई० ) ने की है। उसने मीमांसा शास्त्र के अनेक मतों का उल्लेख कर नीचे का श्लोक दिया है :—

ओ ( ऊ ? ) उम्बेकः कारिकां वेत्ति तन्त्रं वेत्ति प्रभाकरः ।

वामनस्तूभयं वेत्ति न किञ्चिदपि रेवणः ॥

ओम्बेक 'कारिका' का अच्छा वेत्ता है। प्रभाकर तन्त्र को जानता है। वामन दोनों का विशेषज्ञ है और रेवण कुछ भी नहीं जानता। इस श्लोक की 'कारिका' से कुमारिल के श्लोकवार्तिक का अभिप्राय समझना चाहिये; क्योंकि प्रत्यक्ष भगवान् और आनन्दपूर्ण की माननीय सम्मति में उम्बेक ने श्लोकवार्तिक की व्याख्या लिखी थी। अतएव उस व्याख्या की श्रद्धा तथा सारगर्भिता के कारण गुणरत्न ने उम्बेक को 'कारिका'—श्लोकवार्तिक—का अच्छा जानने वाला बतलाया है।

पूर्वोक्त चर्चकों को सम्मिलित करने से वही सिद्धान्त समुचित जान पड़ता है कि महाकवि भवभूति का दूसरा नाम 'उम्बेक' था; ये कुमारिल भट्ट के शिष्य थे, और अपने पूज्य गुरु के 'श्लोकवार्तिक' के ऊपर उन्होंने व्याख्या भी लिखी थी। संस्कृत साहित्य के लिये यह बात बड़े महत्त्व की है। अब तक भवभूति की प्रशंसा एक नाटककार की दृष्टि से ही की जाती थी, परन्तु अब हमें मीमांसक की दृष्टि से भी भवभूति का अध्ययन करना चाहिये। पूर्वोक्त निर्देशों से भवभूति की श्लोकवार्तिक की टीका नितान्त लोकप्रिय जान पड़ती है, परन्तु आजकल उनका नाम भी सुनने में नहीं आता। सम्भवतः पार्थसारथि मिश्र आदि की टीकाओं के प्रचार होने पर उम्बेक की टीका अनादृत होते होते आज एक दम लुप्त हो गयी। भवभूति के मीमांसक होने की बात सर्वथा सत्य है। मरहट्ट मिश्र के 'भावनाविवेक' पर भी उम्बेक ने टीका लिखी थी। यह टीका कारी से 'सरस्वती भवन सीरीज' में निकली है।

१ यह नाम प्रत्येक ग्रन्थ में कुछ भिन्न हो मिलता है। प्रत्येकभू भगवान् ने इसे 'उम्बेक' तथा 'उम्बेक' दोनों लिखा है। बोधधन ने उम्बेक, आनन्दपूर्ण ने उम्बेक तथा गुणरत्न ने 'ओम्बेक' लिखा है। मालती माधव की प्रति में 'उम्बेक' मिलता है। इन सबसे 'उम्बेक' शब्द की ही सत्यता सिद्ध होती है। लेखक के प्रमाद से अन्य अन्य रूपों की उत्पत्ति सहज में समझी जा सकती है।

भट्ट कुमारिल के व्यापक परिचित्य से लाभ उठाने के लिये तथा उनके अनुभव का पर्याप्त उपयोग करने के लिये आचार्य शंकर बड़े उत्सुक थे। ब्रह्मसूत्र के ऊपर वे भाष्य की रचना कर चुके थे। उनकी बड़ी इच्छा थी कि कोई विशिष्ट विद्वान इस भाष्य के ऊपर विस्तृत वार्तिक लिखता। उधर कुमारिल वार्तिक लिखने की कला में सिद्ध हस्त थे। शायद भाष्य पर दो वार्तिक—श्लोकवार्तिक और तन्त्र-वार्तिक—लिखकर उन्होंने अपनी विद्वत्ता की धाक परिचित-समाज के ऊपर जमा दी थी तथा इसी कारण वे 'वार्तिककार' के नाम से मीमांसा दर्शन के इतिहास में प्रसिद्ध थे। आचार्य शंकर इसी उद्देश्य की पूर्ति के लिये अपनी शिष्यमण्डली के साथ उत्तर काशी से प्रयाग की ओर आये। शिष्यों के साथ वे त्रिवेणी के तट पर पहुँचे। परन्तु उन्हें यह ज्ञान कर अत्यन्त खेद हुआ है कि जिस विद्वान से भेंट करने तथा सहायता प्राप्त करने के लिये उन्होंने इतना दुर्गम मार्ग तय किया था वे (कुमारिल) त्रिवेणी के तट पर तुषानल (भूसे की आग) में अपना शरीर जला रहे हैं। इतने बड़े मीमांसक को इस प्रकार शरीरपात करते देख उन्हें बड़ा आश्चर्य हुआ। भेंट करने के लिये शीघ्रता से वे त्रिवेणी के तट पर पहुँच कर क्या देखते हैं कि कुमारिल के शरीर का निचला भाग तुषानल में जल गया है परन्तु उनके मुख के ऊपर वही विलक्षण शान्ति विराजमान है। उनको देखकर ऐसा मालूम होता था कि सुन्दर कमल ओस की बूंदों से ढका हुआ है<sup>१</sup>। उनकी शिष्य-मण्डली चारों ओर से उन्हें घेरे खड़ी थी और उनकी आँखों से गुरु की इस महायात्रा के कारण आँसुओं की मड़ी लगी हुई थी। वैदिक धर्म के इन दो महान् उद्धारकों का त्रिवेणी के पवित्र तट पर यह अपूर्व सम्मेलन हुआ।

कुमारिल भट्ट ने शंकर का वृत्तान्त पहिले से सुन रक्खा था परन्तु उन्हें अपनी आँखों से देखने का सौभाग्य उन्हें नहीं प्राप्त हुआ था। अकस्मात् शंकर को अपने सामने देखकर वे नितान्त प्रसन्न हुये और शिष्यों से उनकी पूजा करवाई। भिक्षाग्रहण करने पर शंकर ने अपना भाष्य कुमारिल को दिखलाया जिसे देख कर उन्होंने उस ग्रन्थ की बड़ी प्रशंसा की। कुमारिल ने कहा कि ग्रन्थ के आरम्भ में ही अध्यास भाष्य में आठ हज़ार वार्तिक सुशोभित हो रहे हैं। यदि मैं इस तुषानल में जलने की दीक्षा लिये नहीं रहता तो अवश्य

१—माधव, चिद्विलास तथा सदानन्द ने त्रिवेणी तट को ही शङ्कर और कुमारिल के मिलन का स्थान बतलाया है। परन्तु आनन्दगिरि ने इस स्थान को "इन्दनगर" माना है। पता नहीं यह स्थान कहाँ है।

दृष्टव्य—आनन्दगिरि शङ्करविरचित पृ० १८०—८१

२ भूसागमानेन तुषानलेन, संदधमानेऽपि वपुष्यशेषे।

संदरबमानेन भुखेन बाष्प-परीतपद्मश्रियमादधानम् ॥

शं० दि० अ० ८



इस सुन्दर ग्रन्थ को बनाता'। तब शङ्कर ने इस प्रकार शरीरपात करने का कारण पूछा। कुमारिल ने उत्तर दिया—'मैंने दो बड़े पातक किये हैं जिसके परिशोध के लिये मैं यह प्रायश्चित्त कर रहा हूँ। पहिला पातक है अपने बौद्ध गुरु का तिरस्कार, और दूसरा पातक है जगत् के कर्ता ईश्वर का खण्डन। जिससे मुझे बौद्धों के आगमों के रहस्यों का पता चला उसी गुरु का मैंने वैदिक धर्म के अभ्युत्थान के लिये भरी सभा में पंडितों के सामने तिरस्कार किया। यही हमारा पहिला पातक है। दूसरा पातक जैमिनीय मत की रक्षा के लिये ईश्वर का खण्डन है जिसे मैंने स्थान-स्थान पर किया है'।

'लोगों की यह आन्त धारणा है कि मीमांसा दर्शन ईश्वर का तिरस्कार करता है परन्तु वस्तुस्थिति ठीक इससे उल्टी है। मीमांसा का प्रधान उद्देश्य है कर्म की प्रधानता दिखलाना। इसी को दिखलाने के लिये मैंने जगत् के कर्ता, कर्म फल के दाता, ईश्वर का खण्डन किया है। परन्तु ईश्वर में मेरी पूरी आस्था है<sup>१</sup>। मेरे पहिले भर्तृमित्र<sup>२</sup> नामक मीमांसक ने विचित्र व्याख्या कर मीमांसा शास्त्र को चार्वाक मत के समान नास्तिक बनाने का अवश्य उद्योग किया था। परन्तु मैंने ही अपने ग्रन्थों के द्वारा मीमांसक को आस्तिक मार्ग में ले जाने का सफल प्रयत्न किया है। परन्तु कर्म की प्रधानता सिद्ध करने के लिये ईश्वर के खण्डन का मैं अपराधी अवश्य हूँ। इन्हीं दोनों अपराधों से मुक्ति पाने के लिये मैं यह प्रायश्चित्त कर रहा हूँ<sup>३</sup>। आपने भाग्य बनाया है। इसे मैंने सुन रक्खा है उस पर

१. अथै सहस्राणि विभान्ति विद्वन् । सद्वातिकानां प्रथमेऽत्र भाष्ये ।

अहं यदि स्वामयद्गीतदोषो भूव विधास्ये मुनिबन्धनस्य ॥

शं दि० ५८३

२ कुमारिल निरीश्वर वादी नहीं थे। इसका एक प्रबल प्रमाण यह भी है कि उन्होंने अपने श्लोकवार्तिक के आरंभ में ईश्वर की स्तुति की है :—

विशुद्धज्ञानदेहस्य त्रिवेदीदिव्य-वक्षुषे ।

श्रेयः प्राप्तिनिमित्ताय नमः सोमार्पधारिणे ॥ श्लो० वा० १

३ भर्तृमित्र के नाम का उल्लेख श्लोकवार्तिक की टीका में पार्थसारथि मिश्र ने इस प्रकार किया है :—

प्रायेणैव हि मीमांसा लोके लोकायतीकृता ।

तामास्तिकपथे नेतुं अयं यत्रो कृतो मया ॥

श्लोक वार्तिक १११०

मीमांसा हि भर्तृमित्रादिभिः अलोकायतैव सती लोकायती कृता । नित्यनिषिद्धयोरिष्टानिष्टाफलं नास्ति इत्यादि बहुपक्षिदान्त परिग्रहेण । टीका

४ तदेवमित्थं सुगतादधीत्य, प्रापातयं तत्कुलमेव पूर्वम् ।

जैमिन्युपपन्नं निनिविष्ट चेताः, शास्त्रं निरास्य परमेश्वरं च ॥

दोषद्वयस्यास्य चिकीर्षु रईव ; यथोदिता निष्कृतिमाश्रयाणाम् ।

प्राविक्रमेया पुनस्तकृता ; ज्ञाता भवत्पादनिरीक्षणेन ॥

शं दि० ५१०१-१०२

वृत्ति बनाकर मुझे यश पाने की कामना है परन्तु जो व्रत मैंने ग्रहण कर लिया है उस व्रत का निबाहना भी लोकदृष्टि से मेरा परम कर्तव्य है, इस पर शङ्कराचार्य ने कहा— आपके पवित्र चरित्र में पातक की संभावना तनिक भी नहीं है। आप यह सत्यव्रत सज्जनों को दिखलाने के लिये कर रहे हैं। यदि आप आज्ञा दें तो मैं कतिपय जलबिन्दुओं को छिड़क आपको जीवित कर सकता हूँ। इन वचनों को सुनकर तथा शंकर के विचित्र प्रभाव को देखकर भट्ट कुमारिल बड़े प्रभावित हुये और अपने भावों को प्रकट करते हुये बोले कि बिद्वन् ! मैं जानता हूँ कि मैं अपराधहीन हूँ<sup>१</sup>। वैदिक धर्म के प्रचार के लिये मुझे कुछ निषिद्ध कार्य अवश्य करने पड़े। परन्तु मेरी अन्तरात्मा शुद्ध थी। मेरे भाव दोषहीन थे। लोक के शिक्षण के लिये मैं इस प्रायश्चित्त का अनुष्ठान कर रहा हूँ। अंगीकृत व्रत को मैं छोड़ नहीं सकता। वेदान्त मार्ग के प्रकाशन तथा प्रचार के लिये आप मेरे पट्ट शिष्य मण्डन मिश्र को इस मार्ग में दीक्षित कीजिये। मुझे पूरा विश्वास है कि इस पण्डित-शिरोमणि की सहायता से आपकी अद्वैत-वैजयन्ती इस भारतवर्ष में निश्चित ही फहरायेगी।

शंकर ने इस सम्मति को मान लिया और इस प्रकार इन दो महापुरुषों का यह अनुपम सम्मेलन समाप्त हुआ।

१ जने तवाहं भगवन् प्रभावः संहृत्य भूतानि पुनर्न्यासयत् ।

सण्डं समर्थोऽसि तथाविधो मामुऽजीवयेरचेदिह किं विचित्रम् ॥

नाभ्युत्सहे किन्तु यतिशिलीन्द्र,

संकल्पितं हातुमिदं व्रताग्रयम् ॥



## अष्टम परिच्छेद

### मण्डन मिश्र

कुमारिल का आदेश पाकर शंकराचार्य मण्डन मिश्र से मिलने के लिये गये। मण्डन मिश्र उस समय समस्त विद्वान्-मण्डली के सिरमौर थे। ये अद्वैत से भिन्न मतवालम्बियों के नेता थे तथा उनके प्रबल पक्षपाती थे। अतः शंकराचार्य के लिये अपना प्रभाव इस देश में जमाने के लिये इनके ऊपर विजय प्राप्त करना अत्यन्त आवश्यक था। इनको शास्त्रार्थ में परास्त करना भारत के समस्त पंडितों को परास्त करना था तथा किसी मत को फैलाने के लिये, किसी दार्शनिक सिद्धान्त का प्रचार करने के लिये इनकी सहायता तथा सहानुभूति प्राप्त करना नितान्त आवश्यक था; अतः शंकराचार्य ने सर्वप्रथम इन्हीं को शास्त्रार्थ में पराजित करना उचित समझा। मण्डन के साथ शंकर का शास्त्रार्थ बड़ा प्रसिद्ध है तथा अनेक दृष्टियों से महत्त्वपूर्ण भी है। शंकराचार्य ने अपना दिग्विजय यहीं से प्रारम्भ किया तथा अपने सिद्धान्तों का प्रचार करना शुरू किया। इसी शास्त्रार्थ के बाद शंकर का सिद्धांत सारे भारतवर्ष पर जम गया। परन्तु इस ऐतिहासिक शास्त्रार्थ का विवरण उपस्थित करने के पूर्व मण्डन मिश्र की अलौकिक विद्वत्ता, व्यापक प्रभाव, लोकोत्तर व्यक्तित्व तथा अप्रतिम प्रतिभा को जानना अत्यन्त आवश्यक है, क्योंकि इसको बिना जाने इस शास्त्रार्थ का ठीक ठीक महत्त्व नहीं समझा जा सकता। अतः यहाँ पहिले इन्हीं विषयों को पाठकों के सामने उपस्थित किया जाता है।

मण्डन का व्यक्तिगत नाम विश्वरूप था। परन्तु परिद्धतमण्डली के मण्डन स्वरूप होने के कारण ये संभवतः मण्डन के नाम से प्रसिद्ध थे। माधव के कथनानुसार इनके पिता का नाम हिममित्र था<sup>१</sup>। आनन्दगिरि मण्डन मिश्र ने इन्हें भट्ट कुमारिल का बहनोई लिखा है<sup>२</sup>। परन्तु आनन्द का जीवन वृत्त गिरि का यह कथन कहाँ तक ठीक है वह कहा नहीं जा सकता। यह बड़े दुःख का विषय है कि इतने बड़े विद्वान् की जन्मभूमि का निर्णय अभी तक नहीं हो सका है। मैथिल परिद्धतों का यह कथन है कि मण्डन मिश्र मिथिला के निवासी थे और दरभंगा के पास वह स्थान भी बतलाया जाता है जहाँ शंकराचार्य का इनकी विदुषी पत्नी भारती के साथ वह संस्मरणीय शास्त्रार्थ सम्पन्न हुआ था। माधव ने शंकर दिग्विजय में माहिष्मती नगरी को इनका

<sup>१</sup> शङ्कर दिग्विजय ३/५७

<sup>२</sup> आनन्दगिरि—शंकरविजय पृ: १८१ [ भट्टगिरीभर्ता मण्डनमिश्र सर्वज्ञ इव सकल विद्याज्ञ प्रताप इव विद्यते ]

निवासस्थान माना है<sup>१</sup>। यह नगरी आज कल मध्य भारत की इन्दौर रियासत में नर्मदा के किनारे मान्धाता के नाम से प्रसिद्ध है। माहिष्मती नाम की एक छोटी सी नदी भी है जो नर्मदा से इसी स्थान पर मिलती है। माहिष्मती और नर्मदा के संगम पर ही मण्डन मिश्र का विशाल प्रासाद सुशोभित था। आज कल इस प्रासाद के खण्डहर मिलते हैं जहाँ पर थोड़ी सी जमीन खोद देने से ही भस्म के समान धूसरी मिट्टी मिलती है<sup>२</sup> जिससे मालूम होता है कि इस स्थान पर यज्ञ यागादिक अवश्य हुआ होगा। बहुत संभव है कि मण्डन मिश्र का जन्म मिथिला में हुआ हो और मान्धाता नगरी को, पवित्र स्थान समझ कर अथवा वहाँ किसी राजा का आश्रय प्राप्त कर, अपनी कर्मस्थली बनाया हो<sup>३</sup>।

मण्डन मिश्र की स्त्री का नाम भारती था। यह बड़ी विदुषी स्त्री थी। इसका व्यक्तिगत नाम 'अम्बा' या 'उम्बा' था। परन्तु शास्त्रों में अत्यन्त निपुण होने के कारण यह भारती, उभयभारती या शारदा के नाम से प्रसिद्ध थी। यह शोणनद के किनारे रहने वाले विष्णु मिश्र नामक ब्राह्मण की कन्या थी। मण्डन मिश्र ब्रह्मा के अवतार माने जाते थे और उनकी स्त्री सरस्वती का अवतार समझी जाती थी। भारती अपनी विद्वत्ता के कारण सर्वत्र प्रसिद्ध थी। जब शंकर और मण्डन का ऐतिहासिक शास्त्रार्थ प्रारम्भ होने वाला था तब इस शास्त्रार्थ में मध्यस्थ कौन बनाया जाय ? यह समस्या विद्वानों के सामने उपस्थित हो गई। वे लोग भारती की विद्वत्ता से पूर्णरूप से परिचित थे। अतः इस समस्या को सुलझाने में उन्हें अधिक विलम्ब नहीं करना पड़ा और सर्वसम्मति से शारदा मध्यस्थ चुन ली गई। इसी एक घटना से भारती की विद्वत्ता का अनुमान किया जा सकता है। उसने मध्यस्थता का काम बड़ी योग्यता से निभाया और अपने पति को परास्त होते देख कर भी पक्षपात की भाँव नहीं लगने दी। पूज्य पतिदेव के शास्त्रार्थ में पराजित हो जाने पर उसने अपने पति के विजेता शंकर को स्वयं शास्त्रार्थ करने के लिये ललकारा और कामशास्त्र के ऊपर ऐसे गूढ़ प्रश्न शंकर से किये जिनसे वे निरुत्तर हो गये। शंकर ने अपना पराजय स्वीकार किया। इस प्रकार इस विदुषी पत्नी ने विजेता शंकर को भी परास्त कर संसार में यश ही नहीं प्राप्त किया बल्कि पति के पराजय का बदला भी चुका लिया। धन्य है ऐसी विदुषी स्त्री !!

<sup>१</sup> माधव—श्रु. दि. ८।१

<sup>२</sup> बाबू राजेन्द्र नाथ घोष ने अपनी बंगला पुस्तक 'शंकर ओ रामानुज' में लिखा है कि मैं स्वयं इस स्थान की देखने गया था और मिट्टी खोद कर देखा तो भस्म के समान जली हुई मिट्टी जिससे अनुमान होता है कि इस स्थान में यज्ञ यागादिक हुआ होगा।

<sup>३</sup> आनन्दगिरि ने मण्डन मिश्र के स्थान का नाम "विष्णुजल विन्दु" बतलाया है (पृ. १८२) परन्तु इस स्थान की वर्तमान स्थिति का पता नहीं चलता।



इन्होंने मीमांसा तथा अद्वैत वेदान्त पर बहुत से विद्वत्तापूर्ण ग्रन्थ लिखे हैं। ये मीमांसा प्रतिपादक ग्रन्थ मीमांसा दर्शन में विशेष स्थान रखते हैं—

मण्डन के  
ग्रन्थ

(१) विधि-विवेक—इस ग्रन्थ में विध्वर्ष का विचार किया गया है।

(२) भाषना विवेक—इस ग्रन्थ में आर्थी भाषना की मीमांसा बड़े विस्तार के साथ की गई है।

(३) विभ्रम विवेक—इस ग्रन्थ में पाँचों सुप्रसिद्ध व्याप्तियों की व्याख्या की गई है।

(४) मीमांसा सूत्रानुक्रमणी—इसमें मीमांसा सूत्रों का श्लोक-बद्ध संक्षेप व्याख्यान किया गया है। वाचस्पति ने प्रथम ग्रन्थ की टीका 'न्याय कणिका' की तथा शब्दबोध विषयक 'तत्त्वचिन्तु' की रचना की है।

इनके अद्वैत प्रतिपादक ग्रन्थ अद्वैत दर्शन में विशेष स्थान रखते हैं। वे अद्वैतपरक ग्रन्थ ये हैं—

(१) स्फोट सिद्धि—यह स्फोटविषयक ग्रन्थ है। (२) इनकी ब्रह्मसिद्धि 'शंखपाणि' की टीका के साथ मद्रास से अभी प्रकाशित हुई है। अन्य व्याख्यायें 'ब्रह्मतत्त्व समीक्षा' वाचस्पति की, 'अभिप्रायप्रकाशिका' चित्सुख की तथा 'भावशुद्धि' आनन्दपूर्ण (विद्यासागर) की हैं। वाचस्पति की सबसे प्राचीन व्याख्या अभी तक कहीं भी उपलब्ध नहीं हुई है। मण्डन भट्टहरी के शब्दाद्वयवाद के समर्थक हैं।

इस प्रकार मण्डन मिश्र कर्मकाण्ड में नितान्त निष्णात तथा कर्ममीमांसा के तत्कालीन सर्वश्रेष्ठ परिणत थे। इन्हीं की सहायता प्राप्त करने के लिये भट्ट कुमारिल ने शंकराचार्य को आदेश दिया था। इसी आदेश को मान कर शंकर अपनी शिष्य मण्डली के साथ प्रयाग से चलकर कई दिनों के बाद माहिष्मती नगरी में पहुँचे। माहिष्मती नगरी उस समय की नगरियों में विशेष विख्यात थी। नर्मदा के किनारे इस नगरी के भव्य भवन आकाश में अपना सिर उठाये इसकी श्रेष्ठता प्रकट कर रहे थे। आचार्य ने नर्मदा के तीर पर एक रमणीय शिवालय में अपने शिष्यों को विश्राम करने की अनुमति दी और अपने उद्देश्य की सिद्धि के लिये—मण्डन मिश्र से मिलने के लिये—चल पड़े। दोपहर की बेला थी; माथे पर कलशी रख कर पनघट की ओर आने वाली पनिहारिणों को रास्ते में देखा। शंकर ने इन्हीं से मण्डन के घर का पता पूछा। वे अनायास झट झोल उठीं कि आप आगन्तुक प्रतीत हो रहे हैं, अन्यथा ऐसा कौन व्यक्ति है जो परिणत-समाज के मण्डनभूत, मीमांसकमूर्धन्य मण्डन मिश्र को नहीं जानता! लीजिये मैं उनके महल का परिचय आपको बतायूँगे तो हैं। जिस द्वार पर पिंजड़ों में बैठी हुई सारिकाएँ आपस में विचार करती हों कि यह जगन् ध्रुव (नित्य) है या अभ्रव (अनित्य); वेद स्वतः प्रमाण है या परतः प्रमाण है; वेद का तात्पर्य सिद्ध वस्तु के प्रतिपादन में है अथवा साध्य वस्तु के, उसे ही आप मण्डन मिश्र का महल जानिये :—

जगद् भ्रुवं' स्यात् जगद्भ्रुवं स्यात्, कीराङ्गना यत्र गिरं गिरन्ति ।

द्वारस्थ—नीडान्तर—सन्निरुद्धा, जानोहि तन्मण्डन परिहृतीकः ॥

स्वतः प्रमाणं परतः प्रमाणं, कीराङ्गना यत्र गिरं गिरन्ति ।

द्वारस्थ—नीडान्तर—सन्निरुद्धा, जानोहि तन्मण्डन परिहृतीकः ॥

आचार्य शंकर यह वर्णन सुनकर अत्यन्त चमस्कृत हुये । सचमुच वह व्यक्ति मीमांसा का परम विद्वान् होगा जिसके द्वार पर पाँजड़े में बैठे हुए सारिकायें मीमांसा के सिद्धान्तों की युक्तिमत्ता के विषय में आपस में इस प्रकार से बातचीत करती हों ।

इस वर्णन को सुनकर आचार्य आगे बढ़े और ठीक मण्डन मिश्र के प्रासाद के द्वार पर जा कर खड़े हो गये । वहाँ उन्होंने द्वार का दरवाजा बन्द पाया । तब उन्होंने द्वारपालों से पूछा कि तुम्हारे स्वामी कहाँ हैं तथा द्वार का फाटक बन्द होने का क्या कारण है ? द्वारपालों ने उत्तर दिया कि हमारे स्वामी महल के भीतर हैं तथा आज अपने पिता का श्राद्ध कर रहे हैं । उन्होंने भीतर किसी को जाने देने के लिये निर्दिष्ट कर रक्खा है । अतः हम लोगों ने यह फाटक बन्द किया है । यह सुनकर शंकर बड़े चिन्तित हुये क्योंकि उनकी उत्कण्ठा मण्डन मिश्र से मिलने की अत्यन्त उत्कट थी । अतः ऐसा कहा जाता है कि उन्होंने आकाश भाग से होकर मण्डन के प्राङ्गण में प्रवेश प्राप्त कर लिया । वहाँ पर व्यास और जैमिनि आमन्त्रित होकर पहिले से विद्यमान थे । आह में संन्यासी का आना बुरा समझा जाता है । अतः ऐसे समय में एक संन्यासी को आँगन में आया देख मण्डन को अत्यन्त क्रोध हुआ परन्तु व्यास और जैमिनि के अनुरोध से किसी प्रकार उनका क्रोध शान्त हुआ । शंकर ने अपना परिचय मण्डन मिश्र को दिया और अपने आने का कारण बतलाया । मण्डन मिश्र शास्त्रार्थ में बड़े कुल व्यक्ति थे । अपने पक्ष के समर्थन का अत्याचिंत यह सुवर्ण अवसर पाकर वे नितान्त प्रसन्न हुये और दूसरे दिन प्रातःकाल शास्त्रार्थ का समय निश्चित किया गया । परन्तु सबसे विकट प्रश्न था 'मध्यस्थ' का । बिना 'मध्यस्थ' के शास्त्रार्थ में निर्णय का पता नहीं चलता । मण्डन ने जैमिनि को ही 'मध्यस्थ' बनाने की प्रार्थना की । परन्तु जैमिनि ने स्वयं

१. सारिकायों के विवाद का विषय जगत् की नित्यता और अनित्यता का है । जगत् के स्वरूप के विषय में मीमांसा और वेदान्त के विचार भिन्न भिन्न हैं । कुमारिल भट्ट के अनुयायी मीमांसकों की सम्मति में यह जगत् नित्य है परन्तु वेदान्तिनों के मत से यह नितान्त कल्पित है । वेद की प्रामाणिकता के विषय में मीमांसकों के सिद्धान्त विशिष्ट तथा स्पष्ट हैं । वे लोग वेद को स्वयं प्रामाण्य-भूत मानते हैं । वेद अपौरुषेय ( बिना किसी पुरुष के द्वारा रचे गये ) वाक्य हैं । अतः उनकी प्रामाणिकता सिद्ध करने के लिये किसी दूसरे प्रमाण की आवश्यकता नहीं है । ठीक इसके विपरीत नैयायिकों का मत है जो वेद को पौरुषेय मान कर इसकी प्रामाणिकता स्वामानविक रूप से न मान कर बाहरी रूप से ( परतः ) मानते हैं ।



मध्यस्थ होना स्वीकार न किया और मण्डन मिश्र को विदुषी पत्नी को इस गौरव-पूर्ण पद के लिये उपयुक्त बतलाया। इस निर्णय को वादी और प्रतिवादी दोनों ने स्वीकार कर लिया और दूसरे दिन प्रातःकाल भारती को मध्यस्थता में शास्त्रार्थ होना निश्चित हुआ<sup>१</sup>।

## शंकर और मण्डन का शास्त्रार्थ

रात बीती। प्रातःकाल हुआ। प्राची-क्षितिज पर सरोज-बन्धु सविता के उदय की सूचना देने वाली उषा की लालिमा छिटकने लगी। प्रभाकर का प्रभामय विम्ब आकाश-मण्डल में चमकने लगा। किरण फूट-फूट कर चारों दिशाओं में फैल गयीं। आचार्य शंकर के जीवन में यह प्रभात उनकी कीर्ति तथा यश का मंगलमय प्रभात था। आज ही उनके भाग्य का निर्णय होने जा रहा था। आज ही वह मंगलमय बेला थी जिसमें अद्वैत वेदान्त का ठण्डितम घोष सारे भारतवर्ष में व्याप्त होने वाला था। ऐसे ही शुभ सुहृत् में इन दोनों विद्वानों में यह ऐतिहासिक शास्त्रार्थ प्रारम्भ हुआ। इस शास्त्रार्थ की सूचना माहिष्मती की नगरी में अति-शीघ्र फैल गयी। अतः इस नगरी की विद्वन्मण्डली शास्त्रार्थ सुनने के लिये मण्डनमिश्र के प्रासाद में आयी।

आचार्य शंकर अपनी शिष्य मण्डली के साथ उस परिणत-मण्डली में उपस्थित हुये। शारदा ने 'मध्यस्थ' का आसन सुशोभित किया। शंकर की प्रतिज्ञा मण्डन मिश्र को लक्ष्य कर शंकराचार्य ने अपनी प्रतिज्ञा (सिद्धान्त) उद्घोषित की—“इस जगत् में ब्रह्म एक, सत्, चित्, निर्मल तथा यथार्थ वस्तु है। वह स्वयं इस जगत् के रूप से उसी प्रकार भासित होता है जिस प्रकार शुक्ति (सीप) चाँदी का रूप धारण कर भासित होती है। शुक्ति में चाँदी के समान ही यह जगत् नितान्त मिथ्या है। उस ब्रह्म के ज्ञान से ही इस प्रपञ्च का नाश होता है और जीव बाहरी पदार्थों से हटकर अपने विशुद्ध रूप में प्रतिष्ठित हो जाता है। उस समय वह जन्म-मरण से रहित होकर मुक्त हो जाता है। यही हमारा सिद्धान्त है और इसमें स्वयं उपनिषद् ही प्रमाण हैं। यदि मैं इस शास्त्रार्थ में पराजित हो जाऊँगा तो संन्यासी के कपाय वस्त्र को फेंक कर गृहस्थ का सफेद वस्त्र धारण कर लूँगा। इस विवाद में जय-पराजय का निर्णय स्वयं भारती करें।

ब्रह्मैकं परमार्थसच्चिदमलं विश्वप्रपञ्चात्मना,  
शुक्ती रूप्यपरात्मनेव बहलाज्ञानावृतं भासते।  
तच्छानान्निखिलप्रपञ्चनिलया स्वात्मव्यवस्थापरं  
निर्वाणं जनिमुक्तमभ्युपगतं मानं श्रुतेर्मस्तकम् ॥

१—मण्डन और सङ्कर के इस विख्यात शास्त्रार्थ का विस्तृत वर्णन माधव (सर्ग ८), सदानन्द (सर्ग १) ने बड़ी सुन्दर रीति से किया है। आनन्दगिरि ने (५६ वें प्रकरण में) तथा चिद्विलास ने (१०-१८ अध्याय में) इसका संकेतमात्र किया है।

वाद् जये यदि पराजयभागहं स्यां,  
 संन्यासमङ्ग परिहृत्य कषायचैलम् ।  
 शुक्लं वसीय वसनं द्वयभारतीयं,  
 वादे जयाजयफलप्रतिदीपिकाऽस्तु ॥

साधव—शं. दि. ८। ६१-६२

अद्वैत सिद्धान्त की प्रतिपादिका इस प्रतिज्ञा को सुनकर मण्डन मिश्र ने अपने मीमांसा सिद्धान्त को प्रतिपादन करने वाली प्रतिज्ञा कह सुनायी—वेद का कर्मकाण्ड भाग ही प्रमाण है। उपनिषद् को मैं प्रमाण-कोटि में नहीं मानता, क्योंकि वह चैतन्य स्वरूप ब्रह्म का प्रतिपादन कर सिद्ध वस्तु का वर्णन करता है। वेद का तात्पर्य है विधि का प्रतिपादन करना परन्तु उपनिषद् विधि का वर्णन न कर ब्रह्म के स्वरूप का प्रतिपादन करता है। अतः वह प्रमाण-कोटि में कथमपि नहीं आ सकता। शब्दों की शक्ति कार्य-मात्र के प्रकट करने में है। दुःखों से मुक्ति कर्म के द्वारा ही होती है और इस कर्म का अनुष्ठान प्रत्येक मनुष्य को अपने जीवन भर करते रहना चाहिये। मीमांसक होने के नाते यही मेरी प्रतिज्ञा है। यदि इस शास्त्रार्थ में मेरा पराजय होगा तो मैं गृहस्थ धर्म को छोड़ कर संन्यासी बन जाऊँगा—

वेदान्ता न प्रमाणं चित्ति वपुषि पदे तत्र सङ्गत्स्वयोगात्  
 पूर्वो भागः प्रमाणं पदचयगमिते कार्यवस्तुन्यशेषे ।  
 शब्दानां कार्यमात्रं प्रति समन्विता शक्तिरभ्युज्जतानां  
 कर्मभ्यो मुक्तिरिष्टा तदिह तनुभूतामाऽऽयुषः स्यात् समाप्तेः ॥

शं. दि. ८। ६४

विद्वन्मण्डली ने इन प्रतिज्ञाओं को सुना, वादी और प्रतिवादी में शास्त्रार्थ प्रारम्भ हो गया, मध्याह्न में कुछ समय के लिये शास्त्रार्थ में विराम होता था जब दोनों व्यक्ति अपने भोजन करने के लिये जाते थे। इसी प्रकार शास्त्रार्थ कई दिनों तक चलता रहा। शारदा को स्वयं अपने घर का काम काज देखना था। इस लिये उसने दोनों पहिणों की गरदन में माला डाल दी और यह घोषित कर दिया कि जिसकी माला मलिन पड़ जायेगी वह शास्त्रार्थ में पराजित समझा जायेगा। शास्त्रार्थ में किसी प्रकार की कटुता न थी। दोनों—शंकर और मण्डन—समभाव से अपने आसन पर बैठे रहते थे। उनके ओठों पर मन्दस्मित की रेखा झलकती थी, मुख मण्डल विकसित था, न तो शरीर में पसीना होता था और न कम्प, न वे आकाश की ओर देखते थे। बल्कि सावधान मन से एक

१ अन्योन्यमुत्तरमण्डनयोः प्रसङ्गं,  
 वदन्तौ स्मितं विहासिमुच्चारयन्दी ।  
 न स्वेदकम्पगगनेक्षणं शालिनौ वा,  
 न कोषाक्लृप्तमवादि निरुत्तराभ्याम् ॥



दूसरे के प्रश्नों का उत्तर वही प्रगल्भता से देते थे। निरुत्तर होने पर वे क्रोध से वाक्छल का भी प्रयोग न करते थे। इसी प्रकार अनेक दिन व्यतीत हो गये। अन्ततोगत्वा 'तत्त्वमसि' महावाक्य को लेकर निर्णायक शास्त्रार्थ छिड़ा। इस शास्त्रार्थ का वर्णन 'शंकर दिग्विजय' के लेखकों ने बड़े विस्तार के साथ दिया है। यहाँ पर इसी शास्त्रार्थ का सारांश पाठकों के मनोरंजन के लिये दिया जाता है।

मण्डन मिश्र मोमांसा के अनुयायी होने के कारण द्वैतवादी थे। उधर शंकर वेदान्ती होने के कारण अद्वैत के प्रतिपादक थे। मण्डन का आपद् था समस्त उपनिषद् द्वैतपरक हैं और आचार्य शंकर का अनुरोध था कि उपनिषद् अद्वैत का वर्णन करते हैं। दोनों ने अपने सिद्धान्तों के प्रतिपादन में बड़े-बड़े अनूठे तर्कों का प्रयोग किया। मण्डन मिश्र का पूर्व पक्ष है कि जीव और ब्रह्म की अभिन्नता कथमपि सिद्ध नहीं हो सकती; क्योंकि यह अभिन्नता तीनों प्रमाणों से बाधित है—(१) प्रत्यक्ष से (२) अनुमान से और (३) धृति से।

मण्डन—'तत्त्वमसि' (जीव ही ब्रह्म है) वाक्य से आत्मा और परमात्मा की एकता कैसे मानी जा सकती है क्योंकि इस एकता का न तो प्रत्यक्ष ज्ञान है और न अनुमान ही होता है।<sup>१</sup> प्रत्यक्ष तो अभेदवाद का महान् विरोधी है क्योंकि यह तो प्रत्येक व्यक्ति का प्रतिदिन का अनुभव है कि मैं ईश्वर नहीं हूँ। अतः प्रत्यक्ष विरोधी होने के कारण से इस वाक्य का प्रयोजन जीव-ब्रह्म की एकता सिद्ध करने में नहीं है।

शंकर—यह मत ठीक नहीं, क्योंकि इन्द्रियों के द्वारा जीव और परमात्मा में भेद का ज्ञान कभी नहीं होता। प्रत्यक्ष का ज्ञान विषय और इन्द्रिय के सन्निकर्ष के ऊपर अवलम्बित रहता है। इन्द्रियों का ईश्वर के साथ तो कभी सन्निकर्ष होता नहीं। तब विरोध का प्रसङ्ग कहाँ ?

मण्डन—जीव अल्पज्ञ है और ब्रह्म सर्वज्ञ है। इस बात में तो किसी को सन्देह नहीं है। तब भला अल्पज्ञ और सर्वज्ञ की एकता मानना प्रत्यक्ष रूप से अनुचित नहीं है।

शंकर—इसी सिद्धान्त में आपकी त्रुटि है। प्रत्यक्ष तथा श्रुति में कोई भी विरोध नहीं हो सकता क्योंकि दोनों के आश्रय भिन्न-भिन्न हैं। प्रत्यक्ष प्रमाण अविद्या से युक्त होने वाले जीव में और माया से युक्त होने वाले ईश्वर में भेद दिखलाता है। उधर श्रुति ('तत्त्वमसि' वह उपनिषद् वाक्य) अविद्या और माया से रहित शुद्ध चैतन्य रूप आत्मा और ब्रह्म में अभेद दिखलाती है। इस प्रकार प्रत्यक्ष का आश्रय कलुषित जीव और ईश्वर है और श्रुति का आश्रय विशुद्ध आत्मा और ब्रह्म है। एक आश्रय में विरोध होता है। भिन्न आश्रय होने से यहाँ तो किसी प्रकार का विरोध लक्षित नहीं होता। अतः प्रत्यक्ष प्रमाण से अभेद श्रुति का किसी प्रकार का विरोध न होने से उसका तिरस्कार कथमपि

नहीं किया जा सकता' ।

मण्डन—हे यतिराज ! प्रत्यक्ष का तो आपने स्वयं कर दिया पर अनुमान अभेद श्रुति को बाधित कर रहा है । जीव सर्वज्ञ नहीं है । अतः वह ब्रह्म से उसी प्रकार से भिन्न है जिस प्रकार सर्वज्ञ न होने के कारण से साधारण घट ब्रह्म से भिन्न होता है । यही अनुमान जीव और ब्रह्म की एकता को असिद्ध बतलाने के लिये पर्याप्त माना जा सकता है ।

शङ्कर—पहिले यह तो बतलाइए कि जीव और ब्रह्म में जिस भेद को आप सिद्ध कर रहे हैं वह पारमार्थिक है या काल्पनिक—असत्य ? यदि यह भेद बिल्कुल सत्य है तब तो आपका दिया हुआ दृष्टान्त ठीक नहीं जमता और यदि काल्पनिक है तो उसे हम सब स्वीकार करते ही हैं । उसे सिद्ध करने के लिये प्रमाणों की आवश्यकता ही क्या है ?

मण्डन—अच्छी बात है । मेरा अनुमान भले ही ठीक न हो परन्तु भेद प्रतिपादन करने वाली श्रुतियों के साथ 'तत्त्वमसि' श्रुति का विरोध इतना स्पष्ट है कि अद्वैतवाद श्रुति का तात्पर्य कभी नहीं माना जा सकता । भला आपने कभी इस मन्त्र के तथ्य पर विचार किया है ?

“वा सुपणं सधुजा सखाया, समानं वृक्षं परिषस्वजाते ।

तयोरन्यः पिप्पलं स्वाद्वत्ति, अनशननन्यो अभिचाकशीति ॥”

यह मन्त्र स्पष्ट ही जीव और ईश्वर में भेद प्रकट करता है क्योंकि जीव कर्म-फल का भोक्ता है और ईश्वर कर्म-फल से तनिक भी संबंध नहीं रखता ।

शङ्कर—जीव और ब्रह्म का यह भेद-प्रतिपादन बिल्कुल निष्फल है क्योंकि इस ज्ञान से न तो स्वर्ग की प्राप्ति हो सकती है और न अपवर्ग की । इस भेद को—निष्फल होने पर भी—हम मानने को उद्यत हैं परन्तु पूर्व निर्दिष्ट श्रुति वाक्य में बुद्धि और पुरुष का भेद दिखलाया गया है, न कि जीव और ईश्वर का । श्रुति का कहना है कि कर्मफल को भोगने वाली बुद्धि है । पुरुष उससे बिल्कुल भिन्न है । इसी लिये उसे सुख, दुःख के भोगने का फलफल कथमपि प्राप्त नहीं होता ।

मण्डन—इस नवीन अर्थ का मैं विरोध करता हूँ । क्योंकि बुद्धि तो जड़ है । उधर भोक्ता चेतन पदार्थ होता है, जड़ पदार्थ नहीं । ऐसी दशा में पूर्व मन्त्र बुद्धि जैसे जड़ पदार्थ का भोक्ता बतलाता है, इस बात को कोई भी विद्वान् मानने के

१. प्रत्यक्षमात्मेश्वरयोरविद्या मायाबुजोयौतयति प्रभेदम् ।

श्रुतिस्तयोः केवलतयोरभेदं निराश्रयत्वात् तयोर्विरोधः ॥

शं० दि० ८। १००

२. यह सुप्रसिद्ध मन्त्र ऋग्वेद १। १६४। २०, अथर्व वेद ६। ३। २० तथा सुएवक उपनिषद् २। १ में आया है ।



लिये तैयार नहीं होगा। अतः उक्त श्रुति का अभिप्राय जीव और ईश्वर के भेद दिखलाने में ही है।

शाङ्कर—आपका आक्षेप ठीक नहीं। क्योंकि 'पितृव्य रहस्य' नामक ब्राह्मण ग्रन्थ में स्पष्ट ही लिखा है कि बुद्धि (सत्त्व) कर्मफल को भोगती है और जीव केवल साक्षी मात्र रहता है। जब ब्राह्मण ग्रन्थों की यह व्याख्या है तो स्पष्ट ही उक्त वाक्य का अभिप्राय बुद्धि और जीव की भिन्नता दिखलाने में ही है।

मण्डन—ब्राह्मण वाक्य का अर्थ तो यह है कि जिसके द्वारा स्वप्न देखा जाता है वह सत्त्व है और जो शरीर में रहते हुये साक्षी हो वह चैत्रज्ञ है। परन्तु इस अर्थ पर ध्यान न देकर मीमांसा का कहना है कि सत्त्व शब्द का अर्थ स्वप्न और दर्शन किया का करने वाला जीव है। और चैत्रज्ञ का अर्थ स्वप्न का देखने वाला सर्वज्ञ ईश्वर है।

शाङ्कर—यह अर्थ कभी नहीं हो सकता। सत्त्व दर्शन का कर्ता नहीं, वस्तु करण है। अर्थात् इस पद का अर्थ जीव न हो कर बुद्धि है। और चैत्रज्ञ के साथ 'शरीर' विशेषण होने के कारण इस पद का अर्थ जीव है जो शरीर में निवास करता है, ईश्वर नहीं।

मण्डन—अच्छी बात है। इस श्रुति को छोड़िये। कठोपनिषद् की इस प्रसिद्ध श्रुति पर विचार तो कीजिए, जो जीव और ईश्वर में उसी प्रकार स्पष्ट भेद स्वीकार करती है जिस प्रकार का भेद छाया तथा आतप में है :—

ऋतं पिवन्ती मुकृतस्य लोके, गुहां प्रविष्टौ परमे परार्धे।

छायातपो ब्रह्मविदो वदन्ति, पञ्चाम्नयो ये च त्रिणाचिकेताः॥

क० उ० १।३।१.

शाङ्कर—बहुत ठीक। परन्तु यह भी श्रुति मेरे अद्वैत सिद्धान्त में बाधा नहीं पहुँचाती। यह तो लोक-सिद्ध भेद का प्रतिपादन मात्र करती है। सच तो यह है कि अभेद प्रतिपादक श्रुति नवीन अर्थ को प्रकट करती है जो लोक में सिद्ध नहीं देख पड़ता। अतः वह अधिक बलवान् है। भेद तो जगत् में सर्वत्र दिखलाई पड़ता है। अतः उसे सिद्ध करने के लिये श्रुति कथमपि प्रयास नहीं कर सकती। क्योंकि श्रुति सदा अपूर्व वस्तु के वर्णन में निरत रहा करती है। यह अपूर्व वस्तु अभेद का प्रतिपादन है, न कि भेद का वर्णन।

मण्डन—हे यतिराज ! मेरी बुद्धि में तो भेद प्रतिपादन करने वाली श्रुति दोनों में बलवती है। क्योंकि वही अन्य प्रमाणों के द्वारा पुष्ट की जाती है।

शाङ्कर—श्रुतियों के बलाबल के विषय में आप ने भली प्रकार से विचार नहीं किया है। उनकी प्रबलता के विषय में यह सिद्धान्त है कि दूसरे प्रमाणों के द्वारा

१. "तबोरन्यपिप्ल" स्वादिति इति सत्त्वं अनरननन्यो अभिवाक्योति इति अनरनन्य अभिप्राय इति इत्यादि तत्त्वचैत्रज्ञी" इति—पैरौरहस्य ब्राह्मण

"तदेतत्सत्त्वं येन स्वाप्नं पश्यति। अब सोप्नं शरीरं उपपद्यते चैत्रज्ञः तावेतो सत्त्वचैत्रज्ञी"—वही

यदि कोई भुति पुष्ट की जाती है तो वह प्रबल नहीं हो सकती, क्योंकि उन प्रमाणों के द्वारा अर्थ के अभिव्यक्त हो जाने के कारण वह भुति अत्यन्त दुर्बल मानी जाती है। प्रबल भुति तो वह है जो प्रत्यक्ष तथा अनुमान आदि के द्वारा न प्रकट किये गये अर्थ को प्रकट करे। पदार्थों की परस्पर विभिन्नता—जिसको आप इतने अभिनिवेश के साथ सिद्ध कर रहे हैं—जगत् में सर्वत्र दीख पड़ती है। अतः उसको प्रतिपादन करने वालो अति दुर्बल होगी। अभेद तो जगत् में कहीं नहीं दिखाई पड़ता। अतः उसको वर्णन करने वाली भुति पूर्व की अपेक्षा प्रबल-तर होगी। इस कसौटी पर कसे जाने से 'तत्त्वमसि' का अभेद-प्रतिपादन ही अति का प्रतिपाद्य विषय प्रतीत होता है। अतः इस वाक्य का अर्थ जीव और ब्रह्म की एकता में है जिसका विरोध न तो प्रत्यक्ष से है, न अनुमान से और न भुति से।

प्राधन्यमापादयति श्रुतीनां,

मानान्तरं नैव बुधाप्रययिन् ।

गतार्थतादानमुखेन तासां,

दीर्घव्य—सम्पादकमेव किन्तु ॥

शं० दि० ८। १३०

यस, इस बुक्ति को सुन कर मण्डन मिश्र चुप होकर निरुत्तर हो गये। उनके गले की माला मलिन पड़ गयी। तुहिनपाव से मुरझाये हुये कमल की तरह मण्डन का ब्रह्म-नेत्र से चमकता हुआ चेहरा उदासीन पड़ गया। मीमांसा की विजय-वैजयन्ती पहिराने को उसके लालसा को अपने हृदय में छिपाये हुये मण्डन जिस अवसर की प्रतीक्षा कर रहे थे वह अवसर आया। उन्होंने उसे उपयोग करने का प्रयत्न भी किया परन्तु उसमें सफलता न प्राप्त कर सके। अलौकिक प्रतिभासम्पन्न शंकर के सामने उन्हें अपना पराजय स्वीकार करना पड़ा। पण्डित-मण्डली में सहसा खलबली मच गयी। उन्हें इस बात को स्वप्न में भी आशा नहीं थी कि पण्डित-समाज के मण्डनभूत मण्डन की प्रभा किसी भी पण्डित के सामने कभी क्षीण होगी। परन्तु आज आश्चर्य—भरे नेत्रों से उन्होंने देखा कि माहिष्मती का जनता के सामने मीमांसक-मूर्धन्य मण्डन का उन्नत भस्तक अनवत हो गया है। मध्यस्थ शारदा भी पति के भावी संन्यास-ग्रहण के कारण खिन्न होकर भी अपने कर्तव्य से च्युत नहीं हुई और उसने शंकर की विजय पर अपनी स्वीकृति की मुहर लगा दी। इस प्रकार शंकर ने अपने सर्व-प्रथम शिष्यार्थ में पण्डितों के शिरोमणि मण्डन मिश्र को पराजित कर विद्व-मण्डली में अपने पाण्डित्य का प्रभाव जमाया।



भी लिप्त नहीं कर सकते<sup>१</sup>। कर्म का फल तो उसे ही प्राप्त होता है जो इन कर्मों को करने में अहंकार रखता है परन्तु ज्ञान के द्वारा जब यह अहंकार-बुद्धि नष्ट हो जाती है तब कर्ता को किसी प्रकार का फल नहीं मिलता। यदि वह ब्रह्म-हत्या करता है तब भी वह पापी से लिप्त नहीं होता, और यदि हजारों भी अवरोध यज्ञ करता है तब भी वह पुण्य नहीं प्राप्त कर सकता। ऋग्वेद का वह दृष्टान्त क्या तुम्हें याद नहीं है कि ब्रह्मज्ञानी संकल्प-रहित इन्द्र ने त्वष्टा के पुत्र त्रिशिरा विश्वरूप को मार डाला और मुनियों को भेड़ियों को मार कर खाने के लिये दे डाला था<sup>२</sup>। परन्तु इस कर्म से उनका एक बाल भी बँका नहीं हुआ। उधर जसक ने अनेक यज्ञ किया, हजारों रुपया दक्षिणा रूप में दिया,<sup>३</sup> परन्तु वे अन्नभोग्य को प्राप्त करने वाले राजर्षि थे। फलतः ऐसे सत्कर्मों का फल उनके लिये कुछ भी न हुआ। ब्रह्म-वेत्ता की यही तो महिमा है। संकल्प के नाश का यही तो प्रभाव है कि सुकृत और दुष्कृत के फल कर्ता को तनिक भी स्पर्श नहीं करते। मैं वासनाहीन हूँ—मेरे हृदय में काम की वासना का लेश भी अवशिष्ट नहीं है। अतः मेरा परकाय प्रवेश करके शास्त्र-काम-शास्त्र का अध्ययन करना कथमपि निम्ननीय नहीं है। अतः इस काम से मुझे विरक्त मत करो, प्रत्युत सहायता देकर इसके अनुष्ठान को सुगम बनाओ।

गुरु के कथन के सामने शिष्य ने अपना सिर झुकाया। आचार्य शंकर शिष्यों के साथ दुर्गम पर्वत-शिखर पर चढ़ गये। वहाँ एक सुन्दर गुफा दिखी पड़ी जिसके आगे एक विशाल समतल शिला पड़ी हुई थी। पास ही स्वच्छ जल से भरी हुई एक सरसी सुशोभित हो रही थी। आचार्य ने अपने शिष्यों से कहा कि यहीं पर रह कर आप लोग मेरे शरीर की सावधानी से रक्षा कीजिये जब तक मैं इस राजा के मृतक शरीर में प्रवेश कर काम-कला का अनुभव प्राप्त करता हूँ। शिष्यों ने इस आज्ञा को मान ली। शंकर ने उस गुफा में अपने स्थूल शरीर को छोड़ दिया और केवल लिङ्ग-शरीर<sup>४</sup> से युक्त होकर योग-बल से राजा के शरीर में प्रवेश किया। प्रवेश करने की प्रक्रिया इस प्रकार थी। योगी शंकर ने अपने शरीर के अंगूठे में आरम्भ कर प्राण वायु की ब्रह्म-रन्ध्र तक खींच कर पहुँचाया और ब्रह्म-रन्ध्र के भी बाहर निकल कर वे मरे हुए राजा के शरीर में लौक उसके विपरीत कम से प्रवेश कर गये। अर्थात् ब्रह्म-रन्ध्र से प्राणवायु का संचार आरम्भ कर गये और उसे नीचे जाकर पैर के अंगूठे तक पहुँचा दिया। जबकि जनता ने आश्चर्य भरे नेत्रों के देखा कि राजा अमरक के शव में प्राण का संचार हो गया।

१ कथमप्यने जगद्गोपमिदं कृतवन् मुनेति इति कर्मकलैः

२ फलतः द्विस्वपनकालकृतं तन्मृतादि ज्ञात्व मुनः बुद्धितमः—शं. दि. १.१६.५.॥

३ ऋग्वेद १०.१८१.८०

४ उद्वहारायक उपनिषद् अध्याय ३

५ लिङ्ग शरीर—आँख ज्ञानेन्द्रिय, पाँच कर्मेन्द्रिय, पाँच प्राण, मन तथा बुद्धि इन सप्तदश वस्तुओं के समुदाय का नाम शरीर कहते हैं। जीव इसी शरीर के द्वारा एक शरीर में दूसरे शरीर में प्रवेश करता है। ऐतरेय—इन्द्रर कृष्ण—नागस्य कारिका २०॥

मुख के ऊपर कान्ति आगयी, नाक से धीरे-धीरे वायु निकलने लगा। हाथ, पैर हिलने और डुलने लगे; नेत्र खुल गये। देखते-देखते राजा उठ बैठा। रानी और मन्त्रियों के दर्प का ठिकाना न रहा। इस अद्भुत घटना को देखकर जनता स्तब्ध हो गयी।

राजा अमरुक के पुनरुज्जीवन की बात सारे राज्य में बड़ी शीघ्रता के साथ फैल गयी। जो सुनता वही आश्चर्य करता। राजा ने अपने मन्त्रियों की सलाह से राज्य की उचित व्यवस्था की। इस व्यवस्था का फल राज्य में उचित रीति से दीख पड़ने लगा। सर्वत्र सुख और शान्ति का साम्राज्य था। मन्त्रियों को राज्य के संभालने में लगाकर इस नये राजा ने सुन्दरी विलासिनो स्त्रियों के साथ रमण करना आरम्भ किया। शंकर वज्रोन्मीक्रिया के मर्मज्ञ पण्डित थे, जिसकी सहायता से उन्हें काम कला के सीखने में देर न लगी। इसी अवस्था में उन्होंने 'कामसूत्र' का गाढ़ अनुशीलन किया तथा इस प्रकार इस शास्त्र के वे पारंगत पण्डित बन गये। उनकी अभीष्ट की पूर्ति हो चली।

उधर तो शंकर राज्य का काम कर रहे थे और इधर गुफा में पड़े उनके शरीर को उनकी शिष्य-मण्डली रक्षा कर रही थी। दिन बीते, रातें आयीं। धीरे-धीरे एक मास की अवधि भी बीत चली, परन्तु जब आचार्य नहीं लौटे तब शिष्यों को महती चिन्ता उत्पन्न हुई कि क्या किया जाय ? किधर खोज निकाला जाय ? उनके राज्य का पता तो था नहीं। तब पद्मपाद ने यह सलाह दी कि आचार्य को ढूँढ़ निकालना चाहिये, हाथ पर हाथ रखने से क्या लाभ ? तदनुसार कतिपय शिष्य आचार्य के शरीर की रक्षा करने के लिये वहाँ रुकने लगे और कुछ शिष्य पद्मपाद के साथ आचार्य की खोज में निकले। जाते-जाते वे लोग अमरुक राजा के राज्य में पहुँचे। राज्य की सुव्यवस्था देखते ही उन्हें यह मान हो गया कि यह उनके गुरु वेशधारी आचार्य का ही राज्य है। लोगों के मुख से उन्होंने सुना कि राजा साक्षात् धर्म की मूर्ति है। परन्तु उसे गायन-विद्या से बड़ा प्रेम है। तदनुसार शिष्यों ने गायक का वेष बना कर राजा के दरबार में उपस्थित हुये। राजा ने इन कलावन्तों को देखकर बड़ी प्रसन्नता प्रकट की और उन्हें कोई नयी वस्तु सुनाने की आज्ञा दी। गायक लोग तो इस अवसर की प्रतीक्षा में थे ही। आज्ञा मिलते ही उन्होंने अपना गाना प्रारम्भ कर दिया। गायन आध्यात्मिक भावों से भरा था। स्वर की मधुर लहरी सभामण्डप को भेद कर ऊपर उठने लगी। इस गायन ने राजा के चित्त को प्रवस अपनी ओर आकृष्ट किया।

यह आध्यात्मिक गायन आत्मा के सच्चे स्वरूप का बोध करने वाला था। पद्मपाद राजा को उसके सच्चे स्वरूप से परिचित कराकर उसके हृदय में प्रथम उत्पन्न करना चाहते थे। इसलिये उन्होंने गाना आरम्भ किया जिसका अभि-  
प्राय यह था :—



चावल भूसी के भीतर छिपा रहता है। चतुर लोग इस भूसी को फूटकर चावल को उससे अलग निकाल लेते हैं। ब्रह्म आकाश आदि भूतों को उत्पन्न कर उसके भीतर प्रविष्ट होकर छिपा हुआ है। वह पञ्चकोषों के भीतर ऐसे ढंग से छिपा हुआ है कि बाहरी दृष्टि रखने वाले व्यक्तियों के लिये उसकी सत्ता का पता नहीं चलता। परन्तु विद्वान् लोग युक्तियों के सहारे उसकी विवेचना कर चावल की भाँति जिस आत्मा का साक्षात्कार करते हैं वह तत्त्व तुम्हीं हो :—

स्वाद्यमुत्पाद्य विश्वमनुर्पाविश्य

गूढमन्न भवति कोशतुप जाले ।

द्वयो विविच्य युक्त्यवघाततो

यत्तदुल्लवदादति तत्त्वमसं तत्त्वम् ॥

शं० दि० १०।४६

हे राजन् ! समझो कि तुम कौन हो ? विद्वान् लोग शम ( मन का निग्रह ), दम ( इन्द्रिय का निग्रह ), उपरम ( वैराग्य ) आदि साधनों के द्वारा अपनी बुद्धि में जिस सच्चिदानन्द रूप तत्त्व के पाने में समर्थ होते हैं और जिसे पाकर के जन्म-मरण से रहित होकर आवागमन के जलेरा में मुक्त हो जाते हैं वह तत्त्व तुम्हीं हो :—

शमदमोपरमादि साधनैर्धराः

स्वात्मनाऽत्मनि यदन्विष्य कृतकृत्याः ।

अधिगतामित सच्चिदानन्दरूपा,

न पुनरिह स्थान्ते तत्त्वमसि तत्त्वम् ॥

शं० दि० १०।४७

गायन समाप्त हुआ। नृपवेश-धारी शंकर के हृदय में अपने प्राचीन स्वरूप के ज्ञान का उदय हुआ। उन्हें अपनी भूल का पता चला। वे शिष्यों को केवल एक मास की अवधि देकर आये थे। परन्तु परिस्थितियों के वश में पड़ कर उन्होंने कामानुराग में अपने को इतना अनुरक्त कर दिया कि अपनी अवधि का काल उन्हें स्मरण नहीं रहा। पद्मपाद के इस गायन ने उनकी पूर्व प्रतिज्ञा को उनके सामने लाकर सजीव रूप से खड़ा कर दिया। उन्होंने अपने कर्तव्य को भली भाँति पहचान लिया और इन गायकों की आशा पूरी कर इन्हें विदा किया। कक्षावन्तों के द्वारा समझाये जाने पर शंकर मूर्छित हो गये। उन्होंने राजा के शरीर को छोड़ दिया और गुफा में स्थित अपने शरीर में पहिले कहे गये ढंग से वे खुस गये। ब्रह्मरन्ध्र से आरम्भ कर पैर के अँगूठे तक धीरे-धीरे प्राणों का संचार हो गया। शिष्यों ने आश्चर्य से देखा कि गुरु का शरीर प्राणों से युक्त गया। अतः यह देख कर उन्हें महान् हर्ष हुआ।

शंकर का शरीर सचेष्ट हो गया। अपने शिष्यों के साथ

गङ्गा का  
उत्तर

वे प्रतिज्ञानुसार सीधे शारदा देवी के पास पहुँचे। शारदा

स्वयं अलौकिक शक्ति से युक्त थी। शंकर की यह

आश्चर्य जनक घटना उनके कर्णों तक पहुँच चुकी थी। वे समझ गईं कि गङ्गा

ने अब काम-शास्त्र में भी निपुणता प्राप्त कर ली है। अब उनसे विशेष शास्त्रार्थ करने की आवश्यकता नहीं है। शंकर ने उन प्रश्नों का यथोचित उत्तर देकर उन्हें निरुत्तर कर दिया।<sup>१</sup>

शंकर के इस युक्तियुक्त उत्तर को सुनकर शारदा देवी ( भारती ) नितान्त प्रसन्न हुई और उन्होंने शंकर की प्रतिभा और विद्वत्ता के सामने अपना पराजय स्वीकार किया। अब वे शंकर से बोलीं कि मुझे पराजित कर आपने अब मेरे पति देव के ऊपर पूरी विजय पायी है। मण्डन मिश्र ने अपनी प्रतिज्ञा के अनुसार संन्यास ग्रहण करने की इच्छा प्रकट की और आचार्य ने उन्हें संन्यास-मार्ग में दीक्षित कर उनका नाम 'सुरेश्वराचार्य' रखवा।

शंकर और मण्डन के शास्त्रार्थ की ऐतिहासिकता

शंकर और मण्डन मिश्र के शास्त्रार्थ का यह विस्तृत विवरण 'शंकर-दिग्भजनों' के प्रचलित वर्णन के आधार पर दिया गया है।

उन ग्रन्थों के रचयिताओं की यह धारणा है कि मण्डन मिश्र भीमांसा शास्त्र के ही पारंगत पण्डित थे। अतएव उनका द्वैत-मार्ग के ही ऊपर ही आग्रह था। इसीलिये अद्वैतवादी शंकर ने अपने अद्वैतवाद के मण्डन के लिये मण्डन मिश्र की द्वैतवादी युक्तियों का बड़ी उद्घापोह के साथ खण्डन किया। परन्तु ऐतिहासिक दृष्टि से विचार करने पर इस शास्त्रार्थ के भीतर एक विचित्र ही रहस्य दिखाई पड़ता है। इधर मण्डन मिश्र की लिखी हुई 'ब्रह्म सिद्धि' नामक पुस्तक प्रकाशित होकर विद्वानों के सामने आयी है। इसके अध्ययन से स्पष्ट प्रतीत होता है कि मण्डन मिश्र भी पके अद्वैतवादी थे। तब यह प्रश्न होना स्वाभाविक है कि शंकराचार्य का इनके साथ क्योंकर शास्त्रार्थ हुआ? दोनों तो अद्वैतवादी ही रहते हैं। ज्ञान पड़ता है कि मण्डन मिश्र आचार्य शंकर के प्रतिस्पर्धी अद्वैतवादी दार्शनिक थे। दोनों—शंकर और मण्डन—के अद्वैतवाद के सिद्धान्तों में बहुत मिश्रता पायी जाती है। शंकर अपने अद्वैतवाद को ठीक उपनिषद् की परम्परा पर अवलम्बित मानते थे और संभव है कि इसीलिये वे मण्डन के अद्वैतवाद को उपनिषद्—विरुद्ध समझते थे। जब तक एक प्रबल प्रतिस्पर्धी के मत का खण्डन नहीं होता तब तक अपने सिद्धान्त का प्रचार करना कठिन है। संभवतः इसीलिये शंकर ने मण्डन मिश्र को अपने उपनिषद्मूलक अद्वैतवाद का प्रचारक बनाने के लिये ही उन्हें परास्त करने में इतना आग्रह दिखाया। अतः इस प्रकार ऐतिहासिक दृष्टि से उपनिषद् अद्वैतवादी शंकर का उपनिषद्-विरुद्ध<sup>(१)</sup> अद्वैती मण्डन से शास्त्रार्थ करना नितान्त युक्तियुक्त प्रतीत होता है।

<sup>१</sup> शंकर के उत्तर का ठीक ठीक वर्णन दिग्भजनों में नहीं मिलता। परन्तु काम-शास्त्र का है। उत्तर भी काम-शास्त्र के ग्रन्थों में मिलता ही है। अतः अनावश्यक समझ कर ही इन ग्रन्थ-करों ने इनका निर्देश नहीं किया है। हम भी इनका अनुकरण कर चुप रह जाना ही उचित समझते हैं। ज्ञानाम् पाठक आस्थावन-कामसूत्र, रतिरहस्य, पञ्चसायक आदि ग्रन्थों में इनका उत्तर देत सकते हैं।



कर्म-मीमांसा की यथार्थता शंकराचार्य के द्वारा इस प्रकार पराजित होने पर मण्डन मिश्र को दुःख तो अवश्य हुआ परन्तु उससे भी अधिक दुःख उनको इस बात से हुआ कि महर्षि जैमिनि के सिद्धान्त कर्म की कसौटी पर कसे जाने से अत्यन्त निःसार और दुर्बल प्रतीत हुये। परन्तु उन्हें कभी विश्वास भी न था कि आप ही दृष्टि से युक्त जैमिनि के सिद्धान्त में तनिक भी कृति होगी। अपने हृदय के इस आवेग को मण्डन ने शंकर के सामने इन शब्दों में प्रकट किया—हे यतिराज ! मैं इस समय अपने अभिनव पराजय से दुःखित नहीं हूँ। दुःख तो मुझे इस बात का है कि आपने जैमिनि के वचनों का खण्डन किया है। जो मुनि भूत तथा भविष्य को जानते हैं और जिनके जीवन का उद्देश्य ही वेद के अर्थों का प्रचार करना है उन्होंने ऐसे सूत्रों को क्यों बनाया जिनका अर्थ यथार्थ नहीं है।

इस सन्देह को दूर करते हुये आचार्य शंकर बोले—जैमिनि के सिद्धान्त में कहीं पर भी अप-सिद्धान्त नहीं है। अनभिज्ञ होने से हम लोगों ने ही उनके अभिप्राय को ठीक ठीक नहीं समझा है। कर्म-मीमांसा के आदि आचार्य का अभिप्राय परब्रह्म के प्रतिपादन में ही था। परन्तु उस प्राप्ति के साधन होने के कारण से उन्होंने कर्म के सिद्धान्त को इतना महत्त्व दिया। कर्म के ही द्वारा चित्त-शुद्धि होती है और यही चित्त-शुद्धि ब्रह्मज्ञान की प्राप्ति में सहायक है। कर्म—मीमांसा में इसीलिये कर्म का स्थान इतना ऊँचा रखा गया है<sup>१</sup>।

मीमांसा में  
ईश्वर

मण्डन—जब समस्त वेद ईश्वर को ही कर्म-फल का दाता वतलाते हैं तब परमात्मा से भिन्न कर्म ही फल का देने वाला है इस सिद्धान्त का प्रतिपादन कर जैमिनि मुनि ने ईश्वर का

निराकरण ही क्यों किया ? इसका तो कारण बतलाइये ?

शंकर—“नैयायिकों का मत है कि इस जगत् का कर्ता स्वयं परमेश्वर है। इसी अनुमान के आधार पर ने ईश्वर की सत्ता सिद्ध करते हैं। परन्तु क्या यह शुष्क अनुमान ईश्वर-सिद्धि के लिये पर्याप्त है ? श्रुति का तो स्पष्ट कहना है कि ब्रह्म तो उपनिषदों के द्वारा गम्य है। वेद को जानने वाला पुरुष उस ब्रह्म को जान सकता है। किन्तु भी अनुमान किया जाय उस ब्रह्म का ज्ञान नहीं हो सकता। भला तर्क को भी कहीं श्रुति है ? इसी भाव को अपने मत में रख कर जैमिनि मुनि ने ईश्वरपरक अनुमान का तथा ईश्वर से जगत् के उदय के सिद्धान्त का युक्तियों से खण्डन किया है। वे ब्रुत के द्वारा प्रतिपाद्य ईश्वर का कहीं भी अपलाप नहीं करते। अतः कर्म-मीमांसा का उपनिषदों से किसी प्रकार का विरोध नहीं पड़ता”। इस सूक्ष्म व्याख्या को सुनकर मण्डन को बड़ा सन्तोष हुआ और उन्होंने आचार्य की विद्वत्ता, वेद की समझता को भली-भांति स्वीकार कर लिया। गृहस्थाश्रम छोड़ कर सन्यास ग्रहण के लिये भी वे तैयार हो गये।

<sup>१</sup> माधव—शंकर विम्वचप ६। ६-३

मण्डनन्द—विम्वचप मार ३। १४-४५

## नवम परिच्छेद

### शारदा-शंकर-शास्त्रार्थ

अपने पति के इस विषम पराजय से शारदा के मन में नितान्त क्षोभ उत्पन्न हुआ। उन्हें इस बात का विश्वास न था कि कोई भी पण्डित शास्त्र तथा तर्क से उनके पति को हराने में कभी समर्थ होगा। परन्तु जिस घटना की कभी स्वप्न में भी आशा नहीं की जाती थी, अन्ततः वही घटना घटी। परन्तु उन्हें अपनी विद्वत्ता पर पूरा भरोसा था। आचार्य शंकर अलौकिक प्रतिभा-सम्पन्न अवश्य थे, परन्तु शारदा देवी में शास्त्रानुशीलन, व्यापक पण्डित्य, नवीन कल्पना तथा लोकार्तत प्रतिभा की किसी प्रकार कमी नहीं थी। उन्हें इस बात का पूरा विश्वास था कि बड़ा से बड़ा भी विद्वान् तर्कयुक्त में उनके सामने टिक नहीं सकता। उन्होंने शंकर को इन शर्तों में चुनौती देते हुये शास्त्रार्थ के लिये ललकारा।

शारदा—हे विद्वन् ! अब तक आपने मेरे पति के ऊपर आधी ही विजय पायी है। मैं उनकी अर्धाङ्गिनी हूँ और उसे आपने अभी नहीं जीता है पहिले मुझे जीतिये, तब मेरे पति देव को अपना शिष्य बनाने का प्रयत्न कीजिये।

शंकर—मैं तुम्हारे साथ विवाद करने के लिये उद्यत नहीं हूँ क्योंकि यशस्वी पुरुष महिला जनों के साथ कभी वाद विवाद नहीं करते।

शारदा—परन्तु मैं आपके सिद्धान्त को मानने के लिये तैयार नहीं हूँ। अपने मत के खण्डन करने के लिये जो व्यक्ति चेष्टा करता हो चाहे वह स्त्री हो या पुरुष, उसे जीतने के लिये अवश्य प्रयत्न करना चाहिये—यदि अपने पक्ष की रक्षा करना उसे अभीष्ट हो। क्या आपने महर्षि याज्ञवल्क्य और राजर्षि जनक के दृष्टान्तों को भुला दिया है जिन्होंने अपने पक्ष की रक्षा करने के लिये क्रमशः गार्गी तथा सुलभा के साथ शास्त्रार्थ किया था। क्या स्त्री से शास्त्रार्थ करने के कारण ये लोग यशस्वी नहीं हुये ?

इस तर्क के सामने शंकर मौन हो गये और विवश होकर वे शास्त्रार्थ करने के लिये उद्यत हुये। अपूर्व समारोह हुआ। वादिनी थी भारत की सर्वशास्त्र-विशारदा शारदा और प्रतिवादी थे शंकर के अवतारभूत अलौकिक—रोमुपी सम्पन्न आचार्य शंकर। पण्डित—मण्डली के लिये यह दृश्य नितान्त कौतूहल का विषय था। उन्होंने शारदा की विद्वत्ता की अनेक रोचक कहानियाँ सुन रखी थीं परन्तु उनके परस्मिन् का यह अयाचित अवसर पाकर उनके हृत् का ठिकाना न रहा। इन दोनों के बीच नाना शास्त्रों के रहस्यों तथा तथ्यों के विषय में गहरा शास्त्रार्थ होने लगा। शारदा प्रश्न करती और शंकर उनका परम सन्तोषजनक उत्तर देते थे। जगत् का कोई भी शास्त्र अज्ञात न बचा। लगानार सत्रह दिन तक यह मानसिक



मल्ल-युद्ध होता रहा। इधर प्रश्न पर प्रश्न होते थे और उधर प्रत्येक का उत्तर देकर सन्तोष उत्पन्न किया जाता था। अर्थशास्त्र, धर्मशास्त्र तथा मोक्षशास्त्र इन तीनों शास्त्रों के विवेचनीय शास्त्रों के ऊपर लगातार शास्त्रार्थ होता रहा। परन्तु शंकराचार्य अजेय हिमालय की तरह अपने पक्ष के समर्थन में डटे रहे। जब शारदा ने अपने प्रतिपक्षी की यह विलक्षणता देखी तब उनके मनमें अकस्मात् एक नवीन विचार-धारा का उदय इस प्रकार हुआ :—

इन्होंने तो बालकपन से ही संन्यास ग्रहण किया है और संन्यासियों के समस्त नियमों का भली-भाँति पालन तथा रक्षण किया है। काम शास्त्र से भला ये किस प्रकार से परिचित हो सकते हैं? इनकी विरक्त बुद्धि भला इस गहन शास्त्र में प्रवेश कर सकती है? काम-शास्त्र ही इनके पाण्डित्य का दुर्बल अंश है। क्यों न मैं इसी शास्त्र के द्वारा इनको परास्त कर अपने पति की प्रतिष्ठा से मुक्त करूँ?

यही विचार कर शारदा ने काम-शास्त्र विषयक ये अद्भुत प्रश्न किये:—  
भगवन्! काम की कितनी कलाएँ होती हैं? इनका स्वरूप क्या है? वे किस स्थान पर निवास करती हैं? शुक्र-पक्ष तथा कृष्ण-पक्ष में इनकी स्थिति एक समान रहती है अथवा भिन्न-भिन्न हुआ करती है? पुरुष में तथा युवती में इन कलाओं का निवास किस प्रकार से होता है?

कलाः क्रियन्त्यो वद पुष्पधन्वनः,

किमात्मिकाः किञ्च पदं समाश्रिताः।

पूर्वे च पक्षे कथमन्यथा स्थितिः,

कथं युवत्यां कथमेव पुरुषे ॥ शं० दि० ६। ६३

प्रश्न सुनते ही शंकर की मानसिक दशा में बड़ा परिवर्तन हो गया। उनकी विचित्र दशा थी। वे बड़े धर्म-संकट में पड़ गये। यदि प्रश्न का उत्तर नहीं देते तो अल्पज्ञता का दोष उनके माथे पर मढ़ा जाता और यदि देते हैं तो संन्यास-धर्म का विनाश होता है। हृदय में यह विचार कर संन्यासियों के नियम की रक्षा करते हुये काम-शास्त्र से अनभिज्ञ के समान उन्होंने इन प्रश्नों के उत्तर देने के लिये एक मास की अवधि माँगी। शारदा को इसमें किसी प्रकार की आपत्ति नहीं थी। वह समझती थी कि एक मास के भीतर ही उनमें कौन सा परिवर्तन हो जायेगा! जैसे ये आज काम-शास्त्र से अनभिज्ञ हैं इसी प्रकार एक मास के अनन्तर भी वे उसी प्रकार इस शास्त्र से अपरिचित बने रहेंगे। उन्होंने सद्दर्प सम्मति दे दी। अकाल में ही यह तुमुल शास्त्रार्थ समाप्त हुआ।

## शंकर का परकाय-प्रवेश

काम-शास्त्र से परिचय पाना आचार्य के लिये एक समस्या थी। उन्हें मति-

१ इस घटना का वर्णन सब दिग्विजयों में मिलता है। दृष्टव्य—आनन्दमिर—(५८ वर्षों-करण), माधव (२ वाँ अंश), विदितान (३२—२०१६ अध्याय) तथा सदानन्द (३ वाँ पत्र)

धर्म का भी निर्वाह करना था, साथ ही साथ शारदा देवी के कामधियक प्रश्नों का उत्तर भी देना था। उपाय खोजने के लिये ऐसा कहा जाता है कि वे आकाश में भ्रमण करने लगे। योग-बल उनमें पर्याप्त था। केवल विकल्पमय आध्यात्मिक ज्ञान की चर्चा में ही वे निपुण न थे प्रत्युत योग के व्यावहारिक प्रयोग में भी वे निष्णात थे। आकाश में भ्रमण करते हुये उन्होंने एक विचित्र दृश्य देखा—अमरक नामक किसी राजा का मृतशरीर भूतल पर निश्चेष्ट पड़ा हुआ था। राजा अभी युवक ही था। जंगल में वह शिकार करने के लिये आया था। परन्तु मूर्छा रोग के कारण प्राण पखेरू उसके शरीर से रात में ही उड़ गये थे। सुन्दरी स्त्रियाँ उसको चारों ओर से घेर कर विलाप कर रही थीं। मन्त्री लोग व्याकुल-बदन होकर राज्य के संचालन की चिन्ता के कारण नितान्त शोकाकुल थे। शङ्कराचार्य ने इस दृश्य को देखा। देखते ही उनके चित्त में आया कि क्यों न मैं इसी राजा के मृतशरीर में प्रवेश कर काम—शास्त्र की व्यावहारिक शिक्षा ग्रहण करूँ। इस भाव का उन्होंने अपने यह शिष्य पद्मपाद (समन्दन) से प्रकट किया। गुरु के इस विचार को सुनते ही शिष्य (पद्मपाद) के हृदय में महान् उद्वेग उत्पन्न हुआ।

समन्दन का  
विरोध

वे कहने लगे—हे आचार्य! मैं जानता हूँ कि परकाय में प्रवेश करने की विद्या के सहारे हमारे योगियाँ ने अलौकिक चमत्कार दिखलाया है। यह विद्या नितान्त प्राचीन है और आप इसमें प्रवीण हैं, इसको भी मैं जानता हूँ परन्तु प्रश्न तो यह है कि क्या संन्यासी को इसमें प्रवृत्त होना चाहिए। कहाँ तो वह हमारा अनुपम संन्यास-व्रत और कहाँ यह अति निन्दनीय काम-शास्त्र। आप यदि काम-शास्त्र की चर्चा करें तो जगत में बड़ी अव्यवस्था फैलेगी। भूमण्डल पर तो संन्यास-धर्म पहिले ही से शिथिल हो रहा है। आपका संकल्प उसे हड़ करना है, परन्तु मैं देखता हूँ कि आप अपने व्रत से विचलित हो रहे हैं। अतः मेरी दृष्टि में यह पर-काय-प्रवेश नितान्त अनुचित प्रतीत हो रहा है।

शङ्कर का विरोध-  
परिहार

आचार्य शङ्कर ने पद्मपाद के इन वचनों को बड़ी शान्ति के साथ सुना और अपने योग्य शिष्य की सार-गर्भित वाणी की उन्होंने बड़ी प्रशंसा की। परन्तु इनके विरोध का परिहार करते

हुये उन्होंने कहना आरम्भ किया—तुम्हारे वचन सद्भाव से प्रेरित हैं, परन्तु इस तथ्य के केवल बाह्य अंग पर ही तुम्हारी दृष्टि पड़ी है। इसके अन्तर्गत वह तुमने प्रवेश नहीं किया है। तुम जानते नहीं हो कि समस्त इच्छाओं का मूल तो संकल्प है। संसार को हेय दृष्टि से देखने वाला पुरुष यदि किसी कार्य का कर्ता भी हो तो उससे क्या? उसके हृदय में संकल्प का नितान्त अभाव रहता है। उस पुरुष को यह संसार कभी बन्धन में नहीं डाल सकता। जिसने इस संसार को सम्पूर्ण रूप से कल्पित और असत्य ज्ञान लिया है उस पुरुष को कर्मों के फल किसी प्रकार



## दशम-परिच्छेद

### दाक्ष-यात्रा

मण्डन मिश्र के ऊपर विजय-प्राप्त करने से आचार्य शंकर ने उत्तरी भारत की पण्डित-मण्डली के ऊपर अपना प्रभाव जमा लिया। मण्डन मिश्र को तो वे अपना शिष्य बना ही चुके थे। अब उन्होंने उत्तर भारत को छोड़कर दक्षिण भारत की ओर यात्रा करना आरंभ किया। इस यात्रा का अभिप्राय था दक्षिण भारत के अवैदिक मतों का खण्डन करना और अपने अद्वैत मार्ग का प्रचार करना। आचार्य अपनी शिष्य मण्डली के साथ, जिसमें प्रमुख सुरेश्वर और पद्मपाद थे, माहिष्मती नगरी से दक्षिण भारत की ओर चल पड़े। रास्ते में पड़ने वाले अनेक तीर्थ-स्थलों पर निवास करना और जनता को अद्वैत मार्ग की शिक्षा देना आचार्य शंकर की दैनिक चर्चा थी। वे महाराष्ट्र मण्डल से होकर और भी नीचे दक्षिण की ओर गये। बहुत संभव है कि महाराष्ट्र के प्रमुख तीर्थ—क्षेत्र पण्डुरपुर में उन्होंने निवास किया हो। यह तीर्थ विष्णु भगवान के ही एक विशिष्ट विग्रह पण्डरीनाथ से सम्बद्ध है। महाराष्ट्र में यह वैष्णव धर्म का प्रधान केन्द्र है। यह मन्दिर प्राचीन बतलाया जाता है।

महाराष्ट्र देश में धर्म प्रचार के अनन्तर आचार्य अपनी मण्डली  
श्रीपर्वत के साथ सुप्रसिद्ध तीर्थ-क्षेत्र ओशील या जीपर्वत<sup>१</sup> पर पहुँचे।

आज भी उस क्षेत्र की पवित्रता, प्राचीनता और भव्यता किसी प्रकार न्यून नहीं हुई है। यह स्थान नद्दास प्रान्त के कर्नूल जिले में एक प्रसिद्ध देवस्थान है। यहाँ का शिव मन्दिर बड़ा ही विशाल और भव्य है जिसकी लम्बाई ६६० फीट और चौड़ाई ५१० फीट है। इसकी दीवारों के ऊपर रामायण और महाभारत की कथाओं से सम्बद्ध सुन्दर चित्र अंकित किये गये हैं। मन्दिर के बीच में मल्लिकार्जुन महादेव की स्थापना की गयी है। भारतवर्ष में विख्यात द्वादश जोतिर्लिंगों में मल्लिकार्जुन अन्यतम है। प्राचीन काल में तो इस स्थान की महत्ता और भी अधिक थी। मन्त्र-सिद्धि तथा तान्त्रिक उपासना से इस स्थान का गहरा सम्बन्ध था। कापालिक तान्त्रिकों के अतिरिक्त बौद्ध तान्त्रिकों से भी इस स्थान का गहरा सम्बन्ध था, इस बात के लिये अनेक प्रमाण मिलते हैं। सुनते हैं कि माध्यमिकमत-विख्यात आचार्य सिद्ध नागार्जुन ने इसी पर्वत पर निवास कर अपनी अलौकिक सिद्धियाँ प्राप्त की थीं। बाणभट्ट (सप्तम शताब्दी का पूर्वार्द्ध) ने भी इस स्थान का सिद्धि-क्षेत्र के रूप में उल्लेख

१ श्रीपर्वत का विशेष विवरण १२ वें परिच्छेद में है। वही देखिए।

किया है <sup>१</sup>। महाराज हर्षवर्धन ने अपनी 'रत्नावली' नाटिका में इसी श्रीपर्वत से आने वाले एक सिद्ध का वर्णन किया है जिसे अकाल में ही फूलों को खिला देने की अपूर्व सिद्धि प्राप्त थी <sup>२</sup>। महाकवि भवभूति ने भी 'मालती—माधव' में इस स्थान की मन्त्र-सिद्धि के लिये उपादेय तथा सिद्धपोठ बतलाया है।

शैव स्थान होने पर भी बहुत दिनों से यह स्थान अवैदिक मार्गावलम्बियों के अधिकार में आ गया था। इस स्थान पर बौद्धों का प्रभाव बहुत ही अधिक था। दोनयानी बौद्धों के अष्टादश-निकायों में दो निकायों के नाम हैं—पूर्वशैलीय और अपरशैलीय। तिब्बती मन्त्रों से पता चलता है कि इस नामकरण का यह कारण था कि श्रीपर्वत के पूरव और पश्चिम में दो पहाड़ थे, जिनका नाम क्रमशः पूर्वशैल और अपरशैल था। इन्हीं शैलों पर निवास करने के कारण इन निकायों का ऐसा नामकरण हुआ था। परन्तु शङ्कराचार्य के समय में यहाँ बौद्धों के प्रभाव का पता नहीं चलता, उस समय तो इसे कपालिकों ने अपना अड्डा बना रक्खा था।

प्राचीन समय में इस सम्प्रदाय की प्रभुता और महत्ता बहुत ही अधिक थी। यह एक उग्र तान्त्रिक शैव सम्प्रदाय था जिसके कपालिकों का अनुयायी माला, अलंकार, कुण्डल, चूड़ामणि, भस्म और यज्ञोपवीत ये छः मुद्रिकार्ये (चिह्न) धारण करते थे। ये लोग मनुष्यों की इच्छाओं की माला पहिनाते थे, रममाण में रहते थे और आर्द्रमियों को खोपड़ियों में भोजन करते थे। परन्तु किसी विचित्र योग के अभ्यास से उन्हें विचित्र सिद्धियाँ प्राप्त <sup>३</sup> थीं।

इनकी पूजा बड़े उग्र रूप की थी। ये शंकर के उग्ररूप महाभैरव के उपासक थे। इनकी पूजा में मद्य, मांस आदि का पर्याप्त व्यवहार होता था। इनके उपास्य देव महाभैरव का स्वरूप बड़ा उग्र तथा भयानक था। "ये लोग आग में मनुष्य के मांस की आहुति देते थे, बाष्पण के कपाल (खोपड़ी) में शराव पीकर ये अपने व्रत की पारणा करते थे। महाभैरव के सामने पुरुषों की बलि दिया करते

१—जयति ज्वलत्प्रतापज्वलनप्रकारकृतजगद्रथः।

सकलप्रणमिनोरुपसिद्धिभीषवंतो हर्षः ॥

हर्ष—वरित, प्रथम उच्छ्वास।

२—रत्नावली—पृ० ६०-६८ (निर्णयसागर)

३—प्रबोध चन्द्रोदय में इनकी सिद्धियों का बड़ा ही सुन्दर वर्णन किया गया है।

हरिहर सुरज्येष्ठ भेदान्धुरानहमाहरे,

वियति बहुता नक्षत्राणां कृष्णिम गतीरपि।

सनमनगरीमग्भः पूर्णा विधाय मदीमिमौ,

कलय सकलं भूयस्तोयं श्रुतेन पिवामि तत् ॥



थे<sup>१</sup> ।" शंकराचार्य के समय में इन कापालिकों का बड़ा प्रभाव था । क्योंकि ६३६ ई० के एक शिलालेख से पता चलता है कि चालुक्य वंशी राजा पुलकेशी द्वितीय के पुत्र नागवर्धन ने कपालेश्वर की पूजा केलिये बहुत सी जमीन दानरूप में दी थी ।

ऐसे तान्त्रिक क्षेत्र में शंकराचार्य को अपने वैदिक मार्ग का प्रचार करना था । उन्होंने भगवान् मल्लिकार्जुन तथा भगवती भ्रमरान्वा की बड़े अनुराग से पूजा की और कुछ दिनों तक वहाँ निवास किया । वे अपने शिष्यों को भाष्य पढ़ाते अद्वैत मार्ग का उपदेश देते और अवैदिक मतों के सिद्धान्तों की निःसारता भली भाँति दिखलाते । कापालिक जैसे अवैदिक पन्थ का खण्डन उनका प्रधान लक्ष्य था । विद्वान् लोग शंकर की ओर मुकने लगे । वहाँ की जनता शंकर के उपदेशों को सुनकर कापालिक मत को छोड़कर वैदिक मार्ग में अनुराग दिखलाने लगी । कापालिकों ने देखा कि एक महान् अतर्कित विघ्न उपस्थित हुआ । परन्तु उनमें ऐसा कोई विद्वान् न था जो शंकर की युक्तियों का उत्तर देता । पराजय के साथ ही साथ इन कापालिकों की प्रतिहिंसा ( बदला ) की प्रवृत्ति भी बढ़ने लगी । तर्क से हार कर उन्होंने कर्कश तलवार का आश्रय लिया । इनके नेता का नाम था उग्रभैरव । उसने शंकर की मार डालने की अच्छी युक्ति निकाली । वह इनका शिष्य बन गया—साधारण शिष्य नहीं बल्कि उग्र शिष्य । धीरे-धीरे वह आचार्य शंकर का प्रिय पात्र बन गया । अवसर पाकर उसने शंकर से अपना गूढ़ अभिप्राय कह सुनाया कि भगवन् ! मैं विषम परिस्थिति में हूँ । मुझे एक अलौकिक सिद्धि प्राप्त होने में एक छुद्र विघ्न उपस्थित हो गया है । मुझे बलि देने के लिये राजा या किसी सर्वज्ञ पण्डित का सिर चाहिये । पहिला तो मुझे मिल नहीं सकता है और दूसरा आपको अनुकम्पा पर अवलम्बित है । आप से बढ़कर इस जगत् में है ही कौन ? इसलिये आप अपना सिर मुझे दे दीजिये । शंकराचार्य ने गूढ़ अभिप्राय से भरे हुये इस वचन को सुना । परन्तु वे तो परोपकारी जीव थे । उन्होंने इस बात की स्वीकृति दे दी । परन्तु इस कापालिक को सावधान कर दिया कि मेरे शिष्यों के सामने कभी इस बात की चर्चा न करे । मुझे डर है कि वे इस प्रस्ताव को कभी स्वीकार न करेंगे । कल जब मैं अकेला रहूँ तो तुम आना और मैं अपना सिर तुम्हें दे दूँगा । दूसरे दिन वह कापालिक हाथ में त्रिशूल लेकर, माथे में त्रिपुण्ड्र धारण कर, हड्डियों की माला को गले से लटकाने लगे, शराव की मस्ती में लाल-लाल आँखें पुमाता हुआ शंकराचार्य के निवास स्थान पर आया । उस समय विद्यार्थी लोग दूर चले गये थे । आचार्य एकान्त में बैठ हुये अभ्यास में लीन थे ।

उस भैरवाकार कापालिक को देखकर उन्होंने शरीर झाड़ने का निश्चय कर लिया । अपने अन्तःकरण को एकत्र कर वे योगासन पर ध्यान-मुद्रा में बैठ गये ।

१ मस्तिष्कान्द्रक्यानिपूरितमहामोसाहुतीजुह्वता,

वद्वी नम्रकणात्कल्पितसुरापानेन नः पारणा ।

सद्यः कृतकठोरकण्ठविगलत्कीलात्तथारोज्यते

रक्ष्यो नः पुष्पोपहरिबलिभर्तृवो महामैरवः ॥ प्र० च०

प्रणव का जप करते हुये उन्होंने अपनी इन्द्रियों को उनके व्यापार से हटाया और निर्विकल्प समाधि में जा बिराजे। आचार्य को बिल्कुल एकान्त में देख कर उस कापालिक ने अपनी कामना पूरी करनी चाही। परन्तु पद्मपाद जैसी विलक्षण बुद्धि वाले शिष्य को वह ठग न सका। उन्हें उस कापालिक की दुरभिसन्धि का कुछ पता चल गया था। उस उग्रभैरव ने तलवार को शंकराचार्य का सिर काटने के लिये ज्योंही उठाया त्योंही पद्मपाद वहाँ अकस्मात् उपस्थित हो गये और त्रिशूल के नौक से उसका काम तमाम कर डाला। उग्रभैरव का पराजय कापालिक मत के नाश का श्रीगणेश था। देखते ही देखते यह कापालिक मत भीपर्वत के प्रदेश से उच्छिन्न हो गया। उस प्रकार अद्वैत की विजय दुन्दुभि सर्वत्र बजने लगी।<sup>१</sup>

गोकर्ण की  
बाधा

यहाँ से यतिराज शंकर अपने शिष्यों के साथ गोकर्ण क्षेत्र में पधारे। यह स्थान डम्बई प्रान्त में एक प्रसिद्ध शैव तीर्थ है। गोवा से उत्तर लगभग तीस मील की दूरी पर यह नगर समुद्र

के किनारे स्थित है। यहाँ के महादेव का नाम 'महाबलेश्वर' है, जहाँ आज भी शिवरात्रि के अवसर पर बहुत बड़ा मेला लगता है। प्राचीन काल में इसकी प्रसिद्धि और भी अधिक थी। रामायण, महाभारत तथा पुराणों में इसकी विपुल महिमा गायी गयी है। वाल्मीकि रामायण से पता चलता है कि कुबेर के समान सम्पत्ति पाने की अभिलाषा से लंकाधिपति रावण ने अपनी माता कैकसी के परामर्श से यहाँ घोर तपस्या की थी तथा अपने मनोरथ को सिद्ध किया था<sup>२</sup>। महाभारत इसे देवताओं की तपस्या का स्थल बतलाता है जहाँ केवल तीन रात ठहरने से अश्वमेध यज्ञ करने का फल मिलता है। अमुशासन पर्व में अर्जुन के इस स्थान पर जाने का उल्लेख मिलता है<sup>३</sup>। पिछले काल में भी इसकी पवित्रता अज्ञुण्य बनी रही। महाकावि कालदास ने गोकर्ण के महादेव की वीणा बजा कर प्रसन्न करने के लिये नारद जी का आकाश मार्ग से वहाँ जाने का उल्लेख किया है<sup>४</sup>।

१—उग्रभैरव के पराजय के विशेष विवरण के लिये देखिये :—

माधव—शङ्कर दिग्विजय—सर्ग ११

सदानन्द—शङ्कर विजयसार—सर्ग १०

आनन्दगिरि ने कापालिक के पराजय की घटना का उल्लेख अपने ग्रन्थ में नहीं किया है।

२—ततः क्रोधेन तेनैव, दशमोऽंशः सद्गुरुजः।

चिकीर्षुर्दुष्करं कर्म, तपसे पुत्तमानसः॥

प्राप्स्वामि तपसा काममिति कृत्वाऽथवस्य च।

आमच्छदतमसिदन्तर्धं गोकर्णास्त्वाश्रमं शुभम्॥

भा० रा०, उत्तर काण्ड ६। ४५-४६।

३—अथ गोकर्णमासाद्य त्रिषु लोकेषु विभुतम्।

समुद्रमध्ये राजेन्द्र सर्वलोकमस्फुटम्॥ वनपर्व ८५। २४

४—अथ रोधसि दक्षिणोदधेः धितगोकर्णनिकेतमीश्वरम्।

उपवीण्यितुं ययौ रवेन्द्रमाहूतपणेन नारदः॥

रघुवंश ८। ३३



इसी गोकर्ण क्षेत्र में आचार्य शंकर ने तीन रात तक निवास किया। भगवान् महावलेश्वर की स्तुति करते हुये वहाँ के विद्वानों और भक्तों के सामने अपने अद्वैत मार्ग का शंकर ने उपदेश किया।<sup>१</sup>

गोकर्ण के अनन्तर शंकर हरिशंकर नामक तीर्थस्थल में पधारे।  
हरिशंकर की यात्रा यहाँ हरिहर की मूर्ति विराजमान थी। आचार्य शंकर ने अद्वैतवाद के प्रतीकरूप हरिशंकर की स्तुति श्लेषात्मक पद्यों के द्वारा इस प्रकार की :—

हे हर ! आपने मन्दर नामक पहाड़ को धारण कर देवताओं को अमृत भोजन कराया है। मन्दराचल के धारण करने पर भी आप स्वयं खेद रहित हैं। हे कच्छप रूपी नारायण ! आप अपनी अपार कृपा मुझ पर कीजिये। ( शिव को लक्षित कर ) हे भगवान् शंकर ! आप मन्दर नामक विप को धारण करने वाले तथा भक्षण करने वाले हैं। कैलाश पहाड़ के ऊपर अपनी सुन्दर मूर्ति से आप नाना प्रकार के विलास करते हैं। इस दास को भी अपनी अपार कृपा का पात्र बनाइये।<sup>२</sup>

हे नृसिंह रूपी नारायण ! आपने सिंह रूप धारण कर देवताओं के शत्रु हिरण्यकश्यपु का संहार किया है और ब्रह्मा को आनन्दित बनाया है। अतः मैं आपको प्रणाम करता हूँ। ( शिव को लक्षित कर ) हे शंकर ! आप पंच मुख धारण करने वाले हैं, आपके सरतक के ऊपर नादियों में सब श्रेष्ठ गङ्गा विराजती हैं। गङ्गासुर को मार कर आप अत्यन्त आनन्दित हुये। अतः मैं आपको प्रणाम करता हूँ।<sup>३</sup>

हरिशंकर की यात्रा करके शंकर मूकाम्बिका की ओर चल पड़े।  
मूकाम्बिका की यात्रा रास्ते में एक विचित्र घटना घटी। एक ब्राह्मण दम्पति अपने मरे हुये एकलौते लड़के को गोदी में लेकर विलाप कर रहे थे। आचार्य का कोमल हृदय उनके करुण रुदन पर पिघल गया। वहाँ के लोगों ने शंकराचार्य से बड़ी प्रार्थना की कि भगवन् ! आप अलौकिकशक्ति-सम्पन्न हैं। आप कृपया इस ब्राह्मण बालक को जिला दीजिये। आकाश वासी ने भी शंकर को इस कार्य के लिये प्रेरित किया। तब आचार्य ने उसे अपने योगबल से जिला दिया। इस अद्भुत घटना को देखकर लोगों के आश्चर्य तथा ब्राह्मण-दम्पति के हर्ष का ठिकाना न रहा। अनन्तर वे मूकाम्बिका के मन्दिर में पहुँचे और भगवती

१—यात्रा के उल्लेख के लिए द्रष्टव्य—माधव ( १२ सर्ग ) तथा सद्गानन्द ( ११ सर्ग )

२—वै मन्दराम दण्दादितेयान्, सुधामुजः स्माऽऽतुष्टुतेऽविषादी ।

स्वामिनीलीलोचितवाक्यमूर्ते, कृपामपारां स भवान् व्यधत्ताम् ॥

३—समावहन् केसरितां वरा यः, मुराद्विपकुञ्जरमाजपाल ।

प्रह्लादमुक्तालितमादधानं पञ्चाननं तं प्रणुमः पुराणम् ॥

माधव—ई० दि० १२ । १०, १२

की रहस्यमयी बाणी में स्तुति की । १

मूकाम्बिका की स्तुति करके और कुछ दिन वहाँ निवास करके इस्तामलक शिष्य शंकर 'श्रीधरि' नामक अग्रहार में पहुँचे । अग्रहार उस को प्राप्ति वस्ती को कहते हैं जिसमें केवल ब्राह्मणों का ही निवास रहता है । इस अग्रहार में लगभग ( २००० ) दो हजार अग्निहोत्री ब्राह्मण निवास करते थे । उसमें प्रभाकर नामक एक ब्राह्मण भी रहते थे । ये थे तो बड़े सम्पन्न, धनी और मानों परन्तु अपने पुत्र की मूर्खता और पागलपन के कारण नितान्त दुःखित थे । वह न कुछ सुनता था और न कहता था । आलसी की तरह कुछ विचार करता हुआ पड़ा रहता था । परन्तु वह बड़ा गुणसम्पन्न था । प्रभाकर ने ब्राह्मण-पुत्र के जी उठने की बात पहिले ही सुन रखी थी । उस अग्रहार में शंकर के आते ही एक दिन वे अपने पुत्र के साथ उनके पास पहुँचे और अपनी दुरवस्था कह सुनायी—भगवन्, यह मेरा पुत्र तेरह वर्ष का हो गया । किसी प्रकार हमने इसका उपनयन कर दिया है । परन्तु न तो इसे अक्षरज्ञान अभी तक हुआ, न वेद का सामान्य परिचय हो । इसका आचरण विलक्षण है । न खाने का नियम और न पीने का नियम । जब जो चाहता है, करता है । क्या आप इसकी जड़ता का कारण बतलायेंगे ? प्रभाकर के इन बचनों को सुनकर शंकराचार्य ने उस बालक से पूछा कि तुम कौन हो ? तुम जड़ के समान आचरण क्यों करते हो ? इतना सुनते ही वह बालक कहने लगा—भगवन् ! मैं जड़ नहीं हूँ । जड़ पुरुष तो मेरे पास रहने से कार्य में स्वयं लग जाता है । मैं आनन्द रूप हूँ । देह इन्द्रिय आदि से अलग हूँ । मैं विकारों से ही चैतन्य रूप हूँ । कौन कहता है कि मैं जड़ हूँ ? २

इतना सुनते ही सभा भगवली आश्चर्यचकित हो गयी । पिता जिस बालक को नितान्त मूर्ख, आलसी, तथा पागल समझता था, वह बहुत बड़ा ब्रह्मज्ञानी निकला । आचार्य ने प्रभाकर से कहा कि यह लड़का तुम्हारे यहाँ रहने योग्य नहीं है । पूर्व जन्म के अभ्यास से यह सब कुछ जानता है परन्तु कुछ कहता नहीं । यदि ऐसा नहीं होता तो बिना पढ़े वह इतने सुन्दर श्लोक कैसे कहता । संसार की वस्तुओं में इसकी किसी प्रकार आसक्ति नहीं है । इतना कह कर शंकर ने उस बालक को अपना शिष्य बना लिया और उसका नाम इस्तामलक रक्खा ।

१ आराधनं ते बहिरेष केचिदन्तर्बहिरनैकतमेऽन्तरेव ।

अन्य परे त्वम्ब । कदापि कुर्युर्नैव त्वदैक्यात्तुभनैकनिष्ठाः ॥

सं० दि० १२/३०

२ नाहं जडः किन्तु जडः प्रवर्तते, मत्सन्निधानेन न सन्दिहे गुरो ।

बह्मिपदभाषाविकारवर्जितं, सुसैकतानं परमस्मि तत्पदम् ॥

सं० दि० १२/५५



## शृङ्गेरी

कराचार्य श्रीवल्लभ अग्रहार में निवास करने के अनन्तर अपने शिष्यों के साथ शृङ्गेरि पधारे। यह वही स्थान है, जहाँ आज से लगभग बारह वर्ष पहिले शंकर ने एक विशालकाय सर्प को अपना फन फैला कर मेढक के बच्चों की रक्षा करते हुये देखा था। उस पुरानी बात को उन्होंने अपने शिष्यों से कह सुनाया। इसी स्थान पर ऋषि शृङ्ग ने तपस्या की थी। स्थान इतना पवित्र था कि बहुत पहिले से ही वहाँ मठस्थापन करने का उन्होंने संकल्प कर लिया था। आज उसी पुरातन संकल्प को कार्यान्वित करने का अवसर आ गया था। शिष्यों की मददगी ने आचार्य के इस प्रस्ताव का अनुमोदन किया। तदनुसार ऋषि शृङ्ग के प्राचीन आश्रम में शिष्यों के अनुरोध से रहने योग्य कुटियाँ तैयार की गयीं। शंकर ने मन्दिर बनवा कर शारदा देवी की प्रतिष्ठा की और श्री विद्या सम्प्रदायानुसार तान्त्रिक पूजा, पद्धति की व्यवस्था कर दी, जो उस समय से लेकर आज तक अविच्छिन्न रूप से चली आ रही है।

शृङ्गेरी की  
स्थिति

यह स्थान आजकल मैसूर रियासत के कडूर जिले में तुङ्ग नदी के बायें किनारे पर अवस्थित है। यह आजकल एक बहुत बड़ा संग्राम (देव स्थान) है, जहाँ अद्वैत विद्या का प्रचार

विशेष रूप से हो रहा है। शंकराचार्य के द्वारा स्थापित आदि-पीठ होने के कारण इस स्थान की महत्ता तथा गौरव विशेष है। यहाँ के शंकराचार्य की मान्यता अत्यधिक है। मैसूर की रियासत से इसे बड़ी भारी जागीर प्राप्त हुई है तथा वार्षिक सहायता भी दी जाती है। विजयनगर के राजाओं ने भी इस मठ का विशेष जागीर दी थी।

आचार्य शंकर ने शृङ्गेरी मठ को अपने रचनात्मक कार्य-कलाप का मुख्य केन्द्र बनाया। उत्तर काशी में रह कर शंकर ने अपने भाष्य-ग्रन्थों की रचना कर ली थी परन्तु उसके विपुल प्रचार का अवसर उन्हें बहुत ही कम मिला था। इस स्थान पर रहते समय उन्हें इनके प्रचार का अच्छा अवसर मिला। उन्होंने अपने विद्वान् शिष्यों को जिनकी बुद्धि शास्त्र के रहस्यग्रहण करने में निरान्त सूक्ष्म थी, अपने भाष्यों को पढ़ाया। यहीं पर रहते हुये उन्हें एक मनीषी शिष्य की प्राप्ति हुयी। यह शिष्य आचार्य का बड़ा ही भक्त सेवक था। उसका नाम था गिरि। वह नामतः ही गिरि न था प्रत्युत गुणतः भी गिरि था। पक्का जड़ था। परन्तु था शंकर का एकमात्र भक्त।

तोडकाचार्य की  
प्राप्ति

{ आचार्य अपने भाष्यों की व्याख्या जब विद्वान् शिष्यों के सामने किया करते थे तब वह भी उसे सुना करता था। एक दिन की घटना है कि वह अपना कौपीन धोने के लिये तुङ्गभद्रा के किनारे गया था। उसके आने में कुछ विलम्ब हुआ। शंकर ने उसकी प्रतीक्षा की। उपस्थित विद्यार्थियों को पाठ पढ़ाने में कुछ विलम्ब कर दिया। पद्मपाद आदि शिष्यों को यह बात बड़ी बुरी लगी—इस मृत्पिण्डबुद्ध शिष्य के लिये गुरु जी का इतना अनुरोध कि उन्होंने उसी के लिये पाठ पढ़ाने से रोक रक्खा। शंकर ने यह बात अनुमान से जान ली तथा अपनी अलौकिक शक्ति से उस शिष्य में समस्त विद्याओं का संचार कर दिया। उसके मुख से अध्यात्म विषयक विशुद्ध पञ्चमयी वाणी निरगल रूप से निकलने लगी। इसे देख कर शिष्यों के अचरज का ठिकाना न रहा। जिसे वे वज्र-मूर्ख समझ कर अनादर का पात्र समझते थे वही अध्यात्म-विद्या का पारगामी परिणत निकला। शिष्य के मुख से तोटक छन्दों में वाणी निकलती थी। इसीलिये गुरु जी ने इनका नाम तोडकाचार्य रख दिया। ये आचार्य के षट् शिष्यों में से अन्यतम थे। ज्योतिर्मठ की अध्यक्षता का भार इन्हीं को सौंपा गया।

वार्तिकी  
रचना

ऊपर कहा गया है कि शृङ्गेरी निवास के समय शंकर ने अपने भाष्यों के प्रचार की ओर भी दृष्टि डाली। यह अभिलाषा तो बहुत दिन से उनके हृदय में अङ्कुरित हो उठी थी कि ब्रह्मसूत्र भाष्य को लोकाग्रय और बोधगम्य बनाने के लिये उनके ऊपर वार्तिक<sup>१</sup> तथा टीका की रचना करना निवृत्त आवश्यक है। भट्ट कुमारिल से भेंट करने का प्रधान उद्देश्य इसी कार्य की सिद्धि थी। परन्तु उस विषय स्थिति में उनसे यह कार्य सिद्ध न हो सका। शृङ्गेरी का शान्त वातावरण इस कार्य के लिये नितान्त अनुकूल था। सामने पवित्र तुङ्गा नदी कल-कल करती हुयी बहती थी। स्थान जल-संघर्ष से निवृत्त दूर था। किसी प्रकार का जन कोलाहल तथा संसार का दुःखमय प्रपञ्च उस पार्वत्य प्रदेश में प्रवेश न कर सकता था। चारों तरफ घने जंगलों से प्रकृति ने उसे घेर रक्खा था। इसी शान्त वातावरण में वार्तिक रचना का अच्छा अवसर दीख पड़ा। शंकर ने सुरेश्वर से अपनी इच्छा प्रकट की कि वे ही ब्रह्मसूत्र भाष्य पर वार्तिक लिखें। सुरेश्वर ने अपनी नम्रता प्रकट करते हुये अपनी अयोग्यता का निवेदन किया। परन्तु गुरु के आग्रह करने पर उन्होंने यह गुरुतर भार वहन करना स्वीकार किया। परन्तु शिष्यों से बड़ा भरोसा

१ जिस टीका ग्रन्थ में मूलग्रन्थ में कहे गये, नहीं कहे गये अथवा तुरी तरह कहे गये सिद्धान्तों की सीमांसा की जाती है उसे वार्तिक कहते हैं। इसमें मूल-ग्रन्थ के विषयों की केवल व्याख्या ही नहीं रहती प्रत्युत उसके विरोधी मतों का भी साक्षोपात्त सचबन रहता है।

उक्तानुसूचकानां, चिन्ता यत्र प्रपतते ।

सं ग्रन्थं वार्तिकं प्राहुः वार्तिकज्ञाः मनीषिणः ॥



खड़ा किया। आचार्य शंकर के अधिकांश शिष्य पद्मपाद के पक्षपाती थे। उन्होंने आचार्य का कान भरना आरम्भ किया कि यह वार्तिक-रचना का कार्य सुरेश्वर से भलीभाँति नहीं हो सकता। पूर्वाश्रम में वे (सुरेश्वर) गृहस्थ थे और कर्म-मीमांसा के अनुयायी तथा आमही प्रचारक थे। उनका यह संस्कार अभी तक छूटा न होगा। यह शास्त्रार्थ में आपके द्वारा जीते गये थे अतः विवश होकर इन्होंने संन्यास ग्रहण किया है, अपनी स्वतन्त्रता और स्वेच्छा से नहीं। इसी प्रकार के अनेक निन्दात्मक वचन कह कर शिष्यों ने गुरु के प्रस्ताव का अनुमोदन नहीं किया। उनकी सम्मति में पद्मपाद ही इस कार्य को सम्पन्न करने के पूर्ण अधिकारी थे।

आचार्य बड़े संकट में पड़ गये। अपनी इच्छा के विरुद्ध शिष्यों की यह भावना जान कर उनके चित्त में अत्यन्त चोभ हुआ। वे पद्मपाद की योग्यता को जानते थे तथा उनकी गाढ़ गुरु-भक्ति से भी परिचित थे। उन्होंने पद्मपाद को बुला कर अपना प्रस्ताव सुनाया। परन्तु पद्मपाद ने हस्तामलक को ही भाष्य लिखने में समर्थ बतलाया, क्योंकि उनके सामने वेदान्त के समग्र सिद्धान्त हाथ के आँवले की तरह प्रत्यक्ष थे। आचार्य शंकर पद्मपाद के इस प्रस्ताव को सुनकर मुसकराने लगे तथा उनका पूर्व चरित सुना कर कहा कि वे निपुण अवश्य हैं, वेदान्त के तत्त्वों में इनका प्रवेश गम्भीर है, परन्तु वे तो सदा समाहित (समाधि में, लग्न) चित्त रहा करते हैं, अतः उनकी प्रवृत्ति बाह्य कार्यों में कथमपि नहीं होती। अतः मैं तो उन्हें इस कार्य के योग्य नहीं समझता। मेरी दृष्टि में तो समस्त शास्त्रों के तत्त्व को जानने वाले सुरेश्वर ही इस कार्य के सर्वथा योग्य हैं। उनके समान कोई दूसरा नहीं दीख पड़ता। परन्तु मैं अपने अधिकांश शिष्यों के मत के विरुद्ध कार्य नहीं करूँगा। जब उनका आग्रह तुम्हारे ही लिये है तब तुम मेरे भाष्य के ऊपर वृत्ति बनाओ; वार्तिक बनाने का कार्य तो स्वयं सुरेश्वर ने स्वीकार कर ही लिया है।

पद्मपाद से यह कहकर आचार्य शंकर ने सुरेश्वर से भी शिष्यों के इस आक्षेप को कह सुनाया तथा उनसे एक स्वतन्त्र ग्रन्थ लिखने के लिये कहा। शिष्य ने गुरु की आज्ञा को शिरोधार्य कर वेदान्त तत्त्वों का प्रतिपादक 'नैष्कर्म्य सिद्धि' लिखा। आचार्य ने इस ग्रन्थ को देख कर विशेष हर्ष प्रकट किया। सुरेश्वर ने केवल ग्रन्थ लिख कर ही अन्य शिष्यों के आक्षेपों को निःस्सार प्रमाणित नहीं किया प्रत्युत युक्तियों के बल पर भी उनकी विरुद्ध उक्तियों का भलीभाँति खण्डन कर दिया। उनका कहना था कि :—अवश्य ही मैं पूर्वाश्रम में गृहस्थ था, परन्तु संन्यास लेने पर कौन कहता है कि मुझमें गृहस्थ की वही प्राचीन कर्मानुसक्ति बनी हुई है। बालकपन के बाद यौवन आता है तो क्या बाल्यकाल की अपरूपता यौवन काल में भी बनी रहती है? सच तो यह है कि जो अपरस्था बीत गयी,

वह जीत गयी। मन ही तो बन्धन और मोक्ष का कारण है। पुरुष का चरित्र निर्मल होना चाहिये, चाहे वह गृहस्थ हो अथवा संन्यासी<sup>१</sup>।

लोगों का यह आक्षेप या दोषारोपण कि मैं संन्यास को योग्य आश्रम नहीं मानता, नितान्त अयथार्थ है। यदि इसे मैं आश्रम नहीं मानता तो आपके साथ शास्त्रार्थ करने के अवसर पर मैं इसे ग्रहण करने की प्रतिज्ञा क्यों करता ? यह मेरी प्रतिज्ञा ही इस बात की साक्षिणी है कि मेरा इस आश्रम में विश्वास पूर्ण तथा अटूट है। शिष्यों का यह भी आक्षेप ठीक नहीं कि भिक्षु लोग मेरे घर में नहीं आते हैं—क्योंकि मैं उनके प्रति आदर-सत्कार नहीं दिखलाता। इस आक्षेप के खण्डन के लिये आप ही स्वयं प्रमाण है। क्या मेरे घर में आपने प्रवेश नहीं किया था ? क्या मैंने आपकी उचित अभ्यथेना नहीं की ? मैं सच कहता हूँ कि पराजय के कारण से मैंने संन्यास नहीं ग्रहण किया है, अपितु वैराग्य के उदय होने से। शंकर के ऊपर इन वचनों का बहुत अधिक प्रभाव पड़ा परन्तु अन्य शिष्यों का आग्रह मान कर सुरेश्वर से दो उपनिषद्-भाष्यों पर वार्तिक लिखने के लिये उन्होंने कहा :—( १ ) तैत्तिरीय-उपनिषद्-भाष्य के ऊपर, क्योंकि यह ग्रन्थ आचार्य की अपनी शाखा—तैत्तिरीय शाखा—से संबद्ध था और ( २ ) बृहदारण्यक उपनिषद् पर, क्योंकि यह भाष्य सुरेश्वर की अपनी शाखा—काण्व शाखा—से सम्बन्धित था। यही अन्तिम ग्रन्थ सुरेश्वर की अनुपम तथा सर्वश्रेष्ठ रचना है। इस प्रकार इन्होंने वार्तिकों की रचना कर 'वार्तिककार' का नाम सार्वक किया।

गुरु की आज्ञा पाकर पद्मपाद ने शारीरक भाष्य के ऊपर टीका बनायी जिसका पूर्वभाग 'पञ्चपादिका' के नाम से और उत्तरभाग 'वृत्ति' के नाम से प्रसिद्ध है। 'पञ्चपादिका' ब्रह्मसूत्र के ऊपर पहिली टीका है जिसमें भाष्य के गूढ़ार्थ का प्रतिपादन किया गया है। पद्मपाद ने इसे गुरु कर को गुरुवृत्तिणा रूप में समर्पित किया। गुरु ने अपना अत्यन्त हर्ष प्रकट किया। कहते हैं कि इन्होंने सुरेश्वर से स्पष्ट ही कहा कि इस टीका के पाँच ही चरण प्रसिद्ध होंगे जिसमें केवल चतुःसूत्री ( ब्रह्मसूत्र के आरम्भिक चार सूत्र ) की टीका ही विशेष विख्यात होगी। इस प्रकार आचार्य की अभ्युन्नता में ग्रन्थ-प्रणयन का कार्य सुचारु रूप से चलता रहा।

१—अहं एही नात्र विचारणीयं; कि ते न पूर्वं मन एव हेतुः।

बन्धे च मोक्षे च मनो विद्युद्धो, एही भवेद्वाऽप्युत मन्धरी वा ॥

—शं० दि० १३/५०



## एकादश परिच्छेद

### पद्मपाद का तीर्थाटन

पद्मपाद का घर चोल (द्रविड) देश में था। परन्तु विद्याध्ययन के लिये वे बाल्यकाल में ही काशी में चले आये थे। यहीं पर काशी में उनकी शंकराचार्य से भेंट हुई और वे उनके शिष्य बन गये। तब से वे लगातार अपने गुरु के साथ ही अनेक तीर्थों में भ्रमण करते रहे। शृङ्गेरी में 'पञ्चपादिका' की रचना के अनन्तर उनके हृदय में दक्षिण के तीर्थों के देखने की अभिलाषा जगी। शंकर से उन्होंने इस कार्य के लिये आज्ञा माँगी। पहिले तो वे इस प्रस्ताव के विरुद्ध थे; परन्तु शिष्य के विशेष आग्रह करने पर उन्होंने तीर्थयात्रा की अनुमति दे दी। अपने अनेक सहपाठियों के साथ में पद्मपाद दक्षिण के तीर्थों के दर्शन के लिये निकल पड़े। वे पहिले पहल 'कालहस्तीश्वर' <sup>१</sup> में पहुँचे और सुवर्णमुखरी नामक नदी में स्नान कर उन्होंने महादेव की विधिवत् पूजा की और वहाँ कुछ काल तक निवास किया। यहाँ से चलकर वे काञ्ची <sup>२</sup> क्षेत्र में पहुँचे। शिवकाञ्ची में स्थित कामेश्वर और कामाक्षी नाम से विख्यात शिव, पार्वती की उन्होंने विधिवत् अर्चना की। अनन्तर काञ्ची के पास ही 'कल्लाल' नामक ग्राम में स्थित 'कल्लालेश' नामक विष्णुमूर्ति का दर्शन कर भक्ति-भाव से उनकी पूजा की। वहाँ से वे 'पुण्डरीकपुर' नामक नगर में पधारे। वहाँ शिव का अखण्ड तण्डव हुआ करता है जिसे निर्मल चित्त वाले तथा दिव्य चक्षु से युक्त मुनिजन सदा प्रत्यक्ष किया करते हैं। वहाँ से चलकर वे शिवगङ्गा नामक प्रसिद्ध तीर्थक्षेत्र में पहुँचे। यहाँ के शिवलिङ्ग का नाम दाक्षायणीनाथ है। पद्मपाद ने स्नानादि करके महादेव की पूजा की। अब पद्मपाद की इच्छा रामेश्वर-दर्शन की हुई। उन्होंने उधर जाने का मार्ग पकड़ा। रास्ते में उन्हें परम पवित्र कावेरी नदी मिली। मुनि ने यहाँ पर नदी में विधिवत् स्नान किया और आगे प्रस्थान किया।

पद्मपाद के मामा इसी प्रदेश में निवास करते थे। वे स्वयं बड़े भारी पण्डित थे। उन्होंने अपने भानजे को अनेक शिष्यों के साथ आया हुआ देखकर बड़े आनन्द का अनुभव किया। पद्मपाद के इतने दिनों के बाद आने का समाचार

१—दक्षिण भारत का प्रसिद्ध शैव तीर्थ।

२—काञ्ची तो अपनी स्थिति तथा पवित्रता के लिए सर्वत्र प्रसिद्ध है। यह मद्रास प्रान्त का प्रसिद्ध शैव क्षेत्र है और सप्तपुरियों में से अन्यतम है। 'कल्लाल' आदि छोटे-मोटे स्थान इसी के पास थे। इस समय इनके वर्तमान नाम का पता नहीं चलता।

विजली की तरह चारों ओर फैल गया। गाँव के सब लोग इन्हें देखने के लिये दौड़े आये। पद्मपाद में भी कितना परिवर्तन हो गया था। गये तो ये ब्रह्म-चारी बनकर काशी विद्याभ्ययन करने और वहाँ से संन्यासी बनकर लौटे। लोगों के विस्मय का ठिकाना न रहा।

पद्मपाद ने गृहस्थ आश्रम की प्रशंसा कर उन्हें अपने धर्म का विधिवत् अनुष्ठान करने का आदेश दिया। गृहस्थाश्रम ही तो सब आश्रमों का मूल आश्रय है। प्रातः तथा सायंकाल अग्निहोत्र का अनुष्ठान करने वाला

गृहस्थ धर्म का मूल है तब अपनी पूर्ति के लिये गृहस्थ के ही आश्रम में जाता है। इसी प्रकार उच्चस्वर से शस्त्र की व्याख्या करने वाले

तथा प्रणव मन्त्र जपने वाले संन्यासी की उद्गता जव दोपहर के समय धधकने लगती है तो वह गृहस्थ के ही घर में तो भिक्षा के लिये जाता है। परोपकार ही गृहस्थ धर्म का मूलमन्त्र है। विचार तो कीजिये, चारों पुरुषार्थों की सिद्धि शरीर के ऊपर अवलम्बित है। शरीर यदि स्वस्थ है तो पुरुषार्थों का अर्जन भलीभाँति हो सकता है तथा यह शरीर अन्न के ऊपर अवलम्बित है। अन्न तो हमें गृहस्थों से ही प्राप्त होता है इसीलिये संसार के जितने फल हैं वे गृहस्थरूपी वृक्ष से प्राप्त होते हैं। अतः गृहस्थाश्रम में रहकर उसके धर्म को आप लोग भली भाँति निवाहिये। यही मेरे उपदेश का सारांश है।

पद्मपाद अपने मामा के घर में टिके। उनके घर में भोजन किया। भोजन कर लेने पर मामा ने पूछा कि इस विद्यार्थी के हाथ में कौन सी पुस्तक गुप्त रूप से रक्खी है। पद्मपाद ने कहा कि यह वही टीका है जिसे मैंने अपने गुरु शंकराचार्य के द्वारा रचित ब्रह्मसूत्र भाष्य पर लिखी है। मामा ने उस ग्रन्थ का अवलोकन कर, अपने भानजे की बिलक्षण बुद्धि देख एक ही साथ आनन्द और खेद का अनुभव किया। आनन्द हुआ प्रबन्ध लिखने की निपुणता को देख कर परन्तु खेद हुआ स्वाभिमत मीमांसा मत का खण्डन देख कर। अनेक प्रबल युक्तियों के सहारे पद्मपाद ने अपने अद्वैत मत का मण्डन और रक्षण किया था। इस कारण तो उन्हें महान् दुर्घटना परन्तु जब उन्होंने प्रभाकर मत का—जो उनका अपना खास मत था—खण्डन देखा तो उनके हृदय में डाह की आग जलने लगी। पद्मपाद को रामेश्वर की ओर जाना अभीष्ट था परन्तु वे अपने साथ इस ग्रन्थ को ले जाना नहीं चाहते थे। कौन जाने रास्ते में कुछ अनर्थ हो जाय, इसलिये उन्होंने अपना ग्रन्थ अपने मामा के वहाँ रख दिया और शिष्यों के साथ

#### १-शरीरमूल पुरुषार्थसाधन

तत्त्वज्ञानमूलं श्रुतितोऽवगम्यते ।

तत्त्वज्ञानमस्माकममीषु संस्थितं

सर्वे फलं गेहपतिषु साधयन् ॥



दक्षिणयात्रा के लिये चल पड़े। अगस्त्य के आश्रम का दर्शन करते हुये वे सीधे सेतुबन्ध \* में पहुँचे। वहाँ भगवान् शंकर—रामेश्वर—की विधिवत् पूजा की और कुछ दिनों तक वहाँ निवास किया।

पद्मपाद यात्रा के लिये गये अवश्य परन्तु उनका चित्त किसी अर्वाकित विषय की आशा का से निवान्त चिन्तित रहता था। उधर उनके मामा के पञ्चपादिका का कलाया जाना ही मत को तिरस्कृत करने वाली पुस्तक रखना उन्हें असह्य हो उठा। घर जलाना उन्हें मंजूर था परन्तु पुस्तक रखना सह्य न था। बस उन्होंने घर में आग लगा दी। आग की लपटें धूँधू करती हुई आकाश में उठने लगीं। देखते-देखते घर के जलने के साथ ही साथ पद्मपाद का यह ग्रन्थ-रत्न भी भस्म-सान् हो गया। उधर पद्मपाद रामेश्वर से लौट कर आये और महान् अनर्थ की यह बात सुनी। मामा ने बनाबटो सहासुभूति दिखलाते हुये ग्रन्थ के नष्ट हो जाने पर अत्यन्त खेद प्रकट किया। पद्मपाद ने उत्तर दिया कि कोई आपत्ति नहीं है। ग्रन्थ अवश्य नष्ट हो गया है परन्तु मेरी बुद्धि तो नष्ट नहीं है। फिर वह क्या लेगी। सुनते हैं कि इस उत्तर को सुन कर मामा ने एक नया सूक्त निकाली। उनकी बुद्धि को विकृत करने के लिये उन्होंने भोजन में विष मिला कर उनको दे दिया जिससे पद्मपाद की फिर वैसा ही पाण्डित्यपूर्ण ग्रन्थ लिखने की योग्यता जाती रही। उन्होंने पुनः उस ग्रन्थ को लिखने का उद्योग किया परन्तु लिखने में निवान्त असमर्थ रहे। इस घटना से वे बड़े खुब्य हुये और गुरु के दर्शन के लिये उन्होंने अब लौट जाना ही उचित समझा। नवविद्वेष के कारण मामा के द्वारा ऐसा अनर्थ कर बैठना एक अनहोनी तथा अचरजभरी घटना थी। पद्मपाद की यह वृत्ति उनके मामा की विद्वेषाग्नि में जल भुन कर राख हो गयी।

### शंकर की केरल यात्रा

शंकर ने शृङ्गेरी में शारदा की पूजा-अर्चा का भार अपने पट्ट शिष्य आचार्य सुरेश्वर के ऊपर छोड़कर अपने देश (जन्मभूमि) केरल में जाने का निश्चय किया। उनके हृदय में अपनी वृद्धा माता के दर्शन की लालसा उत्कट हो उठी। उन्होंने अकेले ही केरल जाना निश्चित किया। जब वे अपनी जन्मभूमि कालटी की ओर अपना पैर बढ़ाये जा रहे थे सब कितनी ही प्राचीन बातों की मधुर स्मृतियाँ उनके हृदय में जाग रही थीं। उन्हें अपना बालकपन स्मरण हो रहा था। माता की ममता मूर्तिमती बन कर उनके नेत्रों के सामने भूलने लगी। उनके हृदय में उनकी सब से अधिक चिन्ता थी जिसने लोक के उपकार के निमित्त अपने स्वार्थ को तिलाञ्जलि दी थी। जगत् के मंगल के लिये उन्होंने अपने एकलौते बेटे को संन्यास लेने की अनुमति दी थी। इतना विचार करते ही उनका हृदय

\*—रामेश्वरम्—भारत के सुदूर दक्षिण में समुद्र के किनारे प्रसिद्ध शैव तीर्थ।

भक्ति से गद्-गद् हो गया। उनका चित्त लालावित हो रहा था कि कब अपनी बुढ़ा माता का दर्शन कर अपने को कृतकृत्य बनाऊँगा। शंकर आठ वर्ष की उम्र में इसी रास्ते से होकर आये थे, आज उसी रास्ते से लौट रहे थे। अन्तर इतना ही था कि उस समय वे गुरु की खोज में निकले थे और आज वे अद्वैत वेदान्त के उद्भट प्रचारक, सर्वज्ञ व्याख्याता तथा शिष्यों के गुरु बन कर लौट रहे थे।

इस प्रकार सोचते हुये वे अपने जन्म-स्थान कालटी में पहुँचे। वहाँ पहुँच कर उन्होंने अपनी माता को रोगशय्या पर देखा। इतने दिनों के बाद अपने पुत्र को देख कर माता का हृदय खिल उठा, विशेषतः ऐसे अवसर पर जब वह अपने जीवन को घड़ियाँ गिन रही थी। शंकर ने अन्तिम समय पर माता के पास आने की अपनी प्रतिज्ञा को खूब निभाया, माता ने प्रसन्न होकर कहा कि बेटा! मैं बड़ी भाग्यवती हूँ कि ऐसे अवसर पर तुम्हें कुशली और प्रसन्न चित्त देख रही हूँ। अब मुझे अधिक क्या चाहिये? बुढ़ापे के कारण जीर्ण शीर्ण इस शरीर को ढोने की क्षमता अब मुझ में नहीं है। मैं चाहती हूँ कि तुम मुझे ऐसा उपदेश दो कि मैं इस भवसागर से पार हो जाऊँ। शंकर ने उन्हें निर्गुण ब्रह्म का उपदेश दिया और माता ने स्पष्ट शब्दों में कहा कि इस निर्गुण तत्त्व को मेरी कोमल बुद्धि ग्रहण नहीं कर रही है। अतः तुम सुन्दर सगुण ईश्वर का मुझे उपदेश दो। तब शंकर ने भुजङ्गप्रयात छन्द में अष्टमूर्ति शंकर की स्तुति की। शिव के दूत हाथों में डमरू और त्रिशूल लेकर मट से उपस्थित हो गये। उन्हें देख कर उनकी माता डर गयी तथा उनके साथ जाने में अपनी अनिच्छा प्रकट की। तब आचार्य ने विनयपूर्वक इन दूतों को लौटाया और सौम्य रूप भगवान् विष्णु की स्तुति की। माता को यह रूप बहुत प्रसन्न आया। मरण-काल उपस्थित होने पर माता ने पुत्र द्वारा वर्णित कमलनयन भगवान् कृष्ण का ध्यान किया और इस प्रकार हृदय में चिन्तन करते हुये उस भाग्यवती माता ने योगियों के समान अपने शरीर को छोड़ा।

अब शंकर के सामने यह बहुत बड़ी समस्या थी कि माता की अन्त्येष्टि किया किस प्रकार की जाय। इस कार्य के लिये उन्होंने अपने माता का दाह-संस्कार बन्धु-बान्धवों को भी बुलाया। संन्यास ग्रहण करने के पहिले ही शंकर ने अपनी माता का दाह-संस्कार अपने ही हाथों करने की प्रतिज्ञा की थी। तदनुसार वे स्वयं इस कार्य के लिये तैयार हो गये। उनके दायादों की हठधर्मिता क्या कही जाय? एक तो वे पहिले ही से उनकी कीर्ति-कथा सुनकर उद्भिन्न थे। दूसरे संन्यासी के द्वारा दाह-संस्कार करने की बात उन्हें शास्त्र से विरुद्ध ज्ञात हुई। अतः उन लोगों ने सहायता देने से मुँह मोड़ लिया। तब शंकर ने अकेले ही अपनी माता का दाह-संस्कार करने का हृद् निरवय किया। वे अपने माता के शव को उठा कर घर के दरवाजे पर ले गये और आप्रह्न करने पर भी उनके दायादों ने उनकी माता को जलाने के लिये आग तक



न दी तब उन्होंने घर के समीप ही सूखी हुई लकड़ियाँ बटोरी। कहा जाता है कि उन्होंने अपनी माता की दाहिनी भुजा का मन्थन कर स्वयं आग निकाली और उसी से उनका दाह-संस्कार किया<sup>१</sup>। अपने दायादों के इस हृदयहीन चर्चा पर उन्हें बड़ा क्रोध आया। उन्होंने उन ब्राह्मणों को शाप दिया कि तुम्हारे घर के पास ही आज से श्मशान बना रहेगा। हुआ भी वही जो आचार्य ने कहा था। आज भी मालावार प्रान्त के ब्राह्मण अपने घर के द्वार पर ही अपना मुर्दा जलाते हैं।

शंकर की यह मातृभक्ति नितान्त श्लाघनीय है। यह उनके चरित्र का बड़ा ही माधुर्यमय अंग है। माता को छोड़ कर शंकर का कोई भी सगा संबंधी न था। माता की अनुकम्पा से ही उन्हें अपने जीवन के उद्देश्य की प्राप्ति हुई थी। ऐसी माता की अनुपम ममता का भला वे अनादर कैसे कर सकते थे? इसीलिये संन्यास धर्म के आपाततः विरुद्ध होने पर भी तथा दायादों के तिरस्कार को सहने पर भी शंकर ने वह कार्य कर दिखलाया जो उनके चरित्र में सदा चिरस्मरणीय रहेगा।

‘पञ्चपादिका’ के जलाये जाने पर पद्मपाद अत्यन्त दुःखित हुये, इसकी चर्चा पहिले की जा चुकी है। अब वे गुरु के दर्शन करने के लिये उद्दिग्ध हो उठे। उनको पहिले यह समाचार मिल चुका था कि आचार्य आजकल शृङ्गेरी छोड़ कर केरल देश में विराजमान हैं। अतः वे अपने सहपाठियों के साथ उनके दर्शन के निमित्त केरल देश में आये। गुरु के सामने शिष्यों ने मस्तक मुकाया। पद्मपाद को चिन्तित देखकर आचार्य ने इसका कारण पूछा। तब उन्होंने अपनी तीर्थ यात्रा की विचित्र कहानी कह सुनायी :—

भगवन् ! जब मैं भगवान् रंगनाथ का दर्शन कर रास्ते में लौट रहा था तब मुझे मेरे पूर्वाश्रम के मामा मिले और मुझे बड़े अनुनय-विनय के साथ अपने घर ले गये। वे थे तो भेदवादी मीमांसक, परन्तु मैंने पूर्व वासना के अनुरोध से, उनके भेदवादों होने पर भी, अपनी भाष्य-वृत्ति उन्हें पढ़ सुनाई। जहाँ कहीं उन्होंने शङ्का की वहाँ मैंने उचित उत्तर देकर पूर्ण समाधान किया। मैंने आप की सूक्तियों को अपना कवच बना कर अपने मातुल को शास्त्रार्थ में परास्त कर दिया। इस पराजय से उनका हृदय छिपे-छिपे जल रहा था। परन्तु मुझे इसकी कुछ भी खबर न थी। उनके घर पर मैंने अपनी भाष्य-टीका रख दी और बिना किसी शंका के तीर्थाटन के लिये चल पड़ा। जब मैं वहाँ से लौट कर आता हूँ तो क्या देखता हूँ कि बघों का मेरा परिश्रम मामा की कृपा से जल कर स्वाहा

१—संवित्प काष्ठानि सुशुष्कवन्ति, एहोपकथते वृत्ततोमपात्रः।

सदक्षिणे दोष्णि ममन्थ वह्नि, ददाह तां तेन च संवित्ताऽऽत्मा ॥

हो गया है। मुझे मैं अब वह सामर्थ्य न रहा जिससे मैं वृत्ति लिख सकूँ। इसी विषय स्थिति ने मुझे इतना चिन्तित बना रखा है।

शंकर ने यह वृत्तान्त सुनकर बड़ी सहायुभूति प्रकट की और अपने शिष्य को यह कह कर सात्त्विकता प्रदान किया कि पहिले तुमने शृङ्गेरी पर्वत के ऊपर 'पञ्चपादिका' की वड़े प्रेम से पढ़कर सुनाया था। वह मेरे चित्त में इतनी जम गई है कि हटती नहीं। तुम अपने शोक को दूर करो और आओ इसे लिख डालो। गुरु के इन सात्त्विकपूर्ण वचनों को सुनकर पद्मपाद का चित्त आविष्ट हुआ। शंकर ने इस ग्रन्थ को ठीक आनुपूर्वी रूप से कह सुनाया और उन्होंने गुरुमुख से निकले हुये अपने ग्रन्थ को फिर से लिख डाला। बस पद्मपाद की वृत्ति का इतना ही अंश शेष है। आचार्य की अलौकिक स्मरणशक्ति देख कर शिष्य-मण्डली आश्चर्य-चकित हो गयी। क्यों न हो? अलौकिक पुरुषों की सभी बातें अलौकिक हुआ करता हैं।

शंकराचार्य को केरल देश में आया हुआ सुनकर केरल मरेश राजा राजशेखर राजा राजशेखर उनसे भेंट करने के लिए आए। इसी राजा ने शंकर की अलौकिक से भेंट विद्वत्ता तथा लोकोत्तर प्रतिभा को उनके बाबू काल में देखकर उस समय भी आदर प्रदर्शन किया था। वह राजा संस्कृत-काव्य का बड़ा भोथा और स्वयं भी इसने तीन नाटकों की संस्कृत में रचना की थी। जब वह इस बार शंकर से भेंट करने के लिये आया तो उससे शंकर ने उन नाटकों के विषय में पूछा कि वे सर्वत्र प्रसिद्ध तो हो रहे हैं? परन्तु राजा ने शोकभरे शब्दों में अपनी असावधानी से उनके जल जाने की बात कही। बाल्यकाल में आचार्य ने इन नाटकों को राजा के मुख से सुन रखा था। तभी से वे तीनों नाटक उन्हें कण्ठाग्र थे। राजा की इच्छा जान कर उन्होंने इन तीनों ग्रन्थों को फिर से उन्हें लिखवा दिया<sup>१</sup>। इन दोनों घटनाओं से आचार्य की अपूर्व मेधाशक्ति का अश्रुतपूर्व दृष्टान्त-पाकर शिष्य-मण्डली कृतार्थ हो गयी। राजा ने प्रसन्न होकर कहा कि भगवन् मैं आप का दास हूँ। कहिये मेरे लिये आपकी क्या आज्ञा होती है? तब शंकर ने उससे कहा कि हे राजन्! कालटी ग्राम के ब्राह्मणों को मैंने ब्राह्मण कर्म को अनधिकारी होने का शाप दिया है। आप भी उनके साथ ऐसा ही वर्तव्य कोजियेगा। राजा ने इस बात को स्वीकार कर लिया।

इस प्रकार आचार्य ने केरल की यात्रा समाप्त की और अपनी शिष्य-मण्डली के साथ शृङ्गेरी लौट आये।

१-राजा राजशेखर के तीनों नाटक कौन से हैं? पता नहीं चलता। केरल के विद्वान् बाल-रामायण, बालभारत, चरमचर्री को ही वे तीन नाटक मानते हैं जिनका शङ्कर ने उद्धार किया था। उनकी दृष्टि में कवि राजशेखर ही केरल के राजा राजशेखर हैं, परन्तु यह बात एक दम असंगत है। कवि राजशेखर ने 'चादमानकुलमौलिमालिका' शत्रिघाणों अर्वाण्डुन्दरी से अवरण विवाह किया था, पर वे वे बापाय ब्राह्मण। पर उनका विद्वान् में था और कर्म क्षेत्र था इस ग्रन्थ का कान्यकुब्ज नगर। इसीसे वे विशेष कान्यकुब्ज के पक्षपाती हैं। दृष्टव्य ना० प्र० प० भाव ६ पु० १६०-२०६।



## द्वादश परिच्छेद

### दिग्विजय यात्रा

गङ्गेरी में मठ भी स्थापना कर तथा शिष्यों के द्वारा वेदान्त ग्रन्थ की रचना करवाना आचार्य शङ्कर का आरम्भिक काल था। अब उनके सामने भारतवर्ष में सर्वत्र अद्वैत मत के प्रचार करने का अवसर आया। अब तक उनके अन्तर्वासी ही उनके उपदेशामृतों का पान करते थे। अब आचार्य ने चारों ओर जनता के सामने अपने उपदेशामृत की वर्षा करने का संकल्प किया। अपने शिष्यों के साथ उन्होंने भारत के प्रसिद्ध तीर्थों में भ्रमण किया। जो तीर्थ पहले वैदिक धर्म के पवित्र स्थल थे, अद्वैतपरक वेदान्त के मुख्य दुर्ग थे, वे ही आज तामस तान्त्रिक पूजा तथा अन्य अवैदिक मतों के अङ्के बन गए थे। आचार्य ने इन मत वालों का यथार्थ खण्डन किया और सर्वत्र अद्वैत-वेदान्त की वैजयन्ती फहराई।

आचार्य शङ्कर के साथ उनके भक्त शिष्यों की एक वृद्ध मण्डली थी। साथ ही साथ वैदिक धर्म के परम हितैषी राजा सुधन्वा भी आकस्मिक आपत्तियों से बचाने के लिए इस मण्डली के साथ थे। इस प्रकार यह मण्डली भारतवर्ष के प्रधान तीर्थ तथा धर्म-क्षेत्रों में जाती। विरोधियों की युक्तियों को आचार्य खण्डन करते और उन्हें अपने अद्वैत मत में दीक्षित करते। आचार्य शङ्कर का यह तीर्थ-भ्रमण 'दिग्विजय' के नाम से प्रख्यात है। शङ्कर के चरितग्रन्थों में इसी का विशेष रूप से वर्णन रहता था। इसीलिए वे 'शङ्कर दिग्विजय' के नाम से प्रख्यात होते आये हैं। प्रत्येक चरितग्रन्थ में इस दिग्विजय का विस्तृत वर्णन उपलब्ध होता है, परन्तु इन वर्णनों में परस्पर भिन्नता भी लक्ष्य है। चरितग्रन्थों की समीक्षा से हम इस निष्कर्ष पर पहुँचते हैं कि दिग्विजय की प्रधानतया दो शैलियाँ हैं। एक विद्वत्त्रिंश के 'शङ्कर-विजय-त्रिंशस', अनन्तानन्द गिरि के 'शङ्कर विजय' तथा धनपतिसूरि की टीका में उद्धृत आनन्द-गिरि (१) के 'शङ्कर विजय' में स्वीकृत है तथा दूसरी शैली माधव के 'शङ्कर-दिग्विजय' में मान्य हुई है। दोनों में शङ्कर के द्वारा विहित इस दिग्विजय का क्रम भी भिन्न है तथा स्थानों में भी पर्याप्त भिन्नता है। माधव के वर्णन की अपेक्षा आनन्दगिरि का वर्णन विस्तृत है, परन्तु अनन्तानन्दगिरि के वर्णन का भौगोलिक मूल्य बहुत ही कम है। एक उदाहरण ही पर्याप्त है। आचार्य शङ्कर ने केदारलिंग के दर्शन के अनन्तर बदरीनारायण का दर्शन किया, परन्तु इस ग्रन्थकार का कहना है—'अमरलिंगं केदारलिंगं दृष्ट्वा कुरुक्षेत्रमार्गात् बदरीनारायणदर्शनं कृत्वा..... उवाच' अर्थात् अमरलिंग केदारलिंग का दर्शन कर शङ्कर ने कुरुक्षेत्र के मार्ग से बदरीनारायण का दर्शन किया। बात बिल्कुल समझ में नहीं आती कि केदारनाथ के दर्शन के अनन्तर बदरीनाथ का दर्शन ही उचित क्रम है, पर इसे सिद्ध करने के

लिए कुरुक्षेत्र जाने की क्या आवश्यकता ? यह तो अप्राकृतिक है तथा द्वाविड प्राणायाम के समान है। इसी प्रकार की अनेक बातें मिलती हैं जिससे शाङ्कर के दिग्विजय का जम ठीक-ठीक नहीं जमता। इसलिए हमें बाध्य होकर दिग्विजय के स्थानों का वर्णक्रम से वर्णन करना उचित प्रतीत होता है। जिन स्थानों का वर्णन सब ग्रन्थों में मिलता है उनकी सत्यता हमें माननी ही पड़ती है। ऐसे स्थानों के सामने ॐ चिन्ह लगा दिया गया है।

### स्थानों का वर्णक्रम से वर्णन

**अनन्तशयन**<sup>१</sup> ( चिद०, आ० )—इस स्थान पर आचार्य ने एक मास तक निवास किया था। यह वैष्णवमत का प्रधान केन्द्र था। यहाँ वैष्णवों के ६ सम्प्रदाय रहते थे—भक्त, भागवत वैष्णव, पाञ्चरात्र, वैखानस तथा कर्महीन। शाङ्कर के द्वारा पूछे जाने पर इन्होंने अपना मत इस प्रकार प्रतिपादित किया—वासुदेव परमेश्वर तथा सर्वज्ञ हैं। वे ही भक्तों पर अनुकम्पा करने के लिए अवतार धारण करते हैं। उनकी उपासना के द्वारा ही मुक्ति प्राप्त होती है तथा उनका लोक प्राप्त होता है। कौण्डिन्य मुनि ने वासुदेव की उपासना कर यहीं मोक्ष प्राप्त किया था। उसी मार्ग का अनुसरण हम भी करते हैं। हम लोगों में दो विभाग हैं—कोई ज्ञानमार्गी हैं और कोई कर्ममार्गी हैं। दोनों के अनुसार मुक्ति सुलभ होती है। अनन्तर छहों सम्प्रदाय वालों ने अपने विशिष्ट सिद्धान्तों का कांगोपांग वर्णन किया। पाञ्चरात्र लोगों में पाँच वस्तुओं का ('पञ्चकालों' का) विशेष माहात्म्य है जिनके नाम हैं—(१) अभिगमन—कर्मणा मनसा वाचा उपस्थान-अर्चन के द्वारा भगवान् के प्रति अभिमुख होना; (२) उपादान—पूजानिमित्त फलपुष्पादि का संग्रह; (३) इष्य—पूजा (४) अध्याय—आगमग्रन्थों का श्रवण मनन और उपदेश; (५) योग—अष्टांग योग का अनुष्ठान। वैखानस मत में विष्णु की सर्वव्यापकता मानो जाती है। कर्महीन सम्प्रदाय गुरु को ही मोक्ष का दाता मानता है। गुरु भगवान् विष्णु से प्रार्थना करता है कि वे शिष्यों के क्लेशों को दूर कर उन्हें इस भवसागर से पार लगावें। आचार्य ने इनकी युक्तियों का सप्रमाण खण्डन किया—कर्म से मुक्ति नहीं होती; निष्काम बुद्धि से कर्मों का सम्पादन चित्त की शुद्धि करता है। तब अद्वैत ज्ञान से ही मुक्ति मिलती है। वैष्णवों ने इस मत को मान लिया।

**अयोध्या** ( आ० )—इस स्थान पर भी आचार्य पचारे थे। इस स्थल की किसी विशिष्ट घटना का उल्लेख नहीं है।

**अयोध्या**<sup>२</sup> ( आ० )—भगवान् नरसिंह के आविर्भाव का यह परम पावन

<sup>१</sup> यह स्थान सुदूर दक्षिण के त्रिवेन्द्रम शिवालय में तथा दक्षिणी समुद्र के तीर पर अवस्थित है। त्रिवेन्द्रम के महाराजा आज भी वैष्णव धर्म के उपासक हैं। 'पद्मनाभ' का सुवर्चिद मन्दिर भी यहाँ है।

<sup>२</sup> अध्याय २८ ( चिद० आन० पृ० ७-१० )।

<sup>३</sup> चिद्विज्ञान आ० ३०, आ० प्रक० २३, भा० सर्ग १५।



स्थल है। जूंगी में पोठ की स्थापना कर तथा सुरेश्वर की इसका अभ्यस्त बनाकर शंकराचार्य ने इस स्थान की यात्रा की थी। अतः यह दक्षिण भारत में ही कहीं होगा। इसके वर्तमान नाम का पता नहीं चलता। (प्र० ६३)

**इन्द्रप्रस्थपुर (आ०)**—यह स्थान प्राचीन इन्द्रप्रस्थ (आधुनिक दिल्ली) ही प्रतीत होता है। शंकराचार्य के समय में यहाँ इन्द्र के महत्त्व का प्रतिपादन करने वाले धार्मिक सम्प्रदाय का बोलबाला था। आचार्य के साथ इन लोगों का संघर्ष हुआ था। पराजित होकर उन्होंने अद्वैत मत को अंगीकार कर लिया। (प्र० ३३)

**उज्जैनी**—यह स्थान आज भी धार्मिक महत्त्व रखता है। यह मातृवा प्रान्त का प्रधान नगर है। भारत की सप्तपुरियों में यह अन्यतम नगरी रही है। आचार्य के समय में यहाँ कापालिक मत का विशेष प्रचार था। यहाँ उन्होंने दो महीने तक निवास किया। आनन्दगिरि के कथनानुसार वनमत्त भैरव नामक शूद्रजाति का कापालिक यहीं रहता था। वह अपनी ब्रिद्धि के सामने किसी को न तो बराबर ही मानता था, न परिचित ही। उसे भी शंकर के हाथों पराजय मानना पड़ा। आचार्य, जैन तथा नाना बौद्धमतानुयायियों को भी आचार्य ने यहाँ परास्त किया। माधव के कथनानुसार यहाँ भेदाभेदवादी भट्ट भास्कर निवास करते थे शंकर ने पद्मपाद को भेंटकर, भेंट करने के लिए उन्हें अपने पास बुलाया। वे आये अवश्य, परन्तु अद्वैत का प्रतिपादन सुनकर उन की शास्त्रार्थ—लिप्सा जाग उठी। इन दोनों दार्शनिकों में तुल्य शास्त्रार्थ बिद्ध गया—ऐसा आश्चर्यजनक शास्त्रार्थ, जिसमें भास्कर अपने पक्ष की पुष्टि में प्रबल युक्तियाँ देते थे और शङ्कर अपनी प्रखर बुद्धि से उनका खण्डन करते जाते थे। विपुल शास्त्रार्थ के अनन्तर भास्कर की प्रभा लीख पड़ी और उन्हें भी अद्वैतवाद को ही उपनिषद्-प्रतिपाद्य मानना पड़ा। माधव का यह कथन इतिहासविद्वद् होने से सर्वथा अग्राह्य है। भास्कर ने ब्रह्म-सूत्रों पर भेदाभेद के समर्थन में आध्य लिखा है जिसमें शंकराचार्य के मत का भरपूर खण्डन है। रामानुज ने वेदार्थसंग्रह में, उद्दयनाचार्य ने न्यायकुसुमाञ्जलि में तथा बाबरपति मिश्र (८२८ वि०) ने भागवती में इनके मत का उल्लेख पुरःसर खण्डन किया है। अतः इनका समय शंकर तथा बाबरपति के मध्यकाल में होना चाहिए। ये शंकर के समकालीन थे ही नहीं। अतः शंकर के साथ इनके शास्त्रार्थ करने की माधव की कल्पना विरुद्ध अनेतिहासिक अथवा उपेक्षणीय है। आचार्य के प्रति समधिक आदर की भावना से प्रेरित होकर प्रत्येक ने भास्कर के ऊपर शंकर के विजय की बात कल्पित की है।

**कर्नाटक (मा०)**—माधव के कथनानुसार कर्नाटक देश कापालिक मत का प्रधान पीठ था। कापालिक लोगों की हथियारबन्द सेना थी जो सरदार कंकव की आधीनता में वैदिक धर्मावलम्बियों पर आक्रमण किया करती थी।

ककच का रूप बड़ा ही भयङ्कर था—रमरान का भस्म उसके शरीर पर मला रहता, एक हाथ में मनुष्य की खोरड़ी और दूसरे हाथ में त्रिशूल चमकता था; वह भैरव का बड़ा ही उग्र उपासक था। शङ्कराचार्य के शिष्यों से लड़ने के लिए उसने अपनी शिष्यता तथा रणोन्मत्त सेना भेजी। यदि राजा सुवन्त्रा अपने अस्त्र-शस्त्रों से इसे मार नहीं भगते, तो वह शंकर के शिष्यों का काम ही समाप्त कर डालती। पर घोर राजा के संग का फल खूब ही फला। मद्मत्त कापालिक तलवार, तोमर तथा पट्टिश से ब्राह्मणों पर दूट पड़े, पर सुवन्त्रा ने अपने बाणों से उनका संहार कर शङ्कराचार्य के शिष्यों की खूब ही रक्षा की। ककच इस पराजय से नितान्त लुब्ध हुआ और उसने सहायतायें स्वयं भगवान् भैरव का ही आह्वान किया। सुनते ही भैरव प्रकट हुए और अपने परमभक्त ककच को बड़ा ही डाँटा कि वह उनके ही अवतार शङ्कराचार्य से इतना घोर विरोध किये हुए था। फलतः ककच का सचनारा हो गया। आचार्य की विजय हुई<sup>१</sup>।

॥ काञ्ची<sup>२</sup>—काञ्ची हमारी कृतपुरियों में अन्यतम है। मद्रास के पास आज भी वह अपनी धार्मिक प्रतिष्ठा बनाए हुए है। इसके दो भाग हैं—शिव-काञ्ची तथा विष्णुकाञ्ची। माधव का कथन है<sup>३</sup> कि आचार्य ने यहाँ परविद्या के अभ्यास के निमित्त एक विचित्र मन्दिर बनवाया और वहाँ से तान्त्रिकों को दूर भगा कर भगवती कामाक्षी को श्रुति-प्रतिपादित पूजा की प्रतिष्ठा की। आनन्दगिरि ने तो शंकर का काञ्ची के साथ बड़ा घनिष्ठ सम्बन्ध बतलाया है<sup>४</sup>। वहीं रह कर आचार्य ने शिवकाञ्ची तथा विष्णुकाञ्ची—दोनों भागों का निर्माण किया तथा भगवती कामाक्षी की प्रतिष्ठा की। कामाक्षी वायुरुपिणी ब्रह्मविद्यात्मक रुद्रशक्ति है। ये गुदावासिनी ही थीं। आचार्य ने अपनी शक्ति से इन्हें व्यक्त रू। दिया तथा इनकी विशिष्ट प्रतिष्ठा की। श्रीचक्र की भी प्रतिष्ठा इस नगरी में शङ्कर ने की। कामकोटि-पीठ के अनुसार शङ्कर ने अन्त में यहीं निवास किया था। वन्होंने देवी की उग्रकला को अपनी अलौकिक शक्ति से शान्त कर उसे सुनु तथा मधुर बना दिया<sup>५</sup>। कामाक्षी के मन्दिर में श्रीचक्र की स्थापना तथा कामकोटि पीठ की प्रतिष्ठा वही समय आचार्य ने की। काञ्ची के राजा का नाम राजसेन था, जिसने आचार्य की अनुमति से अनेक मन्दिर

<sup>१</sup> माधव—शं० दि०, सर्ग १५, श्लो० १०—१८

<sup>२</sup> आ० ६६—६८ प्र०, भा०, सर्ग १६,

<sup>३</sup> सुरधाम व तत्र कारयित्वा परविद्या चरणानुसारि चित्रम्।

अपचार्य व तान्त्रिकान्तानोद्गमवत्स्याः श्रुतिसम्मतौ सवर्षाम् ॥

—माधव : शं० दि०, १५।५

<sup>४</sup> आनन्दगिरि—शं० दि० ( ६३—६५ प्रकरण )

<sup>५</sup> प्रकृति व गुदाश्रया मनोहां स्वरूपे चकरे प्रवेश्य योगे

अकृताश्रितघोम्बमूर्तिमयीं सुकृतं व. स विनोतु शङ्कर्यः ॥

—शुक्ल मालिका



तथा देवालय बनाया। शङ्कर ने कामाक्षी के मन्दिर के बिल्कुल सम्य-स्थान (विन्दु स्थान) में स्थित मान कर 'श्रीवक्त्र' के आदर्श पर काञ्ची को फिर से बसाया। इन दोनों विभिन्न ग्रन्थों को सहायता से स्पष्ट प्रतीत होता है कि शङ्कराचार्य ने काञ्ची में कामाक्षी के मन्दिर तथा श्रीवक्त्र की स्थापना की थी। काञ्ची का वर्तमान धार्मिक वैभव शङ्कर ही प्रयत्नों का फल है<sup>१</sup>।

**कामरूप (मा०)**—यह स्थान आसाम प्रान्त का मुख्य नगर है जहाँ कामाक्ष्या का मन्दिर तान्त्रिक पूजा का महान् केन्द्र है। शङ्कर ने इस स्थान की भी यात्रा की। यहाँ माधव ने उन्हें अभिनवगुप्त के पराजित करने की बात लिखी है, परन्तु यह घटना ऐतिहासिक नहीं प्रतीत होती। अभिनवगुप्त कारमोर के निवासो थे। वे प्रत्यभिज्ञा-दर्शन के नितान्त प्रीढ़ तथा माननीय आचार्य हैं। वे साहित्य-शास्त्र के भी महारथी हैं। 'ममिनव-मारतो' तथा 'लोचन' ने इनका नाम साहित्य-जगत् में जिस प्रकार अमर कर दिया है, वही प्रकार ईश्वरप्रत्यभिज्ञाविमर्शिन, तन्त्राङ्गिक, परमार्थसार, भास्तिनीविजयवार्तिक तथा पञ्चशिखा विवृते ने त्रिक (शैव) दर्शन के इतिहास में इन्हें चिरस्मरणीय बना दिया है। ये अलौकिक सिद्ध पुरुष थे। वे अथ 'त्र्यम्बक' मत के प्रधान आचार्य शम्भुनाथ के शिष्य और मत्स्येन्द्रनाथ सम्प्रदाय के एक सिद्ध कौल थे। इनका समय अनेक पंथाओं से ११ वें शतक का उत्तरार्ध है—ठीक शंकर के समय से तीन सौ वर्ष बाद। इन्हें ब्रह्मसूत्रों पर शक्तिभाष्य का लेखक भी कहा गया है<sup>२</sup>, परन्तु यह कथन भी ठीक नहीं। ब्रह्मसूत्रों के ऊपर किसी भी प्राचीन परिचित का 'शक्तिभाष्य' उपलब्ध नहीं होता। अतः ११ वीं शताब्दी के उत्तरार्ध में विद्यमान कारमोरक शैव दार्शनिक अभिनवगुप्त के साथ ऋषटम शतक में विद्यमान शङ्कराचार्य के शास्त्रार्थ की कल्पना नितान्त अनेतिहासिक है। दार्शनिक जगत् में अभिनव की कीर्ति बहुत बड़ी है। अतः शङ्कर की मर्त्ता दिखलाने के लिए ही इस शास्त्रार्थ की घटना कल्पित की गई है।

**काशी**—इस पुण्यमयी विश्वनाथपुरी के साथ शङ्कराचार्य का बड़ा ही घनिष्ठ सम्बन्ध है। आचार्य को अपने लक्ष्य की सिद्धि में कारीवास से बहुत ही लाभ हुआ, इसे हम निःसंकोच भाव से कह सकते हैं। माधव के कथनानुसार भगवान् विश्वनाथ की स्पष्ट आज्ञा से शंकर ने ब्रह्मसूत्रों पर भाष्य लिखने का संकल्प किया जिसे उन्होंने उत्तर काशी में जाकर पूरा किया। आनन्दगिरि तो काशी की ही भाष्यों के प्रणयन का स्थान बताते हैं। यहीं रहते समय वेदव्यास

<sup>१</sup> विदुलिताय—शं० वि० वि०, २। वीं अध्याय,

आनन्दगिरि—शं० वि०, १३ प्रकरण।

<sup>२</sup> तदन्तरमेव कापुरुषानविद्यमानिनवारमन्त्रगुप्तम्।

अथवा किल शक्तिभाष्यकार स्व भग्नो मनवेदमालुकोवे।

से शङ्कराचार्य का साक्षात्कार हुआ था। यहाँ आचार्य ने कर्म, चन्द्र, मह, चण्डिका, पितृ, गुरु, शेष, सिद्ध—आदि नाना मतों के सिद्धान्तों का खण्डन कर वैदिक मार्ग की प्रतिष्ठा की थी। काशी में मणिकर्णिका घाट के ऊपर ही आचार्य का निवास था, इस विषय में दिग्गजों में दो मत नहीं हैं।

कुरु (मा० चिद०)—कुरुदेरा प्रसिद्ध ही है। इसकी प्रधान नगरी इन्द्र-प्राग का नाम पहले आ चुका है। यहाँ किसी विशेष घटना का उल्लेख नहीं मिलता (चिद० ३१ सर्ग, मा० १६ सर्ग)।

केशर (भा०)—उत्तराखण्ड का यह सुप्रसिद्ध तीर्थ है। इसकी प्रसिद्धि बहुत ही प्राचीन काल से है। पुराणों में यह तीर्थ बड़ा ही पवित्र तथा महत्त्व-शाली माना गया है। (भा० ५५ प्रक०)

गणेश्वर (आ०)—यह नगर दक्षिण भारत में था। यह गणपति की पूजा का प्रधान केन्द्र था। यहाँ शंकर ने बहुत दिनों तक अपने शिष्यों के साथ निवास किया। यहाँ गणपति के वपासकों के ये विभिन्न सम्प्रदाय थे—महागणपति, इन्द्रिा गणपति, उच्छिष्ट गणपति, नवनीत, स्वर्ण तथा सन्तान गणपति के पूजक, जिन्हें शङ्कर ने परास्त कर अद्वैतमत में दीक्षित किया था<sup>१</sup>।

गया (आ०)—यह बिहार प्रान्त का सुप्रसिद्ध तीर्थ है जहाँ आत्मा करने से प्रेतात्मायें मुक्ति लाभ करती हैं। (मा० प्रक० ५५)

गोकर्ण (चिद०, मा०)—यह बम्बई प्रान्त का प्रसिद्ध शिवक्षेत्र है। गोवा से लगभग ३० मील पर यह नगर समुद्र के किनारे स्थित है। यहाँ के शिव का नाम 'महावलेश्वर' है जिनके दर्शन के लिए शिवरात्रि के समय बड़ा उत्सव होता है। कुबेर के समान सम्पत्ति पाने की इच्छा से रावण ने अपनी माता कैकसी की प्रेरणा से यहाँ घोर तपस्या की थी तथा अपना मनोरथ सिद्ध किया था<sup>२</sup>। महाभारत काल में भी यह मान्य तीर्थक्षेत्र था। यहाँ अर्जुन ने तीर्थयात्रा की थी कालिदास ने भी गोकर्णेश्वर को वीणा बजाकर प्रसन्न करने लिए नारद जी का आकाशमार्ग से जाने का उल्लेख किया है<sup>३</sup>। (मा०, सर्ग १२, चिद०, २६ प्रक०)

चिदम्बर (चिद०, आ०)—यह दक्षिणभारत का प्रचान शैव तीर्थ है। महादेव की आकाशमूर्ति यहीं विद्यमान है। यहाँ का विद्यालकाय शिवमन्दिर दक्षिणो स्थापत्यकला का उत्कृष्ट उदाहरण है। नटराज की अभिराम मूर्ति आरम्भ में यहीं मिली थी। इस मन्दिर की एक विशिष्टता यह भी है कि इसके ऊपर मात्र-

<sup>१</sup> प्रष्टव्य—आनन्दगिरि शं० वि० ( १४—१२ प्रकरण )

<sup>२</sup> मागच्छत स सिद्धयर्थं गोकर्णस्याधर्मं क्षमम् ।

—वासमीकि, उत्तर, ६। ४६ ।

<sup>३</sup> अथ रोचसि दक्षिणोदधेः अतगोकर्णमिकेतमीश्वरम् ।

तपनीययितुं ययौ रवेन्दुवाह्यतिरयेन नारदः ॥



शास्त्र में वर्णित इस्तविशेष के चित्र हैं। इन चित्रों के परिचय में नाट्यशास्त्र के तत्तत्तु श्लोक उद्धृत किये गये हैं। आनन्दगिरि की सम्मति में शङ्कर का जन्म यहीं हुआ था, परन्तु यह मत ठीक नहीं। इसका खण्डन हमने चरित के प्रसङ्ग में कर दिया है (चिद्० २६, अध० आन०, २ प्र०)।

**जगन्नाथ**—सप्तपुरियों में यह अन्यतम पुरी है। उड़ीसा देश में समुद्र तट पर इसकी स्थिति है। यह 'पुरी' के ही नाम से विख्यात है। यहीं कृष्ण, बलराम और सुभद्रा की काष्ठमयी प्रतिमाएँ हैं। हमारे चार धामों में यह भी प्रधान धाम है। शङ्कराचार्य ने यहाँ पर अपना 'गोवर्धन पीठ' स्थापित किया। (चिद्० अध० ३०, आ०, ५५ प्रकरण)

**द्वारिका**—भारत के पश्चिमी समुद्र के तीर पर द्वारिकापुरी विराजमान है। यहाँ आचार्य ने अपना पीठ स्थापित किया जो शारदापीठ के नाम से विख्यात है। माधव ने यहाँ पाण्डुरात्र मतानुयायी वैष्णवों की स्थिति बतलाई है। (चिद्० ३१; अ० आन०, प्र० ५५; भा०, सर्ग १५)

**नैमिश (मा०)**—यह वही स्थान है जहाँ ऋषियों के प्रश्नों के उत्तर में सूत ने नाना प्रकार की पौराणिक कथाएँ कहीं। यह स्थान संयुक्तप्रान्त में ही लखनऊ से उत्तर-पूर्व में सीतापुर जिले में है। आज भी यह तीर्थस्थल मना जाता है।

**पण्डुरपुर**—(चिद्०) इस स्थान पर पाण्डुरंग की प्रसिद्ध प्रतिमा है। द्वाराध्य देश में यह सबसे अधिक विख्यात वैष्णव क्षेत्र है। यहाँ का प्रसिद्ध मंत्र है—पुण्डरीक वरदे विट्कल। विट्कलनाथ कृष्ण के ही रूप हैं। शंकर ने पाण्डुरंग की स्तुति में एक स्तोत्र भी लिखा है।

**प्रयाग**—माधव ने त्रिवेणी के तट पर भीमांशक कुमारिल भट्ट के साथ शंकर के भेंट करने की बात लिखी है। इसका विस्तृत वर्णन परले किया गया है। आनन्दगिरि ने वरुण, वायु आदि के उपासक, शून्यवादी, ब्राह्ममतानुयायी, लोक—गुण—सांख्य—योग तथा वैशेषिक मतवादियों के साथ शास्त्रार्थ करने की घटना का वर्णन किया है।<sup>१</sup>

**पांचाल (मा०)**—शंकर के इस देश में जाने का सामान्य ही उल्लेख मिलता है। यह प्रान्त आधुनिक संयुक्तप्रान्त में गंगा-यमुना के दोआब का उत्तरीय भाग है। महाभारत में इस देश की विशेष महिमा दीख पड़ती है। उस समय यहाँ के राजा द्रुपद थे जिनकी पुत्री द्रौपदी पाण्डवों की पत्नी थी।

**बदरी**—यही उत्तराखण्ड का प्रसिद्ध तीर्थ क्षेत्र है। इस स्थान से शङ्कराचार्य का विशेष सम्बन्ध है। यहाँ भगवान् के विग्रह की स्थापना तथा वर्तमान पद्धति से उनकी अर्चा का विधान आचार्य के ही द्वारा किया गया है। इस विषय

<sup>१</sup>आनन्दगिरि—शं० वि० (३५—४२ प्रकरण)

का पर्याप्त विवेचन पीछे दिया गया है। आनन्दगिरि के कथनानुसार शङ्कर ने यहाँ तमकुण्ड का पता लगाकर अपने शिष्यों के शीतवस्त्रित कष्ट का निवारण किया था।

**बाहिक ( मा० )**—माधव ने आचार्य के यहाँ जाने का सामान्य रूप से उल्लेख किया है। यह स्थान भारतवर्ष की पश्चिम-गन्तरी भीमा के बाहर था। वैकुण्ठ्या के नाम से इसी देश की प्रसिद्ध इतिहास-ग्रन्थों में मिलती है।

**भवानी नगर (आ०)**—यह दक्षिण भारत का कोई शक्ति पीठ प्रतीत होता है। वर्तमान समय में इसकी स्थिति का विशेष परिचय नहीं मिलता। आनन्दगिरि ने 'गणवरपुर' के अनन्तर आचार्य के यहाँ जाने का उल्लेख किया है। यहाँ शक्ति की उपासना विशेष रूप से प्रचलित थी। इसके समीप ही कुवल्यपुर नामक कोई ग्राम था, जहाँ लक्ष्मी के उपासकों की बहुलता थी। यहाँ रहते समय आचार्य ने शक्ति की तामस पूजा का विशेष रूप से खण्डन किया और इस मत के अनुयायियों को सान्त्विक पूजा की दीक्षा दी। (आ० प्र० १६—१२)

**मधुग ( चिद्० मा० )**—चिद्विलास का कहना है कि आचार्य अपने शिष्यों के साथ यहाँ आये थे। गोकुल तथा वृन्दावन में भी इन्होंने निवास किया था। हमने पहले ही लिखा है कि आचार्य के कुल देवता भगवान् श्रीकृष्णचन्द्र थे। अतः कृष्ण के चरणारविन्द से पवित्रित तीर्थ में आना तथा निवास करना सर्वथा समुचित है। शंकराचार्य को केवल शङ्करोपासक मानना नितान्त अनुचित<sup>१</sup> है।

**मधुरा ( चिद्० )**—यह दक्षिण का प्रसिद्ध तीर्थक्षेत्र है जहाँ भीनाक्षी का प्रसिद्ध मन्दिर है। यहाँ सुपर्णवर्धिनी नामक नदी में स्नान कर शंकर ने भीनाक्षी तथा सुन्दरेश्वर का दर्शन किया।

**मध्याजुन ( अ० चिद्० )**—यह स्थान संजोर जिले में है जिसका वर्तमान नाम 'तोरु बिद मरुदूर' है इसके पूरव तरफ अग्नीश्वर नामक प्रसिद्ध स्थान है जिसे प्रसिद्ध शैवदर्शनिक हरदत्ताचार्य के जन्मस्थान होने का गौरव प्राप्त है। भविष्योत्तर पुराण में इस अग्नीश्वर क्षेत्र का माहात्म्य भी विशेष रूप से वर्णित है। उस अंश का ही नाम है 'अग्नीश्वर माहात्म्य' इससे स्पष्ट है कि मध्याजुन प्राचीन काल से ही अपने धार्मिक माहात्म्य के कारण अत्यन्त प्रसिद्ध रहा है। यहाँ महादेव की मूर्ति है। यहाँ की एक विचित्र घटना का उल्लेख आनन्दगिरि ने किया है। शङ्कराचार्य ने विधिवत् पूजन के अनन्तर यहाँ के अधिष्ठाता देवता महादेव से पूजा कि भगवन् द्वैत और अद्वैत इन समय मार्गों में कौन सच्चा है ? इस पर व्यक्तरूप धारण कर महादेव लिंग से प्रकट हुए और दाहिना हाथ धठाकर तीन बार खोर से कहा कि अद्वैत ही सत्य है। आचार्य तथा उपस्थित जनता को

<sup>१</sup>चिद्विलास, अध्याय ३१ :—

साधु वृन्दावनासक्तं वृन्दावनमुदैक्षत ॥५॥

ततोऽपि मधुगं प्राप मधुरां नगरीं हरेः

ततो गोकुलमापासी तत्रैकं दिनमास्थितः ॥६॥



इस षट्नासे विरमय तथा सन्तोष दोनों प्राप्त हुए। (चिदु—२६ अ०)

**महन्धपुर (आ०)**—इस नगर का उल्लेख आनन्दगिरि ने किया है जहाँ आचार्य मल्लपुर के अनन्तर पधारे थे। यह स्थान मल्लपुर से पश्चिम में था। यहाँ विष्णुक्षेत्र में मत तथा मन्मथ मत के स्वरूपन की बात लिखी हुई है। (आ० प्रक० ३०)

**मल्लपुर (आ०)**—यह भी कोई दक्षिण ही का स्थान प्रतीत होता है जहाँ 'मल्लारि' की पूजा विशेष रूप से होती थी (आ०, प्रक० २६)।

**मागधपुर (आ०)** इस स्थान की स्थिति का ठीक ठीक पता नहीं चलता कि यह मागध का ही कोई नगर था या किसी अन्य प्रान्त का। आनन्दगिरि ने इसे 'महन्धपुर' के उत्तर में बतलाया है। यहाँ कुवेर तथा उनके सेवक यज्ञ लोगों की उपासना होती थी। (आ० प्रक० ३२)

**कैमायापुरी**—इसका वर्तमान काल में प्रसिद्ध नाम हरद्वार है। इस स्थान से शङ्कराचार्य का विशेष सम्बन्ध रहा है। बदरीनाथ जाते समय शङ्कराचार्य इधर से ही गये थे। प्रसिद्धि है कि विष्णु की प्रतिमा को डाकुओं के डर से पुनारी लोगों ने गङ्गा के प्रवाह में डाल दिया था। शङ्कर ने इस प्रतिमा का बखार कर फिर इसकी प्रतिष्ठा की।

**मृदपुरी (चिदु०)**—यह भी दक्षिण का कोई तीर्थ है। वासुकि क्षेत्र से आचार्य शंकर के जाने का उल्लेख चिदुविलास में किया गया है। यहाँ पर चौदों के साथ शंकर का शास्त्रार्थ हुआ था। (चिदु०, अ० २६)

**यमप्रस्थपुर (आ०)**—आनन्दगिरि ने इस स्थान को इन्द्रप्रस्थपुर से प्रयाग के मार्ग में बतलाया है। इन्द्रप्रस्थपुर तो वर्तमान दिल्ली के ही पास था। वहीं से पूरव प्रयाग जाते समय यह नगर मिला था। यम की पूजा होने के कारण ही इस नगर का यह नाम पड़ा था। (आ० प्रक० ३४)

**रामेश्वर**—यह नगर आज भी अपनी धार्मिक पवित्रता अलुएण बनाये हुए है। इसी स्थान पर भगवान् रामचन्द्र ने समुद्र वंदवाया था और उसी के उल्लेख में यहाँ रामेश्वर नामक भगवान् शङ्कर की प्रतिष्ठा की थी। हमारे चार धामों में अन्यतम धाम यही है। यह सुरू दक्षिण समुद्र के किनारे है। यहाँ का विशालकाय मन्दिर दक्षिणात्य स्वास्त्य-कक्षा का उत्कृष्ट नमूना है, जिसका मण्डप एक सहस्र स्तम्भों से सुशोभित है। भगवान् का सुवर्ण का बना हुआ रथ अब भी वही धूमधाम के साथ निकलता है। माधवाचार्य ने यहाँ शाक्त लोगों की प्रधानता बतलायी है।

**वक्रतुण्डपुरी (चिदु०)** यह दक्षिण में प्राचीन तीर्थ विशेष है। यहाँ की नदी का नाम गन्धर्वती है। यह गणपति की उपासना का प्रधान क्षेत्र है। यहाँ पर दुंदराज और वीरविजेश नामक आचार्यों के साथ जो पारा, अंकुरा आदि के चिन्तों को अपने शरीर पर चारण किए हुए थे, आचार्य शंकर का शास्त्रार्थ हुआ। (चिदु—अ० २८)

**बापुकिञ्चेत्र (चिद०)**—आचार्य ने यहाँ कुमारधारा नदी में स्नान कर स्वामी कार्तिकेय की विधिबन्धन की। यह स्नान कार्तिकेय की उपासना का प्रधान क्षेत्र था। इसके पास ही कुमार पर्वत है जिसकी प्रशिक्षा आचार्य ने की। कुमार की पूजा करते हुए राक्षस ने कुछ दिन यहाँ बिताये थे। (चिद०, अ० २६)

**विजयललिङ्ग—(आ०)** इस स्थान का निर्देश आनन्दगिरि ने किया है और इसे हस्तिनापुर से दक्षिण-पूर्व बताया है। अतः वर्तमान संयुक्त प्रान्त के परिवर्ती हिस्से में इसे कहीं होना चाहिये। यह उष्य समय का एक प्रख्यात विद्यापीठ प्रतीत होता है। आनन्दगिरि के अनुसार मण्डन मिश्र का यही निवासस्थान था। मण्डन बहुत ही वनछा व्यक्ति थे। विद्यार्थियों के लिए उन्हें ने स्थान और भोजन का विशेष प्रबन्ध कर रखा था। उनके नाम तथा प्रबन्ध से आकृष्ट होकर छात्रों का बड़ा जमाव लगता था (आनन्दगिरि, प्रकरण ५६)।

**विदर्भनगर—(मा०)** यह नगर वर्तमान बरार है। माधवाचार्य ने यहाँ शंकर के जाने का उल्लेख किया है।

**वेङ्कटाचल—(मा० चिद०)**—यह दक्षिण का प्रसिद्ध वैष्णव तीर्थस्थल है जिसे साधारण लोग 'बाला जी' पुकारते हैं। यह आज-कल एक बड़ा भारी वनछा संस्थान है, जहाँ अभी संस्कृत विद्यालय स्थापित किया गया है। यहाँ विष्णु की पूजा पाञ्चरात्र विधि से न होकर वैखानस विधि से की जाती है। वैष्णवों में वैखानस तंत्र विरोध महत्त्व रखता है। शंकर ने यहाँ वेङ्कटेश की पूजा बड़े प्रशक्तिके साथ करते निवास किया था। (चिद्विलास अ० २६)।

**वैष्णवगिरि—(आ०)** आनन्दगिरि ने इस स्थान का निर्देश कावी के पास किया है (प्रकरण ६१)।

**रुद्रपुर—(आ०)** यह स्थान श्रीपर्वत के पास कहीं दक्षिण में था। आचार्य जब श्रीपर्वत पर निवास करते थे तब इस नगर के ब्राह्मणों ने आकर के कुमारिल भट्ट के कार्यों की बात कही थी। उनकी सूचना पाकर आचार्य यहाँ गये और यहाँ पर इन्होंने कुमारिल का साक्षात्कार किया। आनन्दगिरि का यह कथन (प्रकरण ५५, पृष्ठ १००) अत्र कि जो दिग्दर्शन के द्वारा पुण्य नहीं होता। माधव ने तो राष्ट्र ही प्रयाग का राष्ट्र और कुमारिल के भेंट होने का स्थान बताया है।

**श्रीपर्वत—**आजकल यह मद्रास प्रान्त के कन्नूल जिले का प्रसिद्ध देव-स्थान है। यहाँ का शिवमन्दिर बड़ा विराट तथा भव्य है जिसके लम्बाई ६६० फुट तथा चौड़ाई ५१० फुट है, जिसके दीवाल पर रामायण और महाभारत के सुन्दर चित्र अंकित किये गये हैं। यह द्वापरी लिंगों में अन्यतम श्रीमल्लिकार्जुन तथा भ्रमरास्वा का स्थान है। इस मन्दिर की उपरस्था आजकल गुप्तगिरि के शंकराचार्य की ओर से होती है। प्राचीन काल में यह सिद्धिचेत्र माना जाता था।



माध्यमिक मत के नागार्जुन ने इसी पर्वत पर तपस्या कर सिद्धि प्राप्त की थी तथा सिद्ध नागार्जुन का नाम अर्जन किया था। शंकराचार्य के समय में तो इसका प्रभाव तथा प्रसिद्धि बहुत ही अधिक थी। वाणभट्ट ने राजा हर्षवर्धन की प्रशंसा करते हुये उन्हें भक्त लोगों के मनोरथ-सिद्धि करने वाला श्रीपर्वत कहा है<sup>१</sup>। भवभूति ने मालतीमाधव में इस स्थान की विशेष महिमा बतलाई है। किसी समय यह बौद्ध लोगों का प्रधान केन्द्र था। जैनवादी निष्काय के जो दो—पूर्वशीलीय और अपरशीलीय—भेद थे वे इसी श्रीपर्वत के पूर्व और पश्चिम अवस्थित दो पर्वतों के कारण दिए गये थे। कापालिकों का यह मुख्य केन्द्र प्रतीत होता है। शङ्काचार्य का रामेश्वर के साथ यहाँ पर संघर्ष हुआ था। (चिद० अ० २।)

**सुब्रह्मण्य**—(आ०—आनन्दगिरि ने अनन्तशयन के पश्चिम १५ दिन यात्रा करने के अनन्तर यह स्थान मिला था ऐसा लिखा है। यह कंठिकेय का आधिर्भाव-स्थान माना गया है। वही कुमारधारा नदी है जिसमें नान कर शंकर ने कुमार का पूजन किया था। चिद्विलास ने जिसे वासुक क्षेत्र नाम से लिखा है वह यही स्थान प्रतीत होता है। आनन्दगिरि ने यहाँ पर शंकर के द्वारा हि. एयगर्भ मत, अग्निवादी मत तथा सौरमत के खण्डन की बात लिखी है।

आचार्य शंकर के द्वारा इन्हीं स्थानों की यात्रा की गई थी। जिन स्थानों के विषय में सब दिग्विजयों का एकमत है वे क्रमशः ये हैं :—वज्रैनी, काञ्ची, काशी, द्वारिका, पुरी, प्रयाग, बदरिनाथ, रामेश्वर, श्रीपर्वत तथा हर्षिद्वार। ये समस्त स्थान धार्मिक महत्त्व के हैं। अतः शंकराचार्य का इन स्थानों में जाना तथा विरोधी मतवालों को परास्त करना स्वाभाविक प्रतीत होता है। द्वारिका, जगन्नाथपुरी, बदरी तथा रामेश्वर के पास (तो उन्होंने) मठों की स्थापना की। अन्य स्थानों से आचार्य का घनिष्ठ सम्बन्ध था जिसका वर्णन पहले दिया जा चुका है।

<sup>१</sup>भवति ज्वलत्प्रपापज्वलनप्रकारकुतजगद्गुरुः ।

सकलप्रणामिनोरथसिद्धि श्रीपर्वतो हर्षः ॥

<sup>२</sup>आनन्दगिरि प्रकरण ११—१३

## त्रयोदश परिच्छेद

### तिरोधान

काश्मीर प्राचीनकाल से ही जितना प्राकृतिक अभिरामता के लिए प्रसिद्ध है वतना ही अपने विद्या वैभव के लिए भी विख्यात है। यहाँ शारदा पीठ में के पण्डितों ने संस्कृत साहित्य के नाना विभागों की अपनी शब्दर अमूल्य कृतियों से पूर्ण किया है। दर्शन और साहित्य का, तन्त्र तथा व्याकरण का तो यह जलित कीटानिवृत्तन ही ठहरा। भगवती शारदा इस क्षेत्र की अधिष्ठात्री देवी हैं। इसलिये यह मण्डल शारदापीठ या शारदाक्षेत्र के नाम से प्रख्यात है। महाकवि विल्हण की यह शक्ति कि कविता-विज्ञान केसर के सहोदर हैं—इसीलिए शारदादेश को छोड़कर कविता और केसर के अंकुर अन्यत्र नहीं उगते—जःमभूमि के प्रेम का परिणाम नहीं है, अपितु इसके पीछे सफ़वा इतिहास विद्यमान है। भगवती शारदा का प्राचीन मन्दिर आज भी विद्यमान है परन्तु जननिवास से जंगल में इतना दूर है कि वहाँ विशिष्ट यात्री ही पहुँच पाते हैं। साधारण यात्री तो मार्ग की कठिनाई से विचकित होकर लौट ही आता है। इस शारदा के मन्दिर के पास ही कुण्ड था जिसकी प्राचीनकाल में प्राण-संजीवन करने की विलक्षण शक्ति सुनी जाती है। शारदाकुण्ड के जल से स्पर्श होते ही मृत व्यक्ति में प्राणों का संचार हो उठता था। यहाँ एक प्रवाद प्रसिद्ध है कि कर्नाटक देव का राजा था जिसके कान भैसे के कान के समान थे। अतः वह 'महिषहर्ष' कहलाता था। वह काश्मीर में अपने शरीर दीप के निवारण के लिए आया, परन्तु राजकन्या के अकारण कोप का भाजन बन जाने से उसे अपने प्राणों से हाथ धोने की नीति आ गई। उसका अङ्ग छिन्न-भिन्न कर दिया गया, परन्तु एक भक्त के एक लहें बटोरकर कुण्ड के पास ले गया जिसके जल के राश मात्र से ही उनमें जीवनी-शक्ति का संचार हो आया—राजा जी उठा।

इसी शारदा के मन्दिर में सर्वज्ञपीठ था जिस पर वह पुरुष आरोहण कर सकता था जो सफल ज्ञान-विज्ञान-कला तथा शास्त्र का निष्णात पण्डित होता था। बिना सर्वज्ञ के कोई पुरुष उस पर अधिरोहण का अधिकारी न था। इस मन्दिर में प्रत्येक दिशा की ओर चार दरवाजे थे। मन्दिर में भगवती शारदा का साक्षर निवास था। कोई भी अपवित्र व्यक्ति मन्दिर में प्रवेश नहीं कर सकता था।

सहोदराः कुकुमकेधराणां भवन्ति नूनं कविताविलासाः ।

न शारदादेशमपास्य हृष्टरतेषां सदनं न मया प्रवेष्टः ॥

— निकम/कदेवचरित १।१२

राजेन्द्रचौप - शब्दर और रामानुज, पृ० ३४७-३४८



दक्षिण में रहते हुए शंकराचार्य ने यह बात सुनी कि शारदा मन्दिर के पूरव, पश्चिम तथा उत्तर के द्वार तो खुले रहते हैं, परन्तु दक्षिण का द्वार कभी नहीं खुलता। उन दरवाजों से होकर वही व्यक्ति प्रवेश कर सकता है जो सर्वज्ञ हो। दक्षिण भारत में सर्वज्ञ के अभाव से मन्दिर का दक्षिण द्वार कभी खुलता ही नहीं; हमेशा बन्द ही रहता है। आचार्य ने दक्षिणास्थी के नाम से इस कर्त्तक को धो डालने की इच्छा से शिष्यों के साथ बारमोर की यात्रा की। शारदा मन्दिर में पहुँचकर उन्होंने अपनी सुनी बातें सभी पाईं। आत्मवल तथा चरित्रवल के तो वे निश्चय ही थे। उन्होंने वलपूर्वक दक्षिण द्वार को धक्का देकर खोल दिया और वसमें प्रवेश करने का व्योही वयोग किया, व्योही चारों ओर से पण्डितों की मण्डली उन पर दृढ़ पड़ी और जोर से चिल्लाने लगी—पड़ते अपनी सर्वज्ञता की परीक्षा दे दीजिए, तब इस द्वार से प्रवेश करने का साहस कीजिए। शङ्कराचार्य ने यह बात सहर्ष स्वीकार की। इसके लिए तो वे बद्धपरिकर थे ही। वहाँ प्रत्येक शास्त्र के पण्डितों का जमव था। वे लोग अपने शास्त्र को वाते उनसे पूछने लगे। शङ्कर ने उन प्रश्नों का यथार्थ उत्तर देकर सब पण्डितों को चमत्कृत कर दिया। वे परीक्षा में खरे पतरे। विभिन्न दर्शनों के पेशीदे प्रश्नों का यथार्थ उत्तर देकर आचार्य ने अपने सर्वज्ञ होने की बात सप्रमाण सिद्ध कर दी। मन्दिर के भीतर जाकर उन्होंने सर्वज्ञपीठ की ओर दृष्टि डली। साहस कर वे उस पीठ पर अधिरोहण करने का व्योही ही प्रयत्न करने लगे, ठीक उसी समय शारदा की भावना आकाशवाणी के रूप में प्रकट हुई। आकाशवाणी ने कहा—इस पीठ पर अधिरोहण करने के लिए सर्वज्ञता ही एक मात्र कारण नहीं है, पवित्रता भी उसका सहायक साधन है। आप संन्यासी हैं—संसार के परस्व का सर्वथा परित्याग कर चुके हैं। संन्यासी होकर सूतक शरीर में प्रवेश कर कामिनियों के साथ रमण करना तथा वामकला सीखना क्या संन्यासी का न्यायानुमोदित आचरण है? ऐसा पुरुष पवित्र चरित्र होने का अधिकारी कैसे हो सकता है?

शंकर ने उत्तर दिया—मैंने इस शरीर से जन्म लेकर अब तक कोई पातक नहीं किया। कामकला का रहस्य मैंने अवश्य सीखा है परन्तु अब दूसरे शरीर को धारण कर लिया है। उस धर्म से यह भिन्न शरीर किसी प्रकार क्षिप्त नहीं हो सकता<sup>१</sup>। शारदा ने आचार्य की युक्ति मान ली और उन्हें पीठ पर अधिरोहण करने की अनुमति देकर उनकी पवित्रता पर मुहर लगा दी। पण्डित-मण्डली के हृदय को आश्चर्यसागर में डुबाने हुए सर्वज्ञ शंकर ने इस पवित्र शारदापीठ के सर्वज्ञपीठ पर अधिरोहण किया।

<sup>१</sup> द्रष्टव्य साधन, शं० दि० सगं

<sup>२</sup> नास्मिन् शरीरे कृतकिल्बिषेऽहं जन्ममृत्युश्च न संविदेऽहम्।

अवधामि देशान्तरसंशयपञ्चतेन लिप्येत हि कर्मणाऽन्यः॥

शं० दि०—११/८३

## नेपाल में शंकर

इस घटना के अनन्तर शङ्कराचार्य ने सुना कि नेपाल में पशुपतिनाथ की पूजा यथार्थरूप से नहीं हो रही है। नेपाल तो बौद्धधर्म का प्रधान केन्द्र ही था। यहाँ के निवासी अधिकांश बौद्ध मत के मानने वाले थे। अतः पशुपतिनाथ की वैदिक पूजा की उपेक्षा करना नितान्त स्वाभाविक था। पशुपतिनाथ का अव्यक्तमूर्ति शंकर में अन्यत्र स्थान है। वे ब्रह्म में मूर्ति के प्रतिनिधि हैं। इसीलिये उनकी मूर्ति मनुष्याकृति है। स्थान प्राचीन काल से ही बड़ा पवित्र तथा गौरवशाली माना जाता था। यह पवित्रता आज भी अक्षुण्ण रूप से बनी हुई है। परन्तु शंकर के समय में बौद्धधर्म के बहुत प्रचार के कारण पशुपतिनाथ की पूजा में शीघ्रत्व आ गया था। इसी को दूर करने के लिये शंकर अपनी शिष्य-श्रद्धालु के साथ नेपाल में पहुँचे।

उस समय नेपाल में ठाकुरी वंश ( या राजपूत वंश ) के राजा राज्य करते थे। तत्कालीन राजा का नाम था शिवदेव ( या वरदेव )। ये नरेन्द्रदेव वर्मा के पुत्र थे। उस समय नेपाल और चीन का धार्मिक राजनैतिक सम्बन्ध था। चीन के सम्राट् ने नरेन्द्रदेव को नेपाल का राजा स्वीकृत किया था<sup>१</sup>। नेपाल नरेश ने शंकर की बड़ी आभार्यता की, और आचार्य-वरण के आगमन से अपने देश को धन्य माना। आचार्य ने बौद्धों को परास्त कर उस स्थान को उनके प्रभाव से उन्मुक्त कर दिया। पशुपतिनाथ की वैदिक पूजा की व्यवस्था उन्होंने ठीक ढंग से कर दी। इस कार्य के लिए उन्होंने अपने ही सत्ताधीन नम्बूद्री ब्राह्मण को इस कार्य के निमित्त रख दिया। यह तथा आज भी वही अक्षुण्ण रूप से चल रही है। नम्बूद्री ब्राह्मण के कुछ कुटुम्ब नेपाल में ही बस गये हैं। ये आपस में विवाह शादी भी किया करते हैं। परन्तु इस विवाह की सम्मान पूजा के अधिकारी नहीं माने जाते हैं। खास माजावार देहा की कन्या से जो पुत्र उत्पन्न होता है वही यहाँ की पूजा का अधिकारी बनता है। आज भी पशुपति नाथ के मन्दिर के पास ही शङ्कराचार्य का मठ है और योही ही दूर पर शंकर और श्वाभनेय की मूर्तियाँ आज भी श्रद्धा तथा भक्ति से पूजी जाती हैं।

<sup>१</sup> शंकर के समकालीन नेपाल नरेश के विषय में भिन्न भिन्न मत हैं। नेपाल वंशावली के अनुसार शंकर की नेपाल यात्रा के समय सूर्यवंशी वृषदेव नामक राजा राज्य कर रहे थे। शंकर के रहते ही समय उन्हें पुत्र उत्पन्न हुआ जिसका नाम उन्होंने आचार्य शंकर के ही नाम पर रक्खा। आक्टर फ्रैज़र के अनुसार वृषदेव का काल ६३०—६५५ ई० है। ऐतिहासिक लोग इस वंशावली को विशेष महत्व नहीं देते। द्रष्टव्य—Indian Antiquary Vol. 16 (1887) pp. 41.

अन्य प्रवादों के लिए देखिए - शंकर और रामानुज ३८५—४१।



इस घटना के पहले ही आचार्य को अपने परम गुरु गौड़पाद-आचार्य का आशीर्वाद प्राप्त हो गया था। एक दिन यह विविध घटना घटी थी। गौड़पाद ने दर्शन देकर अपने प्रशिष्य को ऊत्तार्थ किया। शंकर के गुरु थे भगवान् गोविन्दपाद और उनके गुरु थे ये गौड़पाद। इस प्रकार शंकर इनके प्रशिष्य लगते थे। आचार्य ने इनकी माण्डूक्य-कारिका पर लिखे गये अपने भाष्य को पढ़ सुनाया। वे अत्यन्त प्रसन्न हुये और आशीर्वाद दिया कि यह शंकर का भाष्य सर्वत्र प्रसिद्ध होगा क्योंकि इसमें अद्वैत के सिद्धान्तों का परिचय सन्प्रदाय के अनुकूल ही किया गया है। जिन रहस्यों को मैंने शुद्धदेव जी से सुन कर गोविन्द मुनि को बतलाया था वन्हीं का सचार्थ उद्घाटन इन भाष्यों में भली-भाँति किया गया है। माण्डूक्यकारिका लिखने में जो मेरा अभिप्राय था उसकी अभिव्यक्ति कर। तुमने मेरे हृदय को इस भाष्य में रख दिया है। मैं आशीर्वाद देता हूँ कि तुम्हारे भाष्य इस पृथ्वी-तल पर अलौकिक प्रभा सम्पन्न हो कर जगत् का वास्तव में मंगल-साधन करेंगे।

इस प्रकार, सुनते हैं कि आचार्य शंकर के भाष्यों को वेदव्यास तथा गौड़पाद जैसे प्रपञ्चेत्ता मुनियों का आशीर्वाद प्राप्त हुआ।

### आचार्य का तिरोधान

आचार्य शङ्कर ने अपना अन्तम जीवन किस स्थान पर बिताया तथा सर्वज्ञ पीठ पर अधिरोहण किस स्थान पर किया? यह एक विचारणीय प्रश्न है। जिस प्रकार शंकर के जीवनवृत्त के विषय में सर्वांश में श्वेरी की सर्वत्र एक मत नहीं देख पड़ता, वसी प्रकार उनके शरीरपात के विषय में भी प्राचीन काल से ही मतभेद चला आता है। हमने कारमौर में सर्वज्ञ पीठ पर आचार्य के अधिरोहण की जो बात ऊपर लिखी है उसका आधार माधव कुल शंकर-द्विविजय ही है। अधिरोहण के अनन्तर आचार्य ने अपने शिष्यों को विभिन्न मठों में मठकायें निरीक्षण के लिए भेज दिया और स्वयं वहाँ से बदरीनारायण की ओर चले गये। यह भी प्रसिद्ध है कि वहाँ कुछ दिन भगवान् नारायण की पूजा अर्चा में बिता कर वे दत्तात्रेय के दर्शन के निमित्त उनके आश्रम में गये और उनकी गुफा में वन्हीं के साथ कुछ दिन तक निवास किया। दत्तात्रेय ने शंकर की उनके विशिष्ट कार्य के लिए उनकी प्रचुर प्रशंसा की। इसके बाद वे कैलास पर्वत पर गये और वहाँ अपना स्थूल शरीर छोड़कर वे सूक्ष्म शरीर में विलीन हो गये। यह घृष्टान्त श्वेरी पीठानुसारी ग्रन्थों में उपलब्ध होता है और अधिकांश सन्यासी लोग इसी बात को प्रापणिक मानते हैं।

‘गुरुर्वश काठ्य’ में लक्ष्मण शास्त्री ने यही बात लिखी है<sup>१</sup>। चिद्विलास यति ने भी इसी मत की पुष्टि की है<sup>२</sup>। माधव ने इस घटना का उल्लेख किया है<sup>३</sup>। संन्यात्रियों की यह दृढ़ धारणा है कि आचार्य ने अपना लौकिक कार्य समाप्त कर कैलास पर्वत पर शरीर छोड़ा।

चिद्विलास ने माधव के मत की तिरोधान के विषय में स्वीकृत किया है परन्तु अधिरोहण के विषय में उनका कहना है कि शंकराचार्य ने काठ्य में सर्वज्ञ पीठ पर अधिरोहण किया था, कश्मीर में नहीं। माधवाचार्य ने जिन दो रत्नों में (१६।५१—५२) शंकर के कश्मीर में सर्वज्ञ-पीठारोहण की घटना लिखी है वे दोनों रत्नों राजचूडामणि दीक्षित के ‘शंकराभ्युदय’ के ही हैं (८।६८, ६९) परन्तु ‘शंकराभ्युदय’ में लिखा है कि यह घटना काठ्य में हुई थी कश्मीर में नहीं—यही दोनों में भेद है।

केरल को परम्परा इससे नितान्त भिन्न है। गोविन्दनाथ यति लिखित ‘शंकराचार्य चरितम्’ के अनुसार आचार्य को मृत्यु केरलदेस में हो हुई। काठ्य में सर्वज्ञपीठ पर अधिरोहण करने के अनन्तर आचार्य ने वहाँ कुछ दिनों तक निवास किया। अनन्तर रामेश्वर में महादेव का दर्शन और पूजन कर शिष्यों के साथ घूमते घूमते वे वृंषाचल पर आये। यह स्थान केरल में है और बड़ा पवित्र है। इसीलिए यह दक्षिण कैलास कहा जाता है। यहाँ रहते उन्हें मालूम पड़ा कि उनका अन्त काल अब आया है। उन्होंने विविध स्नान किया और शिवलिंगका पूजन किया। अनन्तर अमृत नामक स्थान में उन्होंने भगवान् कृष्ण और भगवान् भाग्यंश की विविध पूजा की। कहा जाता है कि आचार्य ने अपने अन्तिम दिन त्रिचूर के मन्दिर में बिताये थे और उनका शरीर इसी मन्दिर के विशाल प्राङ्गण में समाधि रूप में गाढ़ा गया था। केरल देस में आज भी त्रिचूर के मन्दिर की बड़ी प्रतिष्ठा है।

<sup>१</sup> दत्तात्रेय भुवनविहृतं वीक्ष्य मरुत्मान्मयादीदृ

वृत्तं स्वीयं भक्तमपि तान्प्रेषितामिदं शिष्यान् ।

सोऽपि श्रुत्वा मुनेपतेऽदादाश्रितो विदधकृपा —

आर्षोदिभ्यः सुखमवसर्त्ता तत्र तौ माधवाक्षौ ॥

३।७०\*

<sup>२</sup> इत्युक्त्वा शङ्कराचार्यकरपत्तयमादरात् ।

अवलम्ब्य कः प्रेष दत्तात्रेयः सतापसः ॥ ४३

प्रतिवेश शुद्धादरं १९वर्षा जनकन्तलेः ।

कमाजगाम कैलासं प्रमथे परिवेष्टितम् ॥ १०

शङ्करविजयविलास—३० (अ०)

३१० दि०, अर्ग १३ इला० १०२—३



जिस स्थान पर यह घटना घटी थी उस स्थान पर महाविष्णु के चिन्हों के साथ एक चूबतरा बनवा दिया गया है। त्रिचूर के पास एक ब्राह्मणवंश का भी निवास करता है जो अपने को मण्डन मिश्र या सुरेश्वराचार्य का वंशज बतलाता है। त्रिचूर के मन्दिर की केरल भर में रूपाति पाने का यही कारण माना जाता है कि शंकराचार्य की समाधि उसी मन्दिर के पास है।

### काळची कामकोटिपीठ की परम्परा

कामकोटिपीठ ( काळी ) की परम्परा पूर्वोक्त दोनों परम्पराओं से भिन्न है। इस मठ की मान्यता है कि शङ्कराचार्य ने अपने शिष्यों को तो चारों मठों का अध्ययन बना दिया और अपने लिए उन्होंने काळची को पसन्द किया।

काळची में  
देवपात

यहीं कम्पातो, वासिनी भगवती कामेश्वरी अथवा कामकोटि देवी की निरन्तर अर्चना करते हुए आचार्य शङ्कर ने अपने अन्तिम दिन बिताये। काळची नगरी के निर्माण में शङ्कर का विशेष हाथ था, ऐसा कहा जाता है। शिवकाळची और विष्णुकाळची की रचना उन्हीं के

आज्ञानुसार राजसेन नामक राजा ने, जो उनका परम भक्त था, किया। कामाक्षी के मन्दिर को विष्णुस्थान मानकर श्रोतक की कलाना के अनुसार नगरी बना दी गयी। सदाशिव ब्रह्मन्द कृत 'गुरुल्लमालिका टीका' तथा 'गुरु परम्परास्तोत्र' में लिखा है कि भगवान् शङ्कर अपने जीवन के अन्तिम समय तक काळची में ही विराजमान थे<sup>१</sup>। आनन्दगिरि ने शङ्करवित्तय में काळची में ही आचार्य के शरीर-पाव होने की बात लिखी है<sup>२</sup>। एक विलक्षण बात यह है कि काळची के मन्दिर कामाक्षी के मन्दिर का सामना करते हुए खड़े हैं अर्थात् सब मन्दिरों का मुख कामाक्षी के मन्दिर की ओर हो है। बिना सुद्धिपूर्वक रचना किये हुए ऐसे घटना हो नहीं सकती।

प्रसिद्धि है कि शङ्कराचार्य कैलास से पाँच स्फटिक लिंग लाये थे जिनमें चार लिंगों की स्थापना उन्होंने चार प्रसिद्ध तीर्थों में की। शृंगेरी में उन्होंने भोगलिंग की स्थापना की। विदम्बरम् में मोक्षलिंग की स्थापना की। तीर्थयात्रा के प्रसङ्ग में वे दक्षिण भात के त्रिचना-पल्ली के समीप स्थित जम्बुदेश्वर तीर्थ में पहुँचे और वहाँ की देवी अखिलायेश्वरी के कानों में लटक के स्थान पर श्रीवक्त्र रखकर उन्होंने-

<sup>१</sup> इस परम्परा के लिए द्रष्टव्य—पं० बलदेव उपाध्याय, 'शङ्कर विमिश्र' का अनुवाद, परिशिष्ट पृ० ५८३—८५।

<sup>२</sup> तत्र संस्थाप्य कामाक्षीं जगाम परमं पदम्।

विश्वरूपमतिं स्थाप्य स्वाधमस्य प्रसारणे ॥

<sup>३</sup> काशीनगरे कदाचिदुपविशन्मुमुक्षुमशरीरं सृष्टे अन्तर्धानं घट्टयो मृदा सूक्ष्मं कारये बिलीनं कृत्वा विन्माश्रीभूत्वा ... सर्वत्रगद्वापकं चैतन्यममस्तु। तत्रत्याः





देहावसान काञ्ची में हुआ था। इन ग्रन्थकारों का कहना है कि भाववाचार्य के अनुसार जो वर्णन मिलता है वह कामकोटि पीठ के ३८ वें शङ्कराचार्य के जीवन का वृत्त है, आदि शङ्कराचार्य का नहीं। इनका नाम 'धीर शङ्कर' था। इन्होंने आदिशङ्कर के समान समस्त भारत का विजय किया। इन्होंने ही काश्मीर में सर्वज्ञपीठ पर अधिरोहण किया था तथा कैलाश में ब्रह्मपद में ज्ञान हो गये थे। उन्हीं के जीवन की घटनाएँ आदिशङ्कर के ऊपर आरोपित कर दी गयी हैं; वस्तुतः ये घटनाएँ 'धीर शङ्कर' की हैं। आदि शङ्कर ने तो काञ्ची में अपना शरीर छोड़ा था और यहीं वे ब्रह्मपद में ज्ञान हो गये थे।

इस प्रकार आचार्य के तिरोधान के विषय में तीन प्रधान मत हैं—(१) केरल की परम्परा आचार्य का तिरोधान केरल के 'त्रिचूर' नामक स्थान पर मानती है; (२) कामकोटिपीठ के अनुसार शङ्कर ने अपनी ऐहिक लीला का संवरण काञ्ची में किया। वहीं भगवती कामाक्षी की पूजा-अर्चा में वे अन्त अन्तिम दिन बिताते थे। सर्वज्ञ पीठ पर यहीं अधिरोहण किया तथा उनकी समाधि काञ्ची में ही दी गई; (३) शृंगेरी मठ के अनुसार उन्होंने कैलाश में आकर इस स्थूल शरीर को छोड़ा। ये ही तीन मत हैं। प्रथम मत के पोषक प्रमाण अन्यत्र नहीं मिलते। द्वितीय मत के पोषक प्रमाण बहुत अधिक हैं जिनका उल्लेख प्रथमतः किया गया है। तृतीय मत ही सर्वत्र प्रसिद्ध है तथा समग्र संन्यासियों का इसी मत में विश्वास है। दिग्विजयों के कथन इस विषय में एकरूपतामय नहीं है। ऐसी विषम स्थिति में किसी सिद्धान्त पर पहुँचना बहुत ही कठिन है। जो कुछ हो, इतना तो बहुमत से निश्चित है कि शङ्कराचार्य ने भारतभूमि में वैदिक धर्म की रक्षा की सुन्दर व्यवस्था कर ३२ वर्ष की आयु में इस धरावाम को छोड़ा। उनके निधन की तिथि भी भिन्न-भिन्न मानी जाती है। कुछ लोग उनका अवसान वैशाख शु० ११ को, कुछ वैशाख शुक्ल पूर्णिमा को और कुछ लोग अतिक शु० ११ को मानते हैं।

शङ्कराचार्य के तिरोधान के विषय में एक प्रवाद प्रसिद्ध है जिसका यहाँ उल्लेख करना उचित है। प्रवाद यह है कि शङ्कराचार्य जब दिग्विजय के लिये बाहर जाते थे तब एक बड़ा भारी कोढ़ का कड़ाहा साथ ले चलते थे। बौद्धों के साथ जब शास्त्रार्थ करने लगते थे तब उस कड़ाहे में तेल भर कर आग के ऊपर गरम करने के लिये रख देते थे। विपक्षी से यह प्रतिज्ञा करा लेते थे कि यदि वह शास्त्रार्थ में हार जायेगा तो उसी सौलसे हुये तेल में फेंक दिया जायेगा। एक बार शङ्कर महाचीन (तिब्बत) में बौद्धों से शास्त्रार्थ करने के लिये गये और तांत्रिक बौद्धों को शास्त्रार्थ में परास्त भी किया। उनके शिष्य आनन्दगिरि ने और आगे बढ़ने से रोका—भगवन् आगे बढ़ने की अब आवश्यकता नहीं है।

\*विशेष दृष्टव्य Prof. Venkteshan—The Last days of Shankara-charya—Journal of Oriental Research, Madras. Vol. I.

जगत् की सीमा नहीं है। आप शाखाय' कहाँ तक करते चलियेगा ! गुरु ने शिष्य की बात मान ली और वस कड़ाहे को वहीं अपने दिग्विजय की सीमानिर्धारण करने के लिये छोड़ कर वहीं से लौटे। तिब्बत में सुनते हैं कि वह स्थान 'शंकर-कटाह' के नाम से आज भी प्रसिद्ध है। नेपाल और तिब्बत में यह किम्बदन्ती प्रचलित है कि शंकर तिब्बत के किसी लामा से शाखाय' में पराजित हुये थे और अपनी प्रतिज्ञा के अनुसार खींचते हुए तेल में अपने को फेंक कर प्राणत्याग किया था। कुछ लोग यह भी कहते हैं कि किसी लामा ने तान्त्रिक प्रयोग से शंकर को मार डाला था। ये तरह-तरह की निमूल किम्बदन्तियाँ हैं जिनमें हम सहसा विश्वास नहीं कर सकते। इन्हें केवल पाठकों की जानकारी के लिये यहाँ उद्धृत किया गया है।

इस प्रकार परम ज्ञानी यतिराज शंकर के जीवन का ३२ वाँ वर्ष समाप्त हुआ। वे निर्विकल्पक समाधि का आश्रय लेकर इस पराधाम से चले गये। परब्रह्म से बिछी हुई होने वाली वह परम ज्योति जगत् को आलोकित कर फिर वही परब्रह्म में विलीन हो गई। ओम् तत् सत्।





## चतुर्दश परिच्छेद

### शंकराचार्य के ग्रन्थ

आदिशंकराचार्य के द्वारा लिखे गये ग्रन्थों का निर्णय करना एक विषय पहेली है। यह कहना अत्यन्त कठिन है कि उन्होंने कितने तथा किन-किन ग्रन्थों की रचना की थी। शंकराचार्य की कृति के रूप में दो सौ से भी अधिक ग्रन्थ सफलरूप होते हैं। परन्तु प्रश्न यो यह है कि क्या इन समस्त ग्रन्थों का निर्माण गोविन्द भगवत्पूजपाद के शिष्य श्री शंकराचार्य के द्वारा सम्पन्न हुआ था ? इस प्रश्न के कठिन होने का कारण यह है कि आदि शंकर के द्वारा प्रतिष्ठापित मठों के अधिपति भी शंकराचार्य के नाम से ही अपने को प्रख्यात करते हैं। यह पद्धति प्राचीन काल से चली आ रही है और आधुनिक काल में भी प्रचलित है। शंकराचार्य नामधारी इन आचार्यों ने ग्रन्थों की भी बहुत रचना की है। अतः इस नाम की समता के कारण यह निश्चित करना अत्यन्त कठिन हो जाता है कि किसे शंकराचार्य ने किस ग्रन्थविशेष का निर्माण किया है। आदि शंकराचार्य ने अपने ग्रन्थों की पुष्पिका में अपने को गोविन्द भगवत्पूजपाद का शिष्य लिखा है। इस पुष्पिका के सहारे इनके ग्रन्थों का अन्य शंकराचार्य के ग्रन्थों से पार्थक्य किया जा सकता था परन्तु दुःख के साथ ज्ञानना पड़ता है कि इन बाद के शंकराचार्यों ने भी अपने ग्रन्थों में अपने असली गुरु के नामों का निर्देश न कर के गोविन्दपाद को ही अपने गुरु के स्थान में रखा है। अतः इन पुष्पिकाओं के आधार पर भी इन शंकराचार्यों का पता लगाना कठिन है।

हमारे सामने दूसरी कठिनाई यह उपस्थित होती है कि आदि शंकराचार्य के ग्रन्थों में भी परस्पर निर्देशों का निवृत्त अभाव है। प्रायः देखा जाता है कि ग्रन्थकार अपने एक ग्रन्थ में पूर्वलिखित अपने दूसरे ग्रन्थ या ग्रन्थों का प्रसङ्ग बरा उल्लेख किया करते हैं। परन्तु शंकराचार्य ने इस पद्धति का अनुसरण नहीं किया है अतः उनके ग्रन्थों की ज्ञान-वीन करने का कोई भी साधन सफलरूप नहीं होता।

ग्रन्थों की अन्तरंग परीक्षा ही इस निर्णय का एक मात्र साधन है। आचार्य की रचना शैली निवृत्त प्रौढ़ अथवा अत्यन्त सुवीच है। वे सरल प्रसादमयी शैली के प्रयासक हैं। जिसमें स्वाभाविकता ही परम भूषण है। इस शैली की विशिष्टता को ध्यान में रख कर हम आद्य शंकर की रचनाओं का निर्णय कर सकते हैं। परन्तु यह भी अन्तिम निर्णय नहीं कहा जा सकता। जब तक समस्त ग्रन्थ रूप कर प्रकाशित नहीं हो जाते और उनही विशिष्ट समीक्षा तथा अध्ययन नहीं किया जाता, तब तक इसी मत पर हमें आधा रखनी पड़ेगी।

## भाष्य-ग्रन्थ

आदि शङ्कराचार्य के द्वारा लिखित ग्रन्थों को हम तीन भागों में विभक्त कर सकते हैं:—

(१) भाष्य (२) स्तोत्र तथा (३) प्रकरण ग्रन्थ

भाष्य-ग्रन्थों को हम दो श्रेणियों में बाँट सकते हैं (१) एक तो प्रस्थानत्रयी का भाष्य (२) इतर ग्रन्थों के भाष्य। साधारणतया यह प्रसिद्ध है शंकर, रामानुज तथा अन्यत्रय आचार्यों ने प्रस्थानत्रय (श्रुति, स्मृति तथा सूत्र) की व्याख्या की है तथा ऐसा करते समय उन्होंने दस प्रधान उपनिषदों पर भी भाष्य लिखा है। परन्तु यह जनश्रुति वस्तुतः सत्य नहीं है; क्योंकि रामानुज का लिखा हुआ कोई भी उपनिषद् भाष्य नहीं है। ब्रह्मसूत्र का भाष्य लिखते समय रामानुज ने प्रसंगवश उपनिषदों की अनेक श्रुतियाँ उद्धृत की हैं तथा उनकी व्याख्या भी की है। 'प्रस्थान' शब्द का साधारण अर्थ है 'गमन'। परन्तु 'प्रस्थानत्रय' में प्रस्थान का अर्थ है मार्ग, जिसके द्वारा गमन किया जाय। वेदान्त के तीन प्रस्थान या मार्ग ये हैं:—(१) श्रुति अर्थात् उपनिषद् (२) स्मृति अर्थात् गीता और (३) सूत्र अर्थात् ब्रह्मसूत्र। इन तीनों स्थानों से यात्रा करने पर आध्यात्मिक मार्ग का अधिक ब्रह्म तक पहुँच सकता है। प्रस्थान का गमन अर्थ मानने में भी कोई विशेष चर्चा नहीं है। ये तीनों ग्रन्थ ब्रह्म की ओर ले जाने वाले हैं। अतः इनकी गति ब्रह्म की ओर है।

इस प्रस्थानत्रयी की जो सबसे प्राचीन तथा आदि टीकाये उपलब्ध होती हैं वे शङ्कराचार्य के द्वारा ही लिखित हैं। शङ्कराचार्य के पहले भी कतिपय प्रसिद्ध वेदान्ताचार्यों ने इन ग्रन्थों पर टीकाये लिखी थीं तथा इन टीकाओं का पता शङ्कराचार्य और उनके शिष्यों के द्वारा लिखित ग्रन्थों के निर्देशों से चलता है। भट्ट प्रपञ्च ने कठोपनिषद् तथा बृहदारण्यक उपनिषद् पर भाष्यरचना की थी। आचार्य उपवर्ष ने ब्रह्मसूत्र तथा सीमांता सूत्रों पर वृत्तियाँ लिखी थीं। इसके विषय में यथेष्ट प्रमाण उपलब्ध होते हैं। परन्तु ये वृत्ति प्रथम अकाल ही में काल-कवलित हो गये। जिसके कारण इनके रचयिताओं के कतिपय मतों का ही साधारण रूप से हमें परिचय मिलता है। उनके पूर्ण तथा मौलिक सिद्धान्तों का पता हमें नहीं चलता। आचार्य शंकर के भाष्य इतने पूर्ण, प्रौढ़ तथा पारिष्कट्य-पूर्ण थे कि पिछले विद्वानों का ध्यान इन्हीं के भाष्यों के अध्ययन और अनुशीलन तक सीमित रह गया। इन प्राचीन आचार्यों के टीका-ग्रन्थों की शंकर के ग्रन्थों के सामने सर्वत्र अवहेलना होने लगी। जो कुछ भी कारण हो, इतना तो निश्चित है कि शंकर के ही भाष्य-ग्रन्थ प्रस्थानत्रयी के उपलब्ध भाष्य-ग्रन्थों में प्राचीनतम हैं।



## (क) प्रस्थानत्रयी भाष्य—

१—ब्रह्मसूत्र भाष्य—आचार्य शंकर की सबसे सुन्दर तथा प्रौढ़ रचना मानी जाती है। ब्रह्मसूत्र इतने लघु अक्षर वाले तथा संक्षिप्त रूप में लिखे गये हैं कि बिना भाष्य की सहायता से उनका अर्थ समझना नितांत कठिन है। शंकर ने बड़ी सरल, सुशोध, तथा प्रौढ़ भाषा में इन सूत्रों के अर्थों को विस्तृत रूप से प्रकाशित किया है। इस भाषा को पढ़कर साहित्य के पाठ करने का आनन्द आता है। स्वरा भाष्य इतनी, मधुर, कोमल तथा प्रसन्न शैली में लिखा गया है कि उसे पढ़कर मन सुख हो जाता है। इतने कठिन दार्शनिक विषय को इस सुन्दरता तथा सरलता से समझाया गया है जिसका वर्णन करना कठिन है। वाचस्पति मित्र जैसे प्रौढ़ दार्शनिक ने इस भाष्य को केवल 'प्रसन्न-गम्भीर' ही नहीं कहा है प्रत्युत इसे गंगाजल के समान पवित्र बतलाया है। उनका कहना है कि जिस प्रकार गलियों का जल गंगा की धारा में पड़ने से पवित्र हो जाता है उसी प्रकार हमारी व्याख्या (भाष्य) भी इस भाष्य के संसर्ग से निश्चित ही पवित्र हो जायेगी :—

“नत्वा विशुद्धविज्ञानं, शङ्करं कुरुयाकरम् ।

भाष्यं प्रसन्नगम्भीरं, तत्प्रणीतं विमन्यते ॥

आचार्यकृतिनिवेशनमप्यवधूतं वक्षोस्मदादीनाम् ।

रश्मिदकमिव गङ्गाप्रवाहपातः पवित्रयति ॥”

भाष्य का मंगल श्लोक ६७

इस भाष्य को शारीरक भाष्य भी कहते हैं। 'शारीरक' शब्द का अर्थ है शरीर में रहने वाला आत्मा। इन सूत्रों में आत्मा के स्वरूप का विचार किया गया है। अतः इन सूत्रों को शारीरक सूत्र और इस भाष्य को शारीरक भाष्य कहते हैं।

## २—गीता-भाष्य

भगवद्गीता का यह प्रख्यात भाष्य है। यह भाष्य दूसरे अध्याय के ११वें श्लोक से प्रारम्भ होता है। आरम्भ में आचार्य ने अपने भाष्य के दृष्टिकोण को मली मौलि समझाया है। प्राचीन टीकाकारों के गीता के संबंध में जो विभिन्न मत थे उनकी इन्होंने विशेष रूप से पटार्शोचना की है। इनके गीता भाष्य के लिखने की यह शैली है कि श्लोक में जो शब्द जिस क्रम से आये हैं उनकी व्याख्या इसी क्रम से की गयी है। आदि और अन्त में उस श्लोक के तात्पर्य के दिखलाने का प्रयत्न किया गया है। इस भाष्य में शंकर ने गीता की ज्ञान-परक व्याख्या की है अर्थात् इन्होंने यह दिखलाया है कि गीता में मोक्ष प्राप्ति केवल तत्त्व-ज्ञान से हो बतायी गयी है। ज्ञान और कर्म के समुक्लेश से नहीं। गीता के प्राचीन

१—गीतासु केवलादेव तत्त्वज्ञानात्, मोक्षप्राप्तिः, न कर्मप्रमुच्यते ।

इति निश्चितं अर्थः ।

गीताभाष्य का उद्योतक ।

टीकाकारों के मत में सर्व कर्मों के सन्यास पूर्वक आत्मज्ञान मात्र से ही मोक्ष की प्राप्ति नहीं हो सकती प्रत्युत अग्निहोत्रादि और और स्मार्त कर्मों के साथ ज्ञान का समुच्चय करने पर ही मोक्ष की प्राप्ति होती है। वे लोग यह भी कहते हैं कि हिंसा आदि से युक्त होने के कारण वैदिक कर्मों को अधर्म का कारण मानना कथमपि उचित नहीं है। क्योंकि भगवान् ने स्वयं शास्त्र कर्म को जिसमें गुरु, भ्राता, पुत्र आदि की हिंसा होना अनिवार्य है स्वधर्म बनाकर प्रशंसा की है। परन्तु शंकराचार्य ने इस मत का पर्याप्त स्पष्टहन कर ज्ञानपरक अर्थ की युक्तिमत्ता प्रदर्शित की है।

### ३—उपनिषद्-भाष्य

आचार्य के द्वारा लिखित उपनिषद् भाष्य ये हैं—(१) ईशा (२) केन—पदभाष्य तथा वाक्य भाष्य (३) कठ (४) प्रश्न (५) मुण्डक (६) माण्डूक्य (७) तैत्तिरीय (८) ऐतरेय (९) छान्दोग्य (१०) तुष्टारण्यक (११) श्वेताश्वतर (१२) नृसिंहतापिनी।

इन उपनिषद् भाष्यों की रचना आदि शंकराचार्य के द्वारा निष्पन्न हुई मानी जाती है। पर इस विषय में विद्वानों में एकमत नहीं है। केन उपनिषद् के दो भाष्य—पद वाक्य तथा वाक्य भाष्य शंकर के नाम से उपलब्ध हैं। अब विचारणीय विषय यह है कि क्या इन दोनों भाष्यों की रचना शंकराचार्य ने स्वयं की थी अथवा इन दोनों में से कोई एक दूसरे की रचना है। कुछ विद्वानों का कहना है कि एक बात को ग्रन्थकार ने दो विभिन्न प्रणालियों से व्याख्या करने के लिए दो भाष्य लिखा है। एक में है पदों का भाष्य और दूसरे में है वाक्यों का भाष्य। परन्तु इन दोनों भाष्यों की अन्तरंग परीक्षा करने से यह बात स्पष्ट विदित हो जाती है कि इनके द्वारा प्रदर्शित युक्तियाँ भी भिन्न-भिन्न हैं। वाक्य भाष्य में शंकर के अत्यन्त पवित्र मत भी कभी भिन्न रूप में तथा कभी विरुद्ध रूप में वर्णित किये गये हैं। शब्दों की व्याख्या भी दोनों भाष्यों में भिन्न-भिन्न रूप से प्रदर्शित की गयी मिलती है। उदाहरण के लिये देखिये।

“उपनिषदं भो ब्रूहि इति। उक्ता तु उपनिषद्,

ब्राह्मी वाच त उपनिषद्मज्जम इति।” (४, ७)

इसकी व्याख्या पद—भाष्य में जितनी स्वाभाविक रीति से की गयी है उतनी वाक्य भाष्य में नहीं है।

‘ब्राह्मी’ और ‘मज्जम’ पद की व्याख्या दोनों भाष्यों में इस प्रकार है :—

“पदभाष्य—ब्राह्मी ब्राह्मणः परमात्मन इयं ब्राह्मी तां परमात्मविषयत्वात् अतीतबिज्ञानस्य वाच एव ते उपनिषदं मज्जम इति। उक्तामेव परमात्मविषयां उपनिषद्मज्जम इति। अवधारयति उत्तरार्थम्।”

“वाक्य भाष्य—ब्राह्मी ब्राह्मणो ब्राह्मणजातेः उपनिषदं मज्जम ब्रह्मणः



इत्यर्थः । वक्ष्यतिः प्राप्नोतीति, यथा तु आत्मोपनिषद् । तस्मात् न भूताभिप्रायो  
अत्रम इति शब्दः ।<sup>१</sup>

एदं भाष्य के अनुसार प्राप्ती शब्द का अर्थ है प्राप्त से संबंध रखने वाली  
उपनिषद् तथा 'अत्रम' वा अर्थ है 'कहा' । इसके विपरीत वाक्यभाष्य में इन शब्दों  
के क्रमशः अर्थ हैं आश्रय जाति से संबंध रखने वाली उपनिषद् तथा 'अत्रम' वा  
अर्थ है 'कहूँगा' । 'अत्रम' भूतकालिक क्रिया है । उसका 'वक्ष्यति' अर्थ किंतना  
अनुचित तथा विरुद्ध है इसे विद्वान् पठकों को बतलाने की आवश्यकता नहीं  
है । इस प्रकार शब्दों की व्याख्या में ही अन्तर नहीं है, प्रस्तुत मूल के पाठ में  
भी पर्याप्त भेद है । केन ( २, २ ) का पाठ है 'नाहं मन्ये सुवेदेति' । पदभाष्य में  
मूल में 'अहं' शब्द मानकर उधकी व्याख्या की गयी है, परन्तु वाक्य भाष्य में  
'नाहम्' के स्थान 'नाहं' पाठ माना गया है । इस मन्त्र की जो व्याख्या दोनों  
भाष्यों में की गयी है वह पर्याप्त रूप से विभिन्न है । अतः यह निश्चित है इन  
दोनों भाष्यों का एक लेखक नहीं हो सकता । पदभाष्य शंकराचार्य की भाष्य शैली  
के अनुगमन करने के कारण तथा अधिक तर्क युक्त होने के कारण निश्चित ही  
आदि शंकराचार्य की रचना है । वाक्य-भाष्य के लेखक कोई दूसरे शंकराचार्य  
होंगे । विश्वशंकर नाम के शृङ्गेरी मठ के एक आचार्य थे । विद्वानों की सम्मति  
में उन्होंने ने ही इस वाक्य-भाष्य की रचना की थी ।

श्वेताश्वतर उपनिषद् पर जो भाष्य आचार्य के नाम से उपलब्ध है उसको  
रचना शैली और व्याख्या-पद्धति ब्रह्मसूत्र-भाष्य की अपेक्षा भिन्न तथा निकृष्ट  
है । इसमें पुराणों के लम्बे लम्बे उद्धरण मिलते हैं । उदाहरण के  
श्वेताश्वतर लिये विष्णु पुराण, विष्णु पुराण, वायुपुराण के लम्बे उद्धरणों के  
उपनिषद् सिवाय योगवाशिष्ठ तथा शिवचर्मोत्तर एवं विष्णुचर्मोत्तर के भी  
उद्धरण इस भाष्य में मिलते हैं<sup>२</sup> । इस प्रकार पुराणों से लम्बे लम्बे उद्धरण देना  
शंकराचार्य के भाष्य की शैली नहीं है । दूसरा प्रमाण इस विषय में यह है कि श्वेता-  
श्वतर के भाष्यकार ने १८ की व्याख्या में साङ्ख्यकारिका (३५) का उद्धरण  
दिया है और उसके लेखक का उल्लेख करते हुये उन्हें 'शुक्रशिष्यो गौडपादाचार्यः'  
लिखा है । यहाँ विचारणीय बात यह है कि आचार्य शंकर ने अपने परम गुरु  
( गोविन्द पाद के गुरु ) गौडपाद के लिये सदा भगवान् तथा सम्प्रदायवित् आदि  
आदरणीय शब्दों का सदा प्रयोग किया है<sup>३</sup> । यदि वे ही इस भाष्य के भी रचयिता  
होते तो इस 'शुक्रशिष्य' जैसे निरादर सूचक शब्द से अपने परम गुरु का

<sup>१</sup> श्वेताश्वतर उपनिषद् भाष्य — उपोद्घात ।

<sup>२</sup> ब्रह्मसूत्र १ । ४ । १४ में शंकराचार्य ने 'शुक्लोद्विस्फुलिङ्गायः' माण्डूक्यकारिका ३ । १५  
का उद्धरण देते हुये गौडपाद को 'सम्प्रदायवर्दी वदन्ति' कहा है । ब्रह्मसूत्र २ । १ । ६ के  
भाष्य में शंकर ने 'अनादिमायया सुप्तो माण्डूक्यकारिका १ । १६ का उद्धरण देते हुये लिखा है  
'अत्रोक्तं वेदान्तार्थसम्प्रदायविद्विज्ञानार्थः' ।

उल्लेख कदापि नहीं करते। अतः इन प्रमाणों से सिद्ध है 'आदि शंकराचार्य' इस उपनिषद् भाष्य के कर्ता नहीं हो सकते।

माण्डूक्य भाष्य की रचना के विषय में विद्वानों की बड़ा संदेह है। शंकर की बात है भाष्य के आरम्भ में मंगलाचरण। आचार्य शंकर के भाष्य के आरम्भ में रत्नोक्तात्मक मंगल की रचना नहीं मिलती। तैत्तिरीय भाष्य के आदि में जो रत्नोक्त मिलते हैं उन्हें भी आचार्यकृत होने में संदेह है। माण्डूक्यभाष्य के मंगलाचरण के द्वितीय रत्नोक्त में छंदोदोष भी है। इस पद्य में आरम्भ के तीन चरण मन्दाक्रान्ता के हैं और अंतिम चरण सन्ध्या का। इस प्रकार का मिश्रण छन्दः शास्त्र के नियम से अनुमोदित नहीं है। भाष्य के भीतर भी कतिपय बातें शंकर मत से विलुक्त ही नहीं मिलतीं। इसीलिए इस भाष्य को शंकराचार्य रचित मानने में विद्वान् लोग शंका करते हैं।

नृसिंहवापनीय के विषय में भी विद्वानों का अंतिम निर्णय नहीं हुआ है। इस उपनिषद् में तान्त्रिक सिद्धान्तों का विशेष वर्णन है। तन्त्र को अर्वाचीन मानने वाले लोग इस उपनिषद् को ही संदेह की दृष्टि से देखते हैं। कुछ लोग नृसिंहवापनीय और प्रपञ्चसार के रचयिता को एक ही व्यक्ति मानते हैं और उसे आदि—शंकर से भिन्न मानते हैं। नृसिंहभाष्य में प्रपञ्चसार से ६ श्लोक उद्धृत किये गये हैं और वे सब श्लोक वर्तमान प्रपञ्चसार में उपलब्ध होते हैं। नृसिंहभाष्य में व्याकरण सम्बन्धी अशुद्धियाँ भी विशेषतः पाई गई हैं, परंतु माण्डूक्य भाष्य से कम। इन्हीं कारणों से इन भाष्यों को शंकर रचित मानने में विद्वान् लोग हिचकते हैं।

उपनिषद् के भाष्यों में वही शैली तथा वही सरलता उपलब्ध होती है जो आचार्यके अन्य भाष्यों में है। शंकर ने प्रत्येक भाष्य के आरम्भ में उपोद्घात के रूप में अनेक मन्त्रों का सुन्दर प्रतिपादन किया है। स्थान-स्थान पर प्राचीन वेदान्ताचार्यों के सिद्धान्तों को अपने मत की पुष्टि के लिए उद्धृत किया है तथा खण्डन करने के लिए भी कहीं कहीं निर्देश किया है। इस विषय में वृहदारण्यक का भाष्य सब से अधिक विद्वत्पूर्ण, व्यापक तथा प्रामाण्य माना जाता है। इसी भाष्य के ऊपर आचार्य के पटु-शिष्य सुरेश्वराचार्य ने अपना विपुलकाय वार्तिक ग्रन्थ लिखा है। शंकराचार्य ने मल्लार्मि के साधक उपाध्यों में 'कर्म' की उपादेयता का खण्डन बड़ी प्रबल युक्तियों के सहित किया है। उनके प्रबल खण्डन की देखकर प्रतीत होता है कि उस समय इस मत का कितना प्राबल्य था। आदित्यिक दृष्टि से इन भाष्यों का समधिक महत्त्व है। प्रौढ़ शास्त्रीय गद्य के ये उत्कृष्ट नमूने हैं। इस प्रधानवर्षी के भाष्यों में समरसता है—वही विशुद्ध विषय प्रतिपादन शैली है, वही सरल सुवीच शब्दों के द्वारा गम्भीर अर्थों का विवेचन है। आचार्य के सिद्धान्तों को समझने के लिए इन भाष्यों का अध्ययन नितान्त आवश्यक है।



## इतर ग्रन्थों पर भाष्य

प्राधान्ययो के अतिरिक्त अन्य ग्रन्थों पर भी शंकराचार्य विरचित भाष्य उपलब्ध हैं। इनमें कुछ उनकी निःसन्दिग्ध रचनायें हैं, परन्तु अन्य भाष्य वस्तुतः किसी अन्य शंकर द्वारा विरचित हैं :—

### असन्दिग्ध भाष्य—

(१) विष्णुसहस्रनामभाष्य—सुप्रसिद्ध विष्णुसहस्र नाम पर भाष्य। इसमें प्रत्येक नाम की युक्तियुक्त व्याख्या है तथा उसकी पुष्टि में उपनिषद्, पुराण आदि ग्रन्थों का प्रमाण उद्धृत किया गया है।

(२) सनत्सुजातीय भाष्य—धृतराष्ट्र के मोह को दूर करने के लिए सनत्सुजात ऋषि ने जो आध्यात्मिक उपदेश दिया था वह महाभारत के उद्योग पर्व ( अध्याय ४२—अध्याय ४६ ) में वर्णित है। इसे 'सनत्सुजातीय पर्व' कहते हैं। इसी पर्व का यह भाष्य है।

(३) ललितात्रिशती भाष्य—भगवती ललिता के तीन सौ नामों पर विस्तृत पाणिङ्गपूरा भाष्य। आचार्य ललिता के उपासक थे। इस ग्रन्थ में उपनिषत् तथा तन्त्रों का प्रमाण उद्धृत कर नामों की बड़ी ही अभिराम तथा हृदयंगम व्याख्या की गई है।

(४) माण्डूक्य कारिका भाष्य—शंकर के परम गुरु गौडनादाचार्य ने माण्डूक्य उपनिषत् के ऊपर कारिकायें लिखी हैं। उन्हीं के ऊपर यह भाष्य है। कतिपय विद्वान् इसे आचार्य की रचना होने में संशय करते हैं, परन्तु उनकी युक्तियाँ उतनी प्रबल तथा उपादेय नहीं हैं।

निम्नलिखित भाष्यों को शंकर रचित मानने में सन्देह बना हुआ है—

(क) कौपीतकि-उपनिषद् भाष्य

(ख) मैत्रायणीय " "

(ग) कैवल्य " "

(घ) महानारायण " "

(ङ) इक्ष्वात्मक स्तोत्र भाष्य—आचार्य के शिष्य इक्ष्वात्मक के द्वारा रचित द्वादशपञ्चात्मक स्तोत्र का विस्तृत भाष्य। शिष्य के ग्रन्थ पर गुरु का भाष्य लिखना असंगत सा प्रतीत होता है। आचार्य ग्रन्थावली ( श्रीरंजम्, १६वॉ खण्ड, पृ० १६३—१८२ ) में प्रकाशित।

(च) आद्यात्मपटल भाष्य—आपस्तम्बधर्मसूत्र के प्रथम प्रश्न के आठवें पटल की टीका—अनन्तरायन संस्कृत ग्रन्थावली में प्रकाशित।

(छ) गायत्री भाष्य

(ज) सन्ध्या भाष्य

नीचे लिखित टीकायें शंकर की रचना कथमपि नहीं हो सकती। उनकी रचना शैली तथा विषय का पार्थक्य निरान्त स्पष्ट है :—

- (१) अपरोक्षानुभव व्याख्या
- (२) अमरुताटक टीका
- (३) आनन्दलहरी टीका
- (४) अत्मवेध टीका ( अव्ययमविद्या — उपदेश विधि तथा संचिप्तवेदान्त-शास्त्र प्रक्रिया के नाम से प्रख्यात )
- (५) उत्तरगीता टीका
- (६) उपदेश साहस्रं—वृत्ति
- (७) एक श्लोक व्याख्या
- (८) गोपाल तापनीय भाष्य
- (९) दक्षिणामूर्ति अष्टक टीका
- (१०) पञ्च शदीप्रकरणं टीका
- (११) पञ्चीकरण प्रक्रिया व्याख्या
- (१२) परमहंस उपनिषद् हृदय
- (१३) पातञ्जलयोगसूत्र भाष्य—विवरण
- (१४) ब्रह्मगीता—टीका
- (१५) भट्टिकानन्द—टीका
- (१६) राजयोग—भाष्य
- (१७) लघुवाक्य वृत्ति—टीका
- (१८) ललिता सहस्रनाम भाष्य
- (१९) विवृम्भित योगसूत्र भाष्य
- (२०) शतरत्नोक्ती व्याख्या
- (२१) शाकटायन उपनिषद् भाष्य
- (२२) शिवगीता भाष्य
- (२३) षट्पदो टीका ( वेदान्त सिद्धान्त दीपिका )
- (२४) सत्त्वेन शारीरक भाष्य
- (२५) सूतसंहिता भाष्य
- (२६) सांख्य कारिका-टीका ( जयमङ्गला टीका—कलकत्ता ओरियन्टल सोरीज ( न० १८ ) में प्रकाशित ) लेखन शैली की भिन्नता होने से शंकर कृत नहीं है। 'शङ्करार्थ' नाम परिचय की लिखी टीकायें 'जयमङ्गला' के नाम से विख्यात हैं। इनमें दो प्रसिद्ध हैं—( १ ) कामन्दक नीति सार की व्याख्या ( अनन्त शयन ग्रन्थमाला न० १४ ) तथा ( २ ) वात्स्यायन कामसूत्र की व्याख्या ( काशी से प्रकाशित यह सांख्य टीका नाम से ही नहीं प्रत्युत रचना शैली में भी इन टीकाओं से



मिलती जुलती है। अतः यह जयमङ्गला शङ्कराचार्य रचित न होकर सङ्काराय<sup>१</sup> (लगभग १४०० ई०) की रचना है।

### स्तोत्र ग्रन्थ

आचार्य परमार्थतः ऊट्टेनवादी होने पर भी व्यवहार भूमि में नाना देवताओं की उपासना तथा सार्थकता को स्वीकार मानते थे। सगुण की उपासना निर्गुण की उपलब्धि का प्रधान साधन है। जब तक साधक सगुण ईश्वर की उपासना नहीं करता तब तक वह निर्गुण ब्रह्म को कभी भी नहीं प्राप्त कर सकता। अतः सगुण ब्रह्म की उपासना का विशेष महत्व है। आचार्य स्वयं लोक-समूह के निमित्त इसका आचरण करते थे। उनका हृदय विशाल था। उसमें साम्प्रदायिक लुट्टा के लिए कहीं स्थान न था। यही कारण है कि उन्होंने शिव, विष्णु, गणेश, शक्ति आदि देवताओं की सुन्दर स्तुतियों की रचना की है। इन स्तोत्रों का साहित्यिक महत्व कम नहीं है। दशैश-शास्त्र की दृष्टि में विचरणा करने वाले विद्वान् की रचना इतनी क्लृप्त, कोमल, रसभाव से सम्पन्न तथा अलंकारों की छटा से मण्डित होगी यह देखकर आलोचक के आश्चर्य का ठिकाना नहीं रहता। शंकर के नाम से सम्बद्ध मुख्य स्तोत्रों की नामावली पहले दी जाती है। अनन्तर उन पर विचार किया जायेगा।

### ( १ ) गणेश-स्तोत्र

( १ ) गणेश पञ्जरस्त ( ६ श्लोक ) ( २ ) गणेश भुजंग प्रयात ( ६ श्लोक )  
( ३ ) गणेशाष्टक ( ८॥ ) ( ४ ) वरद गणेश स्तोत्र ।

### ( २ ) शिव-स्तोत्र

( १ ) शिव भुजंग ( ४० श्लोक ) ( २ ) शिवानन्द लहरी ( १०० श्लोक )  
( ३ ) शिवपादादि केशान्त स्तोत्र ( ४१ श्लोक ) ( ४ ) शिवकेशादिपादान्त स्तोत्र  
( २६ श्लोक ) ( ५ ) वेदसार शिव स्तोत्र ( ११ श्लोक ) ( ६ ) शिवापराधक्षमापण  
( १५ श्लोक ) ( ७ ) सुवर्णमाला स्तुति ( ५० श्लोक ) ( ८ ) दक्षिणामूर्ति वर्णमाला  
( १५ श्लोक ) ( ९ ) दक्षिणा मूर्ति अष्टक ( १० श्लोक ) ( १० ) सूर्यपूजा मानसिक  
पूजा ( ४६ श्लोक ) ( ११ ) शिवनामावल्याष्टक ( ६ श्लोक ) ( १२ ) शिव पञ्चाक्षर  
( ५ श्लोक ) ( १३ ) उमा भद्रेश्वर ( १३ श्लोक ) ( १४ ) दक्षिणा मूर्ति स्तोत्र  
( १६ श्लोक ) ( १५ ) काकभैरवाष्टक ( ८ श्लोक ) ( १६ ) शिवपञ्चाक्षर  
नक्षत्रमाला ( २८ श्लोक ) ( १७ ) द्वादशकिङ्क स्तोत्र ( श्लोक १३ ) ( १८ ) दशश्लोकी  
स्तुति ( १० श्लोक )

<sup>१</sup> द्रष्टव्य महामहोपाध्याय गोपीनाथ कविराज—

जयमङ्गला की भूमिका पृ० ८—६

## ( ३ ) देवी-स्तोत्र

- ( १ ) सौन्दर्य कव्ही ( १०० श्लो० ) ( २ ) देवी भुजङ्गस्तोत्र ( २८ श्लो० )  
 ( ३ ) आनन्द कव्ही ( २० श्लो० ) ( ४ ) त्रिपुर सुन्दरी-वेदपाद ( ११० श्लो० )  
 ( ५ ) त्रिपुर सुन्दरी मानस पूजा ( १२७ श्लो० ) ( ६ ) देवीचतुःपष्टयुवचार पूजा  
 ( ७९ श्लो० ) ( ७ ) त्रिपुर सुन्दर्यष्टक ( ८ श्लो० ) ( ८ ) लज्जिता-यञ्जवरत्न  
 ( ६ श्लो० ) ( ९ ) कल्याण वृष्टस्तव ( १६ श्लो० ) ( १० ) नवरत्न मालिका  
 ( १० श्लो० ) ( ११ ) मंत्रमात्रिका पुष्पमाला ( १७ श्लो० ) ( १२ ) गौरी  
 दशक ( ११ श्लो० ) ( १३ ) भवानी भुजंग ( १७ श्लो० ) ( १४ ) कनकधारा  
 ( १८ श्लो० ) ( १५ ) अन्नपूर्णाष्टक ( १२ श्लो० ) ( १६ ) मीनाक्षी पञ्जरत्न  
 ( ५ श्लो० ) ( १७ ) मीनाक्षी स्तोत्र ( ८ श्लो० ) ( १८ ) भ्रमराम्बाष्टकम् ( ८ श्लो० )  
 ( १९ ) शारदा भुजङ्गपवाताष्टक ( ८ श्लो० ) ।

## ( ४ ) विष्णु-स्तोत्र

- ( १ ) कामभुजंगप्रयात ( १६ श्लो० ) ( २ ) विष्णु भुजंगप्रयात ( १४ श्लो० )  
 ( ३ ) विष्णुपादादि केशान्त ( ५२ श्लो० ) ( ४ ) पाण्डुरंगाष्टक ( ८ श्लो० )  
 ( ५ ) अच्युताष्टक ( ८ श्लो० ) ( ६ ) कृष्णाष्टक ( ८ श्लो० ) ( ७ ) हरिमीडे स्तोत्र  
 ( ४३ श्लो० ) ( ८ ) गोविन्दाष्टक ( ८ श्लो० ) ( ९ ) भगवन् मानस-पूजा  
 ( १७ श्लो० ) ( १० ) जगन्नाथाष्टक ( ८ श्लो० ) ।

## ( ५ ) युगलदेवता-स्तोत्र

- ( १ ) अर्ध नारीश्वर स्तोत्र ( ६ श्लो० ) ( २ ) उमामहेश्वर स्तोत्र ( १३  
 श्लो० ) ( ३ ) लक्ष्मीनृसिंह पञ्जरत्न ( ५ श्लो० ) ( ४ ) लक्ष्मीनृसिंह करुणारस-  
 स्तोत्र ( १७ श्लोक ) ।

## ( ६ ) नदीतीर्थ विषयक स्तोत्र

- ( १ ) नर्मदाष्टक ( ८ श्लो० ) ( २ ) गङ्गाष्टक ( ८ श्लो० ) ( ३ ) यमुनाष्टक  
 दो प्रकार का ( ८ श्लो० ) ( ४ ) मणिकर्णिकाष्टक ( ८ श्लो० ) ( ५ ) काशीपंचक  
 ( ५ श्लो० ) ।

## ( ७ ) साधारण स्तोत्र

- ( १ ) हनुमत् पञ्चरत्न ( ६ श्लो० ) ( २ ) सुतलायभुजंग ( ३३ श्लो० )  
 ( ३ ) प्रातः स्मरण स्तोत्र ( ४ श्लो० ) ( ४ ) सुर्वष्टक ( ६ श्लोक ) ।

शंकराचार्य के नाम से ऊपर त्रिन ६४ स्तोत्रों का उल्लेख किया गया है  
 उन्हें शृङ्गेरी मठ के शंकराचार्य की अध्यक्षता में श्रीवाणीविलास प्रेस से प्रकाशित  
 शंकर—ग्रन्थावली में स्थान दिया गया है । परन्तु शंकर के नाम से कम से कम  
 २४० स्तोत्र छपे या हस्तलिखित रूप से उपलब्ध होते हैं । इन स्तोत्रों की शैली,  
 तथा विषय के अनुरीक्षण करने से स्पष्ट प्रतीत होता है कि अधिकांश स्तोत्र विविध



कृत्रिमता धारण किये हुए है। अतः उन्हें शंकर कृत मानने में हमें विशेष सन्देह है। कम से कम पन्द्रह स्तोत्र 'सुब्रह्मययात' छन्द में लिखे गए हैं और गणेश, गणेश्वरी, दक्षिणामूर्ति, दत्त, देवी, नरसिंह, भवानी, राम, विष्णु, साम्ब, शिव, सुब्रह्मयया तथा हनुमान आदि देवताओं की स्तुति में निबद्ध है। इन किसी के ऊपर प्राचीन ग्रन्थकार की व्याख्या उल्लेख नहीं होती। अतः शिवसुब्रह्मययात को छोड़कर अन्य स्तोत्रों के आविर्भाव रचित मानने में हमें पर्याप्त आशंका है। इसके अन्तर्गत लगभग ३५ 'अष्टक' हैं जिनमें अच्युत, अन्नपूर्णा, अम्बा, अर्ध

नारीश्वर, काल भैरव, कृष्ण, गङ्गा, गणेश, गोविन्द, विद्वानन्द, जगन्नाथ,

त्रिपुरसुन्दरी, दक्षिणामूर्ति, नर्मदा, पाण्डुरंग, बालकृष्ण, विन्दुमाधव, भवानी,

भैरव, भामराम्बा, मणिषणिका, जगुना, राघव, राम, लिङ्ग, शारदाम्बा,

शिव, श्रीचक्र, सहजा, हालाम्ब, आदि देवताओं के विषय उल्लेख होते हैं।

इनमें दो अष्टकों को हम निरिक्त रूप से आदि शंकराचार्य की रचना मान सकते हैं क्योंकि इन दोनों के ऊपर प्राचीन वेदान्ताचार्यों के द्वारा लिखित टीकाएँ

उल्लेख हैं। इनमें एक है 'दक्षिणामूर्ति स्तोत्र' और दूसरा है 'गोपालाष्टक'। इन

दोनों के अतिरिक्त अन्य अष्टक किसी अन्य शंकराचार्य की रचना प्रतीत होते हैं।

इनके अतिरिक्त लगभग २० स्तोत्र तो ऐसे मिलते हैं जो स्तोत्र के पद्यों की संख्या के

कारण (जैसे ५, ६, ७, ८, १०, १२, १४, १६, ५०, ६४, ७७, १००, १०८)

विशिष्ट नाम धारण करने वाले हैं। इनमें से प्राचीन आचार्यों के टीका से

संविष्ट होने के कारण पट्टरी और द्वात्रिंशो की के यथार्थ आचार्य शङ्कर की

रचना होने में हमें किसी प्रकार का सन्देह नहीं है। अन्य छोटे छोटे स्तोत्रों में

रचना की बड़ी कृत्रिमता दीख पड़ती है जो शंकराचार्य की निर्वन्दित्र रचनाओं में

नहीं है। इस समीक्षा के अनुसार निम्नलिखित स्तोत्र आदि शङ्कर की यथार्थ

रचनाएँ हैं:—

(१) आनन्द-तुहरी—इसमें शिखरिणी वृत्त में चौप पद्य हैं। इसके ऊपर

१० टीकाएँ उपलब्ध होती हैं जिनमें एक टीका तो स्वयं शङ्कराचार्य की यत्नाई

जाती है। भगवती की इस सुन्दर स्तुति पर प्राचीन काल से अधिक समाज

रीतिता आता है। इस स्तोत्र के पद्य बड़े ही सरस, चमत्कार पूर्ण, तथा मर्म-

स्पर्शी हैं। अपर्याप्त की यह स्तुति कितनी मधुर है:—

सपर्यामाकीर्ण कतिपयगुणैः सादरमिह

अयन्यन्ये वर्ज्यं मम तु मतिरेवं विलसति ।

अपरेण सेवा जगति सकलैवेतरिभूतः

पुराणोप स्वागुः फलति किं कैवल्यवदकीम् ॥

(२) गोविन्दष्टक—इस पर आनन्दतीर्थ की व्याख्या उपलब्ध होती है। वाणीविलास की शंकर ग्रन्थावली (भाग १८, पृ० ५६-५८) में प्रकाशित है।

(३) दक्षिणामूर्तिस्तोत्र—इस शार्दूललिखित पद्यों में निबद्ध है। इसके ऊपर सुरेश्वरराय ने 'मानसोल्लास' नामक टीका लिखी है। विद्यारण्य, स्वयंप्रकाश, या प्रकाशात्मन्, पूर्णानन्द, नारायण तीर्थ के द्वारा लिखित टीकायें मिलती हैं। इस स्तोत्र में वेदान्त के साथ शेष तन्त्र का भी विशेष प्रभाव दीख पड़ता है। तन्त्र के पारम्भाधिक शब्द यहाँ उपलब्ध होते हैं। शङ्कर के तान्त्रिक मत जानने के लिए यह स्तोत्र उपादेय है।

(४) दश श्लोकी—इसी का दूसरा नाम चिदानन्द दशश्लोकी या चिदानन्द स्तवरात्र है। प्रत्येक श्लोक का अन्तिम चरण है 'तदेकोवशिष्टः शिवः केवलोऽहम्'। इसका दूसरा नाम 'निर्वाण दशक' है। इन श्लोकों की पाण्डित्यपूर्ण व्याख्या मधुसूदन सरस्वती ने की है जिसका नाम सिद्धन्त बिन्दु है।

(५) चर्पट पञ्चरिका—१० श्लोकों में गोविन्द भजन का रसमय उपदेश है। प्रत्येक श्लोक का टेक पद है—

भज गोविन्दं भज गोविन्दं गोविन्दंभज मूढमते ।

इसके पद्यनितान्त सरस, सुबोध तथा गीतिमय हैं। प्रसिद्ध नाम मोह सुग्दर है। अन्य नाम 'द्वादश मञ्जरी' या 'द्वादश पञ्चरिका' है।

(६) द्वादश पञ्चरिका—इसमें बारह पद्य हैं। प्रथम पद्य का आरम्भ 'मूढ, जहीहि घनागमरुष्णां' से होता है। इन पद्यों की सुन्दरता नितान्त श्लाघनीय है।

(७) पट् पदी—इसका दूसरा नाम विष्णु पट् पदी है। इसके ऊपर लगभग छः टीकायें मिलती हैं जिनमें एक टीका स्वयं शङ्कराचार्य का है दूसरी टीका रामानुज भट्ट के अनुसार की गई है। इस स्तोत्र का यह पद्य विशेष लोकप्रिय है—

सत्यपि भेदावगमे नाथ ! तव हं न मामकीनस्त्वम् ।

सामुद्रो हि तरङ्गः क्वचन समुद्रो न तारङ्गः ॥

(८) हरिपीठे स्तोत्र—इसके ऊपर विद्यारण्य, स्वयंप्रकाश, आनन्दगिरि तथा शंकराचार्य के द्वारा लिखित टीकायें उपलब्ध होती हैं। स्वयंप्रकाश की टीका मैसूर से प्रकाशित हुई है। विष्णु की प्रशस्त स्तुति इसमें की गई है—

सबल्लो यो चरच हि सर्वः सकल्लो

यो यश्चानन्देऽनन्तगुणो यो गुणधामा ।

यश्चाव्यक्तो व्यस्तसमस्तः सह सद्यः

तं संस्मरन्वान्तविनाशं हरिपीठे ॥

(९) पत्नीपा पञ्चक—इस स्तोत्र से सम्बद्ध एक विचित्र घटना हुई है। काशी में चाण्डाल चेशाघाते विरवनाथ के पूजने पर शंकर ने आत्मस्वरूप का



वर्णन इन पद्यों में किया है। अन्तिम पाँच पद्यों के अन्त में 'मनीषा' शब्द आता है। इसीलिए इसे 'मनीषा पञ्चक' कहते हैं। यद्यपि पूरे स्तोत्र में नव स्तोत्र मिलते हैं—

आप्र स्वरसुषुमिषु स्फुटतरा या संविदुवद्भूषते,  
या जगद्वापिपोलिकान्ततनुषु रोक्ता जगत्वाचिणी।  
सैवाहं न च हरयवस्त्विति दृढं ज्ञापि यस्य ऽस्ति चेत्  
आण्डाके ऽस्तु स तु द्विजोऽस्तु गुरुस्त्वेषा मनीषा मम।

\* इसके ऊपर सदाशिवेन्द्र की टीका तथा गोपालब्राह्मण यति रचित 'मधुमंजरी' नामक व्याख्या लिखी मिलती है।

(१०) सोपान पञ्चक—इसी का दूसरा नाम 'उपदेश पञ्चक' है। इन पाँच पद्यों में वेदान्त के आचार्य का सम्पूर्ण उपदेश है। (वाणो विज्ञात, राहुर ग्रन्थावली, भाग १६ पृ० १२३.)।

(११) शिवभुजंग पद्यात—इसमें चौरह पद्य हैं। मधवाचार्य का कथन है (शंकर विश्वजय १४। ३७ कि इन्हीं पद्यों के द्वारा शंकर ने अपनी माता के अन्तर्गत में भगवान् शंकर की स्तुति की थी जिससे प्रसन्न होकर उन्होंने अपने पुत्रों को भेजा था—

सदादेव देवेश देवादिदेव,  
स्मरारे पुरारे यमारे हरेति।  
ब्रूवाणः स्मरिष्यामि भक्त्या भवन्तं  
ततो मे दयाशील देव प्रसीद ॥

### प्रकरण ग्रन्थ

शंकराचार्य ने बहुसंख्यक छोटे-छोटे ग्रन्थों का निर्माण किया है जिनमें वेदान्त के विषय का वर्णन बड़ी ही सुन्दर भाषा में किया गया है। वेदान्त उत्सव, प्रवेपादक होने से ये 'प्रकरण ग्रन्थ' कहलाते हैं, जिनमें वेदान्त के साधनभूत वैराग्य, त्याग, शमदमादि सम्पत्त का तथा अद्वैत के मूल सिद्धान्तों का बड़ा ही विशद विवेचन है। आचार्य का अभिप्राय सर्वज्ञधारण जनता तक अद्वैत का सन्देश पहुँचाना था और इस उद्देश्य की सिद्धि के लिए उन्होंने यह मनोऽम साहित्यिक प्रयत्न किया है। भाष्यों की भाषा तो नितान्त प्रच्छन्न है, परन्तु इनकी तर्कशीलता कठिन है। अतः वे विद्वानों की वस्तु हैं। सर्वज्ञधारण को इन भाष्यों के परिनिष्ठित सिद्धन्तों तथा उपादेश उपदेशों से परिचित कराने के लिए इन प्रकरण-ग्रन्थों का निर्माण किया गया है। ऐसे प्रकरण ग्रन्थों की संख्या बहुत अधिक है। इनमें से कुछ ग्रन्थों की शैली आचार्य के निःसन्देह ग्रन्थों की शैली से इतनी भिन्न है कि उन्हें आचार्य की कृति मानना नितान्त अनुचित है। किन्हीं ग्रन्थों में वेदान्त के साम्य विषयों का—आत्मा, अद्वैत, विषयनेन्दा—आदि का विपुल प्रतिपादन

(२) गोविन्दाष्टक—इस पर आनन्दतीर्थ की व्याख्या उपलब्ध होती है। वागीबिलास की शंकर ग्रन्थावली (भाग १८, पृ० ५६-५८) में प्रकाशित है।

(३) दक्षिणामूर्तिस्तोत्र—दस शार्दूललिपिकोष्ठित पद्यों में निबद्ध है। इसके ऊपर सुशरार्य ने 'मानसोल्लास' नामक टीका लिखी है। विद्यारय, स्वयंप्रकाश, या प्रकाशात्मन्, पूर्णानन्द, नारायण तीर्थ के द्वारा लिखित टीकायें मिलती हैं। इस स्तोत्र में वेदान्त के साथ शेष तन्त्र का भी विशेष प्रभाव दीख पड़ता है। तन्त्र के पारम्परिक शब्द यहाँ उपलब्ध होते हैं। शंकर के तान्त्रिक मत जानने के लिए यह स्तोत्र उपादेय है।

(४) दश रत्नोक्ती—इसी का दूसरा नाम चिदानन्द दशरत्नोक्ती या चिदानन्द स्तवरात्र है। प्रत्येक रत्नोक्त का अन्तिम चरण है 'तदेकोवशिष्टः शिवः देवज्ञोऽहम्'। इसका दूसरा नाम 'निर्वाण दशक' है। इन रत्नोक्तों की पाण्डित्यपूर्ण व्याख्या मधुसूदन सरस्वती ने की है जिसका नाम सिद्धन्त बिन्दु है।

(५) चर्पट पञ्जरिका—१० रत्नोक्तों में गोविन्द भजन का रसमय उपदेश है। प्रत्येक रत्नोक्त का एक पद है—

भज गोविन्दं भज गोविन्दं गोविन्दंभज मूढमते ।

इसके पद्य निरान्त सरस, सुबोध तथा गीतिमय हैं। प्रसिद्ध नाम मोह मुग्ध है। अन्य नाम 'द्वादश मञ्जरी' या 'द्वादश पञ्जरिका' है।

(६) द्वादश पञ्जरिका—इसमें बारह पद्य हैं। प्रथम पद्य का आरम्भ 'मूढ जहीदि चनागमतुषां' से होता है। इन पद्यों की सुन्दरता निरान्त रत्नापनीय है।

(७) षट् पदी—इसका दूसरा नाम विष्णु षट् पदी है। इसके ऊपर लगभग छः टीकायें मिलती हैं जिनमें एक टीका स्वयं शंकराचार्य का है दूसरी टीका रामानुज मत के अनुसार की गई है। इस स्तोत्र का यह पद्य विशेष लोकप्रिय है—

सत्यपि भेदापगमे नाथ ! तव हं न मामकीनस्त्वम् ।

सामुद्रो हि तरङ्गः स्वचन समुद्रो न तारङ्गः ॥

(८) हरिमीडे स्तोत्र—इसके ऊपर विद्यारय, स्वयंप्रकाश, आनन्दगिरि तथा शंकराचार्य के द्वारा लिखित टीकायें उपलब्ध होती हैं। स्वयंप्रकाश की टीका मैसूर से प्रकाशित हुई है। विष्णु की प्रशस्त स्तुति इसमें की गई है—

सबलो यो यश्च हि सर्वः सकलो

यो यश्चानन्देऽनन्तगुणो यो गुणधाम ।

यश्चाव्यतो ज्येष्ठसमस्तः सह सद्यः

तं संसारध्वान्तविनाशं हरिमीडे ॥

(९) मनीषा पञ्चक—इस स्तोत्र से सम्बद्ध एक विविध पटना हुई है। काशी में चाण्डाल वेशधारी विरवनाथ के पूजने पर शंकर ने आत्मस्वरूप का



वर्णन इन पद्यों में किया है। अन्तिम पाँच पद्यों के अन्त में 'मनोषा' शब्द आता है। इसीलिए इसे 'मनोषा पञ्चक' कहते हैं। यद्यपि पूरे स्तोत्र में नव स्तोत्र मिलते हैं—

आप्र स्वप्नसुषुप्तियु स्फुटतरा या संवितुवद्भूमते,  
या ज्ञाप्तादिपिपीलिकान्ततनुषु रोक्ता जगत्प्राप्तिणी।  
सैवाहं न च हरयवस्त्विति दृढाज्ञापि यस्य ऽस्ति चैत्  
आण्डालो ऽस्तु स तु द्विजो ऽस्तु गुह्यस्त्वेषा मनीषा मम।

\* इसके ऊपर सदाशिवेन्द्र की टीका तथा गोपालबाल यति रचित 'मधुमंजरी' नामक व्याख्या लिखी मिलती है।

(१०) सोपान पञ्चक—इसी का दूसरा नाम 'उपदेश पञ्चक' है। इन पाँच पद्यों में वेदान्त के आचार्य का सम्पूर्ण उपदेश है। (वाग्मि विज्ञान, शङ्कर मन्वावली, भाग १६ पृ० १२७.)।

(११) शिवश्रुतंग पद्यात्—इसमें चौदह पद्य हैं। मधवाचार्य का कथन है (शङ्कर विश्वकोष १४। ३७) कि इन्हीं पद्यों के द्वारा शङ्कर ने अपनी माता के अन्तर्गत में भगवान् शङ्कर की श्रुति छोपी जिससे प्रसन्न होकर उन्होंने अपने दूतों को भेजा था—

सदादेव देवेश देवादिदेव,  
स्मरारे पुरारे समारे हरेति।  
ब्रुवाणः स्मरिष्यामि भक्त्या भवन्तं  
ततो मे दयाशील देव प्रसीद॥

### प्रकरण ग्रन्थ

शङ्कराचार्य ने बहुतसंख्यक छोटे छोटे ग्रन्थों का निर्माण किया है जिनमें वेदान्त के विषय का वर्णन बड़ी ही सुन्दर भाषा में किया गया है। वेदान्त तत्त्व, प्रवेपादक होने से वे 'प्रकरण ग्रन्थ' कहलाते हैं, जिनमें वेदान्त के साधनमूल वैराग्य, त्याग, शमदमादि सम्पत्त का तथा अद्वैत के मूल सिद्धान्तों का बड़ा ही विशद विवेचन है। आचार्य का अभिप्राय सर्वसाधारण जनता तक अद्वैत का सन्देश पहुँचना था और इस उद्देश्य की सिद्धि के लिए उन्होंने यह मनोऽम साहित्यिक प्रयत्न किया है। भाष्यों की भाष तो नितान्त प्रोज्ज्वल है, परन्तु उनको वर्कशीलता कठिन है। अतः वे विद्वानों की वस्तु हैं। सर्वसाधारण को इन भाष्यों के परिनिष्ठित सिद्धान्तों तथा उपदेश उपदेशों से परिचित कराने के लिए इन प्रकरण-ग्रन्थों का निर्माण किया गया है। ऐसे प्रकरण ग्रन्थों की संख्या बहुत अधिक है। इनमें से कुछ ग्रन्थों की शीर्ष आचार्य के निःअभिहित ग्रन्थों की शीर्ष से इतनी भिन्न है कि उन्हें आचार्य की कृति मानना नितान्त अनुचित है। किन्हीं ग्रन्थों में वेदान्त के मान्य विषयों का—आत्मा, अद्वैत, विषयनिन्दा—आदि का विस्तृत प्रतिपादन

है। परन्तु अनेक ग्रन्थों में अद्वैत विरोधी सिद्धान्त भी उपलब्ध होते हैं। यथा—  
 'अनादेरपि विध्वंसः प्रागभावस्य वित्तितः'—जिसमें आचार्य की मान्यता के विरुद्ध  
 न्यायसम्मत अभाव के भेदों का निर्देश है। कहीं व्याकरण की अशुद्धियाँ भी  
 मिलती हैं ( यथा 'गाणपत्यैः' जीवन्मुक्तानन्दलहरी श्लोक १४ में तथा  
 'रमन्तः' यतिपञ्चक के चौथे पद्य में )। इन ग्रन्थों के कर्त्तृत्व का विचार करते  
 समय आचार्य की लेखन-शैली, सिद्धान्त तथा पदविन्यास आदि पर ध्यान देने  
 की बड़ी आवश्यकता है।

शंकराचार्य के नाम से प्रसिद्ध मुख्य मुख्य प्रकरणग्रन्थों का परिचय पहिले  
 दिया जाता है। अनन्तर उनकी तुलनात्मक समीक्षा की जायगी। ग्रन्थों के नाम  
 वणक्रम से दिये जाते हैं :—

(१) अद्वैतपञ्चरत्न—अद्वैत के प्रतिपादक ५ श्लोक। प्रत्येक पद्य के अन्त  
 में 'शिवोऽम्' आता है। इस पुस्तक का नाम 'आत्मपञ्चक' तथा 'अद्वैतपञ्चक'  
 भी है। पञ्चक नाम होने पर भी कहीं कहीं एक श्लोक अधिक मिलता है।

(२) अद्वैतानुभूति—अद्वैतत्व का ८४ अनुष्ठानों में वर्णन।

(३) अनात्मश्री विगर्हण प्रकरण—आत्मतत्त्व के साक्षात् न करने वाले  
 तथा विषय-वासना में ही जीवन बिताने वाले व्यक्तियों की निन्दा प्रदर्शित की  
 गई है। श्लोकसंख्या १८। प्रत्येक पद्य के अन्त में आता है—येन स्वात्मा नैव  
 साक्षात् कृतोऽभूत्। उदाहरणार्थ पद्य दिया जाता है—

अग्निः पदं वा लघितो वा ततः किं

वायुः कुम्भे स्थापितो वा ततः किम्।

मेरुः पाणानुद्धृतो वा ततः किं

येन स्वात्मा नैव साक्षात् कृतोऽभूत्॥

\* (४) अपरोक्षानुभूति—अपरोक्ष अनुभव के साधन तथा स्वरूप का  
 वर्णन। १४४ श्लोक। सिद्धान्त ७ प्रतिपादन बड़े ही सुन्दर दृष्टान्तों के सहारे  
 किया गया है—

यथा मृदि घटो नाम कनके कुण्डलाभिधा।

शुक्लो हि रजतस्य तिर्ज्जिवशब्दस्तथापरे॥

'अपरोक्षानुभवसूत्र' नामक ग्रन्थ इससे भिन्न प्रतीत होता है। इसके ऊपर  
 प्राचीन आचार्यों की जितनी अनेक टीकाएँ हैं जिनमें एक आचार्य शंकर रचित है  
 और दूसरी विद्यारण्य रचित।

ॐ (५) आत्मबोध—६८ श्लोकों में आत्मा के स्वरूप का विराट् विवरण  
 है। नाना उदाहरण देकर आत्मा को शरीर, मन तथा इन्द्रियादिकों से पृथक् सिद्ध

यह टीका मैसूर से १८१८ में प्रकाशित शंकरग्रन्थालय के द्वितीय भाग में है।  
 टीका विद्यारण्य स्वामी की निःसन्देह रचना है, यह कहना कठिन है।



किया गया है। बोधेन्द्र (गीर्वाणेन्द्र के शिष्य) ने इस ग्रन्थ के ऊपर 'भाव प्रकाशिका' टीका लिखी है। गुरु गीर्वाणेन्द्र किसी अद्वैत मठ के अधिपति थे और शिष्य बोधेन्द्र त्रिपुरसुन्दरी के उपासक थे। इस पर आचार्य की तथा मधुसूदन सरस्वती की टीका का भी उल्लेख मिलता है। इसका ११ वीं श्लोक 'वेदान्त परिभाषा' में उद्धृत किया गया है।

(६) उपदेश पञ्चक—५ पद्यों में वेदान्त के आचरण का सम्यक् उपदेश।

ॐ (७) उपदेशसाहस्री—इस ग्रन्थ का पूरा नाम है—सकल वेदोपनिषत्सारोपदेशसाहस्री। इस नाम की दो पुस्तकें हैं—(१) गद्यप्रबन्ध—गुरुशिष्य के संवाद रूप में वेदान्त के तत्त्व गद्य में विशदरूपेण वर्णित हैं। (२) पद्यप्रबन्ध—जिसमें वेदान्त के नाना विषयों पर १६ प्रकरण हैं। इसके अनेक पद्यों को सुरेश्वराचार्य ने 'नैष्कर्म्यसिद्धि' में उद्धृत किया है। अतः इसके आचार्य-कृत होने में सन्देह नहीं किया जा सकता। इसकी शंकर रचित वृत्ति सम्भवतः आचार्य की कृति नहीं है। आनन्दतीर्थ तथा बोधनिधि की टीकाएँ मिलती हैं। रामतीर्थ ने गद्य-पद्य प्रबन्धों पर अपनी सरल व्याख्या लिखी है। वेदान्तदेशिक ( १२५० ई० ) ने 'शतदुर्गणों' में 'गद्य प्रबन्ध' का भी उल्लेख किया है। कतिपय विद्वान् 'गद्य प्रबन्ध' को आचार्य शङ्कर की रचना नहीं मानते।

(८) एक श्लोकी—सब वीथियों से बिलुप्त परम वीथि का एक श्लोक में वर्णन। इस नाम से दो श्लोक प्रसिद्ध हैं जिनमें से एक के ऊपर 'गोपाल योगीन्द्र' के शिष्य 'स्वयंप्रकाश' यति का स्वात्मदीपन नामक व्याख्यान है।

(९) कौपीनपञ्चक—वेदान्त तत्त्व में रमण करने वाले ज्ञानियों का वर्णन। प्रत्येक श्लोक का अन्तिम चरण 'कौरीन्वन्तः खलु भाग्यवन्तः' है। इसी का नाम 'यतिपञ्चक' है।

(१०) जीवन्मुक्तानन्द लहरी—शिवगिणी वृत्त के १७ पद्यों में जीवन्मुक्त पुरुष के भावनर का ललित वर्णन। प्रत्येक पद्य का अन्तिम चरण है—'मुनिर्न व्यामोहं भजति गुरुदीक्षाक्षततमः'। उदाहरण के लिए चढ़ पद्य पर्याप्त होगा—

कदाचित् सत्पराः कचिदपि रजोवृत्तिमुगत—

स्वमोक्षतः कपि त्रितपरहितः कपि च पुनः ।

कदाचित् संसारी श्रुतिपत्रविहारो कचिददो॥

मुनिर्न व्यामोहं भजति गुरुदीक्षाक्षततमः ॥

(११) तत्त्वबोध—वेदान्त के तत्त्वों का प्रश्नोत्तर रूप से संक्षिप्त गद्यात्मक वर्णन।

<sup>१</sup>दृष्टव्य—राजीव की हस्तलिखिता पुस्तकों की सूची। परिचय संख्या ७१७४।

(१२) तत्त्वोपदेश—'तत्' तथा 'त्वं' पदों का अर्थ वर्णन और गुरुपदेश से आमतत्त्व की अनुभूति। ८० अनुष्टुप्। 'तत् त्वमिति' वाक्य के समझने के लिए त्रिवच—ब्रह्मी, अब्रह्मी तथा जद्ब्रह्मी—लक्षणा का सा। प्रदर्शन है।

सामानाधिकरण्यं हि पदयोस्तद्वयोर्द्वयोः।

सम्बन्धस्तेन वेदान्तैर्गौतमं प्रतिपाद्यते ॥

(१३) धन्याष्टक—ब्रह्मज्ञान से अपने जीवन को धन्य मानने वाले पुरुषों का समूह वर्णन। अष्टक होने पर भी कहीं-कहीं इसके अन्त में दो श्लोक और भी मिलते हैं।

सम्पूर्ण जगदेव नन्दनवनं सर्वेऽपि कल्पदुमाः

गङ्गां चारि समस्तवारिनिवहः पुण्यः समस्ताः क्रियाः ॥

वाचः प्राकृतमस्कृताः श्रुतिगिरी वाराणसी मेदिनी

सर्वावस्थितिरस्य वस्तुविषया दृष्टे परे ब्रह्मणि ॥

(१४) निर्गुण मानस पूजा—गुरु-शिष्य के संबन्ध रूप में निर्गुण तत्त्व की मानसिक पूजा का विवरण। इसमें ३३ अनुष्टुप् है। सगुण ईश्वर की उपासना के लिए पुष्पानुजेपन आदि बाह्य उपहरणों की आवश्यकता रहती है, परन्तु निर्गुण की उपासना के लिए नाना मानसिक भावनाएँ ही बाहरी साधनों का काम करती हैं। इसी विषय का विस्तृत वर्णन इस ग्रन्थ में है।

रागादिगुणशून्यस्य शिवस्य परमात्मनः।

सरागविषयाभ्यासत्यागस्ताम्बूलचर्वणम् ॥

अज्ञानध्वान्तविध्वंसप्रवण्डमतिभाकरम्।

आत्मनो ब्रह्मत्वज्ञानं नीराजनमिहात्मनः ॥

(१५) निर्वाण मंत्ररी—१२ श्लोकों में शिवतत्त्व के स्वरूप का विवेचन। अद्वैत, व्यपक, नित्य तथा शुद्ध आत्मा का कमनीय वर्णन। प्रत्येक श्लोक के अन्त में कहीं 'शिवोऽहं' और कहीं 'तदेवाहमस्मि' आता है—

अहं नैव मन्ता न गन्ता न वक्ता

न कर्ता न भोक्ता न मुक्ताभ्रमस्यः।

यथ हं मनोवृत्तिभेदधरम्—

स्तथा सर्ववृत्तिप्रदीपः शिवोऽहम् ॥

(१६) निर्वाण षट्क—६ श्लोकों में आत्मस्वरूप का वर्णन। प्रत्येक श्लोक के चतुर्थ चरण के रूप में 'विद्वानन्दः' शिवोऽहम् शिवोऽहम् आता है। नेति नेति के सिद्धान्त का दृष्टान्तों के द्वारा विराट् विवरण प्रस्तुत किया गया है।

न पुण्यं न पापं न सौख्यं न दुःखम्

न मन्त्रो न तीर्थं न वेदान यज्ञाः।





(२३) ब्रह्म नुबिन्तन—२६ पद्यों में ब्रह्मस्वरूप का वर्णन ।

अहमेव परं ब्रह्म न चाहं ब्रह्मणः पृथक् ।  
इत्येवं समुगसीत ब्राह्मणो ब्रह्मणि स्थितः ॥

(२४) मणिरत्नमाला—३१ श्लोकों में प्रश्नों उत्तर के रूप से सुन्दर उपदेश ।

पशोः पशुः को न करोति धर्मम्  
प्राचीनशास्त्रेऽपि न चात्मबोधः ।  
किं तद् विषं भाति मुचोपमं मूत्रं  
के शत्रवो मित्रवदात्मजायः ॥

(२५) मायापञ्चक—पाँच पद्यों में माया के स्वरूप का वर्णन ।

(२६) मुमुक्षु पञ्चक—पाँच शिल्परिणी छन्दों में मुक्तिकामी पुरुष के स्वरूप का सुन्दर वर्णन किया गया है । छन्दों में पदाद आचार्य के अन्य ग्रन्थों की अपेक्षा बहुत ही कम है ।

(२७) योगतारावली—२२ पद्यों में हठयोग तथा राजयोग का प्रामाणिक वर्णन । इस ग्रंथ से केवल नाममात्र रखने वाली दूसरी भी 'योगतारावली' है जिसके निर्माता का नाम 'नन्दिकेश्वर' है । शंकर ने इस ग्रन्थ में चर्कों वा, बन्धों का तथा कुण्डलिनी को जागृत करने का बड़ा ही भव्य विवेचन किया है—

बन्धत्रयाऽशासविपाकजातां विवर्जितां रेचकपूरकान्धाम् ।  
विशोचयन्ती विषयपवाहां बिषां भजे केवल कुम्भरूपताम् ॥

❧(२८) लघुवाक्यवृत्ति—१८ अनुष्टुप् पद्यों में जीव और ब्रह्म की एकता का प्रतिपादन । इस पर अनेक टीकाओं की रचना की गई है, जिनमें एक तो स्वयं आचार्य शङ्कर के ही है और दूसरी रामानन्द सरस्वती की है । इस पर 'पुष्पाञ्जलि' नामक टीका भी मिलती है, जिसमें 'विचारण्य' का नाम उल्लिखित है । अतः इसका निर्माणकाल १४ वीं शताब्दी से पीछे है ।

❧(२९) वाक्यवृत्ति—'वचनमसि' नाम के पदार्थ और वाक्यार्थ का विशद विवेचन । इसमें ५३ श्लोक हैं, जिनके द्वारा वत्, त्वं पदों के अर्थ—वाक्यार्थ और लक्ष्यार्थ का—निरूपण बली भाँति किया गया है—

घटद्रष्टा घटाद्भिन्नः सर्वथा न घटो यथा ।  
देहद्रष्टा तथा देहो नाहमित्यवधारय ॥

इसके ऊपर महायोगी माधवपाज्ञ के शिष्य विरवेश्वर पण्डित को 'प्रकाशिका' टीका है ।

\* इस टीका के साथ यह ग्रन्थ आनन्दप्रसन्न संस्कृतमाला में प्रकाशित हुआ है ।



×(३०) वाक्यमुद्रा—१३ श्लोको का विद्वत्पूर्ण ग्रन्थ है जिसमें आत्मा के स्वरूप का वर्णन मार्मिक ढंग से किया गया है जिसका आरम्भ इस पद्य से होता है—

रूपं दृश्यं लोचनं दृक् तद् दृश्यं द्रष्टवानग्रम्  
हरिर्वाचोदृत्यः साक्षी दृगेव न तु दृश्यते ॥

यद्यपि टीकाकार मुनिदास भूगल ने इसकी रचना शङ्कर के द्वारा ही मानी है, किंतु ब्रह्मचर्य भारतीय के माननीय मत में यह ग्रन्थ स्वामी विशारद और उनके गुरु भारती तीर्थ की सम्मिलित रचना है। इसके दूसरे टीकाकार विश्वेश्वर मुनि का मत है कि विशारद ही इसके एकमात्र रचयिता हैं। अतः हम निःसन्देह कह सकते हैं कि यह आचार्य की रचना नहीं है, यद्यपि इसका समावेश आचार्य की ग्रन्थावली में प्रायः अब तक किया जाता रहा है।

(३१) विज्ञान नौका—१० पद्यों में ऋद्धेय का निरूपण—

यदज्ञानतो भाति विश्वं समभूतं  
विनष्टं च सद्यो यदात्मप्रबोधे ।  
मनोवागर्ततं विशुद्धं विमुक्तं  
परं ब्रह्म नित्यं तदेवाहमस्मि ॥

प्रत्येक पद्य का अन्तिम चरण वही है जो ऊपर के पद्य का चतुर्थ चरण है।

×(३२) विवेक चूड़ापणि—ऋद्धेय प्रतिपादक व्यासक ग्रन्थ। यह ग्रन्थ महेश्वर के साथ आचार्य में भी बढ़ा है। इसमें ५२ छोटे-बड़े पद्य हैं जिनमें वेदान्त के तत्त्व का प्रतिपादन नाना सुन्दर दृष्टान्तों के द्वारा किया गया है।

अनुत्तरं यत् परिहृत्य कृत्यमनाद्यविद्याकृतबन्धमोक्षम् ।  
देहः परार्थोऽयममुष्य पोषणे यः सञ्जते स रश्मनेन हन्ति ॥ ८५ ॥  
शब्दादिभिः पञ्चभिरव पञ्च पञ्चत्वमायुः स्वगुणेन बद्धाः ।  
कुरङ्गमातङ्गरत्नमोनमृत्वा नरः पञ्चभिरञ्जितः किम् ॥ ८६ ॥

(३३) वैराग्यपंचक—५ श्लोकों में वैराग्य का नितान्त साहित्यिक रसमय वर्णन है।

×(३४) शतश्लोकी—सौ लम्बे लम्बे पद्यों में वेदान्त के सिद्धान्त का विशद विवेचन। विज्ञानात्मा, आनन्दकोश, जगन्निष्पत्ति और कर्ममोक्षा प्रकरण—इन प्रकरणों में यह ग्रन्थ विभक्त है।

इसका सुन्दर और भी अनुवाद स्वामी निखिलानन्द ने किया है तथा रामकृष्ण मिशन से प्रकाशित हुआ है। बंगला अनुवाद भी 'रत्नविटल ग्रन्थावली' काशी में दो शीकाओं के साथ प्रकाशित हुआ है।

इस ग्रन्थ में वेदान्त के समर्थन में उपनिषदों के प्रमाण बढ़ी सुन्दरता से उपस्थित हैं। शंकराचार्य के नाम से जो एक टीका बरलक्ष्य होती है। आनन्दगिरि की टीका मैसूर से प्रकाशित इन्हावली में प्रकाशित है।

(३५) सदाचारानुबन्धान—५५ श्लोकों में चित् तत्त्व का प्रतिपादन। इसका दूसरा नाम 'सदाचार स्तोत्र' भी है।

(३६) सर्ववेदान्तसिद्धान्तसारसंग्रह—यह विपुलकाय ग्रन्थ है; जिसमें श्लोकों की संख्या एक हजार छः (१००६) है। गुरुशिष्य के संवाद रूप में वेदान्त का बड़ा ही परिनिष्ठित विवेचन प्रस्तुत किया गया है।

(३७) सर्वसिद्धान्तसारसंग्रह—यह एक स्वतन्त्र ग्रन्थ है जिसमें षड्दर्शनों तथा अनेक दर्शनों का श्लोकबद्ध वर्णन है। इसमें वेदान्त के अतिरिक्त वेद-व्याख के मत का पृष्ठात् प्रतिपादन है। इस ग्रन्थकर्ता की सम्मति में पूर्वमीमांसा, उत्तरमीमांसा तथा देवता-कण्ड ( संकर्षण कण्ड ) एक ही अभिन्न शाखा है, परन्तु शङ्कराचार्य ने पूर्वमीमांसा और उत्तरमीमांसा को भिन्न भिन्न रख स्वीकृत किया है (द्रष्टव्य ब्रह्मसूत्र १।१।१ पर शंकर भाष्य)। अतः यह ग्रन्थ शंकर की रचना सिद्ध नहीं होता।

(३८) स्वात्म निरूपण—१५६ पद्यों में आत्मतत्त्व का विशद और विस्तृत विवेचन। गुरुशिष्य-संवाद रूप से यह विवेचन किया गया है।

(३९) स्वात्म महाशिक्षा—आत्म रूप का ६८ श्लोकों में सुबोध, कविर निरूपण।

'स्वरूपानुबन्धानाष्टक' तथा 'साधनपञ्चक' स्वतन्त्र ग्रन्थ नहीं है, प्रस्तुत विज्ञान नौका ( नं० ३१ ) तथा तरङ्गेश पञ्चक ( नं० ३ ) के ही कवयः नमान्तर हैं। प्राचीन टीकाकारों की मान्यता तथा शैली अदि अनेक कारणों से तिन ग्रन्थों को हम आदि शङ्कराचार्य विरचित मानते हैं उनमें अचिह्न लगा दिया है। आचार्य की जो रचना वस्तुतः नहीं है उसके साथ X चिह्न लगाया गया है। अन्य ग्रन्थों के विषय में सन्देह होना निणय अभी तक नहीं हो पाया है। अतः वे आचार्य की सन्दिग्ध रचनाएँ हैं—इससे अधिक निणय इन समय नहीं हो सकता।

### सम्बन्ध ग्रन्थ

सौन्दर्य लहरी—आचार्य की उपासना पद्धति से अरिचित विद्वत् इसे आचार्य की रचना होने में शंका करते हैं, परन्तु वह वास्तव में आचार्य ही निःसन्देह रचनाओं में से एक है। प्रसिद्धि है कि कैलाश पर्वत पर स्वयं महादेव जी ने इस ग्रन्थ को आचार्य को दिया था। काव्य की दृष्टि से यह रचना ही प्रोढ़ तथा रहस्यपूर्ण है। संस्कृत के स्तोत्र साहित्य में ऐसा अनुपम ग्रन्थ मितना कठिन है। आचार्य



ने तन्त्र के रहस्यमय सिद्धान्तों का प्रतिपादन बड़ी मार्मिकता के साथ यहाँ किया है। इसके ऊपर ३५ विद्वानों ने टीकायें लिखी हैं जिनमें लक्ष्मीधर, कैवल्यश्रम, भास्कर राय, कामेश्वर सूरि तथा अच्युतानन्द की व्याख्यायें मुख्य हैं। इस ग्रन्थ में सौ श्लोक शिखरिणी धृत में हैं। आचार्य ने इन श्लोकों में कविता तथा तान्त्रिकता दोनों का अपूर्व सामञ्जस्य दिखलाया है। आरम्भ के ४१ पद्यों में तान्त्रिक रहस्य का प्रतिपादन है तथा अन्त के ५९ पद्यों में भगवती त्रिपुरी सुन्दरी के अंग प्रत्यङ्ग का सरस तथा चमत्कारपूर्ण वर्णन है। पट् चक्रों में विराजमान भगवती का नाना मूर्तियों का वर्णन आचार्य ने बड़े पाणिष्ठत्य के साथ किया है।

इस ग्रन्थ के रचयिता के विषय में टीकाकारों में भी पर्याप्त मतभेद है। लक्ष्मीधर, भास्कर राय, कैवल्यश्रम आदि टीकाकारों ने शङ्कर भगवत्-पाद को ही सौन्दर्य-त्रहरी का रचयिता माना है। वल्लभदेव ने—जिनका समय १५ वीं शताब्दी माना जाता है—अपनी सुभाषितावली में “जयोन्नयः शिल्प सरलमपि मुद्रा विरचना ।” (सौ० ल०, श्लोक २०) को शङ्कराचार्य के नाम से उद्धृत किया है। अतः टीकाकारों के सम्प्रदायानुसार सौन्दर्य-लहरी को आचार्य को निःसन्देह रचना मानना उचित है। इस लहरी (नं० ७५) के पद्य में किसी द्रविड शिशु का वर्णन किया है जिसे भगवती ने अपने स्तन का दुग्धपान स्वयं कराया या और जो इस देवी कृपा के कारण कमनीय कवि बन गया था। इस द्रविड शिशु के व्यक्तित्व के विषय में नाना मत हैं। अधिकांश टीकाकारों के मत में यह द्रविड शिशु तामिल देश के प्रसिद्ध शैव सन्त श्री ज्ञान सम्बन्ध थे। तामिल देश के जिन चार शैव सन्तों ने शैव मत का विपुल प्रचार किया उनमें इनका स्थान महत्त्व पूर्ण है। ज्ञानसम्बन्ध का समय विक्रम की छठी या सातवीं शताब्दी है। इस वर्णन से प्रतीत होता है कि आचार्य शंकर का समय इसके पूर्व कमो भी नहीं हो सकता।

### प्रवचसार

यह ग्रन्थ तान्त्रिक परम्परा से आदि शंकर की ही रचना माना जाता है। यद्यपि आधुनिक आलोचकों की दृष्टि में यह बात सन्देह है तथापि प्राचीन परम्परा तथा ऐतिहासिक अनुरीक्षण से यह आचार्य की ही कृति ज्ञात होती है। इस की ‘विवरण’ नामक टीका भी है जिसके रचयिता पद्मनाभ हैं। पद्मनाभ के व्याख्याता होने का तात्पर्य है कि यह ग्रन्थ वास्तव में आचार्य कृत ही है। टीकाकार की सम्मति में इस ग्रन्थ के रचयिता सुप्रसिद्ध शंकराचार्य ही हैं,

१ तव स्तन्यं मम्ये परशिष्यश्चम्ये हृदयतः

पयः पारावारः परिवहति सारस्वत इव ।

दयाकस्या दत्तं प्रविशिशुशुभस्थाय तव य—

रक्तनीला प्रोदानामममि कमनीयः कवचिता ॥

जिनहोंने किसी 'प्रपञ्चागम' नामक प्राचीन ग्रन्थ का सार इस ग्रन्थ में रखा<sup>१</sup> है। इस सिद्धान्त की पुष्टि अन्य प्रमाणों से की जा सकती है<sup>२</sup>।

अमरप्रकाश के शिष्य वत्तमबोधोपाचार्य ने प्रपञ्चसार-सम्बन्ध-दीपिका टीका में लिखा है कि 'प्रपञ्चसार' प्रपञ्चागम नामक किसी प्राचीन ग्रन्थ का सारमात्र है। यह शंकर का कोई अभिनव ग्रन्थ नहीं है (मद्रास की सूची न० ५२६६)। प्रपञ्चसार विवरण की एक व्याख्या भी मिली है जिसका नाम है 'प्रयोग क्रम दीपिका'। इस टीका का स्पष्ट कथन है कि विवरण के कर्ता प्रपञ्चसार ने अपने गुरु शंकर के प्रति आदर प्रकट करने के लिए ही भगवान् पद का प्रयोग किया है। भगवान् इति पूजा स्वगुरुनुत्तरणं प्रस्थास्मि विधत्ते। प्रपञ्चसार का मंगल श्लोक शारदा की स्तुति में है। इसका भी रहस्य कमदीपिका में बतलाया गया है। दीपिका के रचयिता का कहना है कि शंकराचार्य ने इस ग्रन्थ की रचना काश्मीर रहते समय ही की। काश्मीर की अधिष्ठात्री देवी शारदा जी हैं। अतः उन्हीं भगवती शारदा की स्तुति शंकर ने इस ग्रन्थ के आरम्भ में की है। यह प्रसिद्ध बात है कि आदि शंकराचार्य ने इस देवी के मंदिर में सर्वज्ञीठ पर अधिरोद्धा किया था। अतः 'क्रमदीपिका' का मत 'शारदा विलोक' के टीकाकार राघवभट्ट, 'पट्वक-निरूपण' के टीकाकार कालीचरण आदि तंत्रनिष्ठान् पण्डितों की सम्मति से बिलकुल सामञ्जस्य रखता है।

अद्वैत वेदान्त के पंडितों ने भी इसे आदिशंकर की कृति माना है। अमलानन्द ने वेदान्त कलस्तव (१। १। २३) में इसे आचर्यकृत माना है—तथा चावोच आचार्याः प्रपञ्चसारे—

अवनिजलानलमाकृतविहायसां शक्तिभिरच तद्विम्बैः।

सारूप्यमात्मनश्च प्रतिनेत्वा तत्तदाशु जयति सुधीः॥

ब्रह्मसूत्र १। १। ३३ के भाष्य के अंत में आचार्य ने श्रुते द्वारा योग साहाय्य के प्रतिपादन करने के निमित्त, 'पृथिव्योज्ज्वलतस्ते समुत्थिते' (श्वेता० २। २४) को उद्धृत किया है। इसी मंत्र के अर्थ को करने के लिए अमलानन्द ने प्रपञ्चसार का श्लोक उद्धृत किया है<sup>३</sup>। इतना ही नहीं नरसिंहपूर्वतापिनी के भाष्य में भी

<sup>१</sup>इह खलु भगवान् शंकराचार्यः समस्तागमसारसंग्रहप्रपञ्चागमसारसंग्रहकं ग्रन्थं विधीर्तुः।

<sup>२</sup>काश्मीर मण्डले प्रविष्टेयं देवता। तत्र निवसता आचार्येण अयं ग्रन्थः कृतः इति तदनुस्मरणोत्पत्तिः सकलायमानामभिदेवतेषामिति। (५० ३२२)। उक्त प्रपञ्चसारविवरण तथा प्रयोग क्रमदीपिका के साथ कलकत्ते से 'तान्त्रिक टेक्स्ट्स' नामक ग्रन्थमाता (नं० १२१। १६) में दो भागों में प्रकाशित हुआ है।

<sup>३</sup>प्रपञ्चसार के १६ वे पटल में यह ३० वाँ श्लोक है। (५० २३२)। अन्तर इतना है कि 'तद् विम्बैः' के स्थान पर 'तद् बीजैः' पाठ है। विवरण में इस पद को व्याख्या नहीं है। पर अमलानन्द तथा अप्यय दीक्षित ने अर्थ दिया है।



शंकर ने प्रपञ्चसार से अनेक श्लोक ही नहीं उद्धृत किए हैं प्रत्युत प्रपञ्चागमशास्त्र को अपनी ही कृति बतलाया है। अतएव 'हृदयार्थग संज्ञाणमर्थव्याचक्षणेन भाषितं' प्रपञ्चागमशास्त्रे हृदयं बुद्धिगम्यत्वात्। (प्रपञ्चसार ६।७ पृ० ८०)। इस चरित्र में ग्रंथ का नाम 'प्रपञ्चागम' दिया गया है। परंतु उपनिषद् भाष्य में (शर) इसे 'प्रपञ्चसार' ही कहा गया है। इन प्रमाणों के आधार पर, आदि शंकर को ही प्रपञ्चसार का रचयिता मानना युक्तियुक्त प्रतीत होता है।



## पञ्चदश परिच्छेद

### शिष्य-परिचय

आचार्य शङ्कर ने वैदिक धर्म के प्रसार के निमित्त अनेक शिष्यों को तैयार किया था। इन शिष्यों की संख्या के विषय में प्रचलित मत यही है कि इनके प्रधान शिष्य चार थे और ये चारों ही संन्यासी थे। आचार्य ने ही इन्हें संन्यास आश्रम में दीक्षित किया था। श्री विद्याखण्डतन्त्र में उल्लिखित मत इससे भिन्न पड़ता है। उसके अनुसार शङ्कराचार्य के चौदह शिष्य थे जो सब देवी के तपासक तथा निग्रहानुग्रह सम्पन्न अलौकिक व्यक्ति थे। इनमें केवल ५ शिष्य संन्यासी थे और अन्य ९ शिष्य गृहस्थ थे। इन शिष्यों का विवरण आगे दिया जायगा।

प्रधान चारों शिष्यों के नाम थे—सुरेश्वराचार्य, पद्मपादचार्य, हस्तामलकाचार्य तथा त्रोटकाचार्य। इनमें सुरेश्वर तथा पद्मपाद अपने गुरु के समान ही अलौकिक पुरुष थे। उनकी रचनाओं से इनकी असाधारण विद्वत्ता तथा असामान्य प्रतिभा का पर्याप्त परिचय मिलता है। हस्तामलक तथा त्रोटकाचार्य के विषय में ज्ञातव्य बातों का पता नहीं मिलता। शङ्कर शिष्यत्रय के अनुसार इनके पूर्व चरित का सामान्य ज्ञान हमें प्राप्त है, परन्तु इनकी रचनाओं के विषय में हमारी जानकारी बिल्कुल ही कम है। आचार्य शङ्कर ने भारत के चारों धाम में चार पीठ स्थापित कर इन्हीं शिष्यों को उनका अध्यापक बना दिया। इनमें पद्मपाद गोवर्धनमठ के अध्यापक बनाये गए, सुरेश्वर त्र्यंगेरी मठ के, हस्तामलक शारदापीठ के तथा त्रोटकाचार्य उपोत्तिर्मठ ( जोशी मठ ) के। इन शिष्यों के विषय में ज्ञातव्य बातें यहाँ संगृहीत की जाती हैं।

आचार्य सुरेश्वर का व्यक्तिगत परिचय हमें नहीं मिलता। इनके ग्रन्थ ही इनके अलौकिक पाण्डित्य के अवलम्ब दृष्टान्त हैं। हमने दिखलाया है कि ये ही ब्रह्मसूत्र पर आचार्य के भाष्य की वृत्ति लिखने वाले सुरेश्वराचार्य थे। शङ्कर ने इन्हें इस कार्य के लिए नितान्त उपयुक्त समझा था, परन्तु शिष्यों के विरोध करने पर इन्हें स्वतन्त्र ग्रन्थ तथा वार्तिक लिखने का शङ्कर ने आदेश दिया। गुरु की आज्ञा मानकर इन्होंने शारीरिक भाष्य पर वृत्ति न लिखी, प्रत्युत अपनिषद् भाष्य पर वार्तिक बनाये। नैषङ्ग्य सिद्धि, तैत्तिरीयोपनिषद् भाष्य वार्तिक, वृहदारण्यक भाष्य वार्तिक, दक्षिणामूर्ति स्तोत्र वार्तिक ( अथवा मानसोल्लास ), पञ्चीकरण वार्तिक, काशीमृतिमोक्षविचार आदि ग्रन्थ सुरेश्वर की विख्यात रचनायें हैं। वेदान्त शास्त्र के इतिहास में 'वार्तिककार' पद से केवल सुरेश्वराचार्य का ही बोध होता है।



ये केवल वेदान्त के ही विद्वान न थे, प्रत्युत धर्मशास्त्र में भी इनका परिचय आया था।

यज्ञवल्क्य स्मृति पर 'वाल कीड़ा' नामक विद्वत्पात टीका उपलब्ध होती है। इसके रचयिता का नाम विश्वरूपाचार्य है। विद्वानों का मत है कि विश्वरूप सुरेश्वर का ही नामान्तर था। माधवाचार्य ने पराशरस्मृति की विश्वरूपाचार्य अपनी सुप्रसिद्ध टीका 'पराशर-माधव' में वृद्धारण्यकभाष्य-वार्तिक के वचन उद्धृत कर उसे विश्वरूपाचार्य की रचना माना है—

वार्तिके विश्वरूपाचार्य उदात्तहार—

'आग्ने फलार्थे' इत्यादि ह्यापस्तम्बस्मृतेर्वचः

फलभाक्त्वं समाचष्टे नित्यानामपि कर्मणाम्।

वालकीड़ा के अतिरिक्त धर्मशास्त्र में उनके और भी दो ग्रन्थों का परिचय मिलता है। उनमें से एक का नाम है 'शुद्ध कलिका' जिसमें शुद्ध का विशेष रूप से वर्णन है। दूसरा गणरायात्मक निबन्ध है जिसमें आचार्य आदि का विरोध रूप से प्रतिपादन किया गया है। रघुनन्दन भट्टाचार्य ने अपने 'उद्धृत तरंग' में श्री 'विश्वरूप-समुच्चय' नामक एक संग्रह ग्रन्थ का उल्लेख किया है, संभव है वह ग्रन्थ यही हो।

अद्वैत वेदान्त के इतिहास में यह बात नितान्त प्रसिद्ध है कि सुरेश्वराचार्य का गृहस्थाश्रम का नाम मण्डन मिश्र था। यह भी प्रसिद्ध है कि सुरेश्वर पहले कुमारिल के शिष्य थे तथा कर्मकाण्ड के प्रतिष्ठापक मोमांसक थे। शङ्कराचार्य ने जब उन्हें परास्त कर अपने मत में दोषित किया तब उनका नाम सुरेश्वर पड़ गया और संन्यासी की अवस्था में उन्होंने जिन ग्रन्थों का प्रणयन किया उनका विषय ज्ञान-काण्ड ही है, कर्म-काण्ड नहीं। सुरेश्वर और मण्डन की एकता शङ्करादिभिन्नय के आधार पर अवलम्बित है। माधवाचार्य ने स्पष्ट लिखा है कि सुरेश्वर के द्वारा ब्रह्मसूत्र पर व्याख्या लिखने का विरोध आचार्य की शिष्य-मण्डली ने इसी कारण किया कि वे गृहस्थाश्रम में एक प्रसिद्ध मोमांसक थे जिनका आग्रह कर्मकाण्ड के ऊपर बहुत ही अधिक था। आचार्य के सामने सुरेश्वर ने इस बात का प्रतिवाद किया कि उनका आग्रह ज्ञान-काण्ड के ऊपर किसी भी अन्य संन्यासी शिष्य से घट कर था, तथापि आचार्य के समक्षाने पर उन्होंने व्याख्या लिखने का विचार सदा के लिये छोड़ ही दिया। केवल वार्तिकों की रचना कर उन्होंने अद्वैत वेदान्त को पुष्ट तथा लोक प्रिय बनाने का उद्योग किया। दिग्विजयों के इसी आधार पर पण्डित समाज सुरेश्वर और मण्डन को एक ही अभिन्न व्यक्ति मानता आ रहा है। परन्तु आजकल के नवीन पण्डितों ने

'ग्रन्थ, माधव—शं० दि०, सर्ग ३, १—३६ इनका नाम 'विश्वरूप' भी बतलाया गया है ३। ४२। श्री विश्वरूपगुरुणा प्रहृतिं दिशती आदि।

विशेष रूप से आलोचना कर यह बात प्रायः सिद्ध कर दी है कि सुरेश्वर मण्डन से बिल्कुल भिन्न थे। ये भिन्न ही व्यक्ति न थे बल्कि इनका समय भी एक नहीं था। मण्डन मिश्र प्राचीन है और सुरेश्वर उनसे सर्वाधिक। दोनों के सिद्धान्त अनेक अर्थों में भिन्न-भिन्न प्रतीत होते हैं। ऐसी दशा में दोनों की अभिज्ञता मानने के लिये विचारशील विद्वान् प्रस्तुत नहीं हैं।

अद्वैत वेदान्त के वल्लभकोटि के माननीय ग्रन्थों तथा द्वैत संप्रदाय की पुस्तकों के अनुशीलन से यह बात बिल्कुल स्पष्ट हो जाती है कि ये ग्रन्थकार सुरेश्वर को अद्वैत ग्रन्थों का मण्डन मिश्र से सदा भिन्न मानते आये हैं। (१) संक्षेप शरीरक में सर्वज्ञात्म मुनि तथा उनके टीकाकार ने दोनों में भेद बतलाया है। इतना ही नहीं; वे मानते हैं कि मण्डन मिश्र भी अद्वैतवादी हैं, परन्तु उनका उद्देश्य प्रधान शङ्कराचार्य के प्रधान से बिल्कुल भिन्न है। (२) प्रकाशात्म यति ने अपने ग्रन्थों में विवरण तथा शब्द निर्णय—में सुरेश्वर के मत का मण्डन किया है और मण्डन के मत का स्वमण्डन किया है। जब कभी मण्डन मिश्र को अपने सिद्धान्त की पुष्टि के लिये उद्धृत किया है तब उन्हें ब्रह्मसिद्धकार कहा है, सुरेश्वर नहीं। (३) आनन्दबोध ने अपने 'न्यायमकरन्द' में ब्रह्मसिद्धि से अनेक उद्धरण दिये हैं और उसके मत को स्वीकार भी किया है। अन्य स्थानों पर उन्होंने सुरेश्वर के मत को स्वीकृत किया है। ग्रन्थ के अनुरालन से साफ मालूम पड़ता है कि ग्रन्थकार सुरेश्वर और मण्डन को भिन्न भिन्न व्यक्ति मान रहा है।

(४) आनन्दानुभव वेदान्त के माननीय आचार्य हैं। इन्होंने अपने ग्रन्थ 'न्यायपरतदोपावली' में इस विषय में जो कुछ लिखा है वह इतना स्पष्ट है कि मण्डन से सुरेश्वर की भिन्नता होने में किसी प्रकार का संशय नहीं रह जाता। प्रसङ्ग है संन्यास का। संन्यास के विषय में दो प्रकार के मत मिलते हैं:—

(क) त्रिदण्ड-संन्यास जो मास्वर तथा उनके अनुयायियों को सम्मत है।

(ख) एकदण्ड-संन्यास जिसमें वैदिक कर्मों का संपूर्ण रूप से परित्याग कर दिया जाता है। यहाँ तक कि शिक्षा तथा सूत्र (यज्ञोपवीत) तक का परित्याग इसमें कर दिया जाता है। इस 'न्यायपरतदोपावली' के पूर्वोक्त प्रकरण में आनन्दानुभव ने विश्वरूप, प्रमाकर गुरु, मण्डन, वाचस्पति तथा सुचरित मिश्र को वैदिक-धर्म का आश्रय तथा माननीय व्याख्याता लिखा है, जिन्होंने एकदण्ड संन्यास को ही प्रामाणिक स्वीकार किया है। यह भी लिखा है कि विश्वरूप और प्रमाकर स्वयं एकदण्ड संन्यासी बने थे, विश्वरूप ने गुरुस्वाश्रम की दशा में लिखे गये अपने स्मृति ग्रन्थ में ही एकदण्ड संन्यास को माह्य तथा उपादेय बतलाया है। विश्वरूप का ही संन्यास ग्रहण करने पर सुरेश्वर नाम पड़ा।

\* किंच प्रथिदप्रमावेर्विश्वरूप — प्रमाकर मण्डन — वाचस्पति — सुचरितमिश्रैः शिष्याभ्यामीभिः परिगृहीतस्य कथं द्वेषमोक्षार्था विनापलापसंभवः । ननु विश्वरूप-प्रमाकरी भवत्पदपतितौ तावदे-



(५) नैषकर्म्यसिद्धि की टीका विशासुरभि बड़ी प्रामाणिक व्याख्या है। इसके लेखक का नाम ज्ञानामृत है। शब्दों ने इस व्याख्या में मण्डन के मत का खण्डन किया है और यह बात स्पष्ट रूप से उद्घोषित की है कि मण्डन का अद्वैत सम्प्रदाय सन् सम्प्रदाय नहीं है। परन्तु सुरेश्वर का अद्वैत शंकराचार्य के अनुकूल होने के कारण सन् सम्प्रदाय अवश्यमेव है। यह कथन नितान्त स्पष्ट तथा सन्देह विरहित है।

इन निर्देशों से हम यही निष्कर्ष निकाल सकते हैं कि प्राचीन अद्वैताचार्यों के मत में सुरेश्वर मण्डन से मिलकुल भिन्न व्यक्ति माने जाते थे। इन दोनों ग्रंथकारों के अद्वैत विषयक मत की समीक्षा करने पर यह बात और भी स्पष्ट रूप से प्रमाणित हो जाती है।

मण्डन भिन्न भी कहें। बादी थे। सौभाग्यवश उनका मूल ग्रंथ—ब्रह्मसिद्धि—हाल में ही मद्रास<sup>१</sup> से प्रकाशित हुआ है। ब्रह्मसिद्धि की प्राचीन काल में बड़ी मशहूर थी। अद्वैत, द्वैत तथा मोमांसा शास्त्र के आचार्यों ने इस ग्रंथ का उल्लेख खण्डन के लिए या मण्डन के किये बड़े आदर के साथ अपने ग्रंथों में किया है। इस ग्रंथ का सम्पादन पं० कुपुस्वामी शास्त्री ने बड़े परिश्रम के साथ किया है और आरम्भ में एक बड़ी बिह्वत्पूर्ण भूमिका लिखी है जिसमें ग्रंथ के मूलत्व, सिद्धांत तथा अनेक ऐतिहासिक वृत्तों का। बड़ा ही मार्मिक विवेचन है। इस ग्रंथ पर स्वयं वाचस्पति भिन्न ने ब्रह्मतत्त्व समीक्षा नामक व्याख्या लिखी थी जिसका निर्देश उन्होंने मामरी में स्थान स्थान पर किया है। परन्तु दुर्भाग्यवश यह ग्रंथ अभी तक उपलब्ध नहीं हुआ है। मूल ग्रंथ के साथ दो टीका छपी है वह शंखपाणि की लिखी हुई है। यह व्याख्या नितान्त विशद तथा वाचस्पति की टीका सुचारिणी है। इस ग्रंथ के प्रकाशन से पहले भी मण्डन भिन्न के मत की विरिष्टता का परीचय हमें अन्य ग्रंथों के आधार पर अवश्य था। मण्डन भी अद्वैतवादी हैं परन्तु उनका अद्वैतवाद शंकर के अद्वैतवाद से नितान्त भिन्न है। शंकर-शिष्य सुरेश्वर ने नैषकर्म्यसिद्धि तथा उपनिषद्भाष्यवार्तिक में जिस अद्वैतवाद का प्रतिपादन तथा प्रतिष्ठापन किया है उससे भी यह सर्वथा भिन्न है।

नैषकर्म्य सिद्धि में सुरेश्वराचार्य ने तीन प्रकार के समुच्चयवाद का खण्डन किया है। इनमें से पहला मत ब्रह्मदत्त का है जो शंकर-पूर्व काल के एक

कदम्बिनी। यह व्याख्या विरचिते च विशदग्रन्थे दक्षितकालपरिमते दृश्यते। न चासौ ग्रन्थः संख्याविना विरचितः। तद्वदि परित्रात्रकाचार्य-सुरेश्वर विरचितेति ग्रन्थे नाम लिखेत्, लिखितं तु महाविश्वकप विरचितेति ॥ यह ग्रन्थ अप्रकाशित है। इसका उद्धरण कुपुस्वामी ने प्रसिद्धि की भूमिका में किया है।

<sup>१</sup> मद्रास गवर्मेन्ट मेयुरिकण्ड सोरीज नं० ४, मद्रास १९३७

प्रौढ तथा प्रकाण्ड वेदान्ताचार्य थे । यह बात नैष्कर्म्य सिद्धि की विद्या-  
 सुरभि टीका (१।१७) में कही गई है तथा आनन्दज्ञान ने सम्बन्ध  
 नैष्कर्म्य सिद्धि वार्तिक (७।६७) में इसका समर्थन किया है। दूसरा मत  
 मण्डन मिश्र का है जिसका स्वयं मण्डन सुरेश्वर ने वार्तिक  
 का लण्डन (३।४।७८६—८१०) में किया है। तीसरा मत भेराभेदवादी  
 भट्ट प्रणव का है। ध्यान देने की बात यह है कि शंकराचार्य के समान ही  
 ब्रह्मदत्त तथा मण्डन मिश्र अद्वैतवादी हैं परन्तु फिर भी मुक्ति का साधन  
 ज्ञान है या कर्म या दोनों का समुच्चय, इस विषय को लेकर तीनों आचार्यों  
 में पर्याप्त मतभेद है। ब्रह्मदत्त भी अद्वैतवादी हैं। मण्डन भी अद्वैत के पक्षपाती  
 हैं। दोनों ज्ञान कर्म के समुच्चयवादी हैं परन्तु फिर भी इन दोनों का  
 मत एक नहीं है। आचार्य तो सदा से समुच्चयवाद के विरोधी रहे हैं उनका तो  
 परिनिष्ठित मत है कि कर्म से ही स्वतः य ज्ञान के साथ मिलकर किसी प्रकार भी  
 मुक्ति की प्राप्ति नहीं हो सकती। मोक्ष की प्राप्ति तो ज्ञान से ही होती है। सुरेश्वर  
 भी इसी मत को मानते हैं। परन्तु मण्डन मिश्र का मत इससे भिन्न है।

मण्डन के मत में किया अवका उपासना में दो उपनिषद् वाक्यों का तात्पर्य  
 है। तत्त्वमसि आदि वाक्य विधि वाक्य के ही अधीन हैं। उपनिषद् वाक्यों के अन्वय  
 से जो ज्ञान उत्पन्न होता है वह मण्डन की दृष्टि में परोक्ष होता  
 है और वाक्य में आये हुए शब्दों के साथ संसर्गात्मक होता है,  
 (संरिक्त विषय) होता है। इस आवय ज्ञान के अनन्तर उपासना  
 अर्थात् ध्यान की अत्यन्त आवश्यकता है क्योंकि वेदन्त वाक्यों से जो 'अहं ब्रह्म'  
 इत्याकारक ज्ञान होता है वह संसर्गात्मक होता है अतः उससे आत्मा के स्वरूप  
 को ठीक ठीक प्रतिपत्ति नहीं होती। साधारण वाक्यों से जो शाब्दी प्रमा उत्पन्न  
 होती है वह उस वाक्य में आये हुए शब्दों के साथ सम्बन्ध अवस्था रखती  
 है। उपनिषद् वाक्यों की भी मण्डन की दृष्टि में वही दशा है। इस प्रमा के  
 संरिक्त तथा परोक्ष रूप को विशुद्ध करने के लिए यह आवश्यक है कि उसके  
 अर्थ का बारंबार मनन किया जाय—अभ्यास किया जाय। इसी अभ्यास का नाम  
 उपासना या प्रसङ्गान है। इस उपासना से विशुद्ध होने पर उपनिषद् वाक्य  
 अज्ञान को निवृत्त करते हैं तथा ब्रह्म साक्षात्कार कराने में समर्थ होते हैं। इस  
 विषय में श्रुति का प्रमाण स्पष्ट है 'विज्ञाय प्रज्ञां कुर्वीत ब्रह्मणः'। इसका  
 अविश्राय यह है कि विज्ञान के अनन्तर प्रज्ञा का साधन करना चाहिए, अर्थात्  
 संरिक्त रूप ब्रह्म को ज्ञान कर असंसर्गात्मक ज्ञान का निरन्तर अभ्यास करना  
 चाहिए। इस प्रकार मण्डन के मत में ज्ञान और प्रसङ्गान का समुच्चय है।  
 इनके मत में त्रोटिक तथा वैदिक सब प्रकार के वाक्यों से संसर्गात्मक वाक्यार्थ  
 बोध होता है। इसीलिए 'तत्त्वमसि' आदि वाक्यों से 'अहं ब्रह्म' कारक संसर्गात्मक



ज्ञान पहले होता है। अन्यत्र व्याख्यान करने से असंसर्गात्मक ज्ञान का उद्भव होता है। यही ज्ञान मोक्ष का प्रधान साधन है। इसी से कैवल्य का आविर्भाव होता है।

मण्डन मिश्र का यही समुच्चयवाद है जिसे सुरेश्वर ने 'नैष्कर्म्यसिद्धि'¹ तथा वार्त्तिक² में बड़े आग्रह तथा उल्लाह के साथ किया है। अमलानन्द ने अपने 'कलारत्न' में उक्त प्रसंख्यान मत की वाचस्पति का प्रस्तावना है। वस्तुतः यह मण्डन का ही मत है। सुरेश्वर के ग्रन्थ के सिवाय 'ब्रह्मसिद्धि' में भी यह मत³ मिश्रता है। इससे हम इस निष्कर्ष पर पहुँचते हैं कि मण्डन प्रसंख्यान के पक्षपाती थे, परन्तु सुरेश्वर आचार्य शाङ्कर की भाँति ज्ञान को मोक्ष का प्रधान साधन मानते थे। इस मतवैषम्य से स्पष्ट मालूम पड़ता है कि मण्डन और सुरेश्वर दो व्यक्ति थे, एक ही अभिन्न व्यक्ति नहीं।

'ब्रह्मसिद्धि' के संपादक परिद्धत कुण्डुत्वामि शास्त्री इस प्रश्न की विराद समीक्षा कर इस निष्कर्ष पर पहुँचे हैं कि (१) 'ब्रह्मसिद्धि' के रचयिता मण्डन न तो शाङ्कर के शिष्य थे न उन्होंने कभी सन्यास ग्रहण किया था। वह सुरेश्वर से भिन्न व्यक्ति थे। उनका अद्वैत 'प्रवचन' से भिन्न था। (२) सुरेश्वर का ही गृहस्थ श्रम का नाम विश्वरूप था, वे उस समय कुमारिल भट्ट के शिष्य थे। शाङ्कर के सम्पर्क में आकर वे। उनके शिष्य और संन्यासी हुए। उन्होंने अपने वार्त्तिक और 'नैष्कर्म्यसिद्धि' में मण्डन मिश्र के द्वारा 'ब्रह्मसिद्धि' में निर्दिष्ट तथा व्याख्यात अनेक अद्वैत सिद्धान्तों का खण्डन किया है। सुरेश्वर शाङ्कर प्रवचन के पक्ष के अनुयायी थे जिसका विस्तार उन्होंने अपने ग्रन्थों में नहीं किया है।

'ब्रह्मसिद्धि' के अब प्रकाशित हो जाने पर यह स्पष्ट मालूम होता है कि सुरेश्वर और मण्डन भिन्न व्यक्ति हैं। शाङ्कराचार्य के साथ मण्डन मिश्र का बड़ा शस्त्रार्थ हुआ। प्रत्येक दिग्गजतय वह बात आपद्पूर्वक कहता है। हमारा अनुमान है कि शाङ्कर ने भिन्न प्रकार के अद्वैतवाद के समर्थक होने के कारण ही

¹नैष्कर्म्यसिद्धि पृष्ठ २८, पृ. १२६—१६१ तृतीय परिच्छेद श्लोक ८८—९३ तथा १२३—१२६

²ब्रह्मसिद्धिप्रस्तावनापार्लिक—भाग १ श्लोक ८८—९६ तथा तृतीय भाग पृ. १८६—१८८ तथा श्लोक १६६—१६९

³परीक्षार्थं शाब्दं ज्ञानं, प्रत्यक्षरूपः प्रत्यक्षमात्रः तेन तयोर्विरोधेन प्रत्यक्षमात्रो नात्मा संस्पर्शी नाकिञ्चिद्वारः नन बन्धः... ..उत्पादनादिना साक्षात्कृतात्मतत्त्वस्य तु विरोधात् सख्ये प्रत्यक्षमात्रो नात्मसंस्पर्शी... ..मित्रपञ्च आत्मतत्त्वप्रकाशः तत्र न पुनर्विपर्ययावकाशोऽस्ति शाब्दं तु प्रमाणाधीनं क्षणिकं ज्ञानं तत्र पुनरपि विपर्ययावकाशः।

मण्डन के खण्डन में इतना आग्रह दिखलाया है। शङ्कर मण्डन के मत को उप-निषद् की सरणि से भिन्न समझते थे। यही कारण है कि उन्होंने अपने प्रतिद्वन्द्वी के मत का प्रबल खण्डन किया।

### पद्मपाद

इनका यथार्थ नाम सनन्दन था। ये चोज देश के निवासी थे। बाल्यकाल में ही अध्ययन के लिए काशी आये। यहीं पर आचार्य से इनकी भेंट हुई। आचार्य ने इन्हें संन्यास दीक्षा देकर अपना शिष्य बनाया। ये आचार्य के प्रथम शिष्य हुए। अद्वैत वेदांत के प्रचार में इन्होंने आचार्य की बड़ी सहायता की। बड़े भक्त शिष्य थे। शङ्कर ने शिष्य-मण्डली के द्वेषभाव को दूर करने के लिए जो परीक्षा ली थी उसका उत्तरेख पीछे किया जा चुका है। शङ्कर की कठण पुकार सुनकर उनके पास शीघ्र पहुँचने के लिए ये अलङ्कनशा को पार करने के लिये पुनः की उपेक्षा कर संघे ही चल पड़े। नदी में प्रविष्ट होते इनके चरण ग्रास से क्रमशः कमल स्वरूप होने लगे और उन्हीं पर पाँव रखते हुए ये अनायास पार पहुँच गये। तभी से इनका नाम पद्मपाद (बड़े पुष्प जिसके पैर के नीचे कमल हो) पड़ा।

विद्विजास<sup>१</sup> यति ने इनका कुछ भिन्न ही वृत्तान्त दिया है। इनके पिता का नाम माधवाचार्य था जो बड़े विद्वान् तथा धनवान् वारिक थे। माता का नाम लक्ष्मी था। ये लोग अहोबिल नामक दक्षिण के प्रसिद्ध क्षेत्र में रहते थे और नरसिंह के बड़े अच्छे उपासक थे। नरसिंह की ही कृपा से पद्मपाद का जन्म हुआ था। इनका पूर्व नाम विष्णु शर्मा<sup>२</sup> था। ये भी अपने पिता के समान नरसिंह के बड़े भारी उपासक थे। अपने इसी इष्ट देवता की प्रेरणा से आचार्य से मिलने के लिए ये काशी आये थे। काशी से तो ये सदा आचार्य के साथ ही साथ रहते थे। मठा-ज्ञान के अनुसार पद्मपाद पुरी स्थित गोवर्धनमठ<sup>३</sup> के प्रथम अधिष्ठिता थे। ये काश्यप गोत्रीय ऋग्वेदी ब्राह्मण थे। मठाज्ञान में भी इनके पिता का नाम माधव बतलाया गया है। इस प्रकार मठाज्ञान विद्विजास के कथन को पुष्ट कर रहा है।

इनके लिखित निम्नलिखित ग्रन्थ उपलब्ध होते हैं—

<sup>१</sup> विद्विजास 'शङ्कर विजयविज्ञान' अध्याय १० श्लोक १२—२० तक

<sup>२</sup> प्रसन्नः सोप्यदात् पुत्रं विष्णुशर्मां यमैतयोः—श० वि० वि० १०/१०

<sup>३</sup> गोवर्धनमठे रम्ये विमलापीठसंज्ञके।

पूर्वोन्माये भोगवादे श्रीमत्काश्यपगोत्रजः॥

माधवस्य सुतः श्रीमाधु सनन्दन इति श्रुतः।

प्रकाश जगन्नाथी च ऋग्वेदी सर्वशास्त्रविद्॥



१. पंचपादिका—ब्रह्मसूत्रभाष्य की प्रथम वृत्ति यही है। आचार्य के साक्षात् शिष्य की लिखी हुई वृत्ति होने से यह नितान्त भद्रपूर्ण है, यह कथन पुनरुक्ति मात्र है। इसके जलाये जाने तथा उद्धार किये जाने की बात हम पीछे लिख आये हैं। यह वृत्ति केवल भाष्य के चतुःसूत्री अंश पर ही है। इसी के ऊपर प्रकाशारमयति ने अरुणा विवरण लिखा था। यही ग्रन्थ वेदान्त में प्रसिद्ध विवरण प्रस्थान का मूल है। इस विवरण के ऊपर दो प्रसिद्ध टीकाएँ प्रकाशित हुई हैं—विद्यारण्य स्वामी का 'विवरणप्रमेयसंग्रह' तथा अक्षरगुणानन्द का 'तत्त्वदीपन'।

२. विज्ञानदीपिका—यह ग्रन्थ हाल ही में प्रयाग विश्वविद्यालय से प्रकाशित हुआ है। इसमें कर्म का विवेचन बड़ा ही साक्षोपाङ्ग है। साथ ही साधु कर्म नियुक्ति के उपाय का विस्तृत आलोचन है।

३. विवरण टीका—आचार्य लिखित सुप्रसिद्ध तन्त्रग्रन्थ 'प्रपञ्चसार' की यह टीका है। कलकत्ता के 'तान्त्रिक टेक्स्ट सिरीज' से प्रकाशित हुई है।

४. पञ्चाक्षरी भाष्य—शिव के पञ्चाक्षर मन्त्र की यह विराट् व्याख्या है। पद्मराज ने प्रत्येक अक्षर को लेकर रत्नोक्त बद्ध व्याख्या लिखी है। इस भाष्य की भी काशी के ख्यातनामा संन्यासी रामनिरञ्जन स्वामी ने बड़ी विद्वत्तापूर्ण व्याख्या लिखी है जो 'पञ्चाक्षरी भाष्य तत्त्वप्रकाशिका' के नाम से विख्यात है। यह व्याख्या भी काशी से प्रकाशित हुई है।

इस प्रकार पद्मराजआचार्य का हाथ अद्वैत वेदान्त के प्रचार में बहुत ही अधिक है। अद्वैत वेदान्त के अतिरिक्त तन्त्रशास्त्र के भी ये प्रकाशक पण्डित प्रतीत होते हैं।

### हस्तामलक

हस्तामलक आचार्य के तृतीय पट्टशिष्य थे। इनका दूसरा नाम पुण्डरीकराचार्य था। इनके बाल्यजीवन तथा आचार्य के शिष्य बनने की कथा शंकरदिग्विजयों में विस्तार के साथ दी गई है। इससे प्रतीत होता है कि ये जन्मजात विरक्त थे—इतने अलौकिक थे कि संसार के किसी भी प्रसङ्ग में बंधे न थे। ये उन्मत्त की तरह रहते थे। इनके पिता नितान्त चिंतामय थे। मावव ने इनके पिता का नाम 'प्रभाकर' दिया है तथा दक्षिण का निवासी बतलाया<sup>१</sup> है। चिद्विलास के अनुसार इनके पिता का नाम दिवाकर अध्वरी<sup>२</sup> था जिन्होंने अपने पुत्र की दत्ता सुधारने के लिए प्रयाग में आचार्य से भेंट की<sup>३</sup>। पुत्र के उन्मत्तभाव से व्याकुल पिता उसे शंकर

<sup>१</sup> भाष्य—शं० दि० सर्ग ११, श्लोक ४३

<sup>२</sup> तदन्तरं तु संख्यावान् प्रयागच्छेत्प्रमाणतः,

दिवाकराध्वरोत्येव नाम्ना सर्वत्र विभूतः।

अनेकमुक्तस्वाधीव पुत्रः स्थाणुरिवापरः ॥

के पास लाया। शंकर ने देखते ही उससे पूछा :—

कस्त्वं शिष्यो वस्य कुतोऽसि गन्ता

किं नाम ते स्वं कुत आगतोऽसि।

एतद् वद स्वं मम सुप्रसिद्धं

मन्त्रीतये प्रीतिविवर्धनेऽसि ॥

(हे गिणु, तुम कौन हो? किसके हो? कहाँ से आये हुए हो? तेरा नाम क्या है? कहाँ जाओगे? तुम्हें देखकर मेरा प्रेम उमड़ रहा है; इन बातों का उत्तर तो दो।)

प्रश्न का सुनना था कि बालक के मुख से आश्चर्यमय धारा श्लोकरूप से बह चली—

नाहं मनुष्यो न च देवयज्ञो, न ब्रह्म संचित्रवैश्यशूद्राः।

न ब्रह्मचारी न गृही वनस्थो, भिक्षुर्न चार्हं निजबोधरूपः ॥

न तो मैं मनुष्य हूँ, न देव हूँ, न यज्ञ हूँ। ब्रह्मण, संचित्र, वैश्य, शूद्र भी नहीं हूँ; न ब्रह्मचारी, गृहस्थ, वानप्रस्थ, संन्यासी हूँ। मैं तो केवल ज्ञानरूप हूँ।

आत्मस्वरूप का यथार्थ वर्णन बालक के मुख से सुनते ही आचार्य गद्गद हो गए—वे समझ गये कि यह जीवन्मुक्त महात्मा है जो शेष कर्मों को जीर्ण करने के लिए भूतल पर अवतीर्ण हुआ है। उसके पिता से कहा—माई, यह तुम्हारे काम का नहीं है। यदि मुझे सौंप दो, तो हमारा विशेष कार्य सिद्ध हो। पिता ने बात मान ली। शङ्कर ने उसे अपना शिष्य बनाया और उसका नाम 'हस्तामलक' रखा। इस नामकरण का कारण यह है कि इस बालक ने आत्मस्वरूप का अनुभव उसी प्रकार कर लिया या जिव तरह हाथ पर आँवला रखा हो। इसी समता से यह नाम रखा गया था। ये आचार्य के साथ ही दिग्विजय यात्रा में रहते थे। इन्होंने द्वारिका मठ का प्रथम ऋष्यञ्ज शङ्कर ने बनाया।

इनकी केवल एकमात्र रचना 'हस्तामलक स्तोत्र' है जिसे इन्होंने शङ्कर के प्रश्न के उत्तर में कहा था। इसमें केवल १२ पद्य हैं। आचार्य कृत भाष्य भी इस पर उपलब्ध हुआ है जो श्रीरङ्गम् वाली शङ्कर-ग्रंथावली में प्रकाशित भी हुआ है, परंतु विद्वानों को इस भाष्य के शङ्कर रचित होने में पर्याप्त भतभेद है। इस स्तोत्र की 'वेदान्त सिद्धान्त दीपिका' नाम्नी एक टीका भी प्रसिद्ध है जो अभी तक अप्रकाशित ही है। इसके अतिरिक्त इनकी किसी रचना का पता नहीं चलता।

१ आत्मस्वरूपमेतेन हस्तामलकसंमितम्।

दर्शितं पुरतस्तस्मान्मुद्रितो देशिकेश्वरः।

हस्तामलक इत्येव दशवानभिधाम्यि ॥



### हस्तापलक स्तोत्र

कस्त्वं शिरो कस्य कुतोऽसि गन्ता किं नाम ते त्वं कुत आगतोऽसि ।  
 एतन्मयोक्तं बद्ध चार्भक्त त्वं मत्सीतये प्रीतिविवर्धनोऽसि ॥१॥  
 नाहं मनुष्यो न च देवयवौ न ब्राह्मणश्चित्रयवैश्यशूद्राः ।  
 न ब्रह्मचारी न गृही चनस्यो भिक्षुर्न चाहं निवर्धोधरुपः ॥२॥  
 निमित्तं मनश्चक्षुः/दिष्टवृत्तौ निरस्तास्त्रिकोपाधिराकाशकल्पः ।  
 रविर्लोहचोष्टानिमित्तं यथा यः स नित्योपलब्धिस्वरूपोऽहमात्मा ॥३॥  
 यमन्युष्णवश्रित्यबोधस्वरूपं मनश्चक्षुः/दीन्यबोधत्मकानि ।  
 प्रवर्तन्त आश्रित्य निष्कम्पमेकं स नित्योपलब्धिस्वरूपोऽहमात्मा ॥४॥  
 मुक्ताभासको दूषणो दृश्यमानो मुखत्व स्पृश्यत्वेन नैवास्ति वस्तु ।  
 चिदाभासको धीष जीवंऽपि तद्वत्स नित्योपलब्धिस्वरूपोऽहमात्मा ॥५॥  
 यथा दर्पणाभास आभासदानौ मुखं चिद्यते कल्पनाहीनमेकम् ।  
 तथा धीविद्योने निराभासको यः स नित्योपलब्धिस्वरूपोऽहमात्मा ॥६॥  
 मनश्चक्षुः/देविंयुतः स्वयं यो मनश्चक्षुरादेर्मनश्चक्षुरादिः ।  
 मनश्चक्षुरादेरगम्यस्वरूपः स नित्योपलब्धिस्वरूपोऽहमात्मा ॥७॥  
 य एको विभाति रातः शुद्धचेतः/प्रकाशस्वरूपोऽपि नानेव धीषु ।  
 शरावोदकस्य यथाभानुरेकः स नित्योपलब्धिस्वरूपोऽहमात्मा ॥८॥  
 यथाऽनेक चक्षुः प्रकाशो रविर्न क्रमेण प्रकाशो करोति प्रकाश्यम् ।  
 अनेका धियो यस्तथैव प्रबोधः स नित्योपलब्धिस्वरूपोऽहमात्मा ॥९॥  
 विषस्वल्पभातं यथारूपमक्षं प्रगृह्णाति नाभातमेवं विवस्वान् ।  
 यदाभात आभासयत्प्रज्ञमेकः स नित्योपलब्धिस्वरूपोऽहमात्मा ॥१०॥  
 यथा सूर्य एकोऽप्यनेकश्चक्षुः/स्वरास्वप्नन्तद्विमलस्वरूपः ।  
 चक्षुः/प्रभिक्षा सुधीध्वेक एव स नित्योपलब्धिस्वरूपोऽहमात्मा ॥११॥  
 धनकञ्जजट्टिर्धनकञ्जमर्कं यथा निष्पन्नं मन्त्रते चाविमूढः ।  
 तथा बद्धवद्धति यो मूढदृष्टेः स नित्योपलब्धिस्वरूपोऽहमात्मा ॥१२॥  
 समस्तेषु वस्तुषु अनुस्यूतमेकं समस्तानि वस्तूनि यन्न स्पृशन्ति ।  
 विषद्वत्तथा शुद्धमच्छस्वरूपं स नित्योपलब्धिस्वरूपोऽहमात्मा ॥१३॥  
 उपाधौ यथा भेदता सन्निखीनां तथा भेदता बुद्धिभेदेषु तेऽपि ।  
 यथा चन्द्रिकाणां भले चञ्चलत्वं तथा चञ्चलत्वं तथापीह विष्णोः ॥१४॥

### तोटक्याचार्य

तोटक्याचार्य ( या तोटक्याचार्य ) आचार्य के चतुर्थ शिष्य थे जिन्हें ज्योतिर्मठ का प्रथम अरूपच बनाया गया था । इनका प्रसिद्ध नाम 'आनन्दगिरि' था । मठान्ताय में इसीलिए कहा है—'तोटकं आनन्दगिरिं प्रणमामि जगद्गुरुम्' । माधव ने इनका उल्लेख संचिप्तनाम 'गिरि' से ही किया है । परन्तु राजार भाष्यो के

व्याख्याता आनन्दगिरि इनसे बहुत पीछे हुए हैं। इन आनन्दगिरि का नाम 'आनन्दज्ञान' था। दोनों भिन्न भिन्न समय के आचार्य हैं। गिरि की गुरुभक्ति का उच्चतम निदर्शन माधव के ग्रन्थ में दिया गया है<sup>१</sup>।

गिरिजी अपना कौपीन धोने के लिए तुल्लभद्रा के किनारे गये हुए थे। तब इनकी प्रतीक्षा में शङ्कर ने पाठ बन्द कर रखा। गिरि स्वभावतः अल्पज्ञ थे, बुद्धि भी कुण्ठित थी। शिष्यों को यह बहुत बुरा लगा कि गुरु ऐसे बलमूर्ख शिष्य पर इतनी अनुकम्पा रखते हैं। आचार्य ने शिष्यों को भावना जान ली। अपनी अलौकिक शक्ति से इनमें चतुर्दश विषयायें संक्रमित कर दीं। फिर क्या था? आते ही इन्हींने तोटक वृत्तों में अष्टात्म का विवेचन करना आरम्भ किया। आचार्य की अनुकम्पा का सद्यः फल देखकर शिष्य मरहट्टी आचार्य से चकित हो गई। कभी दिन से इनका नाम 'तोटकआचार्य' रखा गया।

इनके नाम से अनेक ग्रन्थ मिलते हैं जिनमें 'तोटक श्लोक' ही मुख्य हैं। इनकी व्याख्या भी इन्हींने लिखी थी। 'काक निर्णय' नामक ग्रन्थ इनकी रचना बतलाया जाता है।

**श्रुतिसार समुद्धरण**—यह बड़ा ग्रन्थ है जिसमें १७६ तोटक उपलब्ध होते हैं। इसे त्रैलोक्य हरिराम शर्मा ने 'वेदान्त समुच्चय' में (पृष्ठ २०३-२२१) प्रकाशित किया है। इस ग्रन्थ में श्रुति के अद्वैत विषयक सिद्धान्त का परिचय बड़े ही सुबोध श्लोकों में दिया गया है। इसकी शैली जानने के लिए एक-दो पृष्ठ पर्याप्त हैं।

ब्रह्मं नमनं च तथा श्रवणं मन एव च येन मत्तं सततम्।

अवगच्छ तदेव पदं परमं त्रिमिति श्रुतिदीक्षितुरुक्तवती ॥

परमात्मपदत्वं इयं च मया श्रुतिरवगच्छयोरुक्तिरिहाभिहिता।

अणिमादिगुणं सदिति प्रकृतं तदसिद्धमिति श्रुतिरवगच्छत ॥

तोटकआचार्य का लिखा हुआ एक बड़ा गद्य ग्रन्थ भी है। इसकी एक प्रति हिन्दू विश्वविद्यालय के संस्कृत कालेज के अध्यक्ष म० म० पण्डित बालकृष्ण मिश्रजी के पास थी, परन्तु दो वर्ष हुए पण्डित जी का स्वर्गवास हो गया है। अब पता नहीं यह हस्तलिखित प्रति कहाँ गई। इसकी विशेष छान बीन करने से अनेक तथ्यों का पता चलेगा, ऐसी आशा है।

आनन्दगिरि<sup>२</sup> तथा चिद्विलास<sup>३</sup> यति के 'शंकर विवय' में पूर्वोक्त चार शिष्यों के अतिरिक्त इन अन्य शिष्यों के भी नाम दिये हैं—चित्तसुखाचार्य, समित्ताराचार्य, विष्णुगुप्ताचार्य, शुद्धाकीर्त्याचार्य, भानुमरीच्यार्य, कृष्णदर्शनाचार्य, बुद्धिबुद्धपाचार्य, विरिञ्चिाद, शुद्धानन्द गिरि, सुनोदवर, धोमन्, लक्ष्मण आदि। इनकी प्रामाणिकता के विषय में हम कुछ नहीं कह सकते।

<sup>१</sup> माधव—शं० दि० ११७०८—६

<sup>२</sup> आनन्दगिरि.—शं० वि०, ४ प्रकरण, पृ० ११

<sup>३</sup> चिद्विलास—शं० वि० वि०




## शंकर की गुरु-परम्परा

आचार्य शंकर के सम्प्रदाय का वर्णन उपलब्ध ग्रन्थों में एक समान ही नहीं मिलता, प्रत्युत इन वर्णनों में पर्याप्त भिन्नता दृष्टिगोचर होती है। अद्वैतमत-कम्बी ग्रन्थकारों के प्रामाण्य पर ऊपर विवरण प्रस्तुत किया गया है, परन्तु आचार्य के विषय में तान्त्रिक ग्रन्थ एक विचित्र ढंग की कहानी सुनाते हैं, जिससे परिचय पा लेना हमारा कर्त्तव्य है। इसमें कितनी बातें इतिहास की दसौटी पर कसी जाकर खरी निकलेंगी, इसका निर्णय ऐतिहासिक विद्वान् करेंगे। परन्तु इतना तो निश्चित मालूम पड़ता है कि इन तान्त्रिक ग्रन्थों का विवरण किसी प्राचीन परम्परा के ऊपर अवलम्बित होगा।

शाक्ततन्त्र-साहित्य में 'श्रीविद्यार्णव' नामक एक नितान्त विख्यात पुस्तक है। इस विशालकाय ग्रन्थ के भिन्न भिन्न अंश भारत के विभिन्न प्रान्तों के पुस्तकालयों में हस्तलिखित रूप से उपलब्ध होते थे; पूरा ग्रन्थ जम्मू के रघुनाथ मन्दिर के पुस्तकालय में था। उसी प्रति के आधार पर यह महत्वपूर्ण ग्रन्थ कश्मीर से इसी वर्ष दो जिल्दों में प्रकाशित हुआ है। इसमें तन्त्रशास्त्र के सम्पूर्ण सिद्धान्तों का विवेचन श्रीविद्या की उपासना के क्रम को अवलम्बन कर भली भौति किया गया है। प्रसङ्ग-वश इसमें आचार्य शङ्कर की गुरु परम्परा और शिष्य परम्परा का कुछ वर्णन मिलता है। श्रीविद्या की उपासना के साथ आचार्य शंकर का बड़ा घनिष्ठ सम्बन्ध था। इसका परिचय हमें केवल तान्त्रिक ग्रन्थों से ही नहीं मिलता, प्रत्युत आचार्य के द्वारा स्थापित पीठों की पूजा रद्वति के निरीक्षण से भी चलता है। आचार्य के विशिष्ट मठों में 'श्रव्यन्त्र' है जिसकी पूजा मठ की रा के कार्य में एक विशेष स्थान रखी है। शङ्कर के द्वारा विरचित ग्रन्थों से भी इसकी पर्याप्त पुष्टि होती है। संन्यास लहरी तथा प्रपञ्चसार ऐसे ही तान्त्रिक ग्रन्थ हैं जिनकी रचना के साथ आचार्य का नाम संरिज्जट है। ये सब त्रिपुरा-तन्त्र के ग्रन्थ हैं। इतना ही नहीं, आचार्य ने जिस 'ललितात्रिपत्ति' का पाण्डित्यपूर्ण भाष्य लिखा है वह भी इसी तन्त्र से सम्बद्ध है। ऐसी दशा में हमें आश्चर्य न करना चाहिए यदि त्रिपुरा सम्प्रदाय के ग्रन्थ में आचार्य शङ्कर के जीवन चरित की कतिपय घटनायें उपलब्ध होती हैं।

**गुरुपरम्परा**—प्रचलित ग्रन्थों के आधार पर शङ्कर सम्प्रदाय की गुरु-परम्परा भगवान् विष्णु से आरम्भ होती है :—



इस परम्परा के अनुसार शङ्कर गौडपाद के प्रशिष्य थे और ये गौडपाद

शुक्रदेवजी के शिष्य थे। आचार्य की गुरुपरम्परा तथा शिष्य परम्परा की सूचना इन प्रसिद्ध पद्यों में है—

नारायणं पद्ममवं वसिष्ठं शक्तिं च तत्पुत्रपराशरं च ।

वासं शुक्रं गौडपादं महान्तं गोविन्दयोगीन्द्रमथास्य शिष्यम् ॥

श्रीशंकराचार्यमवाप्त्य पद्मपादं च हस्तामलकं च शिष्यम् ।

तत् तोटकं चार्त्तिककारमन्यान् अस्मद्गुरुं सन्ततमानतेऽनेन ॥

परन्तु 'श्री विद्यालंकार' के अनुसार शङ्कर गौडपाद के शिष्य न थे, प्रत्युत दोनों के बीच में पाँच पुरुषों के नाम मिलते हैं। शङ्कर की गुरुपरम्परा इस प्रकार क्रमशः है—गौडपाद, पाञ्चक, पराशर्य, सत्यनिधि, रामचन्द्र, गोविन्द और शङ्कर। इससे यह सिद्ध होता है कि शङ्कर के गोविन्द शिष्य होने में कोई विप्रतिपक्ष नहीं है, परन्तु गौडपाद से उनका निष्ठ सम्बन्ध न था। प्रचलित मतानुसार गौडपाद का शुक्रदेव के साथ गुरुशिष्य सम्बन्ध था; परन्तु इन दोनों आचार्यों में दीर्घ काल का अन्तर होने के कारण ऐतिहासिक लोग इस सम्बन्ध को मानने में संकोच करते हैं। कतिपय विद्वानों की सम्प्रति में इस सम्बन्ध के भीतर एक गहरा ऐतिहासिक तथ्य छिपा हुआ है। बहुत सम्भव है कि अद्वैतवाद की प्राचीन चर्रा किसी कारणवश शुक्रदेवजी के बाद एकदम उच्छिन्न हो गई और कालान्तर में किसी अलौकिक उपाय से आविर्भूत होने वाले शुक्रदेव जी की दिव्यमूर्ति से गौडपाद ने अद्वैतवाद के रहस्य को भीखर उसे पुनः खनित किया। परन्तु ऐसी अलौकिक उपायों पर ठोस ऐतिहासिक लोग कब आस्था रखेंगे? परन्तु अब ऐतिहासिकों को इस बात की जानकारी से सन्तोष हुए बिना न रहेगा कि 'श्रीविद्यालंकार' के अनुसार गौडपाद शुक्रदेव के साक्षत् शिष्य न थे, प्रत्युत दोनों के बीच में आचार्यों की एक दीर्घ परम्परा विद्यमान थी। इस ग्रन्थ का मत है कि शंकर सम्प्रदाय की प्रवृत्ति आदि विद्वान् महर्षि कपिल से हुई है। कपिल से गौडपाद तक गुरुओं के नाम क्रमशः इस प्रकार हैं—कपिल, अत्रि, वशिष्ठ, सनक, (५) सनन्दन, भृगु, सन्तपुत्राव, वामदेव, नारद, (१०) गौतम, शौनक, शक्ति, मार्कण्डेय, कौशिक, (१५) पराशर, शुक, अङ्गिरा, ऋषभ, जाबालि, (२०) भरद्वाज, वेत्थ्यास, ईशान, रमण, कपर्दी, (२५) भूधर, सुभद्र, जलज, भूतेश, पाम, (३०) विजय, मरण (भरत) पद्मेरा, सुभग, विशुद्ध, (३५) समर, कैवल्य, गणेश्वर, खपाय, बिलुच, (४०) योग, विज्ञान, अनङ्ग, विभ्रन, रामोदर, (४५) चिदाभास, चित्रय, कलाधर, विश्वेश्वर, मन्दार, (५०) त्रिदश, सागर, मृद, हर्ष, विह, (५५) गौड, वीग, अघोर, ध्रुव, दिवाकर, (६०) चक्रधर, प्रपयेश, चतुर्भुज, आनन्दमैत्र, धीर, (६५) गौडपाद। आदि गुरु कपिल से लेकर शंकर तक ७१ गुरु हुए तथा गौडपाद और शङ्कर के बीच में सात गुरु हुए<sup>१</sup>।

<sup>१</sup> श्रीवादिशङ्करान्तादव सप्तसंख्याः समीरिताः ॥

एकसप्ततिसंख्याश्च गुरवः शिष्यरूपिणः ॥११६॥

तच्छिष्याणां कर्म ज्ञात्वा स्वगुरुकविधानतः ।

स्मरणात् सिद्धिमाप्नोति पापकस्तु न संशयः ॥१२०॥

—प्रथम भाग



इस नामावली के क्रम में विलक्षणता दीख पड़ती है। (१२) शक्ति तथा (१५) पराशर का सम्बन्ध रिता-पुत्र का है। अतः इन दोनों में आनन्दार्थ का होना स्वाभाविक था, परन्तु यहाँ दो नामों से इतमें व्यवधान हो गया है। (१३) गुरु के पिता वेदव्यास का नाम अपने पुत्र से पहले न होकर उनके चार शिष्यों के अनन्तर है !! इस नाम सूची के अनुसार (१७) गुरु तथा गौड़पाद के बीच उन-चास आचार्यों के नाम उल्लिखित हैं। इस प्रकार इन दोनों में पर्याप्त व्यवधान है।

### शिष्य-परम्परा

प्रचलित मत के अनुसार आचार्य शङ्कर के चार प्रधान शिष्य थे और ये चारों ही संन्यासी थे, परन्तु इसके विपरीत श्री विद्यार्णव की सम्मति में आचार्य के १४ शिष्य थे जो सब के सब देवी के सहायक और परमसिद्ध थे<sup>१</sup>। परन्तु इन शिष्यों के दो प्रकार थे—५ शिष्य थे संन्यासी और ९ शिष्य थे गृहस्थ। संन्यासी शिष्यों के नाम हैं—(१) पद्मपाद, (२) बोध, (३) गीर्वाण, (४) आनन्दतीर्थ और (५) गुरु के नाम के समान ही पञ्चम शिष्य का नाम था शङ्कर। गृहस्थ शिष्यों के नाम हैं—(६) सुन्दर, (७) विष्णुशर्मा, (८) लक्ष्मण, (९) मल्लिभार्जुन, (१०) त्रिविक्रम, (११) ओधर, (१२) कपर्दी (१३) केशव और (१४) दामोदर। इन प्रधान शिष्यों की शिष्यपरम्परा भी पर्याप्त विस्तृत थी।

(१) पद्मपाद के छः शिष्य थे—माण्डन, परिपावक, निर्वाण, गीर्वाण, विद्यानन्द और शिवोत्तम जो सबके सब संन्यासी थे।

(२) बोधाचार्य—इनके बहुत से शिष्य थे जो केरल देश में फैले हुए थे। गुरु के समान इनके भी शिष्य दो प्रकार के थे—गृही और संन्यासी।

(३) गीर्वाण—इनके प्रधान शिष्य थे विद्वद्गीर्वाण जिनकी शिष्यपरम्परा यों है। विद्वद्गीर्वाण → विनुधेन्द्र → सुधीन्द्र → मन्त्रगीर्वाण। इनके शिष्य गृही भी थे और संन्यासी भी।

(४) आनन्दतीर्थ—सभी शिष्य गृहस्थ थे और पादुकापीठ की आराधना करते थे।

(५) शङ्कर—इनके शिष्य मठ तथा उपमठों के अधिपति थे।

(६) सुन्दराचार्य—तीन प्रकार के शिष्य थे—गृही, संन्यासी और पीठनायक।

(७) विष्णुशर्मा—इनके प्रधान शिष्य का नाम था प्रणवाचार्य। श्री विद्यार्णव सन्य के रचयिता विद्यालय यत्त इन्हीं प्रणवाचार्य के शिष्य थे। यह

<sup>१</sup> शंकराचार्यशिष्यपादय चतुर्दशद्वयम् ।

देव्यास्मानो दत्तास्मानो निमग्नानुग्रहमा ॥१६०॥

सिद्ध ग्रन्थ सा प्रतीत होता है जिसकी समाप्ति पर जगद्गुरु ने अपने आपको भक्त के सामने प्रकट होकर वर माँगने को कहा। ग्रन्थकार की कोई सांसारिक वासना नहीं जिसके लिए वह भगवती से प्रार्थना करता। उसकी यही कामना थी कि जो कोई मनुष्य इस ग्रन्थ की पद्धति देखकर उसे शुद्ध मानकर जप करे, उसे दीक्षा के दिना भी सिद्धि प्राप्त हो जाय। भगवती ने वर दिया और स्वयं अन्तर्धान हो गई।

(८) लक्ष्मणाचार्य—इनकी अलौकिक सिद्धि की बात ग्रन्थ में दी गई है। ये बड़े भारी सिद्ध थे। एक बार प्रौढ़देव नामक किसी राजा की राजधानी में गये। राजा ने भरी सभा में इनका सत्कार किया और वेशाकीमती कपड़ों को उपहार में दिया। सिद्ध जी ने वर आकर उन कपड़ों को हवन कर दिया। स्वयं पाकर राजा ने अपना वस्त्र माँगा। लक्ष्मणाचार्य ने अपनी सिद्धि के बल से इन वस्त्रों को लौटा दिया, परन्तु साथ ही साथ शाप देकर वे दक्षिण की ओर चले गये। प्रौढ़देव की बड़ी विनति करने पर वे प्रसन्न तो हुए, परन्तु कहा कि मेरा वचन अन्धथा नहीं हो सकता। पुत्र तुम्हें अवश्य होगा, पर तुम उसके सुख से वञ्चित रहोगे। हुआ भी ऐसा ही। बालक के गर्भस्थ होते प्रौढ़देव मर गया। राज्य का भार श्री विद्यारण्य के ऊपर सौंपा गया। उन्होंने श्रीचक्र के अनुसार श्रविषा नगर की स्थापना की तथा अम्बदेव को राज्य समर्पित कर विरक्त लेखक ने नाना तन्त्रों का आलोचन कर इस ग्रन्थरत्न की रचना की।

(९) मल्लिार्जुन के शिष्य विन्ध्याचल में, (१०) त्रिविक्रम के शिष्य-जगन्नाथ क्षेत्र में, (११) श्रेष्ठ के शिष्य गौड देश, बंगाल और मिथिला में; (१२) कपर्दी के शिष्य काशी, अयोध्या आदि स्थानों में निवास करते थे। (१३) पेशव और (१४) दामोदर के शिष्यों का विवरण ग्रन्थ में नहीं मिलता।

ग्रन्थकार ने 'कामराज विद्या' के विषय में लिखा है—

सम्प्रदायो हि नान्योऽस्ति लोके श्रीशंकराद् बहिः।

कादिशक्तिमते तन्त्रं तन्त्ररार्जं सुदुर्लभम् ॥६८॥

मातृकार्णवसंज्ञं तु त्रिपुरार्णवसंज्ञकम्।

योगिभीहृदयं चैव स्यात्तं ग्रन्थचतुष्टयम् ॥६९॥

श्रीविद्यार्णव के वर्णन का यही सार अंश है (प्रथम श्वास, श्लोक ४२—६७)।

### आचार्य के गृहस्थ शिष्य

शङ्कराचार्य के गृहस्थ शिष्यों का वर्णन 'श्री विद्यार्णव' में ऊपर किया गया है। कतिपय विद्वान् इस वर्णन को सन्देह की दृष्टि से देखते हैं। आचार्य के संन्यासी ही शिष्य थे, इस प्रसिद्ध परम्परा के आगे श्रीविद्यार्णव का पूर्वीक वर्णन कुछ विचित्र सा प्रतीत होता है। परन्तु भाव ऐसी नहीं थी। आचार्य के गृहस्थ शिष्य भी थे। इसके समर्थक अनेक प्रमाण उपलब्ध हैं।



(१) महानुशासन<sup>१</sup> में (१० वें श्लोक में) शङ्कर ने अपने पीठाध्यक्षों के अनेक गुणों का वर्णन किया है। यदि पीठ का नायक शुचि, जितेन्द्रिय, वेद और वेदाङ्ग में विशारद, योगज्ञ तथा शास्त्रवेत्ता हो, तो वह पीठ की अध्यक्ष पदवी को अलङ्कृत करने का अधिकारी है। यदि ऐसे खद्गगुणों से वह विभूजित हो, तो वह मनीषियों के द्वारा-निग्रह करने योग्य है—निग्रहाहो मनीषिणाम् (११ श्लोक)। महानुशासन की एक प्राचीन टिप्पणी के अनुसार (जो अभी तक अप्रकाशित है) 'मनीषी' शब्द का अर्थ है—आचार्य या गृहस्थ शिष्य। प्राचीन व्यवस्था यह थी कि शंकर का संन्यासी शिष्य तो पीठ का अधिपति बनता था और उनका गृहस्थ शिष्य वहाँ का दीवान बनता था। विरक्त संन्यासी तो पीठ की आध्यात्मिक वन्नति में लगा रहता था। पीठ की लौकिक तथा उपावहारिक स्थिति की देख रेख इसी गृहस्थ शिष्य के अधीन होती थी। वह दीवान का काम करता था। यह उसके अधिकार की बात थी कि यदि पीठाध्यक्ष संन्यासी में पीठकार्य के संचालन की योग्यता न हो, तो वह उन्हें उस पद से हटाकर दूसरे शिष्य को उस पद पर बैठावे। आचार्य की यह व्यवस्था बड़ी सुन्दर थी। पीठों में यही व्यवस्था प्रचलित थी—अध्यक्ष का पद संन्यासी शिष्य के हाथ में था और दीवान का कार्य गृहस्थ शिष्य चलाता था। प्राचीन काल में यही व्यवस्था सुचारु रूप से प्रचलित थी। अवन्ति काल आते ही यह व्यवस्था चञ्चल हो गई।

(२) यह तो प्रसिद्ध ही है कि आचार्य श्रीविद्या के उपासक थे। आज-कल इस विद्या के उपासकों की जो परम्पराएँ उपलब्ध होती हैं उनमें अनेक आचार्य के गृहस्थ शिष्यों से भी आरम्भ होती हैं। तन्त्रशास्त्र के रसिकों से भास्करराय का नाम अपरिचित नहीं है। ये शाक्त दार्शनिक थे जिनका सम्प्रदाय आज भी दक्षिण (महाराष्ट्र) तथा उत्तर (काशी) में प्रचलित मिलता है। ये १८ वीं शताब्दी के पूर्वार्ध में गुजरात में आविर्भूत हुए थे। इनके ग्रंथ तन्त्र विद्या के आध्यात्मिक रहस्यों के उद्घाटन के लिए कुञ्जी हैं। इनकी रचनाओं में १ चारिवस्यारहस्य, २ ललितसहस्रनाम का भाष्य (सौभाग्य भास्कर), ३ सेतु (नित्यापोढशिकार्योव की टीका) ४ गुप्तवती (दुर्गा सप्तशती की व्याख्या) तथा ५ कौल, ६ त्रिपुरा, ७ भावना उपनिषदों की व्याख्या नितान्त प्रसिद्ध हैं। तन्त्र-विद्या के लिए ये अत्यन्त प्रौढ़ तथा उच्च कोटि के ग्रन्थ हैं। इस सम्प्रदाय की मान्यता है कि भास्करराय ने तन्त्रविद्या का अध्ययन तो नृसिंहाध्वरी नामक

<sup>१</sup> शुचिर्जितेन्द्रियो वेदवेपज्ञादिविशारदः।

योगज्ञः सर्वशास्त्राणां स महानुशासनमाप्नुयात् ॥१०॥

<sup>२</sup> अक्षतचक्षुषमन्त्रः स्वाच्छेदमस्तीठमाप्नुमन्वेत्।

अन्यथा रुडपोढोऽपि निग्रहाहो मनीषिणाम् ॥११॥

संन्यासी गुरु के पास रहकर किया, परन्तु जब उन्हें 'पूर्णभिषेक' करने का अवसर आया, तब उन्होंने भास्करराय को शिवदत्त शुक्ल नामक तान्त्रिक सिद्ध के पास भेज दिया जो आचार्य के गृहस्थ शिष्य सुन्दराचार्य की परम्परा में थे। ये शुक्ल भी गुजराती ब्राह्मण थे और अपने समय के महनीय आचार्यों में थे। उन्होंने भास्करराय का 'पूर्णभिषेक' किया जिसका उल्लेख उन्होंने अपने ग्रन्थों में किया है। ये शिवदत्त शुक्ल सुन्दराचार्य की शिष्यपरम्परा में थे जो आचार्य के गृहस्थ शिष्यों में अन्ततम थे। इनका नाम श्रीविद्यार्णव तन्त्र में ऊपर आया है। इसका निष्कर्ष यह है कि भास्करराय की श्रीविद्या परम्परा का प्रचलन सुन्दराचार्य से हुआ और ये शङ्कराचार्य के गृहस्थ शिष्य थे। जिस प्रकार शङ्कर के संन्यासी शिष्यों की परम्परा अविच्छिन्न रूप से चल रही है, वसी प्रकार उनके गृहस्थ शिष्यों की भी परम्परा अतुल्य रूप से विद्यमान है। साधकों की इस परम्परा के विद्यमान रहते श्रीविद्यार्णव के वर्णन में संशय करने का अवकाश नहीं है। इस प्रकार श्रीविद्या सम्प्रदाय की वास्तविक बातों को जानकर हमें विश्वास करना पड़ता है कि आचार्य के गृहस्थ शिष्य भी थे।



<sup>१</sup> इस साम्प्रदायिक तथ्य की जानकारी के लिए मैं सादिराचार्य पण्डित नारायण शास्त्री लिस्ते जी का बड़ा आभार मानता हूँ। वे श्रीविद्या के उपासक हैं और साम्प्रदायिक तथ्यों का विशेष ज्ञान रखते हैं। इस सूचना के लिए मैं उन्हें अनेक धन्यवाद देता हूँ।



## षोडश परिच्छेद

### मठों का विवरण

आचार्य शङ्कर ने भारतवर्ष की धार्मिक व्यवस्था को अनुष्ठापन करने के लिये प्रख्यात तीर्थ स्थानों में मठों की स्थापना की। चारों घाम के पास आचार्य ने चार विख्यात मठों की स्थापना की। इनमें ज्योतिर्मठ (प्रचलित नाम जोशी मठ) बदरिकाश्रम के पास उत्तर में स्थित है। शारदामठ काठियावाड़ में द्वारिकापुरी में वर्तमान है। शृङ्गेरीमठ मैसूर रियासत में दक्षिण भारत में है। गोवर्धनमठ भारत के पूर्वी भाग में जगन्नाथ पुरी में प्रतिष्ठापित है। इन मठों का अधिकारक्षेत्र भी आचार्य ने निश्चित कर दिया था। भारत का उत्तरी तथा मध्य देश कुरु, कश्मीर, कम्बोज, पाण्ड्याज, आदि देश ज्योतिर्मठ के शासन के अन्तर्भुक्त हैं। सिन्धु, सौवीर, सौराष्ट्र (काठियावाड़) तथा महाराष्ट्र प्रभृति देश अर्थात् भारत का समग्र पश्चिमी भूभाग शारदामठ के शासन में स्थापित किया गया। भारत का दक्षिणी भाग आन्ध्र, द्रविड़, कर्णाटक तथा केरल प्रान्त शृङ्गेरी मठ के शासनाधीन किया गया। भारत का पूर्वी प्रान्त अङ्ग (भागलपुर), बङ्ग (बंगाल), कलिङ्ग (उड़ीसा का दक्षिणी भाग), उत्कल, मगध (बिहार) तथा चम्पार देश (छोटा नागपुर का पहाड़ी प्रदेश) के ऊपर पुरी में स्थित गोवर्धन मठ के अधिकार में रक्खा गया। इन पीठों के अधिपतियों का मुख्य कर्त्तव्य अन्तर्भुक्त प्रान्तों के निवासियों को धर्मोपदेश करना तथा वैदिक मार्ग के ऊपर सुचारु रूप से चलने की व्यवस्था करना था। प्रत्येक मठ का कार्यक्षेत्र पूर्वक पूर्वक रक्खा गया था, परन्तु पास्परिक सहयोग स्वीकृत था। मठ के अध्यक्षों का आत भी यह प्रधान कार्य है। अपने क्षेत्र के अन्तर्गत वर्णाश्रम धर्मावस्थियों में धर्म की प्रतिष्ठा को दृढ़ रखना तथा तदनुकूल उपदेश देना। ये अध्यक्ष आचार्य संकर के प्रतिनिधि रूप हैं। इसी कारण ये भी शंकराचार्य कहलाते हैं।

### मठों के आदि आचार्य

मठों की स्थापना के अनन्तर आचार्य ने अपने चारों पट्ट शिष्यों को इनका अध्यक्ष नियुक्त किया, यह सर्वसम्मत बात है। परन्तु किस शिष्य को किस मठ का अध्यक्ष पद दिया गया इस विषय में ऐकमत्य नहीं दीख पड़ता। किष्की के मत में गोवर्धन मठ का अध्यक्षपद पद्मानाद को, शृङ्गेरी का पृथ्वीधर (हस्तामल्लक) और शारदामठ का विश्वरूप (सुरेश्वराचार्य) को दिया गया। परन्तु मतान्तर में गोवर्धन में हस्तामल्लक, शारदामठ में पद्मानाद तथा शृङ्गेरी में विश्वरूप के अध्यक्ष पद पर नियुक्त किये जाने का उल्लेख है। मठान्नाय नामक

पुस्तक में इस विषय का वर्णन है। परन्तु इसमें पाठभेद होने के कारण हम किसी निश्चित मत पर नहीं पहुँच पाते। इस विषय के निर्णय करने का एक विशिष्ट साधन है जिधर विद्वानों का ध्यान यहाँ आकृष्ट किया जा रहा है।

वैदिक सम्प्रदाय में वेदों का सम्बन्ध भिन्न भिन्न दिशाओं के साथ माना जाता है। ऋग्वेद का संबंध पूर्व दिशा से है, यजुर्वेद का दक्षिण दिशा से, सामवेद का पश्चिम से तथा अथर्ववेद का उत्तर से है। यागानुष्ठान के अवसर पर यही पद्धति प्रचलित है। शङ्कराचार्य ने शिष्यों की नियुक्ति मनमाने ढंग से नहीं की किन्तु इस चुनाव में उन्होंने एक विशिष्ट वैदिक नियम का पालन किया है। जिस शिष्य का जो वेद था उसकी नियुक्ति उसी वेद से संबंधित दिशा से की गयी। आचार्य पद्मनाभ काश्मिर गोत्रीय ऋग्वेदी ब्राह्मण थे। अतः आचार्य ने उनकी प्रतिष्ठा ऋग्वेद से संबंध पूर्व दिशा के गोवर्धन मठ के अध्यक्षता पर की। इस विषय में मठास्त्राय के ये श्लोक प्रमाण रूप में उद्धृत किये जा सकते हैं :—

गोवर्धनमठे रम्ये, विमलापीठसंज्ञके।

पूर्वाभाषे भोगवारे, श्रीमत्काश्यपगोत्रजः॥

माधवरय सुतः श्रीमान्, सत्तन्द्न इति श्रुतः।

प्रकाश ब्राह्मचारी च, ऋग्वेदी सर्वशास्त्रवित्॥

श्रीपद्मनाभः प्रथमाचार्यत्वेनाभ्यधिक्यत॥

दक्षिण के शृङ्गेरी मठ में सुरेश्वराचार्य की नियुक्ति प्रमाण-संमत प्रतीत होती है—इस कारण नहीं कि प्रधान पीठ पर सर्वप्रधान शिष्य को रखना न्याय-संगत था प्रत्युत उनके वेद के कारण ही। सुरेश्वर शुक्ल यजुर्वेद शृङ्गेरी में के अन्तर्गत काश्यप शाखाध्यायी ब्राह्मण थे। आचार्य शङ्कर ने सुरेश्वर को दो उपनिषद् भाष्यों पर वर्तित लिखने का आदेश दिया था—एक तैत्तिरीय उपनिषद् भाष्य पर, क्योंकि शङ्कराचार्य की अपनी शाखा तैत्तिरीय थी। दूसरी बृहदारण्यक भाष्य पर, क्योंकि सुरेश्वर की शाखा काश्यप शाखा थी और बृहदारण्यक उपनिषद् इसी यजुर्वेद शाखा से संबद्ध है। बृहदारण्यक उपनिषद् काश्यप तथा माध्यन्दिन दोनों शाखाओं में उपलब्ध होती है। आचार्य का बहुप्रचलित माध्यन्दिन शास्त्रीय पाठ को छोड़कर अल्प प्रचलित काश्यप शास्त्रीय पाठ के प्रदूषण करने का कारण यही शिष्यानुगम प्रतीत होता है। इस विषय में माधवाचार्य के शङ्कर दिग्विजय के ये श्लोक प्रमाण रूप में प्रस्तुत किये जा सकते हैं—

सत्यं यदात्य विनयिन् मम याजुषी वा,

शास्त्रा तदन्तगतभाष्यनिबन्ध इष्टः।

तदवार्तिकं मम कृते भवता विधेयं,

सच्छेषितं परहितैकफलं प्रसिद्धम्॥



तद्वत् स्वदीया खलु कण्वशास्त्रा,  
ममापि तत्रास्ति तदन्तर्भाष्यम् ।  
तद्वार्तिकं चापि विधेयमिष्टं,  
परोपकाराय सतां प्रवृत्तिः ॥

१३।६५ ६६

अनेक उपनिषद् भाष्यों के रहने पर भी सुरेश्वर के द्वारा दो ही भाष्य-वार्तिक लिखे जाने का रहस्य इसी घटना में छिपा हुआ है। यजुर्वेद से संबद्ध दिशा-दर्शिण है। इसीलिये आचार्य ने कारव शास्त्रीय यजुर्वेदीय सुरेश्वर को शृङ्गेरी मठ का अध्यक्ष बनाया।

इस विषय में किसी को भी मतभेद नहीं है कि तोटकाचार्य उत्तर दिशा-व्योर्तिमठ में स्थित व्योर्तिमठ के अध्यक्ष बनाये गये थे। वह चुनाव इनके अध्यक्षवेदी होने के कारण किया गया था। ऐसा अनुमान करने में कोई दोष नहीं दिखाई पड़ता।

हस्तामल्लकाचार्य की नियुक्ति परिशेषात् बच रहने के कारण द्वारिका-पुरी के शारदामठ के अध्यक्षपद पर की गयी। इस नियुक्ति में भी उनके वेद का संबंध ही प्रधान कारण प्रतीत होता है। आदि आचार्यों की यही परम्परा न्यायानुमोदित प्रतीत होती है। अतः इन चारों मठों के आदि आचार्यों की निम्नलिखित व्यवस्था प्रामाणिक है—

आचार्य	वेद	दिशा	मठ
१—पद्मपाद	ऋग्वेदी	पूर्वदिशा	गोवर्धनमठ
२—सुरेश्वर	यजुर्वेदी	दर्शिण	शृङ्गेरी मठ
३—हस्तामल्लक	सामवेदी	पश्चिम	शारदामठ
४—तोटक	अथर्ववेदी	उत्तर	व्योर्तिमठ

### शृङ्गेरी मठ

आचार्य शङ्कर के द्वारा स्थापित यही सबसे पहिला मठ है। इस स्थान की पवित्रता प्राचीनकाल से चली आ रही है। ऐसी किम्बदन्ती है कि महाराज वृषभदेव के यहाँ पुत्रेष्टि यज्ञ कराने वाले शृङ्ग शृषि इसी स्थान पर रहते थे। इसी कारण यह स्थान शृङ्गि के नाम से संबंधित है। यह प्रान्त पहाड़ी है। अतः इसका प्राचीन नाम शृङ्गि और पर्वत दोनों के संबंध से शृङ्गगिरि पड़ा था। वर्तमान 'शृङ्गेरी' नाम इसी प्राचीन नाम का अपभ्रंश है। आज कल यह स्थान मैसूर रियासत के 'शङ्कर' जिले में तुङ्गा नदी के बायें किनारे अवस्थित है। आज भी यहाँ पर शङ्कराचार्य के नाम से संबंधित ११० मन्दिर विद्यमान हैं। पर्वत के ऊपर मल्लिकार्जुन शिव का मन्दिर है। आचार्य शङ्कर के द्वारा उपास्य भगवती 'शारदाम्बा' की सुवर्णमयी मूर्ति यहाँ पर विराजमान है। यही शृङ्गेरी के शंकराचार्यों की उपास्यदेवी है।

सदर दरवाजे के दाहिनी ओर व्यास जी की अमय मुद्रा में वर्तमान एक प्रस्तर मूर्ति है। वे आचार्य शङ्कर को अद्वैत वेदान्त का उपदेश दे रहे हैं। आचार्य की भी मूर्ति दाहिनी ओर बनी हुई है। तुङ्गा के किनारे विशारदपुर में शङ्कराचार्य की एक और मूर्ति है। यह कहा जाता है कि यहीं पर शङ्कराचार्य का अन्तर्ध्यान हो गया था। इसके अतिरिक्त इस पीठ के जो अध्यक्ष हुये उनकी भी मूर्तियाँ यहाँ बनी हुई हैं।

### विद्याशंकर का मन्दिर

शृङ्गेरी मठ शङ्कराचार्य के द्वारा स्थापित केवल पीठ मात्र नहीं है प्रत्युत यह वैदिक संस्कृति का केन्द्र, वर्णाश्रम धर्म का निकेतन तथा अद्वैत वेदान्त का जीता जागता विद्यापीठ है। यहाँ के अध्यक्ष लोग अपनी विद्या, वैदिक सदाचार, वेदान्त-निष्ठा के लिये सदा से सर्वत्र विख्यात हैं। यहाँ के शङ्कराचार्य का अधिकांश समय दक्षिण के भिन्न भिन्न प्रान्तों में भ्रमण कर हिन्दू जनता के बीच वैदिक धर्म के प्रचार में बीतता है। इस मठ को एक बहुत बड़ी जागीर भी मिली है जिसकी वार्षिक आय १०,००० रुपये है। यह स्थान पहाड़ी है अतः प्राचीन काल में यह अपनी स्वतन्त्र सत्ता बनाये हुये था। पीरे-पीरे यह व्यास-वास के राजाओं के अधिकार में आने लगा। इस मठ की विशेष प्रख्याति विजयनगर साम्राज्य के समय से होती है। इस साम्राज्य के संस्थापकों के साथ इस मठ का गहरा संबंध था। वेद-भ.प्र के कठो सायणाचार्य के जेष्ठ भ्राता माधवाचार्य ने हरिहरराय तथा उनके भ्राताओं की विजयनगर की स्थापना में पर्याप्त सहायता दी थी। वे ही पीछे विशारदपुर स्वामी के नाम से इस पीठ के अध्यक्ष नियुक्त हुये। ज्ञान पड़ता है कि माधवाचार्य की प्रेरणा से हरिहर ने अपने भाईयों के साथ इस स्थान की यात्रा की और १३४६ ई० में यह विस्तृत जागीर दी जो आज भी मठ के अधिकार में वर्तमान है और जिसकी आय ५०,००० रु० वार्षिक है। हरिहर ने ब्रह्मर्षियों का एक अग्रहार (धर्मार्थ किसी गाँव का दान) भी स्थापित किया जो कर्दी के नाम पर हरिहरपुर के नाम से विख्यात है। विजय नगर साम्राज्य के अनन्तर ज्ञान पड़ता है कि यह जागीर कुछ क्षिन्न-भिन्न होने लगी थी। अतः १६२१ ई० में वेङ्कटर नामक कलदी नरेश ने इसकी पुनः प्रतिष्ठा की। मैसूर नरेशों के अधीन होने पर इस पीठ की वृद्धि होती रही है। मैसूर के हिन्दू नरेशों ने ही नहीं प्रत्युत मुसलमान बादशाहों ने भी शृङ्गेरी के आचार्यों के प्रति अपनी समधिक श्रद्धा सदा दिखलायी है। यह बात इतिहास प्रसिद्ध है कि हैदर अली तथा टीपू सुल्तान ने शङ्कराचार्य के लिये सोने का मुकुट तथा परिधान वस्त्र उपहार में दिया था। आज भी मैसूर रियासत की ओर से इस मठ के लिये एक हजार रुपये प्रति मास दक्षिणा के रूप में भेंट किया जाता है। जागीर की आय तथा दक्षिणा से मिलने वाला द्रव्य सब कुछ दीन, दुःखियों के भोजन में खर्च कर दिया जाता है। इस मठ की ओर से अनेक संस्कृत पाठशालायें चलती हैं जिनमें संस्कृत व्याकरण तथा वेदान्त की शिक्षा दी जाती है।

\* श्री मेरी के लिए दृष्टव्य—मैसूर मजेदियर (भाग १ द्वितीय संस्करण) पृ० ४०१—४०२, ४०८—४०९।



## शृङ्गेरीमठ

नं०	नाम	संन्यास ग्रहण समय	सिद्धि काल	समय
१.	श्री शङ्कराचार्य	२२ विक्रम शके	विक्रम शके ४५	२४ × जन्मा दिवसः सह ३२
२.	सुरेवरार्य	३० ,,	६६५	जन्मावितः ७२५
३.	बोधधनाचार्य	६८० शाली. शके	८८०	२००
४.	ज्ञानधनाचार्य	७६८	८३२	६४
५.	ज्ञानोत्तमशिवाचार्य	८२७	८७५	४८
६.	ज्ञानगिर्याचार्य	८७१	९१०	८६
७.	सिंहगिर्याचार्य	९५८	१०२०	६२
८.	ईश्वर तीर्थ	१०१६	१०६८	४६
९.	नरसिंह तीर्थ	१०६७	११५०	८३
१०.	विद्यातीर्थ-विद्याशंकर	११५०	१२५५	१०५
११.	भारतीकृष्ण तीर्थ	१२५०	१३०२	५२
१२.	विद्यारण्य	१२५३	१३०८	५५
१३.	चन्द्रशेखर भारती	१२६०	१३११	२१
१४.	नरसिंह भारती	१३०६	१३३०	२१
१५.	पुरुषोत्तम भारती	१३६८	१३७०	४२
१६.	शङ्करानन्द	१३५०	१३७६	२६
१७.	चन्द्रशेखर भारती	१३७१	१३८३	१५
१८.	नरसिंह भारती	१३८६	१४०१	१५
१९.	पुरुषोत्तम भारती	१३९४	१४३६	४५

नं०	नाम	संन्यास ग्रहण	सिद्धि काल	समय
२०.	रामचन्द्र भारती	१४३०	१४८२	५२
२१.	नरसिंह भारती	१४०६	१४६५	२६
२२.	नरसिंह भारती	१४८५	१४९८	१३
२३.	इन्द्रप्रति नरसिंह भारती	१४९८	१५२१	२३
२४.	अभिनव नरसिंह भारती	१५२१	१५४४	२३
२५.	सच्चिदानन्द भारती	१५४४	१५८५	४१
२६.	नरसिंह भारती	१५८६	१६२७	४२
२७.	सच्चिदानन्द भारती	१६२७	१६६३	३६
२८.	अभिनव सच्चिदानन्द	१६६३	१६८२	२५
२९.	नरसिंह भारती	१६८२	१६९२	३
३०.	सच्चिदानन्द भारती	१६९२	१७३५	४३
३१.	अभिनव सच्चिदानन्द	१७३५	१७३९	४
३२.	नरसिंह भारती	१७३९	१८०१	४२
३३.	सच्चिदानन्द शिवाभिनव विद्यानरसिंह भारती	१७८८		
३४.	चन्द्रशेखर भारती			

### विद्यारण्य

शृंगेरी के मठ को प्रतिष्ठा तथा गौरव प्रदान करने वाले स्वामी विद्यारण्य ही हैं। इनके जीवन की प्रधान घटनाओं से परिचित होना नितास्त आवश्यक है। यह परिचय संक्षेप में इस प्रकार है।

सुनते हैं कि माधवाचार्य ने नव्वे साल की आयु में अपनी ऐहिक जीता संवरण की। 'देव्यपराधक्षमाशोत्र' विद्यारण्य के द्वारा विरचित माना जाता है। इसमें स्वामी जी ने अपने को पचासी वर्षों से भी अधिक जीने का वक्तव्य किया



है। वे कह रहे हैं कि विविधविधानों के प्रारंभों से ऊँचकर मैंने देवताओं की पूजा छोड़ दी है। अब ८६ से अधिक वर्ष बँत जाने पर, हे माता! तुम्हारी कृपा मुझ पर न होगी, तो हे लम्बोदरजननि! निरालम्ब बन मैं किसकी शरण जाऊँगा?

परित्यक्ता देवा विविधविधसेवाकुलतया।

मया पञ्चाशीतेरधिकमपनीते तु वयसि॥

इदानीं चेन्मातस्तव यदि कृपा नापि भविता।

निरालम्बो लम्बोदरजननि! कं यामि शरणम्॥

अतः माधव के इस सुदीर्घ जीवन काल के विषय में संशय का कोई स्थान नहीं है। हरिहर द्वितीय के समय के एक शिलालेख से पता चलता है कि वि० सं० १४१३ ( १३८६ ई० ) में विजय नगर में विद्यारण्य की मृत्यु हुई। इसके अनुसार वि० सं० १३५३ तदनुसार १२६६ ई० में माधव का जन्म हुआ था।

मायण तथा श्रोमती के ये ज्येष्ठ पुत्र थे। इनके बाल्यकाल तथा यौवनकाल की घटनाओं के विषय में हमें अभी तक कोई भी साधन नहीं मिला है। शिलालेखों के आधार पर यही प्रतीत होता है कि अपने पचासवें वर्ष में माधव को हरिहर की संगति प्राप्त हो गई थी। हरिहर की मृत्यु के अनन्तर ये महाराज बुक्क के प्रधान मन्त्री के पद को सुशोभित करने लगे। बुक्क के ही शासनकाल में उनके प्रोत्साहन से माधव ने अपने समस्त ग्रन्थों की रचना की। 'कुलगुरुमन्त्री तथा माधवः' से स्पष्ट प्रतीत होता है कि ये बुक्क के मन्त्री होने के अतिरिक्त उनके कुलगुरु भी थे। बुक्क महाराज की माधवकृत प्रतस्त प्रशंसाओं से इनका इस भूपाल के प्रति विशेष आदर तथा अनुराग प्रकट होता है। बुक्क की भी इनके ऊपर विशेष भक्ति थी। वि० सं० १४१३ ( १३५६ ई० ) में माधव काशीपुरी में विराजमान थे। उस समय बुक्क ने इन्हें काशी से विरूपाक्ष ( विजयनगर ) लौट आने के लिए एक पत्र लिखा<sup>१</sup>। इसी पत्र के साथ राजा ने माधव के पूज्य गुरु विद्यातीर्थ के इस आशय के पत्र को भी भेजा। फलतः माधव अपने गुरु विद्यातीर्थ तथा आलवदाता की इच्छा के अनुसार काशी से लौट आए। कुछ काल के उपरान्त बुक्क विद्यारण्य के साथ गृंगेरी गए जहाँ पर इन्होंने अपने गुरु के नाम से दान दिया<sup>२</sup>। वि० सं० १४२५ ( सन् १३६८ ) के एक शिलालेख में माधव बुक्क के मंत्री कहे गए हैं, जिससे उस साल में इनका मंत्री होना प्रमाणित होता है। बुक्क के शासनकाल के अन्तिम भाग में माधव ने संन्यास ग्रहण किया। वि० सं० १४३५ ( सन् १३७९ ) का एक दान विद्यारण्य की आज्ञा से किया गया मिलता है। इसके एक वर्ष पहले के वि० सं० १४३४ ( सन् १३७७ ई० ) के शिलालेख में भी इनके नाम

<sup>१</sup> मैसूर पुरातत्व रिपोर्ट १९१६ पृ० ५७

<sup>२</sup> वही पृ० ५७;

का उल्लेख पाया जाता है। मुक्त कौ मृत्यु वि० सं० १४३१ ई० सं० १३७६ में हुई। अतः अपने आश्रयदाता की मृत्यु के दोचार साल पहले ही माधव ने प्रधानमन्त्री के पद से अवकाश ग्रहण कर लिया था तथा गृहस्थाश्रम को छोड़ कर विद्यारण्य के नाम से संन्यासी बन गए थे। हमारी गणना के अनुसार लगभग अस्सी वर्ष की उम्र में—अपने जीवन के सान्ध्य काल में—माधवचार्य संन्यासी हुए। अतः पचास से लेकर अस्सी वर्ष तक माधव के विजयनगराधिपतियों के मन्त्रिपद पर प्रतिष्ठित होने की घटना अनुमानसिद्ध है। तीस वर्षों तक—और सो भी वृद्धावस्था में—राज्यकार्य का सुचारु सम्पादन करना माधव की विशिष्ट राजनीतिज्ञता तथा अदम्य दृष्टादृष्टि का परिचायक है। इनके मायण नामक पुत्र का उल्लेख शिलालेख में मिलता है। इनका गार्हस्थ्य जीवन नितान्त सुखकर प्रतीत होता है।

**शृंगेरी के अध्यक्ष माधव**—माधव ने स्वामी भारती (कृष्ण) तीर्थ से संन्यासदीक्षा ली थी। ये शृंगेरी मठ के पूज्य अध्यक्ष पद पर अधिष्ठित थे। शृंगेरी मठ के आचार्यों के विवरण के अनुसन्धान से प्रतीत होता है कि भारतीतीर्थ की ब्रह्मप्राप्ति १४३७ वि० सं० ई० सन् १३८० में हुई<sup>१</sup>। इसी वर्ष के महाराज हरिहर द्वितीय के—शृंगेरी ताम्रपत्रों में विद्यारण्य की विपुल प्रशंसा की गयी है। ज्ञान पड़ता है कि इसी वर्ष विद्यारण्य को शृंगेरी की गद्दी मिली थी। इस प्रकार अपने जीवन के अन्तिम छः वर्षों को विद्यारण्य ने इस पूजनीय पीठ के माननीय आचार्य पद पर रह कर बिताया। वि० सं० १४३७ के पहले ये कतिपय वर्षों तक भारती तीर्थ के सङ्ग में शृंगेरी में निवास करते थे। ज्ञान पड़ता है कि 'पञ्चदशी', 'वैयामिक न्यायमाला' आदि प्रसिद्ध वेदान्त ग्रन्थों की (जिनके लेखक के रूप में गुरु और शिष्य दोनों के नाम सम्मिलित ही मिलते हैं) रचना इसी काल में की गई होगी। भारतीतीर्थ की अध्यक्षता में विरचित विद्यारण्य के ग्रन्थों में गुरु का नाम मिलना नितान्त उपयुक्त ही प्रतीत होता है। इस समय भी विद्यारण्य के ऊपर महाराज हरिहर द्वितीय की श्रद्धा तथा भक्ति कम नहीं थी। हरिहर ने अपने श्रद्धा भाव का प्रदर्शन अनेक शिलालेखों में किया है। वि० सं० १४४१ (सन् १३८४ ई०) के ताम्रपत्रों में लिखा है कि हरिहर ने विद्यारण्य मुनि के अनुग्रह के अन्य नरेशों से अप्राप्य ज्ञान साम्राज्य को पाया इसके दूसरे वर्ष वि० सं० १४४२ (१३८५ में) हरिहर द्वितीय के पुत्र कुमार चिक्कराय ने, जो रियासत का शासक था, विद्यारण्य स्वामी को भूदान दिया। इसके अगले वर्ष १४४३ वि० सं० में नव्वे साल की उम्र में विद्यारण्य की मृत्यु हुई और अपने श्रद्धाभाजन गुरु की ब्रह्मप्राप्ति के उपलक्ष्य में इसी साल हरिहर ने शृंगेरी मठ को भूमिदान दिया। हरिहर के इसी वर्ष के अन्य एक शिलालेख में नारायणभूत विद्यारण्य की विशेष प्रशंसा की गई है जिसमें विद्यारण्य को वे त्रिदेवी—ब्रह्मा, विष्णु, महेश—से बढ़कर साक्षात् ज्योतिः

<sup>१</sup> देवास : विजय नगर हिस्ट्री पृ० ३५, टिप्पणी ३



स्वरूप बतलाया गया है<sup>१</sup>। इन सब प्रामाणिक संकेतों से गार्हस्थ्य जीवन की भाँति माधव का संन्यासी जीवन भी महान् तथा विशिष्ट प्रतीत होता है। इनके जीवन-चरित का अध्ययन यही प्रमाणित करता है कि ये अपने समय के एक दिव्य विभूति थे जिसमें आधिभौतिक शक्तियों के समान ही आध्यात्मिक शक्तियों का भी विशद विकास हुआ था। इस शक्तिद्वय के सहारे इन्होंने तत्कालीन दक्षिण भारत को भौतिक सन्नति तथा धार्मिक जागृति की ओर पर्याप्त मात्रा में फेरा तथा इस महान् कार्य में इन्हें विशेष सफलता भी प्राप्त हुई।

विद्यारण्य के विषय में विद्वानों ने बड़ा विचार किया है। इनके व्यक्तित्व के विषय में अनुसन्धानकर्ताओं में पर्याप्त मतभेद हैं। ऊपर विद्यारण्य तथा माधव एक ही अभिन्न व्यक्ति माने गये हैं। जिन आधारों पर यह सिद्धान्त निरचित किया गया है उनका संक्षिप्त निर्देश यहाँ किया जा रहा है।

१—नृसिंह सूर्य ने अपनी 'विधि प्रदीपिका' में लिखा है कि विद्यारण्य यतीन्द्र आदि अनेक विद्वानों ने काल का निर्णय किया है।

अनन्ताचार्यवर्येण मन्त्रिणः मञ्जिगल्लुना ।  
विद्यारण्ययतीन्द्राद्यैर्निर्णीतः कालनिर्णयः ॥  
अनिः शेषीकृतस्तैश्च सम दिष्ट्या कियान् कियान् ।  
तमहं सुभकुटं वक्ष्ये श्यात्वा गुरुपदाम्बुजम् ॥

यह कालनिर्णय ग्रन्थ माधवाचार्य की कृति है। अतः इन ग्रन्थकार को माधव तथा विद्यारण्य ही अभिन्नता स्वीकृत है।

२—नरसिंह नामक किसी ग्रन्थकार ने ( जो ११६० से लेकर १४३१ तक विद्यमान थे ) अपने प्रयोग पारिजात में विद्यारण्य को 'काल निर्णय' (प्रसिद्ध नाम काल-माधव) का कर्ता लिखा है। श्री मदिवारण्यमुनीन्द्रैः कार्णनिर्णये प्रतिपादिते प्रकारः प्रदर्श्यते ( प्रयोग पारिजात, निर्णय सागर पृ० ४११)

३—मित्र मिश्र ने अपने सुप्रसिद्ध ग्रन्थ 'वीर मित्रोदय' ( १६ वीं शताब्दी ) में विद्यारण्य को 'पराशर स्मृति व्याख्या' का लेखक लिखा है। यह ग्रन्थ वस्तुतः माधवाचार्य की रचना है। इसलिए इसका प्रसिद्ध नाम 'पराशर माधव' है।

४—रङ्गनाथ ने अपने 'व्याससूत्रवृत्ति' को विद्यारण्यकृत श्लोकों के आधार पर लिखा गया माना है।

विद्यारण्यकृतैः श्लोकैर्नृसिंहाश्रयसूक्तभिः  
संहत्वा व्याससूत्राणां वृत्तिर्भाष्यानुसारिणी ॥

इस श्लोक में माधवरचित वैयसिक 'व्यासभाला विस्तर' का स्पष्ट संकेत है।

५—प्रसिद्ध विद्वान् अहोबल पण्डित माधव के भागिनेय थे। उन्होंने तेलगू

<sup>१</sup> विशेष के लिए द्रष्टव्य विद्यारण्य विषयक ग्रन्थकार का लेख। इतिश्रीधर अभिनन्दन ग्रन्थ पृ० १४१-१५०।

भाषा का एक बड़ा व्याकरण संस्कृत में लिखा है। इसी ग्रन्थ में उन्होंने 'माधवीया धातुवृत्ति' को विद्यारण्य की रचना बताया है<sup>१</sup>। अहोबिल परियट का यह कथन बड़े महत्त्व का है। इसमें जो घटनाएँ विद्यारण्य के सम्बन्ध में कही गई हैं वे सब माधव से सम्बद्ध हैं। विजयनगरी (विजयनगर) में हरिहर राय को सार्वभौम प। (चक्रवर्ती) देने का गौरव विद्यारण्य को दिया गया है। यह घटना माधवाचार्य के साथ इतनी सुरक्षित है कि इसके निर्देशमात्र से विद्यारण्य माधव से अभिन्न ही सिद्ध हो रहे हैं। एक बात और भी है। माधव अहोबिल परियट के मामा थे, अतः भानजे का अपने मामा के विषय में उल्लेख प्रामाणिक तथा आदरणीय अवश्य माना जायगा।

६—पञ्चदशी की रचना विद्यारण्य तथा भारतीतीर्थ ने मिलकर की यह बात सर्वत्र प्रसिद्ध है। इसीलिये रामकृष्ण भट्ट ने पञ्चदशी टीका के आरम्भ में तथा अन्त में इन दोनों का नाम सम्मिलित रूप से उल्लिखित किया है<sup>२</sup>। ये रामकृष्ण विद्यारण्य के साक्षात् शिष्य थे। माधव के गुरुजों में भारतीतीर्थ अन्यतम थे इसका परिचय हमें माधव के ग्रन्थों से भोजो भाँति मिलता है। जैमिनिन्यायमाला विस्तर में तथा काशमाधव में इनका स्मरण किया गया है। इस सम्मिलित उल्लेख से यह स्पष्ट है कि रामकृष्ण की सम्मति में विद्यारण्य ही माधवाचार्य थे।

७—विजयनगर के राजा द्वितीय बुक्क के समय में चौहण्यचार्य नामक विद्वान् ने 'प्रयोगरत्नमाला' (आपस्तम्ब अश्वरतन्त्र व्याख्या) नामक कर्मकाण्ड की पुस्तक बनाई है। चौहण्यचार्य ने स्वामी विद्यारण्य के मुँह से इस अश्वरतन्त्र की व्याख्या सुनी थी, और उसी व्याख्यान के अनुसार उन्होंने इस ग्रन्थ की टीका लिखी। ग्रन्थारम्भ में विद्यारण्य के लिए जिन शब्दों का प्रयोग किया गया<sup>३</sup>

<sup>१</sup> वेदना भाष्यकर्ता विद्वत्सुनिवचा धातुवृत्तेर्विधाना।

प्राणवृत्तानगर्या हरिहरपतेः सार्वभौमत्वदायी ॥

बाण्णी नीलादिवेणो संधिजनिलया किङ्करीतिप्रसिद्धा।

विद्यारण्योऽप्रयण्योऽभवदक्षिणगुरुः सङ्करो नीतरुद्धः ॥

<sup>२</sup> नत्वा श्री भारतीतीर्थविद्यारण्यमुनीश्वरी।

मयाऽद्वैतविवेकस्य कियते पदयोजना ॥

इति श्री परिमर्दस्य रत्नजालकाचार्य श्री भारतीतीर्थविद्यारण्यमुनिवर्गकिङ्करेण श्री रामकृष्ण

विदुषा विरचित पददीपिका \*\*\*

<sup>३</sup> पदवाक्य प्रमाणानां पारदश्वामहामतिः।

साध्ययोगरहस्यस्यो जगद्विद्यापरायणः ॥

वेदार्थविशदीकर्ता वेदवेदाङ्गपारविद्।

विद्यारण्यवचतिर्ज्ञात्वा श्रोतस्मार्तं क्रियापरैः ॥

देखिए Sources of Vijayanagar History में उद्धृत प्रयोगरत्नमाला

के कथन।



है उनका स्वारस्य माधव विद्यारण्य को एकता के कारण ही जमता है। 'वेदार्थ विशदोक्तो' स्पष्ट बतला रहा है कि वेदों में भाष्यनिर्माण में कारणभूत माधवाचार्य ही विद्यारण्य थे। इस समसामयिक ग्रन्थकार की सम्मति में दोनों व्यक्ति अभिन्न थे, इसमें किसी प्रकार का सन्देह नहीं रह जाता।

८—१३८६ ई० के एक साम्प्रदायिक से जाना जाता है कि वैदिक मार्ग प्रतिष्ठापक तथा धर्म प्रवर्द्धक ( धर्म तथा ब्रह्म के मार्ग पर चलने वाले ) विजयनगराधीश ओहरिहर द्वितीय ने चारों वेदों के भाष्यों के प्रवर्तक तीन पण्डितों को (जिनके नाम हैं—नारायण, वाजपेययाजी, नरहरिसोमयाजी तथा परहरिदीक्षित) विद्यारण्य ओपाद् के समक्ष में अपहार दान दिया। इस शासन-पत्र में विद्यारण्य स्वामी का उल्लेख बड़े महत्त्व का है। यह तो हम जानते हैं कि वेद भाष्य की रचना से माधवाचार्य का बहुत ही सम्बन्ध है। क्योंकि उनका ही आदेश पाकर सायण ने वेदभाष्यों का निर्माण किया था। बहुत सम्भव है कि हरिहर ने इन्हीं के करने पर इन तीनों पण्डितों को पुरस्कृत किया होगा। जिन वेदभाष्यों की रचना में माधव का इतना अधिक हाथ था, उनके प्रवर्तकों को उनके समक्ष में पुरस्कार देना स्वाभाविक तथा उचित प्रतीत होता है। इस उल्लेख से माधव ही विद्यारण्य प्रतीत होते हैं। यदि विद्यारण्य माधव से भिन्न व्यक्ति होते तो उनके सामने इस पुरस्कार के दान को क्या आवश्यकता थी। इन्हीं प्रवर्तक प्रमाणों के आधार पर विद्यारण्य को सायण के ज्येष्ठ भ्राता माधव से अभिन्न मानना इतिहास सम्मत तथा सम्प्रदायानुकूल है।

माधव के समकालीन माधवमन्त्री भी एक अन्य प्रसिद्ध व्यक्ति थे। कभी कभी इन दोनों को एकता मानने से बड़ी गड़बड़ी होती है। नाम माधव मंत्री की समता होने पर भी आचार्य माधव अर्थात् माधव से भिन्न व्यक्ति हैं। ये माधव मन्त्री विजयनगर के महाराजा हरिहर प्रथम के अनुज मारण्य वे मन्त्री थे। ये मारण्य पश्चिमी समुद्र के तीरस्थ प्रदेशों के शासक थे। महाराज तुङ्गराय प्रथम तथा उनके पुत्र हरिहर द्वितीय के समय में भी माधव मन्त्री का काम करते रहे। ये केवल विज्ञ शासक ही नहीं थे परन्तु बड़े भारी योद्धा तथा शत्रुघ्नान्तर्द्वेषकारी वीर पुरुष थे। शिलालेखों में ये 'मुवनेकवीरः' कहे गये हैं और ठीक ही कहे गये हैं क्योंकि अपरान्त ( कोङ्कण बन्धव भान्त ) को जीतकर मन्दिरों तथा मूर्तियों को विध्वंसित करने वाले तुङ्गकों को (मुसलमान) माधव मन्त्री ने परास्त कर जिस शौर्य का परिचय दिया वह विजयनगर के इतिहास में एक दत्तावनीय व्यापार था<sup>१</sup>। इसी के उपलक्ष्य में

<sup>१</sup> आशान्तविश्रान्तयशः स मन्त्री दिशो जिवीधुर्महता बलेन ।

मोवाभिधा कौक्यराजधानीमन्वेन मन्वेऽरुणदण्डेन ॥

प्रतिष्ठितास्तत्र तुङ्गकमहान् उरुदण्ड्य दोग्धा मुवनेकवीरः ।

उन्मुक्तानामकरोत् प्रतिष्ठां श्रीवत्तनामादिमुक्ताभुजा यः ॥

मुक्तकराय ने इनको बनवासी प्रान्त का शासक नियुक्त किया था। ये विद्वान् भी थे। 'सूतसंहिता' की ( जो स्कन्द पुराण के अन्तर्गत दार्शनिक सिद्धान्तों से ओतप्रोत प्रसिद्ध भाग है ) 'तात्पर्य दीपिका' नामक विद्वत्तापूर्ण व्याख्या लिखी जिससे इनके विस्तृत अध्ययन का भलीभाँति परिचय मिलता है। इन्हीं माधव मन्त्री के धीरतामय कार्य कभी कभी स्वामी विद्यारण्य के ऊपर आरोपित किए जाते हैं। परन्तु यह आरोप नितान्त भ्रान्त है। इसका परिचय निम्नलिखित तालिका से भलीभाँति चलता है—

नाम	माधवाचार्य	माधवमन्त्री
गोत्र	भारद्वाज	आङ्गिरस
पिता	मायण	चौण्ड्य
माता	श्रीमती	माधान्विका
भ्राता	सायण	X
	भोगनाथ	
गुरु	{ विद्यातीर्थ भारतीतीर्थ श्रीकण्ठ	काशीविलास क्रियाशक्ति
ग्रन्थ	पराशर माधव आदि	तात्पर्य दीपिका (सूत संहिता की टीका )
संस्तु वर्ष	१३८७ ई०	१३८१ ई०

**विद्यारण्य के ग्रन्थ—**गृह्येरी के पीठ पर आरुढ़ होने से पहले उन्होंने धर्म-शास्त्र और मीमांसा के ग्रन्थों की रचना की। संन्यास लेने पर अद्वय वेदान्त पर ही इन्होंने ग्रन्थ लिखे। इनके प्रसिद्ध ग्रन्थ नीचे दिये जाते हैं—

१. जैमिनिन्यायमालाविस्तर—यह ग्रन्थ मीमांसा-दर्शन के अधिकरणों के विषय में है। कारिकाओं के द्वारा अधिकरणों का स्वरूप भलीभाँति समझाया गया है।

२. पराशरमाधव—यह पराशर संहिता के ऊपर एक बृहत्काय भाष्य है। धर्मशास्त्र के समस्त ज्ञातव्य विषयों का इस निबन्ध में विस्तृत प्रतिपादन है।

१ श्रीमत्काशीविलासक्रियाशक्तिशेषविना ।

श्रीमत्सम्बकपादान्नखेदानिष्ठाचेतसा ॥

वेदशास्त्रवतिष्ठत्वा श्रीमन्माधवमन्त्रिणा ।

तात्पर्यदीपिका सूतसंहिताया विधीयते ॥



३. कालमाधव—'काल निर्णय' इसी का दूसरा नाम है। विधियों के निरूपण के लिए यह ग्रन्थ नितान्त प्रामाणिक तथा उपादेय समझा जाता है।

वेदान्त ग्रन्थ—(१) अलुभृति प्रकाश—उपनिषदों की व्याख्या सरल सुबोध श्लोकों में सुन्दर ढंग से की गई है। (२) जीवनमुक्ति विवेक—संन्यासियों के समस्त धर्मों का निरूपण इसमें किया गया है। इस विषय की अत्यन्त उपादेय पुस्तक है। (३) विवरणप्रमेयसंग्रह—पञ्चपादिका विवरण के ऊपर यह प्रमेय प्रधान ग्रन्थ अद्वैत वेदान्त में च्छकोटि का माना जाता है। (४) बृहदारण्यकवार्तिकसार—आचार्य शङ्कर के बृहदारण्यक भाष्य पर सुरेश्वराचार्य ने जो विरालकाय वार्तिक लिखा है उसी का संक्षेप श्लोकों में यहाँ दिया गया है। इन च्छकोटि के ग्रन्थों के अतिरिक्त विचारण्य की समविज्ञ जनप्रिय रचना 'पञ्चदशी' है जिसमें अद्वैत वेदान्त के तथ्यों का प्रतिपादन सुबोध श्लोकों में रोचक दृष्टान्तों के सहारे बड़े ही अच्छे ढंग से किया गया है।

### शारदापीठ

इस पीठ के आदि आचार्य हस्तामल्लक थे। तब से लेकर आज तक यह पीठ कभी वच्छिन्न नहीं हुआ, सदा कोई न कोई आचार्यपीठ पर विराजमान था। इसलिए यहाँ सदात्राय विशेष आदर की दृष्टि से देखा जाता है। यहाँ के आचार्यों की नामावली यहाँ दी जा रही है। बहुत उद्योग करने पर भी उनके जीवनवृत्त का परिचय नहीं मिला। द्वारिकापुरी में ही इस मठ का प्रधान स्थान था। समय समय पर इधर उधर स्थान बदलता भी रहा। बकौदा राज्य के हस्तक्षेप करने के कारण यहाँ की स्थिति सुधरने की अपेक्षा बिगड़ती ही गयी है। मूल अधिपति कोई दूसरा है और बकौदा सरकार किसी दूसरे को ही शङ्कराचार्य उद्घोषित करती है। धार्मिक जगत् में राजाओं का इस प्रकार हस्तक्षेप करना नितान्त अनुचित है। इस मठ के अग्र्यतः राजराजेश्वरानन्द का अभी कुछ दिन हुए देहान्त हुआ है। ये वृद्ध थे तथा मठ के इतिहास से परिचित थे।

### शारदा पीठ

#### आचार्य नाम

१. सुरेश्वराचार्य	५२	चैत्र कृष्ण ८	२६२१ यु० सं०
२. चिन्मयाचार्य	२४	पौष शुक्ल ३	२७१५ "
३. सर्वज्ञानाचार्य	५६	श्रावण शुक्ल ११	२७७४ "
४. ज्ञानानन्द तीर्थ	४६	श्रावण शुक्ल १	२८२३ "
५. स्वरूपाभिज्ञानाचार्य	६७	वैशाख कृष्ण १	२८६० "

६. मङ्गलमूर्त्याचार्य	५२	पौष शुक्ल	१४	२६४२ यु० सं०
७. भाट्टराचार्य	२३	पौष शुक्ल	१२	२६६५ "
८. प्रज्ञानाचार्य	४३	आषाढ़ शुक्ल	७	३००८ "
९. ब्रह्मव्योमनाचार्य	३२	चैत्र कृष्ण	४	३०४० "
१०. आनन्दाविर्भावाचार्य	X	फाल्गुन शुक्ल	९	६ विक्रम संवत्
११. कलानिधि तीर्थ	७३	पौष शुक्ल	६	८२ "
१२. चिद्विलासाचार्य	३७	मार्गशीर्ष शुक्ल	१३	११९ "
१३. विभुत्थानन्दाचार्य	३५	श्रावण कृष्ण	११	१५४ "
१४. स्फुर्निलयराव	४९	आषाढ़ शुक्ल	६	२०३ "
१५. वरतन्तुपाद	५६	आषाढ़ कृष्ण	३	२५९ "
१६. योगारूढाचार्य	१०१	मार्गशीर्ष कृष्ण	११	३६० "
१७. विजयविरिञ्चमाचार्य	३४	पौष कृष्ण	८	३९४ "
१८. विद्यातीर्थ	४३	चैत्र शुक्ल	१	४३७ "
१९. चिच्छक्तिदेशिक	१	आषाढ़ शुक्ल	१२	४३८ "
२०. विज्ञानेश्वरी तीर्थ	७३	आश्विन शुक्ल	१५	५११ "
२१. ऋतंभराचार्य	६१	माघ शुक्ल	१०	५७२ "
२२. अमरेश्वर गुरु	३६	भाद्रपद	६	६०८ "
२३. सर्वतोमुख तीर्थ	६१	पौष शुक्ल	४	६६९ "
२४. आनन्दवैशिक	५२	वैशाख कृष्ण	५	७२१ "
२५. समाधिरसिक	७८	फाल्गुन शुक्ल	१२	७९९ "
२६. नारायणभ्रम	३७	चैत्र शुक्ल	१४	८३६ "
२७. वैकुण्ठाभ्रम	४९	आषाढ़ कृष्ण	६	८८३ "



२८. विक्रमाश्रम	X	आपाद शुक्ल	३	६११ वि०	सं०
२९. नृसिंहाश्रम	X	ज्येष्ठ कृष्ण	१४	६६०	"
३०. अम्बाश्रम	५	वैशाख "	१५	६६५	"
३१. विष्णवाश्रम	३६	ज्येष्ठ शुक्ल	१	१००१	"
३२. केशवाश्रम	५६	माघ कृष्ण	५	१००६	"
३३. चिदम्बराश्रम	२३	मार्गशीर्ष कृष्ण	६	१०८३	"
३४. पद्मनाभश्रम	२८	ज्येष्ठ शुक्ल	१५	११०६	"
३५. महादेवाश्रम	७५	श्रावण कृष्ण	६	११८४	"
३६. सच्चिदानन्दाश्रम	२३	आश्विन कृष्ण	५	१२०७	"
३७. विद्याशंकराश्रम	५८	" "	४	१२६५	"
३८. अभिनवसच्चिदानन्दाश्रम	२८	वैशाख शुक्ल	६	१२६३	"
३९. शशिरोम्बराश्रम	३३	" "	१	१३२६	"
४०. बासुदेवाश्रम	३६	फाल्गुन कृष्ण	१०	१३६२	"
४१. पुरुषोत्तमाश्रम	३२	माघ कृष्ण	५	१३६४	"
४२. जनार्दनाश्रम	१४	भाद्रपद शुक्ल	१५	१४०८	"
४३. हरिहराश्रम	३	श्रावण शुक्ल	११	१४११	"
४४. भवाश्रम	१०	वैशाख कृष्ण	५	१४११	"
४५. ब्रह्माश्रम	१५	आषाढ शुक्ल	६	१४३६	"
४६. वामनाश्रम	१३	चैत्र कृष्ण	१२	१४५३	"
४७. रुक्मिणीश्रम	३६	" "	८	१४८६	"
४८. प्रद्युम्नाश्रम	६	" शुक्ल	६	१४६५	"
४९. गोविन्दाश्रम	२८	ज्येष्ठ कृष्ण	४	१४९३	"

५०. चिदाश्रम	५३	फाल्गुन शुक्ल २	१५७६	११
५१. विश्वेश्वराश्रम	५३	माघ १	१६०८	११
५२. दामोदराश्रम	७	चैत्र कृष्ण ५	१६१५	११
५३. महादेवाश्रम	१	,, शुक्ल १	१६१६	११
५४. अनिरुद्धाश्रम	६	माघ कृष्ण ४	१६२५ वि० सं०	
५५. अच्युताश्रम	४	श्रावण कृष्ण ६	१६३६	११
५६. माधवाश्रम	३६	माघ कृष्ण ४	१६६५	११
५७. अनंतश्रम	५१	चैत्र शुक्ल १२	१७१६	११
५८. विश्वरूपाश्रम	५	श्रावण कृष्ण २	१७२१	११
५९. चिद्धनाश्रम	५	माघ शुक्ल ६	१७२६	११
६०. नृसिंहाश्रम	६	वैशाख ४	१७३५	११
६१. मनोहराश्रम	२६	भाद्रपद ६	१७६१	११
६२. प्रकाशानन्द सरस्वती	३४	आश्विन कृष्ण ६	१७६५	११
६३. विशुद्धाश्रम	४	वैशाख १५	१७६६	११
६४. वामनेन्द्राश्रम	३२	श्रावण शुक्ल ६	१८३१	११
६५. केशवश्रम	७	कार्तिक कृष्ण ६	१८३८	११
६६. मधुसूदनाश्रम	१०	माघ शुक्ल ५	१८४८	११
६७. हृद्यमीवाश्रम	१४		१८६२	११
६८. प्रकाशश्रम	१		१८६३	११
६९. हृद्यमीवानन्द सरस्वती	११		१८७४	११
७०. श्रीधराश्रम	४०		१८१४	११
७१. दामोदराश्रम	१४		१८२८	११



७२. केशवाश्रम	७	अश्विन शुक्ल १६३५	"
७३. राजराजेश्वर शंकराश्रम	२२	आषाढ़ शुक्ल ५ १६५७	"
७४. माधवतीर्थ	१५	भाद्रपद अमावस्या १६७२	"
७५. शान्त्यानन्द सरस्वती			

### गोवर्धनमठ

इस मठ का मूल स्थान जगन्नाथपुरी है। आचार्य ने पद्मानाचार्य को इसका प्रथम अधिपति बनाया था। उन्हीं से यहाँ की आचार्यपरम्परा आरम्भ होती है। आचार्यों के नाम श्लोकवद्ध रूप में मिले हैं जो नीचे दिये जा रहे हैं। इनका जीवनचरित उपलब्ध नहीं हो सका। आजकल यहाँ के अभ्युक्त भारतीयकृष्ण तीर्थ जी हैं। ये संस्कृत, हिन्दी तथा अंग्रेजी के अच्छे विद्वान हैं। ये बड़े अच्छे वक्ता भी हैं। इस मठ की पर्याप्त प्रतिष्ठा है। बीच में यहाँ की आचार्य—परम्परा कुछ उच्छिन्न सी रही है। आचार्यों के नाम श्लोकवद्ध रूप में इस प्रकार हैं।

माधवस्य सुतः श्रीमान् सनन्दन इति श्रुतः ।  
 प्रकाशत्रयवारी च ऋग्वेदः सर्वशास्त्रविन् । १७ ।  
 श्रीपद्मापादः प्रथमाचार्यत्वेनाभ्युचितः ।  
 श्रीमत्परमहंसादिबिरुदैरखिलैः सह । १८ ।  
 अङ्गवङ्गकलिङ्गाश्च मगधोत्कलवर्चराः ।  
 गोवर्द्धनमठाधीनाः कृताः प्राचीन्यवस्थिताः । १९ ।  
 तस्मिन् गोवर्द्धनमठे शङ्कराचार्यपीठगान् ।  
 जगद्गुरुन् क्रमाद् बभूव जन्ममृत्युनिवृत्तये । २० ।  
 पद्यपादः शूजपाणिस्ततो नारायणाभिधः ।  
 विश्वारण्यो नामदेवः पद्मनाभाभिधस्ततः । २१ ।  
 जगन्नाथः सप्तमः स्यादष्टमो मधुरेश्वरः ।  
 गोविन्दः श्रीधरस्वामी माधवानन्द एव च । २२ ।  
 कृष्णब्रह्मानन्दनामा रामानन्दाभिधस्ततः ।  
 बागेश्वरः श्रीपरमेश्वरो गोपालनामकः । २३ ।  
 जनार्दनस्तथा ज्ञानानन्दचाष्टादशः स्मृतः ।  
 मध्यकाले स्थितानेतानाचार्याख्यान्माम्यहम् । २४ ।  
 अथ तीर्थाभिधान् श्रीमद्गोवर्द्धनमठे स्थितान् ।  
 अस्मद्(चार्यपद्यन्तान् गुह्यनाम्ना स्मराम्यहम् । २५ ।  
 एकोनविंश आचार्यो बृहदारण्यकीर्थकः ।  
 महादेवोऽथ परमब्रह्मानन्दस्ततः स्मृतः । २६ ।  
 रामानन्दस्ततो ज्ञेयस्त्रयोविंशः सदाशिवः ।

हरीश्वरानन्दोतीर्थो बोधानन्दस्ततः परम् ॥ २७ ॥  
 श्रीरामकृष्णतीर्थोऽथ चिद्वोधात्माभिधस्ततः ।  
 तत्त्ववाचरमुनिः पञ्चादुनातिशस्तु शङ्करः ॥ २८ ॥  
 श्रीवासुदेवतीर्थश्च हयग्रीव श्रुतीश्वरः ।  
 विद्यानन्दश्च योस्त्रिशो मुकुन्दानन्द एव च ॥ २९ ॥  
 हिरण्यगर्भतीर्थश्च नित्यानन्दस्ततः परम्  
 सप्तत्रिंशः शिवानन्दो योगीश्वरमुद्देशो ॥ ३० ॥  
 अथ श्रीबोमदेशाख्यो ज्ञेयो दामोदरस्ततः  
 योगानन्दाभिधरतीर्थो गोलकेशस्ततः परम् ॥ ३१ ॥  
 श्रीकृष्णानन्दतीर्थश्च देवानन्दाभिधस्तथा  
 चन्द्रवृन्दाभिधः पट्टस्वारिशोऽथ इलायुधः ॥ ३२ ॥  
 सिद्धसेनस्तारकात्मा ततो बोधाजनाभिधः  
 श्रीधरो नारायणश्च ज्ञेयश्चान्यः सदाशिवः ॥ ३३ ॥  
 जयकृष्णो विरूपाक्षो विद्यारस्यस्तथापरः  
 विश्वेश्वराभिधस्तीर्थो विबुधेश्वर एव च ॥ ३४ ॥  
 महेश्वरस्तु नष्टितमोऽथ मधुसूदनः  
 रघूत्तमो रामचन्द्रो योगीन्द्रश्च महेश्वरः ॥ ३५ ॥  
 श्रीङ्काराख्यः पञ्चषष्ठितमो नारायणोऽथः  
 जगन्नाथः श्रीधरश्च रामचन्द्रस्तथापरः ॥ ३६ ॥  
 अथ ताम्रकूटीर्थः रघात् ततः समेश्वर स्मृतः  
 लङ्कणतीर्थश्च ततः सङ्ख्येयजनाईनौ ॥ ३७ ॥  
 अखण्डात्माभिधस्तीर्थः पञ्चसप्ततिसंख्यकः  
 दामोदरः शिवानन्दस्ततः श्रीमद्गदाधरः ॥ ३८ ॥  
 विद्याधरो वामनश्च ततः श्रीशङ्करोऽपरः  
 नीलकण्ठो रामकृष्णास्तथा श्रीमद्विष्णुत्तमः ॥ ३९ ॥  
 दामोदरोऽन्यो गोपालः षडशीतितमो गुरुः  
 सृष्ट्युज्जयोऽथ गोविन्दो वासुदेवस्तथाऽपरः ॥ ४० ॥  
 गङ्गाधराभिधस्तीर्थः ततः श्रीमत् सदाशिवः  
 वामदेवश्चोपमन्युर्हयग्रीवो हरिस्तथा ॥ ४१ ॥  
 रघूत्तमाभिधस्तथान्यः पुण्डरीकाक्ष एव च  
 परशंकरतीर्थश्च शतादूनः प्रकथ्यते ॥ ४२ ॥  
 वेदगर्भाभिधस्तीर्थस्ततो वेदान्तभास्करः  
 रामकृष्णाभिधस्त्वग्यत् चतुःशततमो मतः  
 वृषभजः शुद्धबोधस्ततः सोमेश्वराभिधः ॥ ४४ ॥  
 अष्टोत्तरशततमो बोपदेवः प्रकीर्तितः  
 शम्भुतीर्थो भृगुश्चार्थ केशवानन्दतीर्थकः ॥ ४५ ॥



विद्यानन्दाभिधस्तं धौ वेदानन्दाभिधस्ततः  
 श्रीलोकानन्दतीर्थश्च सुतपानन्द एव च । ४६ ।  
 ततः श्रीधरतीर्थोऽन्यस्तथा चान्यो जनार्दनः  
 कामनाशानन्दतीर्थः शतमष्टादशाधिकम् ॥ ४७ ॥  
 ततो हरिहरानन्दो गोपालाख्योऽपरस्ततः  
 कृष्णानन्दाभिधस्त्वन्यो माधवानन्द एव च ॥ ४८ ॥  
 मधुसूदनतीर्थोऽन्यो गोविन्दोऽथ रघूत्तमः  
 वामदेवो हृषीकेशस्ततो दामोदरोऽपरः । ४९ ।  
 गोपालानन्दतीर्थश्च गोविन्दाख्योऽपरस्ततः  
 तथा रघूत्तमश्चान्यो रामचन्द्रस्तथापरः । ५० ।  
 गोविन्दो रघुनाथश्च रामकृष्णस्ततोऽपरः  
 मधुसूदनतीर्थश्च तथा दामोदरोऽपरः । ५१ ।  
 रघूत्तमः शिवो लोकनाथो दामोदरस्ततः  
 मधुसूदनतीर्थाख्यस्ततः आचार्य उच्यते । ५२ ।  
 आजन्मत्रयवारी यो भाति गोवर्द्धने मठे  
 द्विवत्वारिंशदधिकशतसंख्यः सनन्दनात् ॥ ५३ ॥  
 श्रीमत्परमहंसादिनामाविरुदशोभितान्  
 तीर्थाभिधानिमान् सर्वान् गुरुन्निर्त्य रमान्यहम् । ५४ ।

### ज्योतिर्मठ

यह आचार्य शङ्कर के द्वारा स्थापित मठों में चौथा मठ है। उत्तरी भारत के धार्मिक सुधार तथा व्यवस्था के लिए आचार्य ने बदरीनारायण के पास ही इस मठ की स्थापना की। बदरीनाथ से यह स्थान २० मील दक्षिण है। साधारण लोग इसे जोशी मठ के नाम से पुकारते हैं। बदरीनाथ के पुजारी राजल जी का यही स्थान है। अक्तूबर से लेकर अप्रैल तक अधिक शीत के कारण बदरीनाथ का मन्दिर बन्द कर दिया जाता है तब वहाँ को चल प्रतिमा तथा अन्य वस्तुएँ इसी स्थान पर चली आती हैं। हमने दिखलाया है कि बदरीनाथ की पूजा-प्रार्थना में आचार्य शङ्कर का बहुत हाथ था। वर्तमान मूर्ति आचार्य के द्वारा प्रतिष्ठित की गई थी, यही सच्चा ऐतिहासिक मत है। इस स्थान की पवित्रता अनुष्ण बनाये रखने के लिए इन्होंने इस मठ की स्थापना की।

इसके प्रथम अध्यापक हुए तोटडाचार्य जो शङ्कराचार्य के साक्षात् शिष्यों में अन्यतम थे। उनके अनन्तर होने वाले आचार्यों का नाम निम्नलिखित श्लोकों में मिलता है जिसे पर्वत के परिडित लोग प्रातः स्मरणीय मानकर सदा याद रखते हैं :—

तोटको विजयः कृष्णः कुमारो गरुडध्वजः ।

विन्ध्यो विशालो वकुलो वामनः सुन्दरोऽरुणः ॥

श्रीनिवासः सुखानन्दो विद्यानन्दः शिवो गिरिः ।  
 विद्याधरो गुणानन्दो नागायण उमापतिः ॥  
 एते ज्योतिर्मठाधीशा आचार्याश्चिरजीविनः ।  
 य एतान् संस्मरेन्नित्यं योगसिद्धिं स विन्दति ॥

ये बीस आचार्य ज्योतिर्मठ के अध्यक्ष पद पर क्रमशः आरुढ़ होते आए । यदि एक आचार्य के लिए २० वर्ष का समय मान लिया जाय तो इन सभी आचार्यों का समय ४०० वर्ष के आसपास निर्दिष्ट होता है, अर्थात् स्थूल रूप से हम कह सकते हैं कि इन आचार्यों का समय ७०० विक्रमी से लेकर ११०० विक्रमी तक था । इसके अनन्तर यह आचार्य परम्परा वच्छिन्न सी प्रतीत होती है । ४०० वर्ष तक किसी आचार्य का पता नहीं चलता । आरम्भ से ही बद्रीनाथ के पूजन-अर्चन का भार यहीं के संन्यासी महन्त के सुपुत्र था । जब से ज्योतिर्मठ का सम्बन्ध बद्रीनाथ के मन्दिर के साथ है तब से मठ का अधिकारी संन्यासी मन्दिर का अधिकारी तथा पूजक भी रहता आ रहा है । १५०० सम्बत् के अनन्तर बद्रीनाथ के महन्तों की नामावली मिलती है । इससे प्रतीत होता है कि ये ज्योतिर्मठ के भी अध्यक्ष थे । इससे पूर्व चार सौ वर्ष के अध्यक्षा का पूरा परिचय नहीं मिलता । इन अध्यक्षा की नामावली इस प्रकार है :—

नाम	सम्बत् पूजा में अधिकारी होने का	सू० सं०	पूजा काल
१. बालकृष्णस्वामी	१५००	१५१७	५७
२. हरित्रयस्वामी	१५५७	१५५८	१
३. हरिस्मरणस्वामी	१५५८	१५६६	८
४. बुन्दावनस्वामी	१५६६	१५६८	२
५. अनन्तनारायणस्वामी	१५६८	१५६८	१
६. भवानन्दस्वामी	१५६८	१५८३	१५
७. कृष्णानन्दस्वामी	१५८३	१५८३	१०
८. हरिनारायणस्वामी	१६९३	१६०१	८
९. ज्ञानानन्दस्वामी	१६०१	१६२१	२०
१०. देवानन्द	१६२१	१६३६	१५
११. रघुनाथ	१६३६	१६६१	२५
१२. पूर्णदेव	१६६१	१६८७	२६
१३. कृष्णदेव	१६८७	१६८६	५
१४. शिवानन्द	१६८६	१७०३	७
१५. बालकृष्ण	१७०३	१७१०	१५
१६. नारायण उपेन्द्र	१७१७	१७१०	३३
१७. हरिवन्द	१७५०	१७६३	१३



१८. सदानन्द	१७६३	१७७३	१०
१९. केशवस्वामी	१७७३	१७८१	८
२०. नारायणतीर्थ स्वामी	१७८१	१८२३	४२
२१. रामकृष्णस्वामी	१८२३	१८३३	१०

यहाँ तक ज्योतिर्मठ और उसके साथ बदरीनाथ का मन्दिर दंडी शमियों के अधिकार में था। हिन्दु इसके पदवान् संन्यासियों के हाथ से निकलकर ब्रह्मवादी रावलों के हाथ में आ गया। घटना इस प्रकार हुई। १८२३ विक्रमी में रामकृष्ण स्वामी की मृत्यु के अनन्तर उनका कोई उत्तराधिकारी न था। उसी समय गढ़वालनरेश महाराज प्रदीपशाह यात्रा के लिए वहाँ पचारे। पुराी के अभाव को देखकर महाराजा ने गोपाल नामक ब्रह्मवादी को ( जो नन्मुद्री जाति का ब्राह्मण था तः) भगवान् के लिए भोग पकाता था ) रावत को पदवी से विभूषित किया और छत्र-चँबर आदि आवश्यक उपकरणों के साथ उन्हें रामकृष्ण स्वामी के स्थान पर नियत किया। तब से मन्दिर का पूजन इन्हीं रावलों के हाथ है। आचार्य स्वयं केरल के नन्मुद्री ब्राह्मण थे। अतः इन्होंने अपने समय में अपनी ही जाति के ब्राह्मण को बदरीनाथ के पूजन-कर्म के लिए नियुक्त किया। तब से रावल उन्ही जाति का होता आया है। इन रावलों का नाम देना आवश्यक है।

नाम	पूजाधिकार	मृत्यु सम्बन्ध	पूजाकाल
	सम्बन्ध		
१. गोपालरावल	१८३३	१८४२	९
२. रामचन्द्र रामबहा	१८४२	१८४३	१
रघुनाथ रावल			
३. नीलदत्त रावल	१८४३	१८६८	५
४. सीताराम " "	१८४८	१८५९	११
५. नारायण (प्रथम)	१८५९	१८७३	१४
६. नारायण (द्वितीय)	१८७३	१८८८	२५
७. कृष्ण " "	१८८८	१९०२	४
८. नारायण (तृतीय)	१९०२	१९१४	१४
९. पुरुषोत्तम " "	१९१६	१९५७	४१
१०. बासुदेव " "	१९५७	१९५८	१

( बासुदेव रावल को किसी कारण वश ताम्र पत्र देना पड़ा था तब उनके अनन्तर नन्मुद्री रावल बनाये गये थे।

उनकी मृत्यु के अनन्तर यह पद बासुदेव रावल को ही फिर से प्राप्त हुआ इसी कारण उनका नाम दोबारा आता है )

११. रामा रावल	१९५८	१९६२	४
१२. बासुदेव " "	१९६२	१९....	...

इन रावलों का सम्बन्ध बदरीनाथ के मन्दिर से ही प्रधानतया है। मठ से इनका साक्षात् कोई भी सम्बन्ध नहीं है। मठ की गद्दी बहुत दिन तक खाली हो पड़ी थी। हाल में ही काशी के एक विद्वन् स्वामी इस अर्थक्षेप पर प्रतिष्ठित किये गये हैं। इनका शुभनाम है स्वामी ब्रह्मानन्द जी। इनका अभिषेक यहीं काशी में सम्बत् १६६८ चैत्र शुक्ल चतुर्थी में निरान्ध हुआ था। जब से ये पीठस्थ हुए हैं तब से इन्होंने धर्मोद्धार के कार्य में विशेष लगन दिखलायी है और वर्त्तमान धर्म वंश के विविध अधिवेशनों के प्रायः आप ही समापति हो रहे हैं।

उद्योतिर्मठ बदरीनाथ के मन्दिर से २० मील दक्षिण अवस्थित है। इसकी ऊँचाई समुद्रतट से ६१०० फीट है। चौली और विष्णुगंगा के संगम से १५०० फीट की ऊँचाई पर संगम से डेढ़ मील की दूरी पर अलकनन्दा के बाएँ कुल पर है। विष्णुप्रयाग से यहाँ सीढ़ियों के मार्ग से जाया जाता है। रावल और दूसरे कर्मचारी नवम्बर से मई तक यहाँ रहते हैं। नृसिंह जी का मन्दिर यहाँ तब से प्रतिष्ठित है। इसके अविरक्त यहाँ कितने ही प्राचीन मन्दिर भी हैं। नृसिंह जी की मूर्ति का एक हाथ बहुत ऊँचा है। इसके विषय में प्राचीन किम्बदन्ती है कि जब नृसिंह जी का हाथ टूटकर गिर जायगा तब नर-नारायण पर्वत आपस में मिल जायेंगे और तब बदरीनाथ का मार्ग अगम्य हो जायगा। कुमारसंहिता में भी लिखा है कि जब तक विष्णुज्योति उद्योतिर्मठ में विद्यमान है तब तक बदरीनाथ का मार्ग बन्द नहीं होगा। परन्तु जब विष्णुज्योति यहाँ से अन्तर्हित हो जायगी तब मनुष्यों के लिए बदरीनाथ का मार्ग अगम्य हो जायगा। इस नृसिंह की मूर्ति को प्रतिदिन डेढ़ द्रोण (१ मन, आठ सेर) चावलों का भोग लगता है।

नृसिंह की मूर्ति के विषय में एक विचित्र दन्तकथा सुनी जाती है—

"इस प्रदेश के एक प्राचीन राजा का नाम बामुदेव था। उनके वंश में उत्तरान्त होने वाले एक राजा यहाँ का शासन करता था। एक दिन की यह विचित्र घटना है कि जब वे शिकार खेजने के लिए जङ्गल में चले गये तब नृसिंह भगवान् मनुष्य का रूप धारण कर भोजन माँगने के लिए उनके महल में पधारे। रानी ने पर्याप्त भोजन दे कर उनका स्वागत किया। सन्तुष्ट होकर वे राजा की सेज पर लेट गये। शिकार से लौट आने पर राजा ने अपरिचित को अपनी सेज पर लेटा हुआ पाया। क्रुद्ध होकर उसने अपनी तलवार से हाथ पर वार किया परन्तु उस घाव से लोह निकलने की जगह दूध बहने

१ उपयुक्त विशेष विवरण के लिए लेखक पण्डित हरिकृष्ण रतूजी का विशेष कृपा है। प्रष्टव्य उनका 'मड़वाला का इतिहास', मड़वाली प्रेस देहरादून में मुद्रित, सम्बत् १३८९। पृष्ठ ५४—६०

यावद् विष्णोः कला तिष्ठेज्योतिः संज्ञे निजालये ।

गम्य स्याद् बदरी क्षेत्रमवधमं च ततः परम् ॥



लगा। राजा चकित और विन्तित हुआ। इस पर नृसिंह ने अपने स्वरूप को प्रकट कर कहा 'मैं तुमसे प्रसन्न हूँ। इसी लिए मैं दरबार में आया था। तुम्हारे अपराध का क्षण यही है कि तुम इस ज्योतिर्धाम को छोड़ दो और 'कटिघर' में जाकर अपना स्थान बनाओ। तुम्हारे मन्दिर की हमारी मूर्ति पर भी इस चोट का चिन्ह बना रहेगा और जब वह मूर्ति नष्ट हो जायगी और वह हाथ भी न रहेगा तो तुम्हारा कुटुम्ब भी वच्छिन्न हो जायगा, तथा वररीनाथ के जाने का रास्ता भी बन्द हो जायगा। कालान्तर में घोजी घाटी में तरोवर नामक स्थान में भविष्य बदरी की स्थापना होगी।" सुनते हैं कि नरसिंह का वह हाथ घोरे-घोरे कुरा होता जाता है। इसके अतिरिक्त विष्णु, सूर्य तथा गणेश के मन्दिर भी यहाँ पर हैं। भूकम्प से इन मन्दिरों को बहुत क्षति पहुँचती है। आचार्य शङ्कर से सम्बद्ध कुछ चीजें यहाँ मिलती हैं। एक शिव मन्दिर है जो शङ्कराचार्य के द्वारा स्थापित बताया जाता है। आचार्य की गुफा भी है जहाँ वह समाधि किया करते थे। इसके अतिरिक्त एक बड़ा पुराना कीमू (शङ्ख) का पेड़ है। सुनते हैं इसके नीचे बैठकर आचार्य पूजा अर्चा किया करते थे।

**सुमेर मठ**—काशी में भी आचार्य ने अपना मठ स्थापित किया था। इसका नाम सुमेरमठ है। मठान्ताय में इसका भी नाम आता है। आजकल गणेश सुदत्ता में इस मठ की स्थिति वर्तमान है। यहाँ से एक पुस्तक भी प्रकाशित की गई है जिससे मुसलमानों के समय में इस मठ की प्रसिद्धि की पर्याप्त सूचना है। इस मठ की स्थिति कुछ ढाँबाबोल सी रही है। किसी विशिष्ट व्यक्ति के अग्रच होने पर यह जाग उठता है, अन्यथा इसकी स्थिति साधारण सी ही बनी रहती है। काशी के कोई प्राचीन नरेश इस मठ के तिपथ थे, उसी सम्बन्ध से मठ के प्रबन्ध का खर्चा रामनगर के महाराज देते आते हैं। आजकल भी यही प्रबन्ध है, यद्यपि द्रव्य में कुछ कमी हो गई है। बहुत से विद्वान् इसे सन्देह की दृष्टि से देखते हैं। उनका कहना है कि यह अधिकारसम्पन्न मठ कभी नहीं था। अधिकार सम्पन्न से अभिप्राय उस मठ से है जहाँ के अध्यक्ष के शासन में उस प्रान्त का धार्मिक अधिकार हो। इस विषय में चार प्रसिद्ध मठों को ही आचार्यकृत मानना उचित है। काशी में तो पण्डितों का ही शासन चलता रहा है। ऐसी दशा में संघर्ष उत्पन्न करने के लिए आचार्य अपना मठ स्थापित करेंगे, ऐसी कल्पना ठीक नहीं जमती। जो कुछ हो, मठ की स्थिति आज भी विद्यमान है।

### कामकोटि पीठ

ऊपर वर्णित पाँचों पीठों के अतिरिक्त काञ्ची का कामकोटि पीठ भी आचार्य के द्वारा स्थापित पीठों में अन्यतम माना जाता है। यहाँ के अध्यक्ष

<sup>१</sup>प्रसिद्ध—मङ्गल का गजेंद्रियर (अंग्रेजी) वाल्टन साहब के द्वारा संकलित। १९१०

शंकराचार्य को यह दृढ़ धारणा है कि आचार्य का सर्वप्रधान पीठ यही कामकोटि पीठ है। सनका कहना है कि शंकर ने चारों मठों पर अपने शिष्यों को नियुक्त किया और जीवन के अन्तिम समय में उन्होंने काठवी से इसी पीठ को अपने लिये रसन्द किया। यही योगलिङ्ग तथा भगवती कामाक्षी की पूजा-अर्चा में आचार्य ने अपना अन्तिम समय बिताकर यहीं अपने भौतिक शरीर को छोड़ा। काठवी स्थित आश्रम का नाम है—मौलनाथ, पीठ—काम कोटि, मठ—शारदा, आचार्य—शंकर भगवत्पाद, क्षेत्र—क्षेत्रज्ञ काठवी, तर्क—कमासर, देव—एकाग्रनाथ, शक्ति—कामकोटि, वेद—ऋक्, रुद्रदाय—मिथ्या-वार, संन्यासी—इन्द्र, सरस्वती, महावर्य—सत्यब्रह्मचारी तथा महावाक्य—ओम् वरसत्।

मठ के द्वारा प्रकाशित शिलालेखों से पता लगता है कि इस मठ का आदिम स्थान बिष्णुकान्ठवी में इतिशैलनाथ (वरदराज स्वामी) के मन्दिर के पश्चिम तरफ था।<sup>१</sup> इस स्थान पर आज भी एक उन्नत हुआ मठ कामकोटि का विराजमान है। कुछ काल के अनन्तर शिव काठवी में मठ की इतिहास स्थापना की गयी। सन् १६८६ ई० तक यह कामकोटि पंथ काठवी में ही वर्तमान था। परन्तु मुसलमानों के आक्रमण के कारण यहाँ के स्वामी लोगों के नित्य प्रति के धर्मालुष्ठान में महान् विघ्न उपस्थित हुआ। तब तन्जीर के राजा ने—जिनका नाम प्रतापसिंह बतलाया जाता है—यहाँ के शंकराचार्य को कुछ दिनों के लिये अपना पीठ तन्जीर में लाने के लिये आमद किया। तत्कालीन शंकराचार्य ने उस निमन्त्रण को स्वीकार किया और कामाक्षी की सुवर्ण मूर्ति के साथ तन्जीर को अपनी पीठ का केन्द्र बनाया, जहाँ महाराजा ने भगवती कामाक्षी के लिये मन्दिर बनवाया और शंकराचार्य के लिये निवास-स्थान निर्मित कर दिया। कावेरी के किनारे पर अवस्थित कुम्भकोणम् को अपनी एकान्त साधना के लिये अधिक उपयुक्त समझ कर शंकराचार्य ने इसी को पसन्द किया। तदनुसार यह तन्जीर से हटा कर कुम्भकोणम् में स्थापित किया गया, जहाँ पर वह आज भी अवस्थित है। इसी कारण से यह कामकोटि मठ के नाम से प्रसिद्ध है। मठ में एक शिलालेख है जिससे ज्ञान पड़ता है कि तन्जीर के राजा छत्रपति रुपोंजी महाराज ने १७१२ शक संवत् में चन्द्रमौलीरवर (मठ के उपास्यदेव) का मन्दिर का निर्माण किया। इस मठ के साथ बहुत-सी सम्पत्ति है जिसका उपयोग अद्वैत वेदान्त के शिक्षण तथा प्रचार तथा दोन दुःखियों के

<sup>१</sup> श्री इतिशैलनाथस्य निलयात् पश्चिमे मठे।

Copperplate Inscriptions of the Kamkoti Peetha, p. 11.

<sup>२</sup> श्रीचन्द्र मौलेश्वर स्वामिन् निवासार्थं राजप्री छत्रपति शेरकोजी महाराज कुत्र आलभ्य प्रतिष्ठां शालिवाहन शक १७४३ इयं नाम संवत्सर माघ शुक्ल पंचमी मानुषार। वही पृ० ३



भोजन छावन में किया जाता है। इस पीठ के वर्तमान शंकराचार्य का नाम श्री चन्द्रशेखरेन्द्र सरस्वती है जिन्होंने इस मठ की बड़ी वृद्धि की है। इन्होंने एक संस्कृत पाठशाला की स्थापना की है तथा 'आर्यधर्म' नामक एक तामिल भाषा में पत्रिका भी निकालते हैं। इस प्रकार यह मठ दक्षिण भारत में अद्वैत वेदान्त के प्रचार का केन्द्र है।

इस मठ की यह प्रधान मान्यता है कि काञ्ची पीठ का आदि शंकराचार्य के साथ बड़ा ही घनिष्ठ संबंध था। आचार्य ने अपने आरंभिक जीवन में पूरे भारतवर्ष का भ्रमण कर चार मठों की स्थापना की। अपने कामकोटि और प्रचारकार्य को सर्वशक्तिः पूर्ण तथा सफल समझकर अपना शेष शंकराचार्य जीवन काञ्ची में बिताना आरम्भ किया। इन्होंने काञ्ची में स्थित कामाक्षी की उग्रकला को अपनी शक्ति से आकृष्ट कर उसे मृदु तथा मधुर बना दिया। इस घटना का उल्लेख सदाशिव त्र्यम्बोन्द्र सरस्वती ने अपनी 'गुरुरज मातिका' में स्पष्टतः किया है<sup>१</sup>। आचार्य ने यहीं पर कामकोटि पीठ की स्थापना की और कामाक्षी के मन्दिर में श्रीचक्र की प्रतिष्ठा की। सुनते हैं कि काञ्ची में ही आचार्य ने सर्वज्ञ पीठ की प्रतिष्ठा की थी। इसके पहिले उन्होंने काश्मीर पीठ पर विपक्षियों को परास्त कर अधिरोहण किया था। अब इधर के प्रतिवादियों को हराकर यहीं भी सर्वज्ञ पीठ पर अधिरोहण किया। काञ्ची नगरी के निर्माण में भी शंकराचार्य का विशेष हाथ बतलाया जाता है। काञ्ची के तत्कालीन राजा का नाम था राजसेन जिन्होंने आचार्य के द्वारा स्वीकृत रचनापद्धति के आधार पर पूरे नगर का निर्माण किया, नये नये नगर बनवाये। शंकराचार्य ने कामाक्षी के मन्दिर को मण्डप (विन्दुस्थान) में स्थित मानकर श्रीचक्र की रचना के आदर्श पर इस नगरी की रचना करवायी। अब आचार्य ने कामकोटि पीठ को अपनी लीलाओं का मुख्य स्थान बनाया तथा कैलाश से लाये गये पाँच लिङ्गों में सबसे श्रेष्ठ योगलिङ्ग नाम लिङ्ग की भी स्थापना यहीं पर की। इस घटना का वर्णन मार्कण्डेय<sup>२</sup> पुराण, आनन्द गिरि कृत 'शंकर बिजय'<sup>३</sup>, तथा व्यासाचल कृत

<sup>१</sup> प्रकृतिञ्च गुहाश्रयां महोष्मां, स्वकृते चक्रवरे प्रवेश्य योगे ।  
अकृता भित्तौष्ममूर्तिमायो मुकुतं नस्तन्निनेतु शङ्करयः ॥

<sup>२</sup> शिवकिर्तिं प्रतिष्ठाप्य चिदम्बरसमावृते ।  
मोक्षार्थं सर्व भूतानां, सुखप्रदमुन्दरम् ॥  
वैदिकान्, दीक्षितान् ब्रह्मज्ञान्, शिवसिद्धान्तपारंगान् ।  
पूजार्थं युयुजे शिष्यान्, पुण्याख्यपविहारिणः ॥  
काञ्चया श्रीकामकोटोत्तु, योगलिङ्गमनुत्तमम् ।  
प्रतिष्ठाप्य सुरेश्वर्यः, पूजार्थं युयुजे गुरुः ॥

<sup>३</sup> तत्रैव निजावाधयेत् मठमपि च परिकल्प्य तत्र निजसिद्धान्तपद्धतिं प्रकटयितुं  
अन्तेवादिनं सुरेश्वरमाहूय योगनामकं लिङ्गं पूजयेत् इत्यादि स्वमत्र कामकोटिपीठ  
मणिवच इति संस्थप्य ।

शंकरविजय<sup>१</sup> में स्पष्ट रूप से किया गया है। नैषध चरित्र के कर्ता महाकवि श्रीहर्ष ने भी काञ्ची में स्थित इस योगेश्वर लिङ्ग का उल्लेख किया है<sup>२</sup>। कहा जाता है कि पीठ की स्थापना के अनन्तर आचार्य शङ्कर ने अपने मुख्य शिष्य सुरेश्वर को यहाँ का अध्वरु बनाया परन्तु योगलिङ्ग की पूजा का अधिकार उन्हें नहीं दिया। क्योंकि सुरेश्वर पूर्वाश्रम में गृहस्थ थे और आचार्य की यह अभिजापा थी कि इस शिवलिङ्ग और देवी की पूजा बड़ी व्यक्ति करे जो वहाँ के समान ब्रह्मचर्य से सीधे संन्यस लेने वाला हो। इसके लिए उन्होंने सर्वज्ञात्म श्रीनरयण को यह पूजा का अधिकार दिया क्योंकि वे ब्रह्मचारी से सीधे संन्यासी हुये थे। इस प्रथा का अनुसरण आज भी होता है। आज भी कामकोटि के अधिपति गृहस्थ संन्यासी न होकर ब्रह्मचारी संन्यासी हुआ करते हैं।

इस पीठ के आचार्यों का यह भी कहना है कि भगवान् शङ्कराचार्य ने इसी काञ्ची पुरी में अपनी ऐहिक लीला संवरण की थी। अपने जीवन के अन्तिम दिनों को बिताते हुये उन्होंने यहीं पर मुक्ति प्राप्त की। परन्तु प्रसन्न प्रमाणों के अभाव में इस कथन को सत्य मान लेना उचित नहीं प्रतीत होता। शृङ्गेरी मठ की परम्परा के अनुसार शंकराचार्य का विरोभाव कैलाश धाम में हुआ था। अतः ऐसी स्थिति में कौन सा मत ठीक है यह कहना अत्यन्त कठिन है। इसमें सन्देह नहीं कि काञ्ची शंकराचार्य के समय में अत्यन्त पवित्र तीर्थ स्थान था। यह भी निश्चित है कि दिग्विजय करते समय उन्होंने स्वयं आकर इस नगरी को सुशोभित किया था परन्तु उन्होंने अपने जीवन की अन्तिम बेला को इसी नगरी में बिताया था तथा अपनी जीवन-लीला को यहीं समाप्त किया था, इस मत के प्रतिपादन में कोई अकाट्य प्रमाण उपलब्ध नहीं है। यद्यपि काञ्ची पीठ वाले अपने मत के समर्थन में अनेक प्रमाण देते हैं परन्तु इन प्रमाणों के विषय में इतना ही कहना पड़ता है कि वे सब एकजुती हैं तथा उनका समर्थन किसी अन्य प्रमाण से नहीं होता।

१ एवं निरुत्तरवदाश् विषाद्य देवी । सर्वज्ञपीठमगिरिस्थ मठे स्वल्लभते ॥  
मात्रा गिरामपि तद्योगतैश्च मिश्रैः । सम्भावितः कमपि कालमुवाच काञ्च्याम् ॥  
प्रागष्टमाद्विदितवैश्वमुद्बलात् ॥ सर्वज्ञार्धज्ञमथ ह्यधितमात्मनैव ॥  
श्रीकामकोटिविश्वदेवगदात्स्पर्धते । गुप्तं स्वशिष्यतिलके न सुरेश्वरेण ॥  
इत्यः शङ्करगुरुः कृतकल्पमावात् । भावान्प्रकाश्य निगमान्तगिरा निगृहाम् ॥  
काञ्च्यां विमुच्य वपुराहतमिच्छयैव । स्वस्थैव धाम्नि परमे स्वतमेव चिन्त्ये ॥

२ छिन्धो जैर्भ्रमं पवित्रमस्यैव तत्कीर्तिर्भूताङ्गुतः

यत्र स्नान्ति जगन्ति, सन्ति कवयः के वा न कर्चयमाः ।

यद् विन्दुभिर्मिन्दुराश्रयति जलं चाविश्य दृश्येतरो

यस्याधो जलदेवता स्फटिकभूर्जगतिं योगेश्वरः ॥ नैषध चरित १२:१८



## कामकोटि पीठ के आचार्य

क्रम संख्या	आचार्य- नाम	गरी पर बैठने का समय	सत्यु की तिथि	ईस्वी जन्म { १०८ ईसा पूर्व " { ४७६ " "
१.	श्रीशङ्कर	३२	वैशाख शुक्ल	११
२.	सुरेश्वराचार्य	७०	ज्येष्ठ शुक्ल	१२ ४०६ "
३.	सर्वज्ञात्मन्	४९	वैशाख कृष्ण	१४ ३६४ "
४.	सत्यबोध	६६	मार्गशीर्ष कृष्ण	८ ३६८ "
५.	ज्ञानानन्द	६३	" कृष्ण	७ २०५ "
६.	शुद्धानन्द	८१	ज्येष्ठ शुक्ल	६ १९४ "
७.	आनन्द ज्ञान	६६	वैशाख कृष्ण	६ ५५ "
८.	कैवल्यानन्द	८१	मकर कृष्ण	१ २८ ईसा पश्चात्
९.	कृपाशङ्कर (द्वितीय)	४१	कार्तिक कृष्ण	३ ६६ "
१०.	सुरेश्वर	५८	आषाढ़ "	० १२७ "
११.	चिदघन	४५	ज्येष्ठ कृष्ण	१० १६२ "
१२.	चन्द्रशेखर १	६१	आषाढ़ शुक्ल	६ २३५ "
१३.	सकचतघन	३०	मार्गशीर्ष शुक्ल	१ २७२ "
१४.	विद्याघन १	४५	"	० ३१७ "
१५.	गङ्गाधर १	१२	चैत्र शुक्ल	१ ३२६ "
१६.	सर्वेश्वरशङ्कर ३	३८	वृषभ शुक्ल	८ ३६७ "
१७.	सदाशिव	८	ज्येष्ठ शुक्ल	१० ३७५ "
१८.	सुरेन्द्र	१०	मार्गशीर्ष शुक्ल	१ ३८५ "
१९.	विद्याघन	१३	भाद्रपद कृष्ण	६ ३८८ "

२०. मूढ शङ्का ( ४ )	२६. आवण	०	४२७	११
२१. चन्द्रचूषा ( १ )	२७. आवण कृष्ण	८	४४७	११
२२. परिपूर्ण बोध	२८. कर्तिक शुक्ल	६	४८१	११
२३. सच्चिबत्सुख	२९. वैशाख शुक्ल	७	५१२	११
२४. चित्सुख	३०. आवण कृष्ण	६	५२७	११
२५. सच्चिबत्तानन्द घन	३१. आषाढ़ शुक्ल	१	५४८	११
२६. प्रज्ञान घन	३२. वैशाख शुक्ल	८	५६४	११
२७. चिद्विलास	३३. वर्ष प्रतिपद		५७७	११
२८. महादेव ( प्रथम )	३४. कार्तिक कृष्ण	१०	६०१	११
२९. पूर्णबोध	३५. आवण शुक्ल	१०	६१८	११
३०. बोध ( प्रथम )	३६. वैशाख कृष्ण	४	६४५	११
३१. प्रज्ञानानन्द घन ( प्र० )	३७. ज्येष्ठ शुक्ल	१२	६६८	११
३२. चिदानन्द घन	४. मार्गशीर्ष शुक्ल	६	६७२	११
३३. सच्चिबत्तानन्द ( द्वि० )	२०. माघपद कृष्ण	६	६६२	११
३४. चन्द्रशेखर ( द्वि० )	१८. मार्गशीर्ष	०	७१०	११
३५. चित्सुख ( द्वि० )	२७. आषाढ़ शुक्ल	६	७३७	११
३६. चित्सुखानन्द	११. आश्विन	०	७५८	११
३७. विशाघन ( तृ० )	३०. पुष्य शुक्ल	२	७८८	११
३८. अमिनव शङ्कर ( द्वि० )	५२. आषाढ़	०	८००	११
३९. सच्चिद्विलास	३१. वैशाख	०	८७३	११
४०. महादेव ( द्वि० )	४२. वैशाख शुक्ल	६	८१५	११
४१. गङ्गाधर ( द्वि० )	३५. आवण शुक्ल	१	८५०	११



४२. ब्रह्मानन्द धन (ii)	२८	कार्तिक शुक्ल ८	१७८
४३. आनन्दधन	३६	चैत्र शुक्ल ६	१०१४
४४. पूर्णबोध (ii)	२६	भाद्रपद कृष्ण १२	१०४०
४५. परमशिव (i)	२१	आश्विन शुक्ल ७	१०६१
४६. बोध (ii)	३७	आषाढ़ ०	१०६८
४७. चन्द्रशेखर (iii)	६८	चैत्र ०	११६६
४८. अद्वैतानन्द बोध	३४	ज्येष्ठ शुक्ल १०	१२००
४९. महादेव (iii)	४७	कार्तिक कृष्ण ८	१२४७
५०. चन्द्रचूर्ण (ii)	५०	ज्येष्ठ शुक्ल ६	१२६७
५१. विद्यातीर्थ	८८	भाष कृष्ण १	१३८५
५२. शङ्करानन्द	३२	वैशाख शुक्ल १	१४१७
५३. पूर्णानन्द सदाशिव	८१	ज्येष्ठ शुक्ल १०	१४६८
५४. महादेव (iv)	६	आषाढ़ कृष्ण १	१५०७
५५. चन्द्रचूड (iii)	१७	मीन शुक्ल ११	१५२४
५६. सर्वज्ञ सदाशिव बोध	१५	चैत्र शुक्ल ८	१५३६
५७. परमशिव (ii)	४७	आषाढ शुक्ल १०	१५८६
५८. आत्मबोध	५२	तुला कृष्ण ८	१६३८
५९. बोध (iii)	५४	भाद्रपद ०	१६६२
६०. अद्वैतात्मप्रकाश	१२	चैत्र कृष्ण २	१७०४
६१. महादेव (v)	४२	ज्येष्ठ शुक्ल ६	१७४६
६२. चन्द्रशेखर	४०	पुष्य कृष्ण २	१८८३
६३. महादेव	३१	आषाढ शुक्ल १२	१८१४

६४. चन्द्रशेखर	५	३७	कार्तिक कृष्ण २	१८५१
६५. महादेव	७	४०	फाल्गुन ०	१८६१
६६. चन्द्रशेखर	६	१७	माघ कृष्ण ८	१९०८
६७. महादेव	८	(७) सप्तदिवस फाल्गुन शुक्ल १		१९०८
६८. चन्द्रशेखरेन्द्र सरावती			वर्तमान आचार्य	

### काञ्चीपीठ के शङ्कराचार्यों का संक्षिप्त इतिहास

१. सर्वज्ञात्मा—जिस समय श्री शङ्कराचार्य काञ्ची में सर्वज्ञ की दृष्टि से पीठस्थ होने जा रहे थे उस समय ताम्रपर्णी के आसपास रहने वाले कतिपय विद्वानों ने उनका विरोध किया। परन्तु जगद्गुरु ने उनको परास्त कर दिया। उक्त विद्वन्मण्डली में वर्द्धन नामक एक पण्डित भी थे जिनके सात वर्ष की आयु वाले पुत्र ने तीन दिन तक शास्त्रार्थ किया। पश्चात् चौथे दिन उक्त बालक ने द्वार मान ली और उसके फलस्वरूप सन्यास ग्रहण कर लिया। श्री शङ्कराचार्य ने इसी बालक को शारदामठ का अधीश्वर बनाया और श्री सुरेश्वराचार्य को संरक्षक नियुक्त किया। उक्त बालक-सन्यासी ही सर्वज्ञात्मा नाम से विख्यात हुए और ११९ वर्ष तक काञ्ची पीठ के अधीश्वर रहे। इनकी जन्मभूमि पाण्ड्य-प्रदेश में थी। ये द्वाविड़ ब्राह्मण थे और इनका पहला नाम महादेव था। 'संक्षेप शारीरिक' एवं 'सर्वज्ञचित्तास' इनकी दो कृतियाँ हैं। कुछ काल तक द्वारका में रह कर इन्होंने पद्मापाद के उत्तराधिकारी श्री ब्रह्मस्वरूप को पढ़ाया। मल्लिक २७१३ कलि के वैशाख कृष्ण चतुर्दशी को इन्होंने काञ्ची में शरीर-त्याग किया।

२. सत्यबोध—ये चेर प्रदेशवासी ताम्रव शर्मा नामक द्वाविड़ ब्राह्मण के पुत्र थे और इनका पूर्व का नाम कलिनीश था। अपने पूर्ववर्ती पीठाधीश्वर की भाँति इन्होंने भी आख्यवादियों, बौद्धों तथा जैनों से होड़ें की थीं। कहा जाता है कि इन्होंने भाष्य-त्रय पर वार्तिक एवं पदकशत नामक अन्य पुस्तक लिखी। ये ९६ वर्ष तक कामकोटि पीठ के अधीश्वर रहे और वैशाख कृष्ण अष्टमी को इन्होंने काञ्ची में शरीर-त्याग किया।

३. ज्ञानानन्द—ये चोल प्रदेशान्तर्गत मङ्गल नाम स्थान के रहने वाले द्वाविड़ ब्राह्मण थे। इनका पहले का नाम ज्ञानोत्तम तथा इनके पिता का नाम न्मोश था। ये पहले बहुत बड़े तार्किक थे और इन्होंने सुरेश्वराचार्य की नैष्ठिक्य सिद्धि पर चान्द्रका नाम की टीका लिखी है। ये ६३ वर्ष तक पीठाधिस्थित रहे और काञ्ची में ही मन्मथ में मार्गशीर्ष की शुक्ल छतमो को इन्होंने शरीर छोड़ा।



४. शुद्धानन्द—ये ताम्रित प्रदेशान्तर्गत वेदशाल्य-वासी भारव-पण्डित नामी एक वैद्य के पुत्र थे। इनका पूर्व का नाम विश्वनाथ था। नारिकों का इन्होंने भी घोर विरोध किया तथा ८१ वर्ष तक पीठाधीश्वर रहने के पश्चात् नवीय सन्वत् में ज्येष्ठ की शुक्लपक्षमी को काञ्ची में ही इनका शरीरान्त हुआ।

५. आनन्दज्ञान—ये चेर-प्रदेशवासी सूर्य नारायण मन्त्रों के पुत्र थे। इनका पहला नाम चिन्नाय था। गौरी के प्रवाद से इन्हें विद्या प्राप्त हुई थी। श्री शङ्कराचार्य के भाष्यों तथा सुरेश्वराचार्य के भाषिकों पर टीकाएँ लिखी हैं। ये ६३ वर्ष तक पीठस्थ रहे और एक यात्रा से लौटते समय श्री शैल में कौञ्चन सन्वत् में वैशाख कृष्ण नवमी को इनका देहावसान हुआ।

६. कैवल्यानन्द—इनका दूसरा नाम कैवल्ययोगी था। ये ८३ वर्ष तक पीठस्थ रहे और पुण्यरक्षा में सर्वकारी सन्वत् में मकर के प्रथम दिन इन्होंने शरीर-त्याग किया।

७. कृपाशङ्कर—ये गर्गगोत्रीय आन्ध्र ब्राह्मण श्री आत्मनाम्नोमपात्री के पुत्र थे। इनका पहला नाम गङ्गाशोभाशाय था। ये पञ्चवर्षों के प्रवर्तक थे। इन्होंने ताम्रिक उपासनाओं को वैदिक स्वरूप प्रदान किया तथा द्वैतवादियों को परास्तकर अद्वैतवाद की स्थापना की। श्री कैवल्ययोगी को आह्वानुसार इन्होंने सुमन विश्वरूप को शृंगेरी पीठ का अधीश्वर बनाया। ४१ वर्ष तक कार्यभार संभालने के पश्चात् विन्ध्यपाटली के आसपास विभ्रम सन्वत् में कार्तिक कृष्ण तृतीया को इन्होंने शरीर छोड़ा।

८. सुरेश्वर—इनका पहला नाम महेश्वर था। ये कोङ्कण प्रदेशान्तर्गत महाबालेश्वरवासी महाराष्ट्र ब्राह्मण ईश्वर पण्डित के पुत्र थे। ५८ वर्ष तक पीठ का कार्यभार संभालने के पश्चात् आपने काञ्ची में अक्षय सन्वत् में आपादी पूर्णिमा को शरीर त्याग किया।

९. विद्वान्—(शिवानन्द) ये कर्नाटक ब्राह्मण उम्बल भट्ट के पुत्र थे। इनका पहला नाम ईश्वरबट्ट था। ये शैवाद्वैत के पञ्चरात्रों थे। ४५ वर्ष तक पीठस्थ रहने के पश्चात् विरोधिष्ठन सन्वत् में ज्येष्ठ शुक्ल दशमी को वृद्धावस्था के आसपास इन्होंने शरीर त्याग किया।

१०. चन्द्रशेखर (प्रथम) ये पाञ्चा प्रदेशीय बरबभट्ट नामक वात्स्यायन गोत्रीय द्राविड़ ब्राह्मण के पुत्र थे; इनका पहला नाम हरि था। मठ का दायिरा अपने एक शिष्य को सौंपकर कुछ काल इन्होंने सार्वभौम की साधना में बिताया। ६१ वर्ष तक पीठस्थ रहने के पश्चात् आनन्द सन्वत् में आपाठ शुक्ल २मी को ये शैवा-चल की एक कन्दरा में सगरोर लुप्त हो गए।

११. सच्चिद्वान्—ये गरुण-नदा के आसपास रहने वाले द्राविड़ ब्राह्मण श्रीधर पण्डित के पुत्र थे। इनका पहला नाम शेखार्य था। ३५ वर्ष तक

पीठस्थ रहने के परवान् इन्होंने मठ का दायित्व एक शिष्य को समर्पित कर ३३ वर्ष भ्रमणशील नाना भौतियों के रूप में विताप और अन्त में खर सम्बन्ध में मार्गशीर्ष की शुक्ल प्रतिपदा को एक मन्दिर में अन्तर्हित हो गए। कहा जाता है कि उस मन्दिर में उनका शरीर लिङ्ग के रूप में परिवर्तित हो गया।

१२. विद्याधन (प्रथम) ये आन्ध्र ब्राह्मण चापन्नसोमयाजी के पुत्र थे और इनका पहिला नाम नागन था। एक बार इन्होंने मतपर्वत के निकटवर्ती कविपथ ग्रामों पर कुपित वन भैरव को शान्त किया था। ये ४५ वर्ष तक पीठस्थ रहे और शकसम्बन्ध २३६ में मार्गशीर्ष की शुक्ल प्रतिपदा को अगस्त्य पर्वत के समीप इन्होंने शरीर त्याग किया।

१३. गङ्गाधर (प्रथम) ये आन्ध्र ब्राह्मण 'काञ्ची' भद्रगिरि के पुत्र थे और इनका पहिला नाम सुभद्र था। अरतो विद्वत्ता के कारण ये 'गीतरति' भी कहलाते थे। कहा जाता है कि इन्हें मत्तपर्वत के समीप कहीं अगस्त्य जी ब्राह्मण के रूप में मिले थे और उन्होंने इन्हें रज्जुदातार मन्त्र की दीक्षा दी थी। इन्होंने १२ वर्ष की अवस्था में ही मठाधीश्वर का आसन संनाय किया था और २४ वर्ष की आयु में ही सर्ववारी सम्बन्ध के चैत्र शुक्ल प्रतिपदा को इनका देहपात हुआ।

१४. उज्ज्वलशङ्कर—ये महापद्म ब्राह्मण केशव शङ्कर के पुत्र थे। इनका पहिला नाम मनुजुत ठेका था। इन्होंने प्रति शिदियों को पतार करने के लिए बड़ी-बड़ी यात्राएँ भी की थीं। इनके भारीबाँझ से स्थापनदूत के राजा कुन्धरी खर को कबल्व शक्ति प्राप्त हुई रा। जलहट्टि नाम एक जैन आचार्य के अनुयायियों को इन्होंने सिन्धु के तट मगा दिया। ये ३८ वर्ष तक मठाधीश रहे। करमोर की एक दिग्विजय यात्रा में कलि १४६८ अक्षर सम्बन्ध में वैशाख शुक्ल पञ्चमी को कलापुरी में इनका शरीर पात हुआ। उक्त पुरी तथा से महायतिपुरी भी कहलाती है।

१५. गौडसदाशिव (बालगुरु)—ये करमोर के देवमित्र नामक ब्राह्मण मन्त्री के पुत्र थे। इनके पिता जैन साधवज्ज्जी थे अतएव उन्होंने क्रुद्ध होकर वेदान्त की आठ वाक्यकात्र में ही कुछो हुए देव हट सिन्धु नदी में फेंकवा दिया था। पादलिपुत्र बासी भूरिवधु ने इनकी रक्षा की। इनका दूसरा नाम करण 'सिन्धु दत्त' भी किया। श्री भूरिवधु ने ही इनका पालन-पोषण किया और १० वर्ष की आयु में श्री उज्ज्वल शङ्कर से दीक्षा प्राप्त कर ये पीठस्थ हुए। उन्होंने सुवर्ण की वना पात्राओं में बैठकर बहुत सी धर्मयात्राएँ कीं और वाल्मीकी बीजों को परास्य किया। जहाँ ये जाते थे वहाँ १००० ब्राह्मणों को नित्य भोजन कराते थे। ये केवल ८ ही वर्ष तक पीठस्थ रहे और २४ वर्ष की अवस्था में भव सम्बन्ध की श्रेष्ठ शुक्लरामी को नाबिह के समीप उज्ज्वल में इनका शरीरपात हुआ।

१६. सुरेन्द्र—इनका वननाम योगितिलक था। इनका पहिला नाम मावज था और ये महापद्म ब्राह्मण मजुलानाथ के पुत्र थे। करमोरनरेश नरेन्द्रादित्य



के भ्रातृज सुरेन्द्र के दरबार में दुर्द्विंदो नामक चार्वाक आचार्य को इन्होंने शास्त्रार्थ में परास्त किया था। कहा जाता है कि वक्त नास्तिक की सहायता साक्षात् बृहस्पति ने की थी। ये १० वर्ष तक पीठस्थ रहे तरुण सम्भवत् कलि ३४८६ में मार्गशीर्ष शुक्ल १ को उज्जैन के समीप इन्होंने शरीर छोड़ा।

**१७. विद्याधन (द्वितीय)**—मार्तण्ड एवं सूर्यदास इनके दो उपनाम थे। इनका पहला नाम ओकण्ठ था और वे उमेश शंकर के पुत्र थे। ये प्रतिदिन १००८ बार सूर्य नमस्कार करते थे जिसके फलस्वरूप इनका रवेत कुण्ड दूर हो गया। ये १३ वर्ष तक (१८ से लेकर ३१ की आयु तक) पीठस्थ रहे और देविलम्बी सम्भवत् में भाइ कृष्ण ६ मो को गोदावरी के निकट इनका शरीर पाव हुआ।

**१८. शङ्कर चतुर्थ**—ये विद्यावती नामक एक गणक के पुत्र थे और इनका पहला नाम मूक था। ये जन्मतः गूंगे तथा चहरे थे पर विद्याधन की कृपा से वाणी-वैभव प्राप्त हुआ था। इन्होंने अपने पिता से वेद पढ़े थे और कार्मवीराधीश्वर मातृगुप्त एवं 'श्वेतबन्ध' काव्य के रचयिता प्रवरसेन ने भी इनकी सेवा की थी। कहा जाता है कि मातृगुप्त के विद्याजनित दर्श का दत्तन करने के लिए वक्त यतीन्द्र ने एक घड़ियाल के निरोक्षक तथा हस्तिरक को विद्या का प्रसाद प्रदान किया और दोनों ने क्रम से 'मणिप्रभा' एवं 'हयमोक्षधर' नामक दो नाटक लिखे। इन दोनों का नाम रामेन्द्र तथा मेण्ड था। प्रवरसेन तथा मातृगुप्त से कह कर श्री शङ्कर ने हिमालय में कहीं सुयमा नाम का पर्व निकलवाया जो चन्द्रभागा (मेकम) से लेकर सिन्धु तक था। हरिमिश्रीय में लिखा है—

आचन्द्रभवमासिन्धु हिमालयमदीशृतः।

श्री शङ्करेन्द्रेण कृता पद्या सायापि दृश्यते ॥

इन्होंने काव्यों की अधिष्ठात्री देवी कामाक्षी की स्तुति में 'मूकज्जराती' तथा 'शङ्कर विजय' नामक दूसरी रचना प्रस्तुत की थी। शक सम्भवत् ३५६ की आवृत्ति पूर्णिमा को गोदावरी के निकट इन्होंने शरीर त्याग दिया।

**१९. चन्द्रशेखर (प्रथम)**—ये विक्रमादित्य के इतिहास प्रसिद्ध कृपाश्रम मातृगुप्त ही थे जिन्होंने कुछ काल तक काश्मीर के सिंहासन को सुरोभित किया था। इसीलिए इनका दूसरा नाम मार्चमौम भी था। ये कोङ्कण निवासी अश्व्युत नामक एक ब्राह्मण के पुत्र थे। ये दस वर्ष तक काशी में रहे और वय सम्भवत् की श्रावण कृष्णष्टमी को इनका शरीरपाव हुआ।

**२०. परिपूर्णशिव**—ये रत्नगिरि बाबो के पुत्र थे और बहुत बड़े धैर्य थे यहाँ तक कि इन्हें धनद्वारि का अवतार तक माना जाता था। 'असमाभिज्ञावरु' मन्त्र के जप से इन्हें योग की छिद्विषाँ भी प्राप्त हुई थीं। ये २४ वर्ष तक पीठस्थ रहे और रौद्र सम्भवत् में कार्तिक शुक्ल नवमी को जगन्नाथ के समीप इन्होंने शरीर छोड़ा।

२१. सच्चित्सुखा—ये चिकाकोल वासी आन्ध्र ब्राह्मण सोमनाथ के पुत्र थे और इनका पहला नाम गिरिश था। मुत्रप्रदय के पूर्वक थे। कहा जाता है कि नास्तिक आर्य भट्ट (पंडित प्रोविर्दिद) हा इन्होंने वैदिक मतानुयायी बनाया। १४ वर्ष तक पीठस्थ रहने के पश्चात् खर सम्बत् में वैशाख को शुक्ल सप्तमी को इन्होंने जगन्नाथ के समीप शरीर त्याग किया।

२२. चित्सुख (प्रथम)—ये कोंडण के रहने वाले थे और इनका पहला नाम शिवशर्मा था। १५ वर्ष तक पीठस्थ रहे और बराबर कोंडण में ही रहते थे। प्रथम सम्बत् में आषाढ शुक्ल नवमी को इन्होंने शरीर छोड़ा।

२३. सच्चिदानन्दधन—(उपनाम सिद्धगुरु) ये श्रीमुष्णम् वासी द्राविड़ ब्राह्मण कृष्ण के आत्मज थे। इनका पहला नाम शिवधाम्म था। इन्होंने कई बार भारत का पर्यटन किया था। ये बहुत उच्चकाटि के योगी थे तथा चतुर्षदों एवं साधारण कर्मियों को भी भाषा का उन्हें ज्ञान था। आने योगविद्या के द्वारा इन्होंने अपने शरीर को अन्त में जिंग के लहर में परिवर्तित कर दिया। 'विद्वज्जिज्ञ महाकाव्य' में मेण्ड भट्ट ने इनको जीवनी लिखी है। ४०० शक सम्बत् में कोंडण के समीप आषाढ शुक्ल प्रतिपदा को इन्होंने शरीर त्याग किया।

२४. प्रह्वधन—ये पिनाकिनी तटवासी पवाहट के पुत्र थे। इनका पहला नाम सोणगिरि था। ये १८ वर्ष तक पीठस्थ रहे और सुषालु सम्बत् में वैशाख शुक्ल अष्टमी को काञ्ची में इनका शरीरपात हुआ।

२५. चिद्विलास—ये इस्तिगिरि निवासी मधुनूरन के पुत्र थे और इनका पहला नाम हरिकेशव था। १३ वर्ष तक पीठस्थ रहकर दुर्मुख सम्बत् के प्रथम दिन इन्होंने काञ्ची में शरीर छोड़ा।

२६. महादेव (प्रथम)—ये भद्राचलवासी भालु मिश्र के पुत्र थे। इनका पहला नाम शेष मिश्र था। ये मैथिल ब्राह्मण थे और आन्ध्रप्रदेश में आकर बस गये थे। ये २४ वर्ष तक पीठस्थ रहे और रौद्र सम्बत् में आश्विन के कृष्ण दशमी को काञ्ची में इनका शरीरपात हुआ।

२७. पूणशोध (प्रथम)—ये श्रोपति के पुत्र थे और इनका पहला नाम कृष्ण था। १० वर्ष तक पीठस्थ रहने के पश्चात् ईश्वर सम्बत् में आषाढ शुक्ल पञ्चादशी को काञ्ची में इनका शरीरपात हुआ।

२८. शोध (प्रथम)—इनके पिता का नाम कालइस्ति था और इनका पहला नाम बाळध्व था। ३० वर्ष तक पीठस्थ रहे। अनन्त सम्बत् में वैशाख शुक्ल चतुर्थी को इन्होंने काञ्ची में शरीर छोड़ा।

२९. ब्रह्मानन्दधन (प्रथम)—उपनाम शोकनिधि। ये गरुड़ नदी के समीप रहने वाले अनन्त नामक द्राविड़ ब्राह्मण के पुत्र थे। इनका पहला नाम वपेड रुद्र



था। ये लहो दर्शनो ने परिहृत थे और कारमीरनरेश ललितादित्य एवं स्वभूति ने भी इनकी सेवा की थी।

३०. चिदानन्दधन—ये वरगु शङ्कर के पुत्र थे और इनका पहला नाम पदनाम था। लम्बिका नाम की योगक्रिया की साधना के पश्चात् ये सूखी पत्तियों पर रहने लगे थे। ये केवल ४ वर्ष तक पीठस्थ रहे और प्रजोत्पत्ति सम्बन्ध में मार्गशीर्ष शुक्ल पाठी को इन्होंने काञ्ची में शरीर छोड़ा।

३१. सच्चिदानन्द (द्वितीय) उपनाम 'भाषा परमेष्ठी'—ये प्रौढ रामज के पुत्र थे और इनका पहला नाम टिमरुज था। इनकी जन्मभूमि कहीं चन्द्रमागा के आसपास थी। ये कई भाषाओं के विद्वान् थे और इन्होंने मठों के श्रीगोष्ठार का कार्य वही क्रान्त से किया। २० वर्ष तक पीठस्थ रहने के पश्चात् इन्होंने स्वर सम्बन्ध में प्रोष्ठपद शुक्ल पाठी को काञ्ची में शरीर छोड़ा।

३२. चन्द्रशेखर (द्वितीय)—इनके पिता का नाम महादेव था तथा इनकी जन्मभूमि वेगवरी नदी के आसपास रहीं थी। इनका पहला नाम शम्भु था। इन्होंने एक बार एक लड़के को दावाग्नि से बचाया तथा कारमीर के नरेश ललितादित्य के बौद्ध मन्त्री चङ्गुण को शाश्वत में परस्त किया। ये १८ वर्ष तक पीठस्थ रहे और सौम्य सम्बन्ध में मार्गशीर्ष शुक्ल प्रतिपद को इन्होंने काञ्ची में शरीर छोड़ा।

३३. चित्तमुख (द्वितीय)—उपनाम 'बहुरुप'—ये वेदाक्षर निवासी विमलाक्ष के पुत्र थे और इनका पहला नाम 'सुशील वरुणाक्ष' था। कदाचि भी कावेर गुफा में इन्होंने बहुत दिनों तक टपस्या की। १७ वर्ष तक पीठस्थ रहने के पश्चात् घातुर्गन्ध में आषाढ़ शुक्ल पाठी को इन्होंने उक्त पर्वत के समीप शरीर छोड़ा।

३४. चित्तुल्लासन्द उपनाम चिदानन्द—ये सोमगिरि के पुत्र थे और इनकी जन्मभूमि पालार नदी के आसपास थी। इनका पहला नाम सुरेश था। २१ वर्ष तक पीठस्थ रहने के पश्चात् इन्होंने हेमकन्ध सम्बन्ध में आश्विन की पूर्णिमा को काञ्ची में शरीर त्याग किया।

३५. विद्याधन (तृतीय)—ये बालचन्द्र के पुत्र थे और इनका पहला नाम सूर्यनारायण था। इनके समय में मुसलमानों ने आक्रमण किया था और इन्होंने सब्जी कटिनाई मेल कर धर्म की रक्षा की "प्रचिते परितस्तुहृदयचक्रे... .."। ३० वर्ष तक पीठस्थ रहे और एक यात्रा के रुकसिले में चिदम्बरम् में इन्होंने प्रभवसम्बन्ध में पौष शुक्ल द्वितीया को शरीर त्याग किया।

३६. शङ्कर (पञ्चम)—ये चिदम्बरम् निवासी विगवर्धित के पुत्र थे और धीर तथा अभय इनके दो उपनाम थे। वाक्पतिमठ ने अपने 'शङ्कनूतिवत्स' में इनका चरित-वर्णन किया है। इनके विषय में अनेक सुतूहल पूर्ण वृत्तान्त प्रचलित हैं। इन्होंने कारमीर में वाक्पति मठ जैसे दरभरुयाति विद्वान् को हराया था और

चीनी, तुर्क तथा पारसी तक इनकी विद्वत्ता तथा निष्ठा से प्रभावित हुए थे। ५२ वर्ष तक पीठस्थ रहकर ये ३९४१ कलि विद्युधि सम्बत् की आषाढ़ शुक्ल प्रतिपद को आश्रय पर्वत की दक्षिण गुफा में गुप्त हो गये।

३७. सच्चिद्विलास—ये कान्दकुब्ज निवासी कमलेश्वर के पुत्र थे और संन्यास लेने के पूर्व इनका नाम श्रीपति था। इन्होंने पदमपुर में अधिक समय तक निवास किया। आनन्द वर्धन, मुक्तापण, शिवरामा और राजानक रत्नाकर इनके प्रसिद्ध सेवकों में से थे। ये २३ वर्ष तक पीठस्थ रहे और तन्दन सम्बत् में वैशाख शुक्ल पूर्णिमा को इन्होंने शरीर छोड़ा।

३८. महादेव (तृतीय)—ये कर्नाटक बासी वज्रस्य के पुत्र थे और उनका पहले का नाम शिवराम भट्ट था। अधिक सुन्दर होने के कारण ये 'उज्ज्वल' और शोभन भी कहलाते थे। ४२ वर्ष तक पीठस्थ रहने के पश्चात् भव सम्बत् में वैशाख शुक्ल पौर्णमी को इन्होंने वज्री में शरीर छोड़ा।

३९. गङ्गाधर (द्वितीय)—इनका जन्म भीमा नदी किनारे किसी स्थान में हुआ था। इनका पहले का नाम अप्पन था और ये उमेश्वर भट्ट के पुत्र थे। कहा जाता है कि इनकी कृपा से कविवर राजेश्वर ने—जो संयोगवश नेत्रहीन हो गये थे—पुनः दृष्टि प्राप्त की। ३५ वर्ष तक पीठस्थ रहने के पश्चात् सौम्य सम्बत् में वृषण शुक्ल प्रतिपद् को इन्होंने काली में शरीर छोड़ा।

४०. आनन्दघन—इनकी जन्मभूमि तुङ्गभद्रा के किनारे थी। इनके पिता का नाम सुदेवभट्ट था और इनका पहले का नाम राक्षस परिहृत था। ३६ वर्ष तक पीठस्थ रहने के पश्चात् मादी सम्बत् में वैशाख नवमी को इन्होंने काञ्ची में शरीर छोड़ा।

४१. पूर्णबोध (द्वितीय)—इनका पहले का नाम हरि था और इनके पिता का नाम शिव था। ये कर्नाटक के निवासी थे। ये २६ वर्ष तक पीठस्थ रहे और प्रमाथी सम्बत् में श्रोतपाद मास में कृष्ण दशमि को इन्होंने शरीर त्याग किया।

४२. परमशिव (प्रथम)—इनके पिता का नाम शिवराम स्व पण्डित था और इनका पहले का नाम श्री वरुण था। इन्होंने सोमदेव नामक अपने एक भक्त के साथ सद्बुद्धि की एक गुफा में बहुत दिनों तक वास किया। २१ वर्ष तक पीठस्थ रहने के पश्चात् सारवती सम्बत् में आश्विन शुक्ल सप्तमी को इन्होंने शरीर छोड़ा।

४३. बोध (द्वितीय)—इन्हें रङ्गराज भी कहते थे। इनके पिता का नाम सूर्य था। उक्त का कथन है कि ये ही यथासरित्सागर के रचयिता सोमदेव थे। धारा नरेश भोजराज द्वारा समर्पित मोतियों से जड़ी एक पाखरी में बैठकर इनके दक्षिणभारत-यात्रा करने का स्वतन्त्र मिलता है। कहा जाता है कि धारमीनरेश



कलस की सहायता से इन्होंने काज्वी के आसपास रहने वाले मुपल्लमानों को भगा दिया था। १७ वर्ष तक पीठस्थ रहने के पश्चात् ईश्वर सम्बन्ध में आवाद शुक्ल प्रतिपदा को इन्होंने अरुणाचल में शरीर छोड़ा।

४५. चन्द्रशेखर (तृतीय)—इनका एक नाम चन्द्रचूड भी था। इनकी जन्म-भूमि कुण्डो नदी के आसपास कहीं थी। इनके पिता का नाम शुकदेव था। प्रसिद्ध काव्य मंथ, कृष्ण मिश्र, जयदेव तथा सुदत्त इनके कृतापात्र थे। बिद्यालोल कुमारपाल के दरबार में इन्होंने हेमाचार्य को शास्त्रार्थ में परास्त किया था। कश्मीर नरेश जयसिंह भी इनके सेवकों में से थे। ये ६८ वर्ष तक पीठस्थ रहे और कलिवर्ष ४२६० पार्विज सम्बत् चैत्र शुक्ल प्रतिपदा को इन्होंने अरुणाचल के समीप शरीर छोड़ा।

४६. अद्वैतानन्द बोध—इनका एक नाम चिद्विकास भी था। इनके पिता प्रेमेश पिनाकिनो नदी के किनारे के एक ग्राम के निवासी थे। इनका गृहस्थाश्रम का नाम सीतापति था। १७ वर्ष की अवस्था में ही इन्होंने सन्वात ग्रहण किया था। कहा जाता है कि इन्होंने नैषधचरित के रचयिता श्रीहर्ष तथा मन्वतास्त्री अभिनव गुप्त को परास्त किया था। इन्होंने तीन पुस्तकें लिखी हैं—(१) ब्रह्मविद्याभरण (२) शान्तिविकरण (३) गुरुवन्दन। ये ३४ वर्ष तक पीठस्थ रहे और सिद्धार्थ सम्बन्ध की ज्येष्ठ शुक्ल दशमी को इन्होंने चिदम्बरम् में शरीर छोड़ा।

४७. महारेव तृतीय—ये छायावनम् के निवासी अच्युत नामक एक ब्रह्मण के पुत्र थे। इनका गृहस्थाश्रम का नाम गुरुमूर्ति था। ये शक्ति के वपासक थे पर तान्त्रिक नहीं थे। ४७ वर्ष तक पीठस्थ रहने के पश्चात् प्रभव सम्बन्ध में आवण कृष्ण अष्टमी को इन्होंने गडिलम नदी के किनारे के ये इसी स्थान में शरीर छोड़ा।

४८. चन्द्रचूड द्वितीय—इनके पिता का नाम अरुणगिरि था और इनका गृहस्थाश्रम का नाम गणेश था। ये शाक्त थे तथा अपने गुरु के साथ शक्ति की आराधना के निमित्त इन्होंने आग्नि में एक करोड़ आहुतियाँ दी थीं। ५० वर्ष तक पीठस्थ रहने के पश्चात् दुर्मुख सम्बन्ध में ज्येष्ठ शुक्लपक्ष को गडिलम नदी के समीप इन्होंने शरीर छोड़ा।

४९. विद्यातीर्थ—ये बिलवारण्य निवासी शार्ङ्गपाणि के पुत्र थे। इनका गृहस्थाश्रम का नाम सर्वज्ञ विष्णु था। ये प्रसिद्ध वेदभाष्यकर्ता सायणाचार्य तथा माधवाचार्य (जिन्हें विद्याारण्य भी कहते हैं) के गुरु थे। प्रसिद्ध वैष्णव दार्शनिक

१ प्रणम्य परमेश्वरानं श्री विद्यातीर्थकरिणम् ।

जैमिनीयन्यायमाला श्लोके संयुज्जते स्फुटम् ॥

यस्य निश्चितं वेदा वेदेष्वो बोद्धितं भवत् ।

निर्ममो तमहं यन्त्रे विद्यातीर्थं महेश्वरम् ॥

सायणकृत, पृ० सा० भू०

वेदान्तशैलिक इन्हीं के शिष्य थे। माध्वसम्प्रदाय तथा रोमन कैथोलिक धर्म की बढ़ती को रोकने के लिए इन्होंने अपने ८ शिष्यों की देखरेख में ८ नये मठों की स्थापना की जिनमें विरगाची का मठ विद्यारण्य के अधीन था। इनका एक स्तुत्य कार्य था शृंगेरी मठ की विचित्र परम्परा को पुनरुत्थित करना। सुरेश्वरान्धर्व के नवें उत्तराधिकारी के परचात् शृंगेरी मठ की पीठाधीश्वर-परम्परा ८०० वर्षों के लिए विचित्र हो गयी थी। इस काम की पूर्ति इन्होंने अपने शिष्य विद्यारण्य द्वारा भारतीकृष्ण को पीठाधीश्वर बनवाकर की। ये ७३ वर्ष तक पीठस्थ रहे और तदनन्तर इन्होंने १५ वर्ष तक हिमालय में सपत्न्य की। उस समय केवल इन्द्रानन्द ( जो बाद में इनके उत्तराधिकारी हुए ) इनके साथ थे। रिक्ताक्ष सम्बत् में माघ शुक्ल प्रतिपद् को इन्होंने शरीर छोड़ा।

५०. शङ्करानन्द—इनकी जन्मभूमि मध्याञ्चल (वर्तमान बिहारीमरादुर) थी। इनके पिता का नाम बालचन्द्र था तथा इनका गृहस्थाश्रम का नाम महेश था। माध्व सम्प्रदाय की बढ़ती को रोकने के लिए विद्यारण्य स्वामी ने जो कार्य किया उसी के सम्बन्ध में इनका उत्तरे परिचय हुआ। इन्होंने (१) ईश (२) केन (३) प्रश्न तथा (४) बृहदारण्यक उपनिषदों पर टीपिकाएँ लिखी हैं। 'आत्म-पुराण' में भी इन्होंने उपनिषदों की ही चर्चा की है। माध्वों तथा वैष्णवों के विरुद्ध इन्होंने बड़ा ही तीव्र प्रचार किया था। ३२ वर्ष तक पीठस्थ रहने के परचात् दुर्मुख सम्बत् में वैशाख शुक्ल प्रतिपदा को इन्होंने शरीर त्याग दिया।

५१. पूर्णानन्द सदाशिव—इनकी जन्मभूमि नागारण्य थी। इनके पिता का नाम नागनाथ था। ये ८१ वर्ष तक पीठस्थ रहने के परचात् पिंगल सम्बत् में श्वेत शुक्ल दशमी को इन्होंने काञ्ची में देहत्याग किया।

५२. महादेव चतुर्थ—ये काञ्ची के ही निवासी थे। इनके पिता का नाम कामेश्वर तथा माता का नाम कमलाम्बा था। इनका गृहस्थाश्रम का नाम कुपरन था। व्यासाचल पर रहने के कारण ये व्यासाचल नाम से भी कहे जाते थे। इन्होंने एक 'शंकरविजय' की भी रचना की है जिसे व्यासाचलीय कहते हैं। ९ वर्ष तक पीठस्थ रहने के परचात् अक्षय्य सम्बत् में आषाढ़ शुक्ल प्रतिपदा को इन्होंने व्यासाचल में शरीर छोड़ा।

५३. चन्द्रचूड (तृतीय)—मणिमुक्ता नदी ( जो आरकाट जिले के दक्षिणी भाग में बहती है ) के समीप स्थित अशाशाता इनकी जन्मभूमि थी। इनके पिता का नाम पुरारि तथा इनकी माता का नाम श्रीमती था। इनका गृहस्थाश्रम का नाम अरुणगिरि था। १६ वर्ष तक पीठस्थ रहकर स्वामानु सम्बत् में मीन की शुक्ला एकादशी को इन्होंने शरीर छोड़ा।

५४. सर्वज्ञ सदाशिव बोध—इनकी जन्मभूमि पेण्णार नदी के आस पास थी। इनके पिता का नाम विरु। विरुज था। रामनाथ के राजा प्रबोध इनके भक्त थे। १६ वर्ष तक पीठस्थ रहकर विलम्ब सम्बत् की चैत्र शुक्ल अष्टमी को



इन्होंने रामेश्वरम् में शरीर छोड़ा। इन्होंने 'पुण्य रत्नोक्त मञ्जरी' की रचना की थी।

**५५. परमशिव (द्वितीय)**—इनकी जन्मभूमि पन्ना नदी के आस पास थी। इनके पिता का नाम परमेश्वर था तथा इनका गृहस्थाश्रम का नाम शिवरामकृष्ण था। 'गुह्यरत्नमाला' के रचयिता सदाशिवब्रह्म के ये शिष्य थे। इन्होंने 'आत्मविद्याविलास' की रचना की। 'शिवगोता' पर भी इन्होंने एक टीका लिखी है। ये ४९ वर्ष तक पीठस्थ रहे और पार्थिव सम्बन्ध की आवश्य शून्य दशमी को इन्होंने श्वेताम्बर (वर्तमान 'तिरुवेङ्कट') में शरीर त्याग किया। आज भी उनकी समाधि पर एक मन्दिर है।

**५६. आत्मबोध**—इनका दूसरा नाम विश्वाधिक था। ये दक्षिणी भरकाट जिला के वृद्धचल नामक स्थान के निवासी थे। इन्होंने बड़ी लम्बी यात्राएँ की और काशी में भी बहुत काल तक रहे। ये 'कृष्णभाष्य' के रचयिता हैं। इन्हीं के कहने पर 'गुह्यरत्न भाषा' की रचना की गई। ५२ वर्ष तक ये पीठ के अधिपति रहे।

**५७. बोध (तृतीय)**—इसका नाम योगेन्द्र और भगवन्नाम। इनका मूल नाम पुरुषोत्तम था। ४० वर्ष तक ये अधिपति थे। रामेश्वर यात्रा करके जब लौट रहे थे तब रास्ते में ही तख्तोर जिला में इनका शरीरपात सम्बन्ध १६६२ में हो गया जहाँ इनकी स्मृति में प्रतिवर्ष उत्सव होता है।

**५८. अद्वैतात्मप्रकाश**—(गोविन्द) इनका प्राचीन नाम भूतिप्रसिद्ध था। ये तन्जौर जिला के गोविन्दपुरम् में रहते थे जहाँ पूर्व आचार्य की मृत्यु हुई थी। तख्तोर के राजा शहजी इनके बड़े सेवक थे। अष्टमस्कन्द पर ये देवता १२ वर्ष तक रहे।

**५९. महादेव (पंचम)**—सिद्ध पुरुष थे। इन्हीं के समय में आत्मबोध ने 'गुह्यरत्न माला' की टीका लिखी।

**६०. चन्द्रशेखर (चतुर्थ)**—इन्हीं के समय में पीठ के इतिहास में एक विशेष बात हुई। कामकोटि पीठ काञ्चीपुर से हटा कर कुम्भकोणम् में लाया गया। काञ्ची की सुवर्णमूर्ति इसी समय में तख्तोर लाई गई। वहाँ के राजा प्रतापसिंह के निमन्त्रण पर मठ का केन्द्र तख्तोर ही रखा गया परन्तु कावेरी के तीर पर कुम्भकोणम् की स्थिति इतनी अच्छी है कि आचार्यों ने इसे ही अपना केन्द्र बनाया।

**६१. महादेव षष्ठ**—इनके समय में कोई विशेष घटना नहीं हुई।

**६२. चन्द्रशेखर पंचम**—इनका मूल नाम वेङ्कटसुब्रह्मण्य दीक्षित था। तख्तोर के नायक राजाओं के मन्त्री पद पर गोविन्द दीक्षित नाम के एक ब्राह्मण अधिष्ठित थे। ये कर्नाटक ब्राह्मण थे और तख्तोर में बस गये थे। इनके बाद के

आचार्य भी इन्हीं के कुटुम्ब के थे। ये मन्त्रशास्त्र के विशेष पण्डित मतलाये जाते हैं।

६३. महादेव (सप्तम) — इनका उपनाम सुदर्शन तथा मूल नाम महालिङ्ग राखी था। इन्होंने बहुत लम्बी तीर्थ यात्राएँ की थीं।

६४. चन्द्रशेखर षष्ठ) — इनका मूलनाम स्वामीनाथ था ये १७ वर्ष तक अधिपति रहे।

६५. महादेव (अष्टम) — इनका मूल नाम लक्ष्मी नरसिंह था। ये केवल ७ दिन तक पीठाधीश्वर रहे।

६६. चन्द्रशेखरेन्द्र सरस्वती — ये ही स्वामी जी वर्तमान पीठाधिपति हैं। जब ये कम उम्र के थे तभी ये पीठ के अधिपति बनाये गये। ये बड़े भारी पण्डित हैं एवं स्वार्थ तथा परमार्थ के समझ माने जाते हैं। इन्होंने पूरे भारतवर्ष की यात्रा पैदल ही की है। कामकोटि पीठ की प्रतिष्ठा को बढ़ाने के लिए इन्होंने बहुत उद्योग किया है। मठ के पास ही संस्कृत विद्यालय का प्रबन्ध किया है। इनकी देख रेख में मठ की विरोध उन्नति हुई है।

सदाशिवसमारम्भां शंकराचार्यमध्यसम् ।

अस्मदाचार्यपर्यन्तां वन्दे गुरुवरम् ॥

\* कामकोटि पीठ के पुस्तक विवरण के लिए इष्टम्भ N. Venkata Raman M. A. रचित Shankaracharya the Great and his Successors in Kanchi. (Ganesh & Co., Madras, 1923)। लेखक इस पुस्तक के रचयिता का विशेष आभार मानता है।



महाभारत की तालिका

क्रम संख्या	मठ	छेत्र	आम्नाय	सम्प्रदाय	कवित्वनाम	देव	देवी	आचार्य	तोष	तथावाची	वेद	महावाक्य	सोत्र	शास्त्रा- पीन
१	मोक्षपंथ	पुष्पकोटम	पूर्व	भोगवार	भारय्य, भन	अमलाय	विमला	पद्मपाद	महोदधि	प्रकाश	ब्रह्म	अज्ञान महा	कार्य	अंग, बस, कलित, उत्कल
२	गोशरी	रामेश्वर	पश्चिम	भूखार	खरस्वती, भारती, पुत्री	आदि- भारह	कामाक्षी	हस्ता- मलक	पुत्र- भद्रा	चैतन्य	यजुः	आह गङ्गास्मि	भूमिः	आम्र, द्राविड, केरल, कन्या
३	शारदा	द्वारिका	पश्चिम	कोटवार	तीर्थ, आश्रम	विष्णुदेव	भारकाली	विश्वरूप	सोमती	स्वयं	साम	तत्त्व महि	अविगत	हिन्दु, सोवीर, तौराष्ट्र, महाशङ्क

उपनिषद्	वदरिका- श्रम	उत्तर	आनन्दवार	गिरि पर्वत सगर	नारायण	पुष्पागिरि चोटीका चारी	अलङ्- नन्दा	आनन्द	अथर्व	अथ- सारथा वज्र	भगु	कुठ, कादमीर वाज्याल कुम्भीर
४	उपनिषद्	वदरिका- श्रम	उत्तर	आनन्दवार	गिरि पर्वत सगर	नारायण	पुष्पागिरि चोटीका चारी	अलङ्- नन्दा	आनन्द	अथर्व	भगु	कुठ, कादमीर वाज्याल कुम्भीर
५	सुमेध	कैलास	सर्वान्नाय	काशी	सत्यज्ञान	निरंजन	माया	महेश्वर	मानस जग सर्वबाह- भाहितम्	....	आनन्द	अथर्व
६	परमात्म- मठ	नमस्सरो- वर	आत्मा- न्नाय	सर्वतोषः	योग	परमहंस	मानसी- माया	चेतन	त्रिपुट	संन्यासी	भगु	कुठ, कादमीर वाज्याल कुम्भीर
७	सद्गुरु- मठ	अनुभव	निष्कला- न्नाय	सच्चिदानन्दः	गुरुप्राप्त्या	विश्वरूप	चिच्छक्ति	सत्पुट	सत्पुट	संन्यास	भगु	कुठ, कादमीर वाज्याल कुम्भीर



## उपपीठ

इन प्रधानमठों से सम्बद्ध अनेक उपपीठ भी विद्यमान हैं जिनकी संख्या कुछ कम नहीं है। ऐसे प्रधान उपपीठों के नाम हैं—कुडली मठ, संकेरवर मठ, पुष्पागिरि मठ, विरूपाक्ष मठ, इक्ष्वाकु मठ, शिवगङ्गा मठ, कोप्पाल मठ, श्रीशैल मठ, रामेश्वर मठ आदि। ये मठ, प्रधान मठ के ही अन्तर्गत माने जाते हैं जैसे कुडली मठ तथा सङ्केरवर मठ शृंगेरी मठ से पृथक् होने पर भी उसकी अधिपत्या तथा प्रभुता स्वीकार करते हैं। सङ्केरवरमठ के पृथक् होने की घटना यों बतायी जाती है—मठ के अध्यक्ष शङ्काचार्य तीर्थाटन करने के लिए बदरीनाथ गये और अपने स्थान पर किसी दूसरे व्यक्ति को मठ की देखरेख करने के लिए रख गये। अपने लौटने की अवधि तीन वर्ष बता दी। बीचमें आकर किसी ने आचार्य के देहपाव की बात बडा दी। इस स्थानाभ्र पकड़े अध्यक्ष बन गये। अब आचार्य लौटे और कोरगापुर तक पहुँचे तब उन्हें इस घटनाचक्र का पता लगा। वे वहीं रह गये तथा उन्होंने सङ्केरवरमठ की स्थापना की। यही इसका इतिहास बताया जाता है। इसी प्रकार गुजरात में बागड़ मठ द्वारिका के शरदामठ से पृथक् हुआ है। परन्तु वह उसी के अन्तर्गत माना जाता है। इन उपपीठों के इतिहास की खोज करने की आवश्यकता है। सामग्री न मिलने के कारण उनका विशेष परिचय नहीं दिया जा सका।

इन मठों के अपनी विशिष्ट मुद्रा (मुहर) है जिससे वहाँ के शासन व प्र अङ्कित किये जाते हैं। आचार्यों की विशिष्ट विरुदावली है जिसे श्रीमुख कहते हैं। ये लल्लेश्वर संस्कृत गद्य में हैं। अनावश्यक प्रमत्त कर उन्हें नहीं दिया जाता। जिलासुपाठक उन्हें बङ्केरवर प्रेस से छपे 'स्तरमा' के साथ शङ्काचार्य को भूमिका में देल सकते हैं।

## मठाध्यक्षों को उपदेश

आचार्य ने केवल मठों की स्थापना करके ही अपने कर्तव्य की इतिशो नहीं कर दी बल्कि इन मठाध्यक्षों के लिये ऐसी व्यावहारिक सुझावस्था भी दी जिसके अनुसार चलने से उनके सदान् धार्मिक उपदेश की सर्वांगतः पूर्ति होती है। आचार्य के ये उपदेश महानुतासन के नाम से प्रसिद्ध हैं। आचार्य का यह कठोर नियम था कि मठ के अधिकार लो। अपने राष्ट्र की प्रतिष्ठा के लिये, तथा धर्म के प्रचार करने के लिये अपने निर्दिष्ट प्रान्तों में सदा भ्रमण किया करे। उन्हें अपने मठ में निगमित रूप से निवास नहीं करना चाहिये। उन्हें अपने-अपने देशों में आचार्य प्रतिपादित वर्णाश्रम धर्म तथा सदाचार की रक्षा विधिपूर्वक करनी चाहिये। आक्रमण करने से धर्म नष्ट हो जाने का डर सदा बना रहता है। इसलिये सदा हीत होकर धर्म की रक्षा में लगना प्रत्येक मठ के आचार्य का पवित्र कर्तव्य है। एक मठ के अध्यक्ष को दूसरे मठ के अध्यक्ष के

विभाग में प्रवेश न करना चाहिये। सब आचार्यों को मिलकर भारतवर्ष में एक महती धार्मिक सुव्यवस्था बनाये रखनी चाहिये जिससे वैदिक धर्म अक्षुण्ण रूप से प्रगति-शील बना रहे। मठके अधीश्वरों के लिये आचार्य का यही उपदेश है।

जो कोई भी व्यक्ति आचार्य के पद पर प्रतिष्ठित नहीं हो सकता। इस पद के लिये अनेक सद्गुणों को नितान्त आवश्यकता है। पवित्र, त्रिरेन्द्रीय, वेद, वेदाङ्ग में विहारद, योग का ज्ञाता सकल शास्त्रों में निष्णात पण्डित ही इन मठों की गद्दी पर बैठने का अधिकारी है। यदि मठाध्यक्ष इन सद्गुणों से युक्त न हो, तो विद्वानों को चाहिये कि उसका निमज्ज करें, चाहे वह अपने पद पर भले ही आरोढ़ हो गया हो अर्थात् गुणहीन व्यक्ति के मठाधीश बन जाने पर भी उसे मठ की गद्दी से उतार देना ही शांकराचार्य की आज्ञा है :—

उक्तलक्षणसम्पन्नः स्याच्चेत् मत्पीठभागमवेत् ।

अन्यथा रुदपीठोपि, निग्रहाहो मनीषिणाम् ॥

इस नियम के बनाने में आचार्य का कितना व्यवहार-ज्ञान छिपा हुआ है, विद्वत्तों के सामने इसे प्रकट करने आवश्यकता नहीं। विद्वान् लोग ही धर्म के नियन्त्रा होते हैं अतः आचार्य ने मठाध्यक्षों के चरित्र की देख रेख इस देश के मौढ़ विद्वानों के ऊपर ही रख छोड़ी है। इस विषय में विद्वानों का बड़ा कर्तव्य है। गुणहीन संन्यासी धर्म की कथमपि सुव्यवस्था नहीं कर सकता। इसी कारण शांकराचार्य ने उसे पद से न्युन करने का अधिकार विद्वानों को दे दिया है। आचार्य ने इन अध्वर्यों को धर्म के उद्देश्य से राजसी ठाट-बाट से रहने का उपदेश दिया है परन्तु इसमें स्वार्थ की बुद्धि प्रबल न होकर उपहार बुद्ध ही मुख्य होनी चाहिये। पोठों के अध्वर्यों को तो स्वयं पद्मराज की तरह जगत् के व्यापारों से निर्लिप्त रहना चाहिये। भला जीवन ही वर्णाश्रम धर्म की प्रतिष्ठा के लिये है। उन्हें तन-मन-धन लगा कर इस कार्य के सम्पादन के लिये प्रयत्नशील बनना चाहिये। यदि वे ऐसा करने में समर्थ नहीं हैं तो उक्त महत्त्वपूर्ण पद के अधिकारी थे कभी भी नहीं हो सकते जिसकी स्थापना स्वयं आचार्यवर्योंने वैदिक धर्म के अभ्युदय के लिये अपने हाथ से की थी।

आचार्य के ये उपदेश कितने उदात्त, कितने उदार तथा कितने उपादेय हैं ? इससे स्पष्ट प्रतीत होता है कि आचार्य का व्यवहारज्ञान शास्त्रज्ञान की अपेक्षा कथमपि घटकर नहीं था। यह महानुशासन आर्य धर्म के लिये सचमुच महान् अनुशासन है। यदि आजकल मठाधीश्वर लोग इसके अनुसार चलने का प्रयत्न करते तो हमें पूरा विश्वास है कि विदेशी सभ्यता के सम्पर्क में आकर भारतीयों के हृदय में अपने धर्म के प्रति, अपने धर्मग्रन्थों के प्रति, अपने देवी-देवताओं के प्रति और अपनी सभ्यता तथा संस्कृति के प्रति जो अनन्द का भाव धीरे-धीरे भर करता जा रहा है वह न जाने कब का नष्ट हो गया होता और भारतवर्ष



जनता निश्चयस्य तथा अभ्युदय की सिद्धि करने वाले वैदिक धर्म की साधना में कब से जी जान से लग गयी होती ।

शंकराचार्य के द्वारा उपदिष्ट 'महानुशासन' इस प्रकार उन ही धर्म-प्रतिष्ठा की भावना को समझने में नितान्त उपादेय है । परन्तु मुझे दुःख है कि इस अनुरासन का मूल-संस्कृत रूप साधारणतया अवग्राही उपलब्ध होता है । अनेक हस्तलिखित प्रतियों को मिलाकर यहाँ उसके असजी मूलरूप को पूर्णतः खोज निकाला गया है । अतः पाठकों की सुविधा के लिये यह महानुशासन यहाँ दिया जाता है :—

### महानुशासनम्

आज्ञायाः कथिता ह्येते पतीनाञ्च पृक् पृथक् ।  
ते सर्वे चतुराचार्याः नियोगेन पथाक्रमम् ॥१॥  
पयोक्तव्याः स्वधर्मेषु शासनीयास्ततोऽन्यथा ।  
कुर्वन्तु एव सततमटनं धरन्ती तजे ॥२॥  
विरुद्धाचार्यमाज्ञाचार्याणां समाह्वया ।  
लोकान् संशोभयन्स्वेव स्वधर्मातिरोक्तवः ॥३॥  
स्वस्वराष्ट्रसिद्धयै संचारः सुविधीयताम् ।  
मठे तु नियतो वास आचार्यस्य न युज्यते ॥४॥  
वर्णाश्रमसंज्ञाचारा अस्माभिर्ये प्रस्थापिताः ।  
रक्षणीयस्तु एवैते स्वे स्वे भागे यथाविधि ॥५॥  
मठे विनष्टिर्मदो धर्मस्यात्र प्रजायते ।  
मान्यं संस्थाप्यमेवात्र दाक्षयमेव समाश्रयेत् ॥६॥  
परस्परविभागे तु प्रवेशो न कदाचन ।  
परस्परेश्च कर्त्तव्या आचार्येषु व्यवस्थितिः ॥७॥  
मर्यादाया विनाशेन लुप्तेरभियमाः शुभाः ।  
कलहाङ्गारसमाप्तिरतस्तत्र परित्यजेत् ॥८॥  
परित्राड् चार्यमर्यादां मामहोनां यथाविधि ।  
चतुः पीठाभिगां सत्तां प्रयुञ्ज्यात् पृक् पृथक् ॥९॥  
शुचिर्मितेन्द्रियो वेदवेदाङ्गदिविसारदः ।  
योगज्ञः सर्वतात्त्विको स महात्मानमाप्नुयात् ॥१०॥  
उक्तं लक्षणं सन्तः स्यात्तन्मठोऽथान् भवेत् ।  
अन्यथा रुद्रपीठोऽपि निमग्नो मनोपिण्डम् ॥११॥  
न जातु मठमुच्छिन्न्याद्विकारिवयुः सति ॥  
विज्ञानमपि बाहुल्यदेव धम्मः सत्तत्तवः ॥१२॥  
अस्मत्सोऽसमाकृद्ः परित्राडुक्तं यत् ।  
अहमेवेति विज्ञेयो यस्य देव इति श्रुतेः ॥१३॥

एक एवाभिषेकः स्यादन्ते लक्षणं जन्मतः ।  
 तत्तरोटे कमेणैव न बहु युज्यते स्वचित् ॥१४॥  
 सुधन्वनः समौत्सुक्य निवृत्त्य धर्महेतवे ।  
 देवराजोपचारैश्च यथावदनुगमयेत् ॥१५॥  
 केवलं धर्ममुद्दिश्य विभक्तो ब्राह्मणेऽसाम् ।  
 विहितरूपकाराय पञ्चावजनयं व्रजेत् ॥१६॥  
 सुधन्वा हि महाराजस्तदन्ये च नरेश्वराः ।  
 धर्मपारम्परीमेतां पालयन्तु निरन्तरम् ॥१७॥  
 चातुर्वर्ण्यं यथायोग्यं वाङ्मनः कायकर्मभिः ।  
 गुरोः पीठं समर्चय विभागाशुक्रमेण वै ॥१८॥  
 परामालम्ब्य राजानः प्रजाभ्यः करभागिनः ।  
 कृत्राधिकाराः आचार्या धर्मवस्तुद्वदेव हि ॥१९॥  
 धर्मो मूलं मनुष्याणां, स आचार्यावलम्बनः ।  
 तस्मादाचार्यपुमणोः, शासनं सर्वभोविकम् ॥२०॥  
 तस्मात् सर्वप्रयत्नेन शासनं सर्वसम्पदम् ।  
 आचार्यस्य विशेषेण ह्यीदृशं परभागिनः ॥२१॥  
 आचार्याक्षितइष्टास्तु कृत्वा पापानि मानवाः ।  
 निर्म्मिता स्वर्गमायान्ति, सन्तः सुकृतिनो यथा ॥२२॥  
 इत्येवं मनुष्याह गौतमोऽपि विशेषतः ।  
 विशिष्टशिष्टाचारोऽपि, मृतादेव प्रसिद्ध्यति ॥२३॥  
 तानाचार्योद्देशैश्च राजदण्डाश्च पालयेत् ।  
 तस्मादाचार्यराजानाञ्जनवयौ न निन्दयेत् ॥२४॥  
 धर्मस्य पद्धतिर्होषा जगतः स्वितीहेतवे ।  
 सर्वं वर्णाश्रमाणां हि यथाशास्त्रं विधीयते ॥२५॥  
 कृते विश्वगुरुर्जसा त्रेतायामुपि उत्तमः ।  
 द्वारे न्यास एव स्यात् कक्षावत्र भवान्नाहम् ॥२६॥  
 ॥ इति महानुशासनम् ॥

### दशनामी सम्प्रदाय

दशनामी संस्थाची सम्प्रदाय भी आचार्य शास्त्र के साथ सम्बद्ध है । आदि  
 सम्प्रदाय का प्रमुख भारतवर्ष के हर एक प्रान्त में व्यापक रूप से दीख पड़ता  
 है । इस सम्प्रदाय के महानों के हाथ में अतुल सम्पत्ति है जिसका उपयोग  
 लोकोपकार के कार्यों में भी होता है । जिस उद्देश्य से इस सम्प्रदाय की स्थापना  
 की गई उस महान् उद्देश्य की पूर्ति सभी हो सकरी है तब उसके सन्निवर्धन का  
 उपयोग लोककल्याण के कार्यों में विशेष रूप से किया जाय ।



दशनामी शब्द का अर्थ है दश नाम को धारण करने वाले । ये दशनाम निम्नलिखित हैं — (१) तीर्थ (२) आश्रम (३) वन (४) करण्य (५) गिरि (६) पर्वत (७) सागर (८) सरस्वती (९) भारती (१०) पुरी । इन सपाधियों के रहस्य का परिचय आचार्य के मठान्नाय से भलीभाँति चलता है । इन पदवियों की कल्पना भौतिक न होकर आध्यात्मिक है ।

(१) तत्त्वमसि आदि महावाक्यों का प्रतीक त्रिवेणी संगम है । उस संगम रूपी तीर्थ में जो व्यक्ति तत्त्वार्थ ज्ञान की इच्छा से स्नान करता है वह 'तीर्थ' के नाम से अभिहित होता है ।

(२) जिस पुरुष के हृदय से आशा, ममता, मोह आदि बन्धनों का सर्वथा नाश हो गया है, आश्रम के नियम धारण करने में जो हड़ है तथा आवागमन से सर्वथा विरहित है उसकी संज्ञा 'आश्रम' है ।

(३) जो मनुष्य सुन्दर, शास्त्र, निर्जन वन में निवास करता है तथा जगत् के बन्धनों से सर्वथा निर्मुक्त रहता है उसका नाम है 'वन' ।

(४) जो इस विश्व को छोड़कर जंगल में निवास करता हुआ नन्दन वन में रहने के आनन्द को सदा भोग करता है उसे 'आरण्य' नाम से पुकारते हैं ।

(५) जो गीता के आश्रय करने में तत्पर हो, ऊँचे पहाड़ों के शिखरों पर निवास करता हो, गम्भीर निश्चित बुद्धिवाला हो उसे 'गिरि' कहते हैं ।

(६) समाधि में लगा हुआ जो व्यक्ति पहाड़ों के मूल में निवास करें, जगत् के सार और असार से भली भाँति परिचित हो वह 'पर्वत' कहलाता है ।

(७) गम्भीर समुद्र के पास रहने वाला जो व्यक्ति आध्यात्म-शास्त्र के उपदेश रूपी रत्नों को महानु करे तथा अपने आश्रम की मर्यादा का कथमपि उल्लंघन न करे उसे समुद्र के समान होने से 'सागर' कहते हैं ।

<sup>१</sup> त्रिवेणीसंगमे तीर्थे तत्त्वमस्यादिरक्षण्ये ।

स्नानात् तत्त्वार्थभावेन तीर्थनामा स उच्यते ॥

<sup>२</sup> आश्रमग्रहणे प्रौढः आशापाशविनिर्मुक्तः ।

वातायातविनिर्मुक्त एतदाश्रमलक्षणम् ॥

<sup>३</sup> मुरम्भनिर्भने देशे वार्षं निर्यां करोति यः ।

आशापाशविनिर्मुक्तो वननामा स उच्यते ॥

<sup>४</sup> आरण्ये संस्थितो नित्यमानन्दं नन्दने वने ।

त्यक्त्वा सर्वमिदं विश्वमारभ्य स चर्यां विनः ॥

<sup>५</sup> वायं गिरिवरे नित्यं गीताभ्यासे हि तत्परः ।

गम्भीरः बलबुद्धिश्च गिरिनामा स उच्यते ॥

<sup>६</sup> बभेत्पर्वतगुह्ये प्रौढो यो यान्तत्परः ।

सारासारं विजानाति पर्वतः परिकीर्तितः ॥

<sup>७</sup> बभेत्सागरगम्भीरे वनरत्नपरिग्रहः ।

मर्यादाश्चान्यथ येन सागरः परिकीर्तितः ॥

(८) स्वर (स्वास) का ज्ञान रखने वाला जो परिद्धत वेद के स्वरों से बली-भक्ति परिचित हो तथा संसाररूपी सागर के रजों का पार करे जो उसकी पदवी 'सरस्वती' होती है।

(९) भार धारण करने के कारण 'भारती' संज्ञा मिलती है। जो व्यक्ति विद्या के भार से सम्पूर्ण है और जगत् के सब भारों को छोड़ दे तथा दुःख के भार को न जानता हो वह 'भारती' उपाधि से सम्बद्ध होता है।

(१०) पुरी वही है जो पूर्ण हो—तत्त्वज्ञान से पूर्ण हो, पूर्णपद में स्थित हो, परब्रह्म में विरत हो—इतनी जिसकी योग्यता हो वह 'पुरी' की पदवी का अधिकारी है।

इन नामों की यह व्याख्या स्वयं आचार्यकृत है। इससे स्पष्ट है कि यह वन्ही लोगों के लिये प्रयोग किया जाता था जिनमें इन पदवियों के धारण करने की योग्यता ५ पुर मात्रा में थी। यही तो इसका वास्तविक रूप आरम्भिक काल में था। परन्तु जब इन नामों से सम्प्रदाय बना दिखले, अब जो कोई व्यक्ति तत्त्व सम्प्रदाय के अन्तर्गत प्रवेश करता है वही उस नाम से पुकारा जाता है। गुणदोष का विचार कौन करे।

दशनामी सम्प्रदाय की उत्पत्ति जब हुई यह एक बड़ी विषम समस्या है। विशेष अन्वेषण करने पर भी यह समस्या अभी तक हल नहीं हुई है। सम्प्रदाय में बहुत सी वस्तुएँ सुनी जाती हैं जिनका तारतम्य ऐतिहासिक उत्पत्ति दृष्टि से विवेचनीय है। एक बात और भी है। दशनामी लोग तो अपना सम्बन्ध साक्षात् रूप से आचार्य के साथ ही स्थापित करते हैं परन्तु दशमी संस्थापक सम्प्रदाय इस बात को पूर्ण रूप से मानने के लिये तैयार नहीं हैं। दण्डियों की दृष्टि में दशनामियों का स्थान कुछ घट कर है। इनकी उत्पत्ति के विषय में यह कथानक प्रचलित है। सुनते हैं कि शङ्कराचार्य अपने चार पट्टशिष्य तथा अन्यशिष्यों के साथ किसी यात्रा में चले जा रहे थे। रास्ते में एक सुन्दर बगीचा मिला जहाँ पेड़ों से ताड़ी चुआकर रखी हुई थी। शिष्यों को प्यासा जानकर वन्होंने उसे पीने की आज्ञा दी। शिष्यों ने भ्रष्ट पिया। आगे बढ़ने पर एक स्थान पर ताँवा गलाया जा रहा था। वन्होंने शिष्यों की आज्ञा दी कि ताँवा को पी लो। प्रभावशाली चार शिष्यों ने तो गले हुए जलते ताँवे को पी डाला। अन्य शिष्य भाग रुड़े हुए। उसी समय आचार्य ने आज्ञा उलट करने के कारण

<sup>१</sup> स्वरज्ञानवशो नित्यं स्वरवादी कवीस्वरः ।

संसारसागरे सागमिज्जो व स सरस्वती ॥

<sup>२</sup> विद्याभारैषा सम्पूर्णः सर्वभारं परित्यजेत् ।

दुःखभारं न जानाति भारती परिकीर्तितः ॥

<sup>३</sup> ज्ञानतत्त्वेन सम्पूर्णः पूर्णतवे पदे स्थितः ।

परब्रह्मरतो नित्यं पुरीनामा च उच्यते ॥



इन शिष्यों को शृशिष्यों की अपेक्षा हीन कोटि में परिगणित किया। दशनाम संन्यासियों की उत्पत्ति इन्हीं इतरशिष्यों से है। पता नहीं इस किवदन्ती में मत्स्य की कितनी मात्रा है। परन्तु यह सर्वत्र व्यापक तथा बहुल भूत है।

इस सम्प्रदाय की उत्पत्ति जब हुई हो और जैसे हुई हो, पर इतना तो निश्चित है कि इसके स्थापित होने का उद्देश्य नितान्त महान् और उच्च है। इस

मध्य भारत भूमि में वैदिक धर्म को बनाए रखना, विरोधी गोगाँइयो का आसतायी यवनों से सनातनधर्मावलम्बी जनता की रक्षा करना, इतिहास वैदिकधर्म का प्रचार तथा प्रसार—इस संस्था के उद्देश्य के भीतर प्रधान उद्देश्य प्रतीत होता है। दशनामी सम्प्रदाय के संन्यासियों ने इस महान् उद्देश्य की पूर्ति के लिये अशान्त परिश्रम किया है और आज भी कर रहे हैं। मध्यकाल में विदेशियों से अपने धर्म की रक्षा करने के लिए इन्होंने हथियार भी धारण किया। राष्ट्रपूताना तथा मध्यप्रदेश के अनेक संन्यासी संस्थाओं का परिचय हमें मिलता है जिसके अन्तर्ग 'गोसाँई' कहलाते थे, प्रभूत भूमि के अधिपति थे तथा उन्होंने अपनी एक खास हथियार चन्द सेना भी तैयार कर रखी थी। ऐसे राजाओं का परिचय हमें गुप्तकाल के इतिहास में भी मिलता है जहाँ ये लोग 'परिजाजक राजा' के नाम से विख्यात हैं। इनके अनेक शिलालेख भी मिलते हैं जिनमें परिजाजक महाराजके शिलालेख विशेष महत्व के हैं। मध्ययुग में इनकी प्रभुता विशेष बढ़ गई थी। हिम्मतबहादुर 'गिरि' ऐसे ही एक लड़ाकू सरदार थे जिनके युद्धों का वर्णन महाकवि पद्याकर ने 'हिम्मतबहादुर विरवाकली' में बड़े आनन्द भरे छन्दों में किया है। ऐसी संस्थाएँ राजाओं को भी अवसर आने पर शत्रुओं से रक्षा करने के लिये अछ-सख की सहायता देती थीं; स्वयं उनकी ओर से शत्रुओं को लड़कर परास्त करती थीं<sup>१</sup>। मारवाड़, विशेषतः जयपुर में इनका प्रभुत्व रहा है और किसी मात्रा में अब भी है। इस्त्रधारी नामा लोग इसी सम्प्रदाय के अन्तर्गत हैं।

दशनामी सम्प्रदाय के अखाड़ों में १२ मढ़ी बतलाई जाती हैं<sup>२</sup>। और मुख्यतः पाँच या छः अखाड़े हैं। प्रसिद्ध अखाड़ों के नाम इस प्रकार हैं—(१) पञ्चायती अखाड़ा महानिवाँणी, मुख्य स्थान प्रयाग। (कपिलदेव की मुख्य निवासना), (२) पञ्चायती अखाड़ा निरंजरी, सहर मुकाम प्रयाग (स्वासी कार्तिकेय

<sup>१</sup> लेखक से यह किवदन्ती दारकापीठ के शंकराचार्य श्री राजराजेश्वराश्रम ने स्वयं अपने मुँह से कही थी।

<sup>२</sup> द्रष्टव्य गोदावरी प्रणाली में हिमालय लिखित (गोसाणी व त्याचा सम्प्रदाय) भाग १ पृष्ठ २२६—२३४

<sup>३</sup> इन अखाड़ों की विशेष जानकारी के लिये देखिए 'गोसाणी व त्याचा सम्प्रदाय'

की उपासना (३) अखाड़ा अटल ( श्रीगणेश की उपासना ) (४) भैरव ( भैरव जी की उपासना ) इस ४ काड़े का प्रसिद्ध नाम 'जूना' है । (५) अखाड़ा आनन्द ( दत्तात्रेय की उपासना ) (६) अखाड़ा अग्नि ( अग्निदेव की उपासना ) (७) अखाड़ा अमान—इस अखाड़े में बड़े शूरवीर हो गए हैं जिन्होंने लखनऊ के नवाब से सम्मान पाया था, जिनमें अनूपगिरि, उमराव गिरि, हिम्मतवाहादुर गिरि आदि मुख्य हैं । इन बड़े बड़े सात अखाड़ों में अटल अखाड़ा (नं० ३) सबसे प्राचीन है । बादशाही जमाने में इनके साथ तीन लक्ष 'मूर्ति' रहते थे । बाण विद्या के ज्ञानने में ये बड़े योग्य थे । यह अखाड़ा बड़ा ही शूरवीर था और अधिकतर जोधपुर की तरफ रहता था । जिस समय मुसलमान जोधपुर पर बड़ाई कर राजा से कर वसूल करने आये थे उस समय अखाड़ा यहाँ पहुँचा और मुसलमानी सेना को क्षिप्त-भित्त कर दिया । इस समय केवल 'निर्वाणी' और 'जिरखनी' सबसे प्रसिद्ध हैं । इन अखाड़ों के विशेष नियम हैं । ये अखाड़े व्यवस्थित संस्थाएँ हैं जिनकी शाखाएँ अन्य प्रान्तों में भी फैली हैं और जिनमें प्रवेश करने वाले साधुओं की विशिष्ट नियमों का पालन करना पड़ता है ।

इन अखाड़ों के पास बड़ी भारी सम्पत्ति है । क्या ही अच्छा होगा कि इसका सन्तुष्योग देश तथा धर्म के कल्याणकारी कार्यों में किया जाता । इन अखाड़ों के महन्तों में योग्यता की कमी नहीं है । प्रयाग तथा हरिद्वार के कुम्भ स्नान के अवसर पर इनका अच्छा जमाव होता है । किसी भी विवेकी पुरुष को यह ज्ञानते देर न लगेगी कि इन संन्यासियों के भीतर राष्ट्र तथा धर्म के मंगल की बड़ी भारी शक्ति छिपी हुई है । उचित मार्ग पर लगाने से इससे हमारा बड़ा उपकार होगा, इसमें किसी प्रकार का सन्देह नहीं है । दशनामियों के मण्डलीस्वर लोग बड़े विद्वान्, सदाचारी, नैष्ठिक तथा आत्मवेत्ता होते आए हैं और किसी मात्रा में आज भी हैं । संन्यासियों की ये व्यापक संस्थाएँ आचार्य शास्त्र की दूरदर्शिता को भली भाँति सूचित करती हैं ।



## सप्तदश परिच्छेद

### अद्वैत वेदान्त का इतिहास

आचार्य राङ्कर अद्वैत वेदान्त के सबसे प्रौढ़ तथा प्रामाणिक व्याख्याता थे। यह वेदान्त भारतीय अध्यात्म शास्त्र का सुकृटमणि माना जाता है। भारतीय हिन्दू जनता का यहो सर्वमान्य सिद्धान्त है। वेदान्त का मूल स्वयं उपनिषद् है। वेदान्त का मूल जानने के लिए उपनिषदों का अनुशीलन निवन्त आवश्यक है। वेदान्त 'वेद' और 'अन्त' इन दो शब्दों के योग से बना हुआ है। अतः इसका उगुत्पत्ति तत्त्व अर्थ है 'वेद का अन्त'। अन्त शब्द का अर्थ है रहस्य या सिद्धान्त अतः वेदान्त का अर्थ हुआ वेद का मन्तव्य, वेद का प्रविरास सिद्धान्त। इस अर्थ में वेदान्त शब्द का प्रयोग उरनिषदों में ही सबसे पहले उपलब्ध होता है। श्वेता-श्वतर<sup>१</sup>, सुषुप्त<sup>२</sup> तथा महाभारत<sup>३</sup> उरनिषद में इन शब्दों का प्रयोग स्पष्ट रूप से उपलब्ध होता है। काज्ञान्तर में उपनिषदों के सिद्धान्तों का समझना दुर्लभ होने लगा क्योंकि उनमें आपाततः अनेक विरोध दिखताई। इन्हे लगे। इन्हीं विरोधों के परिहार के त्रित तथा पृथक्करण करने के लिए मरिणि वादरा-यण वरास ने ब्रह्मसूत्रों की रचना की। यह ग्रन्थ दो केवल पॉष सी पचपन सूत्रों का निवन्त स्वरूप कलेवर ग्रन्थ है परन्तु इन्हे वेदान्त का आकर-ग्रन्थ समझना चाहिए। आचार्य राङ्कर ने सबसे पहले इन्हीं सूत्रों पर प्रथम प्रकाश लिखा और इसमें इन्हींने अपने सिद्धान्त को पूर्ण प्रतीष्ट कर दो। आचार्य राङ्कर का यह कार्य इतना उरादेय प्रामाणिक हुआ कि अज्ञान्तर काज्ञ के अनेक आचार्यों ने अपने मतानुसर भाष्य-प्रार्थों की रचना की। ये सूत्र-ग्रन्थ समय की दृष्टि से निवन्त प्राचीन है। ये सूत्र भिन्न-भिन्न अर्थात् संस्थात्रियों के लिए उगादेव हैं इसलिए इन्हीं भिन्न-सूत्र भी कहते हैं। पाणिनि ने 'पाराशर्यशिक्षात्रिभ्यां भिन्न-तदसूत्रयोः' में पाराशर्य भिन्न-सूत्रों का उल्लेख किया है। पाराशर्य का अर्थ है पराशर का पुत्र। ब्रह्मसूत्र भी पराशर के पुत्र बाद पण्य काज्ञ के द्वारा विरचित हैं अतः अष्टाध्यायी में उल्लेखित भिन्न-सूत्र तथा प्रकृत ब्रह्मसूत्र को प्रभेदना मतना न्यायसंगत प्रतीत होता है। मगरद्वारा में भी १३।३ में ब्रह्मसूत्र का उल्लेख है<sup>४</sup>। इस शब्द के समुचित अर्थ के विषय में टीकाकारों में प्रतीत मतभेद

<sup>१</sup> वेदान्तो परमं गुणं - प्रेरण १।२२।

<sup>२</sup> वेदान्तविज्ञानमुनिविश्वनाथः - सुषुप्त ३।२।४

<sup>३</sup> वेदायौ स्वरः प्रोक्तो वेदान्ते च प्रोक्तिः - पदना १०।१।४

<sup>४</sup> ब्रह्मसूत्रपरमेश्वर हेतुमन्त्रिणेतिविश्वनाथः - गीता १३।३

है। शीघर स्वामी की सम्प्रति में गोवा मण्डूकों का ही उल्लेख करती है। यदि यह बात सच हो तो मण्डूकों का समय विक्रम पूर्व ५८८ शतक से उत्तर कर नहीं है। तर्कवाद में सर्वास्तिवाद और विज्ञानवाद के स्वयंसेवक अवश्य उल्लेख होते हैं। परन्तु इससे पूर्वोक्त सिद्धान्त को तनिक भी हानि नहीं पहुँचती। क्योंकि भारतीय अष्टाश्रम शास्त्र के इतिहास में ये मत गौतमबुद्ध से भी प्राचीन हैं। परवर्ती काल में बसुबन्धु तथा असङ्ग के साथ इन मतों का घनिष्ठ सम्बन्ध अवश्य है परन्तु इसका अर्थ यह नहीं है इन आचार्यों ने इन मतों को प्रथम उद्भवना की। ये तो केवल तर्कबहुल प्रत्यक्ष की रचना कर इन मतों के व्यवस्थापक मात्र थे।

### मण्डूक्य

मण्डूक्य में चार अध्याय हैं और प्रत्येक अध्याय में चार पाद हैं। इस प्रकार यह ग्रन्थ बहुत ही स्वल्पकाय है परन्तु विषय प्रतिपादन के विचार से यह नितान्त महत्त्वपूर्ण है। अन्ततः काल के आचार्यों ने इसके ऊपर प्रामाणिक भाष्य लिखकर अपने मत की पुष्टि के लिए आधार खोज निकाला है। इन भाष्यकारों में निम्नलिखित विशिष्ट मत के स्थापक होने से नितान्त प्रसिद्ध है।

### मण्डूक्य के प्रसिद्ध भाष्यकार

संख्या	नाम	भाष्यनाम	मत
१.	शाङ्कर (५२०-८००)	शाङ्करभाष्य	निर्विशेषाद्वैत
२.	मांडूकर (१०००)	मांडूकरभाष्य	भेदाभेद
३.	रामानुज (११५०)	श्री भाष्य	विशिष्टाद्वैत
४.	मध्व (१२३८)	पूर्णप्रज्ञ	द्वैत
५.	निम्बार्क (१२५०)	वेदान्तपारिजात	द्वैताद्वैत
६.	श्री कण्ठ (१२७०)	शैवभाष्य	शैवविशिष्टाद्वैत
७.	श्रीपति (१४००)	श्रीहर भाष्य	शक्तिविशिष्टाद्वैत
८.	वल्कभ (१४००)	अणुभाष्य	शुद्धाद्वैत
९.	विज्ञानभिल्लु (१६००)	विज्ञानानु।	अवेमागाद्वैत
१०.	वज्रदेव (१७२१)	गोविन्दभाष्य	अजितप्रभेदाभेद

इन भाष्यों में केवल सिद्धान्तों का ही अन्तर नहीं है बल्कि सूत्रों की संख्या तथा उनका रूप, अधिकरणों की संख्या में भी महान् अन्तर है। कोई सूत्र किसी भाष्यकार के मत से पूर्ण पड़ता है तो दूसरे को सम्भवतः में वह उत्तराह (अर्थात् सिद्धान्त) है। सूत्रों की तथा अधिकरणों की संख्या शाङ्कर के अनुसार क्रमशः ५५५, और १४१ है। रामानुज मत में ५५२ और १६० है; मध्व मत में ५६४ और १२३ है; निम्बार्कमत में ५५६ और १४१ है, श्रीकण्ठ के अनुसार ५२४ और १८२ तथा वल्कभ मत में ५५५ और १७१ है।



ब्रह्मसूत्र अल्पाक्षर होने के कारण बहुत ही दुर्लभ है। बिना किसी वृत्ति या भाष्य की सहायता से उनका अर्थ समझना असम्भव नहीं तो दुःसम्भव अवश्य है। ब्रह्मसूत्र के आध्यात्मिक सिद्धान्त कौन कौन से हैं ? इसका यथोचित उत्तर देना बहुत ही कठिन है। साम्प्रदायिक भाष्यकारों की व्याख्याएँ हों इतनी उत्तमगुण में लगा देती हैं कि सूत्रकार का अपना मत जानना एक विषम समस्या भी प्रतीत होने लगती है। इस विषय की चर्चा करने के पहले ब्रह्मसूत्र के विषय का संक्षिप्त विवेचन आवश्यक है।

ब्रह्मसूत्र के प्रथम अध्याय का नाम 'समन्वयाध्याय' है जिसमें समग्र वेदान्त वाक्यों का तात्पर्य साक्षात् रूप से या परम्परा रूप से अद्वितीय ब्रह्म के प्रतिपादन में ही बताया गया है। इस अध्याय के प्रथम पाद में उन वाक्यों का विचार किया गया है जिनमें ब्रह्मयोक्त चिन्ह स्पष्ट तथा वर्तमान हैं। आरम्भ के चार सूत्र सिद्धान्त की दृष्टि से महत्त्वशाली माने जाते हैं। इन्हीं का नाम 'चतुःसूत्री' है। द्वितीय पाद में उन वाक्यों का विवेचन है जो अस्पष्ट ब्रह्मज्ञान से युक्त और उपास्य ब्रह्म के विषय में हैं। तृतीय पाद में प्रायः श्रेय-ब्रह्म-विषयक वाक्यों का विचार है। अन्तिम पाद में अज्ञ, अव्यक्त, आदि शब्दों के अर्थ का विवेचन है जिन्हें सांख्यवाद प्रधान के लिए प्रयुक्त वतलाते हैं।

दूसरे अध्याय का नाम है 'अविरोधाध्याय' जिसमें स्मृति और तर्क आदि के द्वारा सम्भावित विरोध का परिहार कर ब्रह्म की स्थिति के विषय में स्पष्ट प्रकार से अविरोध दिखलाया गया है। इस अध्याय के प्रथम पाद का नाम है 'स्मृतिपाद' क्योंकि यहाँ सांख्य, योग आदि स्मृतियों के सिद्धान्तों का खण्डन किया गया है। दूसरे पाद का नाम है 'तर्क पाद' जिसमें सांख्य, वैशेषिक, जैन, सर्वाश्रितवाद और विज्ञानवाद (बौद्ध), पाशुपत तथा पाञ्चरात्र मतों का प्रबल युक्तियों से क्रमशः खण्डन कर वेदान्त मत की प्रतिष्ठा की गयी है। ये दोनों पाद तर्क युक्तियों की सूक्ष्मता, समर्थता तथा व्यापकता के कारण अत्यन्त प्रसिद्ध हैं। तीसरे पाद में दो विभाग हैं। पूर्व भाग में महाभूत की सृष्टि आदि के विषय में श्रुति में जो कहीं कहीं विरोध दिखलाई पड़ता है उसका परिहार है। उत्तर भाग में जीव के स्वरूप का वर्णन है। चौथे पाद का विषय है इन्द्रिय आदि के विषय में उपलब्ध होने वाली भ्रुतियों के विरोध का परिहार। इस प्रकार इस अध्याय में तर्क की सहायता से विरोधियों के सिद्धान्तों का खण्डन कर यह सिद्ध करने का प्रयत्न किया गया है कि उपनिषदों के द्वारा प्रतिपाद्य एकमात्र ब्रह्म ही है।

तीसरे अध्याय का नाम है 'साधनाध्याय' जिसमें वेदान्त के लिए उपयुक्त साधनमार्ग का विवेचन है। प्रथम पाद में तो जीव के परलोक-गमन का विचार

<sup>१</sup> यह कथन शाङ्कर भाष्य के अनुसार है। रामानुज के भीमाभाष्य के अनुसार सूत्रकार पाञ्चरात्र का मण्डन ही करते हैं, खण्डन नहीं। इस विरोध का परिहार करना नितान्त कठिन है।

कर वैराग्य का निरूपण किया गया है। दूसरे पाद में पहले तो त्व' पदार्थ का परिशोधन है और उसके अनन्तर तत्त्वार्थ का। तीसरे पाद में सगुण ब्रह्म का प्रतिपादन कर समग्र विद्याओं का विशेष वर्णन है। चौथे पाद में निर्गुण ब्रह्म विद्या के बहिरङ्ग साधन—आश्रम धर्म, यज्ञज्ञान आदि का तथा 'अन्तरङ्ग साधन—शम, दम, निदिध्यासन आदि का विस्तृत निरूपण किया गया है।

चौथे अध्याय का नाम है 'फलाध्याय'। इसमें सगुण विद्या और निर्गुण विद्या के विशिष्ट फलों का पृथक्-पृथक् निरूपण है। इस अध्याय के पहले पाद में अवयव आदि की आवृत्ति से निर्गुण ब्रह्म की उपलब्धि कर अवयव उपासना की आवृत्ति से सगुण ब्रह्म का साक्षात्कार कर जीवित रहने वाले पुरुष की जीवन्मुक्ति का वर्णन है। दूसरे पाद में मरने वाले व्यक्ति के उत्क्रान्ति का वर्णन है। तीसरे पाद में सगुण ब्रह्मविद्या के वेत्ता पुरुष की मरने के अनन्तर होने वाली गति का प्रतिपादन है। अन्तिम पाद में निर्गुण ब्रह्म के ज्ञाता पुरुष के लिए विदेह मुक्ति तथा सगुण ब्रह्म-वेत्ता पुरुष के लिए ब्रह्मलोक में स्थिति का कथन है। ब्रह्मसूत्र के इस संक्षिप्त परिचय से हमें ब्रह्म के स्वरूप, उसकी प्राप्ति के साधन और फल का विशद वर्णन उपलब्ध होता है।

सूत्रकार बादरायण के सिद्धान्तों का निरूपण करना कठिन अवश्य है परन्तु भाष्यों की सहायता से उसका परिचय प्राप्त किया जा सकता है। यह कहना बहुत ही कठिन है कि परवर्ती काल के किस भाष्यकार ने सूत्रकार के मूल सिद्धान्तों को अपनाया है। सच तो यह है कि साम्प्रदायिक भाष्यकारों की दृष्टि अपने विषय की ही ओर अधिक मुक्तने के कारण मूल अर्थ के स्वास्थ्य की रक्षा नहीं कर सकी। जीव आदि के विषय में बादरायण का मत यों प्रतीत होता है:—

**जीव**—ब्रह्म की अपेक्षा जीवन परिमाण में अगु प्रतीत होता है। यह ब्रह्म के साथ विलकुल अभिन्न नहीं है। और साथ ही साथ उससे विलकुल भिन्न भी नहीं है। जीव ब्रह्म का अंश है। जीव चेतन स्वरूप है। यह ज्ञाता है अथवा ज्ञान को उसका धर्म कह सकते हैं। जीव क्रियाशील है। उसका यह कर्तृत्व ब्रह्म से ही आविर्भूत होता है।

**ब्रह्म**—ब्रह्म ही जगत् की उत्पत्ति, स्थिति और लय का कारण है ( ब. सु. १.१.१२ )। ब्रह्म चेतनरूप है तथा चेतन और अचेतन उभय प्रकार के पदार्थों का बड़ी कारण है ( १.१.१४—१२ )। ब्रह्म जगत् का उपादान कारण है तथा साथ ही साथ निमित्त कारण भी है ( १.१.२३ )। ब्रह्म की उपासना करने से ज्ञान की प्राप्ति होती है और यही ज्ञान मुक्ति प्रदान करता है ( ३.१.११—५२ ) ब्रह्म एक है; उसमें ऊँच नीच का किसी प्रकार का भेद नहीं।

\*विशेष के लिए द्रष्टव्य—Ghate—'The Vedant' pp. 179-184 तथा स्वामी चिन्मयानन्दकृत ब्रह्मसूत्र-भाष्य-निर्णय।



**कारण**—कारण का ही परिणाम कार्य है। सूत्रकार परिणामवाद के पक्ष-  
पाती प्रतीत होते हैं विवर्तवाद के नहीं। 'आत्मवृत्तेः परिणामात्' (१।४.१६) में  
परिणाम शब्द का स्पष्ट निर्देश है। ब्रह्म के ज्ञान प्राप्त करने के लिए श्रुति ही  
हमारा प्रधान साधन है। ब्रह्म तर्क का विषय नहीं हो सकता। श्रुति के अनुकूल  
होने पर ही तर्क का आदर है। (२।१।११)।

( २ )

### आर्य वेदान्त

आत्मकल प्राचीन वेदान्त का स्वरूप जानने के लिए केवल एक ही ग्रन्थ  
उपलब्ध है। यह ग्रन्थ वादरायण व्यास रचित ब्रह्मसूत्र है। इस ग्रन्थ के अनु-  
शीलन से पता चलता है कि प्राचीन काल में अनेक ऋषियों ने वेदान्त के विषय  
में अपने सिद्धान्त का निर्धारण कर रखा था जिनका वल्लेख ब्रह्मसूत्र में किया  
गया है। सम्भवतः इन ऋषियों के द्वारा विरचित सूत्रग्रन्थ रहे होंगे। परन्तु ये  
ग्रन्थ कालकवलित होने से कहीं भी उपलब्ध नहीं हैं। वादरायण के द्वारा  
निर्देश किए जाने के कारण इतना तो स्पष्ट मालूम पड़ता है कि ये ऋषि लोग  
इस विषय में विशेष प्रभावशाली थे। इनमें से कई लोगों का नाम जैमिनि के  
सूत्रों में भी उपलब्ध होता है। इस प्राचीन संप्रदाय का संक्षिप्त परिचय यहाँ  
प्रस्तुत किया जा रहा है।

### आत्रेय

इनका नाम ब्रह्मसूत्र में एक बार उल्लिखित हुआ<sup>१</sup> है। सूत्र का  
विषय उपासना के विषय में है। अज्ञातित उपासना दोनों प्रकार से हो सकती  
है—यजमान के द्वारा तथा ऋत्विक् के द्वारा। अब संशय यह उत्पन्न होता है कि  
अज्ञ उपासना का फल किस व्यक्ति को प्राप्त होगा। इस विषय में आत्रेय की  
सम्मति उद्धृत की गयी है कि यह फल स्वामी अर्थात् यजमान को ही प्राप्त होता  
है। मीमांसा सूत्र<sup>२</sup> में भी आत्रेय का नाम दो बार उल्लिखित हुआ है (४।१।१८)  
( ६।१।१६ ) महाभारत में भी निर्गुण ब्रह्म विद्या के उपदेशक रूप में एक आत्रेय  
का नाम पाया जाता है ( १३.१.३०।३ ) परन्तु ये आत्रेय ब्रह्मसूत्र में निर्दिष्ट  
आत्रेय से भिन्न हैं या अभिन्न ? इसका निर्णय यथाविधि नहीं किया जा सकता।

### आश्वमथ्य

ब्रह्मसूत्र में आश्वमथ्य का नाम दो बार आता है। (ब्रह्मसूत्र १।२।१४,  
१.४।२० (क) प्रसङ्ग 'वादेशमात्र' शब्द की व्याख्या के विषय में है। परमेश्वर को  
वादेशमात्र कहने से क्या अभिप्राय है, जब वह वस्तुतः विधि है। इस पर

<sup>१</sup>स्वामिनः फलभुतेरित्यात्रेयः—ब्रह्मसूत्र (३।४।४४)

<sup>२</sup>फलमात्रेयो निर्देशात् अश्रुतौ अनुमानं स्यात्। मीमांसादर्शन (४।३।१८)

निर्देशाद्वा त्रयाणां समाख्याधेये तावन्मन्थः कतुपुत्राण्य श्रुतिरित्यात्रेयः (६।१।१६)

आत्मरूप का कहना है, कि परमेश्वर वस्तुतः अनन्त होने पर भी भक्तों के ऊपर अनुग्रह करने के लिए स्थान-विशेष में अपने को अभिव्यक्त किया करता है। उसकी उपलब्धि के स्थान हृदय आदि प्रदेश हैं। इन प्रदेशों में सीमित होने के कारण ही परमेश्वर वेद में 'प्रादेशमात्र' कहा गया है।

(ख) इनके मत में परमात्मा तथा विज्ञानात्मा में भेदाभेद सम्बन्ध है। 'आत्मनि विज्ञाते सर्वमिदं विज्ञातं भवति' आदि श्रुतियों का भी तत्पर्य भेदाभेद के प्रतिपादन में ही है। ये इस प्रकार द्वैताद्वैत मत के सबसे प्राचीन आचार्य हैं। मीमांसादर्शन में भी इनका नाम एक बार आता है (मीमांसादर्शन ६।१।१६) रामानुज के माध्यकार सुदर्शनाचार्य का कहना है कि इन्हीं आत्मरूप के भेदाभेदवाद को पीछे आचार्य यादव-प्रकाश ने अङ्गीकार किया था तथा अन्य प्रमाणों से पुष्ट किया था<sup>१</sup>।

### औडुलोमि

इनका नाम ब्रह्मसूत्र में तीन जगह आता है (१।४२१, २।४।५५, ४।४।६) ये भी भेदाभेदवादी हैं। यह भेदाभेद भिन्न अवस्थाओं के कारण ही उत्पन्न होता है। संसारी दशा में जीव ब्रह्म से नितान्त भिन्न है। देह, इन्द्रिया आदि के सम्पर्क होते ही जीव क्लृप्त हो जाता है, परन्तु ज्ञानध्यान के उपयोग से जब उसका कालुष्य दूर हो जाता है, तब वह प्रसन्न होकर ब्रह्म के साथ एकत्व प्राप्त कर लेता है। अतः मुक्त अवस्था में अभेद है; परन्तु संसार दशा में भेद है।

अङ्गाश्रित उपासना के विषय में भी औडुलोमि की स्पष्ट सम्मति है कि यह अश्विक का ही काम है यजमान का नहीं। अतः फल भी अश्विक को ही प्राप्त होता है। इसी प्रकार मुक्त पुरुष के विषय में इनका कहना है कि चैतन्यरूप से ही उसकी अभिव्यक्ति होती है, सर्वज्ञ तथा सर्वेश्वर रूप से उसकी अभिव्यक्ति नहीं होती। आत्मा को अवश्य ही अपहृतपाप्मा (पापरहित) उस समय कहा गया है, पर इसका तत्पर्य पाप आदि के निराकरण में ही है। अभिव्यक्ति तो चैतन्य-मात्र से ही होती है।

<sup>१</sup> इनके मत के स्पष्टीकरण के लिए देखिए—भामती (१।४।११) एतदुक्तं भवति-भविष्यन्तमभेदमुपदाय भेदकालेऽप्यभेद उक्तः यदाहुः पान्चरात्रिकाः—

आमुक्तेर्भेद एव स्यात् जीवस्य च परस्य च।

मुक्तस्य तु न भेदोऽस्ति भेदहेतोरभावात्ः॥

आशय है कि मुक्ति होने तक जीव और ब्रह्म में भेद ही रहता है। अभेद तो मुक्त-वस्था में रहता है क्योंकि उस समय भेद उत्पन्न करने वाले कारण ही नहीं रहते।



### काष्णार्जिनि

इनका नाम ब्रह्मसूत्र में एक ही बार आता है (ब० सू० ३।१।६) पुनर्जन्म के विषय में इनकी सम्मति है कि अनुशयभूत कर्मों के द्वारा प्राणियों को नयी योनि प्राप्त हुआ करती है। 'अनुशय' से अभिप्राय उन कर्मों से हैं जो भोगे गये कर्मों के अतिरिक्त भी बचे रहते हैं। अतः इनकी दृष्टि में ये कर्म ही नयी योनि के कारण हैं, आचार या शील नहीं। शङ्कराचार्य ने इनके मत का उपन्यास बड़े ही सुन्दर ढंग में इस प्रकार किया है—“तस्मात्कर्मैव शीलोपलक्षितमनुशय-भूतं योन्यापत्तौ कारणमिति काष्णार्जिनेर्मतम्। नहि कर्मणि सम्भवति शीलान् योन्यापत्तिर्युक्ता। नहि पदभ्यां पलायितुं पारयमाणो जालुभ्यां रहितुमर्हति”

मीमांसा सूत्र में भी इनका नामोल्लेख उपलब्ध होता है—मीमांसा सूत्र (४।३।१७, ६।७।१५)

### काशकृत्स्न

ब्रह्मसूत्र (१।४।२२) में इनका नाम आता है। इनका कहना यह है कि परमात्मा ही जीवात्मा के रूप में 'अवस्थान' करता है। तेज, पृथ्वी आदि की सृष्टि जिस प्रकार ब्रह्म से होती है उस प्रकार की सृष्टि जीव के लिए नहीं सुनी जाती। अतः जीव ब्रह्म का विकार नहीं है प्रत्युत विकारविहीन ब्रह्म ही (अविकृत-ब्रह्म) सृष्टि काल में जीव रूप से स्थित होता है। आचार्य ने इस मत को श्रुत्यनुसारी माना है, क्योंकि 'तत्त्वमसि' आदि महावाक्यों से इस मत की पुष्टि होती है<sup>१</sup>।

### जैमिनि

बादरायण ने सबसे अधिक इन्हीं के मत का उल्लेख अपने ग्रन्थ में किया है। इनका नामनिर्देश ११ बार ब्रह्मसूत्र में किया गया मिलता है (१।२।२८, १।२।३१, १।३।३२, १।४।१८, ३।२।४०, ३।४।१६, ३।४।१८, ३।४।४०, ४।३।१३, ४।४।३४, ४।४।११, ४।४।११) इसमें सन्देह नहीं कि ये जैमिनि कर्म-मीमांसा के सूत्रकार ही हैं। जैमिनि और बादरायण का परस्पर सम्बन्ध एक विशेष विचारणीय विषय है। बादरायण ने जैमिनि को उद्धृत किया है और जैमिनि ने बादरायण को<sup>२</sup>। इससे तो दोनों समसामयिक प्रतीत हो रहे हैं। प्राचीन सम्प्रदाय यह है कि जैमिनि व्यास के शिष्य थे। अतः शिष्य का गुरु के ग्रन्थ में तथा गुरु का शिष्य के ग्रन्थ में उद्धृत किया जाना कोई आश्चर्य की बात नहीं है।

<sup>१</sup>काशकृत्स्नस्याचार्यस्य अविकृतः परमेश्वरो जीवो नान्य इति मतम्। तत्र काशकृत्स्नीयं मतं श्रुत्यनुसारीति गम्यते प्रतिपिपादयिषितार्थानुसारात् 'तत्त्वमसि' इत्यादिश्रुतिभ्यः।

शंकर भाष्य (१।३।२२)

<sup>२</sup>मीमांसा सूत्र, १।१।५)

## बादरि

इनका नाम ब्रह्मसूत्र में चार बार आता है (ब्र० सू० १।१।३०, ३।१।११, ४।१।७, ४।४।१०)। मीमांसा सूत्रों में भी इनका नाम उपलब्ध है (३।१।३।, ६।१।२०, ८।१।६, ८।१।९०)। इन सूत्रों के अध्ययन करने से इनके कतिपय विशिष्ट मतों का परिचय पर्याप्त रूप से मिलता है—

(क) उपनिषदों में सर्वव्यापक ईश्वर को 'प्रादेशमात्र' (प्रदेश, अर्थात् एक स्थान में रहने वाला) बतलाया गया है। इसकी व्याख्या आचार्यों ने मिश्र-मिश्र रूप से की है। आचार्य आश्वलायन तथा जैमिनि के विशिष्ट मतों के साथ बादरि के मत का उल्लेख ब्रह्मसूत्र में किया गया है। इनका मत था कि हृदय में अधिष्ठित होने वाले मन के द्वारा परमेश्वर का स्मरण किया जाता है। इसी लिए परमेश्वर को प्रादेशमात्र कहा गया है।

(ख) छान्दोग्य उपनिषद् में पुनर्जन्म के विषय में यह प्रसिद्ध श्रुति है 'तद् य इह रमणीय चरणाः'। चरण शब्द को लेकर आचार्यों में गहरा मतभेद है। इनके मत में सुकृत और दुष्कृत ही चरण शब्द के द्वारा लक्षित किये गये हैं। चरण का अर्थ है कर्म। अतः 'रमणीय चरणाः' का अर्थ हुआ शोभन काम करने वाले पुरुष और 'कपूय चरणाः' शब्द का अर्थ हुआ निन्दित काम करने वाले पुरुष।

(ग) छान्दोग्य उपनिषद् में (४।१।५) में यह वाक्य आता है 'स एनान् ब्रह्म गमयति'। यहाँ वह सन्देह उठता है कि ब्रह्म से अभिप्राय किससे है? परब्रह्म से या कार्यब्रह्म से? जैमिनि के मत से यह परब्रह्म ही है। परन्तु बादरि ने इसका खण्डन कर इसे कार्य ब्रह्म ही सिद्ध किया है। परब्रह्म तो सर्वव्यापक ठहरा उसे गन्तव्यरूप कहने की क्या आवश्यकता। कार्यब्रह्म ही प्रदेश से युक्त है अतः उसका गन्तव्य स्थान होना नितान्त उचित है।

(घ) मुक्त पुरुष के विषय में यह सन्देह किया जाता है कि उसे शरीर और इन्द्रियाँ होती हैं या नहीं। जैमिनि मुक्त पुरुष में इन दोनों की सत्ता मानते हैं। परन्तु बादरि का कहना है उस अवस्था में मन ही की स्थिति रहती है, दोनों ही नहीं, क्योंकि छान्दोग्य में (८।१।५) स्पष्ट ही इस बात का उल्लेख है।

(ङ) मीमांसा सूत्रों में वैदिक कर्मों के अधिकारी के विषय में इनका एक विलक्षण विलम्बकारी मत उल्लिखित किया गया है। इनकी सम्मति में वैदिक कर्मों में सब का अधिकार है—द्विजों का तथा शूद्रों का भी<sup>१</sup>। परन्तु जैमिनि ने इसका बड़े आग्रह से खण्डन किया है और दिखलाया है कि यज्ञानुष्ठान में शूद्रों का अधिकार कथमपि नहीं है। इसका कारण यह है कि विद्या का अधिकारी पुरुष ही यज्ञ का अधिकारी है। जब शूद्रों को वेदाध्ययन का ही निषेध किया गया है तो यज्ञों में उनके अधिकार का खण्डन स्वतः हो जाता है।

<sup>१</sup> निमित्तार्थेन बादरिः। तस्मात्सर्वाधिकारः स्यात् मी० सू० ६।१।७०



इन ऋषियों के अतिरिक्त असित, देवल, गर्ग, जैनीपण्ड्य, भृगु आदि अनेक ऋषियों के नाम तथा कार्य का परिचय महाभारत तथा पुराणों के अध्ययन से प्राप्त किया जा सकता है। इन ऋषियों ने अपने समय में दार्शनिक ज्ञान की उद्भावना कर उसका खूब प्रचार किया था। इनके ग्रन्थ भी रहे होंगे परन्तु इस समय फुटकल उद्धरणों के सिवाय और कुछ नहीं मिलता। इसी प्रकार प्राचीन समय में आचार्य काश्यप के भी वेदान्तसूत्र थे। क्योंकि इनके मत का उल्लेख भक्तिसूत्रकार शाण्डिल्य ने वादरायण के साथ साथ किया है। काश्यप भेदवादी वेदान्ती थे और वादरायण अभेदवादी; यही दोनों में अन्तर था।

आर्य वेदान्त का यह सम्प्रदाय नितान्त प्राचीन है।

( ३ )

### शंकरपूर्व वेदान्ताचार्य

शङ्कराचार्य के पूर्व अनेक वेदान्ताचार्य इस देश में वर्तमान थे जिनके प्रथों का अध्ययन तथा सिद्धान्तों का प्रसार विशेष रूप से था। ऐसे आचार्यों में भर्तृहरि, ब्रह्मरन्दी, दृष्ट, गुहदेव, भारुचि, कपर्दी, उपवर्ष, भर्तृहरि, बोधायन, सुन्दरपण्ड्य, ब्रह्मिन्नाचार्य, ब्रह्मदत्त के नाम विशेषरूपेण उल्लेखनीय हैं। इनके मतों का पता तो हमें परवर्ती ग्रंथकारों के उल्लेखों से भलीभाँति चलता है परन्तु हम नहीं जानते कि प्रधानग्रन्थों के किस ग्रंथ (ब्रह्मसूत्र, गीता या उपनिषद्) पर इन्होंने अपनी टीकाएँ लिखी थीं। कई आचार्यों के विषय में हमारा ज्ञान सामान्य न होकर विशिष्ट है।

**भर्तृहरि**—ये शङ्कराचार्य के पूर्व विशिष्ट वेदान्ताचार्य थे। इन्होंने कठ तथा बृहदारण्यक उपनिषद् भाष्य की रचना की थी। इसका पता हमें भलीभाँति चलता है। सुरेश्वराचार्य और आनन्द गिरि के समय में भी इनका ग्रन्थ अवश्य उपलब्ध था। क्योंकि इन ग्रन्थकारों ने इनके मत का उपन्यास तथा प्रपञ्चन जिस प्रकार से किया है वह ग्रन्थ के साक्षात् अध्ययन के बिना नहीं हो सकता। शङ्कर ने बृहदारण्यक भाष्य में इन्हें 'ओपनिषदग्रन्थ' कह कर परिहास किया है। परन्तु इनकी विद्वत्ता तथा पाण्डित्य उच्चकोटि का था इसमें तनिक भी सन्देह नहीं।

इनका मत दार्शनिक दृष्टि से द्वैताद्वैत, भेदाभेद, अनेकान्त आदि अनेक नामों से प्रसिद्ध था। इनका मत है कि परमात्मा एक भी है और नाना भी है। ब्रह्मरूप में वह एक है और जगत् रूप में वह नाना है। इसीलिए इन्होंने कर्म अथवा ज्ञान को एकान्ततः उपयोगी न मानकर दोनों के समुच्चय को मोक्षसाधन में उपादेय माना है। इसीलिए इनका सिद्धान्त ज्ञानकर्म-समुच्चयवाद कहलाता है। इनकी दृष्टि में जीव नाना है और परमात्मा का एवदेशमात्र है। जिस प्रकार ऊपर देश पृथ्वी के एक देश में आश्रित रहता है, जीव भी उसी प्रकार परमात्मा के एक देश में आश्रित रहता है। जीव का नानात्व (अनेक होना) उपाधिकन्य

<sup>१</sup> तामोऽवर्षेपरा काश्यपः परत्वात् - सूत्र १५

आत्मेक्यरा वादरायणः—सूत्र २०

नहीं है अपितु धर्म तथा दृष्टि के भेद से वास्तविक है। ब्रह्म एक होने पर भी समुद्र के तरङ्ग के समान भेद-भेद भाव युक्त है। जिस प्रकार समुद्र रूप होने से तरङ्गों में अद्वैत भाव है और तरङ्ग की पृथक् स्थिति पर ध्यान देने से उनमें द्वैत-भाव है; ब्रह्म की भी ठीक यही दशा है। वह अद्वैत होते हुए भी द्वैत है। जब उसके ब्रह्म रूप पर विचार करते हैं तब तो वह एक ही है परन्तु जगत् रूप पर विचार करने से वह अनेक है। इस प्रकार द्वैत और अद्वैत का मञ्जुत सन्तुल्य भर्तृप्रपञ्च के सिद्धान्त की महती विशेषता है।<sup>१</sup>

भर्तृप्रपञ्च परिणामवादी हैं। जीव ब्रह्म का परिणाम-स्वरूप है। ब्रह्म का परिणाम तीन प्रकार से होता है—(१) अन्तर्यामी तथा जीव रूप में (२) भ्रूपाकुल, मृत्, विराट् देवता रूप में (३) जाति तथा पितृ रूप में। इस प्रकार जगत् आठ प्रकार से विभक्त है। और ये आठों अवस्थाएँ ब्रह्म की ही अवस्थाएँ हैं। इन्हीं अवस्थाओं में ब्रह्म परिणाम को प्राप्त हुआ करता है। दूसरे प्रकार से ये तीन भागों में या शक्तियों में विभक्त किए जाते हैं—(१) परमात्म शक्ति, (२) जीवशक्ति (३) मूर्त्तामूर्त्त शक्ति। इनकी सम्मति में मोक्ष दो प्रकार का है। (१) अपर मोक्ष (अथवा अपवर्ग), (२) परामुक्ति (अथवा ब्रह्ममावापत्ति)। इसी देह में रह कर जब ब्रह्म का साक्षात्कार होता है तब उसे 'अवर्ग' कहते हैं। यह जीवन्मुक्ति के समान है। संसार के विषयों में आसक्ति छोड़ देने से इस अपरमोक्ष का आविर्भाव होता है। देहपात हो जाने पर जब जीव ब्रह्म में लीन हो जाता है तब परम मोक्ष का उदय होता है। यह अवस्था अविद्या की निवृत्ति होने पर ही होती है। इससे सिद्ध होता है कि इनके मत से ब्रह्मसाक्षात्कार होने पर भी अपवर्ग दशा में अविद्या की विलकुल निवृत्ति नहीं हो जाती। यह तो देहपात के साथ ही साथ होती है। ये लौकिक प्रमाण तथा वेद दोनों को सत्य मानते थे। इसीलिए इनके मत में केवल कर्म मोक्ष का साधन नहीं हो सकता, न केवल ज्ञान, प्रत्युत ज्ञान-धर्म का समुच्चय ही मोक्ष का प्रकृष्ट साधन है।

**भर्तृमित्र**—यामुनाचार्य ने सिद्धित्रय के आन्ध्र में अपने से पूर्व जिन आचार्यों का नाम निर्देश किया है उनमें भर्तृमित्र भी अन्तर्गत है। इस उल्लेख

<sup>१</sup> (ननु) अनेकात्मकं ब्रह्म, यथानेकशालाः वृक्षः एवमनेकशक्ति-प्रवृत्ति युक्तं ब्रह्म। अत एकरसं नानात्वं जीवयमपि सत्यमेव यथा वृक्ष इत्येकवर्ष, शाखा इति नानात्वम्। यथा च समुद्रात्मनैकस्वप्नेन तरङ्गाद्यात्मना नानात्वम्। यथा च सृष्टारमनैकस्वप्ने षटशराजाद्यात्मना नानात्वम्। इव शब्दों में शङ्कराचार्य ने भर्तृप्रपञ्च के भेद-भेद का उपन्यास किया है।

— शारीरिकभाष्य, अ. सू. १।१।१४)

<sup>२</sup> आचार्य दण्ड भर्तृप्रपञ्च भर्तृमित्र भर्तृहरि ब्रह्मदत्त शंकर भी ब्रह्माङ्ग भास्करादि विरचित सितासितविदिषनिबन्धन अष्टा-विप्रशब्द-बुद्धये न यथावदन्यथा च प्रतिपद्यन्त इति तत्प्रतिपत्तये युक्तः प्रकरणं प्रथमः—सिद्धिप्रपञ्च



से प्रतीत होता है कि ये भी वेदान्त के ही आचार्य थे। इन्होंने कर्म-मीमांसा के ऊपर भी ग्रन्थनिर्माण किया था, इसका भी परिचय मीमांसा-ग्रन्थों के अनुशीलन से भक्तीभाँति मिलता है। कुमारिल भट्ट ने अपने श्लोकर्थातिक में (१।१।१।१०; १।।१।११०-३१) इनका उल्लेख किया है। इसका प्रमाण पार्थ सारथि मिश्र की वन श्लोकों की टीका है। कुमारिल का कहना है कि भट्ट मिश्र आदि आचार्यों के प्रभाव से मीमांसा चार्वाक दर्शन के समान बिल्कुल अवैदिक बन गई थी और इसी दोष को प्रधानतया दूर करने के लिए उन्होंने अपना विख्यात ग्रन्थ लिखा। इससे प्रतीत होता है कि सम्भवतः भट्ट मिश्र ने मीमांसादर्शन की टीका लिखी थी। यह विचारणीय प्रश्न है कि यामुनाचार्य के द्वारा उल्लिखित भट्ट मिश्र और श्लोकर्थातिक में निर्दिष्ट भट्ट मिश्र एक ही व्यक्ति थे या भिन्न व्यक्ति। उरयुक्त साधन के अभाव में इसका भलाभाँति निर्णय नहीं हो सकता। सम्भव है कि इन्होंने दोनों दर्शनों के सम्बन्ध में ग्रन्थरचना की हो।

**भट्टहरि**—यामुनाचार्य ने इनका नाम वेदान्त के आचार्यों में निर्दिष्ट किया है। वाक्यपदीय के कर्त्ता वैयाकरण भट्टहरि हो प्रतीत होते हैं। यद्यपि इनका लिखा हुआ कोई वेदान्तग्रन्थ उल्लेख नहीं हुआ है तथापि अपने दार्शनिक सिद्धान्तों के कारण, जिनका पल्लवोत्कर्ष वाक्यपदीय में विशिष्ट रूप से किया गया है, इनकी गणना वेदान्त के आचार्यों में की गयी है। भट्टहरि भी अद्वैतवादी थे<sup>१</sup> परन्तु इनका अद्वैत शङ्कर के अद्वैत से भिन्न था। इनका शब्दद्वैतवाद दार्शनिक जगत् में एक महत्त्वपूर्ण विषय है। बहुत सम्भव है कि इनका प्रभाव परवर्ती वेदान्ताचार्यों पर भी पड़ा था, विशेषतः मयङ्गन मिश्र पर जिन्होंने स्फोटसिद्धि नामक अपने ग्रन्थ में भट्टहरि के द्वारा प्रदर्शित मार्ग का अनुसरण किया है। प्रत्यभिज्ञा दर्शन के आचार्य, उत्तराचार्य के गुरु सोमानन्द ने अपने शिष्यरुद्र नामक ग्रन्थ में इस शब्दद्वैतवाद की विस्तृत बालोचना की है। इतना ही नहीं बौद्ध दार्शनिक शान्तरक्षित के तत्त्वसङ्ग्रह में, अद्वैत वेदान्तो अभिमुक्तत्वा की 'इष्टसिद्धि' में और नैयायिक जयन्त भट्ट की न्यायमञ्जरी में शब्दद्वैतवाद का उल्लेख मिलता है। भट्टहरि ने भक्तीभाँति दिखलाया है कि व्याकरण आगम शास्त्र है जिसके सिद्धान्तों का अनुशीलन कर योग्य साधक मोक्ष पा सकता है। शब्दज्ञता, पात्राज्ञा, परावाक्, आदि शब्द एक ऋद्धेः परम तत्त्व के चोतक हैं। उसी तत्त्व से अर्थ रूप नानात्वरूप जगत् की उत्पत्ति होती है। जगत् वास्तविक नहीं है, अपितु काल्पनिक है।

<sup>१</sup> महाभाष्य व्याचक्षाणो भगवान् भट्टहरिरपि अद्वैतमेवाभ्युपगच्छति यत्तत्कं शब्द कोस्तुमे स्फो वाहन्ते-तदेव<sup>१</sup> यक्षमेवे अभिधीव वा प्रज्ञैव वा स्फुटययोऽस्मादिति भृगुपत्या स्फोटइतिस्थितम्—उभाभदेवर कुट तरवदीपिका

भर्तृहरि की दृष्टि में परमन्ती वाक् ही परमतत्त्व है; वह चैतन्यस्वरूप है, अखण्ड, अभिन्न और अद्वैत रूप परमार्थ वही है। उसमें माहा और माहक का परस्पर भेद प्रतीत नहीं होता। देश और काल के द्वारा जिस क्रम की उत्पत्ति होती है उस क्रम का भी उसमें सर्वथा अभाव है। इसीलिए उसको अक्रमा तथा प्रतिसंज्ञकमा शब्दों के द्वारा अभिहित किया जाता है। वही आत्मतत्त्व है। जब अर्थप्रतिपादन की इच्छा उत्पन्न होती है तब वही शब्द तत्त्व मनोविज्ञान का रूप धारण कर लेता है। तब इनका नाम है 'मध्यमा' वाक्। यही आगे चल कर, स्थूल रूप धारण करने पर 'वैखरी' वाक् के रूप में प्रकट होती है। जिस ध्वनि को हम अपने कान से सुनते हैं वही वैखरी वाक् है। वस्तुतः परमन्ती वाक् ही मुख्य में आकर कण्ठ और तालु आदि स्थानों के विभाग से वैखरी नाम से प्रसिद्ध होती है। यह जगत् शब्दब्रह्म का ही परिणाम है, भर्तृहरि का यही सर्वमान्य सिद्धान्त है। अविद्या के कारण ही अद्वैत रूप शब्द नामा अर्थरूप में परिणत हो जाता है परन्तु वस्तुतः वाचक (शब्द) से वाच्य (अर्थ)। कथमपि भालग नहीं है। वाचक और वाच्य का विभाग ही काल्पनिक है परन्तु काल्पनिक और अयथार्थ होने पर भी अर्थ का अवलम्बन लेना ही पड़ता है। क्योंकि विद्या-महाण करने का यही साक्षात् उपाय है। इसके विषय में भर्तृहरि ने स्पष्ट कहा है—

उपाया शिञ्जमाणां बालानामुपलालनाः।

असत्ये वर्त्मनि स्थित्वा ततः सत्यं समीहते ॥

जगत् की शब्द से उत्पत्ति के विषय में इनका कहना है—

अनादि निधनं ब्रह्म शब्दतत्त्वं यदुत्तरम्।

विवर्ततेऽर्थं भावेन प्रकिया जगतो यतः ॥

### बोधायन

इनके विषय में हमारा ज्ञान विशेष नहीं है। रामानुज ने वेदार्थसंग्रह में इन्हें अपना उपजीव्य बतलाया है। रामानुजार्य के उल्लेख से समझा जाता है कि इन्होंने ब्रह्मसूत्र पर वृत्ति लिखी थी। इसी वृत्ति से आचार्य रामानुज ने अपने श्री भाष्य में अनेक वचनों को उद्धृत किया है। दुःख है कि इस वृत्ति के अस्तित्व का पता नहीं चलता। प्रपञ्चहृदय के देखने से प्रतीत होता है कि बोधायन ने भीमांसा सूत्रों पर भी वृत्ति की रचना की थी। इस ग्रन्थ के भी अस्तित्व का पता नहीं चलता। प्रपञ्चहृदय के अनुसार बोधायनरचित वेदान्तवृत्ति का नाम 'कुवकोटि' या ऐषा जान पड़ता है।



## टङ्क

इनका नामनिर्देश रामानुज ने वेदार्थसंग्रह (पृष्ठ १५४) में किया है जिससे प्रतीत होता है कि ये रामानुज से पूर्व विशिष्टाद्वैतवादी आचार्य थे। इनके विषय में अन्य बातों का पता नहीं लगता। विशिष्टाद्वैत के विद्वान् 'टङ्क' तथा ब्रह्मनन्दी को एक ही अभिन्न व्यक्ति मानते हैं परन्तु प्रमाणों के अभाव में इस मत के सत्यासत्य का निर्णय नहीं किया जा सकता।

## ब्रह्मनन्दी

प्राचीन काल में ब्रह्मनन्दी वेदान्ताचार्य की प्रसिद्धि थी। मधुसूदन सरस्वती ने संक्षेप शारीरिक की अपनी टीका में (११२१७) इनके मत को उद्धृत किया है। इससे तो स्पष्ट मालूम पड़ता है कि ये अद्वैत वेदान्त के ही आचार्य थे। प्राचीन वेदान्त साहित्य में ब्रह्मनन्दी छान्दोग्य वाक्यकार के नाम से अथवा केवल वाक्यकार के नाम से प्रसिद्ध थे। विशिष्टाद्वैतवादी लोग इन्हें तथा आचार्य टङ्क को एक ही व्यक्ति मानते हैं। इसका उल्लेख अभी किया गया है।

ब्रह्मनन्दी के मत के विषय में पर्याप्त भिन्नता है। शंकर उन्हें विवर्तवादी मानते हैं, भास्कर परिणामवादी तथा रामानुज ने उन्हें भक्तिवाद का समर्थक माना है। ब्रह्मनन्दी वाक्यकार के नाम से तथा द्रविडाचार्य भाष्यकार के नाम से विलिखित मिलते हैं। इससे प्रतीत होता है कि ब्रह्मनन्दी ने छान्दोग्य पर लघुकाय वाक्य लिखे थे, जिनकी व्याख्या द्रविडाचार्य ने अपने भाष्य में की थी इनके वाक्यों के कुछ अंश संगृहीत किये गये हैं<sup>१</sup>।

## भारुचि

इनका नाम आचार्य रामानुज ने वेदार्थ संग्रह में बड़े आदर और सरकार के साथ लिया है। श्री निवासदास ने भी इनका निर्देश यतीन्द्र मत दीपिका में किया है।<sup>२</sup>

इससे स्पष्ट प्रतीत होता है कि ये अवशिष्ट ब्रह्म के मानने वाले वेदान्ताचार्य थे। इनके विषय में विशेष ज्ञात नहीं। धर्मशास्त्र के इतिहास में भी भारुचि के मत का उल्लेख मिलता है। विज्ञानेश्वर ने मिताक्षरा में (११२८; १११४) तथा माधवाचार्य ने पराशर संहिता की अपनी टीका पराशरमाधव में (१३१; पृष्ठ ५००) में इनके नाम का निर्देश किया है। विष्णु धर्मसूत्र के ऊपर इनके टीका लिखने की भी बात प्रमाणित होती है। यह बतलाना बहुत ही कठिन है कि वेदान्ती

<sup>१</sup> दृष्टव्य K. B. Patbak Commemoration Volume pp. 151-158

<sup>२</sup> पूना संस्करण, पृष्ठ २

‘मार्गवि’ और धर्मशास्त्रकार भारुचि एक ही व्यक्ति थे या भिन्न भिन्न व्यक्ति थे। यदि दोनों एक ही व्यक्ति हों तो इनका समय नवम शताब्दी का पूर्वार्ध सिद्ध होता है जै। प्रोफेसर कारो ने अपने धर्मशास्त्र के इतिहास में दिखलाया है<sup>१</sup>।

### कपर्दी और गृहदेव

प्राचीन काल में इनकी विशेष ख्याति थी। रामानुज ने वेदार्थ संग्रह में इन्हें अपना उपजीव्य बतलाया है जिससे स्पष्ट प्रतीत होता है कि इन आचार्यों की सम्मति में सगुण ब्रह्म ही उपनिषदों का प्रतिपाद्य विषय है। ईश्वर की प्राप्ति के लिए ज्ञान के साथ साथ कर्म का भी उपयोग है। भक्ति के द्वारा आर्थात्त होकर भगवान् भक्तों का मनोरथ पूर्ण करते हैं और अपना दिव्य दर्शन प्रदान करते हैं। इन वेदान्तियों के सिद्धान्त का यही सामान्य परिचय है। इनके विषय में और कुछ विशेष उपलब्ध नहीं होता।

### द्रविडाचार्य

ये भी एक प्राचीन वेदान्त के आचार्य थे। इन्होंने छान्दोग्य तथा बृहदारण्यक उपनिषदों पर अति विस्तृत भाष्य की रचना की थी। आचार्य शङ्कर ने अपने भाष्यों में इनका उल्लेख बड़े आदर के साथ किया है। माण्डूक्य उपनिषद् के भाष्य में (२।२२, २।३२) शङ्कर ने इनको ‘आगमवित्’ कह कर इनका उल्लेख किया है। बृहदारण्यक के भाष्य में भी इनका उल्लेख ‘सम्प्रदायवित्’ कह कर किया गया है। शङ्कर ने इनका उल्लेख अपने मत की पुष्टि में किया है, खण्डन करने के लिए कभी नहीं किया है। इससे यह प्रतीत होता है कि ये अद्वैतवादी ही वेदान्ताचार्य थे। बृहदारण्यक के भाष्य में तद्वैतमसि के व्यक्त्यापसंग में आचार्य ने इनके द्वारा निर्दिष्ट व्याध संवर्धित राजपुत्र को रोषक आख्यायिका दी है। व्याध के कुल में रहते हुए राजपुत्र को अपने प्राचीन गौरव, पद तथा प्रतिष्ठा को बिल्कुल विस्मृति हो गई थी परन्तु गुरु के द्वारा बतलाए जाने पर उसे उन बातों का ध्यान तुरन्त आ गया। ठीक उसी प्रकार यह संसारी जीव भी आचार्य के उपदेश से अपने मूल विशुद्ध स्वरूप को प्राप्त करता है। इस प्रकार इनकी सम्मति में अग्नि से उत्पन्न होने वाले विस्फुलिंगों के समान ब्रह्म से उत्पन्न होने वाले जीव के वर्णन का अभिप्राय अभेद प्रतिपादन में है, भेद के प्रदर्शन में नहीं। इस प्रकार इनका अद्वैत मत निरान्त स्पष्ट है।

रामानुज सम्प्रदाय में भी द्रविडाचार्य नाम से एक प्राचीन आचार्य का उल्लेख मिलता है<sup>२</sup>। पता नहीं कि ये आचार्य शङ्कर निर्दिष्ट आचार्य से भिन्न हैं

<sup>१</sup>P. V. Kane, History of Dharma Shashtra Vol. I page 265.

<sup>२</sup>बृहदारण्यक भाष्य (छान्दोग्यमन्त्रिणी) पृष्ठ २६७—६८ छान्दोग्य की सम्मति में ये ‘सम्प्रदायवित्’ द्रविडाचार्य ही हैं जिनकी सम्मति को अपने मत की पुष्टि में आचार्य ने उद्धृत किया है।

<sup>३</sup>रामानुज, वेदार्थ संग्रह (काशी संस्करण) पृष्ठ १५४



या अभिन्न । यामुनाचार्य ने सिद्धिचय के आरम्भ में बादरायण के सूत्रों पर परिमित गम्भीर भाष्य लिखने वाले त्रिस आचार्य की ओर संकेत किया है वे यही द्रविडाचार्य माने जाते हैं<sup>१</sup> । यामुनाचार्य ने केवल 'भाष्यकृत' का प्रयोग किया है त्रिस या तात्पर्य द्रविडाचार्य से ही समझा जाता है ।

### सुन्दर पाण्ड्य

शंकर पूर्व वेदान्तियों में सुन्दर पाण्ड्य भी अपना एक विशिष्ट स्थान रखते हैं । इन्होंने कारिकावद्ध किसी वास्तिकग्रन्थ की रचना की थी परन्तु यह वास्तिक किस ग्रन्थ पर था, इसका ठीक ठीक पता नहीं चलता । ब्रह्मसूत्र (१.१.४) के भाष्य के अन्त में 'अपिचाहुः' कह कर तीन गाथाएँ उद्धृत की हैं<sup>२</sup> । वाचस्पति मिश्र ने इन श्लोकों को 'ब्रह्मविदां गाथा' कह कर उल्लेख किया है । पञ्चपाद कृत पञ्चपादिका के ऊपर आत्मस्वरूप कृत प्रबोध परिशोधिनी नाम की जो टीका लिखी है उससे प्रतीत होता है कि ये श्लोक सुन्दर पाण्ड्य की रचना हैं । भाष्य-मन्त्रीकृत सूत्र संहिता को टीका में, न्याय-सुधा में, तथा तन्त्रवास्तिक में इनके कतिपय श्लोक उद्धृत किये गये हैं । इससे प्रतीत होता है कि सुन्दर पाण्ड्य ने पूर्व मीमांसा और उत्तर मीमांसा दोनों पर वास्तिक ग्रन्थ की रचना की थी । ये शंकर से हो नहीं बल्कि कुमारिल से भी पूर्ववर्ती थे । इस प्रकार इनका समय ८-९ शताब्दी का पूर्वार्ध प्रतीत होता है<sup>३</sup> ।

### उपवर्ष

ये प्राचीन काष्ठ के बड़े ही प्रामाणिक वेदान्ती हैं । इन्होंने पूर्व मीमांसा और उत्तर मीमांसा दोनों पर वृत्तियाँ लिखी थीं इनके गौरव तथा भूयसी प्रतिष्ठा का परिचय इस घटना से भी लग सकता है कि इनके नाम के साथ सदा भगवान् शब्द संयुक्त उपलब्ध होता है । शबर स्वामी ने मीमांसासूत्र के भाष्य में (१.१.१५)

<sup>१</sup> भगवता बादरायणोऽयमर्थमेव सूत्राणि प्रणीतानि, विवृतानि च परिमितं गम्भीरभाष्यकृता

—सिद्धिचय

<sup>२</sup> अपिचाहुः—

गौणं भिन्नात्मनोऽवस्थे पुत्रवेदादि बाधनात् ।

सद्व्यवस्थायाह 'मत्येव' बोधे कार्यं कथं भवेत् ॥

अन्विष्टं व्यात्मविज्ञानात् प्राक् प्रमातृत्वमात्मनः ।

अन्विष्टः स्वात् प्रमातृत्व पाप्म दोषादिवर्जितः ॥

देशसमप्रत्ययो यद्वत्प्रमाणात्वेन कल्पितः ।

लौकिकं तद्वेदेव प्रमाणं स्वात्म निश्चयात् ॥

<sup>३</sup> विशेष द्रष्टव्य—Journal of oriental Research Vol. I. No. 1,

इन्हें 'भगवान् उपवर्षः' कह कर उल्लिखित किया है<sup>१</sup>। शङ्कराचार्य ने भी इन्हें सर्वत्र 'भगवान् उपवर्षः' ही लिखा है<sup>२</sup>। शाबर भाष्य (१।१।५) में जिस वृत्तिकार की व्याख्या का विस्तृत उद्धरण दिया गया है वे वृत्तिकार भगवान् उपवर्ष ही हैं। शङ्कर कहते हैं कि वाचस्प ने अरनी मीमांसा वृत्ति में कहीं कहीं पर शरीरक सूत्र पर लिखी गयी वृत्ति की बातों का उल्लेख किया<sup>३</sup> है। इस प्रकार शाबर और शङ्कर के द्वारा उद्धृत किए जाने से स्पष्ट है कि उपवर्ष ने दोनों मीमांसा सूत्रों पर अपनी वृत्ति लिखी थी।

ये उपवर्ष कौन थे ? इस प्रश्न का उत्तर निश्चित रूप से नहीं दिया जा सकता। कुछ विद्वान् लोग उपवर्ष और बोधायन को एक ही अभिन्न व्यक्त मानते हैं परन्तु इस समीकरण में अद्धा के लिए विशेष स्थान नहीं है। क्योंकि 'प्रपञ्च-हृदय' में बोधायन और उपवर्ष अलग अलग पूर्व और उत्तरमीमांसा के सम्मिलित २० अध्यायों पर वृत्तिकार के रूप से उल्लिखित किये गये हैं। मणिमैत्रिले नामक ताम्रिल भाषा के प्राचीन ग्रन्थ में जैमिनि और व्यास के साथ कुतकोटि नामक एक आचार्य का नाम उपलब्ध होता है जिन्होंने ८ प्रमाणों की सत्ता मानी है। कुछ लोग इसी कुतकोटि से उपवर्ष की एकता मानते हैं। परन्तु विचार करने पर ये दोनों कथन तक को कसौटी पर खरे नहीं उतरते। उपवर्ष ने (३।३.५३) सूत्र की अपनी वृत्ति में आत्मा के विभुत्व का प्रतिपादन किया है। इस मत का संक्षिप्त वर्णन शाबर भाष्य में आत्मवाद के प्रसङ्ग में उपलब्ध होता है। बोधायन की वृत्ति इस सूत्र पर जीव का अणुत्व प्रतिपादन करती है, इसका परिचय हमें भल्लीभाँति मिलता है। वृत्ति तो उपलब्ध नहीं है परन्तु श्री भाष्य में उसका सारांश विद्यमान है। अतः रामानुज के समान ही बोधायन भी जीव का अणुत्व स्वीकार करते थे, तब जीव का विभुत्व मानने वाले उपवर्ष के साथ उनकी अभिन्नता कैसे मानी जा सकती है। इसी प्रकार 'मणिमैत्रिले' में निर्दिष्ट आचार्य कुतकोटि से भी उपवर्ष की समानता का भविष्य सिद्ध नहीं होती, क्योंकि कुतकोटि आठ प्रमाण मानने वाले थे और उपवर्ष मीमांसक तथा वेदान्ती होने के नाते छः प्रमाणों (प्रत्यक्ष, अनुमान, उपमान, शब्द, अर्थापत्ति, अनुवृत्ति) के ही पक्षनाती रहे होंगे यह अनुमान करना सर्वथा न्याय्य है।

<sup>१</sup> शय मौरित्यत्र का शब्दः १ वक्षोकार विमर्जनीया इति भगवानुपवर्षः—शाबर भाष्य (१।१।५)

<sup>२</sup> वर्या एव तु शब्दः इति भगवानुपवर्षः—शङ्कराचार्य

<sup>३</sup> इत एव वाक्यं शबर स्वामिना आचार्येण प्रमाणं लक्षणे वक्षितम् अतएव च भगवतोपवर्षेण प्रथमे तन्त्र आत्मास्तिस्वामिमान प्रसक्तौ शरीरके वक्ष्यामः इति उद्धारः कुतः।

—शङ्करभाष्य (३।३।५.३)

<sup>४</sup> मणिमैत्रिले के उद्धरण के लिए दृष्टव्य—डाक्टर एच० के० आचर की

Mani Mekhalai in its historical Setting नामक ग्रन्थ, पृष्ठ १८६.



इनके समय का निर्धारण भी किया जा सकता है। शबर स्वामी के द्वारा उद्धृत होने से यह स्पष्ट है कि इनका समय दो सौ इसवी के पीछे नहीं हो सकता। इन्होंने वैशाखराशों के स्कोटवाद का खण्डन किया है। यह तो प्रसिद्ध बात है कि व्याकरण आगम में भगवान् पतञ्जलि ने ही पहले पहल स्कोट शब्द को व्याकरण का आश्रय और अर्थ का प्रस्थापक माना है। महाभाष्य में दो स्कोट के सिद्धान्त का प्रथम पल्लवकरण उपलब्ध होता है। अतः प्रतीत होता है कि तत्त्वार्थ ने पतञ्जलि के सिद्धान्त का ही उस स्थान पर खण्डन किया है। अतः इनका समय पतञ्जलि (द्वितीय शतक ईस्वीपूर्व) तथा शबर (२०० ईस्वी) के बीच में होना चाहिए।

### ब्रह्मदत्त

ये शङ्कर पूर्व के समय के एक अत्यन्त प्रसिद्ध अद्वैतवाद के समर्थक वेदान्ती हैं। इनकी रचना का तो परिचय नहीं चलता परन्तु अनुमान है कि ब्रह्मसूत्र के भाष्यकार रहे हों। इनके मत का पल्लव आचार्य शङ्कर ने उपनिषद् भाष्य में, सुमेश्वर ने बृहदारण्यक भाष्य वार्त्तिक में तथा वेदान्त देशिक ने 'तत्त्वमुक्ता कलाप' की 'सर्वार्थसिद्धि' टीका में वर्णन किया है। 'मणिमञ्जरी' ने तो ब्रह्मदत्त और शङ्कर के भेद होने का भी वर्णन किया है। [ मणिमञ्जरी, (६।१३) ] परन्तु अन्य स्थानों से पुष्ट न होने से यह बात प्रामाणिक प्रतीत नहीं होती। परन्तु ये अपने समय के एक बहुत ही विशिष्ट माननीय आचार्य थे। इसका परिचय तो शंकर और सुरेश्वर के द्वारा आग्रहपूर्वक किये गये खण्डनों से स्पष्ट मिलता है।

ब्रह्मदत्त के विशिष्ट मतों में पहला मत जीव की अनित्यता के विषय में<sup>१</sup> है। ब्रह्म ही एक मात्र नित्यपदार्थ है जीव उसी ब्रह्म से उत्पन्न होता है और फिर उनके मत उसी ब्रह्म में लीन हो जाता है इस प्रकार उत्पत्ति और लय होने के कारण चिरकुल अनित्य है। यह मत बहुत ही विलक्षण प्रतीत होता है तथा वेदान्त में माने गये मत से एकदम विरुद्ध पड़ता है। महर्षि ने स्वयं ब्रह्मसूत्र में [ नास्माऽभ्युतेर्नित्यत्वाच्चताभ्यः २।१।७ ] इसके विरुद्ध मत का प्रतिपादन किया है कि आत्मा स्वयं नित्य है। श्री भाष्य ( १।४।१० ) के अनुशीतन से पता लगता है कि आश्वमरथ्य नामक प्राचीन आचार्य की सम्प्रति में भी जीव ब्रह्म से उत्पन्न होता है और मलयकाल में उसमें लीन हो जाता है। इस तरह दोनों आचार्यों का मत इस विषय में पर्याप्त अनुरूप है। फिर भी ब्रह्मदत्त आश्वमरथ्य के अनुयायों इसलिए नहीं माने जा सकते कि आश्वमरथ्य द्वैतद्वैतवादी थे और ब्रह्मदत्त पूरे अद्वैतवादी थे। यह मत इतना विलक्षण था कि इसका खण्डन करना अद्वैत ग्रन्थों में उचित समझा गया है।

<sup>१</sup> एकं ब्रह्मैव नित्यं तदितरद्विक्लिं तत्र जन्मादिभामित्यायातं, तेन जीवोऽपि अविदित्य अनित्यम्—वेदान्त देशिक के तत्त्वमुक्त कलाप की 'सर्वार्थसिद्धि' टीका से उद्धृत ब्रह्मदत्त का मत।

उपनिषदों के तात्पर्य के विषय में ब्रह्मदत्त का अपना स्वतन्त्र मत है। उपनिषदों में दोनों प्रकार के वाक्य मिलते हैं—एक तो ज्ञान प्रतिपादक वाक्य यथा 'तत्त्वमसि' (तुम्हीं ब्रह्म हो) और दूसरे उपासना प्रतिपादक वाक्य जैसे 'आत्मा वा अरे द्रष्टव्यः' (आत्मा का दर्शन करना चाहिए)। वेदान्त के आचार्यों के मत इस विषय में नितान्त भिन्न हैं। आचार्य शंकर का कहना है कि उपनिषदों का तात्पर्य ज्ञान प्रतिपादक महावाक्यों में ही है। उपासना के विषय में विधि है परन्तु ज्ञान के विषय में विधि नहीं। विधि तो वह पदार्थ है जो मानवीय प्रयत्न से साध्यकोटि में आ सके परन्तु ज्ञान स्वयंसिद्ध पदार्थ है जिसके लिए मानव प्रयत्न की कबमपि आवश्यकता नहीं होती। इस प्रकार ज्ञान वस्तुतः (सत्यपदार्थ के रूप में अवलम्बित) है। पुरुषतन्त्र नहीं। परन्तु ब्रह्मदत्त के अनुसार ज्ञान की अपेक्षा उपासना का महत्त्व कहीं अधिक है। उपनिषदों का अभिप्राय 'तत्त्वमसि' आदि महावाक्य में नहीं है, अपितु 'आत्मा वा अरे द्रष्टव्यः' आदि उपासनारक वाक्यों के प्रतिपादन में है। आत्मतत्त्व का चिन्तन करना ही साधक का मुख्य कर्तव्य है। इस उपासना के लिए ज्ञान की आवश्यकता है। इस प्रकार ज्ञान अङ्ग है तथा उपासना अङ्गी है। शास्त्रीयभाषा में कह सकते हैं कि ब्रह्मदत्त की सम्मति में आत्मज्ञान में उपासनाविधि का शेष है।

ब्रह्मदत्त के अनुसार साधनमार्ग भी विलक्षण है। मोक्ष की सखि उपासना से ही होती है। जब तक साधक आत्मा और ब्रह्म की एकता का साधनमार्ग ज्ञान प्राप्त कर आत्मतत्त्व का चिन्तन नहीं करता तब तक अज्ञान की निवृत्ति नहीं होती। अज्ञान को दूर करने के लिए उपासना ही एक मात्र साधन है। औपनिषद् ज्ञान कितना भी हो उसके द्वारा अज्ञान वा निराकरण नहीं हो सकता। अद्वैतज्ञान के लाभ होने पर भी जीवनपर्यन्त भावना आवश्यक है। ब्रह्मदत्त का कहना कि देह की स्थिति के समय उपासकों के द्वारा देवता का साक्षात्कार हो सकता है तथाकि उसके साथ मिलन तभी हो सकता है जब देह न रहे। यह देह तो प्रारब्धकर्म के कारण मिलता है अतः उपास्य और उपासक के मिलन में यह विघ्न रूप है। जिस प्रकार स्वर्ग की प्राप्ति मृत्यु के अनन्तर ही होती है वही प्रकार मोक्ष की भी प्राप्ति देह के छूटने के बाद ही होती है। स्वर्ग और मोक्ष वैदिक विधियों के सम्बन्धनुष्ठान के फलरूप हैं। ब्रह्मदत्त इस प्रकार जीवनमुक्ति नहीं मानते। शङ्कर के मत में मोक्ष दृष्ट फल है (अर्थात् जिसका फल इसी जन्म में, इसी शरीर से अनुभूत हो सके) परन्तु ब्रह्मदत्त के मत में मोक्ष अदृष्ट फल है (अर्थात् इस शरीर से मोक्ष का

१ केचित् स्वसम्प्रदाय ब्रह्मवैश्वनादाहुः—यदेतत् वेदान्त वाक्यात् अहं जगदीति विज्ञानं समुत्पद्यते तन्मैव स्वोत्पत्तिमात्रेण अज्ञानं निरस्यति किं तर्हि अहनि अहनि प्राचीयसा कोलेन उपासीनस्य धृतिः।



अनुभव नहीं हो सकता) ब्रह्मदत्त के अनुसार साधनक्रम इस प्रकार है—पहले उपनिषदों के अभ्यास से ब्रह्म का ज्ञान प्राप्त करना चाहिए, परन्तु यह ज्ञान होता है परोक्ष, अतः इसे अपरोक्ष-ज्ञान के रूप में परिवर्तित करने के लिए उपासना या भावना का अभ्यास करना चाहिए। भावना का रूप होगा 'अहं ब्रह्माऽस्मि', अर्थात् मैं ही ब्रह्म हूँ। ब्रह्मदत्त की दृष्टिमें यह 'अहं' ग्रहोपासना<sup>१</sup> नितान्त आवश्यक है। इस अवस्थाकर्म का आवश्यकता रहती है। जीवनपर्यन्त कर्म का कभी त्याग नहीं होता इसीलिए ब्रह्मदत्त का मत ज्ञानकर्म समुच्चयवाद<sup>२</sup> है। इस प्रकार ब्रह्मदत्त की दृष्टि में तत्त्वमसि आदि महावाक्यों के अवगुण करने से आत्मा के स्वरूप के विषय में 'अवगच्छवृत्ति' उत्पन्न नहीं हो सकती क्योंकि इन शब्दों में ऐसा सामर्थ्य ही नहीं है वह सामर्थ्य तो वस्तुतः निदिग्धायन (ध्यान) में है। कहना न हागा कि यह मत शङ्कर के मत से नितान्त विरुद्ध है। सुरेश्वर ने 'नैऋत्य-सिद्धि' में एक (१६७) तथा पञ्चावाद ने 'पञ्चपादिका' में (पृष्ठ ६६) स्पष्ट ही कहा है कि महावाक्य से साक्षात् अपरोक्ष ही ज्ञान उत्पन्न होता है।

### गौडपाद

जिन आचार्यों का परिचय अब तक दिया गया है उनमें केवल दो ही चार ऐसे होंगे जिनके मत की शङ्कर ने प्रशंसा की है और वह भी यदा कदा। अधिकांश आचार्यों का उल्लेख स्वयं शङ्कर के प्रसङ्ग ही में किया गया है। अद्वैत वेदान्त की परम्परा शङ्कर से प्राचीन है। शङ्कर के गुरु का नाम गोविन्दपाद था जिनके गुरु का नाम गौडपादाचार्य था। गौडपादाचार्य तक गुरुपरम्परा को ऐतिहासिक काल के भीतर मानने में कोई भी आरति नहीं है। गौडपाद के गुरु शुकदेव तथा उनके गुरु व्यास बतलाये जाते हैं। इतना तो स्पष्ट है कि गौडपाद शुक के साक्षात् शिष्यकाल की भिन्नता होने के कारण नहीं माने जा सकते। यदि यह सम्प्रदायिक बात प्रामाणिक मानी जाय, तो कहना पड़ेगा कि शुकदेव ने विद्वत्शरीर अथवा निर्माणकाय में आविर्भूत होकर गौडपाद को उसी प्रकार शिक्षा दी थी जिस प्रकार परमर्षि कपिल ने निर्माणकाय का अवलम्बन कर आसुरि को सौख्यशास्त्र का उपदेश किया था।

भावनेोपचयाद् निःशेषमज्ञानमवच्छति, देवो भूत्वा देवानाम्येति इति भूतेः। सुरेश्वर, नैऋत्य-सिद्धि (१६७) 'ज्ञानामृतविषा मुरभि' नाम की टीका में यह मत ब्रह्मदत्त का बतलाया गया है।

<sup>१</sup> ज्ञानोत्पत्ति ने 'नैऋत्य-सिद्धि' की टीका में इन्हें ज्ञानकर्म समुच्चयवादी कहा है—  
वाक्यवचन्यज्ञानोत्पत्तिरालीन भावतोत्कर्षाद्भावनात्मन्य साक्षात्कार लक्षणे ज्ञानान्तरेणैव  
अज्ञानस्वनिवृत्तेः ज्ञानाभ्यासदशायां ज्ञानस्वकर्मणा समुच्चयोरपत्तिः।

गौडपाद को ही हम मायावाद का प्रथम प्रचारक पाते हैं। इनकी लिखी हुई प्रसिद्ध पुस्तक 'मायदूष्यकारिका' है। 'मायदूष्योपनिषद्' के ऊपर ही इन कारिकाओं की रचना की गयी है। यह उपनिषद् है तो बहुत ही छोटा पर अत्यंत सारवान् है। इसमें केवल चारह वाक्य हैं जिनमें से प्रथम सात वाक्य 'नृसिंह-पूर्वोत्तरतापिनी' तथा 'रामोत्तरतापिनी' में उपलब्ध होते हैं। 'मायदूष्यकारिका' चार प्रकरणों में विभक्त है। (१) आगम प्रकरण, कारिका संख्या २६, (२) वैतथ्यप्रकरण, ३८, (३) अद्वैत प्रकरण, ४८; (४) अज्ञातशान्ति प्रकरण, १००। इस प्रकार सब कारिकाएँ मिलाकर २१५ हैं। प्रथम प्रकरण एक प्रकार से उपनिषद् का भाष्य है। इस प्रकरण की कारिकाएँ मूल उपनिषद् के वाक्यों के साथ मिली हुई हैं। पण्ड वाक्य के बाद नौ कारिकाएँ हैं, धर्म के बाद भी नौ, एकादश के बाद पाँच तथा द्वादश के बाद छः। इस प्रकार आगम प्रकरण की कारिकाएँ मूल वाक्यों के साथ मिलकर तदाकार बन गयी हैं।

अद्वैत वेदान्त में उपनिषद् के वाक्य ही श्रुति माने जाते हैं और आगम प्रकरण की कारिकाएँ गौडपाद की स्वीकृत को जाती हैं। परन्तु द्वैतवादियों के यहाँ कारिकाएँ भी श्रुति समझी जाती हैं। इन लोगों के कथनानुसार गौडपाद ने अन्तिम तीन प्रकरण की ही कारिकाओं का निर्माण किया। प्रथम प्रकरण की कारिकाएँ श्रुति रूप होने से गौडपाद की रचना नहीं हो सकती। कुछ लोग इससे विपरीत ही मत मानकर मूल उपनिषद् के चारह वाक्यों को भी गौडपाद की ही रचना मानते हैं। इस प्रकार इन कारिकाओं के विषय में विद्वानों में पर्याप्त मतभेद है कुछ विद्वानों का तो यहाँ तक कहना है कि गौडपाद किसी व्यक्ति विशेष का नाम नहीं है, प्रत्युत किसी सम्प्रदाय विशेष का सूचक है। परन्तु यह उचित नहीं प्रतीत होगा। सुरेश्वराचार्य ने (४।११ नेचरम्यसिद्धि) जहाँ 'गौडे' और 'द्राविडे' शब्दों का प्रयोग किया है वहाँ उनका अभिप्राय गौडपाद तथा शङ्कर से है।

इन कारिकाओं के अतिरिक्त उत्तरगीता का भाष्य भी इन्हीं की कृति है। सांख्यकारिका के ऊपर भी गौडपाद भाष्य मिलता है और वह प्राचीन भी है। परन्तु सांख्य भाष्यकार वेदान्ती गौडपाद से भिन्न हैं वा अभिन्न यह निर्णय करना दुष्टकर है। राममद्र दीक्षित ने अपने 'पतञ्जलिचरित' ग्रंथ में गौडपाद को पतञ्जलि का शिष्य बतलाया है तथा उनके विषय में एक प्राचीन रोचक कथा का उल्लेख किया है। इस ग्रंथ की सहायता से भी गौडपाद के व्यक्तित्व पर विशेष प्रकाश नहीं पड़ता। जो कुछ हो, गौडपाद का नाम अद्वैत वेदान्त के इतिहास में सुवर्णाक्षरों में लिखने योग्य है। शङ्कर के मत को समझने के लिए गौडपाद से ही आरम्भ करना होगा।



## गौडपाद के दार्शनिक सिद्धान्त

‘माण्डूक्यकारिका’ के अनुगीतन से आचार्य गौडपाद के सिद्धान्तों का भव्यरूप हमारी दृष्टि में भली-भाँति आ जाता है। आगम-प्रकरण तो माण्डूक्य उपनिषद् की विस्तृत व्याख्या है। ओंकार ही परमतत्त्व का द्योतक पद है। ‘ओम्’ के तीन अक्षर ‘अ’ ‘व’ ‘म्’ क्रमशः वैश्वानर, हिरण्यगर्भ तथा ईश्वर का पर्वव जाग्रत, स्वप्न, सुषुप्ति अवस्थाओं का द्योतन करते हैं। परमतत्त्व तीनों में प्रथक है, अथ च अनुष्ठान तथा साक्षी रूप में इनमें अनुमात भी है। वह ओंकार के चतुर्थपाद के द्वारा वर्णित होने से ‘तुरीय’ कहलाता है। दूसरे प्रकरण का नाम है वैतथ्य अर्थात् ‘मिथ्यात्व’। इस प्रकरण में जगत् का मायिक होना युक्ति और उपपत्ति के द्वारा पुष्ट किया गया है। यहाँ सबसे पहले स्वप्न दृश्य का मिथ्यात्व प्रतिपादित है। स्वप्न में देखे गये पदार्थ नितान्त असत्य हैं। क्योंकि देह के भीतर नाडी-विशेष में स्वप्न की उपलब्धि होती है। वहाँ पदार्थों की स्थिति के लिए अवकाश कहाँ है? जागने पर स्वप्न में देखे गये पदार्थ कहीं उपलब्ध नहीं होते। जाग्रत जगत् दृश्य होने के कारण स्वप्न के समान ही है। जगत् का नाना रूप, तरह-तरह की विचित्रता में माया के कारण होता है। माया की महिमा से ही आत्मा अव्यक्त वाचना रूप से रहने वाले भेद-समूह को व्यक्त करता है। यह माया न तो सत् है न असत् न तो सदसत् है। वस्तुतः स्वरूप की विस्मृति ही माया है और स्वरूप के ज्ञान से उसकी निवृत्ति हो जाती है। वास्तविक परमार्थ वह है जिसका न प्रलय है न उत्पत्ति है। जो न बढ़ है न साधक है। जो न तो मुक्ति की इच्छा करता है न तो कभी स्वयं मुक्त होता है। यही अखण्ड आत्म-तत्त्व वस्तुतः एकमात्र सत्ता है—

न विरोधो न चोत्पत्तिर्न वद्धो न च साधकः ।

न मुमुक्षुर्न वैमुक्त इत्येषा परमार्थता ॥

—माण्डूक्यकारिका, २।३२

अद्वैत प्रकरण में अद्वैत तत्त्व का वर्णन दृढ़ युक्तियों के सहारे सिद्ध किया गया है। यह अद्वैत तत्त्व आत्मा है जो सुख-दुःख के भावों से कभी सम्बद्ध नहीं रहता। उसमें सुख-दुःख की कल्पना करना बालकों की दुर्बुद्धि का विलास है। ठीक उसी प्रकार, जिस प्रकार धूलि और धूस के संसर्ग से हम आकाश को मलिन बतलाते हैं। जिस प्रकार एक घटाकाश के धूलि और धूस से युक्त होने पर समस्त घटाकाशों में यह दोष उत्पन्न नहीं हो जाता उसी प्रकार एक जीव के सुखी या दुःखी होने पर समस्त जीव सुखी या दुःखी नहीं माने जा सकते (मा०का०१।२५)। वस्तुतः आत्मा अमृत है। आचार्य अज्ञातवाद के समर्थक हैं। उनका कहना यह है कि द्वैतवादी लोग जन्महीन आत्मा के भी जन्म की इच्छा रखते हैं जो पदार्थ निश्चय ही अजन्मा और मरणहीन है, वह मरणशीलता कैसे प्राप्त कर सकता

है ? प्रकृति या स्वभाव का परिवर्तन कभी हो नहीं सकता । अमृत पदार्थ न तो मर्त्य हो सकता है और न मरणशील वस्तु अमर बन सकती है—

अजातस्यैव भावस्य जातिमिच्छन्तिवादिनः ।

अजातोऽहमृतोऽभावो मर्त्यतां कथमेष्यति ॥

नमवत्यमृतं मर्त्यं न मर्त्यममृतं तथा ।

प्रकृतेरन्यथाभावो न कथंचिद् भविष्यति ॥

माण्डूक्यकारिका ३।२०।२२

अतः आत्मा की उत्पत्ति या जाति नहीं होती यही गौडपाद का परिनिष्ठित मत है । यही है गौडपाद का विख्यात अजातवाद का सिद्धान्त । इस आत्मा के एकत्व का जब सच्चा बोध उत्पन्न होता है तब चित्त संकल्प नहीं करता और मन अमनस्त्व की प्राप्त हो जाता है । यह अग्रहण निरोध के कारण उत्पन्न नहीं होता बल्कि प्राण वस्तु के अभाव के ही कारण होता है । इसी को ब्रह्माकार वृत्ति कहते हैं । इस बोध की स्थिति को गौडपाद 'अस्पर्शयोग' के नाम से पुकारते हैं ।

चौथे प्रकरण का नाम 'अज्ञातशान्ति' है । अज्ञात शब्द का अर्थ है अज्ञात या मसाल । मसाल को घुमाने पर उससे तरह-तरह की चिनगारियाँ निकलती हैं और वह घूमता हुआ गोलाकार दीख पड़ता है । परन्तु क्योंकि उसका घुमाना बन्द हो जाता है त्यों ही वह आकार भी गायब हो जाता है । अतः निश्चित है कि यह गोला आकृति की प्रतीति अमण्यव्यापार से उत्पन्न होती है । इसी प्रकार यह दृश्य प्रपञ्च माया तथा मन के स्पन्दन के कारण उत्पन्न होता है । मन के इस व्यापार के बन्द होते ही यह जगत् न जाने कहाँ चला जाता है । प्रपञ्च की प्रतीति और अप्रतीति दोनों ही भ्रान्तिजनित हैं । परमार्थदृष्टि से न इसकी उत्पत्ति होती है न लय होता है । कोई भी भ्रान्ति बिना आधार के नहीं हो सकती । सर्प का भ्रान्ति में रज्जु आधार है और चाँदी की भ्रान्ति में शुक्ति । इसी प्रकार जगत् की भ्रान्ति का आधार मान्य वस्तुतः एक अद्वैत ब्रह्म ही है । यही इस अध्याय का सारांश है ।

इस प्रकरण की भाषा, पारिभाषिक शब्द ( विज्ञप्ति आदि ) तथा सिद्धान्त के अनुशीलन से अनेक आधुनिक विद्वानों की धारणा है कि गौडपाद ने यहाँ बुद्धधर्म के तत्त्वों का ही प्रतिपादन किया है । परन्तु यह ठीक नहीं । बहुत सम्भव है कि ये पारिभाषिक शब्द अष्टात्मशास्त्र के उस समय सर्वजनमान्य साधारण शब्द थे जिनका प्रयोग करना बौद्ध दार्शनिकों के समान गौडपाद के

प्रहो न तत्र मोक्षगोविन्दता भजे न विषये ।

आत्मसंस्थं तदा ज्ञानमजातिप्रमतां मतम् ॥

अस्पर्श योगो वै नाम दुर्दर्शः सर्वयोगिभिः ।

योगिनो विमलित्वास्मादभये भवदर्शिनः ॥



लिपि भी न्याय्य था। बौद्धदर्शन के ग्रन्थों से गौडपाद के परिचित होने का हम निषेध नहीं करते, परन्तु वेदान्त के झल से बौद्धधर्म के तत्त्वों का प्रतिपादन करने का दोष उनके ऊपर लगाने के भी हम पक्षपाती नहीं हैं<sup>१</sup>।

### गोविन्दपाद

ये गौडपादाचार्य के शिष्य तथा शङ्कराचार्य के गुरु थे। न तो इनकी जीवनी का ही पता चलता है और न इनके द्वारा विरचित किसी वेदान्त ग्रन्थ का। शङ्करविम्बज्जय से यही पता चलता है कि ये नर्मदा के तट पर रहते थे। ये महायोगी थे तथा इनका देह रसप्रक्रिया से सिद्ध था। ऐसी किवदन्ती साधक-मण्डली में अब भी सुनी जाती है। ये महाभाष्यकार पतञ्जलि के अवतार माने जाते हैं। इनकी एकमात्र रचना है 'रसहृदयतन्त्र' परन्तु यह रसायनशास्त्र का ग्रन्थ है। 'सर्वदर्शनसंग्रह' में माचव ने सुरेश्वर-दर्शन के प्रसङ्ग में इस ग्रन्थ का प्रामाण्य स्वीकार किया है तथा इसे दृढ़त भी किया है। इससे सिवा इनके संभव में विशेष ज्ञात नहीं है।

आचार्य शङ्कर इन्हीं गोविन्दपाद के शिष्य थे। अद्वैत वेदान्त का विपुल प्रचार जो कुछ आजकल दोख पड़ता है उसका समस्त श्रेय आचार्य शङ्कर तथा उनके शिष्यों को ही है। आचार्य ने प्रधानतया पर जिन भाष्यों की रचना की है वे पारिष्टय की दृष्टि से अनुपम हैं। इन ग्रन्थों का विवरण विशेष रूप से पहले दिया गया है। शङ्कर के साक्षात् शिष्यों ने जिन ग्रन्थों की रचना की वनवा भी परिचय पहले दिया जा चुका है। अब वहाँ शङ्कर के अनन्तर होने वाले अद्वैत वेदान्त के मुख्य-मुख्य आचार्यों का संक्षिप्त परिचय ही प्रस्तुत किया जा रहा है।

### शंकर पश्चात् आचार्य

शङ्कराचार्य के साक्षात् शिष्यों के अनन्तर अनेक आचार्य हुए जिन्होंने आचार्य के ग्रन्थों के ऊपर भाष्य लिखकर अद्वैत वेदान्त को लोकप्रिय बनाया। ऐसे अद्वैत वेदान्त के आचार्यों की एक बड़ी लम्बी परम्परा है। परन्तु स्थानाभाव के कारण कतिपय माननीय आचार्यों का ही संक्षिप्त परिचय यहाँ प्रस्तुत किया जा रहा है।

१. सर्वज्ञात्म मुनि—ये सुरेश्वराचार्य के शिष्य थे। इन्होंने अपने गुरु का नाम देवेश्वर लिखा है, जो टीकाकारों के कथनानुसार सुरेश्वर को ही लक्षित करता है। कुछ लोग देवेश्वर को सुरेश्वर से नितान्त भिन्न मानते हैं। इनका रचा हुआ 'संक्षेपशारीरक' नामक ग्रन्थ 'ब्रह्मसूत्र' शङ्करभाष्य के आधार पर लिखा गया है। यह चार अध्यायों में विभक्त है। विषयों का क्रम भी वही है। पहले

<sup>१</sup>इष्टग्रन्थ—दासगुप्त—History of Indian Philosophy. भाग १, पृ० ४२१—४२६ तथा विधुशेखर भट्टाचार्य—'आगम शास्त्र आफ् गौडपाद'। इसके सम्बन्ध के लिख देखिए स्वामी निमित्तानन्द—मा० का० का संश्लेषी अनुवाद पृ० प्र० १२—२०

अध्याय में ५६२, दूसरे में २४८, तीसरे में ३६५ और चौथे में ५३ श्लोक हैं। इस पर अनेक विशिष्ट वेदान्ताचार्यों की टीकाएँ भी विद्यमान हैं, जिनमें नृसिंहाश्रम की 'तत्त्वबोधिनी', मधुसूदन सरस्वती का 'सारसंग्रह' पुनर्पोत्तम बोधित की 'सुबोधिनी' तथा रामतीर्थ की 'अन्वयार्थरत्नाशिका' प्रधान हैं। सुरेश्वर के अनन्तर सर्वज्ञात्म मुनि शृंगेरी पीठ के अध्यक्ष हुए थे, ऐसी मन्यता है।

२. वाचस्पति मिश्र—इनका नाम अद्वैत वेदान्त के इतिहास में प्रसिद्ध है। वैशेषिक को छोड़ कर इन्होंने शेष पाँच दर्शनों पर टीकाएँ लिखी हैं। ये टीकाएँ क्या हैं उन दर्शनों के सिद्धान्त जानने के लिए बहुमूल्य उपादेय ग्रन्थ रत्न हैं। ये मिथिला के निवासी थे, अपने आश्रयदाता का नाम इन्होंने राधानुग लिखा है। 'न्यायसूचीनिबन्ध' की रचना इन्होंने ८६८ विक्रमी ( ८४२ ई० ) में किया। अतः इनका समय नवम शताब्दी का मध्यभाग है। अद्वैत वेदान्त के इनके दो ग्रन्थ प्रसिद्ध हैं—'भामती' तथा 'ब्रह्मतत्त्वसमीक्षा'। भामती तो 'ब्रह्मसूत्र शाङ्करभाष्य' की सबसे पहली पूरी टीका है। 'ब्रह्मतत्त्वसमीक्षा' का निर्देश भामती में मिलता है। यह मण्डन मिश्र की 'ब्रह्मसिद्धि' की टीका है और अभी तक उपलब्ध नहीं है। आचार्य के मत को जानने के लिए 'भामती' सचमुच एक विद्वत्तापूर्ण व्याख्या-ग्रन्थ है।

३. विमुक्तात्मा—ये अव्ययात्मा के शिष्य थे। इनका 'इष्टसिद्धि' नामक ग्रन्थ बड़ोदा के गायकवाड़ ग्रन्थमाला में हाल में प्रकाशित हुआ है। यह ग्रन्थ अद्वैत वेदान्त के ग्रन्थों में नितान्त मौलिक माना जाता है। प्राचीन काल से ही इसकी कीर्ति अलुण्ण रूप से चली आ रही है। मधुसूदन सरस्वती ने अपने अद्वैत सिद्धि को सिद्धनामान्त ग्रन्थों में इसीलिए चतुर्थ कहा है। क्योंकि उनके पहले 'ब्रह्मसिद्धि' ( मण्डन मिश्रकृत ), नैष्कर्म्यसिद्धि ( सुरेश्वरकृत ) तथा इष्टसिद्धि ( विमुक्तात्माकृत ) पहले से विद्यमान थीं। इसके ऊपर ज्ञानोत्तम की पड़ो प्रामाणिक व्याख्या है। ये टीकाकार मान्य अद्वैती थे। इस टीका के अतिरिक्त इन्होंने ( नैष्कर्म्यसिद्धि ) पर 'चन्द्रिका' और ब्रह्मसूत्र शारीरक भाष्य पर 'विद्याश्री' नामक दो टीकाएँ रची थीं।

४. प्रकाशात्मयति—इन्होंने चन्द्रपादाचार्य की 'पञ्चपादिका' पर विवरण नाम से एक प्रौढ़ व्याख्या-ग्रन्थ की रचना की है। यह ग्रन्थ वेदान्त के इतिहास में इतना महत्त्व रखता है कि 'भामतीप्रस्थान' के अनन्तर इसने एक नए प्रस्थान ( विवरण प्रस्थान ) को जन्म दिया है। यह ग्रन्थ नितान्त प्रामाणिक माना जाता है। इनके दो और भी ग्रन्थ थे—( १ ) न्यायसंग्रह ( शारीरक भाष्य के ऊपर ) ( २ ) शब्दनिर्णय ( स्वतन्त्र ग्रन्थ अनन्तशयन-ग्रन्थावली में प्रकाशित )।

\* न्यायसूची निबन्धोद्भयमकारि विदुषां मुने ।

श्री वाचस्पति मिश्रेण तत्त्वज्ञानं वरधरे ।



५. श्रीहर्ष—नैषधचरित के रचयिता श्रीहर्ष काठ्यग्रगत के चित्त को विकसित करनेवाले महाकवि थे। साथ ही साथ अद्वैत वेदान्त के इतिहास में भी इनका नाम विशेष महत्त्व रखता है। इनका 'खण्डनखण्डखाद्य' एक उत्कृष्ट खण्डनात्मक प्रकरणग्रन्थ है। अनेक नैयायिकों ने (यथा अभिनववाचस्पति मिश्र ने 'खण्डनोद्धार' में) इस ग्रन्थ के खण्डन करने का यवासाध्व खूब परिश्रम किया, परन्तु खण्डन की प्रभा किसी प्रकार मलिन नहीं हुई, प्रत्युत शङ्करमिश्र जैसे नैयायिक की टीका से मण्डित होकर यह और भी प्रचलित हो उठा। अद्वैत-पाण्डित्य की यह कसौटी समझा जाता है।

६. रामाद्वय—यह अद्वयाश्रम के शिष्य थे। इनका प्रसिद्ध ग्रन्थ है 'वेदान्त कौमुदी' जो 'ब्रह्मसूत्र' के प्रथम चार अधिकरणों के ऊपर एक आलोचनात्मक निबन्ध है। यह ग्रन्थ उपलब्ध हुआ है, लेकिन अभी तक प्रकाशित नहीं हुआ है। इनके महत्त्व का परिचय इसी घटना से लग सकता है कि 'सिद्धान्तलेख-सङ्ग्रह' तथा अन्य परवर्ती ग्रन्थों में इनका सादर उल्लेख 'कौमुदीकार' के नाम से किया गया है।

७. आनन्दबोधमहाराज—इनकी सर्वश्रेष्ठ प्रसिद्ध कृति 'न्यायमकरन्द' है जिसने इन्हें अद्वैत-वेदान्त के इतिहास में अमर बना दिया है। ये संन्यासी थे और इनके गुरु का नाम था आत्मवास। समय १२वीं शताब्दी के आस-पास। इनके अन्य ग्रन्थ हैं—'प्रमाणरत्नमाला', 'न्यायदीपावली', 'दोषिका' (प्रकारात्मयति के 'शाक निर्णय' की टीका)। चित्मुखार्य ने 'न्यायमकरन्द' पर टीका लिखी है।

८. चित्मुखार्य—ये बड़े भारी वेदान्ताचार्य थे। समय १२वीं शताब्दी। इनके गुरु का नाम था ज्ञानोत्तम जो अपने समय के प्रसिद्ध आचार्य प्रतीत होते हैं, और जिनके 'न्यायसूत्र' (तत्त्वप्रदीपिका में उल्लिखित) तथा 'ज्ञानसिद्धि' का निर्देश मिला है, परन्तु ये दोनों ग्रन्थ अभी उपलब्ध नहीं हुए हैं। चित्मुख की सबसे प्रसिद्ध पुस्तक है तत्त्वप्रदीपिका (चित्मुखो) जो अद्वैतवेदान्त का एक मौलिक प्रकरणग्रन्थ माना जाता है। इनके अन्य ग्रन्थ ये हैं—(१) भाव-प्रकाशिका (राजीरकभाष्यकी टीका) (२) अभिप्राय प्रकाशिका ('ब्रह्मसिद्धि' की टीका), (३) भावतत्त्वप्रकाशिका (नैष्कर्म्यसिद्धि पर टीका), (४) भावसोपनिषी (पञ्चतदिका विवरण पर व्याख्या), (५) न्यायमकरन्द टीका, (६) प्रमाणरत्नमाला व्याख्या, (७) खण्डनखण्ड खाद्य-व्याख्यान। इनके अतिरिक्त 'अधिकरणसङ्ग्रह' तथा 'अधिकरणमञ्जरी' नामक छोटे ग्रन्थ भी इन्हीं की रचनाये हैं।

९. अमलानन्द—ये दक्षिण में देवगिरि के राजा महादेव तथा राजा रामचन्द्र के समसामयिक थे। महादेव ने १२६० से लेकर १२७१ तक शासन किया। इस प्रकार ११ वां सदी का उत्तरार्ध इनके आधिपत्य का समय है।

ये दक्षिण के रहने वाले थे। इनकी सबसे उत्कृष्ट कृति है 'वेदान्त कल्पतरु' जो वाचस्पति की भामतों का अति उत्कृष्ट व्याख्यान-ग्रन्थ है। इस ग्रन्थ के ऊपर आप्त्यदीक्षित कृत 'परिमल' निवान्त प्रसिद्ध है। अन्य टीकाएँ भी थीं जिनमें वैशनायकृत 'कर्मतरुमञ्जरी' का नाम उल्लेखनीय है। अमलानन्द ने ब्रह्मसूत्र के अभिप्राय को समझाने के लिये 'शास्त्रदर्पण' नामक एक स्वतन्त्र कृति लिखी है। आकर में छोटा होने पर भी यह महत्त्व में किसी प्रकार न्यून नहीं है।

१०. अखण्डानन्द—इनके गुरु का नाम आनन्दशील या आनन्दगिरि था। इन्होंने 'पञ्चपादिका विवरण' के ऊपर 'तत्त्वदीपन' नामक निबन्ध लिखा जो एक प्रामाणिक ग्रन्थ माना जाता है। विवरण के ऊपर 'भावप्रकाशिका' नामक टीका में नृसिंहाश्रम ने इनकी टीका का उल्लेख किया है तथा आप्त्य दीक्षित ने इनका मत उल्लिखित किया है। इन्होंने भामतों पर 'अनुप्रकाशिका' टीका लिखी है।

११. विद्यारण्य—वेदमाध्वकार सायणाचार्य के ज्येष्ठ भ्राता माधवाचार्य शृंगेरी पीठ के अध्यक्ष होने पर विद्यारण्य के नाम से प्रसिद्ध हुए। इनके जीवन और ग्रन्थों का विवरण पीछे दिया गया है। इनके दो गुरु थे—विद्यातीर्थ और भारतीतीर्थ। ये दोनों शृंगेरी मठ के आचार्य थे। विद्यातीर्थ की कोई वेदान्ती रचना नहीं मिलती। भारतीतीर्थ का नाम 'वैयासिक न्यायमाला' तथा 'पञ्चदशी' की रचना में विद्यारण्य के साथ संयुक्त मिलता है। विद्यारण्य के समकालीन माधवमन्त्री का भी उल्लेख करना यहाँ उचित है। असाधारण योद्धा होने पर भी ये एक विशेष वेदान्त ज्ञाता थे जिन्होंने सूतसंहिता के ऊपर 'तत्त्वप्रकाशिका' नामक सुन्दर टीका लिखी है। समय १४ वीं शताब्दी का पूर्वार्ध।

१२. शङ्करानन्द—ये भी एक उत्कृष्ट वेदान्ती थे। इन्होंने शाङ्करमत को पुष्ट तथा प्रचारित करने के लिए 'प्रस्थानत्रयी' पर टीकाएँ लिखीं जो 'दोषिका' नाम से प्रसिद्ध हैं। ब्रह्मसूत्रदीपिका वही सरल भाषा में ब्रह्मसूत्र की व्याख्या है। गोवा की टीका 'शङ्करानन्दो' जिज्ञासुओं के लिए निवान्त उपादेय है। कैवलय, कौपीनकी, नृसिंहतापनीय, ब्रह्म, नारायण आदि भिन्न-भिन्न उपनिषदों पर इनकी दोषिका टीका लघुकाय होने पर भी निवान्त उपादेय है।

१३. आनन्दगिरि—ये शङ्कराचार्य के माण्यों के प्रसिद्ध टीकाकार हैं। इन्होंने वेदान्तसूत्र के शाङ्करभाष्य पर 'न्यायनिर्णय' नामक सुबोध टीका लिखी है। इससे अतिरिक्त इनके ग्रन्थ ये हैं—गोताभाष्य की टीका, पञ्चीकरणविवरण, उपदेवतासाहस्री टीका, और शङ्करकृत प्रत्येक उपनिषद् भाष्य पर टीकाएँ। इनका दूसरा नाम आनन्दज्ञान है। इनकी सबसे बड़ी पाण्डित्यपूर्ण रचना सुरेश्वराचार्य के 'बृहदारण्यकवार्तिक' की टीका है।



१४. प्रकाशानन्द—इनकी एकमात्र रचना है 'वेदान्त-सिद्धान्त-मुक्तावली' जिसने इनका नाम अमर बना दिया। अप्ययदीक्षित के ये पूर्ववर्ती हैं क्योंकि दीक्षित ने 'सिद्धान्तज्ञेश' में इनके नाम का निर्देश किया है। इनका ग्रन्थ एक-जीववाद् के ऊपर नितान्त प्रामाणिक पारिडत्यपूर्ण तथा प्राज्ञज्ञ माना जाता है। इनके शिष्य नाना दीक्षित ने इसके ऊपर 'सिद्धान्तदीपिका' नामक व्याख्या लिखी है।

१५. मधुसूदन सरस्वती—नव्य अद्वैत वेदान्त के इतिहास में इनका नाम अग्रगण्य है। काशी में १६ वीं शताब्दी के मध्य में ये रहते थे, और अपने समय के सन्दासो सम्प्रदाय के अग्रणी थे। इनके ग्रन्थ ये हैं—(१) संक्षेपशारीरक टीका (२) गोता-टीका (गूढार्थदीपिका) (३) दशरत्नोकीटीका (सिद्धान्तबिन्दु), (४) वेदान्तकल्पवृक्षिका (मुक्ति के स्वरूप का विवेक मूलिक ग्रन्थ), (५) अद्वैत रत्न-रत्न (शङ्करमिश्र रचित 'भेदरत्न' का खण्डन)। मधुसूदन की प्रधान कीर्ति है 'अद्वैतसिद्धि'। यह ग्रन्थ 'न्याय-मृत' नामक द्वैत ग्रन्थ का खण्डन रूप है, परन्तु सामान्य रूप से नैतान्तिक-पद्धति से अद्वैतत्व के जानने का सबसे प्रसिद्ध ग्रन्थ है।

१६. नृसिंहाश्रम—ये भी मधुसूदन के समकालीन काशी के प्रौढ़ वेदान्ती थे। ये पहिली अवस्था में इच्छि में रहते थे पीछे काशी में आकर रहने लगे। भट्टोजीदीक्षित के घर के सब लोग इनके शिष्य थे। सुनते हैं कि अप्ययदीक्षित ने इन्हीं के प्रभाव में आकर शांकर-मत का ग्रहण किया। इनके प्रधान ग्रन्थ ये हैं—(१) वेदान्तकल्पविवेक (रचनाकाल १६०४ संवत्—१६४० ई०, दीपन नामक इनकी अपनी टीका है), (२) 'तत्त्वबोधिनी' संक्षेपशारीरक की टीका, (३) वेदान्त-रत्नकोष (पञ्चशदिका टीका), (४) प्रकाशिका (पञ्चपादिका विवरण की टीका) (५) भावप्रकाशिका (तत्त्वदीपन की टीका), (६) अद्वैतदीपिका तथा (७) भेदविचार (द्वैतवाद् का खण्डनरूप नितान्त प्रसिद्ध ग्रन्थ)।

१७. अप्ययदीक्षित—इनकी प्रतिमा सर्वतोमुखी थी। शांकरवेदान्ती होने के पहले ये शिवाद्वैत के पक्षपात थे। समय १७ वीं शताब्दी (१६ वीं का उत्तरार्ध तथा १७ वीं का आरम्भ)। मधुसूदन सरस्वती ने 'अद्वैतसिद्धि' में इनका सम्मानपूर्वक उल्लेख किया है। इनके मुख्य वेदान्त ग्रन्थ ये हैं—(१) न्यायरत्ना-मणि (ब्रह्मसूत्र की टीका), (२) कल्पतरुमिश्र (भामती की टीका 'कल्पतरु' की प्रसिद्ध व्याख्या), (३) सिद्धान्तज्ञेश (अद्वैत वेदान्त के आचार्यों के भिन्न-भिन्न मतों का प्रामाणिक) निरूपण इस ग्रन्थ की सहायता से अनेक अनुपपन्न वेदान्तियों के मतों का परिचय हमें मिलता है। इसके अतिरिक्त 'शिवाकर्माणिदीपिका' 'श्रीहस्तवाक्य' की टीका है। इसके अतिरिक्त 'ब्रह्मतर्कस्तव' में श्रुति, स्मृति तथा पुराणों के द्वारा शिव का प्रधान निरूपित किया गया है। 'भावमुखमर्दन' मध्वसिद्धान्त का खंडन है।

१८. धर्मराजाध्वरीन्द्र—ये नृसिंहाश्रम के प्रशिष्य तथा दक्षिण भारत के बौद्धांगुलि निवासी वेङ्कटनाथ के शिष्य थे। ये प्रसिद्ध नैयायिक थे। इन्होंने 'तत्त्वचिन्तामणि' को प्राचीन दस टीकाओं का खंडन कर एक नवीन टीका बनाई थी। इनका प्रसिद्ध ग्रन्थ है—'वेदान्तपरिभाषा'। यह वेदान्त के प्रमाण विषयक विचार जानने के लिये प्रसिद्ध ग्रंथ है। इनके पुत्र रामकृष्ण ने इस पर 'वेदान्त-शिल्लामणि' नामक टीका लिखी है जो प्रकाशित है।

१९-२०. नारायणतीर्थ तथा ब्रह्मानन्द सरस्वती—ये दोनों वेदान्त के आचार्य काशी में ही निवास करते थे। दोनों ने मधुसूदन के 'सिद्धान्तविन्दु' पर टीकाएँ लिखी हैं, जिनके नाम क्रमशः 'लघुव्याख्या' तथा 'भ्यायरत्नावली' हैं। ब्रह्मानन्द बङ्गदेशीय थे इसलिये व गौड ब्रह्मानन्द के नाम से प्रसिद्ध हैं। इनकी सबसे विशिष्ट कृति है 'अद्वैतसिद्धि' की अद्वैत-चंद्रिका नामक टीका।

२१. सदानन्द—ये काश्मीर के रहने वाले थे। ये पूर्वोक्त दोनों आचार्यों के शिष्य थे। इनका विद्वत्, पूर्ण ग्रंथ 'अद्वैतब्रह्मसिद्धि' है। स्वरूप निर्णय, स्वरूप-प्रकाश तथा ईश्वरवाद इन्हीं की रचनाएँ हैं जो अब तक अप्रकाशित हैं।

२२. गोविन्दानन्द—ये गोपाल सरस्वती के शिष्य थे। काशी में ही रहते थे। इन्होंने अपने ग्रन्थ में नृसिंहाश्रम के वचन उद्धृत किये हैं अतः इनका समय १७वीं शताब्दी प्रतीत होता है। इनकी सबसे प्रसिद्ध रचना है—छांकर-भाष्य पर 'रत्नरभाटीका'। यह टीका शारीरक-भाष्य के अर्थ को सरलता से बताने के लिये नितान्त उपयोगी मानी जाती है।

अद्वैत-वेदान्त के प्रसिद्ध आचार्यों का सामान्य परिचय यही है।

—



# अष्टादश परिच्छेद

## अद्वैतवाद

शंकराचार्य ने अद्वैतवाद का प्रतिपादन किया है। उपनिषद्, गीता तथा ब्रह्मसूत्र—इस प्रस्थानत्रयी पर इसी तत्त्व को प्रतिपादन करने के लिये उन्होंने अरन्तो विद्वत्तापूर्ण भाष्य लिखा है। वेदान्त में और भी अनेक मत हैं जिनमें कुछ शंकर से प्राचीन भी हैं परन्तु इनका विशेष रूप से प्रतिपादन शंकर के पंछे ही किया गया। इन मतों में रामानुज का विशिष्टाद्वैत मत, मध्व का द्वैतवाद, निम्बार्क का द्वैताद्वैत, वल्लभाचार्य का शुद्धाद्वैत, नितान्त प्रसिद्ध हैं। इन आचार्यों ने भी अपने मत की पुष्टि के लिये ब्रह्मसूत्र तथा गीता पर भाष्य लिखे हैं। उपनिषदों पर भी इनके मतानुसार टीकाएँ लिखी गईं। शंकर के पूर्व भी वेदान्ताचार्यों ने इन ग्रन्थों के ऊपर भाष्य या व्याख्या-ग्रन्थ लिखे थे। परन्तु शंकर के भाष्य इतने विशद, इतने परिष्कृतपूर्ण, इतने सुबोध हुए कि इनके सामने प्राचीन भाष्य ग्रन्थ विस्मृतप्राय हो गये। पिछले आचार्यों को भाष्य लिखने की प्रेरणा आचार्य के ग्रन्थों से ही मिली। इस प्रकार वेदान्त के इतिहास में शंकराचार्य का कार्य नितान्त व्यापक तथा उपादेय हुआ है, इसे स्वीकार करने में किसी को आपत्ति न होगी।

अद्वैत-सिद्धान्त का मूलमंत्र इस सप्रसिद्ध श्लोक में निबद्ध किया गया है:—

ब्रह्म सत्यं जगत् मिथ्या जीवो ब्रह्मैव नापरः।

( १ ) ब्रह्म ही सत्य है। ( २ ) जगत् मिथ्या है। ( ३ ) जीव ब्रह्म ही है। ( ४ ) जीव ब्रह्म से कथमपि भिन्न नहीं है। ये ही चार सिद्धान्त अद्वैत-वेदान्त की आधार-शिला हैं। इन्हीं का विवृत विवेचन हम आगे के पृष्ठों में करेंगे। यह तो हुई वेदान्त की तत्त्वमीमांसा। इसके अनन्तर अद्वैत के साधनमार्ग का प्रतिपादन आचारमीमांसा में किया गया है। अद्वैत-सम्मत प्रमाणमीमांसा का यहाँ उल्लेख स्थानाभाव से नहीं किया गया है।

## आत्मा की स्वयंसिद्धता

अद्वैत वेदान्त का मूलमन्त्र है परमार्थसत्ता-रूप ब्रह्म की एकता तथा अनेककर्मक जगत् की मायिकता। इस तथ्य को हृदयङ्गम करने के लिए कतिपय मौलिक-सिद्धान्तों से परिचित होना आवश्यक है। अद्वैत-वेदान्त का एक मौलिक सिद्धान्त है जिसे भलीभाँति समझ लेने पर ही अन्य तत्त्वों का अनुशीलन किया जा सकता है। यह तत्त्व है—प्राथमपक्ष्य की स्वयंसिद्धता। जगत् अनुभूति पर अवलम्बित है। अनुभव के आधार पर जगत् के समस्त व्यवहार प्रचलित होते हैं।

इस अनुभूति के स्तर में आत्मा की सत्ता स्वतःसिद्ध रूपेण अवस्थित रहती है। विषय के अनुभव के भीतर चेतन विषयों की सत्ता स्वयं सिद्ध है, क्योंकि आत्मा की ज्ञातरूपेण उदात्तचित्त के अभाव में विषय का ज्ञान नितरां दुरुपपाद है। प्रत्येक अनुभव की प्रक्रिया में अनुभवकर्ता को अपने सत्ता का अनुभव अवश्यमेव होता है। इस सिद्धान्त का प्रतिपादन आचार्य ने बड़े ही सौन्दर्यपूर्ण शब्दों में किया है।<sup>१</sup>

इस उद्धरण का तात्पर्य है कि आत्मा प्रमाण आदि सकल व्यवहारों का आश्रय है; अतः इन व्यवहारों से पहले ही आत्मा की सिद्धि है। आत्मा का निराकरण नहीं हो सकता। निराकरण होता है आगन्तुक (बाहर से आने वाली) वस्तु का, स्वभाव का नहीं। क्या उष्णता अग्नि के द्वारा निराकृत की जा सकती है? ज्ञातव्य में अन्यथाभाव (परिवर्तन) सम्भव है, ज्ञाता में नहीं।

'वर्तमान को इस समय जानता हूँ, 'अतः वस्तु को मैं जानता हूँ', 'अतः वस्तु को मैंने जाना' तथा 'अनागत वस्तु को मैं जानूँगा' इस अनुभव-परम्परा में ज्ञातव्य वस्तु का ही परिवर्तन दृष्टिगोचर होता है, परन्तु ज्ञाता का स्वरूप कथमपि परिवर्तित नहीं होता क्योंकि वह सर्वदा अपने स्वरूप से वर्तमान रहता है। अन्यत्र आचार्य ने इसी तत्त्व का प्रतिपादन संक्षेप में किया है कि सब किसी को आत्मा के अस्तित्व में भरपूर विश्वास है, ऐसा कोई भी व्याक्त नहीं है जो विश्वास कर कि मैं नहीं हूँ। यदि आत्मा की अस्तित्व-प्रसिद्धि न होती तो सब किसी को अपने अस्तित्व में विश्वास होता। परन्तु ऐसा न होने से आत्मा की स्वतःसिद्ध स्पष्टता प्रमाणित होती है<sup>२</sup>।

अतः आत्मा अस्तित्व के विषय में शंका करने की तनिक भी जगह नहीं है। यह उपनिषदों का ही तत्त्व है। बाह्यवत्कर्म ने बहुत ही पहले कहा था कि जो सब किसी को जानने वाला है उसे हम किस प्रकार जान सकते हैं<sup>३</sup> ? सूर्य के प्रकाश से जगत् प्रकाशित होता है, पर सूर्य को कबोकर प्रकाशित किया जा सकता है? इसी कारण प्रमाणों की सिद्धि का कारणभूत आत्मा किस प्रमाण के बल पर सिद्ध किया जाय? अतः आत्मा की सत्ता स्वयं-सिद्ध होती है<sup>४</sup>।

### आत्मा की ज्ञानरूपता

आत्मा ज्ञान-रूप है और ज्ञाता भी है। ज्ञाता वस्तुतः ज्ञान से प्रवृत्त नहीं होता। ये दो भिन्न-भिन्न वस्तु नहीं हैं। ज्ञेय-पदार्थ का आविर्भाव होने पर ज्ञान

<sup>१</sup> आत्मा तु प्रमाणादि व्यवहाराश्रयत्वात् प्रागेव प्रमाणादि व्यवहारात् सिध्यति। न चेदस्य निराकरणां संभवति, आगन्तुकं हि वस्तु निराक्रियते न स्वल्पम्। नहि अने रोषयम-मिना निराक्रियते। २। २। ७।

<sup>२</sup> सर्वो हि आत्मास्तित्वं प्रत्येति, न नाहमस्मीति। यदि हि नास्त्यप्रसिद्धिः स्यात् सर्वे लोको नाहमस्तीति प्रतीयन्त। प्र० सू० १। १। १। पर शंकरभाष्य।

<sup>३</sup> विज्ञातारमरे केन विजानीयात् बृह० उ० २। ४। १४।

<sup>४</sup> यतो राशिः प्रमाणाणां स कं तैः प्रसिध्यति। —सुरेश्वराचार्य।



ही ज्ञातारूप से प्रकट हो जाता है। परन्तु ज्ञेय के न होने पर 'ज्ञाता' की कल्पना ही नहीं उठती। जगत् की ज्ञेयरूपेण जब उपस्थिति रहती है, तभी आत्मा के ज्ञातारूप का उदय होता है। परन्तु उसके अभाव में आत्मा की ज्ञानरूपेण सर्वदा स्थिति रहती है। एक ही ज्ञान कर्ता तथा कर्म से सम्बद्ध होने पर भिन्न सा प्रतीत होता है, परन्तु वह वास्तव में एक ही अभिन्न पदार्थ है। 'आत्मा आत्मानं जानाति' (आत्मा आत्मा को जानता है) इस वाक्य में कर्तार आत्मा और कर्मर आत्मा एक ही वस्तु है। रामानुज ने भी धर्माभूत ज्ञान और धर्मभूत ज्ञान को मानकर इसी सिद्धान्त को अपनाया है। नित्य आत्मा को ज्ञानस्वरूप होने में कोई विप्रतिपत्ति नहीं है क्योंकि ज्ञान भी नित्यानित्य भेद से दो प्रकार का होता है। अनित्य ज्ञान अन्तःकरणायु चक्षुज वृत्तिमात्र है जो विषयसन्नित्य होने पर उपन्न होता है। परन्तु तदभाव में अविद्यमान रहता है। दूसरा शुद्ध ज्ञान इससे नितान्त भिन्न है। वह सर्वदा तथा सर्वदा विद्यमान रहता है।<sup>१</sup> दृष्टि दो प्रकार की होती है—नेत्र की दृष्टि अनित्य है क्योंकि तिमिर रोग के होने से वह नष्ट हो जाती है—पर रोग के अपनयन होने पर उत्पन्न हो जाती है। परन्तु आत्मा की दृष्टि नित्य होती है। इसीलिए श्रुति आत्मा की दृष्टि को द्रष्टा वतलाती है। लोक में भी आत्मदृष्टि की नित्यता प्रमाणगम है क्योंकि जिसका नेत्र निकाल लिया गया हो वह भी कहता है कि स्वप्न में मैंने अपने भाई को या किसी प्रिय को देखा। बधिर पुरुष भी स्वप्न में मंत्र सुनने की बात कहता है। अतः आत्मा की दृष्टि तथा ज्ञान नित्यभूत है। नित्य आत्मा ज्ञान-स्वरूप है इस विषय में तनिक भी सन्देह नहीं<sup>२</sup>।

प्रत्येक विषय के अनुभव में दो अंश होते हैं—एक तो होता है अनुभव करने वाला आत्मा और दूसरा होता है अनुभव का विषय बाहरी पदार्थ। यवार्थ-वादी की दृष्टि में जीव और जगत् दो पृथक् स्वतन्त्र सत्ताये<sup>३</sup> हैं, परन्तु सूक्ष्म दृष्टि से विचार करने पर आत्मा ही एक मात्र सत्ता सिद्ध होता है। जगत् की सत्ता केबल लोकव्यवहार की सिद्धि के लिए मानी गई है। अतः वह परमार्थरूप से सत्य न होकर व्यवहाररूप से सत्य है। शंकराचार्य जगत् की व्यावहारिकता सिद्ध करने के अवसर पर कहते हैं—ज्ञप्ति<sup>४</sup> (ज्ञान) आत्मा का स्वरूप है तथा नित्य है। चक्षु आदि द्वारी से परिणत होने वाली बुद्धि रूप, रस आदि विषयों का ग्रहण करती है। ये प्रतीतियाँ आत्म-विज्ञान के विषय होकर ही उत्पन्न होती हैं। अतः वे आत्म-ज्ञान के द्वारा वश्यात होती हैं। इसीलिए जगत् की कोई भी

<sup>१</sup>पेतरेय उपनिषद् २।१ का शंकरभाष्य।

<sup>२</sup>हे दृष्टी चक्षुषीऽनित्यादृष्टिर्नैरात्मनः। ... आत्मदृष्ट्यादीनां प्रसिद्धमेव लोके।

वदति हि उद्भूत चक्षुः स्वप्नेऽग्रमया ज्ञाता दृष्ट इति।

—ऐत० भाष्य २।१।

<sup>३</sup>विषयाकारेण परिणामिन्या बुद्धेरे<sup>४</sup> शब्दाद्याकारवशात्तः त आत्मविज्ञानस्य विषयभूता उत्पद्यमाना एव आत्मविज्ञानेन व्याप्ता उत्पद्यन्ते।

—तै० भा० २।१

वस्तु ऐसी नहीं है जो आत्म-ज्ञान के द्वारा व्याप्त न होकर उत्पन्न होती हो। जगत् के पदार्थ नामरूपात्मक हैं; वे भीतर रहने वाली कारण शक्ति के साथ ही परिवर्तित हुआ करते हैं। नामरूप ही जिन-जिन अवस्थाओं में विकृति होती है, उन सब अवस्थाओं में वह विकृति आत्मस्वरूप को छोड़ नहीं सकती। कारण यह है कि कार्यसत्ताओं में कारणसत्ता सर्वदा तथा सर्वथा अनुस्यूत रहती है। जगत् में कार्य-कारण का यही नियम है। कोई भी कार्य अपने कारण को छोड़कर एक क्षण के लिए भी अवस्थित नहीं हो सकता। घट कार्य है और मृत्तिका उसका कारण है। क्या घटा मिट्टी को छोड़कर एक क्षण के लिए भी टिक सकता है? वस्त्र कार्य है और तन्तु उसका कारण है अतः वस्त्र एक क्षण के लिए भी अपने कारण तन्तु को छोड़कर रह नहीं सकता। शंकराचार्य का कथन इस विषय में नितान्त स्पष्ट है। वे कहते हैं <sup>१</sup>—जगत् के सब पदार्थ केवल सम्मूलक नहीं हैं, अपितु स्थितिकाल में भी वे स्वरूप ब्रह्म के ऊपर आश्रित रहते हैं। इस सारगर्भित वाक्य का आभिप्राय यह है कि जगत् के पदार्थ कार्यरूप हैं जिनका कारण स्वयं ब्रह्म है। वे अपनी किसी भी अवस्था में ब्रह्म को छोड़कर टिक नहीं सकते। ब्रह्म की सत्ता से तो जगत् के पदार्थों की सत्ता है। जगत् की कलायें <sup>२</sup> उत्पत्ति, स्थिति तथा क्षय की दशाओं में चैन्य से प्रवृत्त नहीं रह सकती।

अतः अद्वैत-प्रदान्त का यह पक्का सिद्धान्त है कि इस विशाल विश्व के भीतर देश काल से विभक्त, भूत, वर्तमान तथा भविष्य में होने वाली कोई भी वस्तु ऐसी नहीं है जो आत्मा से प्रवृत्त रह सके—आत्मा से भिन्न हो <sup>३</sup>। सब तो यह है कि नामरूप से जगत् के पदार्थ विभिन्न भजे प्रतीत हों परन्तु उनके भीतर चैतन्यरूप से एक ही आत्मा मूलक रहा है। कोई भी पदार्थ ऐसा नहीं जो आत्मा से व्याप्त न हो। अतः प्रत्येक अनुभव में हम आत्मा की ही उपलब्धि करते हैं। वही विषयरूप है और विषयीरूप है। अनुभवकर्ता के रूप में वह ही विद्यमान है तथा अनुभव के कर्मरूप से वह अवस्थित है। वह भीतर भी है बाहर भी है। कर्ता भी है कर्म भी है। इसीलिए शंकर का कथन है कि इस विश्व में एक ही सत्ता सवत्र लक्षित हो रही है। वह अखण्ड है उसका खण्ड नहीं किया जा सकता। बाहरी जगत् में जो पदार्थ दिखलाई पड़ते हैं वे तो इसी महती सत्ता के ऊपर

<sup>१</sup> प्रजाः न केवलं सम्मूला एव, इदानीमपि स्थितिकाले सदायतनाः सदाधनाः एव।

—भा० भा० ६।४।

<sup>२</sup> चैतन्या व्यतिरेकेण एव हि कलाः जायमानाः तिष्ठन्त्यः प्रतीयमानाश्च सर्वदा लक्ष्यन्ते।

—प्र० उ० भा० ६।२

<sup>३</sup> नहि आत्मनोऽन्यत् ..... तत्प्रविभक्त देशकाल भूतमवत भविष्यद्वा वस्तु विद्यते। यदा नामरूपे व्याक्रियते, तदा नामरूपे आत्मस्वरूपपरित्यागेनैव ब्रह्मणाऽप्रविभक्त देशकाले सर्वाणि अवस्थानु व्याक्रियते

—शारी० भा० १।१।६।



प्रतिष्ठित होकर ही दिखलाई पड़ते हैं। विषयी-विषय का यह पार्थक्य वास्तविक नहीं है अपितु व्यवहार के लिए हो कल्पित किया गया है। तात्पर्य यह है कि जगत् के भीतर सर्वत्र एक निर्विकार उच्च अखण्ड रूप से व्याप्त है। यह सत्ता नाना रूपों से हमारी दृष्टि के सामने आती है। जिसे हम पद के नाम से पुकारते हैं वह वस्तुः इस सत्ता का एक उन्मेषमात्र है। वह स्वतन्त्र कोई भी वस्तु नहीं है। शंकर के अद्वैत वदान्त का यही रहस्य है।

## ब्रह्म

इस निर्विकल्पक, निरुपाधि तथा निर्विकार सत्ता का नाम ब्रह्म है। उपनिषदों ने निर्गुण तथा सगुण ब्रह्म दोनों का प्रतिपादन किया है। परन्तु आचार्य की सम्मति में निर्गुण ब्रह्म ही उपनिषदों का प्रतिपाद्य विषय है। श्रुति का पर्यवसान निर्गुण की व्याख्या में है क्योंकि निर्गुण ब्रह्म ही पारमार्थिक है। सगुण ब्रह्म तो जगत् के समान मायाविशिष्ट होने से मायिक सत्ता को कारण करता है। आचार्य ने ब्रह्म के वास्तव स्वरूप के निर्णय करने के लिये दो प्रकार के लक्षणों को स्वीकार किया है। (१) स्वरूप लक्षण तथा (२) तटस्थ लक्षण। 'स्वरूप लक्षण' पदार्थ के सत्य तत्त्विक रूप का परिचय देता है। परन्तु तटस्थ लक्षण कतिपय कालावस्थायी आगन्तुक गुणों का ही निर्देश करता है। लौकिक उदाहरण से इसका स्पष्टीकरण किया जा सकता है। कोई ब्राह्मण किसी नाटक में एक क्षत्रिय नरेश की भूमिका ग्रहण कर रंगमंच पर अवतीर्ण होता है जहाँ वह शत्रुओं को परास्त कर अपनी विजय-वेजयन्ती कहवाता है और अनेक शोभन कृत्यों का सम्पादन कर प्रजा का अनुसन्धान करता है। परन्तु इस ब्राह्मण के सत्य स्वरूप के निर्णय करने के लिये उसे राजा बतलाना क्या उचित है? राजा है वह अवश्य, परन्तु कब तक? जब तक नाटक-व्यापार चलता रहता है। नाटक की समाप्ति होते ही वह अपने विशुद्ध रूप में आ जाता है। अतः उस पुरुष को क्षत्रिय राजा मानना 'तटस्थ लक्षण' हुआ तथा ब्राह्मण बतलाना 'स्वरूप लक्षण' हुआ।

ब्रह्म जगत् की उत्पत्ति, स्थिति तथा लय का कारण है। आगन्तुक गुणों के समावेश करने के कारण यह उसका तटस्थ लक्षण है। 'सत्यं ज्ञानमनन्तं ब्रह्म' (तैत्ति० ४०.२।१।१) तथा विज्ञानमात्रन्दं ब्रह्म' (सुर० उप० १।६।२८) ब्रह्म के स्वरूप प्रतिपादक लक्षण हैं। आचार्य ने सत्त्वादि शब्दों के अर्थों की मार्मिक अभिव्यञ्जना की है। 'सत्य', 'ज्ञान' तथा 'अनन्त' शब्द एकविभक्तिक होने से ब्रह्म के विशेषण प्रतीत होते हैं। ब्रह्म विशेषण है और सत्त्वादि विशेषण हैं। परन्तु विशेषणों की सार्थकता तभी मानी जा सकती है जब एकजातीय अनेक-विशेषण-योगी अनेक वस्तुओं की सत्ता विद्यमान हो। परन्तु ब्रह्म के एक अद्वितीय होने से इन विशेषणों की उत्पत्ति नहीं होती। इस पर आचार्य कहते हैं कि ये विशेषण

'स्वरूप' पदार्थाकर्तकं स्वरूपलक्षणम्। कदाचित्काले सति व्यावर्तकं तटस्थ लक्षणम्।

लक्षणार्थ-पदान हैं। विशेषण और लक्षण में अन्तर होता है। विशेषण, विशेष्य को उसके सत्तावीय पदार्थों से ही व्यावर्तन (भेद) करने वाले हैं, किन्तु लक्षण उसे सभी से वशावृत्त कर देता है। अतः ब्रह्म को एक होने के कारण सत्य, ज्ञान ब्रह्म के लक्षण हैं विशेषण नहीं। 'सत्य' का अर्थ है अपने निश्चित रूप से कथमपि उपमि, चरित न होने वाला पदार्थ (यद्रूपेण यन्निश्चितं तद्रूपं न व्यवभिचरति तत् सत्यम्) अर्थात् कारण सत्ता ब्रह्म में कारणत्व होने पर सृष्टिका के समान अचिद्र पता प्राप्त न हो जाय, अतः ब्रह्मज्ञान कहा गया है। ज्ञान का अर्थ है अवबोध जो वस्तु किसी से प्रविभक्त न हो सके वही 'अनन्त' है। (यदि न कुतश्चित् प्रविभक्तं तद् अनन्तम्) यदि ब्रह्म को ज्ञान का कर्ता माना जायगा, तो उसे ज्ञेय, तथा ज्ञान से विभाग करना पड़ेगा ज्ञानप्रक्रिया में ज्ञाता, ज्ञान तथा ज्ञेय की त्रिपुटी सदैव विद्यमान रहती है। अतः अनन्त होने से ब्रह्म ज्ञान ही है। ज्ञान का कर्ता नहीं। अतः ब्रह्म जगत् का कारण, ज्ञान स्वरूप और पदार्थान्तर से अविभक्त है। वह सत् (सत्ता) चित् (ज्ञान) और आनन्दरूप (सच्चिदानन्द) है। यही ब्रह्म का स्वरूप लक्षण है परन्तु यही ब्रह्म मायावच्छिन्न होने पर सगुण ब्रह्म का स्वरूप धारण करता है परन्तु अपर ब्रह्म या ईश्वर कहता है जो इस जगत् की स्थिति, उत्पत्ति तथा लय का कारण होता है।

### शंकर रामानुज ब्रह्म भेद

शंकर तथा रामानुज की ब्रह्म मोर्मांसा में अन्तर पड़ता है शंकर के अनुसार ब्रह्म सत्तावीय विज्ञातीय तथा स्वगत इन तीनों भेदों से रहित है। परन्तु रामानुज की सम्मति में ब्रह्म प्रथम दो भेदों से रहित होने पर भी स्वगत-भेद शून्य नहीं है, क्योंकि चिदचिद-विशिष्ट ब्रह्म में चिदंश अचिदंश से नितान्त भिन्न हैं। अतः अपने में इन भिन्न-विरोधी अंशों के सद्भाव के कारण रामानुज-दर्शन में ब्रह्म स्वगत भेद सम्मल स्वीकृत किया गया है।

निर्विशेष निर्लक्षण ब्रह्म से सर्विशेष सज्जगत् जगत् की उत्पत्ति क्योंकि हुई, एक ब्रह्म से नानात्मक जगत् की सृष्टि कैसे हुई? इस प्रश्न के यथार्थ उत्तर के लिए 'माया' के स्वरूप को जानना परम आवश्यक है। शंकराचार्य ने माया तथा अविद्या शब्दों का प्रयोग समानार्थक रूप से किया है। (शारीरिक भा० १।४।३) परन्तु परवर्ती दार्शनिकों ने इन दोनों शब्दों में सूक्ष्म अर्थभेद की कल्पना की है। परमेश्वर की वोक्तृता का नाम 'माया' है। मायावहित होने पर परमेश्वर में प्रवृत्ति नहीं होता और न वह जगत् की सृष्टि करता है यह अविचारितता बीज-सत्त 'अव्यक्त' कहा जाती है। यह परमेश्वर में अहित होने वाली महासुप्तिकृषिणी है जिसमें अपने स्वरूप को न जानने वाले संसारी जीव शयन किया करते हैं<sup>१</sup> अग्नि

<sup>१</sup>मान्वातीयेन एव निवर्तकानि विशेषणानि विशेषस्य। लक्षणतु सर्वत एव। तथा-  
अवकाशप्रदान् आकशमिति। —तैत्ति० भा० २।१।

<sup>२</sup>अविचारितका हि बीजशक्तिरव्यक्तशब्दनिर्देशा परमेश्वराभ्या मायामयी महासुप्तिः यस्यां स्वरूप प्रतिबोधरहिताः शैलेर्ध्वारिणो जीवाः। शारीरिक भाष्य। —१।४।३।



की अप्रवृत्तता दाहिका शक्ति के अनुरूप ही माया ब्रह्म की अप्रवृत्तता शक्ति है। त्रिगुणात्मिका माया ज्ञानविरोधी भाव रूप पदार्थ है। भावरूप कहने से अभिप्राय है कि वह अभावरूपा नहीं है। माया न तो सत् है और न असत्। इन दोनों से विलक्षण होने के कारण उसे 'अनिर्वचनीय' कहते हैं। जो पदार्थ सद्रूप से या असद्रूप से वर्णित न किया जा सके उसे 'अनिर्वचनीय' कहते हैं। माया को 'सत्' कह नहीं सकते क्योंकि ब्रह्मबोध से उसका बाध होता है। सत् तो त्रिकालाबाधित होता है। अतः यदि वह सत् होती, तो कभी बाधित नहीं होती। अतः उसको प्रतीति होती है। इस दशा में उसे असत् कहना भी न्याय-संगत नहीं क्योंकि असत् वस्तु कभी प्रतीयमान नहीं होती (सक्येन वाच्यते, असक्येन न प्रतीयते) इस प्रकार माया में बाधा तथा प्रतीति उभयविध विरुद्ध गुणों का सदभाव रहने से माया को अनिर्वचनीय ही कहना पड़ता है। प्रमाणसहिष्णुत्व ही अविद्या का अविद्यारूप है<sup>१</sup>। तर्क की सहायता से माया का ज्ञान प्राप्त करना अन्धकार की सहायता से अन्धकार का ज्ञान प्राप्त करना है। सूर्योदय काल में अन्धकार की मूर्ति ज्ञानोदय काल में माया टिक नहीं सकती। अतः नैष्ठिक्यसिद्धि<sup>२</sup> का कहना है कि "वह भ्रान्ति आलम्बनहीन तथा स्रष्टव्यार्थों से नितान्त विरोधी है। जिस प्रकार अन्धकार को सूर्य नहीं सह सकता उसी प्रकार माया विचार को नहीं सह सकती।" इस प्रकार प्रमाणसहिष्णु और विचार-सहिष्णु होने पर भी इस जगत् की उत्पत्ति के लिए माया को मानना तथा उसकी अनिर्वचनीयता स्वीकार करना नितान्त युक्ति-युक्त है। इसीलिये शंकराचार्य ने माया का स्वरूप दिखलाते समय लिखा है कि माया भगवान् की अद्वय शक्ति है जिसके आदि का पता नहीं चलता। यह गुणत्रय से युक्त अविद्यारूपिणी है। उसका पता उसके कार्य से चलता है। यही इस जगत् की उत्पत्ति करती है :—

अद्वयत्तान्मयी परमेशशक्तिरनाद्यविद्या त्रिगुणात्मिका या<sup>३</sup>।

कार्वाणुमेवा मुभिर्येव माया यया जगत् सर्वमिदं प्रसूयते ॥

माया सत् भी नहीं है, असत् भी नहीं है और उभयरूप भी नहीं है। वह न भेज<sup>४</sup>, न अव्यक्त है और न भिन्नाऽभिन्न उभय रूप है। न अंगसहित है और न अंगरहित है और न उभयात्मिका ही है, किन्तु वह अत्यन्त अद्भुत अनिर्वचनीय है—वह ऐसा है जो कहीं न जा सके :—

सन्ताप्यसन्ताप्युभयात्मिका नो भिन्नाप्यभिन्नाप्युभयात्मिका नो।

सन्ताप्यनग्न्याप्युभयात्मिका नो ब्रह्माद्भुताऽनिर्वचनीय रुपा<sup>५</sup> ॥

<sup>१</sup> अविद्या अविद्यत्वं तदमेव तत्त्वज्ञानं यत् प्रमाणसहिष्णुत्वमवस्था वस्तु सा भवेत् ॥

—बृ० भाष्य भाषिक १८।

<sup>२</sup> क्षेत्रं भ्रान्तिर्निरालम्बा सर्वव्याप्य विरोधिनी। सहते न विचारं सा तमो बद्धवद् दिवाकरम् ॥

<sup>३</sup> विवेक चूडामणि टीका

—नैष्ठिक्यसिद्धि २। ६६

४ " "

" "

५ ११० १११; दृष्टव्य प्रबोध सुभाकर टीका ० ८१-१०६

माया की दो शक्तियाँ हैं—आवरण तथा विक्षेप। इन्हीं के सहायता से वस्तुभूत ब्रह्म के वास्तव रूप को आवृत कर वसमें अवस्तु-रूप जगत् की प्रतीति का उदय होता है। लौकिक भ्रान्तियों में भी प्रत्येक विचारशील पुरुष को इन दोनों शक्तियों की निःसन्देह सत्ता का अनुभव हुए बिना रह नहीं सकता। अचिन्तान के सच्चे रूप को जब तक ठक नहीं दिया जाता तब तक भ्रान्ति की उत्पत्ति हो नहीं सकती। भ्रमोत्पादक जादू के खेल इसके प्रत्यक्ष प्रमाण हैं। ठीक इसके अनुरूप ही भ्रान्तिस्वरूपा माया में इन दो शक्तियों की उपलब्धि पाई जाती है। आवरण शक्ति ब्रह्म के शुद्ध स्वरूप को मानों ढक लेती है और विक्षेप शक्ति उस ब्रह्म में आकाश आदि प्रपञ्च की उत्पत्ति कर देती है। जिस प्रकार एक छोटा सा भेज दर्शकों के नेत्र को ढक देने के कारण अनेक योजन विस्तृत आदिरथमंडल को आच्छादित सा कर देता है वही प्रकार परिवृत अज्ञान अनुभवकर्ताओं की बुद्धि को ढक देने के कारण अपविच्छिन्न असंख्य आत्मा को आच्छादित सा कर देता है। इसी शक्ति की स्रष्टा 'आवरण' है जो शरीर के भीतर दृष्टा और दृश्य के तथा शरीर के बाहर ब्रह्म और सृष्टि के भेद को आवृत कर देती है। जिस प्रकार रज्जु का अज्ञानावृत भाव रज्जु में अपनी शक्ति से सर्पादि की उद्भावना करता है ठीक उसी प्रकार माया भी अज्ञानाच्छादित आत्मा में इस शक्ति के बल पर आकाश आदि जगत्प्रपञ्च को उत्पन्न करती है। इस शक्ति का अभिधान विक्षेप है। मायोपाधिक ब्रह्म ही जगत् का रचयिता है। चैतन्य पक्ष के अवलम्बन करने पर ब्रह्म जगत् का निमित्त कारण है और उपाधि पक्ष की दृष्टि में वही ब्रह्म उपादान कारण है। अतः ब्रह्म ही जगत्कर्तृता में माया की ही सर्वप्रधानतया कारण मानना उचित है।

### ईश्वर

यहो निर्विशेष ब्रह्म माया के द्वारा अविच्छिन्न होने पर सबिशेष या सगुण भाव को धारण करता है तब उसे 'ईश्वर' कहते हैं। विश्व की सृष्टि, स्थिति तथा लय का कारण यही ईश्वर है। परन्तु ईश्वर द्वारा जगत् की सृष्टि करने में कौन सा उद्देश्य सिद्ध होता है, यह भी एक विचारणीय प्रश्न है। बुद्धिशाली चेतन पुरुष जब कभी छोटे कार्य में प्रवृत्त होता है तब उसका कोई न कोई प्रयोजन अवश्य रहता है। तब भला संसार की रचना जैसे गुरुतर कार्य का कोई प्रयोजन न होगा यह कैसे माना जायेगा? अतः इस प्रयोजन को खोज निकालना आवश्यक है। श्रुति

<sup>१</sup> शक्तिद्वयं हि मामाया विक्षेपावृत्तिरूपकम् ।

विक्षेपशक्तित्वादि ब्रह्मागदान्तं जगत् सृजेत् ॥

अन्तर्दृश्यमयोर्भेदं बहिःस्थ ब्रह्मसर्गयोः ।

अव्योक्त्यपरा शक्तिः सा संसारस्य कारणम् ॥



ईश्वर को 'सर्वकामः' कह कर पुकारती है अर्थात् उसकी सब इच्छाओं परिपूर्ण हैं। यदि ईश्वर का इस सृष्टिव्यापार से कोई आत्मप्रयोजन मिछ होता है तो परमात्मा का श्रुतिप्रतिपादित परितृप्तत्व बाधित होता है। अथ च यदि निरुद्देश्य प्रवृत्ति की कल्पना मानी जाय तो ईश्वर की सर्वज्ञता को गहरा धक्का लगता है। जो सब वस्तुओं का ज्ञाता है वह स्वयं सृष्टि के उद्देश्य से कैसे अपरिविष्ट रह सकता है! अतः परमेश्वर का यह व्यापार लीलामात्र है। जैसे लोक में सब मनोरथ की सिद्धि होने वाले पुरुष के व्यापार बिना किसी प्रयोजन के लीला के लिये होते हैं उसी प्रकार सर्वकाम तथा सर्वज्ञ ईश्वर का यह सृष्टिव्यापार लीला-विलास है<sup>१</sup>।

ईश्वरकर्तृत्व के विषय में वेदान्त तथा न्याय वैशेषिक के मत प्रथक् प्रथक् हैं। न्याय ईश्वर की जगत् का केवल निमित्त कारण मानता है।

परन्तु वेदान्त के मत में ईश्वर ही जगत् का उपादान कारण ईश्वर भी है। जगत् की सृष्टि इच्छापूर्वक है—स ईच्छांचके। स प्राणम-सृजत। (प्रश्न उप० १।३-४) ईच्छापूर्वक सृष्टिव्यापार के कर्ता होने के कारण ईश्वर निमित्त कारण निःसन्देह है। पर उसके उपादानत्व के प्रमाणों की भी कमी नहीं है। उपनिषद् में इस प्रश्न के उत्तर में कि जिस एक वस्तु के जानने पर सब वस्तुयें ज्ञात हो जाती हैं ब्रह्म ही उपदिष्ट है। जिस प्रकार एक मृत्पिण्ड के जानने से समस्त मिट्टी के बने पदार्थों का ज्ञान हो जाता है क्योंकि मृत्तिका ही सत्य है, मूलमय पदार्थ केवल नामरूपात्मक है। उसी प्रकार एक ब्रह्म के जानने पर समस्त पदार्थ जाने जाते हैं (छान्दो० उप० १।१।२)। ब्रह्म का मृत्तिका के साथ दृष्टान्त उपस्थित किये जाने से ब्रह्म का उपादानत्व नितान्त स्पष्ट है (ज० सू० १।४।१३)। 'मुण्डक' उपनिषद् (१।१।३) ब्रह्म को 'योनि' शब्द से अभिविष्ट करता है (कर्तारमोशं पुरुषं ब्रह्म योनिम्)। अतः ब्रह्म ही इस जगत् का निमित्त कारण और उपादान कारण है। वेदान्त चेतन ब्रह्म को जगत्कारण मानने में विरोधियों के अनेक तर्कों का समुचित खण्डन करता है। जो लोग सुख-दुःखात्मक तथा अचेतन जगत् से विलक्षण होने के कारण ईश्वर को कारण मानने के लिये तैयार नहीं हैं उन्हें स्मरण रखना चाहिये कि अचेतन गोमय (गोबर) से चेतन वृश्चिक (बिच्छू) का जन्म होता है और चेतन पुरुष से अचेतन नख केश उत्पन्न होते हैं। अतः विलक्षणत्व हेतु से ब्रह्म की जगत्कारणता का परिहार नहीं किया जा सकता है (शांकरभाष्य २.१।३)। जगत् भोग्य है, आत्मा भोक्ता है।

<sup>१</sup> ईश्वरस्याप्यनपेक्ष्य किंचिदप्रयोजनान्तरं स्वभावादेव केवलं लीलाकृपा प्रवृत्तिर्भविष्यति। नहीश्वरस्य प्रयोजनान्तरं निरूप्यमाणं न्यायतः श्रुतितो वा संभवति। न च स्वभावः पर्यनुवोक्तुं शक्यते। यद्यप्यस्माकमियं जगद्भिन्नाविरचना शुद्धतरत्तरम्भेवामाति तथापि परमेश्वरस्य लीलेव केवलेयं अपरिमितिशक्तिवात्।

— शां० भा० २।१।३३ पर ।

परन्तु उपादान कारण से दोनों की एकता सिद्ध है तो भोक्ता-भोग्य का विधान न्यायसंगत कैसे प्रतीत होगा ? परन्तु यह आक्षेप भी ठीक नहीं है क्योंकि समुद्र तथा लहरियों में, मिट्टी तथा चट्टानों में वास्तविक एकता होने पर भी व्यावहारिक भेद आवश्यक है, उसी प्रकार ब्रह्म और जगत् में भी वास्तविक अभेद होने पर भी व्यावहारिक भेद आवश्यक भेद विद्यमान है । (शां० भा० २।१।१४)

उपासना के लिये निर्विशेष ब्रह्म सविशेष ईश्वर का रूप धारण करता है । ब्रह्म वस्तुतः प्रवेशाद्भान है तथा उपाधि विशेष से सम्बन्ध होने से वही उपास्य-ब्रह्म ब्रह्म भिन्न-भिन्न प्रदेशों में स्वीकृत किया जाता है । इसीलिये उपनिषदों में सूर्य में, नेत्र में, हृदय में ब्रह्म की उपासना कही गई है । इस बात का स्मरण रखना चाहिये कि सम्यग्बोध ब्रह्म के ज्ञान तथा उपासना का फल भी वस्तुतः भिन्न होता है । जहाँ पर निर्विशेष ब्रह्म आत्मरूप बतलाया है वहाँ फल एकत्व रूप मोक्ष ही होता है । परन्तु जहाँ प्रतीक उपासना का प्रयोग आता है जहाँ ब्रह्म का सम्बन्ध किसी प्रतीक ( सूर्य आकाश आदि ) विशेष से बतलाया गया है वहाँ संसारगोचर फल भिन्न-भिन्न उपास्य - उपासक के भेद की दृष्टि से ही कल्पित हैं । अतः ईश्वर और जीव की कल्पना व्यावहारिक होने से दोनों मायिक हैं—उपाधि के कल्पनिक विलास के सिवाय और कुछ नहीं है । इसलिये पञ्चदशोक्त कहते हैं :-

मायाख्यायाः कामधेनोर्वर्तन्ते जावेरवरावभौ ।

यथेच्छं विवर्तते द्वैतं तत्त्वमद्वैतमेव हि ॥

### जीव

वह चैतन्य जो अन्तःकरण के द्वारा अवच्छिन्न होता है 'जीव' कहलाता है । आचार्य ने शरीर तथा इन्द्रिय-जम्ह के ऊपर शासन करने वाले तथा कर्मों के फल भोगने वाले आत्मा को जीव बतलाया है । विचारणीय विषय यह है कि आत्मा की उत्पत्ति बतलाने वाले उपनिषद्वाक्यों का रहस्य क्या है ? आत्मा नित्य शुद्ध-बुद्ध-मुक्त स्वभाव माना जाता है । तब उसकी उत्पत्ति कैसे हुई ? अनित्य ही वस्तु उत्पन्न होती है । जो आत्मा नित्य है उसकी उत्पत्ति किस प्रकार कर्त्ती हुई हो सकती है ? इस प्रश्न के उत्तर में बादरायण का स्पष्ट कथन है कि शरीर आदिक उपाधियाँ ही उत्पन्न होती हैं । आत्मा नित्य होने से कभी उत्पन्न नहीं होता ( २।१।१७ शां० भा० ) । शंकराचार्य के मत में जीव चैतन्य स्वरूप है । वैशेषिक दर्शन चैतन्य को आत्मा का कदाचित् रहने वाला गुण ही माना है । परन्तु वेदान्त इस बात को स्वीकार करने के लिये तैयार नहीं है । अद्वैत वेदान्त

१ यत्र हि निरत सर्वविशेष सम्बन्धं परं ब्रह्म तत्त्वेन उपविश्यते तत्रैकत्वमेव फलं मोक्ष इत्यवगम्यते । यत्र तु शुद्धविशेषसम्बन्धं प्रतीकविशेषसम्बन्धं वा ब्रह्मोपदिश्यते, तत्र संसारगोचराण्येव उपाधयानि फलानि दृश्यन्ते ।

२ पञ्चदशी ६।२३६



के अनुसार परब्रह्म और आत्मा में नितान्त एकता है। ब्रह्म ही वधाधि के समर्थ में आकर जीवभाव से विद्यमान रहता है। इस प्रकार दोनों में एकता होने पर यही सिद्ध होता है कि आत्मा चैतन्य रूप ही है। आत्मा के परिमाण के विषय में भी सूत्रकार तथा भाष्यकार ने खूब विचार किया है। अनेक भूति-वाक्यों के आधार पर पूर्वपक्ष का कथन है कि आत्मा अणु है। भाष्यकार का उत्तर है—विलकुल नहीं। तब आत्मा ब्रह्म से अभिन्न ही है तब वह ब्रह्म के समान ही विभु, व्यापक होगा। उपनिषदों में आत्मा को अणु कहने का तात्पर्य यही है कि वह अत्यन्त सूक्ष्म है, इन्द्रियग्राह्य नहीं है। आत्मचैतन्य के प्रकट होने की तीन अवस्थायें हैं—जाग्रत, स्वप्न तथा सुषुप्ति। जाग्रत अवस्था में हम संसार के नाना कार्यों में लगे रहते हैं—हम उठते हैं, बैठते हैं, खाते हैं, पीते हैं। स्वप्न अवस्था में हमारी इन्द्रियाँ बाहरी जगत् से हट कर निश्चेष्ट हो जाती हैं। उस समय हम निद्रित रहते हैं। उस समय भी चैतन्य बना रहता है। सुषुप्ति का अर्थ है गहरी निद्रा। चैतन्य उस समय भी रहता है, क्योंकि गहरी नींद से उठने पर हम सब लोगों की वही भावना रहती है कि हम खूब आनन्दपूर्वक सोये। कुछ जाना नहीं। चैतन्य इस दशा में भी है। परन्तु गुह्य चैतन्य इन तीनों अवस्थाओं में चैतन्य से तथा अज्ञमय, मनोमय, प्राणमय, विज्ञानमय, और आनन्दमय—इन पाँचों कोषों में विलक्षण चैतन्य से भिन्न है। इस प्रकार आत्मा ब्रह्म के समान ही सविदानन्द रूप है। ब्रह्म जब शरीर ग्रहण कर अन्तःकरण से अवच्छिन्न हो जाता है तब उसे हम 'जीव' के नाम से पुकारते हैं।

जीव की वृत्तियाँ उभयमुखीन होती हैं। बाहर भी होती हैं, भीतर भी होती हैं। जब वे बहिर्मुख होती हैं तब विषयों को प्रकाशित करती हैं। जब वे अन्तर्मुख होती हैं तो अहंकारों को प्रकट करती हैं। जीव ही उपमा मृत्पशाला में अलगे बालों दीपक से दी जा सकती है। दीपक स्वप्न, सन्म तथा नर्तकी को एक समान प्रकाशित करता है और इनके अभाव में स्वतः प्रकाशित होता है। इसी प्रकार आत्मा अहंकार, विषय, इन्द्रिय तथा बुद्धि को अवभाषित करता है और इनके अभाव में अपने आप श्रोतमान रहता है। बुद्धि में चांचक्य रहता है। इस बुद्धि से युक्त होने पर जीव चंचल के समान प्रतीत होता है। वस्तुतः वह नित्य और शान्त है।

अद्वैत वेदान्त का मूल सिद्धान्त है कि व्यष्टि और समष्टि में किसी प्रकार का अन्तर नहीं। 'व्यष्टि' का अर्थ है व्यक्ति शरीर। समष्टि का अर्थ है समूहरूपात्मक जगत्। वेदान्त तीन प्रकार का शरीर मानता है—स्थूल, सूक्ष्म और कारण। इनके अभिमानों जीव तीन नामों से अभिहित किये जाते हैं। स्थूल शरीर के अभिमानों को 'विरव' कहते हैं। सूक्ष्म के अभिमानों को 'तैजस' तथा कारण के अभिमानों को 'माज्ञ' कहते हैं। यह तो हुई व्यष्टि की बात। समष्टि में भी समष्टि के अभिमानों चैतन्य को क्रमशः विराट् (वैश्वानर), सूक्ष्मात्मा (विरयवर्ग) तथा ईश्वर कहते हैं। व्यष्टि और समष्टि के अभिमानों

पुरुष बिलकुल अभिन्न है। परन्तु आत्मा इन तीनों से परे स्वतंत्र सत्ता है।

निम्नलिखित कोष्ठक में यह विषय संगृहीत किया जाता है—

शरीर	अभिमान	कोश	अवस्था
स्थूल	संघट्टि-वैश्वानर (विराट्) व्यष्टि-विरव	अन्नमय	जाग्रत
सूक्ष्म	स० सूत्रात्मा ठ० तैजस		
कारण	स० ईश्वर व्य० प्राज्ञ	मनोमय प्राणमय विज्ञानमय	स्वप्न
		आनन्दमय	सुषुप्ति

### जीव और ईश्वर

जीव और ईश्वर के सम्बन्ध के विषय में ब्रह्म सूत्र तथा शाङ्कर भाष्य में खूब विचार किया गया है। ईश्वर उपकारक है तथा जीव वनके द्वारा उपकार्य है। यह उपकार्य-उपकारक भाव बिना सम्बन्ध के वस्तुओं में नहीं रह सकता। इसलिए दोनों में किसी सम्बन्ध की कल्पना करना उचित है। यह सम्बन्ध अंशशील भाव है। ईश्वर अंशो है और जीव उसका अंश है—भिन्न प्रकार अग्नि अंशो है और बिन्दुलिङ्ग (भित्तगारी) उसका अंश है। सूत्रकार ने तो जीव को अंश ही कहा है (ब्र० सू० २।३।४३), परन्तु आचार्य का कहना है कि अंश का अर्थ है अंश के समान क्योंकि सावयव वस्तु में अंश हुआ करता है। ईश्वर ठहरा निरवयव। निरवयव की अंशकल्पना कैसे? प्रश्न हो सकता है कि अंग के दुःख से अंगी का दुःखित होना लोकव्यवहार में मिथ है। हाथ-पैर आदि अंगों में क्लेश होने पर अंगी देवदत्त स्वयं अपने को दुःखी समझता है। ऐसी दशा में जीव के दुःख से ईश्वर को भी दुःखी होना चाहिए। इसका उत्तर आचार्य ने बड़े ही स्पष्ट शब्दों में दिया है कि जीव का दुःख का अनुभव करना मिथ्याभिमान-जनित भ्रम के कारण होता है। जीव अविद्या के वश में होकर अपने को देह से, इन्द्रियों से, मन से अभिन्न समझ लेता है। फलतः शरीर आदि के दुःखों को वह अपना ही दुःख समझकर दुःखी बन जाता है। अतः जब अविद्या के कारण ही जीव दुःखों का अनुभव करता है तब अविद्या से रहित ईश्वर को दुःखों का मोक्ष किस प्रकार माना जा सकता है। इस विषय में प्रकाश का उदाहरण दिया जा सकता है। जिस प्रकार जल में पड़ने वाला सूर्य बिम्ब जल के टिकने से दितता हुआ दिखता है।

<sup>१</sup> अंशो नामा व्यपदेशात्—ब्र० सू० २।३।४३ पर शा० भा०

<sup>२</sup> जीवोऽविद्यावैश्वानरदेहाद्यलम्भमिति गत्वा तत्कलेन दुःखेन दुःखी भवति इति अविद्या कृत् दुःखोपभोगमभिमन्यते। मिथ्याभिमान भ्रम निमित्त एव दुःखानुभवः।



पक्वता है परन्तु सूर्य में किसी प्रकार का कम्पन नहीं होता, उसी प्रकार अविद्या-जनित क्लेशों से दुःखित होने वाले जीव के क्लेशों से ईश्वर किसी प्रकार प्रभावित नहीं होगा।

जीव न तो साक्षात् ईश्वर हो है न वह वस्त्वन्तर है। वह ईश्वर का आभास उसी प्रकार है जिस प्रकार जल में सूर्य का प्रतिबिम्ब। एक जलराशि में जब सूर्य का प्रतिबिम्ब कम्पित होता है तो दूसरे जलराशि में रुढ़ने वाला सूर्य का प्रतिबिम्ब कम्पित नहीं होता। इसी प्रकार जब एक जीव कर्म और कर्मफल के साथ सम्बद्ध है तब दूसरा जीव उसके साथ सम्बद्ध हो नहीं सकता। यही कारण है कि कर्म और कर्मफल के बीच किसी प्रकार की असङ्गति नहीं होती। जो जीव कर्म करता है वही उसके फल को पाता है। सामान्य रूप से सभी जीव ईश्वर के आभास हैं; पर इसका यह अर्थ नहीं कि एक जीव के द्वारा किया गया कार्य दूसरे जीव को फल देगा। सूर्य-प्रतिबिम्ब के उदाहरण को आचार्य ने ३।१।२० के भाष्य में बड़े स्पष्ट रूप से समझाया है। “जल में पड़ने वाला सूर्य का प्रतिबिम्ब जल के बढ़ने पर बढ़ता है। जब जल घटता है तो वह संकुचित हो जाता है। जल जब हिलता है तब वह भी हिलता है। इस प्रकार प्रतिबिम्ब जल-धर्म का अनुयायी होता है लेकिन बिम्बस्थानीय सूर्य स्वतंत्र रहता है, उसमें किसी प्रकार का परिवर्तन नहीं होता। इसी प्रकार ब्रह्म वस्तुतः विकारहीन है, एक रूप है; परन्तु जिन देह इन्द्रिय आदि उपाधियों को धारण करता है उनके धर्मों को वह ग्रहण करता सा प्रतीत होता है। वस्तुतः यह बात नहीं है।”

विचारणीय प्रश्न यह है कि अद्वैततत्त्व को मानने पर ईश्वर के समान जीव को भी जगत् का कर्ता होना अनिवार्य है। इसका उत्तर यह है कि जीव का सामर्थ्य परिमित है। जो कुछ उसकी शक्ति है वह परमेश्वर की अनुकम्पा का फल है। अतः जीव अपनी परिमित शक्ति के बल पर इतने विशाल और विविध संसार की सृष्टि कर ही नहीं सकता। यह तो परमेश्वर की लीला का विलास है। परमेश्वर ही नाम-रूप का कर्त्ता है, यह सब उपनिषदों का कथन<sup>१</sup> है। इस पर प्रश्न यह उठता है कि जिस प्रकार अग्नि और स्फुल्लिग दोनों में दाहकता तथा प्रकाशकता की शक्ति है वसी प्रकार ईश्वर और जीव दोनों में सृष्टिरचना की शक्ति होनी चाहिए। क्या कारण है कि जीव में सृष्टिकर्तृत्व-शक्ति नहीं रहती। इसका उत्तर शङ्कराचार्य के ही शब्दों में इस प्रकार है<sup>२</sup>—जीव और ईश्वर में अंतराशीभाव होने पर भी जीव में ईश्वर के विपरीत धर्मों की स्थिति है यह घटना नितान्त प्रत्यक्ष है। तो क्या जीव और ईश्वर में समानधर्मता नहीं है? उत्तर है—नहीं है।

<sup>१</sup>शा० मा० २।४।२० पर।

<sup>२</sup>‘परामिथ्यन्तु तिरोहितं ततोऽस्य बन्धविरम्यो’—३।१।५ पर शा० मा०

समानधर्मेता विद्यमान होने पर भी अविद्या आदि व्यवधानों के कारण क्षिपा हुआ है। अवश्य ही वह व्यवधान यदि हटाया जाय तो उस शक्ति का उदय हो सकता है। और यह तभी सम्भव है जब उस परमेश्वर की कृपा हो। ईश्वर के ध्यान करने से साधकों में अलौकिक शक्तियाँ देखी जाती हैं जिससे वे नवीन सृष्टि उत्पन्न करने में समर्थ होते हैं। जप, तप तथा योग का यही तो फल है कि तिरोहित शक्ति का फिर से उदय हो। अविद्या का स्थान तिमिररोग के समान है। जिस प्रकार तिमिर रोग (माहा का छा जाना) के कारण नेत्रों की दृशनशक्ति कुण्ठित हो जाती है पर दवा के सेवन से वह शक्ति फिर प्रकट होती है वही प्रकार ईश्वर के स्वरूप के अज्ञान से जीव बन्धन को प्राप्त होता है और ईश्वर के स्वरूप का ज्ञान हो जाने से उसे मोक्ष प्राप्त हो जाता है।

हमारी इस समीक्षा का यह निष्कर्ष है कि जीव ईश्वर के अंश के समान है। वह परमेश्वर का आभास है, प्रतिबिम्ब है। अविद्या के कारण ही जीव शरीर के बाध सम्बद्ध होने के कारण नाना प्रकार के क्लेशों का अनुभव करता है परन्तु ईश्वर का इससे कोई सम्पर्क नहीं रहता। जहाँ तक जगत् की सृष्टि का सम्बन्ध है वह शक्ति जीव में नहीं। वह शक्ति अविद्या के कारण तिरोहित हो गयी है।

### जगत्

जगत् के विषय में कुछ ऐसे सिद्धान्त हैं जो अद्वैत वेदान्त के अतिरिक्त वेदान्त के अन्य सम्प्रदाय वालों को भी मान्य हैं। जगत् की उत्पत्ति के विषय में अन्य दार्शनिकों ने भी अपनी दृष्टि से खूब विचार किया है। एक सम्प्रदाय का कहना है कि यह जगत् अचेतन परमाणुओं के संघात का परिणाम है (न्याय वैशेषिक)। तो दूसरे सम्प्रदाय का विश्वास है कि बिना किसी अन्य की सहायता के स्वयं परिणाम को प्राप्त होने वाली जड़ प्रकृति का यह जगत् विकारमात्र है—अर्थात् बिना किसी सहायता के सत्त्व, रज और तम-गुणविशिष्ट अचेतन प्रकृति स्वयं जगत् के रूप में परिणत हो जाती है। (सांख्य योग)। अन्य दार्शनिकों के मत में इस जगत् की उत्पत्ति दो स्वतंत्र पदार्थों—प्रकृति तथा ईश्वर—के संयोग से होती है जिसमें प्रकृति उपादान कारण होती है और ईश्वर निमित्त कारण होता है (पाशुपत मत)। इन सिद्धान्तों में शङ्कर को तनिक भी विश्वास नहीं। वनका (तथा रामानुज का भी) यह परिनिष्ठित मत है कि यह जगत् किसी चेतन पदार्थ से आविर्भूत हुआ है। अचेतन वस्तु इस जगत् को उत्पन्न करने में निदान्त असमर्थ है। चेतन तथा अचेतन—ईश्वर तथा प्रकृति—के परस्पर संयोग से जगत् की उत्पत्ति मानना कथमपि युक्तियुक्त नहीं है। उपनिषद् ङके की बोट पुकार रहा है—सर्वे स्वस्विवदं ब्रह्म—यह सब कुछ ब्रह्म ही है—ब्रह्म के अतिरिक्त कोई भी अन्य रूपा तब विद्यमान ही नहीं



तब प्रकृति की अलग कल्पना करना उचितपद से नितान्त विरुद्ध है। प्रकृति की कल्पना केवल अनुमान के भरोसे है। इसीलिए वादरायण ने अपने ब्रह्मसूत्रों में सर्वत्र प्रकृति के लिए 'आनुमानिक' शब्द का प्रयोग किया है। निष्कर्ष यह है कि यह जगत् न तो अचेतन प्रकृति का परिणाम है और न अचेतन परमाणुओं के परस्पर संयोग से उत्पन्न होता है। इसकी उत्पत्ति ब्रह्म से ही होती है। मायाविशिष्ट ब्रह्म ईश्वर कहलाता है, वही इस जगत् की उत्पत्ति में उपादान कारण भी है तथा निमित्तकारण भी। जगत् की सृष्टि में ईश्वर की स्थिति एक ऐन्द्रात्मिक की सी है। जिस प्रकार ऐन्द्रात्मिक अपनी माया-शक्ति के द्वारा विचित्र सृष्टि कान्त करने में समर्थ होता है उसी प्रकार ईश्वर भी माया-शक्ति के बल पर इस जगत् की सृष्टि करता है। जिस प्रकार चीज में अङ्गु पहले ही से विद्यमान रहता है उसी प्रकार यह जगत् भी निर्विकल्परूप से ईश्वर में ही विद्यमान है। माया के द्वारा देश काल आदि विचित्रता की कल्पना से युक्त होकर यह जगत् मूर्त रूप धारण करता है—निर्विकल्परूप छोड़ कर सविकल्परूप में आता है। ऐन्द्रात्मिक के समान तथा महायोगी के सदृश ईश्वर अपनी इच्छा से जगत् का विजृम्भण किया करता है। यह उसकी इच्छा-शक्ति का विकास है। जगत् सृष्टि की इच्छा हुई तब इसका विस्तार कर देता है और जब संहार की इच्छा होती है तब इसे समेट लेता है। इस प्रकार यह जगत् अपनी स्थिति सृष्टि तथा संहार के लिये ब्रह्म के ऊपर ही आश्रित रहता है।

जगत् के इस स्वरूप की समझ लेने पर उसकी सत्ता के प्रश्न का निपटारा भी आनायास किया जा सकता है। समस्या यह है कि जगत् सत्य है वा असत्य? अद्वैतवेदान्त का स्पष्ट उत्तर है—ब्रह्मसत्यं जगन्मिथ्या अर्थात् ब्रह्म ही सत्य है; जगत् मिथ्या है। इस अर्थपरिचित वाक्य के अभिप्राय को ठीक ठीक न समझने के कारण शिष्यों पुरुषों में भी यह धारणा फैली हुई है कि अद्वैतमत में यह जगत् नितान्त असत्य पदार्थ है। जब जगत् ही असत्य सिद्ध हो गया तब तो उसके कार्यकलाप सुगम असिद्ध हैं। इस विषय को भलीभाँति समझ लेना विशेष आवश्यक है। सत्य की जो परिभाषा राज्जराकार्य ने दी है उसके अनुसार यह जगत् सत्य नहीं माना जा सकता। आचार्य के शब्दों में सत्य का लक्षण है—यद् रूपेण यत् निश्चितं तद्रूपं न व्यभिचरति तत् सत्यम्—अर्थात् जिस रूप से जो पदार्थ निश्चित होता है यदि वह रूप सन्तत समभाव से सर्वदा विद्यमान रहे तो उसे 'सत्य' कहते हैं। इस परिभाषा के अनुसार जगत् कथमपि सत्य नहीं हो सकता। यह प्रतिक्षण में परिणाम प्राप्त करता है। सतत चञ्चल है, निरव

१. श्रीब्रह्मान्तर्निवाहो जगदिदं प्राणं निर्विकल्पं पुनः—

मायाकल्पितदेशकालकलमापैविश्वविभ्रोकृतम् ।

मायावीर्यं विजृम्भयामि महायोगीयं यः स्वेच्छया

तस्मै श्री गुरुभ्यां नमः इदं श्री दक्षिणामूर्त्यै ॥

परिवर्तनशील है। जिस रूप से हम उसे निरिक्त करते हैं वह तो बदलता रहता है। यदि कोई सत्य वस्तु हो सकती है तो वह केवल एकमात्र ब्रह्म ही है जो कौनों काल में एक रस, सच्चिदानन्द रूप से विद्यमान रहता है।

ऐसी परिस्थिति में यह जगत् ब्रह्म से निरान्त भिन्न होने के कारण सत्य नहीं माना जा सकता। तो क्या यह निरान्त असत्य है? क्या हमारा उठना बैठना, खाना पीना, सोचना चालना बिल्कुल असत्य है? शङ्कराचार्य का स्पष्ट उत्तर है कि बिल्कुल नहीं। यह जगत् भी सत्य है। ममतामयी माता का अपने प्यारे पुत्र के लिए प्रेम की अभिव्यक्ति उसी प्रकार सत्य है जिस प्रकार बालक का अपनी माता के लिए कण्ठ स्वर में पुकारना। मूल तथ्य यह है कि सत्ता की कई कोटियाँ हैं। जिस कोटि में हम ब्रह्म को सत्य कहते हैं उसी कोटि से जगत् को सत्य नहीं बतलाते। ब्रह्म की सत्ता पारमार्थिक है, परन्तु जगत् की सत्ता व्यावहारिक है। जब तक हम जगत् में रह कर उसके कार्यों में लीन हैं, ब्रह्मज्ञान प्राप्त करने में समर्थ नहीं हुए हैं, तब तक इस जगत् की सत्ता हमारे लिए बनी ही रहेगी। पर यथोही पारमार्थिक का ज्ञान हमें सम्पन्न हो जाता है तबही जगत् की सत्ता मिट जाती है। उस समय ब्रह्म को एक सत्ता के रूप में प्रकट हो जाता है। जगत् की जादू के साथ जो तुलना की गयी है उससे उनके अन्तर्गत स्वरूप का भी भाँति पालेय मिल जाता है। जादू किसे नाश में लाता है? उसी का जो उस इन्द्र-जाल के रहस्य को नहीं जानता। उसके रहस्य जानने वाले व्यक्ति के लिए वह इन्द्रजाल व्यामोह का कारण नहीं बनता। जगत् की भी ठीक यही दशा है। जो इसके रहस्य से परिचित है—जो जानता है कि यह जगत् माया के द्वारा ब्रह्म के ऊपर कलित किया गया है उसके लिए जगत् की सत्ता अकिञ्चिद्भार है। जो इसे नहीं जानता, जो 'जायस्य म्रियस्य' को कोटि में है, उसके लिए तो जगत् की सत्ता विद्यमान रहती ही है।

विज्ञानवादी बौद्धों के मत का खण्डन करते हुए शङ्कराचार्य ने जगत् विषयक पूर्वोक्त मत को स्पष्ट रूप से प्रतिपादित किया है। विज्ञानवादी केवल विज्ञान को ही सत्य मानते हैं, उनकी दृष्टि में जगत् सदा असत्य है। उनका कहना है कि विषय, इन्द्रिय तथा विषय-इन्द्रिय का संयोग जिससे जगत् की प्रतीति हुआ करता है ये सब बुद्धि में विद्यमान हैं। जगत् के समस्त पदार्थ स्वप्न के समान झूठे हैं। जिस प्रकार स्वप्न में सुगमरीचिका आदि वस्तु बाहरी पदार्थ के अस्तित्व के बिना ही आकार धारण करते हैं उसी प्रकार जगत् द्वारा के स्तम्भ आदि पदार्थ भी बाह्य सत्ता से शून्य हैं। इस मत का खण्डन शङ्कर ने बड़ी सुन्दर युक्तियों के सहारे किया है। इनका कहना है कि जगत् के पदार्थों का हमें हर एक क्षण में अनुभव हो रहा है। कभी हमें उस लेखनी का ज्ञान होता है

१ यथा हि स्वप्नमाया मरीच्युदक मन्त्र्यं नगरादिप्रत्यया विनैव जायतेतार्येन ग्राह्यमादकाकारा भवन्ति । एवं आगर्हितोचरा अवि स्तम्भादिप्रत्यया भवितुमर्हन्ति प्रत्यवस्थाविशेषात्

ब्रह्मसूत्र । २।२। १८ सर्ग भा०



जिसके सहारे हम अपने विचारों को लिपिवद्ध करते हैं। और कभी हमारा ध्यान उस मसीपात्र की ओर जाता है और कभी कागज पर। यह कहना कि कलम, स्याही और कागज केवल हमारी बुद्धि में ही रहते हैं और बाहरी सत्ता नहीं रखते, उसी प्रकार हास्यास्वाद है जिस प्रकार स्वादु-भोजन कर तृप्ति प्राप्त करने वाला मनुष्य न तो अपनी तृप्ति को ही माने और न भोजन की ही बात स्वीकार करे। जगत् के पदार्थों को हम स्वप्नवत् कभी भी नहीं मान सकते। स्वप्न और जागरित अवस्था में महान् भेद है। स्वप्न में देखे गये पदार्थों का जागरित अवस्था में नाश हो जाता है। अतः वे पदार्थ बाधित होते हैं। परन्तु जागरित अवस्था में अनुभव किये गये घट पट आदि पदार्थ किसी भी अवस्था में बाधित नहीं होते। क्योंकि उन ही उल्लिखित धर्मदा होती रहती हैं। एक और महान् अन्तर है। स्वप्नज्ञान स्मृति-मात्र है क्योंकि जागने पर स्वप्न में देखे गये पदार्थों की स्मृति केवल रह जाती है। परन्तु जागरित अवस्था के पदार्थों का ज्ञान अनुभवरूप से होता है। इतने स्पष्ट भेद रहने पर भी यदि हम जगत् के पदार्थों को स्वप्नवत् मिथ्या कहें, तो यह सत्य का अपलाप है। तब तो ज्ञान पदार्थ का पोत कहने में किसी प्रकार की हानि नहीं होगी।

जगत् के विषय में शङ्कराचार्य के ये विचार इतने स्पष्ट हैं कि कोई भी विचार-शील पुरुष उन्हें जगत् की स्वप्नवत् मिथ्या बतलाने का तथा अकर्मण्यता के प्रचार करने का दाप कभी भी नहीं दे सकता। कोई भी दार्शनिक व्यवहार का अरलाप नहीं कर सकता। अवश्य ही ज्ञान और आत्मा के ऐक्य ज्ञान हो जाने पर ज्ञानी पुरुषों के लिए ही यह सांसारिक अनुभव ज्ञानानुभव के द्वारा बाधित होता है। पर व्यवहार दशा में यह जगत् इतना ठोस और वास्तव है जितना अन्य कोई पदार्थ। अतः जगत् का पारमार्थिको सत्ता न होने पर भी व्यावहारिक सत्ता तो है ही।

### सत्ता

जगत् के विषय हमने अभी सत्ता के विषय में कुछ बातें कही हैं। इसके स्वरूप को ठीक ठीक ज्ञान लेना आवश्यक है। वेदान्त तीन प्रकार की सत्ता मानता है:—

(क) प्रातिभासिक (ख) व्यावहारिक (ग) पारमार्थिक।

(क) प्रातिभासिक सत्ता—इससे उस सत्ता से अभिप्राय है जो प्रतीति-काल में सर्वत्र भासित हो परन्तु आगे चलकर (उत्तर काल में) दूसरे ज्ञान के द्वारा बाधित हो जाय। जैसे रज्जु में सर्प की भावना अथवा युक्ति में नाँश की भावना। रज्जु में जब सर्प का अनुभव होता है उससे पूर्व काल में भी रज्जु सर्प ज्ञान को उत्पन्न करती है, वर्तमान काल में उसी के

१-न च उपलभ्यमानस्तेषामाशौ भविष्यमर्हति। यथा हि कश्चिद् भुञ्जानो भुजिसाध्यायां तृप्ती स्वयमनुभूयमानावाभेवं नृणां नाहं भुञ्जे न वा तृप्तामीति, तद्वदिन्द्रियनिर्दिष्टेषु स्वयमुपलभ-मान एव बाह्यमर्थसाहसुपलभे न च साऽस्तीति नृबन्ध कथमुपारेयवचनः स्यात्—

ब्रह्मसूत्र १।१।२० शां० भा०

आधार पर सर्वज्ञान की स्थिति है। और भविष्य में रज्जु-ज्ञान के उद्घ होने पर सर्पज्ञान इसी में विलीन हो जायेगा। अतः रज्जु सर्पज्ञान आकाशकुसुम के समान निराधार नहीं है, बल्कि उसमें दोष यही है कि उत्तरकाल में होने वाले रज्जु-ज्ञान के द्वारा वह वांचित हो जाता है। घनघोर अन्तरकारमयी रज्जु में रास्ते में पड़ी हुई रस्सी को देखकर हमें सर्प का भ्रम होता है। संयोगवश हाथ में दौड़कर लेकर कोई पथिक वधर से आ निकलता है तो हम उस दौपक की सहायता से उस रस्सी को देखकर 'यह रस्सी है' यथार्थ अनुभव प्राप्त कर लेते हैं। यहाँ सर्पज्ञान पूर्वकालीन है और रज्जु-ज्ञान उत्तरकालीन है। जब तक रज्जु-ज्ञान नहीं हो जाता तब तक सर्प-ज्ञान बना ही रहता है। यही प्रातिभासिक सत्ता का उदाहरण है।<sup>१</sup>

(ख) व्यावहारिक सत्ता—यह सत्ता वह है जो इस जगत् के समस्त व्यवहार-गोचर पदार्थों में रहती है। पदार्थों में पाँच धर्म सीक पड़ते हैं<sup>२</sup>। वे संसार में विद्यमान रहते हैं (अस्ति)। वे प्रकाशित होते हैं (भाति)। वे हमें आनन्द देते हैं (प्रिय)। उनका एक विशिष्ट रूप होता है (रूप) तथा उनका कोई न कोई नाम होता है (नाम)। ये ही पाँचो धर्म—अस्ति, भाति, प्रिय, रूप तथा नाम—संसार के प्रत्येक पदार्थ में विद्यमान रहते हैं। इनमें प्रथम तीन तो ब्रह्म के रूप हैं और अन्तिम दो धर्म जगत् के। वह परम ब्रह्म जगत् के पदार्थों में घुल-मिल कर रहता है। वह सच्चिदानन्द रूप है। इन तीनों रूपों की सत्ता जगत् के पदार्थों में विद्यमान है। पदार्थों की अपनी विशिष्टतायें दो ही हैं—नाम और रूप। पदार्थों का कोई न कोई नाम और कोई न कोई रूप है, वस्तुओं की सत्ता मानना व्यवहार के लिये नितान्त आवश्यक है। अन्तर इतना ही है कि आत्म-साक्षात्कार होने पर यह अनुभव वांचित हो जाता है। अतः जगत् को एकान्त सत् हम नहीं मान सकते; व्यवहारकाल में ही जगत् सत्य है। इसलिये जगत् के विचारार्थक पदार्थों की सत्ता व्यावहारिक की है<sup>३</sup>।

(ग) पारमार्थिक सत्ता—इन वस्तुओं से विलक्षण एक अन्य वस्तु है जो तीनों कालों में अबाधित रहती है। अतः वह एकान्त सत्य है। वह भूत, भविष्य और वर्तमान तीनों काल में एक रूप रहने वाला है। वही ब्रह्म है। ब्रह्म की ही

<sup>१</sup>—रज्जु गतमानाऽवबोधान् प्राक् सर्पः घग्नेव भवति । सतो विद्यमानस्य वस्तुतो रज्जादेः सर्पादिवत् जन्म दुज्यते—माधवक्यकारिका १।२० पर शाङ्कर भाष्य

<sup>२</sup>—अस्ति भाति प्रियं रूपं नाम चैतर्धशपञ्चकम् ।

कायत्रयं ब्रह्मकर्म जगत्सर्वं ततो ह्ययम् ॥

दृग्दृश्य विवेक, श्लो० २० ।

<sup>३</sup>—माधवः न सत्यारमैकत्वप्रतिपक्षितान्वत्प्रमाणप्रमेयफलसदृशेषु विदारेण्यनृतरवुक्तिर्न कस्यचिदुपपद्यते । विचारानेव स्वहं ममेत्यविद्ययात्मामाद्येन भावेन सर्वो जगत् प्रतिपद्यते स्वाभाविकी ब्रह्मात्मता हित्वा । तस्मात्प्राप्तमात्मता — प्रतिबोधादुपपन्नः सर्वो लोकिना वैदिकश्च व्यवहारः ॥ १।२।१४ पर शां० भा०



सत्ता को पारमार्थिक सत्ता कहते हैं। जब ब्रह्मज्ञानों की दृष्टि से जगत् की देखते हैं तभी असत् यह प्रतीत होता है। परन्तु व्यवहार के लिये विलकुल पक्का और ठोस है। इन तीनों से भिन्न कतिपय पदार्थ हैं जैसे बन्धापुत्र (बाँझ स्त्री का लड़का), आकाश कुसुम, आदि-आदि। ये पदार्थ बिना किसी आधार के हैं। इसीलिये इन्हें तुच्छ या अलोक कहा गया है। इसमें किसी प्रकार की सत्ता दृष्टिगोचर नहीं होती। ये नितान्त असत्य हैं। किसी काल में इनकी सत्ता दिखलाई नहीं पड़ती। सत्ता-विहीन होने से ये त्रिविध सत्ता के जगत् के बाहर हैं। इसका प्रतिपादन माह्निक्य कारिका में आचार्य गौडपाद ने बड़े ही सुन्दर ढंग से किया है:—

असतो मायया जन्म तत्त्वतो नैव युज्यते ।

बन्धापुत्रो न तत्त्वेन मायया वापि जायते ॥ मा० क० ३।२८।

### अध्यास

अद्वैत वेदांतियों का बड़ा महत्वपूर्ण प्रश्न है कि जब आत्मा स्वभाव से ही नित्यमुक्त है तब वह इस संसार में बद्ध क्यों दृष्टिगोचर हो रहा है ? तब वह निरतिशय आनन्द रूप ही ठहरा तब वह इस प्रपञ्च के पचड़े में पड़कर विषम दुःखों के मिलने के कष्ट क्यों उठा रहा है ? इसका एकमात्र उत्तर है अध्यास के कारण। अध्यास है कौन सी वस्तु ? आचार्य के शब्दों में इसका लक्षण है—  
“अध्यासो नाम अतस्मिन् तद्बुद्धिः” तत् पदार्थ में तद्भिन्न पदार्थ का आरोप करना अध्यास है। अर्थात् किसी वस्तु में उससे भिन्न वस्तु के धर्मों का आरोप करना। जैसे पुत्र या स्त्री के सत्कृत या तिरस्कृत होने पर जब मनुष्य अपने को सत्कृत या तिरस्कृत समझता है तब वह अपने में बाह्य धर्मों का आरोप कर रहा है। इसी प्रकार इन्द्रियों के धर्मों के कारण जब कोई व्यक्ति अपने को अन्धा, लंगड़ा, चलने वाला तथा खड़ा होने वाला समझ लेता है तब अपने में आभ्यन्तर धर्मों का आरोप करता है। यह अध्यास अविद्या विजृम्भित है। आत्मा के विषय में अध्यास क्यों चला और कब से चला ? इसका उत्तर आचार्य ने बड़ी सुन्दरता के साथ भाष्य के आरंभ ही में दिया है।

आत्मा के विषय में तो अध्यास असंभव होख पड़ता है। अध्यास तो एक विषय के ऊपर या अन्य विषय के ऊपर अन्य विषय के गुणों का आरोप करना है। परन्तु आत्मा तो विषय नहीं है, विषयी है। संसार में दो ही तरह की तो सत्ता है—विषयी (मैं, अहम् आदि) तथा विषय। अहम् से अतिरिक्त यावत् पदार्थ का सत्येक विषय का, अनुभव आत्मा ही करता है। वह स्वयं कर्ता है, भोक्ता है, ज्ञाता है। वह कार्य नहीं है, भोग्य नहीं है, ज्ञेय नहीं है। ऐसी दशा में विषयी आत्मा के ऊपर विषय के धर्मों का आरोप क्योंकर हो सकता है ? यही तो विचारणीय प्रश्न है। इसका उत्तर देते हुए आचार्य कहते हैं कि आत्मा का विषयी होना ठीक है उचित है; परन्तु आत्मा विषय भी होता है। जब हम अनुभव करते हैं कि ‘मैं हूँ’ मैं छोटा हूँ, मैं जागता हूँ’ तो ऐसे ज्ञानों का विषय आत्मा ही तो होता है। अतः आत्मा

भी कभी-कभी विषय होता है, यह मानना ही पड़ेगा। यह कोई निषेध नहीं है कि प्रत्यक्ष विषय में ही विषयान्तर का आरोप किया जाय। आकाश अन्तर्गत् है परन्तु वही आकाश पर बालक गण मलिनता आदि सभी का आरोप किया करते हैं। वही प्रकार आत्मा के अप्रत्यक्ष होने पर भी शरीर धर्म का आरोप करना अस्वाभाविक नहीं है<sup>१</sup>।

### अध्यास कब से चला ?

इसके उत्तर में आचार्य का स्पष्ट कथन है कि अध्यास अनदि है, अनन्त है, नैसर्गिक है। मिथ्याज्ञान रूप है, वस्तुत्व और भोक्तृत्व का प्रवर्तक है, सब के लिए प्रत्यक्ष है। जगत् के समस्त प्रमाण और प्रमेय व्यवहार की मूलभूति यही अध्यास है। इस विषय में पशु और मनुष्य में किसी प्रकार का अन्तर नहीं है। इसी वही घास पूर्ण श्रृङ्खलि वाले व्यक्ति को अपनी ओर आते हुए देख कर पशु उसकी ओर लपकता है और किसी के हाथ में लटका देखकर सहम जाता है तथा भाग खड़ा होता है। ठीक इसी प्रकार मनुष्य भी खड्ग आदि डरावने इशियारों वाले व्यक्ति को देख कर घबरा जाता है और अच्छी भूषा लुभावनी वस्तुओं के लिए हुए व्यक्ति को देखकर उसकी ओर आकृष्ट होता है। अतः पशु तथा मनुष्य दोनों का उक्त व्यवहार समान कीटिका है। यह सब अज्ञान ही है और इसी को अध्यास कहते हैं "तमेतमेव लक्षणमध्यासं पण्डिता अविद्येति मन्यन्ते। तद्-विवेकेन च वस्तुस्वरूपावधारणं विद्यामाहूः"—शाङ्कर के इन शब्दों से स्पष्ट प्रतीत होता है कि अध्यास ही अज्ञान है। इस अध्यास को दूर करने का एकमात्र उपाय आत्मस्वरूप का ज्ञान ही है<sup>२</sup>। स्व स्वरूप का ज्ञान अपने प्रयत्न से साध्य है, किसी अन्य के द्वारा साध्य नहीं। आचार्य का कथन बहुत ही सुन्दर है—<sup>३</sup>

अण-मोचन-कर्तारः पितुः सन्नि सुतादयः।

बन्धमोचन-कर्ता तु स्वस्मादन्योन विद्यते ॥

### विवर्तवाद

हमने देखा है कि इस जगत् का उद्भव जज्ञ से है। वही इसका उपादान कारण है और स्वयं वही इसका निमित्त कारण है। जज्ञ कारण है जगत् उसका कार्य है। कार्य-कारण के विषय में दार्शनिकों के ज्ञान मत हैं। यथार्थवादी (जैसे न्याय वैशेषिक मीमांसा आदि) दर्शन आरंभवाद मानते हैं। उनके मत में जगत् का

१-आह-कोऽयमध्यासो नामिति। उच्यते—रूपविकल्पः परमं पूर्वदृष्ट्यावभासः। सर्वव्यापित्वमन्यमान्यवर्मावभासतां न अभिवर्तति। तथा न लोकेऽनुभवः—शुक्तिता द्वि रजतवदवभासते, एकरचन्द्रः सज्जितोपवर्तित। शां० मा० उपोद्घातः—

२-एवमनादिरसन्तो नैसर्गिकोऽध्यासः मिथ्याप्रत्ययरूपः कर्तृत्वभोक्तृत्वप्रवर्तकः सर्वलोक-प्रत्यक्षः—शां० मा० (उपोद्घातः)

३ विवेकचूडामणि—श्लोक-५३,



आरम्भ परमाणुओं से होता है। कारण के समान कार्य भी नवीन वस्तु है। उसका आरम्भ होता है; पहले यह उसमें था नहीं। सांख्य-योग परिणामवाद मानता है। जिस प्रकार दूध में दही पहले से ही अव्यक्तरूप से विद्यमान है उसी प्रकृति में अव्यक्तरूप से जगत् विद्यमान रहता है। इसी का दूसरा नाम सत्कार्यवाद है। अद्वैतवेदान्त की कार्य-कारण कल्पना इन दोनों से ऊपर जाती है। अद्वैत की दृष्टि में ये दोनों मत भ्रान्त हैं। परमाणुओं की कल्पना तर्कहीन होने से नितान्त अयुक्त है। परिणामवादो कार्य द्रव्य को कारण से अभिन्न और साथ ही साथ भिन्न भी मानते हैं। परन्तु यह बात युक्तियुक्त नहीं है। घट और शराव (पूरवा) दोनों सृष्टिका के कार्य हैं। अतः सृष्टिका से अभिन्न है, परन्तु वे आपस में भिन्न क्यों हैं? जो घट है वह शराव नहीं, जो शराव है वह घट नहीं। इस प्रकार अभिन्न होते हुए भी आपस में यह भेद कहां से आया। यदि यह परस्पर भेद प्रत्यक्ष माना जाय तो इसका मूल कारण जो सृष्टिका है उसको भा परस्पर भिन्न मानना ही पड़ेगा। एक ही साथ दो वस्तुओं को रिक्त और अभिन्न मानना ठीक नहीं जान पड़ता। एक ही सत्य हो सकती है दूसरी कल्पित हो होगी। अभेद भेद (नाना) को कल्पित मानना शक्य है। ऐसा न मानने पर असंख्य परमार्थ वस्तुओं की सत्ता मानना पड़ती है। अतः वेदान्त के अनुसार एकमात्र कारणरूप ब्रह्म ही अविनाशी निर्विकार तथा सत्यार्थ है। उससे उत्पन्न होने वाला यह जो जगत् है वह मिथ्या है, कल्पनामूलक है। अतः कारण ही एकमात्र सत्य है। कार्य मिथ्या या अनिर्वचनीय है। जगत् माया का तो परिणाम है पर ब्रह्म का विवर्त है। इन दोनों शब्दों का मार्मिक भेद वेदान्तसार में इस प्रकार बतलाया है—

स तत्त्वतोऽन्यथाप्रथा विकार इत्युदीरितः।

अतत्त्वतोऽन्यथाप्रथा विवर्त इत्युदीरितः ॥

तात्त्विक परिवर्तन को विकार तथा अतात्त्विक परिवर्तन को विवर्त कहते हैं। दही दूध का विकार है परन्तु सर्प रज्जु का विवर्त है क्योंकि दूध और दही की सत्ता एक प्रकार की है। सर्प की सत्ता काल्पनिक है परन्तु रज्जु की सत्ता वास्तविक है (२।१।७ शां. भा.)। इस प्रकार पञ्चदशीकार की सूत्रमति में भी कार्यदशा की कल्पना अज्ञानमूलक है<sup>१</sup>।

जगत् के लिए ऊपर अनिर्वचनीय शब्द का प्रयोग किया गया है। इस शब्द का अर्थ जान लेना उचित है। 'अनिर्वचनीय' का अर्थ है जिसका निर्वचन लक्ष्य ठीक ढंग से न किया जा सके। जैसे रस्सी में सर्प का ज्ञान। रस्सी में सर्प

<sup>१</sup> निरूपयितुमारब्धे निखिलैरिपिष्टैः।

अशानं पुरतस्तेषां भाति कदासु कामुचित् ॥

का ज्ञान सत्य नहीं है क्योंकि दीवर के लाने और रज्जु ज्ञान के उद्भूत होने पर सर्प-ज्ञान बाधित हो जाता है। परन्तु उसे असत् भी नहीं कह सकते, क्योंकि उस रज्जु से ही भय के कारण कम्प आदि की उत्पत्ति होती है। रस्सी को सौंप सनक कर आदमी डर के मारे भाग खड़ा होता है। अतः यह ज्ञान सद् तथा असद् उभयविलक्षण होने से अनिर्वचनीय या मिथ्या कहलाता है। यह ज्ञान अविद्या से उत्पन्न होता है। अतः वेदान्त में 'मिथ्या' का अर्थ असत् नहीं है, प्रयुक्त अनिर्वचनीय है<sup>१</sup>।

### आचार मीमांसा

जीव अपने स्वरूप के अज्ञान के ही कारण इस संसार में अनंत क्लेशों को भोगता हुआ अपना जीवन-यापन करता है। वह अपने शुद्ध-बुद्ध-मुक्त स्वभाव को अविद्या के कारण भूला हुआ है। वह वास्तव में सर्वज्ञान-आत्मक ब्रह्म स्वरूप ही है। आत्मा तथा ब्रह्म में नितान्त ऐक्य है। उस ब्रह्म की प्राप्ति तथा शोक निवृत्ति मोक्ष कहलाता<sup>२</sup> है। अब इस मोक्ष के साधन-मार्ग की रूपरेखा निरूपण करना नितान्त आवश्यक है।

भिन्न भिन्न दृष्टिकोणों से दार्शनिकों ने केवल कर्म, कर्मज्ञान-समुच्चय तथा केवल ज्ञान को साधनमार्ग बतलाया है। शङ्कराचार्य ने अपने भाष्यों में पूर्व दोनों मार्गों का सप्रमाण समुक्तिक विस्तृत खण्डन कर अन्तिम साधन को ही प्रमाण कोटि में माना है। उनका कहना है कि स्वतन्त्र अथवा भिन्न भिन्न फलों के उद्देश्य से प्रवृत्त होने वाली दो निष्ठाएँ हैं—कर्म-निष्ठा तथा ज्ञान-निष्ठा। इन दोनों का पार्थक्य नितान्त स्पष्ट है। मानव-जीवन के दो उद्देश्य हैं—सांसारिक सुख की प्राप्ति, जिसके लिए कर्मों का विधान किया गया है और आत्मा की परमात्म-रूपेण अवगति, जिस उद्देश्य की सिद्धि काम्य कर्मों से विरक्ति और ज्ञान के अनुष्ठान से होती है। ज्ञान और कर्म का गहरा विरोध है। आचार्य का कहना है कि क्या पूर्व समुद्र जाने वाले तथा तत्प्रतिकूल परिवर्तन समुद्र को जाने वाले पुरुष का मार्ग एक हो सकता है? प्रत्यगात्म-विषयक प्रतीति के निरन्तर बनाये रखने के आग्रह को ज्ञान-निष्ठा कहते हैं। वह परिचय समुद्र को गमन के समान है और उसका धर्म के साथ रहने में वैसा ही महान् विरोध है जैसा पहाड़ तथा सरसों में रहता है। अतः एकान्त विरोध के रहते हुए ज्ञानकर्म का समुत्पन्न कथमपि सुसम्पन्न नहीं हो सकता<sup>३</sup>।

१. पञ्चपादि ॥ पु० ४.

२. आनन्दात्मकब्रह्मावतिष्ठत मोक्षः शोकनिवृत्तिश्च ।

वेदा० परि० पु० १६७.

३—नहि पूर्वसमुद्र जिगमिषोः प्रातिसौम्येन प्राक् समुद्रं जिगमिषुषा समानमार्गत्वं सम्भवति । प्रत्यगात्मविषयप्रत्यय सन्तान-उत्पत्तिमिच्छेत्तज्ज्ञाननिष्ठा । सा च प्रत्यक् समुद्रगमनवत् कर्मणा बद्धा भविष्येन विरुध्यते । पर्वतसर्वपेरितः अन्तरावाह विरोधः ।

—गीता भाष्य १८।५४



कर्म के द्वारा क्या आत्मा की स्वरूपापत्ति कैसे सिद्ध हो सकती है ? आचार्य ने इस विषय में अनेक कारणों की उद्भावना की है। किसी अविश्रुत वस्तु के उत्पादन के लिए कर्म का उपयोग किया जाता है। कर्म (उत्पाद्य) । परन्तु क्या नित्य, सिद्ध सद्व्यवस्था आत्मा की स्थिति कर्मों के द्वारा उत्पन्न की जा सकती है ? किसी स्थान या वस्तु की प्राप्ति के लिए कर्म किये जाते हैं (आद्य) परन्तु आत्मा तो सदा हमारे पास है। तब कर्म का उपयोग क्या होगा ? किसी पदार्थ में विकार उत्पन्न करने की इच्छा से (विकार्य) तथा मन और अन्य वस्तुओं में संस्कार उत्पादन की लालसा से (संस्कार्य) कर्म किये जाते हैं। परन्तु आत्मा के 'अविकार्य' तथा 'असंस्कार्य' होने के कारण कर्म की निष्पत्ति का प्रयास व्यर्थ ही है। अतः आत्मा के अनुत्पन्न अनाद्य, अविकार्य तथा असंस्कार्य होने के कारण कर्मद्वारा उसकी निष्पत्ति हो ही नहीं सकती ।

अतः प्रयोजन न होने से कर्म के द्वारा मोक्ष की प्राप्ति नहीं हो सकती । साधारणतया मलिनचित्त आत्मवत्त्व का बोध नहीं कर सकता, परन्तु काम्यवर्जित नित्य-कर्म के अनुष्ठान से चित्त-शुद्धि उत्पन्न होती है जिससे बिना किसी रुकावट के जीव आत्म-स्वरूप को जान लेता है । आत्म ज्ञान की उत्पत्ति में सहायक होने के कारण नित्यकर्म मोक्षसाधक हैं। अतः कर्मकाण्ड और ज्ञानकाण्ड की एकवाक्यता सिद्ध हो सकती है। अर्थात् दोनों एक ही लक्ष्य की पूर्ति के साधन हैं। कर्म से चित्त की शुद्धि होती है और विशुद्धचित्त में ही ज्ञान उत्पन्न होकर टिकता है। तभी मोक्ष की प्राप्ति सम्भव है।

कर्म दो प्रकार के हैं—उक्ताम कर्म तथा निष्काम कर्म । गीता में दो प्रकार की सम्पत्ति का वर्णन किया गया है—दैवी सम्पत्ति और आसुरी सम्पत्ति । आसुरी में और देवी में यही अन्तर है कि स्वाभाविक रागद्वेषमूलक प्रवृत्तियों का दास

१—इच्छा - न० सू० १।१। ४ तथा बुद्ध० उप० ३।३। १ का शास्त्र भाष्य

२—उक्तामकाम्यं संस्कार्यं विकार्यं च क्रियाफलम् ।

नैव मुक्तिर्लक्ष्यमात्रं कर्म तस्या न साधनम् ॥

—नैकार्थसिद्धि १।५३

३—यो नित्यं कर्म करोति तस्य फलरागादिना अकल्पीयमाशुभमन्तःकरणम्—

नित्यैश्च कर्मभिः संस्क्रियमाणं विशुध्यति, विशुद्धं प्रसन्नमात्मोत्पन्नसुखमभवति ।

—गीताभाष्य १८। १०

कर्मभिः संस्कृता हि विशुद्धात्मानः शान्त्वन्ति आत्मानं अप्रतिबन्धेन वेदितुम् एवं काम्यवर्जितं नित्यं कर्म तत् सर्वमात्मज्ञानोत्पत्तिद्वारेण मोक्षसाधकं च प्रतिपाद्यते ।

बुद्ध० उप० भाष्य ४।४। २२

होने वाला अधर्मपरमार्थ व्यक्ति 'असुर' कहलाता है। परन्तु राग द्वेष को दबा कर शुभ कामना की प्रबलता से धर्मापराध करने वाला पुरुष 'देव' कहलाता है<sup>१</sup>। वासना की इच्छा से यदि कर्मों का सम्पादन किया जाय तो असुरत्व की प्राप्ति होती है, परन्तु राग द्वेष की वासना को दूर कर निष्काम भाव से कर्मों का सम्पादन करना देवत्व की प्राप्ति करना है। अतः शङ्कराचार्य का कथन यह है कि सकाम कर्म का तो सर्वथा त्याग करना ही चाहिए। सकाम कर्म का अभ्यास तथा अनुष्ठान मनुष्य की पशुत्व की ओर ले जाने वाला होता है। निष्काम कर्म का अभ्यास चित्त को शुद्ध कर मुक्ति की ओर ले जायगा। शङ्कर की दृष्टि में भी कर्म की व्यवस्था नहीं आता—'ये यथा मां प्रपद्यन्ते तां तथैव भजाम्यहम्' (गीता ४।११) के ऊपर भाष्य लिखते समय आचार्य का कहना है कि (१) जो मनुष्य फल की इच्छा रखने वाले हैं उन्हें भगवान् फल देते हैं। (२) जो आदमी फल की इच्छा नहीं रखने वाले हैं और मुक्ति के इच्छुक हैं उन्हें मैं ज्ञान देता हूँ। (३) जो ज्ञानी हैं, संन्यासी हैं, मुक्ति की कामना करने वाले हैं उन्हें मैं मोक्ष देता हूँ। (४) जो किसी प्रकार के दुःख और कष्ट में हैं उनको मैं आरति हर लेता हूँ। इस प्रकार जो कोई भी पुरुष जिस किसी इच्छा से मेरा भजन करता है उसको मैं उस इच्छा की पूर्ति कर देता हूँ। शङ्कराचार्य के इस कथन से स्पष्ट है कि उनकी दृष्टि में भी कर्म किसी प्रकार व्यवस्था नहीं होता; उसका फल अवश्य प्राप्त होता है। मोक्ष के साधन में वह उपयोगी है या नहीं? यह दूसरा प्रश्न है।

अब तक की गयी समीक्षा से स्पष्ट है कि आचार्यशङ्कर मोक्ष के साधन में न तो कर्म को कारण मानते हैं, न ज्ञानकर्मसमुच्चय को, परन्तु एकमात्र ज्ञान को ही।

पदावादाचार्य ने जो आचार्य के पट्टशिष्य थे विज्ञानदीपिका नामक ग्रन्थ में शङ्कर के अनुकूल आचार-वृत्ति की मीमांसा की है। कर्म की प्रबलता सर्वतो भावेन मानी ही जाती है। कर्म से वासना उत्पन्न होती है और कर्म के तीन भेद वासना से यह संसार उत्पन्न होता है। वासना के ही कारण जीव आवागमन करता रहता है। अतः संसार को नष्ट करने के लिए कर्म का विनाश करना (निर्हरण) अत्यन्त आवश्यक है। कर्म तीन प्रकार के होते हैं—(१) संचित (प्राचीन) (२) संचीयमान (भविष्य में फल उत्पन्न करने वाला) (३) प्रारब्ध (जिस कर्म का वर्तमान काल में आरम्भ कर दिया गया है)। इन तीनों की उपमा अन्न के साथ दी जा सकती है। संचित कर्म घर में रखे हुए अन्न के समान है। संचीयमान कर्म खेत में बीज रूप से बोये गये अन्न के समान है तथा प्रारब्ध कर्म भुक्त अन्न के समान है। घर में रखे गये तथा खेत में बोये गये अन्न का विनाश नाना उपायों से किया जा सकता है। परन्तु जो अन्न खाये जाने

१—स्वभाविकी रागद्वेषी अभिभूय यदा शुभवासना प्राबल्येन धर्मपरायणो भवति तदा देवः।

यदा स्वभावमिच्छामद्वेषाबल्येन अधर्मपरायणो भवति तदा असुरः।

—गीता व्याख्यायां मधुसूदनः



पर हमारे पेट में विश्रुमान है, उसे तो पचाना ही पड़ेगा। बिना पचाये उस अन्न का कथमपि नारा नहीं हो सकता है। कर्मों की भी यही गति है। संचित और संनीयमान कर्म तो ज्ञान के द्वारा नष्ट किया जा सकता है। परन्तु प्रारब्ध कर्म तो भोग के द्वारा ही क्षीण होता है। इसीलिए यह प्रसिद्ध बात है—  
 “प्रारब्ध कर्मणां भोगादेव क्षयः।” इस प्रकार कर्मका क्षय कर्मयोग, ध्यान, सत्संग, जप, अर्थ और परिपाक के अवलोकन से उत्पन्न होता है। फल की इच्छा से रहित अर्थात् निष्काम कर्म का अनुष्ठान पुण्य पाप आवि कर्मों का नाश कर देता है और इसके कारणभूत स्थूल, और सूक्ष्म शरीर का विलय कर देता है। पञ्चापाद की सम्मति में यही कर्म-निर्हार है<sup>१</sup>।

कर्म के इस विवेचन से हम इस परिणाम पर पहुँचते हैं कि मुमुक्षु के अव्यकरण (चित्त) की शुद्धि के लिये कर्म व्यर्थ नहीं है। बल्कि वे मितान्त उपादेय हैं। मुक्ति का वास्तव साधन ‘ज्ञान’ है—ऋते ज्ञानान्न मुक्तिः—बिना ज्ञान के मुक्ति की प्राप्ति नहीं होती। आचार्य की सम्मति में इस प्रकार न तो कर्म से मुक्ति होती है, न ज्ञान और कर्म के समुच्चय से, प्रायुतः केवल ज्ञान से होती है। यही निश्चित सिद्धांत है<sup>२</sup>।

### ज्ञान-प्राप्ति की प्रक्रिया

इस प्रक्रिया का वर्णन शङ्कर ने ‘विवेक चूडामणि’ तथा ‘उपदेश साहस्री’ में बड़ी सुन्दर भाषा में किया है। वेदान्त-ज्ञान की प्राप्ति के लिए शिष्य को चार साधनों से युक्त होना चाहिये। पहला साधन है—निरयानित्य-वस्तु-विवेक। जद्य ही केवल नित्य है उससे भिन्न समस्त पदार्थ अनित्य हैं। इसका विवेक होना पहला साधन है। (२) दूसरा साधन है—इहामुत्र-फलभोगविराग अर्थात् सांसारिक तथा पारलौकिक समस्त फलों के भोग से उसे वैराग्य उत्पन्न होना चाहिये। (३) तीसरा साधन है—रामदमादि साधन सम्पत्ति। शम (मन की एकाग्रता), दम (इन्द्रियों को बरा में रखना), उपरति (वृत्तियों को बाहर विषयों का आश्रय न लेना), तितिक्षा (चिन्ता शोक से रहित दुःखों को सहना), समाधान (अवयव आदि में चित्त की एकाग्ररूप से लगाना) तथा श्रद्धा (गुरु और वेदान्त के वाक्यों में अटूट विश्वास)। (४) चतुर्थ साधन है—मुमुक्षा अर्थात् मुक्ति पाने की इच्छा। इस चतुर्थ साधन का उदय बड़े ही भोग्य से होता है। आचार्य का कथन है कि

१—कर्मणि योगतो भवानात् सत्संगाभापतोऽपतः।

परिणकाशलोकाय कर्मनिर्हरणं जगुः॥

—विज्ञानदीपिका श्लो० २२

२—विज्ञानदीपिका श्लो० १०.

३—इष्टव्य गीताभाष्य तथा ऐतरेय भाष्य का उपोद्घात।

मनुष्यत्वं, मुमुक्षुत्वं तथा महापुरुष की संगति बड़े भाग्य से मिलती है<sup>१</sup>। इन समस्त साधनों से सम्पन्न होने पर साधक वेदान्त-अवस्था का अधिकारी बनता है। तब शिष्य, शान्त, शान्त, अहेतुदयाशील, ब्रह्मवेत्ता। गुरु के शरण में आत्मा के विषय में पूछता है। गुरु की निष्पन्न ब्रह्म के स्वरूप का यथार्थ ज्ञान अपने शिष्य को कराना प्रधान कार्य है। इसलिए वह अध्यापन और अपवाद विधि से ब्रह्म का उपदेश करता है<sup>२</sup>। अध्यापन का अर्थ है ब्रह्म में जगत् के पदार्थों का आरोप कर देना और अपवाद का अर्थ है आरोपित वस्तुओं में से प्रत्येक को क्रमशः निराकरण करना। आत्मा के ऊपर प्रथमतः शरीर का आरोप कर दिया जाता है। पीछे युक्ति के सहारे आत्मा को अज्ञमय, प्राणमय, मनोमय, विज्ञानमय और आनन्दमय कोशों से अविरक्त बताया जाता है। वह स्थूल, सूक्ष्म तथा कारण शरीरों से पृथक् सिद्ध किया जाता है। इस प्रकार गुरु अपने शिष्य को ब्रह्म के स्वरूप समझाने में समर्थ होता है। वेदान्त की यह व्याख्या पद्धति बड़ी प्रामाणिक और शुद्ध वैज्ञानिक है।

ब्रह्मवेत्ता गुरु शरणार्थी शिष्य की 'तत्त्वमसि' आदि महावाक्यों का उपदेश देता है जिसका अभिप्राय यही है कि जीव ब्रह्म ही है। इस वाक्य के अर्थ के ऊपर वेदान्त के आचार्यों ने बड़ा विचार किया है। जीव अल्पज्ञ ठहरा और ब्रह्म सर्वज्ञ। ऐसी दशा में दोनों की एकता कैसे मानी जा सकती है? इस दोष को दूर करने के लिए भागवृत्ति या अहद्ब्रह्म लक्षणा यहाँ मानी जाती है<sup>३</sup>। इस लक्षणा के बल पर अल्पज्ञ का 'अल्प' अंश और सर्वज्ञ का 'सर्व' अंश छोड़ दिया जाता है। 'ज्ञ' अर्थात् ज्ञाता अंश को लेकर ही दोनों की एकता सम्भव की जाती है। जीव ब्रह्म ही है। यह ही अद्वैत वेदान्त का शंखनाद है। श्रवण, मनन, तथा निदिध्यासन—ये तीन साधन बताये गये हैं। वेदान्त के वाक्यों के द्वारा गुरु मुख्य से आत्मा के स्वरूप को सुनाना चाहिये। यह हुआ 'श्रवण'। उस स्वरूप के विरोध में जो कोई अन्य बातें हो उसे दूर कर देना चाहिये। यह हुआ 'मनन'। तदनन्तर उस आत्मा के स्वरूप पर लगातार ध्यान लगाना चाहिये—यही हुआ 'निदिध्यासन'। इन तीनों उपायों का वर्णन इस प्रसिद्ध श्लोक में किया गया है—

श्रौतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च समतं धेयो, ह्येते दर्शनहेतवः ॥

मैत्रेयों को शिक्षा देते समय महर्षि याज्ञवल्क्य ने इसी तत्त्व का प्रतिपादन किया है—आरम्भ बारे द्रष्टव्यो मन्तव्यो निदिध्यासितव्यो मैत्रेय ।

१—दुर्लभं त्रयमेवैतद् देवाद्युग्रह हेतुकम् ।

मनुष्यत्वं मुमुक्षुत्वं महापुरुषसंश्रयः । १ ।

—निवेक चूडामणि.

२—अध्यापरोपवादाभ्यां निष्पन्नं प्रपञ्चयते ॥

३—विशेष ज्ञानने के लिए द्रष्टव्य शब्दों के उपाध्याय—भारतीय दर्शन० [ नवीन सं. ]

—पृ० ४४८—४५०



आत्मसाधना के इन तीन उपायों में कौन प्रधान है ? और कौन गौण है ? इस विषय को लेकर अवान्तरकालीन आचार्यों में बड़ा मतभेद है। इस विषय में प्रधानतः दो मत मिलते हैं—(१) वाचस्पतिमिश्र का—ये शब्द-व्रक्षण से परोक्ष ज्ञान की उत्पत्ति मानते हैं जो मनन और निदिध्यासन आदि योग प्रक्रिया के द्वारा अपरोक्ष ज्ञान के रूप में परिवर्तित हो जाता है। अतः गुरुपरदेश के अनन्तर वेदांत वाक्य के अर्थ का मनन तथा ध्यान का अनुष्ठान करना नितांत आवश्यक होता है। तब ब्रह्म की अपरोक्ष अनुभूति उत्पन्न होती है<sup>१</sup>। अमलानन्द ने भामती कल्पतरु में इसे वाचस्पति मिश्र का मत बतलाया है<sup>२</sup>, परन्तु वस्तुतः यह मयङ्गन मिश्र का है। इसका परिचय : हासिद्धि में भलीभाँति मिलता है<sup>३</sup>। ऐसे मतों को ग्रहण करने के कारण ही तो वाचस्पति को प्रकटायविवरणकारने 'मयङ्गन-पृष्ठयायी' (मयङ्गन के पीछे चलने वाला) कहा है। (२) दूसरा पक्ष सुरेश्वराचार्य का है। इनकी सम्मति में शब्द से ही अपरोक्ष ज्ञान का उदय होता है। ज्ञान पर आवरण पड़े रहते हैं। उन्हें हटाने की यदि आवश्यकता हो तो मनन और निदिध्यासन करना चाहिए। शब्द की महिमा इन्हीं में है कि शब्द के सुनने के समय ही तुरन्त ब्रह्म का अपरोक्ष (साक्षात्) ज्ञान उत्पन्न हो जाता है। नदी पार कर लेने पर गिनती करने के समय गिनती वाला आदमी अपने को ही भूल जाता था, अतः दस होने पर नौ आदमी ही पाकर वे सब के सब मूर्ख निवान्त दुःखित होते थे, परन्तु जब किसी होशियार व्यक्ति ने आकर गिनती करने वाले को उपदेश दिया कि दसवाँ तुम ही हो (दशमस्त्वमसि), तब इस बात के सुनते ही उनका शोक विलीन हो गया। इस लोक-रक्षिज्ञ उदाहरण के समान 'तत् त्वमसि' वाक्य सुनते ही आत्मा का वास्तव एकताबोधक ज्ञान उत्पन्न हो जाता है जिससे निरतिशय आनन्द का उदय होता है। यह मत वेद-वाक्यों की महत्ता के अनुकूल है। शंकराचार्य का भी यही मत प्रतीत होता है। शब्द की इस महिमा का उल्लेख तन्त्रशास्त्र तथा व्याकरण में विशेषतः किया गया है। अद्वैत-वेदान्त के भामतीप्रस्थान और विवरणप्रस्थान का यही मूल पार्थक्य है।

### मुक्ति

तत्त्व के साधन के केवल मानसिक कौश्ल की निवृत्ति होना ही अर्थ नहीं है। उसका उपयोग व्यावहारिक जगत् के सन्तापों से मुक्ति प्राप्त करने में है। ये सन्ताप तीन प्रकार के हैं—आध्यात्मिक, आधिभौतिक तथा आधिदैविक। अनुपप

१—श्रुतमग्रेण ज्ञानेन जीवात्मनः परमात्मभारं एहीत्वा युक्तिमयेन च व्यवस्थाप्यते। तस्मात् निर्विचिह्नप्रज्ञा-व्यज्ञानसन्ततिरूपोपासना-कर्म सहकारिण्यविद्याद्युच्चेदहेतुः।

—भामती : जिज्ञासाधिकरण

२—अपि संशयने सूत्राच्छास्त्रार्थभ्यामज्ञा प्रमा।

शास्त्रदृष्टिर्माता तां तु वेत्ति वाचस्पतिः स्वयम् ॥

—कल्पतरु [ नि० पा० ] पृ. २१८

३—महासिद्धि पृष्ठ ३५।

मात्र का जीवन जिन ध्येयों को आगे रख कर प्रवृत्त होता है वे पुरुषार्थ कहलाते हैं। हिंदूधर्म के अनुसार पुरुषार्थ चार प्रकार के हैं—धर्म, अर्थ, काम और मोक्ष। इनमें मोक्ष सबसे श्रेष्ठ है। विचारयन्त्ररूपी कलत्रक का मोक्ष ही अमृत फल है। मोक्ष के विषय में साधारण लोगों की विचित्र धारणा है इसकी प्राप्ति का स्थान यह शरीर नहीं है। परन्तु आचार्य के उपनिषदों के आधार पर यही प्रतिपादित किया है कि ज्ञान की प्राप्ति होने पर इसी शरीर से मुक्ति प्राप्त हो जाती है। इस मुक्ति का नाम है जीवन्मुक्ति। यह दूरस्थित आदर्श अवश्य है परन्तु ऐसा नहीं है कि इस जन्म में साध्य न हो सके। वेदान्त का कहना है कि यदि उसके बताये हुए साधनों का उपयोग भलीभाँति किया जाय तो साधक को इसी जन्म में दुःखों से छुटकारा मिल सकता है। इस विषय में कठोपनिषद् (२।३।१४) का स्पष्ट कथन है कि जब हृदय में रहने वाली समग्र वासनाओं का नाश हो जाता है तब मनुष्य अमरत्व को प्राप्त कर लेता है। और यही उस ब्रह्म को उल्लिखित हो जाती है। वैष्णवदर्शन इस जंवनमुक्ति की नहीं मानता। वह केवल विदेह-मुक्ति में ही आस्था रखता है। पर अद्वैतवेदान्त की दृष्टि में दोनों साध्य हैं। यही दोनों में मौलिक भेद है।

### अद्वैत-मत की मौलिकता

आचार्य शङ्कर ने अपने भाष्यों में अद्वैतमत का प्रतिपादन किया है, यह तो सब कोई जानते हैं। यह अद्वैतवाद निवान्त प्राचीन सिद्धान्त है। इस मत का प्रतिपादन केवल उपनिषदों में ही नहीं किया गया है, प्रत्युत संद्विषा के अनेक सूक्तों में अद्वैतवत्त्व का आभास स्पष्ट रूपसे उल्लेख होता है। अद्वैतवाद वैदिक ऋषियों की आध्यात्मिक जगत् को निवान्त सद्स्वरूप देन है। इन ऋषियों ने आपंचक्षु से मानात्मक जगत् के स्तर में विद्यमान होने वाली एकता का दर्शन किया, उसे ढूँढ़ निकाला और जगत् के कल्पाण के निमित्त प्रतिपादित किया। इसी श्रुति के आधार पर आचार्य ने अपने अद्वैत-उत्तर को प्रतिष्ठित किया है। शङ्कर ने जगत् के कालनिक रूप को प्रमाणित करने के लिए माया के सिद्धान्त को स्वीकार किया है और इसके लिए भी वे अपने दादागुरु आचार्य गौडनाद के श्रुती हैं। गौडनाद आचार्य ने जिस अद्वैत सिद्धान्त को माण्डूक्य कारिकाओं में अभिव्यक्त किया है उसी का विशदीकरण शङ्कर ने अपने भाष्यों में किया है। इतना ही क्यों? आचार्य की गुरुपरम्परा नारायण से आरम्भ होती है। शङ्कर को गुरुपरम्परा तथा शिष्यों का निर्देश इन प्रसिद्ध पद्यों में मिलता है—

१—यदा सर्वे विमुच्यन्ते कामा ह्यस्य इति स्थिताः ।

तदा मत्सर्वोऽभ्युतो भवत्यत्र ब्रह्म समश्नुते ॥

कठ।२।३।१४



नारायणं पद्मभवं वसिष्ठं शक्तिं च तत्पुत्रपराशरं च ।  
 व्यासं शुक्रं गौडपदं महान्तं गोविन्दयोगीन्द्रमध्याम् शिष्यम् ॥  
 श्रीशङ्खाचार्यमध्याम् पद्मरावं च हरामलकं च शिष्यम् ।  
 तन् तोटकं वार्तिककारमन्यान् अस्मद्गुरुं सत्तत्मानतोऽस्मि ॥

आचार्यों की गुरु परम्परा का प्रकार यह है—नारायण, व्यास, वसिष्ठ, शक्ति, पराशर, वेदव्यास, शुक्र, गौडपाद, गोविन्द भगवत्पाद, शङ्कर । इसका स्पष्ट तात्पर्य यह है कि शंकर ने जिस मायावाद का विशद प्रतिपादन अपने ग्रन्थों में किया है उसका प्रथम उपदेश भगवान् नारायण के द्वारा किया गया । शिष्य लोग जिस उपदेश को गुरु से सुनते आये हैं उसी की परम्परा जारी रखने के लिए अपने शिष्यों को भी उन्हीं तत्त्वों का आनुपूर्वी उपदेश करते हैं । इस प्रकार यह अद्वैतवाद नितान्त प्राचीन काल से इस भारत-भूमि पर विज्ञानु जनों की आध्यात्मिक विपत्ति को शान्त करता हुआ चला आ रहा है । इसे शंकर के नाम से सम्बद्ध करना तथा शंकर की भी इस चिद्धान्त का उद्भावक मानना नितान्त अनुचित है ।

कतिपय विद्वान् लोग इस प्राचीन परम्परा की अवहेलना कर 'मायावाद' को बौद्ध दर्शन का औपनिषद संस्करण मानते हैं और अरनी युक्तियों को पुष्ट करने के लिए पद्मपुराण<sup>१</sup> में दिये गये श्लोक को उद्धृत करते हैं । श्री विज्ञानभिक्षु ने सांख्यप्रवचनभाष्य की भूमिका में इस बचन को उद्धृत किया है । अवान्तर-काशीन अनेक द्वैतामतावलम्बी पण्डित इस वाक्य को प्रमाण मान कर शंकर को प्रकृज्ज बौद्ध और उनके मायावाद को बौद्ध-दर्शन के सिद्धान्तों का ही एक मण्डार मानते हैं । परन्तु विचार करने पर यह समीक्षा युक्तियुक्त नहीं प्रतीत होती ।

इस विषय में मार्के की बात यह है कि शंकरमत के खण्डन के अवसर पर बौद्ध दार्शनिकों ने कहीं पर भी शंकर को बौद्धों के प्रति ऋणी नहीं बतलाया है ।

बौद्ध पण्डितों को दृष्ट बड़ी सूक्ष्म थी । यदि कहीं पर भी अद्वैतवाद और विज्ञानवाद

प्रतीयमान होता तो वे पहले व्यक्ति होते जो इसकी घोषणा डंके की चोट करके, अद्वैतवाद को विज्ञानवाद या शून्यवाद का आभास मानकर वे इसके खण्डन से सदा पराङ्मुख होते । पान्तु पराङ्मुख होने की कथा अलग रहे, उन्होंने तो बड़े अभिनिवेश के साथ इसमें तत्त्वों की निःप्रायत दिखलाने की चेष्टा की है । बौद्धग्रन्थों में अद्वैतवाद के औपनिषद मत को बौद्धमत से पृथक् कहा है और उसका खण्डन किया है । शान्तरक्षि नागन्दा विद्यापीठ के आचार्य थे और वे विख्यात बौद्ध दार्शनिक थे,

१—मायावादमसृष्टास्त्रं प्रकृज्ज बौद्धमुच्यते ।

मयैव वधितं देवि कलौ माकृण्यरुषिया ॥

वन्होंने अपने विपुलकाय 'तत्त्वसंग्रह' में अद्वैतमत का खरडन किया है<sup>१</sup>। इस उद्धरण में जो 'अपरे' शब्द आता है उसका कमलशरीर ने इस ग्रन्थ की पंखिका में अर्थ लिखा है—'सौपनिषदिहाः'। यह तो हुआ शाङ्करमत का अनुवाद। अब इसका खरडन भी देखिए—

तेषामनुरापरार्थं तु दर्शनं नित्योक्तिः।

रूपशब्दादिविज्ञाने व्यक्तं भेदोपलक्षणात् ॥३६०॥

एकज्ञानात्मकत्वे तु रूपशब्दरसादयः।

सकृद्वेद्याः प्रसज्यन्ते नित्येऽवस्थान्तरस्य च ॥३६१॥

इससे विज्ञानवाद तथा अद्वैतवाद का अन्तर स्पष्ट है। आचार्य शाङ्कर एकमेवाद्वितीयम् ( छा० उप० ६।२।१ ), विज्ञानमानन्द ब्रह्म ( ब्रा० उ० १।६।२८ ) इत्यादि श्रुतियों तथा युक्तियों के आधार पर विज्ञानरूप ब्रह्म को एक मानते हैं तथा उस ब्रह्म को सत्तातीय भेद, विज्ञातीय भेद और स्वगत भेद से रहित मानते हैं<sup>२</sup>। परन्तु विज्ञानवादो बौद्ध लोग विज्ञान को नाना—भिन्नभिन्न—मानते हैं। अतः उनकी दृष्टि में विज्ञान सत्तातीय भेद से शून्य नहीं है। ब्रह्म तो नित्य पदार्थ है परन्तु विज्ञान क्षणिक है। उनका 'आलय विज्ञान' क्षणिक है। अतः यह वासनाओं का अधिकरण भी नहीं माना जा सकता। आचार्य शाङ्कर ने अपने शारीरक<sup>३</sup> भाष्य में इसे स्पष्ट लिखा है। इतने स्पष्ट विभेद के रहने पर ब्रह्माद्वैतवाद विज्ञानाद्वयवाद का ही रूपान्तर कैसे माना जा सकता है?

इतना ही नहीं, दोनों की जगत् विषयक समीक्षा नितान्त विरुद्ध है। विज्ञानवादियों का मत है कि विज्ञान या बुद्धि के अतिरिक्त इस जगत् में कोई पदार्थ ही नहीं है। जगत् के समस्त पदार्थ स्वप्नवत् मिथ्यारूप हैं। जिस प्रकार स्वप्न में माया मरोनिका आदि ज्ञान बाह्य अर्थ के सत्ता के बिना ही प्राज्ञ-प्राहक आकार वाले होते हैं, वही प्रकार जागरित दशा के स्वप्न आदि भी बाह्यार्थ-सत्ताशून्य हैं। परन्तु इसका खरडन आचार्य ने किया है। उनका कहना है कि बाह्य अर्थ की वपनविष सर्वदा साक्षात् रूप में हमें हो रही है। जब पदार्थों का अनुभव प्रतिक्षण हो रहा है तब वन्हें इनकी ज्ञान के बाहर स्थिर न मानना उसी प्रकार उदाहरणार्थ है जिस प्रकार स्वादिष्ट भोजन कर लुप्त होने वाला पुरुष, जो न तो अपनी तृप्त

१—मिथ्यज्ञानविवर्तोऽर्थं क्षितितेजो अलादिकः।

आत्मा तदप्रत्यक्षत्वेन संमिरन्तेऽपरे पुनः ॥

प्राज्ञप्रप्राहकसंयुक्तं न किञ्चिदिह विद्यते।

विज्ञानपरिणामोऽर्थं तस्मात् सर्वः समीक्ष्यते ॥

—तत्त्वसंग्रह श्लोक ३२८-२९.

२—पञ्चदशी २।२०-२५.

३—यद्यपि आलयविज्ञानस्य वासनाधनत्वेन परिकल्पितं तदपि क्षणिकत्वाभ्युपगमात् अनवस्थितस्वरूपं सत्प्रवृत्तिविज्ञानवत् न वासनाविकरणं भवितुमर्हति। शा० भा० २।२।३१



को माने और न अपने भोजन की ही बात स्वीकार करे'। विज्ञानवादी की सम्मति में विज्ञान ही एकमात्र सत्य पदार्थ है तथा जगत् स्वप्नवत् अलीक है। इस मत का खण्डन आचार्य ने बड़े ही युक्तियुक्त शब्दों में किया है। स्वप्न तथा जागरित दशा में बड़ा ही अन्तर रहता है। स्वप्न में देखे गये पदार्थ जागने पर लुप्त हो जाते हैं। अतः अनुरक्तवि होने से स्वप्न का बोध होता है। परन्तु जाग्रत अवस्था में अनुभूत पदार्थ (स्वप्न, वट, आदि) किसी अवस्था में वाचित नहीं होते। वे सदा एक रूप तथा एक स्वभाव से विद्यमान रहते हैं। एक और भी अन्तर होता है। स्वप्नज्ञान स्मृतिमात्र है, जागरित ज्ञान उपलब्धि है—प्राज्ञान अनुभव-रूप है। अतः जाग्रत दशा को स्वप्न-मिथ्या मानना उचित नहीं है। इसलिये विज्ञानवाद का जगद्विषयक सिद्धान्त नितान्त अनुपयुक्त है। आचार्य के शब्द कितने मार्भिक हैं :—

वैवर्ण्यं हि भवति स्वप्नजागरितयोः। कल्पते हि स्वप्नोपलब्धं वस्तु प्रति-  
बुद्धस्य मिथ्या-मायोपलब्धो महाजनसमागम इति। नैवं जागरितोऽलब्धं वस्तुस्त-  
न्मादिकं कस्याञ्चिदपि अवस्थायां वाच्यते। अपि च स्मृतिरेवा यन् स्वप्नदर्शनम्।  
उपलब्धिवस्तु जागरितदर्शनम्। (ब्र. सू. भा० २।२।२६)

माध्यमिकों की कल्पना योगचार के मत का भी खण्डन करती है। योगा-  
चार विज्ञान को सत् मानते हैं परन्तु शून्यवादी माध्यमिकों के मत में विज्ञान का  
अद्वैतवाद का भी अभाव रहता है। केवल शून्य ही एकमात्र तत्त्व है<sup>१</sup>। शून्य-  
वादी 'शून्य' को सत्, असत्, सदसत् तथा सदसदनुभव रूप-इन  
चार कोटियों से अलग मानते हैं<sup>२</sup>। परन्तु अद्वैतमत में ब्रह्म  
'सत्स्वरूप' है तथा ज्ञानस्वरूप है। शून्यवादियों की कल्पना में शून्य सत्-स्वरूप  
नहीं है, यदि ऐसा होगा तो वह सत्कोटि में आ जायगा। वह कोटि चतुष्टय से  
विनिर्मुक्त नहीं होगा। वह 'शून्य' ज्ञान रूप भी नहीं है। विज्ञान का अभाव  
मानकर ही तो माध्यमिक लोग अपने शून्य तत्त्व की वदना करते हैं। उनकी  
दृष्टि में विज्ञान पारमार्थिक नहीं है :—

नेष्टं तदपि धोराणां विज्ञानं पारमार्थिकम्।

एकानेकस्वभावेन विरोधाद् वियद्वजवत् ॥

—शिवार्कमण्डीपिका २।२।३०

१—श्री० भा० २।२।२८

२—बुद्धिमात्रं तदस्यत्र योगाचारो न चापरम्।

नारित बुद्धिपीत्याह वादी माध्यमिकः किल ॥

—प्रवृत्तिदान्तसंग्रह

३—न सप्ताक्षज सदसज चाप्यनुभवात्मकम्।

चतुःकोटिविनिर्मुक्तं तत्त्वं माध्यमिका जगुः ॥

—शिवार्कमण्डीपिका, २।२।३०

परन्तु अद्वैत मत में नित्य विज्ञान पारमार्थिक है। ऐसी दशा में अद्वैत-उन्मत्त ब्रह्म को माध्यमिकों का 'शून्य' तत्त्व बतलाना कहाँ तक युक्तियुक्त है? विद्वज्जन इस पर विचार करें।

खरहणकार ने दोनों मतों में अन्तर दिखलाते समय स्पष्ट रूप से लिखा है कि बौद्ध मत में सब कुछ अनिर्वचनीय है, परन्तु अद्वैत मत में विज्ञान के अतिरिक्त यह विश्व सद् असद् दोनों से अनिर्वचनीय है<sup>१</sup>।

विज्ञानवाद तथा शून्यवाद से इन नितान्त स्पष्ट विभेदों के रहने पर भी यदि कोई विद्वान् अद्वैतवादी शंकर को प्रच्छन्न बौद्ध बतलावे, तो यह उसका साहसपात्र है। पुराण-वाक्य भी श्रुतिस्मृत होने पर ही ग्राह्य होते हैं, मीमांसा का यह माननीय मत है। अतः पद्मपुराण के पूर्वोक्त कथन को श्रुति से विरुद्ध होने के कारण कथमपि प्रामाण्यता प्राप्त नहीं हो सकती। ऐसी दशा में शंकर का सिद्धान्त नितान्त श्रुत्यनुमोदित, प्राचीन एवं प्रामाणिक है। अवैदिक मतानुयायी बौद्धों तथा जैनों ने तथा वैदिक द्वैतो, विशिष्टाद्वैतवादियों आदि ने 'मायावाद' के सिद्धान्त का खरहण बड़े समारोह के साथ किया है परन्तु वह तर्कों के बस बड़ काधार पर अवलम्बित है जहाँ जितना विचार किया जाता है, उतना ही सच्चा प्रतीत होता है। वेदान्तियों का विवर्तवाद निपुण तर्कों की भित्ति पर आश्रित है। कार्य कारण भाव की यथार्थ व्याख्या के विषय में अद्वैतियों की यह नितान्त अनुपम देन है। इस प्रकार बौद्ध-दर्शन के अद्वैतवाद से शङ्कर के सिद्धान्त का प्रभावित होना किसी प्रकार सिद्ध नहीं होता।

यह बात ध्यान देने योग्य है कि अद्वैतवाद शङ्कर से आरम्भ नहीं होता। यह तो भारतवर्ष में अति प्राचीन काल से प्रसिद्ध है। उपनिषदों में अद्वैतपरक श्रुतियाँ उपलब्ध होती ही हैं। इतना ही नहीं, मंत्र संहिताओं में भी यत्र-तत्र अद्वैतवाद का स्पष्ट आभास दृष्टिगोचर होता है। महाभारत आदि ग्रन्थों में अन्वयान्वय मतों के समान अद्वैतवाद का भी परिचय मिलता है। प्राचीन वेदान्त सूत्रकारों में कोई कोई अद्वैतवादी थे, यह बात प्रसिद्ध ही है। ऊपर अभी दिखलाया गया है कि बौद्धों में माध्यमिक तथा योगाचार अद्वैतवादी थे, इसी कारण बुद्ध का नाम भी 'बुद्धयवादी' पड़ा था। जैनाकरण, शाक्त, शैव—ये सभी अद्वैतवाद को मानते थे। वेदान्त में भी शंकर से पूर्व अद्वैतवाद विद्यमान था। भरहण मिश्र ने अपने ब्रह्मसिद्धि में अद्वैतवाद का ही प्रतिपादन किया है। दिगम्बर आचार्य समन्त-भद्र

१—एवं सति भौगतब्रह्मादिनोरयं विशेषो यदादिमः सर्वमेवानिर्वचनीयं वर्णयति। तदुक्तं भगवता लङ्कावतारे—

बुद्धया विविच्यमानानां स्वभावो भावयार्थते ।

अतो निःमित्तमास्ते निःस्वभावाश्च देशिताः ॥

विज्ञानमप्यतिरिक्तं पुनरिदं विज्ञं सदसदस्यं विलक्षणं ब्रह्मादिनः संगिरन्ते—खरहण ।



ने 'ब्राह्मसमीक्षा' में (श्लो० १४) अद्वैतवाद का उल्लेख किया है। शान्तरक्षित ने भी अपने तत्त्वसंग्रह में प्राचीन श्रीपतिपद अद्वैतवाद का निर्देश किया है। शान्तरक्षित के बचन से प्रतीत होता है कि उनके मत में विवर्त और परिणाम दोनों शब्द पर्यायवाची हैं क्योंकि एक बार वह पृथ्वी, तेज वायु आदि पंच भूतों को नित्य ज्ञान का विवर्त बतलाते हैं। दूसरी बार उसे विज्ञान का परिणाम कहते हैं। इस मत में आत्मा नित्य विज्ञानरूप है और चित्ति आदि संसार इसी का परिणाम या विवर्त है। भवभूति भी इस प्राचीन अद्वैतवाद से परिचित थे क्योंकि उन्होंने चत्तरराम वरित में—ब्रह्मणीब विवर्तानां क्वापि विप्रलयः कृतः—विवर्तवाद का उल्लेख स्पष्ट ही किया है। इस वाक्य से स्पष्ट है कि विवर्त ब्रह्म से ही आविर्भूत होता है और अस्त में विद्या के काण्ड उसी में लीन हो जाता है। उनकी दृष्टि में विवर्त और परिणाम एकार्थवाची प्रतीत होते हैं क्योंकि—एको रसः कर्तुण एव निमित्तभेदात्—इस प्रसिद्ध श्लोक में उन्होंने इन दोनों शब्दों का प्रयोग साथ ही समान अर्थ में किया है। कुमारिल ने भी 'श्लोक वार्तिक' में वेदान्त के अद्वैतवाद का उल्लेख किया है। इस प्रकार अद्वैतधारा इस भारतवर्ष में अत्यन्त प्राचीन काल से बहती चली आती है।

पूर्वोक्त मत अद्वैतवादी होने पर भी एकसमान नहीं हैं। हमने ऊपर दिखलाया है कि शंकराचार्य का अद्वैतवाद मध्यमिकों के शून्या-  
मर्तुहरि द्वैतवाद तथा योगाचार्यों के विज्ञानाद्वैतवाद से नितान्त भिन्न है। मर्तुहरि का शब्दाद्वैत भी एक विशिष्ट सिद्धान्त है। इसका सर्वमान्य ग्रन्थ वाक्यपदीय है जिसमें स्फोटरूप शब्द ही को अद्वैत कल्पना की गई है। परा, पश्यन्ती, मध्यमा और वैजरी—इन चार प्रकार के भेद से सम्पन्न परा वाक् साक्षात् ब्रह्मरूपा है। अक्षर ब्रह्मसे ही जगत् का परिणाम उत्पन्न होता है। भगवन् मिश्र भां इसी मत के अनुयायी प्रतीत होते हैं। उनकी हाल में प्रकाशित 'स्फोट-सिद्धि' से इस मत का समर्थन होता है। 'ब्रह्मसिद्धि' के अनुशीलन से स्पष्ट ज्ञात होता है कि भगवन् स्फोट को मानते थे। अथवा से परोक्षज्ञान का उदय मानकर उपाधना की ब्रह्म के साक्षात्कार में भगवन् प्रधान कारण मानते थे। वे ज्ञान-समुच्चय वादी हैं जिसके अनुसार अनिर्दोष आदि वैदिक कर्मों का भां उपयोग मोक्ष की सिद्धि में अश्वयमेव होता है। उनकी सम्प्रति में कर्मनिष्ठ—गृहस्थ-कर्मत्यागी संन्यासी की अपेक्षा मुक्ति का कम अधिकारी नहीं है।

शाक्त मत भी अद्वैतवादी है। शंकराचार्य इस मत से परिचित थे। इसका स्पष्ट प्रमाण उनके सौन्दर्यलहरी और दक्षिणामूर्ति स्तोत्र हैं। इन दोनों ग्रन्थों में शंकर ने शाक्त-अद्वैत के सिद्धान्तों का परिचय दिया है। किसी किसी का यह मत है कि अति प्राचीन शिवाद्वैतवाद का अवलम्बन करके शंकर ने अपना मत स्थापित

किया है। प्रसिद्धि है कि उन्होंने सूतसंहिता का अठारह बार अवलोकन कर शारीरक भाष्य बनाया था<sup>१</sup>। सूत-संहिता स्कन्दपुराण के अन्तर्गत एक विरुवात संहिता है जिसमें शिवद्वैत का वर्णन किया गया है। उसके भाष्यकार माधव मंत्री प्रसिद्ध शैवाचार्य क्रियाशक्ति के शिष्य थे। शंकर के वृद्धिगामर्ति स्तोत्र तथा सुरेश्वर के वातिक देखने से प्रतीत होता है कि वे शिवागम से परिचित थे। सच्ची बात तो यह है कि शंकराचार्य इन अद्वैत सिद्धान्तों से परिचित थे। यह भी संभव है कि किसी किसी सिद्धान्त का भी प्रभाव उनके ऊपर पड़ा हो। पर यह कहना कि किसी विशिष्ट मत का अवलम्बन कर ही शङ्कर ने अपने अद्वैतमत का प्रतिपादन किया, निवान्त असत्य है। शङ्कर के समान महायोगी तथा सिद्धपुरुष ऐसा क्यों करने लगेगा? यह दूसरी बात है कि वह विचार-धारा तथा पारिभाषिक शब्द जो किसी समय-विशेष में किसी देश में प्रचलित होते हैं उनका प्रभाव उस देश के ग्रन्थकार पर स्वतः हो जाया करता है। इसे हम ज्ञान-पूर्वक आदान-प्रदान मानने के लिये प्रसुत नहीं हैं। शङ्कर के सिद्धान्त पर यदि किसी की अस्वष्ट छाया दीख पड़ती हो तो उसकी भी दशा ठीक वैसी है। तथा बात यह है कि शङ्कर का अद्वैतवाद निवान्त मौलिक सिद्धान्त है। इसके लिये वे उपनिषद् तथा गौडपाद के श्रुति हैं। ऐतिहासिक आलोचना करने पर हम इसी सिद्धान्त पर पहुँचते हैं।

प्रायः लोग समझा करते हैं कि अद्वैतवेदान्त केवल विद्वानों के मनन की ही वस्तु है। परन्तु बात ऐसी नहीं है। जिस प्रकार यह समाज के विद्वानों की आकांक्षाओं की पूर्ति करता है उसी प्रकार साधारण मनुष्यों की माँग को भी पूर्ण करता है। अद्वैत वेदान्त व्यावहारिक धर्म है। संसार के समस्त प्राणी उसे अपना कर सुखी हो सकते हैं। मनुष्यों को आपस में प्रेम रखना चाहिए, क्योंकि जब प्रत्येक प्राणी में एक ही ज्योति जग रही है तब किसका आदर किया जाय और किसका अनादर? अद्वैत वेदान्त का मूलमन्त्र है 'तत्त्वमसि'। हम और हमारे पड़ोसी दोनों एक ही हैं, तब अपने पड़ोसी की सहायता करना अपनी ही सहायता करना है। पर उपकार तो ब्रह्मोदित का सूक्ष्म स्वार्थ-साधन ही है। स्वार्थ और परमार्थ में किसी प्रकार का अन्तर नहीं। यदि अद्वैत के इस उपदेश पर हम चले तो जगत् का कितना मङ्गल हो?

१ ताम्रपादशतऽलोचन शंकरः सूतसंहिताम्।

ब्रह्मे शारीरकं भाष्यं सर्ववेदान्तनिर्णयम् ॥



## उन्नीसवाँ परिच्छेद

### विशिष्ट समीक्षा

आचार्य शङ्कर के जीवन-चरित की सामूहिक रूप से आलोचना करने पर उनका महान् व्यक्तित्व, अलोकसामान्य पाण्डित्य, उदात्त चरित्र तथा अप्रतिम काव्यप्रतिभा का भव्य रूप आलोचकों के सामने स्पष्टरूप से आदर्श गुण अभिव्यक्त होता है। आचार्य का मानव जीवन आदर्श गुणों से परिपूर्ण था। उनके सम्पर्क में जो कोई भी व्यक्ति आया, उसके साथ अपना सम्बन्ध उन्होंने अच्छी तरह निभाया। गुरु तथा माता की उत्कट भक्ति, शिष्यों पर अनुपम प्रेम, भक्तों के प्रति असीम दया, शत्रुओं के प्रति अहेतुकी क्षमा—आदि अनेक सद्गुणों का सामञ्जस्य उनमें पाया जाता है जिनमें से एक गुण की भी स्थिति किसी भी व्यक्ति को महान् बनाने के लिए पर्याप्त भिड़ हो सकती है। वे पितृसौख्य से वञ्चित थे, परन्तु माता की एकमात्र सन्तान होने से उनका हृदय अपनी माता के लिए स्नेह तथा भक्ति से अमृत रहता था। संन्यास लेने की तीव्र वासना रहने पर भी उन्होंने माता का विरोध कर इस उपादेय आश्रम के ग्रहण करने की ओर कभी प्रवृत्ति नहीं दिखाई। संन्यास आश्रम को अपने लिए निष्ठान्त करवाणकारी जानकर भी शंकर ने इसका तब तक ग्रहण नहीं किया, जब तक माता ने अनुज्ञा नहीं दी। मृत्यु के समय पर उपस्थित होने की प्रतिज्ञा उन्होंने खूब निभाई। संन्यास धर्म का किञ्चित् शैथिल्य उन्हें अर्भण्ड था, परन्तु माता की आज्ञा का उल्लंघन उन्हें स्वीकृत न था। संन्यासी होकर भी उन्होंने अपने हाथों माता का दाह-संस्कार किया, इस कार्य के लिए उन्हें जाति भाइयों का तिरस्कार सहना पड़ा, अवहेलना शिरपर लेनी पड़ी, परन्तु वे माता की इच्छा को कार्यन्वित करने से तनिक भी पराङ्मुख नहीं हुए। मातृ-भक्ति का यह उदाहरण सदा हमारे हृदय को स्नेहसिक्त बनाता रहेगा। गुरुभक्ति भी उनमें कम मात्रा में न थी। गुरु की आज्ञा में वे इधर से उधर भटकते रहे, परन्तु जब वचित गुरु मिल गए, तब उन्होंने उनसे शिक्षा ग्रहण करने में तनिक भी, आनाकानी नहीं की। गुरु भक्ति का परिचय शङ्कर ने नर्मदा के बढ़ते हुए जल को अभिमंत्रित कलश के भीतर पुञ्जीभूत करके दिया, नहीं तो वह गोविन्द भगवत्पाद की गुफा को जलमग्न करने पर भी उद्यत था। शिष्यों के लिए गुरु के हृदय में प्रगाढ़ अनुकम्पा थी। आनन्दगिरि स्वभावतः मन्दबुद्धि थे, अतः उन्हें सङ्पाठियों के तिरस्कार का भाजन बनना पड़ता था। परन्तु आचार्य ने अलौकिक शक्ति से समस्त विद्याओं का संक्रमण उनमें सम्पन्न कर शिष्यों को आश्चर्य के समुद्र में मग्न कर दिया।

यह तो हुई आचार्य के 'हृदय' की अभिव्यक्ति। उनकी मानसिक शक्ति भी

अपूर्व थी। मेधाशक्ति इतनी तीव्र थी कि उन्होंने नष्ट हुए ग्रन्थों का पुनरुद्धार कर दिया। पञ्चपाद की पञ्चपादिका तथा राजशेखर के नाटक—आचार्य शङ्कर के मेधा के उज्ज्वल दृष्टान्त हैं। मनुष्य मस्तिष्क तथा हृदय का अपूर्व संमिश्रण है। किसी व्यक्ति में मस्तिष्क का अधिक विकास मिलता है, तो किसी में हृदय का। परन्तु पूर्ण मानवता की सच्ची परीक्षा है मस्तिष्क तथा हृदय का मृदुत सामञ्जस्य। इस सामञ्जस्य की दृष्टि से परखने पर आचार्य शङ्कर का जीवन खराबतरता है। उनमें जितना विकास मस्तिष्क का उरलम्ब होता है, उतनी ही हृदय की भी अभिव्यक्ति मिलती है।

### कर्मठ जीवन

कुछ लोग 'मायावाद' के व्यवस्थापक होने के नाते शङ्कर के ऊपर इस ठोस संसार को मायिक तथा स्वप्नवत् मिथ्या बतलाने का दोष आरोपित करते हैं। उनकी दृष्टि में इस कर्मठ देश में अकर्मण्यता तथा अलसता फैलाने का सारा दोष 'मायावाद' के उपदेष्टा के ऊपर है। जब समग्र जीवन ही मिथ्या ठहरा, तब उसे सुखमय बनाने की उद्योग करने की जरूरत ही क्या ठहरेगी? जगत् को मायिक मानते जाना और अपने आप को सुखाभाष की मृगमरीचिका में फँसाये रहना—शङ्कर की शिक्षा का यही दुष्परिणाम है। ऐसे तर्कामासी को दूर करने के लिए आचार्य के कर्मठ-जीवन पर दृष्टिपात करना ही पर्याप्त होगा। उन्होंने अपने शिष्यों में जिन सिद्धान्तों का प्रतिपादन किया, उन्हीं का उपवहार-दृष्ट्या पालन अपने जीवन में किया। इस प्रकार आचार्य का जीवन उनके ग्रन्थों पर स्वयं भाष्यभूत है। वे एक स्थान पर यह कह सुन का जीवन नहीं बिताते थे, प्रत्युत देशभर के कोने कोने में घूमकर वैदिक धर्म की प्रतिष्ठा के लिए सदा प्रयत्नशील थे।

शङ्कराचार्य के जीवन का प्रधान लक्ष्य वैदिकधर्म की प्रतिष्ठा तथा प्रचार था। उनके समय से पूर्व अवैदिक तथा वैदिकाभास धर्मों ने अपने वेदविरोधी सिद्धान्तों का प्रचार प्रचार कर जनसाधारण के हृदय में वैदिक धर्म के पालन करने में अश्रद्धा उत्पन्न कर दी थी। अज्ञानबश वेद के शिष्यों को अपसिद्धान्त का रूप देकर अनुयायियों ने इसे जर्जरित करने का पर्याप्त उद्योग किया था, परन्तु शङ्कर ने अपने अलोकसामान्य पाण्डित्य के बल पर इन समग्र अवैदिक या अर्ध-वैदिक सिद्धान्तों की ध्वजियाँ उड़ा दीं। उनकी निःसारता प्रमाणित कर दी तथा वेद-प्रतिपाद्य अद्वैतमत का विपुल ऊद्धार कर श्रौत धर्म को निरापद बना दिया। इस महत्त्वपूर्ण कार्य के निमित्त आचार्य शङ्कर ने अनेक व्यापक तथा उपादेय साधनों का अवलम्बन लिया —

(१) शास्त्रीय विचार से तर्कवत् का अवलम्बन कर आचार्य ने बिरुद्ध मतवादी के अरक्षिद्धान्तों का युक्तियुक्त खण्डन कर दिया। इन अवैदिकों ने भारत के अनेक पुण्यक्षेत्रों को अपने प्रभाव से प्रभावित कर वहाँ अपना अङ्ग जमा लिया था। आचार्य ने इन पुण्यक्षेत्रों को इनके चंगुल से हटा कर उन स्थानों



की महत्ता फिर से जाग्रत की। दृष्टान्त रूप से 'श्रीपर्वत' को लिया जा सकता है। यह स्थान तितान्त पवित्र है, द्वादश उभोतिर्लिङ्गों में से प्रधान लिङ्ग मल्लिकार्जुन का यह स्थान है, परन्तु कापालिगों की काली कर्तृत्वों ने इसे विद्वानों की दृष्टि से काफ़ी बदनाम कर रखा था। कापालिगों की उग्रता इसी से समझी जा सकती है कि काशीनाथ को उग्रविनी नगरी में कठन कापालिगों का एक प्रभावशाली सरदार था। उसके पास इधियावरन्द सेना रहती थी। जिसे वह चाहता, मृत उसे अपने वश में कर लेता था। यह उग्र कापालिग तो आचार्य के ऊपर ही अरुण हाथ फाफ करने जा रहा था, परन्तु पद्मनाभ के मन्त्रबल ने उसके पापकृत्य का मज्जा उसे ही चखा दिया। पाप का विषमय फल तुरन्त कृता। आचार्य ने इन पवित्र स्थानों को वैदिक मार्ग पर पुनः प्रतिष्ठित किया। आनन्दगिरि ने अपने ग्रन्थ में, शाक्तों तथा नाना प्रकार के सम्प्रदाय मानने वाले व्यक्तियों को परास्त करने तथा पुनः तीर्थों में वैदिक धर्म की उपासना पुनः प्रचारित करने का पर्याप्त उल्लेख किया है। इस प्रकार धर्म प्रचार का प्रथम साधन तीर्थों को अवैदिक मत के प्रभावों से मुक्त करना और उनमें शुद्ध सांख्यिक वैदिक उपासना का प्रचार करना था।

(२) वैदिक ग्रन्थों के प्रति अश्रद्धा का कारण उनकी दुरूढ़ता भी थी। उपनिषदों का रहस्य क्या है? इस प्रश्न के उत्तर में जब परिणतों में ही एक मत नहीं है, सर्वसाधारण जनता की तो कथा ही म्यारी है। आचार्य ने इसी लिए श्रुति के मूर्धस्थानीय उपनिषदों की विशद व्याख्या लिखकर उनके गूढ़ अर्थ को प्रकट किया। ब्रह्मसूत्र और गीता पर अपने सुबोध भाष्य लिखे। साधारण लोगों के निमित्त उन्होंने प्रकरण ग्रन्थ की रचना कर अपने भाष्य के अतिसाक्षि के विद्वान्त को बोधगम्य भाषा में, सरस श्लोकों के द्वारा अभिव्यक्त प्रतिष्ठापक किया। इतना ही नहीं, वेदान्त शास्त्र के सिद्धांतों के विपुल प्रचार की अभिलाषा से उन्होंने अपने भाष्यग्रन्थों पर वृत्ति तथा वार्तिक लिखने के लिये विद्वानों को प्रोत्साहित किया। शिष्यों के हृदय में आचार्य की प्रेरणा प्रभाव-शालिनी सिद्ध हुई। उन लोगों ने इस विषय में आचार्य के पदों का अनुसरण किया। आज जो विपुल ग्रन्थनाशि अद्वैत के प्रतिपादन के लिए प्रस्तुत की गई है उसकी रचना की प्रेरणा का मूल स्रोत आचार्य के ग्रन्थों से प्रवाहित हो रहा है। वेदान्त के अन्य सम्प्रदायों में भी प्रधानग्रन्थों पर भाष्यग्रन्थों के लिखने की प्रवृत्ति आचार्य शंकर से ही मिली। यह ऐतिहासिक तथ्य है कि शंकर से पहले किसी आचार्य ने समस्त प्रधानग्रन्थों पर भाष्य ग्रन्थों की रचना नहीं की थी। अद्वैत साहित्य को जन्म देकर शङ्कर ने ऐसा प्रयत्न कर दिया कि जिससे समग्र देश को जनता उनके द्वारा प्रचारित धर्म का मर्म समझे और कोई भी अद्वैत तत्त्व के उपदेश से वंचित न रह जाय।

(३) धर्म-संस्थापन कार्य को स्थायी बनाने के लिये शंकर ने संन्यासियों को संघबद्ध करने का स्थापनीय उद्योग किया। गृहस्थ अपने ही काम में चुर है;

अपने घर-गृहस्थी के कामों को सुलझाने में व्यस्त है। उसे अब-संन्यासी संघ काश कहीं कि वह धर्म के प्रचार के लिये अपना समय दे सके।  
 की स्थापना इस कार्य के लिये यदि वयुक्त कोई व्यक्ति है तो वह संसार से विरक्त संन्यासी ही है। उसे न घर है न द्वार, न जोरु है न जाँता, जिसकी चिन्ता में वह बेचैन बना रहे। अपनी शिक्षा-दीक्षा, उपासना तथा नियुक्ति के कारण व समाज का उपदेष्टक भूमिमाँति हो सकता है। आचार्य की पैनी दृष्टि ने इस वर्ग की भ्रष्टा पहचानी और उसे संवरूप में संगठित किया। विरक्त पुरुष ही धर्म का सच्चा उपदेश दे सकता है तथा अपना जीवन वैदिकधर्म के अभ्युत्थान, अभ्युदय तथा मङ्गल-साधन में लगा सकता है। शङ्कर ने इस विरक्त तापनवर्ग को एकत्र कर एक संघ के रूप में बाँध कर वैदिक-धर्म के मविष्य कल्याण के लिये महान् कार्य सम्पन्न कर दिया। कहना व्यर्थ है कि शङ्कर का यह कार्य नितान्त गौरवपूर्ण हुआ। संन्यासी लोगों ने हमारे धर्म के रक्षण के लिये बहुत बढ़िया काम पहले किया है और आज भी कर रहे हैं। धर्म के ऊपर जब संकट के आने की आशा होतो है तब यह विरक्त-मण्डली आगे आती है और गृहस्थों को समझा बुझाकर सन्मार्ग पर डटे रहने का उपदेश देती है। इस प्रकार 'संन्यासीसंघ' की स्थापना को हम आचार्य का तृतीय महत्त्वपूर्ण कार्य कह सकते हैं।

(५) अपने कार्य को अचूक बनाये रखने के लिये शंकर ने भारतवर्ष की चारों दिशाओं में चार मठों की स्थापना की। इनका विशिष्ट वर्णन किसी पिछले परिच्छेद में किया गया है। यहाँ इतना ही जान लेना आवश्यक है कि इन मठों के शासक वस्तुतः भारत के धार्मिक शासक थे जिनकी आज्ञा आश्रित जनता बड़े गौरव तथा आदर से मानती थी। भारतवर्ष का धार्मिक दृष्टि से भी विभाजन कर उन्हें इन्हीं मठों के अधीन कर दिया। मठ के अध्यक्ष मठ स्थापन का प्रधान कार्य है कि वह अपने शासन क्षेत्र में घूम-घूम कर सदा धार्मिक भावना जागरित रखे। यह मठस्थापन का कार्य आचार्य का चौथा व्यावहारिक कार्य है जिससे उनका मत जनता के हृदय को स्पर्श कर सका।

शङ्कर के उपदेश नितान्त प्रभावशाली थे; इसमें किसी को सन्देह नहीं हो सकता। तभी तो इनका प्रभाव देश के एक कोने से लेकर दूसरे कोने तक शीघ्र पड़ गया। इस प्रभाव का रहस्य इस बात में छिपा हुआ है कि उनके उपदेश अनुभव की दृढ़ भित्ति पर आश्रित हैं। अनुभूत सत्य का ही उपदेश सबसे अधिक प्रभावशाली होता है। अद्वैतमत का प्रभाव भारतीय जनता पर खूब गहरा पड़ा। रामानुज, मध्व तथा अन्य आलोचकों ने मायावाद के खण्डन में जी-जान से शोभ किया परन्तु आचार्य की उगाहवा इतनी सारगर्भित है कि विरोध होने पर भी हिन्दू जनता अद्वैतवाद में भरपूर भ्रष्टा रखती है।



# पाण्डित्य

आचार्य शङ्कर दार्शनिकों के ही शिरोमणि नहीं हैं, परन्तु उनकी गणना संसार के उन दार्शनिकों में की जाती है जिन्होंने अपने विचारों से मानव-विचार की धारा ही बलवत् दी। वे कितने लक्षकोटि के दार्शनिक थे, इसका परिचय उनकी रचनावली दे रही है। उन्होंने प्रधानतया जैसे कठिन अथ च दुरुद्ध अध्यत्म ग्रन्थों का अभिप्राय अपने भाष्यों में इतनी सरलता तथा सुगमता से समझाया है कि इसका पता विज्ञ पाठक को पर-पद पर लगता है। भाष्यों की भाषा नितान्त रोचक, बोधगम्य तथा प्रौढ़ है। शैली प्रसन्न-गन्भीर है। इन कठिन गन्भीर ग्रन्थों की व्याख्या इतनी प्रसादमयी वाली में की गई है कि पाठक को पता नहीं चलता कि किसी दुरुद्ध विषय का वह विवेचन पढ़ रहा है। शङ्कराचार्य का ज्ञान बड़ा ही व्यापक था, वह केवल वैदिक धर्म के मूल ग्रन्थों तक ही सीमित न था, परन्तु उसकी परिधि खूब ही विस्तृत थी। जिन मतों का उन्होंने खण्डन किया है उनकी जानकारी विशेष रूप से उन्हें थी। बौद्ध, जैन, पाञ्चरात्र तथा पाशुपत, सांख्य, न्याय-वैशेषिक तथा मीमांसा—इन शास्त्रों में उनकी अबाध प्रगति प्रतीत होती है। वैदिक धर्मों के गाढ़ परिचय पर आलोचकों को विस्मय नहीं होता, परन्तु सचमुच आचार्य का बौद्धदर्शन के मूल सिद्धान्तों का प्रतिपादन एक विस्मयनीय घटना है। आचार्य ने उस समय के प्रकाशित बौद्धाचार्यों—विशेषतः विद्वांस तथा धर्मकीर्तियों—के ग्रन्थों का पर्याप्त परिशीलन किया था। ध्यान देने की बात यह है कि आचार्य ने ऐसे कठिन बौद्ध सिद्धान्तों का खण्डन किया है जो प्रचलित ग्रन्थों में उपलब्ध नहीं होते। परन्तु आजकल प्रकाशित होने वाले बौद्धग्रन्थों में शङ्कर-कृत पूर्वपक्ष की सत्ता देखकर आश्चर्य होता है। बिना बौद्धदर्शन के विशाल तथा गन्भीर अध्ययन के कोई भी व्यक्ति इतना पुष्पानुपुष्प खण्डन कर नहीं कर सकता। अन्य दर्शनों की भी ठीक यही दशा है। जान तो पड़ता है कि शङ्कराचार्य बड़े भारी अध्ययनशील विद्वान् थे। यावत् उपलब्ध दर्शनग्रन्थों का उन्होंने विचारपूर्वक अध्ययन किया था तथा खूब प्रवेशपूर्वक उनका भवन तथा अनुशीलन किया था।

शङ्कराचार्य भारतीय दार्शनिकों के मुकुटमणि हैं, इसे कौन स्वीकार नहीं करवा? जिस प्रकार कोई धनुर्धर अपना तीर चलाकर लक्ष्य के समस्तथल को विद्ध कर देता है, उसी प्रकार आचार्य ने अपना तर्करूपी तीर चलाकर विपक्षियों के मूल सिद्धान्त को छिन्न-भिन्न कर दिया है। मूल सिद्धान्त के खण्डन करने की उनकी स्वामाविक प्रवृत्ति रहती है। उस सिद्धान्त के खण्डन करते ही अन्य सिद्धान्त बालू की भीत की तरह भूतलशायी हो जाते हैं। आचार्य के भाष्यों को हम वीणा के सदृश मान सकते हैं। वीणा के तार की एक विशिष्टता रहती है। सबसे एक ध्वनि तो ऐसी निकलती है जिसे सर्वसाधारण सुनते हैं और पहचानते हैं। परन्तु उसके मधुर मंदार के भीतर एक सूक्ष्म कोमल ध्वनि भी निकलती है

जिसे कलाविदों के ही कान सुनते हैं और पहचानते हैं। भाष्यों की भी ठीक ऐसी ही दशा है। उनके ऊपरी अर्थ का बोध तो सर्वसाधारण करते ही हैं, परन्तु इनके भीतर से एक सुदृढ गम्भीर अर्थ की भी ध्वनि निकलती है जिसे जिस पण्डित ही समझते-बुझते हैं। भाष्यों की गम्भीरता सर्वथा स्तुत्य तथा श्लाघनीय है। आचार्य ने छोटे-छोटे प्रकरण-ग्रन्थों में अपने सिद्धान्त सरल सुबोध भाषा में प्रवर्णित करने की अद्भुत कला दिखलाई है। यह तो सर्वमान्य बात है कि विषय का संक्षिप्त विवेचन बड़ी यथार्थ रूप से कर सकता है जिसने उसका विसृत तथा गम्भीर विचार किया हो। शङ्कर के समस्त प्रकरण ग्रन्थ विषय प्रतिपादन की दृष्टि से नितान्त उपादेय तथा रुचिकर हैं। छोटे-छोटे छन्दों में, परिचित दृष्टान्तों को सहायता से पाण्डित्यपूर्ण विषय अनायास ही बुद्धिगम्य हो जाते हैं। आचार्य की यह विशिष्टता प्रत्येक पाठक की दृष्टि को आकृष्ट करती है। वाचस्पति मिश्र जैसे मर्मज्ञ विद्वान् ने आचार्य की वाणी को, उनके वचनों को उसी प्रकार पवित्र करने वाली बतताया है जिस प्रकार भगवती भागीरथी का जल गलियों के जल को पवित्र बना डालता है—

आचार्यकृतिनिवेशतमध्यवधूतं वचोऽमदादीनाम् ।

रथ्योदकमिव गङ्गा प्रवाहपातः पवित्रयति ॥

(भामती)

वाचस्पति का यह कथन यथार्थ है !

### कवित्व

कविता मानव-हृदय को आनन्द से वल्लसित बनाने वाली कमनीय कला है। जिस कवि का हृदय रस से जितना ही सिक्त होगा, उसकी कविता वतनी ही स्निग्ध और हृदयमाहिणी होगी। छन्द तो कविता का जरूरी जामा नहीं है। सचची कविता गद्य-पद्य का विभेद नहीं जानती। वह तो अपना सरस चमत्कार दिखलाने के लिये सदा प्रस्तुत रहती है। हमारे शास्त्रकारों ने पते की बात कही है कि काव्यरचना की शक्ति भगवती शारदा की अनुकम्पा का प्रसाद है। संसार में मनुष्य का चोखा मिलना ही कठिन होता है; उसपर विद्या का अर्जन दुर्लभ होता है; विद्या-सम्पन्न होने पर कवित्व की प्राप्ति अनुपम घटना है, और जिसपर कविता लिखने की शक्ति रखना तो संसार में एकदम दुर्लभ है :—

नरत्वं दुर्लभं लोके, विद्या तत्र सुदुर्लभा ।

कवित्वं दुर्लभं तत्र, शक्तिस्तत्र सुदुर्लभा ।

वात विचित्र है, परन्तु है बिल्कुल सत्य। शङ्कराचार्य में पाण्डित्य के साथ साथ कवित्व का अनुपम सम्मेलन था। आचार्य की कविता पढ़ कर सबसे विश्वास नहीं होता कि यह किसी तर्क-निष्णात परमवैदूषक विद्वान् की रचना है। विचारणीय बात है ज्ञानमार्गी तथा भक्तिमार्गी आचार्यों की कविता का नितान्त स्फुट विभेद। शंकर प्रौढ़ ज्ञानमार्गी थे—उनके दर्शन में ज्ञान की ही



महती विशिष्टता है, भक्ति तो केवल सगुण ब्रह्म की ही उपलब्धि कराने का साधन है, उस से हम अपने उस आदर्श पर पहुँच नहीं सकते, परन्तु रामानुज, मध्वाचार्य, निम्बार्क तथा वल्लभाचार्य तो वैष्णव मत के उपदेश आचार्य हैं। उनके यहाँ तो भक्ति ही भगवान् तक पहुँचाने में सर्वतोभावेन जागरूक रहती है—भगवान् की अनुकम्पा पाने का एकमात्र उपाय भक्ति ही है। साधन की इस भिन्नता के कारण हम आशा किये हुए थे कि भक्तिवादी आचार्यों की कविता हृदयग्राहणी, स्निग्ध तथा रसमय होगी परन्तु सचची बात ऐसी नहीं है। 'को बड़ छोट कहत अपराधू'। ये वैष्णव आचार्य भगवान् के परमभक्त उपासक थे, इसमें रंचक-मात्र भी शन्देह नहीं है, परन्तु काव्य के भर्माङ्ग आलोचक को दृष्टान्त कहना पड़ता है कि ज्ञानवादी अद्वैती शङ्कराचार्य की कविता भक्तिवादी वैष्णव आचार्यों की कविता से, काव्य-सम्पत्ति की दृष्टि में, शब्द की सुन्दरता में तथा अर्थ की अभिरामता में, कल्पना की कमनोयता में तथा रस की अभिव्यक्ति में, अवश्य ही बढ़कर है। इन आचार्य के पद्यों में प्रौढ़ता है, साक्षिकता है परन्तु उस स्निग्धता तथा कोपलता का अभाव है जो सहृदयों का हृदय आकर्षण करती है। परन्तु शङ्कराचार्य की कविता संस्कृत साहित्य की एक मनोरम वस्तु है।

शङ्कर की कविता रस-प्रावनिरन्तरा है, यह आनन्द का अजस्र स्रोत है, यह उन्मत्त अर्थरत्नों की मनोरम पेटिका है, कमनोय कल्पना की ऊँची उड़ान है। उसमें एक विचित्र मोहकता है, अनुपम मादकता है, जिसे पढ़ते ही मस्ती छा जाती है। कविता में शब्दसौन्दर्य इतना अधिक है कि शब्दों की माधुरी चक्षु कर चित्त अन्य विषयों से हट कर इस मनोरम काव्य-यवाह में प्रवाहित होने लगता है। कौन ऐसा भावुक होगा जिसका मनोमयूर 'भक्तगोविन्द' स्तोत्र की भावभङ्गी पर नाच नहीं उठता ?

भक्त गोविन्द भक्त गोविन्द भक्त गोविन्द मूढमते ।

प्राप्ते सन्निहिते ते मरणे

नहि नहि रक्षति डुकृष् करणे ।

बाह्यतावत् क्रीडाकृतः तद्व्यस्तावत् तरुणीरक्तः ।

वृद्धतावत् चिन्तामग्नः परमे ब्रह्मणि कोऽपि न लग्नः ॥

—की मधुर स्वर-लहरी हमारे कानों में जब सुधा वरसाने लगती है, तब हम इस दुःखमय भौतिक जगत् से बहुत ऊँचे उठकर किसी अलौकिक जगत् में पहुँच जाते हैं और सदा ब्रह्मानन्द का आस्वाद लेने लगते हैं। काव्य का आनन्द उनके प्रत्येक स्तोत्र के पाठ से होता है, विशेषतः श्री कृष्ण के स्तोत्रों के। 'आनन्दलहरी' सचमुच भावुओं के हृदय में आनन्द की लहरी चठाती है। भगवती को आचार्य चिरानन्द की लज्जिका (लता) बतलाते हैं। इस प्रसंग में सांगरूपक की रमणीयता अनुपम है —

हिमाद्रिः संभूता सुललितकरैः परलवयुता  
सुपुष्पा मुक्ताभिभ्रसरकलिता चालकभरैः ।  
कृतस्थाणुस्थाना कुचकलनता सुक्तिसरसा  
कतां हन्त्री गन्त्री विजसति चिदानन्दलतिका ॥

चिदानन्दमयी भगवती जंगम जाता है—जो हिमालय से उतरकर हुई है, सुन्दर हाथों से परलवयुक्त है, मातियों फूल के समान है, बालों के भार से वह भ्रमर से सम्पन्न है, स्थाणु (शिव तथा दूँड पेड़) पर वह आश्रय लेने वाली है, स्तनों के फल से वह नन्न है, सूक्तियों से सरस है तथा रोगों को नाष्ट करने वाली ओषधि है ।

‘अपर्णा’ शब्द की उपयुक्तता दर्शाते समय शङ्कर की यह कनूठी सूझ किसे नहीं अनुभव आती ? सब लोग तो सपर्णा ( पत्ते से युक्त ) कतिपय गुणों से सम्पन्न लता का आश्रय लेते हैं, परन्तु मुझे अपर्णा ( पत्तों से हीन लता ) पावती ही अच्छी मालूम पड़ता है जिसके आश्रय से वह पुराण स्थाणु ( पुराना ठूँठ तथा शिव ) भी कैवल्य—मोक्ष—का फल देता है । यदि पार्वती का प्रसाद न मिले, तो ठूँठ क्या फल दे सकता है ?

सपर्णामाकीर्णा कतिपयगुणैः सादरमिह  
अपत्यन्ये वल्लिं सम तु मतिरेव विलसति ।  
अपर्णैका सेव्या जगति सकलैर्यत् परिधृतः  
पुराणोऽपि स्थाणुः फलति किल कैवल्यवर्धम् ॥

‘सौन्दर्यलहरी’ तो अपनी कान्यदत्ता तथा आध्यात्मिकता के निदर्शन में संस्कृत के स्तोत्र-साहित्य में एक देदीप्यमान रत्न है जिसकी शिखर प्रभा शताब्दियों से भक्त हृदयों को शीतल बनाती आती है । कवना की ऊँची उड़ान, अर्थों की नवीनता तथा भावों की रमणीयता देखने के लिये अड़ेले सौन्दर्यलहरी का अध्ययन ही पर्याप्त होगा । इस विषय में दो चार पदों की समीक्षा ही बखेष्ट होगी ।

तनोतु चेम नस्तव वदनसौन्दर्यलहरी—  
परीबाहः स्रोतःसरणिरिव सीमन्तसरणी ।  
बहन्ती सिन्दूरप्रबलकवरीभारमिर—  
द्विषां वृन्दैर्वन्दीकृतमिव नवीनार्ककिरणम् ॥

भगवती ने अपने माथे पर माँग फाड़ रखा है । वह ऐसा प्रतीत होता है मानो मुख के सौन्दर्य की लहरी के बहने के लिए रास्ता हो । उसमें सिन्दूर लाल रंग का सुशीमित होता है, जान पड़ता है कि काले-रात्रे केशों के रूप में घने अन्धकार ने अपने शत्रुरूपी नवीन सूर्यकिरणों को बन्दी बना रखा है । यही अनूठी उक्ति है । जिस प्रकार कोई प्रबल व्यक्ति अपने शत्रु को कारागृह में बन्द



कर देता है, ठीक वही प्रकार प्रबल अन्धकार के पुञ्ज ने केशपाश का रूप धारण कर अपने शत्रु—बालसूर्य की किरण—को बन्दी बना रखा है !

भगवती की आठ प्रकार की दृष्टि भारत के प्रसिद्ध आठ नगरियों की प्रतिनिधि प्रतीत होती है :—

विराता कल्याणी स्फुटश्चिरयोध्या कुवलयैः

कृपाधाराऽऽ धारा कमपि मधुरा भोगवतिका ।

अवन्ती दृष्टिस्ते बहुनगर विस्तार-विजया

ध्रुवं तत्तज्जाम-व्यहरणयोग्या विजयते ॥

तुम्हारी दृष्टि व्यापक है, कल्याण देने वाली है, रुचि से चमकती है और इसलिए नीलकमल युद्ध में उसकी समता करने के लिए कभी खड़ा नहीं हो सकता । कृपा की धारा का वह मरना है; अत्यन्त मीठी है, भोगसे युक्त है, भक्तों की वह रक्षिका है, इस प्रकार वह अनेक नगरों की शोभा को विस्तार के साथ जीतने वाली है । इसीलिए वह इन नगरों के नाम से क्रमशः पुकारी जाती है—वह विराता ( उज्जैनी ), कल्याणी, योध्या, धारा, मधुरा, भोगवती, अवन्ती तथा विजया नामक भारतप्रसिद्ध नगरियों के नाम से पुकारी जाती है । मुद्रालङ्कार की छटा अवलोकनीय है ।

भगवती की रोमावलि क्या है ? शिव की नेत्रवशाला से जब कामदेव संग्रस्य था, तब दौड़ता हुआ आकर वह ललिता के गहरे नाभीहृद में कूद पड़ा । उससे धूम की रेखा जो उठी, वही संसार पुकारने लगा कि यह भगवती की रोमावलि है जो नाभी प्रदेश से उठकर छाती की ओर जा रही है—

हरकोषण्वालावलिभिरवलीढेन वपुषा

गभीरे ते नाभीरसि कृतसङ्गो मनसिजः ।

समुत्तस्थौ तस्माच्चलतनये धूमलतिका

जनस्तां जानीते तब जननि रोमावलिरिति ॥

भगवती से आचार्य की सदैव प्रार्थना है कि हे मातः ! विकसित नील कमल की शोभा वाले अपने दीर्घ नेत्रों से इस दीन की ओर देखिये जिससे वह कृपा से सिक्त हो जाय । इससे वह धन्य हो जावेगा और आपकी हानि न होगी । चन्द्रमा सर्वत्र अपनी किरणों को फैलाता है—वाहे वह चमकता हुआ महल हो अथवा उजाड़ बीहड़ जंगल हो—

दशा द्रापीयस्या द्रदक्षितनीलोत्पलरुषा

दवीयासं दीनं स्तपय कृपया मामपि शिवे ।

अनेनायं धर्म्यो भवति न च ते हानिरियता

बने वा हर्म्ये वा समकरनिपातो हिमकरः ॥

यह तो हुई पर्याप्त कला की सुपमा । आचार्य के संस्कृत गद्य की कमनीयता कम रोचक नहीं है । उनके शास्त्रीय ग्रन्थों में साहित्यिक गद्य का

पूर्ण आनन्द आता है। उनकी एक विशिष्ट शैली है। यह तो मानी हुई बात है कि अद्वैत तत्त्व उन्नत मस्तिष्क को उपज है—वह साधारण बुद्धि के लिए दुरुद्ध विषय है, परन्तु उसी विषय को आचार्य शङ्कर ने इतने सुन्दर, सरस तथा सुबोध शब्दों में अभिव्यक्त किया है कि विषय की हृदयंगम होते विलम्ब नहीं होता। पढ़ते समय ज्ञान नहीं पड़ता कि इतने गम्भीर विषय का प्रतिपादन हो रहा है। बीच बीच में लोकोक्तियों के पुट से तथा दृष्टान्तों के सद्भाव से आचार्य के लेख में संजीवनी शक्ति का संचार हो जाता है। इसीलिये उनके भाष्य 'प्रसन्न-गम्भीर' कहे गये हैं—जिनमें गम्भीरता के साथ साथ प्रसाद गुण की मनोहर अभिव्यक्ति होती है।

ब्रह्मसूत्र भाष्य का आरम्भ ही बड़ी उदात्त शैली में किया गया है। पठनमात्र से विचित्र गम्भीरता की भावना जाग्रत हो उठती है। वाक्यों को छोटा या बड़ा करना भावानुकूल ही किया गया है। अस्पास विषय का वर्णन सुनिये—

एवमहं प्रत्ययतमशेषस्वरूपारसाक्षिणं प्रत्यगात्मानं  
सर्वगच्छिणं तद्विपर्ययेष्टान्तःकरणादिषु अव्यवस्थिति । एवमवमनादिरनन्तो  
नैवर्गिहोऽव्याप्तिः । मिथ्या-प्रत्ययरः कर्तृत्वभोक्तृत्ववर्तकः सर्वलोकप्रसिद्धः ।

शंकर के गद्यशठ्य का आनन्द लेने के लिए केवल एक वाक्य स्मरण रखना चाहिए जिसपर मेरी दृष्टि से अनेक गद्य के बड़े पोथे निष्कावर किये जा सकते हैं। वह वाक्य है—'नहि पदभ्यां रत्नायितुं पारयमाणो जानुभ्यां रक्षितुमर्हति—जो व्यक्ति पैरों से भागने में समर्थ है उसे घुटनों के बल रेंगना कभी शोभा नहीं देता। बहुत ही ठीक !

### तान्त्रिक उपासना

आचार्य के जीवन की एक विशिष्ट दिशा की ओर विद्वज्जनों का ध्यान आकृष्ट करना निवान्त आवश्यक है—यह है उनकी उपासना-पद्धति की विशिष्टता। शङ्कर मन्त्रशास्त्र के एक बड़े भारी समेक विद्वान् थे। परन्तु उन्होंने अपने तान्त्रिकरूप को भाष्यों के पृष्ठों में अभिव्यक्त होने नहीं दिया है। इसमें एक रहस्य है। भाष्य की रचना तो सर्वसाधारण के लिए की गयी थी, इसलिए उसमें ज्ञान की महत्ता का प्रतिपादन है। उपासना निवान्त अन्तरङ्ग वस्तु है। उसकी साधना के लिए उपयुक्त अधिकारी चाहिये। ज्ञान के लिए उतने विशिष्ट कोटि के अधिकारी की आवश्यकता नहीं होती जितनी तान्त्रिक उपासना के लिए। उपयुक्त अधिकारी के मिलने पर ही उस उपासना का रहस्य किसी को समझाया जा सकता है। यही कारण है कि शङ्कर ने इस विषय को अपने भाष्यों में आने नहीं दिया। परन्तु इसका प्रतिपादन उन्होंने 'सौन्दर्यलहरी' तथा 'प्रपञ्चसार' में पर्याप्त मात्रा में कर दिया है। वे साधना-साध्याय के सम्राट् थे। वे भगवतो त्रिपुरा सुन्दरी के अनन्य उपासक थे। मठों में आचार्य ने श्रीविद्यानुकूल देवी की पूजा-भर्चा का विधान



प्रचलित किया। यह बात किसी से छिपी नहीं है कि वह पूजा परम्परा आज भी अनुष्ण रूप से चल रही है। आचार्य का यह साधक रूप उनके जीवन-मन्दिर का कलशस्थानीय है। इनका जीवन क्या था ? परमार्थ साधन की दीर्घव्यापिनी परम्परा था। वे उस स्थान पर पहुँच चुके थे जहाँ स्वार्थ का कोई भी चिह्न अवशिष्ट नहीं रहता। सब कुछ परमार्थ ही था। ग्रंथों के अध्ययन से हम उनकी उन्नत विचारशक्ति तथा भलीकिक प्रतिभा से परिचित होते हैं। परन्तु उनमें एक और विशेष बात थी साधारणजन के प्रति सहानुभूति। उस महान् व्यक्ति के लिए हमारे हृदय में बहुत ही अधिक आदर होता है जो स्वयं हिमालय के ऊँचे शिखर पर चढ़ गया हो और घाटी के दुर्गममार्ग में धीरे-धीरे पैर रख कर आगे बढ़ने वाले राहियों के ऊपर सहानुभूति दिखला कर उनको राह बतलाता हो। आचार्य की दशा भी ठीक उसी व्यक्ति के समान है। वे स्वयं प्रज्ञा के प्रासाद पर आरुढ़ थे, उस पर चढ़ने वाले व्यक्ति के ऊपर सहानुभूति तथा अनुकम्पा दिखला कर उसके मार्ग का निर्देश कर रहे थे। चढ़ने के अभिलाषी जनों के ऊपर उन्होंने अनादर दृष्टि कभी न डाली, प्रत्युत उनपर दया दिखलायी, अनुकम्पा की जिससे वे भी वरसाहित होकर आगे बढ़ते जाँय और उस अनुभूत आनन्द के लहने का सौभाग्य प्राप्त करें। आचार्य की स्थिति का वर्णन निम्नलिखित श्लोक से भलीभाँति किया जा सकता है जिसे व्यास ने अपने योगभाष्य (1:19) में वदधृत किया है—

प्रज्ञांप्रासादमावह्योच्यः शोचतो जनान् ।

भूमिष्ठानिव शीतस्थः सर्वान् प्राप्नोऽनुपश्यति ॥

X

X

X

आचार्य शङ्कर के बहुमुखी प्रतिभा-सम्पन्न व्यक्तित्व का यह सामान्य परिचय है। इससे स्पष्ट है कि जगत् की व्यावहारिक सत्ता के प्रतिपादन करने वाले आचार्य जितने आदर्शवादी थे वतने ही यथार्थवादी थे। उनका अद्वैतसिद्धान्त उच्च विचार-शक्ति का परिणाम होने पर भी उन्हें संसार के अस्तित्व से, व्यवहार की व्यापकता से पराङ्मुख नहीं कर सका। अद्वैत वेदान्त व्यावहारिक धर्म है जिस पर विभिन्न मतवाले भी आस्था रख सकते हैं। अद्वैत वेदान्त के मूल प्रसिद्धापकों की बात हम भलीभाँति नहीं जानते, परन्तु इसे इतनी व्यापकता प्राप्त हुई है कि यह भारतीय जनता का व्यावहारिक धर्म बन गया है। यह सब शंकराचार्य की ही प्रतिभा का प्रसाद है। छोटी क्क्ष में ऐसा व्यापक कार्य सम्पन्न करते देख कर आलोचक की दृष्टि आश्चर्य से चकित हो उठती है। अष्टम वर्ष में चारों वेदों का अध्ययन, द्वादश वर्ष में समग्र शास्त्रों की अभिज्ञता, सोलहवें में भाष्य की रचना—सबसे अधिक आश्चर्य-परम्परा है। 'आश्चर्य-परम्परा केयम् ?'

अष्टवर्षे चतुर्वेदी द्वादशे सर्वशास्त्रवित् ।

षोडशे कृतवान् भाष्यं द्वात्रिंशे मुनिरभ्यगात् ॥

आचार्य अध्यात्मवेत्ता होते हुए भी नितान्त कर्मठ थे, ज्ञान की महिमा के प्रतिपादक होने पर भी वपासना के परम वपासक थे। वर्णाश्रम धर्म की मर्यादा अनुसरण बनाये रखने तथा उपकी नींव टढ़ करने के लिए शङ्कराचार्य को अपना कार्य स्थायी बनाना था और इसके लिए आचार्य की व्यवस्था सर्वोपयोगी भावने सफल रही। इतिहास इस बात का साक्षी है कि आचार्य शंकर ने जिस वृत्त का बीजारोपण किया वह फूला फूला। जिस उद्देश्य की पूर्ति की अभिलाषा से वह रोपा गया था, वह सिद्ध हुआ। आज भारत-भूमि में वैदिक-धर्म की प्रतिष्ठा, वेदों के प्रति श्रद्धा, ज्ञान के प्रति आदर, जो कुछ दोख पड़ता है उसके लिए अधिक अंश में आचार्य को श्रेय देना चाहिये। शङ्कर का जो महान् उरकार हमारे ऊपर है हम उसके लिए अपनी कृतज्ञता किन शब्दों में प्रकट करें ? आचार्य शङ्कर उच्चकोटि के प्रौढ़ दार्शनिक थे, जगत् से ममता छोड़ देने वाले संन्यासी थे, लोक के निर्वाह के लिए नितान्त व्यवहार-कुशल परिहृत थे, कविता के द्वारा रसिकों के हृदय में आनन्द खोल बहाने वाले भावुक कवि थे, भगवती ललिता के परम वरासक सिद्ध जन थे—एक शब्द में हम कह सकते हैं—वे युगान्तरकारी सिद्ध पुरुष थे। उनके गुणों की प्रशंसा कौन नहीं करता ? उनके विरोधियों को भी उनके उदात्त चरित्र, परम सात्विक जीवन के प्रति श्रद्धा से नतमस्तक होना पड़ता है। उन्हें हम लोग भगवान् शंकर का साक्षात् अवतार मानते हैं। वे भगवान् की एक देदीप्यमान दिव्य विभूति थे जिसकी आभा शताब्दियों के बीतने पर भी उसी प्रकार प्रद्योतित हो रही है।

हम लोग उनके उदात्त जीवन चरित का अध्ययन कर अपने जीवन को पवित्र बनावें—उनके मधुर उद्देश्यों का अनुसरण कर अपने भौतिक जीवन को सुखमय तथा सफल बनावें—आचार्य शङ्कर के प्रति यही हमारी श्रद्धाञ्जलि होगी। इसी विचार से यह वाक्यपुष्पाञ्जलि चरितनायक शङ्कराचार्य व चरणारविन्द पर अर्पित की जा रही है :—

आकल्पमे न् परमार्थबोधं

श्री शङ्कराचार्यगुरोः कथार्थम् ।

सच्चिद्विषयमुक्तिप्रदमस्तु लोके

संसेव्यतामार्थजनैरभेदम् ॥

....

....

....

सर्वेऽत्र सुखिनः सन्तु सर्वे सन्तु निरामयाः ।

सर्वे भद्राणि पश्यन्तु मा कश्चित् दुःखभाग् भवेत् ।

तथास्तु । ॐ शान्तिः शान्तिः शान्तिः ॥



## अनुक्रमणी

### (१) सहायक ग्रन्थ

1. C. N. Krishnaswami Aiyer—Shankaracharya, His Life and Times (G. A. Natesan Madras).
2. Maxmuller : India—What it can Teach us.
3. Bhasyaacharya: Age of Sankara (Adyar Pamphlets, No. 3).
4. T. A. Gopinath Rao—Copperplate Inscriptions of Sankaracharya Matha.
5. K. T. Telang : Sankaracharya, Philosopher and Mystic. Adyar, 1911.
6. N. K. Venkatesan : Sankaracharya and His Kamaktoi Pitha, Kumbhakonan, 1915.
7. T. S. Narayan Sastri : The Age of Sankara.
8. N. Venkata Raman : Sankaracharya the Great and His Successors at Kanchi (Ganesh and Co., Madras, 1923).
9. Sri Sankaracharya the Great and his Connexion with Kanchipuri (Bangiya Brahma Sabha, Calcutta)
10. S. K. Belvalkar : Vedanta Philosophy ( Lecture VI Bilvakunja Publishing House, Poona, 1929).
- ११ शिवराम शास्त्री—शं मुख दर्पण
- १२ वैकुण्ठराम—शङ्करभगवत्पाद-चरितम्
- १३ यज्ञेश्वर शास्त्री—आर्य विद्यासुधाकर (लाहौर)
- १४ गोपीनाथ कविराज—शंकरभाष्यानुवाद की भूमिका अख्युतकार्यालय, काशी)
- १५ राजेन्द्रनाथ घोष—आचार्य शङ्कर ओ रामानुज (बं)
- १६ हरिमल्लजमिअ—स्वामीशङ्कराचार्य का जीवन चरित— सं० १९७५, प्रयाग.
- १७ वमादत्त शर्मा—शंकराचार्य सं० १९८३, कलकत्ता.
- १८ बलदेव उपाध्याय—शङ्कर दिग्विजय ( माधव ) का ( विस्तृत ऐतिहासिक भूमिका के साथ ) अनुवाद: २००० सं. हजिद्वार ।
- १९ बलदेव उपाध्याय—भारतीय दर्शन ( परिवर्धित संस्करण, सं. २००२, काशी )
- २० शारच्चन्द्र शास्त्री—शङ्कराचार्य-चरित ( बंगला, कलकत्ता, १९१० साल )
- २१ राजेन्द्रनाथ घोष संपादित शंकरभगवत्पादजी ( बंगला, कलकत्ता, १९३४ साल, (भूमिका)
22. S. S. Surya Narayan Sastri : Sankaracharya. ( G. A. Natesan and Co, Madras.)

२३. Ganganath Jha—Shankara Vedanta (Allahabad University 1939).

२४ ब्रह्मदेव प्रसाद मिश्र—क्रान्ति नाटक ( चौद बुकडिरो, प्रयाग, १६३६ )

२५ गोस्वामी पृथ्वीगीर हरिगौर—गोसावी ब्रह्मचारी सम्प्रदाय (मराठी-यवतमाल) दो भाग ।

२६ रमाकान्त त्रिपाठी—स्वामी शंकराचार्य ( हि. पु. ए. काशी १९०० )

२७ श्री शङ्करविजय चूर्णिका ( निर्गुणसागर, बम्बई )

२८ शङ्कराचार्य जीवन चरित्र-त्रे० स्वामी परमानन्द ( खेमराज, बम्बई, १९१३ )

२९ 'गोताधर्म' का शङ्करांक ( काशी १९३६ मई )

## (२) शङ्करदिग्विजय

(१) माधव (कृत—आ० सं० सी० संख्या २२)

(२) आनन्दगिरि ( अनन्त,नन्दगिरि—ढलकता )

(३) सदानन्द

(४) विद्विलास ( Printed in Telugu and Grantha )

(५) व्यासगिरि ( Tanjore Palace Library )

(६) आचार्य चरितम् (मजयालम अक्षरों में, उरनाम केरलीयशंकर विजय) ।

(७) राजचूडामणि दीक्षित शङ्कराभ्युदय ( Vani Vilas Press, )

(८) शङ्करदेशिकेन्द्र-शङ्करविजय-विलास-काव्य (ms. Aufrecht 626, Oppert II, 492)

(९) शंकरविजय कथा ( ms. Madras Oriental Library. )

(१०) शङ्कराचार्य चरित ( ms. Burnell 4746, Oppert 6332 )

(११) शङ्कराचार्यवतारकथा-आनन्दतीर्थ ( S. Rice 742 )

(१२) शंकराचार्यचरित

(१३) प्राचीन शङ्करविजय (मूकुराङ्कुर, 18th head of Kanobi Matha.)

(१४) वृद्ध-शंकर विजय (MS. by सर्वज्ञचित्तपुत्र)

(१५) शङ्कर विलास विचारण्य ( हस्त लिखित )

(१६) ————चम्पू जगन्नाथ ( हस्त लिखित )

(१७) ————अभ्युदयकाव्य—रामकृष्ण

(१८) श. वि. सार—जबराज



## (३) अद्वैत वेदान्त के ग्रन्थकार

अखण्डानन्द	तत्त्वदीन ( विवरण की व्याख्या ) चौ० सं० सी० १७
अखण्डानन्द	श्रुत प्रकाशिका ( भामती की टीका )
अभ्युक्त कृष्णानन्द	कृष्ण लंछन ( सिद्धन्तलेश की टीका )
अद्वैतानन्द	ब्रह्मविद्या-संग ( ब्रह्मसूत्र शंकरभाष्य का व्याख्यान ) चौ० सं० सी०
अनन्तदेव	सिद्धान्तसत्य—चौ० सं० सी०
अनन्तानन्दगिरि	पेत्रेश उपनिषद् भाष्य-टीका
"	परम भाष्य टीका
"	शंकर विज्ञप
अनुभूति स्वरूपाचार्य	प्रभाकररत्नमाला टीका
"	मायजूक्य कारिका भाष्य टीका
अश्वय दीक्षित	उत्कम पराक्रम ( व० सं० सी० २२ )
"	न्यायपरिभाषा ( ब्रह्मसूत्र की व्याख्या )
"	सिद्धान्तलेशसंग्रह ( चौ० सं० सी० )
"	कलरत्न परिमल ( नि० सा० )
"	मध्व तंत्र मुखमर्दन ( आनन्दाश्रम सं० सी० ११३ )
अमरदास	मणि प्रभा मिताला ( उपनिषदों की व्याख्या ) चौ० सं० सी०
अमलानन्द	वेदान्त कलरत्न ( भामती की टीका )
"	शास्त्रदर्पण ( ब्रह्मसूत्र की टीका )
अनन्तानन्द	प्रकटार्थ विवरण में निर्दिष्ट
आनन्द गिरि	वाक्य वृत्ति टीका
"	त्रिपुटी टीका
"	उपदेशसाहस्री टीका
"	न्यायार्त्त दीपावली
"	न्यायनिर्णय ( ब्रह्मसूत्र शंकर भाष्य की टीका )
"	गीताभाष्य टीका ( आनन्दाश्रम सं० सी० ३४ )
"	पञ्चवीकरण विवरण
"	बृहदारण्यकवार्तिक कारिका ( आनन्दाश्रम )
आनन्दपूर्ण	न्याय चन्द्रिका
"	पञ्चमदिका टीका
"	टीकाग्रन्थ ( विवरण की टीका )
"	खण्डन फाँटिका विभाजन ( खण्डन की टीका )
"	न्याय कलमलतिका ( वृत्तिवार्तिक की टीका ) चौ० सं० सी०
"	( खण्डनखण्डिता टीका )
"	विद्यासागर

आनन्दपूर्ण	भावशुद्धि ( जलसिद्धि की टीका )
११	न्याय दीपावली
आनन्द बोध	शाब्दनिर्णय दीपिका
१२	न्याय मकरन्द ( चौ० सं० सी० ११ )
आनन्दानुभव	इष्टसिद्धि टीका
१३	न्यायसूत्र दीपावली
आरदेव	बाल बोधिनी ( वेदान्त खन की टीका )
उत्तमद्वैतकयति	वेदान्त सूत्र सप्तवर्तिक ( चौ० सं० सी० ४६ )
कृष्णतीर्थ	अन्यथाय प्रकाशिका ( संक्षेप शारीरक पर टीका ) आनन्दाश्रम सं० ८३
गोविन्दानन्द	रत्नप्रभा ( जलसूत्र शांकरभाष्य की टीका )
गंगाधरेन्द्रसरस्वती	प्रणवकलप्रकाश (चौखम्भा सं० सी० ७४)
१४	वेदान्त / सदान्त दृष्टि मञ्जरी ( चौ० सं० सी० ३६ )
गंगाधरसरस्वती	स्वरूप सिद्धि पर टीका
विष्णुशास्त्रार्थ	अधिकरण मञ्जरी
१५	अधिकरण संगति
१६	अभिप्राय प्रकाशिका ( जलसिद्धि की टीका )
१७	खण्डन व्याप टीका
१८	तत्त्वदीपिका
१९	न्यायमकरन्द टीका
२०	प्रमाणरत्नमाला टीका
२१	भावयुतनिका ( विवरण की टीका )
२२	सुबोधिनी ( संक्षेप शारीरक पर टीका, आनन्दाश्रम ८३ )
२३	भावतरङ्गप्रकाशिका ( नैफ्कर्मसिद्धि की टीका )
२४	तत्त्वसौक्य
जनार्दन	गोपालतापिनी टीका ( हस्तलिखित )
जीवगोस्वामी	तत्त्व शुद्धि
ज्ञानघनपाद	त्रिधात्रुभि ( नैफ्कर्मसिद्धि की टीका )
ज्ञानभूत यति	इष्टसिद्धि टीका
ज्ञानोत्तम	चन्द्रिका ( नैफ्कर्मसिद्धि की टीका ) बनारस सं० सी०
२५	ज्ञान सिद्धि
२६	न्याय सुधा
२७	विद्याश्री ( जलसूत्र शांकर भाष्य की टीका, हस्तलिखित )
ज्ञानोत्तम ( सोबेरनशास्त्रार्थ )	ज्ञानसुधा
ताराचरण शर्मा	खण्डनपरिशिष्ट ( खण्डनपर टीका ) चौखम्भा सं० सी०
दिगम्बरानुचर	प्रकाश ( द्वैत, केन और कठ पर टीका, आनन्दाश्रम ७६ )



दिवाकर	बोधसार टीका (बनारस संस्कृत सीरीज)
धनपति	वेदान्त परिभाषा की टीका ( ३० लि० )
धर्मराजभाषरीन्द्र	वेदान्त परिभाषा
नरहरि	बोधसार ( बनारस संस्कृत सीरीज )
नाना दीक्षित	सिद्धान्त दीपिका ( वेदान्त मुक्तावली की टीका )
नारायण तीर्थ	सिद्धान्त विन्दु पर नारायणश्री टीका ( काशी संस्कृत सीरीज ६५ )
"	विभावना ( ब्रह्मसूत्र पर टीका )
"	लघु व्याख्या ( सिद्धान्तविन्दु पर टीका )
नारायण पण्डित	दीपिका टीका (अनेक उपनिषदों की, एशियाटिक सोसाइटी)
नारायणभ्रम	तत्त्व विवेक दीप (हस्तलिखित १६१)
"	सत्त्विका (मेद भिक्कार पर टीका)
निरवानन्द मुनि	मिताक्षरा नृसिंहस्य पर टीका आ० सं० सी० ३१
"	मिताक्षरा (छान्दोग्य पर टीका) आ० सं० सी० ७९
नीलचरित	वेदान्त शतक
"	आनन्दमयाधिकारस्य विचार
नृसिंह सरस्वती	सुबोधिनी (वेदान्तसूत्र पर टीका)
नृसिंहभूम	अद्वैत दीपिका (नारायण पाद की टीका के साथ, चौ० सं० सी०)
"	दीगन (वेदान्त तत्व विवेक की टीका)
"	तत्त्वबोधिनी (संक्षेप शारीरक पर टीका)
"	प्रकाशिका (विवरण पर टीका)
"	भावप्रकाशिका (तत्त्व-दीगन पर टीका)
"	नृसिंह विज्ञापन
"	वेदान्त रत्नकोश (पञ्चरादिका की टीका)
"	वेदान्त तत्त्व विवेक
"	मेदभिकार
परमानन्द	अवधूत गीता—टीका
पुरुषोत्तम दीक्षित	सुबोधिनी ( संक्षेप शारीरक पर टीका )
पूर्णप्रकाशनन्द सरस्वती	रत्नप्रभा ( चतुःसूत्री ) पर टीका (चौलम्मा सं० सी०)
पूर्यान्न्द	चतुःसूत्री पर भाष्य ( चौलम्मा )
प्रकाशात्मा	विवरण
"	न्यायसंग्रह ( शांकर भाष्य पर टीका ) हस्तलिखित
"	शाब्दनिर्णय ( अनन्तशयन ग्रन्थमाला )
प्रकाशनन्द यति	वेदान्त सिद्धान्त मुक्तावली
"	तत्त्वप्रकाशिका ( तत्त्वालोक पर टीका )
प्रगल्भमिश्र	रत्नरत्नदर्पण ( रत्नरत्न पर टीका ) चौलम्मा
प्रधानन्द सरस्वती	प्रधानन्दप्रकाश; भाष्य—कौमुदी के साथ ( चौलम्मा )

अथक् स्वरूपाचार्य	मानसनयनप्रसादिनी ( चिन्मूली पर टीका )
ब्रह्मानन्द भारती	वाच्य सुधा पर टीका ( व० सं० सी० १६ )
ब्रह्मानन्द सरस्वती	वेदान्तसूत्र मुक्तावली ( ब्रह्मसूत्र पर टीका ) आ० सं० सी० ७७
"	अद्वैत चन्द्रिका ( अद्वैतसिद्धि पर लघु और गुरु टीका )
"	अद्वैतसिद्धान्त विद्योत्तम ।
"	न्याय श्लाघली ( सिद्धान्त-विन्दु पर टीका ) का० सं० सी० ६०
"	( गौड ) मुक्तावली ( ब्रह्मसूत्र पर टीका )
भट्टोजि दीक्षित	तत्त्वविवेक विवरण ( वेदान्ततत्त्वविवेक पर टीका )
"	वेदान्ततत्त्व कौस्तुभ
भारती तीर्थ	वैशेषिक न्यायमाला ( आ० सं० सी० २३ )
भारुकरानन्द	उपनिषद् भाष्य ( चौ० )
मैत्र शर्मा	ब्रह्मसूत्र तात्पर्य विवरण ( चौ० )
मधुसूदन	अद्वैतरत्न रत्न
"	अद्वैतसिद्धि
"	गूढार्थ दीपिका ( गीताटीका )
"	वेदान्त कलमल्लिका
"	सारसंग्रह ( संक्षेप शारीरक पर टीका )
"	सिद्धान्त बिन्दु
मयडन मिश्र	ब्रह्मसिद्धि
मङ्गलनारायण	अभेदरत्न १५
महादेवानन्द सरस्वती	तत्त्वानुसंधान १६६४ ( बनारस सं० श्री० २४ )
महेश्वर तीर्थ	लघुसंग्रह ( चतुर्दशवर्षक कार्तिकसार पर टीका ) चौखम्भा
माधव मंत्री	तात्पर्य दीपिका ( सूत्रसंहिता पर टीका ) आनन्दभ्रम सं० सी० २६
माधवाश्रम	स्वानुभावादर्थ ( चौखम्भा से प्रकाशित ४० )
रङ्गराजभास्करिन्द्र	अद्वैत विद्यामुकुट
रङ्गराजभास्करिन्द्र	विवरण दर्पण ( विचारण पर टीका )
रंगोजिमट्ट	अद्वैत चिन्तामणि
"	अद्वैत शास्त्र-सागोदर
खुनाथ सूरी	शंकरपादभूषण ( ब्रह्मसूत्र पर टीका ) आनन्दभ्रम सं० सी० १०१
खुनाथ भट्टाचार्य	खण्डन भूषण मणि टीका ( खण्डन पर टीका ) चौखम्भा
राघवानन्द सरस्वती	विद्यामृतवर्षिणी ( संक्षेप शारीरक पर टीका; इन्तर्लिखित )
रामकृष्ण	वेदान्तसार की टीका
"	वेदान्त शिष्टामणि ( वेदान्त परिभाषा की टीका )
रामतीर्थ	शब्दवार्थ प्रकाशिका ( संक्षेप शारीरक पर टीका )
"	दक्षिणमूर्ति वार्तिक पर टीका
"	पदयोगनिका ( उपदेश सादसी पर टीका )



रामतीर्थ	शाखीरक रहस्यार्थ-प्रकाशिका ( शंकरभाष्य पर टीका )
"	विद्वन् मनोरञ्जनी ( वेदान्तसार पर टीका )
रमाद्वय	वेदान्त कौमुदी ( इस्तलिखित )
रामनारायण	अनुमिति निरूपण
"	तत्त्वानुसंधान पर टीका ( इस्तलिखित )
"	तार्क्य-बोधिनी ( पञ्चदशी पर टीका ) इस्तलिखित
"	विज्ञाननौका पर टीका
रामानन्द तीर्थ	तत्त्वन्तर्भाव टीपिका ( श्रुतुविवरण पर टीका )
रामतीर्थ स्वामी	अन्वयार्थ बोधनी ( संक्षेप शाखीरक पर टीका ) काशी सं० सी० २
रामानन्द सरस्वती	विवरणोपन्यास ( विवरण पर टीका ) बनारस संस्कृत मीरीज ३६
"	ब्रह्माभूत दर्शिणी ( ब्रह्मसूत्र पर टीका ) चौखम्भा ३६
"	ब्रह्माभूत तरंगिणी ( ब्रह्मसूत्र पर टीका )
लक्ष्मीधर	अद्वैत मकरन्द
वाचस्पति मिश्र	भामती
"	ब्रह्मतत्त्वलक्ष्मीज्ञा
वामन परिहृत	अनुभूत केश ( चौखम्भा )
वासुदेव ज्ञान मुनि	कैवल्य रत्नम् ( चौखम्भा—)
वासुदेवरास्त्री अम्पेकर	अद्वैतासाद ( आनन्दाश्रम सं० सी० ८२ )
विज्ञानवास मति	पञ्चगदिका व्याख्या ( मद्रास इस्तलिखित )
विज्ञानरामन्	श्वेताशक्तरोपनिषद्-भाष्य टीका
विज्ञानरत्न भगवान्	उपनिषद् विवरण
विद्यादाय	अनुभूति प्रकाश
विद्यारण्य	जीवन्मुक्त विवेक
"	गुह्य उच्छस्तापिनी टीपिका ( आनन्दाश्रम सं० सी० ३० )
"	पञ्चदशी
"	ब्रह्मगीता टीका
"	विवरण ग्रमेय संग्रह
"	पैरात्रिक न्यायमाला
"	बृहदारण्यक कर्तिकसार
विमुक्तात्मा	इष्टसिद्धि
विश्वदेवाचार्य	निरञ्जनाभ्य ( सिद्धान्तदर्शन पर टीका )
विश्ववेद	सिद्धान्तदीप ( संक्षेप शाखीरक पर टीका ) इस्तलिखित
विश्वेश्वर	वाक्यवृत्ति पर टीका ( आनन्दाश्रम सं० सी० ८० )
"	गोपालतापिनी टीका ( एशिपाटिक सोसाइटी )
विष्णुभट्ट उपाध्याय	श्रुतु विवरण ( विवरण पर टीका )
वेदान्तास	सिद्धान्तदर्शन

अद्वैतमोद	बोतुदेव शास्त्री अम्बकर	आ० सं० सी०
अधिकरण मंत्ररी	चित्तुल	
अधिकरण रत्नमाला	सुख प्रकाश	
अधिकरण संगति	चित्तुल	
अनुभूति प्रकाश	विद्यारण्य	
अनुभूति लेश	वामन परिब्रत	चौलम्भा में प्रकाशित
अनुमिति निरूपण	रामनारायण	
अन्वयार्थ प्रकाशिका	रामतीर्थ	संक्षेप शारीरक की टीका
अन्वयार्थ बोधिनी	"	संक्षेप शारीरक पर टीका काशी
		संस्कृतसंरीज (नं० २) में प्रकाशित
		नमसिद्धि की टीका
		१५०० ई
अभिप्राय प्रकाशिका	चित्तुल	
अभेदरत्न	मङ्गलनारायण	
अवधूत गीता		
अवधूत गीता टीका	परमानन्द	
आत्मपुराण	शंकरानन्द	चौलम्भा सं० सी० काशी
आनन्दमवाधिकरण विचार	नीलकण्ठ	
इष्टसिद्धि	विमुक्तानाम	गायकवाङ्मयोरियन्टल सीरीज
" टीका	आनन्दानुभव	
" टीका	शानोत्तम	
ईशोपनिषद् भाष्य	शंकराचार्य	आ० सं० सी०
ईश्वरवाद	सदानन्द काश्मीरक	
उपदेशसाहस्री	शंकराचार्य	निरूपण सागर से प्रकाशित
"	आनन्दगिरि	"
उपनिषद्—दीपिका	शंकरानन्द	
—भाष्य	शंकराचार्य	
"	भास्करानन्द	चौलम्भा से प्रकाशित
" विवरण	विद्यानाथ भगवान्	
" मणिप्रभा		
श्रुत प्रकाशिका	अलखडानन्द	"
श्रुत विवरण	विष्णु भट्ट उग्रध्याप	भास्ती की टीका
प्रेतरेव उपनिषद् भाष्य टीका	अनन्तानन्द गिरि	विवरण की टीका
प्रेतरेव भाष्य	शंकराचार्य	मुद्रित ( आ० सं० सी० )
कठभाष्य—	शंकराचार्य	आ० सं० सी०
कङ्कतक परिमल	अप्पयदीक्षित	
" मञ्जरी	वैद्यनाथ	कङ्कतक की टीका
केन-पद भाष्य	शंकराचार्य	आ० सं० सी०



कैवल्यरत्न वाक्य भाष्य	बभ्रुदेव ज्ञान मुनि तीर्थ	चौ० सं० सी०
कृष्णार्णकार	अच्युत कृष्णानन्द कर्ति	शिद्धान्तलेश की टीका; चौ०
खण्डनखण्ड खाद्य	श्री इयं	
॥ (टीका)	शंकर मिश्र	टीका का नाम आनन्दवर्धन
॥ (॥)	चिन्मूल	
॥ (॥)	प्रहलभमिश्र	टीका का नाम खण्डन दर्पण
		चौखम्भा सं० श्रीरोज
॥	तारा चरण शर्मा	टीका-नाम खण्डन परिशिष्ट
		चौखम्भा सं० श्रीरोज
॥	आनन्दपूर्ण	टीका-नाम 'खण्डन फक्किका
		विभजन' चौखम्भा सं० सी०
॥	गुनाय भट्टाचार्य	टीका नाम—खण्डन भूषा-शि
		चौ० सं० सी०
॥	सूर्यनाथशुक्ल	टीका-नाम—खण्डनरत्न मालिका
		चौ० सं० सी०
गीता भाष्य	शंकराचार्य	
॥ टीका	आनन्दगिरि	आ० सं० सी० २४
॥	मधुसूदन	टीका-नाम 'गूढार्थदीपिका'
॥	महानन्द परिब्रत	टीका नाम गीता-भाव-प्रवारा
गोप ल तामिनी (टीका)	विश्वेश्वर परिब्रत	प्रशियाटिक दोहाद्वयी
॥	जीवगोस्वामी	(हस्तलिखित)
चन्द्रिका	ज्ञानोत्तम मिश्र	नैऋत्यसिद्धि की टीका (बाग्वे
		सं० सी० में प्रकाशित)
छान्दोग्यभाष्य	शंकराचार्य	आ० सी० सी०
ओङ्मुखिविवेक	विद्यालय	आ० सं० सी० २०
॥ टीका	अच्युत राय मोडक	टीकानाम-पूर्णानन्देन्द्र कौमुदी
ज्ञानसिद्ध	ज्ञानोत्तम	
ज्ञानसुखा	ज्ञानोत्तम (गौडेश्वराचार्य)	
टीकारत्न	आनन्दपूर्ण	विवरण की टीका
तत्त्वदीन	अखण्डानन्द मुनि	विवरण की व्याख्या चौ० सं० सी०
तत्त्वदीनिका	चिन्मूल	
तत्त्वप्रकाशिका	प्रकाशानन्द	तत्त्वार्थ की टीका
तत्त्वबोधिनो	रुद्रिहाभम	संज्ञे। शारीरिक की टीका
तत्त्व विवेक		
तत्त्व विवेक टीका	सदानन्द परिब्रत	
॥	भट्टोजिदीक्षित	

तत्त्वविवेक दीपन	नारायणश्रम	६० लि०
तत्त्व शुद्धि	ज्ञान धनपाद	
तत्त्वानुसन्धान	ब्रह्मादेवानन्द सरस्वती	आ० सं० सी० नं० २४
११ ११ टीका	रामनारायण	६० लि०
तत्त्वश्लोक	अनार्दन	
अनन्द भाष्यटीका	रामानन्द तीर्थ	श्रुतिविवरण की टीका
त्रिपुटी टीका	आनन्द	
तात्पर्यदीपिका	माधवमन्त्री	सूतसंहिता की टीका आ० सं० सी०
तात्पर्यबोधिनी	रामनारायण	पंचदशी की टीका-६० लि०
तैत्तिरीय भाष्य	शंकराचार्य	मु०
११ ११ वार्तिक	सुरेश्वराचार्य	आ० सं० सी० १३
दक्षिणामूर्तिस्तोत्र	शंकराचार्य	
११ वार्तिक	सुरेश्वराचार्य	
११ ११ टीका	रामतीर्थ	
दीपन टीका	सुसिद्धाश्रम	वेदांगत तत्त्व विवेक की टीका
दीपिका टीका ब्रह्मसूत्र	शंकरानन्द	आ० सं० सी० ६७
११ कैवल्य उपनिषद्	११	एथिपेटिक सोसाइटी, कलकत्ता
११ कौषीतकी ११	११	११
११ सुसिद्धाश्रमीय	११	११
११ सुविष्ट उत्तर तापनी	विद्यारण्य	आ० सं० सी० १०
११ उपनिषद्	नारायण परिहृत	एथि० से० कलकत्ता
नारायणी टीका	नारायण तीर्थ	सिद्धान्तविन्दु पर टीका चौ० सं० सी०
न्याय-कल्प-लतिका	आनन्दपूर्ण	टीका—बृहदारण्यक वार्तिक की
न्यायवन्दिका	आनन्दपूर्ण	
न्याय दीपावली	आनन्दबोध	
११ (टीका)	मुख्यप्रकाश	
न्यायनिराग	आनन्द	शाङ्करभाष्य पर टीका
न्याय मकरन्द	आनन्दबोध	चौ० सं० सी० १
११ टीका	विस्तुल	
न्याय मकरन्द	मुख्यप्रकाश	
न्यायपरिग्रामणि	अप्यपदीक्षित	ब्रह्मसूत्र पर टीका
न्याय रहनदीपावली टीका	आनन्द	
न्यायस्तनवली	ब्रह्मानन्द	सिद्धान्त विन्दु पर टीका
		चौ० सं० सी० ६५
न्यायसंग्रह	प्रकाशाश्रम	शाङ्करभाष्य पर टीका
न्यायमुखा	शानोचम	



निरंजन भाष्य	विश्वदेवाचार्य	सिद्धान्त दर्शन पर
नेपथ्यसिद्धि	सुरेश्वर	भा० सं० सी०
नृसिंह विज्ञापन	नृसिंहाश्रम	
नृसिंह पूर्व तपिनी भाष्य	—शंकर	आनन्दश्रम सं० सी० ३० नि० सा०
पञ्चदशी	विद्यारण्य	हस्तलिखित
पञ्चादिका व्याख्या	विज्ञानवास यति	
पञ्चादिका टीका	आनन्दपूर्व	६० लि०
पञ्चप्रक्रिया	सर्वज्ञात्ममुनि	
पञ्चवीकरण विवरण	आनन्द	चौ० सं० सी० ७
पञ्चीकरण वार्तिक टीका		
११ विवरण	रामतीर्थ	उपदेश सादृशी पर टीका
पदयोजनिका	इनुमान	गीता की टीका आ० सं० सी० ४०
पेशाच भाष्य		शङ्करभाष्य पर टीका; मद्रास
प्रकटार्थ विवाच		विश्व-विद्यालय से प्रकाशित
		ईश, वेन, कठ पर टीका
प्रकाश	दिगम्बरानुचर	आ० सं० सी० ७६
		विवरण की टीका
प्रकाशिका	नृसिंहाश्रम	चौ० सं० सी० ७४
प्रज्ञानन्दप्रकाश	प्रज्ञानन्द सरस्वती	अभ्युत ग्रन्थमाला से प्रकाशित
प्रणवकलाप्रकाश	गंगाधरेन्द्र सरस्वती	
प्रत्येक दत्तचिन्तामणि	रुद्रानन्द	
प्रमाणरत्नमाला	अनुभूति स्वरूपाचार्य	
११ ११ टीका	चिरमुख	
प्रश्नभाष्य टीका	अनन्तानन्द मिरि	
प्रश्न भाष्य	शंकराचार्य	आ० सं० सी०
बालबोधिनी	आपदेव	चौ० सं० सी०
बोधसार	नरहरि	चौ० सं० सी०
११ टीका	दिवाकर	आ० सं० सी० १६
बृहदारण्यक भाष्य वार्तिक	सुरेश्वराचार्य	चौ० सं० सी०
बृहदारण्यक भाष्य	शंकराचार्य	
११ टीका	आनन्दमिरि	
बृहदारण्यकवार्तिकसार	विद्यारण्य	११ ११ ११
ब्रह्मगीता टीका	विद्यारण्य	हिन्दी अनुवाद; आ० भा० काशी
ब्रह्मसूत्र समीक्षा	वाचस्पति	
ब्रह्मप्रकाशिका—	—	प्रकटार्थविवरण में उल्लिखित है।
ब्रह्मविद्याभरण—	अद्वैतानन्द	शंकरभाष्य पर टीका; चौ० सं० सी०

ब्रह्मसिद्धि	मगधन	मद्रास से प्रकाशित
ब्रह्मसूत्र भाष्य	शंकराचार्य	आ० सं० सी०
ब्रह्मसूत्रतात्पर्य विवरण	भैरव शर्मा	चौ० सं० सी०
ब्रह्मसूत्र वृत्ति	हरिदोक्षित	आ० सं० सी० ८२
ब्रह्मसूत्रम्	वै कृष्ण ब्रह्मतीर्थ	चौ० सं० सी० १२
ब्रह्मसूत्र तरंगिणी	रामानन्द सरस्वती	ब्रह्मसूत्रपर टीका
११ वरिणी		११ ११ आ० सं० सी० ६७
ब्रह्मसूत्रगीता भाष्य	शंकराचार्य	आ० सं० सी० ३६
भामती	वाचस्पति मिश्र	ब० सू० शाङ्कर भाष्य की टीका
		( नि० शा० )
भावतत्त्वप्रकाशिका	चित्सुख	नैष्कर्म्यसिद्धि पर टीका
भावद्योतनिका	सुखप्रकाश	तत्त्वप्रदीपिका पर टीका
भावद्योतनी	चित्सुख	विवरण की टीका
भावप्रकाशिका	रुसिदाभम	तत्त्वदीपन पर टीका
११	चित्सुख	शांकर भाष्य पर टीका
भावशुद्धि	आनन्दपूर्ण	ब्रह्मसिद्धि पर टीका
भाष्य चतुःश्रुती	पूर्णानन्द	चौ० सं० सी०
भेदविचार	रुसिदाभम	
मणिप्रभा मितालारा	अमरदास	एकादश उपनिषदों पर टीका
		चौ० सं० सी०
मन्वन्तं मुखमर्दन	अप्यदीक्षित	आ० सं० सी० ११३
मायहूतय उपनिषद् दीपिका	शंकरानन्द	चौ० सं० सी०
११ का० भा० टीका	अनुभूति स्वर्णगचार्य	
मायहूतय भाष्य	शंकराचार्य	आ० सं० सी०
११ करिकाभाष्य	११	११
मानस-नयन-प्रसादिनी	प्रत्यक् स्वर्णमाचार्य	चित्सुखी पर टीका
मिताक्षरा	स्वयं प्रकाशकानन्द	मायहूतय कारिका पर टीका;
		चौ० सं० सी० ४८
११	नित्यानन्द मुनि	छान्दोग्य पर टीका
११	११	आ० सं० सी० ७६
		सुन्दरारण्यक पर टीका
		आ० सं० सी० ३१
मुक्तावली—	ब्रह्मानन्द सरस्वती	ब्रह्मसूत्र पर टीका
सुखदक भाष्य	शंकराचार्य	आ० सं० सी०
रत्नप्रभा	गोविन्दानन्द	ब० सू० शांकर भाष्य पर टीका
११ टीका	पूर्ण प्रकाशानन्द सरस्वती	



लघुव्याख्या	नारायण तीर्थ	सिद्धान्तचिन्तु पर टीका
लघुसंग्रह	मधेश्वर तीर्थ	वृहदारण्यक वार्तिकसार पर टीका
वाक्यवृत्ति	राङ्गराचार्य	चौ० सं० सी०
१, टीका	विश्वेश्वर	आ० सं० सी० ८०
२, टीका	आनन्द	आ० सं० सी० ८०
वाक्यमुखा टीका	ब्रह्मानन्द भारती	ब० सं० सी० १६
विज्ञाननौका टीका	रामनारायण	
विद्यामृतवर्णिनी	राघवानन्द सरस्वती	संक्षेपशारीरकपर टीका (६० लि०)
विद्याभो	ज्ञानोत्तम	शाङ्खभाष्य पर टीका (६० लि०)
विद्यासुरमि	ज्ञानामृत यति	नैष्कर्म्य सिद्धि पर टीका
विद्वत्सुमनोरंजनी	रामतीर्थ	वेदान्तसार पर टीका
विभावना	नारायण तीर्थ	ब्रह्मसूत्र पर टीका
विवरण	प्रकाशात्मा	
विवरणोपन्यास	रामानन्द सरस्वती	ब० सं० सी० १६
विवरण दर्पण	रङ्गराजाध्वरीन्द्र	विवरण पर टीका
विवरण प्रमेय संग्रह	विद्यारयण	
वेदान्त-शातक	नीलकण्ठ	नि० सा०
वेदान्त कलस्तव	अमलानन्द	
वेदान्त कल दीपिका	मधुसूदन	इस्तलिलित
वेदान्त कौमुदी	रामद्वय—	
वेदान्त तत्त्व कीर्तुषु	भट्टोजिदीक्षित	
वेदान्त तत्त्वविशेष	रुद्रिदाभम—	
वेदान्त परिभाषा	धर्मराजाध्वरीन्द्र	
१, टीका	शिवदत्त	हरिदास सं० सी० ६
वेदान्त रत्न कोश	रुद्रिदाभम	पञ्चमिका पर टीका
वेदान्त शिखामणि	रामकृष्ण	वेदान्त परिभाषा पर टीका
वेदान्तसार	सदानन्द	
२, टीका	रामकृष्ण	
वेदान्त सिद्धान्त मुक्त वज्रो	प्रकाशानन्द	हिन्दी अनुवाद, काशी
वेदान्त सिद्धान्तसूक्तमंजरी	गंगाधरेन्द्र सरस्वती	चौ० सं० सी० २६
वेदान्तसूत्र मुक्तावली	ब्रह्मानन्द सरस्वती	ब्रह्मसूत्र पर टीका
		आ० सं० सी० ७७
वेदान्त सूत्र लघुवार्तिक	उत्तम इतोकपति	च० सं० सी० ४६
वैवाचिक न्यायमाला	विशारद श्रीर भारतीतीर्थ	आ० सं० सी० २३

शंकराचार्य भूषण	सुनाय सुख	म० सू० की टीका, आ० सं० सी० १०३ अनन्त रायन सं० म०
शब्दनिर्णय	प्रकाशभूषा	
शब्दनिर्णय दीपिका	आनन्द बोध	
शारीरक सूत्रार्थ		
प्रकाशिका	रामतीर्थ	म० सू० शङ्कर भाष्य की टीका
शास्त्र दर्पण	अमलानन्द	म० सू० की टीका
श्वेताश्वतर भाष्य	शंकराचार्य	आ० सं० सी०
श्वेताश्वतर भाष्य टीका	विक्रान्तात्मा	
न व सुनातीय भाष्य	शंकराचार्य	आ० सं० सी०
संक्षेप शारीरक	सर्वज्ञात्ममुनि	
" टीका	चिन्मूल	टीकानाम-सुबोधिनो आ० सं० सी० ८३
" "	कृष्णतीर्थ	" —अन्यथाय प्रकाशिका आ० सं० सी० ८३
" "	मधुसूदन	" —संस्कृत आ० सं० सी० १२
" "	पुरुषोत्तम दीक्षित	
" "	रामतीर्थ	
" "	विश्ववेद	सिद्धान्तदीप; १० लि०
सक्तिका	नारायणभूम	मेदधिकार की टीका
सिद्धान्त तरंग	अनन्तदेव	सी० सं० सी०
सिद्धान्त दर्शन	वेदभूषण	
सिद्धान्त दीप	विश्ववेद	सं० शा० की टीका; दस्तलिखित
सिद्धान्त दीपिका	नाना दीक्षित	वेदान्त मुक्त वली की टीका
सिद्धान्तविन्दु	मधुसूदन सरस्वती	हिन्दी अनुवाद, काशी
" टीका		
सिद्धान्तसंग्रह संमद	अन्य दीक्षित	
" टीका	अन्युत कृष्णानन्द तीर्थ	वोल्फगा सं० सी०, काशी
सुबोधिनो	नृविद्याभूम	वेदान्तसार की टीका
"	पुरुषोत्तम दीक्षित	सं० शा० की टीका
स्वराशक्ति टीका	संगमर सरस्वती	
स्वरूप-प्रकाश	मदानन्द काश्मीरक	६० लि०
स्वानुभवदर्श	भाष्यभूषण	सी० सं० सी० ४०











## CENTRAL ARCHAEOLOGICAL LIBRARY,

NEW DELHI

Issue record.

Catalogue No. 922,945/San/Upa-2616

Author— Upādyaṣya, Buladeva.

Title— Śaṅkarācārya.

Borrower No.

Date of Issue

Date of Return

Shri. P. M. L. D.

1-10-58

27-11-58

*"A book that is shut is but a block"*

CENTRAL ARCHAEOLOGICAL LIBRARY

GOVT. OF INDIA  
Department of Archaeology  
NEW DELHI.Please help us to keep the book  
clean and moving.